

UNIVERSITY OF TORONTO LIBRARIES


A standard linear barcode consisting of vertical black lines of varying widths on a white background.

3 1761 00495595 1

HANDBOUND
AT THE



UNIVERSITY OF
TORONTO PRESS



Digitized by the Internet Archive
in 2010 with funding from
University of Toronto

(24)
10468

A. W. Stratton
Coll. Inst.
Toronto
1881

HUNC LIBRUM

CUM ALIIS

COLLEGIO JUVENTUTIS SUAE ET JUVENTUTI COLLEGII

DONO LEGAVIT

ALFREDUS GULIELMUS STRATTON, M.A., PH.D.

HUJUS UNIVERSITATIS ET COLLEGII

IN LITTERIS GRAECIS ET LATINIIS OLIM ALUMNUS,

UNIVERSITATIS JOHNS HOPKINS SCHOLARIS ET SOCIUS,

UNIVERSITATIS CHICAGO PRAELECTOR,

UNIVERSITATIS LAHORE APUD INDOS

LINGuae SANSCRITICAE PROFESSOR ET REGISTRARIUS:


ANTE DIEM OBIUIT FEBRI MELITENSI IN MONTIBUS KASHMIR

AUGUSTO MENSE A.D. 1902 TRIGINTA SEX ANNOS NATUS.

“Dulces exuviae dum fata deusque sinebant.”

Respiciebat nos antiquo flumine Gangi transito :
respexit, flumen majus magisque antiquum transiturus.”

“After life's fitful fever he sleeps well.”



DEPARTMENTAL
LIBRARY

ΔΗΜΟΣΘΕΝΟΥΣ
ΛΟΓΟΙ

DEMOSTHENIS ORATIONES

EX RECENSIONE

GUILIELMI DINDORFI.

VOL. II. PARS II.

Orationes XXIV — XL.

§ 694-1026.

EDITIO TERTIA CORRECTION.



181796
4.7.23.

LIPSIAE

SUMPTIBUS ET TYPIS B. G. TEUBNERI.

MDCCCLXXII.

ἄλλο τοῦ νόμου· τὴν τε γὰρ θέσιν αὐτοῦ μέμφεται ὡς γεγονῖαν παρὰ τὸν νόμον, καὶ ὑπεναντίον εἶναι τοῖς ἀρχαίοις φησὶ, καὶ ἀσύμφορον τοῖς κοινοῖς ἐπιδείκνυσιν.

ΕΤΕΡΑ ΤΠΟΘΕΣΙΣ.

Πολέμου τυγχάνοντος Ἀθηναίοις πρὸς βασιλέα, κατὰ τοῦτον τὸν χρόνον ἔγραφη ψήφισμα σὺλλα πλοίων πολεμίων εἶναι καὶ γίνεσθαι τὰ τιμῆματα τῶν οἰκοπῶν δημόσια. Μαύσωλος, τῆς Καρίας σατράπης, τὰς πέραν νήσους ἥδικει. κατεβόων οἱ βλαπτόμενοι, καὶ τοὺς Ἀθηναίους ἐπεκαλοῦντο. ἔδοξε διὰ πρέσβεων τέως αἰτιάσασθαι τὸν Κᾶρα. πέμποντιν οὖν Ἀνδροτίωνα καὶ Μελάνωπον καὶ Γλαυκέτην πρὸς τὸν ἄρχοντα Καρίας Μαύσωλον, τὸν τῆς Ἀρτεμισίας ἄνδρα καὶ ἀδελφὸν, ὡς ἀδικοῦντα τὰς νήσους αἰτιασμένους, καὶ βασιλεῖς χαριζόμενον, δι' ὃν πακῶς ἐποίει τοὺς Ἑλληνας. οὗτοι νῆσοι περιτυχόντες Ναυροαττικῇ Αἰγαίῳ εἰσήχθησαν φορτία (διεκόμιζον δὲ τούτους τοὺς πρέσβεις Ἀρχέβιος καὶ Λυσιθείδης τριήραρχοι) κατάγοντιν εἰς τὸν Πειραιᾶ τὴν ὁλαδά. καὶ λόγων γενομένων τοῖς Αἰγυπτίοις πρὸς τὸν δῆμον καὶ ἴνετείας, οὐδὲν ἦττον ἐκρίθη τὰ χρήματα εἴναι δημόσια ὡς πολεμίων ὅντων τῶν Αἰγυπτίων. νόμου δὲ προστάττοντος τὸν χρησάμενον δημοσίοις χρήμασιν ἐπ' ἐνιαυτὸν ὅλον διπλάσια ταῦτα διδόναι, κατασχόντες οἱ πρέσβεις οὗτοι τάλαντα ἐννέα καὶ τριάκοντα μνᾶς τῶν ἀπεμποληθέντων φορτίων ἐκ τῆς νεώς ὑπεύθυνοι ἐγίνοντο τῷ δημοσίῳ καὶ τῷ διπλασίῳ. σπανιότητος δὲ χρημάτων κατασχούσης τὸν δῆμον, Ἀριστοφῶν τις δημιαγωγὸς ἔγραψε ψήφισμα ἐλέσθαι ζητητὰς τῶν ὀφειλόντων τῇ πόλει καὶ ἀποπειρωμένων διαλαθεῖν, καὶ τούτους μηνύειν. ἐμήνυσεν Εὔκτημον ὁ πρὸς Ἀνδροτίωνα μικρῷ πρόσθεν ἀγωνισάμενος, νῦν δὲ πρὸς Τιμοκράτην, ἔχειν Ἀρχέβιον καὶ Λυσιθείδην ἐκ τῆς Αἰγυπτίας ὀλκάδος τάλαντα ἐννέα καὶ τριάκοντα μνᾶς. ἔγραψε δὲ δηλονότι φεύγων μὲν τὴν ἐκ τοῦ προφανοῦς πρὸς Ἀνδροτίωνα μάχην, διὰ δὲ τῆς τῶν τριηράρχων μηνύμης οὐδὲν ἦττον ἐπιβουλεύων τῷ Ἀνδροτίωνι. διαδικασίας δὲ γενομένης τοῖς πρέσβεσι πρὸς τὸν τριηράρχους, ἡτηθῆτησαν οἱ πρέσβεις καὶ ὥφειλον τὰ χρήματα. προστάττοντος δὲ νόμου τὸν ὀφείλοντα ἐπὶ τοῦ δευτέρου ἐνιαυτοῦ δεδέ-

σθαι, ἔως ἀν ἐκτίση, ἔμελλον τῷ δεσμῷ καὶ οἱ πρέσβεις καθ-
υποβάλλεσθαι. ἐν δὲ τῷ καιρῷ, τούτῳ ἀρχομένου τοῦ δευ-
τέρου ἐνιαυτοῦ, ἐνῷ καὶ δεθῆναι τοὺς πρέσβεις ἐχρῆν, ἔγρα-
ψε Τιμοκράτης νόμον τοιοῦτον, εἴ τινι τῶν ὀφειλόντων τῷ δη-
μοσίῳ δεσμοῦ προστετίμηται κατὰ νόμον ἥ κατὰ ψήφισμα καὶ
τὸ λοιπὸν προστιμηθῇ, ἐξεῖναι αὐτῷ καταστήσαντι τοεῖς ἐγ-
γυητὰς ἥ μὴν ἐκτίσειν, οὓς ἀν ὁ δῆμος χειροτονήσῃ, ἀφίεσθαι 69-
τοῦ δεσμοῦ· ἐὰν δὲ μὴ ἐκτίσῃ αὐτὸς ἥ οἱ ἐγγυηταί, τὸν μὲν
ἐξεγγυηθέντα δεδέσθαι, τῶν δὲ ἐγγυητῶν δημοσίαν εἶναι τὴν
οὐσίαν. τούτου τοῦ νόμου γραφὴν ἀπηνέγκαντο Διόδωρος καὶ
Εὐκτήμων ὡς παρανόμου καὶ ἀδίκου καὶ ἀσυμφόρου. Αν-
δροτίων δὲ καὶ Γλαυκέτης καὶ Μελάνωπος, συνιέντες δι' αὐ-
τοὺς γεγενῆσθαι τὴν γραφὴν, καταβάλλουσιν ἐννέα τάλαντα
καὶ τριάκοντα μνᾶς, ἵσως μὲν οὐκ ἀν καταβαλόντες, εἰ μὴ
τὴν γραφὴν ἐπέδοσαν οἱ κατηγοροί, ὅμως δ' οὖν κατέβαλον.
κατηγορεῖ τοίνυν Εὐκτήμων καὶ Διόδωρος, φάσκοντες μὲν
διὰ τοὺς πρέσβεις γεγράφθαι τὸν νόμον· εἰ δὲ καὶ ἐξεῖσαν
ἐν τῷ μεταξὺ χρόνῳ, δεδομένης τῆς γραφῆς τοῦτο ἐποίησαν,
ώστε τὴν προαιρεσιν τοῦ νομοθέτου ὑπαιτίαν εἶναι. οὐδὲν δὲ
ἡττον ἐξετάζει τὸν νόμον ὁ δῆμος ὡς καὶ κατ' ἄλλουν τρόπον
ἔχοντα κακῶς· καὶ γὰρ παρανόμως τεθεῖσθαι φησι καὶ ὑπε-
ναντίως ἔχειν τοῖς νόμοις, καὶ ἄλλως ἀδικεῖν καὶ βλάπτειν,
δι' ὃν προστάττει, τὴν πόλιν. διὰ ταῦτα γοῦν καὶ αἱ ὑπο-
θέσεις τοῦ λόγου δύο, μία μὲν ὅτι διὰ τοὺς πρέσβεις γέγρα-
πται, ἐτέρα δὲ ὅτι ὑπεναντίος τοῖς νόμοις καὶ ἐπιχήμιος καὶ
ἄδικος. ὥστε εἰ ἐδύνατο ἐκφυγεῖν ὁ Τιμοκράτης τὴν αἰτίαν
τοῦ μὴ διὰ τοὺς πρέσβεις γεγραφέναι, ἀλλ' οὖν γε τοῦ μὴ
πονηρὸν εἶναι οὐ διαφεύξεται. ἐδύνατο μὲν γὰρ τοῦ νομοθέ-
του κατηγορεῖν ὁ Διόδωρος, ὅτι πονηρὸν ἔγραψε νόμον καὶ
ὑπεναντίον τοῖς νόμοις, καὶ ἥρκεσεν ἀν αὐτῷ πρὸς ὑπόθεσιν
ταῦτα· νῦν δὲ καὶ τὴν κατὰ τῶν πρέσβεων προσείληφε δια- 698
βολῆς ἔνεκα τοῦ νομοθέτου. ἡ μὲν οὖν ὑπόθεσις τῆς αἰτίας,
δι' ἣν ἔθηκε τὸν νόμον, στοχαστική· ζητεῖται γὰρ εἰ διὰ τοὺς
πρέσβεις ἔθηκεν ἥ οὐ· ἡ δὲ κατὰ τὸν νόμον πραγματική·
καθόλου γὰρ πᾶσα κατηγορία δῆτον πραγματικὴν ἀπεργάζε-
ται στάσιν. δῆτον δὲ λέγω οὐκ ἐξ οὗπερ ἐτερόν τι ζητεῖται,
ώσπερ ἐν στοχασμῷ, οὐδὲ τοῦ ἀναφερομένου εἰς τέχνην καὶ

ἔξουσίαιν, ὥσπερ ἐν ἀντιλήψει. ἐπεὶ μὲν ἐπὶ τοῖς ἐκβεβηκόσιν
ἡ ποίησις, ἐν δὲ τῇ πραγματικῇ ἐπὶ μέλλουσι. καὶ δεῦ γεγρά-
φθαι τὸ δῆτὸν ἐν νόμοις καὶ ἐν ψηφίσμασιν. ἔστι τοίνυν τού-
του τοῦ λόγου κεφάλαια τέσσαρα, ἐν μὲν τῷ νόμῳ, ὃ διῆρη-
ται διχῇ, εἴς τε τὸ πρόσωπον καὶ εἰς τὸ πρᾶγμα, τουτέστιν εἰς
αὐτὸν τὸν νόμον, ὅπως ἐναντίος ἔστι τοῖς νόμοις, δεύτερον
τὸ δίκαιον, τρίτον τὸ συμφέρον, ὅτι ἐπιζήμιος, τέταρτον τὸ
δυνατὸν, ὅτι καὶ ἀδυνάτους ἐπιτάττει πράξεις. ἡ ποινομένη
οὖν ὑπόθεσίς ἔστιν αὕτη ἡ ἐν τοῖς κεφαλαιοῖς. τὴν γὰρ κατὰ
τῶν πρέσβεων ὑπόθεσιν ἐν τῇ καταστάσει καὶ παρενθάσει τέ-
θεικε διαβολῆς ἔνεκα δηλονότι. ἐπειδὴ γὰρ ὁ νόμος δοκεῖ φιλ-
ανθρωπότατος εἶναι, τῶν δεσμῶν ἀφίεις, τούτου ἔνεκα ἀν-
έθηκε πλεῖστα μὲν καὶ ἄλλα, μάλιστα δὲ τὰ δύο ταῦτα, τὴν
τε ὑπόθεσιν τὴν κατὰ τοὺς πρέσβεις, ἵνα τῇ ὑπονοίᾳ ταῦτη
τὸν ἀκροατὴν ἐν ὑποψίᾳ δοὺς κατὰ τοῦ ὄντιδίκου πείσῃ ὡς
τὸν νόμον δι' αἰσχροκέρδειαν τεθεικότος ὑπὲρ δητόρων καὶ
πολιτευομένων, ἀποτάσαι τὰ κοινὰ προαιρουμένων, καὶ τὸ 699
ἀσύμφορον, ἐν ᾧ ἀποστερῆσαι τὴν πόλιν ἀπάντων τῶν
οφικημάτων βούλεται· καὶ τὸ ἀδικον, ἐν ᾧ ὅτι ἀναξίους δε-
σμώτας τὴν χάριν δίδωσι. πρὸς δὲ τὸ δυνατόν, ὅτι εἰ καὶ ἐβου-
λόμεθα, οὐκ ἦν δυνατόν· ἀναιροῦνται γὰρ τῆς πολιτείας οἱ
κανόνες. μὴ ἀγνοῶμεν δὲ ὅτι τὸ μὲν νόμῳ μον κεφάλαιον ἐντε-
λέσταται εἴργασται, τὸ δὲ δίκαιον καὶ τὸ συμφέρον καὶ τὸ δυνα-
τὸν ἄλληλοις συμπλέκεται. καὶ τὸ μὲν συμφέρον ἐν τούτοις
ἔστι τὸ προηγούμενον, κατασκευάζεται δὲ διά τε τοῦ δικαίου
καὶ τοῦ ἀδίκου καὶ τοῦ ἀδυνάτου· πᾶν γὰρ ἀδικον καὶ ἀσύμ-
φορον. τῷ δ' αὐτῷ καὶ περὶ τοῦ ἀδυνάτου βιάζεται χρῆσθαι.
λόγω· ὃ γὰρ ἀδυνάτον φησι, τοῦτο δὴ καὶ ἀσύμφορον. καὶ
ἐπειδὴ Τιμοκράτης πολύς ἔστι τῇ φιλανθρωπίᾳ τοῦ νόμου
χρώμενος, αὕτη δὲ ἐπὶ τὸ δίκαιον ἀναφέροιτο ἄν, διὰ τοῦτο
Δημοσθένης πανταχοῦ τῷ ἀσυμφόρῳ πέχογηται, δεικνὺς ἐπι-
βλαβῆ καὶ ἐπιεζήμιον τυγχάνοντα τῇ πόλει τὸν νόμον.

Τοῦ μὲν ἀγῶνος, ὡς ἄνδρες δικασταὶ, τοῦ παρόν-700
τος οὐδ' ἄν αὐτὸν νῦν Τιμοκράτην εἰπεῖν ὡς αἵτιος
ἔστιν ἄλλος τις αὐτῷ πλὴν αὐτὸς αὐτῷ. χρημάτων γὰρ

οὐκ ὀλίγων ἀποστερῆσαι βουλόμενος τὴν πόλιν, παρὰ πάντας τοὺς νόμους νόμου εἰσήνευκεν οὗτ' ἐπιτήδειον οὕτε δίκαιον, ὃ ἄνδρες δικασταί· ὃς τὰ μὲν ἄλλ' ὅσα λυμανεῖται καὶ χεῖρον ἔχειν τὰ κοινὰ ποιήσει, κύριος εἰ γενήσεται, τάχα δὴ καθ' ἑκαστον ἀκούοντες ἐμοῦ μαθήσεσθε, ἐν δ', ὃ μέγιστον ἔχω καὶ προχειρότατον πρὸς ὑμᾶς εἰπεῖν, οὐκ ἀποτρέψομαι· τὴν γὰρ ὑμετέραν ψῆφον, ἷν ὁμοιωμοκότες περὶ πάντων φέρετε, λύει καὶ ποιεῖ τοῦ μηδενὸς ἄξιαν ὁ τουτοῦ νόμος, οὐχ ἵνα κοινῇ τι τὴν πόλιν ὥφελή σῃ (πῶς γάρ; ὃς γε, ἂν δοκεῖ συνέχειν τὴν πολιτείαν, τὰ δικαστήρια, ταῦτα ἄκυρα ποιεῖ τῶν προστιμημάτων τῶν ἐπὶ τοῖς ἀδικήμασιν ἐκ τῶν νόμων ὠρισμένων) ἄλλ' ἵνα τῶν πολὺν χρόνον ὑμᾶς τινὲς ἐκκεναρπωμένων καὶ πολλὰ τῶν ὑμετέρων διηρπακότων μηδ' ἄν λέπτοντες φανερῶς ἐλήφθησαν καταθῶσι. καὶ τοσούτῳ δῆθον ἐστιν ἴδιᾳ τινὰς θεραπεύειν ἢ τῶν ὑμετέρων δικαίων προστασθαι ὥστε οὗτος μὲν ἔχει παρ' ἐκείνων ἀργύριον καὶ οὐ πρότερον τοῦτον εἰσήνεγκεν ὑπὲρ αὐτῶν τὸν νόμον, ἐμοὶ δ' ἐν χιλίαις ὑπὲρ ὑμῶν 701 ὁ κίνδυνος· τοσοῦτον ἀπέχω τοῦ λαβεῖν τι παρ' ὑμῶν. εἰώθασι μὲν οὖν οἱ πολλοὶ τῶν πράττειν τι προαιρουμένων τῶν κοινῶν λέγειν ὡς ταῦθ' ὑμῖν σπουδαιότατ' ἐστὶ καὶ μάλιστ' ἄξιον προσέχειν τούτοις, ὑπὲρ ὃν ἂν αὐτοὶ τυγχάνωσι ποιούμενοι τοὺς λόγους. ἐγὼ δ', εἰπερ τινὶ τοῦτο καὶ ἄλλῳ προσηκόντως εἰρηται, νομίζω κάμοὶ νῦν ἀρμόττειν εἰπεῖν. τῶν γὰρ ὄντων ἀγαθῶν τῇ πόλει καὶ τοῦ δημοκρατουμένην καὶ ἐλευθέρων εἶναι ὡς ἄλλο τι τῶν νόμων αἴτιώτερον ἐστιν, οὐδὲ ἂν ἔνα εἰπεῖν οἷμαι. περὶ τοίνυν αὐτοῦ τούτου νῦν ὑμῖν ἐστι, πότερον δεῖ τοὺς μὲν ἄλλους νόμους οὓς ἐπὶ τοῖς ἀδικοῦσι τὴν πόλιν ὑμεῖς ἀνεγράψατε, ἀκύρους εἶναι, τόνδε δὲ κύριον, ἢ τούναντίον τοῦτον μὲν λῦσαι, κατὰ

χώραν δὲ μένειν τοὺς ἄλλους ἔαν. τὸ μὲν οὖν πρᾶγμα, περὶ οὗ δεῖ νῦν ὑμᾶς γνῶναι, ὡς ἐν κεφαλαίῳ τις ἄν εἶποι, τοῦτ' ἔστιν.

6 "Ινα δ' ὑμῶν μηδεὶς θαυμάξῃ τί δή ποτ' ἐγὼ μετρίως, ὃς γ' ἐμαυτὸν πείθω, τὸν ἄλλον χρόνον βεβιωκὼς νῦν ἐν ἀγῶσι καὶ γραφαῖς δημοσίαις ἔξετάξομαι, βούλομαι μικρὰ πρὸς ὑμᾶς εἰπεῖν· ἔσται δὲ ταῦτ' οὐκ ἄπο τοῦ πράγματος. ἐγὼ γάρ, ὡς ἄνδρες Ἀθηναῖοι, προσέκρουσθεντος πονηρῷ καὶ φιλαπεχθήμονι καὶ θεοῖς ἐχθρῷ, φῆτε λευτῶσα ὅλη προσέκρουσεν ἡ πόλις, τ' Ἀνδροτίωνα λέγω. καὶ τοσούτῳ δεινότερα Εὔκτημονος ἥδικηθην ὑπ' αὐτοῦ ὥσθ' ὁ μὲν Εὔκτημον εἰς χρήματ' ἔσθ' ἀκαπνὸς ἐπαθεν, ἐγὼ δ', εἰς πατώρθωσεν ἐκεῖνος ἦν ἐπ' ἔμ' ἥλθεν ὁδὸν, οὐχ ὅτι τῶν ὄντων ἄν 702 ἀπεστεροήμην, ἀλλ' οὐδ' ἄν ἔξην, οὐδ' ὅ κοινὸν ἀπασίν ἔστιν, ἀπαλλαγῆναι τοῦ βίου, ὁρίδιον ἦν ἄν μοι. αἰτιασάμενος γάρ με ἀ καὶ λέγειν ἄν τις ὀκνήσειεν εὗ φρονῶν, τὸν ἐμαυτοῦ πατέρα ως ἀπέκτονα, ἀσεβείας γραφὴν κατασκευάσας εἰς ἀγῶνα κατέστησεν. ἐν δὲ τούτῳ τὸ πέμπτον μέρος τῶν ψήφων οὐ μεταλαβὼν ὥφλε χιλίας, ἐγὼ δ', ὥσπερ ἦν δίκαιοι, μάλιστα μὲν διὰ τοὺς θεοὺς, ἐπειτα δὲ καὶ διὰ τοὺς δικάζοντας ὑμῶν ἐσώθην. τὸν δὴ εἰς τοιαῦτα καταστήσαντά μ' ἀδίκως ἀδιάλλακτον ἐχθρὸν ἥγονύμην. ἴδων δ' ἥδικηκότα κοινῇ πᾶσαν τὴν πόλιν καὶ περὶ τὴν εἴσπραξιν τῶν εἰσφορῶν καὶ περὶ τὴν ποίησιν τῶν πομπείων, καὶ χρήματα πολλὰ τῆς θεοῦ καὶ τῶν ἐπωνύμων καὶ τῆς πόλεως ἔχοντα καὶ οὐκ ἀποδιδόντα, ἥλθον ἐπ' αὐτὸν μετ' Εὔκτημονος, ἥγονύμενος ἀρμόττοντ' εἰληφέναι καιρὸν τοῦ βοηθῆσαι θ' ἄμα τῇ πόλει καὶ τιμωρίαν ὑπὲρ ὃν ἐπεπόνθειν λαβεῖν. βούλοιμην δ' ἄν ἐμέ τε τυχεῖν ὃν βούλομαι τούτον τε παθεῖν ὃν ἄξιός ἔστι. τοῦ δὲ πράγματος οὐκέτ'

δόντος ἀμφισβητησίμου, ἀλλὰ πρῶτον μὲν τῆς βουλῆς κατεγνωκνίας, εἶτα τοῦ δήμου μίαν ἡμέραν ὅλην ἐπὶ τούτοις αὐτοῖς ἀναλόσαντος, πρὸς δὲ τούτοις δικαστηρίοιν δυοῖν εἰς ἔνα καὶ χιλίους ἐψηφισμένων, ἐνούσης δὲ οὐδεμιᾶς ἔτ' ἀποστροφῆς τοῦ μὴ τὰ χρήματ' ἔχειν ὑμᾶς, Τιμοκράτης οὗτοσὶ τοσοῦθ' ὑπερεῖδεν ἄπαντα τὰ πράγματα ὡστε τίθησι τοντονὶ τὸν νόμον, δι' οὗ τῶν ἵερῶν μὲν χρημάτων τὸν διεοὺς, τῶν ὁσίων δὲ 703 τὴν πόλιν ἀποστερεῖ, ἀκυρωτεῖ δὲ τὰ γνωσθένθ' ὑπὸ τῆς βουλῆς καὶ τοῦ δήμου καὶ τοῦ δικαστηρίου καθίστησιν, ἄδειαν δὲ τὰ κοινὰ διαρπάζειν τῷ βουλομένῳ πεποίηται. ὑπὲρ δὴ τούτων ἀπάντων λύσιν εὐρίσκομεν ταύτην οὖσαν μόνην, εἰ γραψάμενοι τὸν νόμον καὶ εἰσαγαγόντες εἰς ὑμᾶς λῦσαι δυναίμεθα. ἐξ ἀρχῆς οὖν ἐν βραχέσι τὰ πραχθέντα δίειμι πρὸς ὑμᾶς, ἵνα μᾶλλον μάθητε καὶ παρακολουθήσητε τοῖς περὶ τὸν νόμον αὐτὸν ἀδικήμασιν.

11 Ψήφισμα εἶπεν ἐν ὑμῖν Ἀριστοφῶν ἐλέσθαι ζητητὰς, εἰ δέ τις οἴδε τινα ἢ τῶν ἵερῶν ἢ τῶν ὁσίων χρημάτων ἔχοντά τι τῆς πόλεως, μηνύειν πρὸς τούτους. μετὰ ταῦτ' ἐμήνυσεν Εὔκτημων ἔχειν Ἀρχέβιον καὶ Λυσιθείδην τριηραρχήσαντας χρήματα Ναυροατικὰ, τίμημα τάλαντα ἐννέα καὶ τριάκοντα μνᾶς. προσῆλθε τῇ βουλῇ, προβούλευμ' ἔγραψη. μετὰ ταῦτα γενομένης 12 ἐκκλησίας προσῆλειροτόνησεν ὁ δῆμος. ἀναστὰς Εὔκτημων ἔλεγεν ἄλλα τε πολλὰ καὶ διεξῆλθε πρὸς ὑμᾶς ὡς ἔλαβεν ἡ τριήρης τὸ πλοῖον ἡ Μελάνωπον ἄγονσα καὶ Γλαυκέτην καὶ Ἀνδροτίωνα πρεσβευτὰς ὡς Μαύσωλον, ὡς ἔθεσαν τὴν ἴκετηρίαν ὃν ἦν τὰ χρήματα ἀνθρώποι, ὡς ἀπεχειροτονήσαθ' ὑμεῖς μὴ φίλια εἶναι. τότε ἀνέμυησεν ὑμᾶς, τοὺς νόμους ἀνέγνω, καθ' οὓς τοῦτον τὸν τρόπον πραχθέντων τῆς πόλεως γίγνεται τὰ χρήματα.

13 ἔδοκει δίκαια λέγειν ὑμῖν ἄπασιν. ἀναπηδήσας Ἀυδροτίων καὶ Γλαυκέτης καὶ Μελάνωπος (καὶ ταῦτα σκο- 70₄
πεῖτε ἂν ἀληθῆ λέγω) ἐβόων, ἡγανάκτουν, ἐλοιδο-
ροῦντο, ἀπέλνον τοὺς τριηράρχους, [ἔχειν ὀμοιόγονον]
παρ' ἑαυτοῖς ξητεῖν ἥξιον τὰ χρήματα. ταῦτ' ἀκου-
σάντων ὑμῶν, ἐπειδὴ ποτ' ἐπαύσανθ' οὗτοι βοῶντες,
ἔδωκε γνώμην Εὔκτημον ὡς δυνατὸν δικαιοτάτην,
ὑμᾶς μὲν εἰσπράττειν τοὺς τριηράρχους, ἐκείνοις δ'
εἶναι περὶ αὐτῶν εἰς τοὺς ἔχοντας ἀναφοράν· ἔὰν δ'
ἀμφισβητήσαι τι, ποιεῖν διαδικασίαν, τὸν δ' ἡττηθέντα

14 τοῦτον ὄφείλειν τῇ πόλει. γράφονται τὸ ψήφισμα· εἰς
ὑμᾶς εἰσῆλθεν· ἵνα συντέμω, κατὰ τοὺς νόμους ἔδο-
ξεν εἰρῆσθαι καὶ ἀπέφυγεν. ἐνταῦθα τί προσῆκεν; τὰ
μὲν χρήματ' ἔχειν τὴν πόλιν, τὸν δ' ἀποστεροῦντα κο-
λάζειν· νόμου δ' οὐδ' ὅτιοῦν οὐδενὸς δήπου προσέ-
δει. μέχρι μὲν δὴ τούτων οὐδὲν ἡδίκησθ' ὑπὸ Τιμοκρά-
τους τουτού. μετὰ ταῦτα δὲ πάντ' ἀνεδέξατο ἐφ' ἑα-
τὸν τὰ προειρημένα, καὶ πάντα ἡδικημένοι φανήσεσθ'
ὑπὸ τούτου· ταῖς γὰρ ἐκείνων τέχναις καὶ πανουργί-
αις μισθώσας αὐτὸν καὶ παρασχὼν ὑπηρέτην ἐφ' αὐ-
τὸν ἡγαγε τὰδικήματα, ὡς ἐγὼ σαφῶς ὑμῖν ἐπιδείξω.

15 ἀνάγκη δὲ πρῶτον ὑπομνῆσαι τοὺς χρόνους ὑμᾶς καὶ
τὸν καιρὸν ἐν ᾧ τίθησι τὸν νόμον· καὶ γὰρ ὑβριστι-
κῶς προσκεχλευακῶς ὑμᾶς φανήσεται. ἦν μὲν γὰρ
σκιροφοριῶν μὴν ἐν ᾧ τὰς γραφὰς ἡττηντο ἐκεῖνοι τὰς
κατὰ τοῦ Εὔκτημονος, μισθωσάμενοι δὲ τοῦτον καὶ
οὐδὲ παρεσκευασμένοι τὰ δίκαια ποιεῖν ὑμῖν κατὰ τὴν
ἀγορὰν λογοποιοὺς καθίεσαν ὡς ἀπλᾶ μὲν ἔτοιμοι τὰ 70₅

16 χρήματ' ἐκτίνειν, διπλᾶ δὲ οὐ δυνήσονται. ἦν δὲ ταῦτ'
ἐνέδρα μετὰ χλευασίας καὶ κατασκευασμὸς ὑπὲρ τοῦ
λαθεῖν τόνδε τὸν νόμον τεθέντα. μαρτυρεῖ δ' ὅτι
ταῦθ' οὗτος ἔχει τοῦργον αὐτό· τῶν μὲν γὰρ χρημά-

· ων ἔκεινοις τοῖς χρόνοις δραχμὴν οὐ κατέθηκαν ὑμῖν, νόμῳ δ' ἐνὶ πλείστους τοὺς ὑπάρχοντας ἀκύρους ἐποίησαν, καὶ τούτῳ τῶν πώποτε ἐν ὑμῖν τεθέντων αἰσχύστῳ καὶ δεινοτάτῳ.

Βούλομαι δὴ μικρὰ διεξελθὰν περὶ τῶν κειμένων νόμων, καθ' οὓς εἰσιν αἱ τοιαίδε γραφαὶ, περὶ αὐτοῦ τοῦ νόμου λέγειν δὲ γέγραμμα. γενήσεσθε γὰρ εὔμαθέστεροι πρὸς τὰ λοιπὰ ταῦτα προσκούσαντες. ἔστιν, ὡς ἄνδρες Ἀθηναῖοι, ἐν τοῖς οὖσι νόμοις ἡμῖν κυρίοις διωρισμένα ἀκριβῶς καὶ σαφῶς πάνθ' ὅσα δεῖ ποιεῖν περὶ τῶν μελλόντων τεθῆσθαι νόμων. καὶ πρῶτον μὲν ἀπάντων χρόνος ἔστι γεγραμμένος, ἐν ᾧ προσήκει νομοθετεῖν· εἶτ' οὐδὲ τόθ' ὡς ἀν ἐκάστῳ δοκῇ δέδωκε τοῦτο πράττειν, ἀλλὰ προστάττει πρῶτον μὲν ἐκθεῖναι πρόσθεν τῶν ἐπωνύμων γράψαντα σκοπεῖν τῷ βουλομένῳ, μετὰ ταῦτ' ἐπὶ πᾶσι τὸν αὐτὸν νόμον τιθέναι κελεύει, πρὸς τούτοις λύειν τοὺς ἐναντίους, ἀλλὰ περὶ ὃν οὐδὲν ἵσως ὑμᾶς κατεπείγει νῦν ἀκοῦσαι. ἀν δέ τις τούτων ἐν παραβῆ, τῷ βουλομένῳ δίδωσι γράφεσθαι. εἰ μὲν οὖν μὴ πᾶσιν ἦν ἔνοχος τούτοις Τιμοκράτης καὶ παρὰ πάντα ταῦτ' εἰσενηνόχει τὸν νόμον, ἐν ἀν αὐτοῦ τις ἐποιεῖτο κατηγόρημα, ὃ τι δήποτε τοῦτ' ἦν· νῦν δ' ἀνάγκη καθ' ἐκαστον χωρὶς περὶ ἐκάστον διελόμενον λέγειν. πρῶτον μὲν οὖν, ὅπερ ἥδικησε πρῶτον, τοῦτ' 706 ἐρῶ, ὡς παρὰ πάντας τοὺς νόμους ἐνομοθέτει, εἴτα τῶν ἄλλων ἔξῆς ὃ τι ἀν βουλομένοις ὑμῖν ἀκούειν ἦ. καί μοι λαβὲ τοντουρὶ τοὺς νόμους καὶ ἀνάγνωσθι· φανήσεται γὰρ τούτων οὐδὲν πεποιηκός. προσέχετε, ὡς ἄνδρες δικασταὶ, τὸν νοῦν ἀναγιγνωσκομένοις τοῖς νόμοις.

ΕΠΙΧΕΙΡΟΤΟΝΙΑ ΝΟΜΩΝ.

[Ἐπὶ δὲ τῆς πρῶτης προτανείας τῇ ἐνδεκάτῃ ἐν τῷ

δῆμῳ, ἐπειδὴν εὕξηται ὁ κῆρυξ, ἐπιχειροτονίαν ποιεῖν τῶν νόμων, πρῶτον μὲν περὶ τῶν βουλευτικῶν, δεύτερον δὲ τῶν κοινῶν, εἶτα οὖν καὶ τοῖς ἐννέα ἀρχούσιν, εἶτα τῶν ἄλλων ἀρχῶν. ἡ δὲ ἐπιχειροτονία ἔστω ἡ προτέρᾳ, ὅτῳ δοκοῦσιν ἀρκεῖν οἱ νόμοι οἱ βουλευτικοὶ, ἡ δὲ ὑστέρᾳ, ὅτῳ μὴ δοκοῦσιν· εἶτα τῶν κοινῶν κατὰ ταῦτα. τὴν δὲ ἐπιχειροτονίαν εἶναι τῶν νόμων κατὰ τοὺς νόμους τοὺς κειμένους. ἐὰν δέ τινες τῶν νόμων τῶν κειμένων ἀποχειροτονήθωσι, τοὺς πρωτάνεις, ἐφ' ᾧ ἂν ἡ ἐπιχειροτονία γένηται, ποιεῖν περὶ τῶν ἀποχειροτονηθέντων τὴν τελευταίαν τῶν τριῶν ἐκκλησιῶν· τοὺς δὲ προέδρους, οὓς ἂν τύχωσι προεδρεύοντες ἐν ταύτῃ τῇ ἐκκλησίᾳ, χρηματίζειν ἐπάναγκες πρῶτον μετὰ τὰ ἵερα περὶ τῶν νομοθετῶν, καθ' ὃ τι καθεδοῦνται, καὶ περὶ τοῦ ἀργυρίου, ὅπόθεν τοῖς νομοθέταις ἔσται· τοὺς δὲ νομοθέταις εἶναι ἐκ τῶν ὀμιλούσιών τὸν ἡλιαστικὸν ὄρον. ἐὰν δὲ οἱ πρωτάνεις μὴ ποιῶσι κατὰ τὰ γεγραμμένα τὴν ἐκκλησίαν ἢ οἱ προέδροι μὴ χρηματίσωσι κατὰ τὰ γεγραμμένα, ὀφείλειν τῶν μὲν πρωτάνεων ἕκαστον χιλίας δραχμὰς ἵερας τῇ Ἀθηνᾷ, τῶν δὲ προέδρων ἕκαστος ὀφειλέτω τετταράκοντα δρα- 707 χμὰς ἵερας τῇ Ἀθηνᾷ. καὶ ἔνδειξις αὐτῶν ἔστω πρὸς τοὺς θεσμοθέτας, καθάπερ ἐάν τις ἄργη ὀφείλων τῷ δημοσίῳ· οἱ δὲ θεσμοθέται τοὺς ἔνδειχθέντας εἰσαγόντων εἰς τὸ δικαστήριον κατὰ τὸν νόμον ἢ μὴ ἀνιόντων εἰς Ἀρειον πάγον, ὡς καταλύοντες τὴν ἐπανόρθωσιν τῶν νόμων. πρὸ δὲ τῆς ἐκκλησίας ὁ βουλόμενος Ἀθηναίων ἐκτιθέτω πρόσθεν τῶν ἐπωνύμων γράψας τοὺς νόμους οὓς ἂν τιθῇ, ὅπως ἂν πρὸς τὸ πλῆθος τῶν τεθέντων νόμων ψηφίσηται ὁ δῆμος περὶ τοῦ χρόνου τοῖς νομοθέταις. ὁ δὲ τιθεὶς τὸν καίνον νόμον, ἀναγράψας εἰς λεύκωμα, ἐκτιθέτω πρόσθεν τῶν ἐπωνύμων ὁ σημέραι, ἔως ἂν ἡ ἐκκλησία γένηται. αἱρεῖσθαι δὲ καὶ τοὺς συναπολογησομένους τὸν δῆμον τοῖς νόμοις, οὓς ἂν ἐν τοῖς νομοθέταις λύσανται, πέντε ἄνδρας ἐξ Ἀθηναίων ἀπάντων, τῇ ἔνδεικτῇ τοῦ ἐκατομβαιωνος μηνός.]

24 Οὗτοι πάντες οἱ νόμοι κεῖνται πολὺν ἥδη χρόνου, ὡς ἄνδρες δικασταὶ, καὶ πεῖραν αὐτῶν πολλάκις δεδώ-

κασιν ὅτι σύμφεροντες ὑμῖν εἰσι, καὶ οὐδεὶς πώποτε ἀντεἴπει μὴ οὐ καλῶς ἔχειν αὐτούς. εἰκότως· οὐδὲν γὰρ ὡμὸν οὐδὲ βίαιον οὐδ' ὀλιγαρχικὸν προστάττουσιν, ἀλλὰ τούναντίον πάντα φιλανθρώπως καὶ δημοτικῶς φράζουσι πράττειν. καὶ πρῶτον μὲν ἐφ' ὑμῖν ἐποίησαν διαχειροτονίαν, πότερον εἰσοιστέος ἐστὶ νόμος καυνὸς ἢ δοκοῦσιν ἀρκεῖν οἱ κείμενοι· μετὰ ταῦτα δ' ἂν χειροτονήσητε εἰσφέρειν, οὐκ εὐθὺς τιθέναι προσέταξαν, ἀλλὰ τὴν τρίτην ἀπέδειξαν ἐκκλησίαν, καὶ οὐδ' ἐν ταύτῃ τιθέναι δεδώκασιν, ἀλλὰ σκέψασθαι καθ' ὃ τι τοὺς νομοθέτας καθιεῖτε. ἐν δὲ τῷ μεταξὺ 708 χρόνῳ τούτῳ προσέταξαν τοῖς βουλομένοις εἰσφέρειν ἐκτιθέναι τοὺς νόμους πρόσθεν τῶν ἐπωνύμων, ἵν' ὁ βουλόμενος σκέψηται, καὶν ἀσύμφορον ὑμῖν κατίδη τι, φράσῃ καὶ κατὰ σχολὴν ἀντείπῃ. τούτων μέντοι τοσούτων ὄντων οὐδὲν πεποίηκε Τιμοκράτης ούτοσί· οὔτε γὰρ ἔξεθηκε τὸν νόμον, οὔτ' ἔδωκεν, εἰ τις ἐβούλετο ἀναγνοὺς ἀντειπεῖν, οὕτ' ἀνέμεινεν οὐδένα τῶν τεταγμένων χρόνων ἐν τοῖς νόμοις, ἀλλὰ τῆς ἐκκλησίας, ἐν ἥ τοὺς νόμους ἐπεχειροτονήσατε, οὕσης ἐνδεκάτῃ τοῦ ἐκατομβαιωνός μηνὸς, δωδεκάτῃ τὸν νόμον εἰσήνεγκεν, εὐθὺς τῇ ὑστεροίᾳ, καὶ ταῦτ' ὄντων Κρονίων καὶ διὰ ταῦτ' ἀφειμένης τῆς βουλῆς, διαπραξάμενος μετὰ τῶν ὑμῖν ἐπιβουλευόντων καθίξεσθαι νομοθέτας διὰ ψηφίσματος ἐπὶ τῇ τῶν Παναθηναίων προφάσει. βούλομαι δ' ὑμῖν τὸ ψήφισμ' αὐτὸ ἀναγνῶναι τὸ ικῆσαν, ἵν' εἰδῆθ' ὅτι πάντα συνταξάμενοι καὶ οὐδὲν ἀπὸ ταυτομάτου τούτων ἐπραπτον. λαβὲ τὸ ψήφισμ' αὐτοῖς καὶ ἀναγίγνωσκε σύ.

ΨΗΦΙΣΜΑ.

[Ἐπὶ τῆς Πανδιονίδος πρώτης, ἐνδεκάτῃ τῆς πρυτανείας, Ἐπικράτης εἶπεν, ὅποις ἂν τὰ ἱερὰ θύηται καὶ ἥ

διοίκησις ἵκανὴ γένηται καὶ εἴ τινος ἐνδεῖ πρὸς τὰ Παναθήναια διοικηθῆ, τοὺς πρυτάνεις τοὺς τῆς Πανδιονίδος καθίσαι νομοθέτας αὐχριον, τοὺς δὲ νομοθέτας εἶναι ἔνα καὶ χιλίους ἐκ τῶν ὅμωμοκότων, συννομοθετεῖν δὲ καὶ τὴν βουλήν.]

- 28 ‘Ἐνεθυμήθητ’ ἀναγιγνωσκομένου τοῦ ψηφίσματος ὡς τεχνικῶς ὁ γράφων αὐτὸ τὴν διοίκησιν καὶ τὸ 709 τῆς ἑορτῆς προστησάμενος κατεπείγον, ἀνελὼν τὸν ἐκ τῶν νόμων χρόνον, αὐτὸς ἐγραψεν αὐχριον νομοθετεῖν, οὐ μὰ Δι' οὐχ ἵν' ὡς κάλλιστα γένοιτο τι τῶν περὶ τὴν ἑορτήν (οὐδὲ γὰρ ἦν ὑπόλοιπον οὐδ' ἀδιοίκητον οὐδέν), ἀλλ' ἵνα μὴ προαισθομένου μηδενὸς ἀνθρώπων μηδ' ἀντειπόντος τεθείη καὶ γένοιτο κύριος αὐτοῖς ὅδε 29 ὁ νῦν ἀγωνιξόμενος νόμος. τεκμήριον δέ· καθιζομένων γὰρ τῶν νομοθετῶν περὶ μὲν τούτων, τῆς διοικήσεως καὶ τῶν Παναθηναίων, οὕτε χείρονα οὕτε βελτίω νόμου οὐδέν’ εἰσήνεγκεν οὐδεὶς, περὶ δὲ ὃν οὕτε τὸ ψήφισμα ἐκέλευεν οἵ τε νόμοι κωλύουσι, Τιμοκράτης οὗτοσὶ κατὰ πολλὴν ἡσυχίαν ἐνομοθέτει, κυριώτερον μὲν νομίσας τὸν ἐκ τοῦ ψηφίσματος ἢ τὸν ἐν τοῖς νόμοις εἰρημένον χρόνον, οὐδ’ ὅτιοῦν δὲ φοβηθεὶς εἰ ἀπάντων ὑμῶν ἀγόντων ιερομηνίαν, καὶ νόμου κειμένου μήτ’ ἴδιᾳ μήτε κοινῇ μηδὲν ἀλλήλους ἀδικεῖν ἐν τούτῳ τῷ χρόνῳ, μηδὲ χρηματίζειν ὅ τι ἀν μὴ περὶ τῆς ἑορτῆς ἥ, αὐτὸς οὐχ ἕνα τὸν τυχόντα, ἀλλ’ ὅλην ἀδι-
30 κῶν φανήσεται τὴν πόλιν. καίτοι πᾶς οὐ δεινὸν εἰδόται μὲν τοὺς νόμους, ὃν ὀλίγῳ πρότερον πάντες ἡκούσατε, κυριόυς ὅντας, εἰδότα δ’ οὐκ ἐῶνθ’ ἔτερον νόμου ψήφισμα οὐδὲν, οὐδ’ ἀν ἔννομον ἥ, νόμου κυριώτερον εἶναι, γράψαι καὶ θεῖναι νόμου ὑμῖν κατὰ ψήφισμα, ὁ
31 καὶ αὐτὸ παρὰ τοὺς νόμους εἰρημένον ἥδει; ἥ πᾶς οὐ σχέτλιον τὴν μὲν πόλιν αὐτὴν ἐκάστῳ ἡμῶν δεδωκέναι

ᾶδειαν τοῦ μή τι παθεῖν ἀηδὲς ἢ δεινὸν ἐν τούτῳ τῷ χρόνῳ ποιήσασαν ἵερομηνίαν, αὐτὴν δὲ μὴ τετυχηκέ- 710 ναι ταύτης τῆς ἀσφαλείας παρὰ Τιμοκράτους, ἀλλ᾽ ἐν αὐτῇ τῇ ἵερομηνίᾳ τὰ μέγιστ' ἡδικῆσθαι; τί γὰρ ἂν τις μεῖζον ἡδικῆσεν ἴδιωτῆς ἀνὴρ ἢ καταλύων τοὺς νόμους αὐτῆς, δι᾽ ὃν οἰκεῖται;

2 Ὄτι μὲν τοίνυν οὐδὲν ὅν προσῆκε τε καὶ κελεύεινοι οἱ νόμοι πεποίηκεν, εἰς τὰ προειρημένα τις σκοπῶν ἀν γνοίη. ὅτι δ' οὐ μόνον κατὰ τοῦτ' ἀδικεῖ, εἰ παραβὰς τὸν χρόνον τὸν ἐκ τῶν νόμων καὶ τὸ βουλεύσασθαι καὶ σκέψασθαι περὶ τούτων ὑμᾶς παντελῶς ἀνελὼν οὕσης ἵερομηνίας ἐνομοθέτει, ἀλλὰ καὶ κατ' ἔκεινο, ὅτι πᾶσιν ἐναντίον εἰσενήνοχε τοῖς οὖσι νόμοις, αὐτίκα δὴ μάλλον ἀκριβῶς μαθήσεσθε. ἀνάγνωσθι δέ μοι λαβὼν τουτοῦ πρῶτον τὸν νόμον, ὃς διαρρήδην οὐκ ἐἄ νόμον οὐδένα ἐναντίον εἰσφέρειν, ἐὰν δέ τις εἰσφέρῃ, γράφεσθαι κελεύει. ἀναγίγνωσκε.

NOMOS.

3 [Τῶν δὲ νόμων τῶν κειμένων μὴ ἔξειναι λῦσαι μηδένα, ἐὰν μὴ ἐν νομοθέταις. τότε δ' ἔξειναι τῷ βουλομένῳ Ἀθηναίων λύειν, ἔτερον τιθέντι ἀνθ' ὅτου ἄν λύῃ. διαχειροτονίαν δὲ ποιεῖν τοὺς προέδρους περὶ τούτων τῶν νόμων, πρῶτον μὲν περὶ τοῦ κειμένου, εἰ δοκεῖ ἐπιτήδειος εἶναι τῷ δῆμῳ τῷ Ἀθηναίων ἢ οὐ, ἔπειτα περὶ τοῦ τιθεμένου. ὁπότερον δ' ἄν χειροτονήσωσιν οἱ νομοθέται, τοῦτον κύριον εἶναι. ἐναντίον δὲ νόμον μὴ ἔξειναι τιθέναι τῶν νόμων τῶν κειμένων μηδενί. ἐὰν δέ τις λύσας τινὰ τῶν νόμων τῶν κειμένων ἔτερον ἀντιθῇ μη ἐπιτήδειον τῷ δῆμῳ τῷ Ἀθηναίων ἢ ἐναντίον τῶν κειμένων τῷ, τὰς γραφας εἶναι κατ' αὐτοῦ κατὰ τὸν νόμον ὃς κεῖται, ἐάν τις μὴ ἐπιτήδειον θῇ νόμον.] 711

34 Ἡκούσατε μὲν τοῦ νόμου· πολλῶν δὲ καλῶς κει-

μένων νόμων τῇ πόλει οὐδενὸς ἡττον ἥγοῦμαι καὶ τοῦτον ἀξίως ἐπαίνου γεροάφθαι. σκέψασθε γὰρ ὡς δικαίως καὶ σφόδρα ὑπὲρ τοῦ δήμου κεῖται. οὐκ ἐᾶ τοῖς ὑπάρχουσι νόμοις ἐναντίον εἰσφέρειν, ἐὰν μὴ λύσῃ τὸν πρότερον κείμενον. τίνος ἔνεκα; πρῶτον μὲν ἵν' 35 ὑμῖν ἔξῆτα δίκαια ψηφίζεσθαι μετ' εὐσεβείας. εἰ γὰρ εἶησαν δύο τινὲς ἐναντίοι νόμοι, καὶ τινες ἀντίδικοι παρ' ὑμῖν ἀγωνίζοιντο ἢ περὶ δημοσίων ἢ περὶ ίδίων πραγμάτων, ἀξιοῦ δ' ἐκάτερος νικᾶν μὴ τὸν αὐτὸν δεικνύων νόμον, οὕτ' ἀμφοτέροις ἔνι δήπου ψηφίσασθαι· πῶς γάρ; οὕτε θατέρῳ ψηφιζομένους εὔορκεῖν· παρὰ γὰρ τὸν ἐναντίον, ὅντα δ' ὁμοίως κύριον, ἣ γνῶσις 36 συμβαίνει. τοῦτο τ' οὖν ὑπὲρ ὑμῶν φυλαττόμενος ταῦτα προεῖπε καὶ ἔτι πρὸς τούτῳ βουλόμενος φύλακας ὑμᾶς τῶν νόμων καταστῆσαι· ἥδει γὰρ ἐκεῖνο, ὅτι τὰς ἄλλας ἃς γέγραφεν αὐτῶν φυλακὰς ἔστι πολλαχῆ διακριόσασθαι. τοὺς συνηγόρους, οὓς χειροτονεῖτε, δύναιτ' ἀν πεῖσαι τις σιωπῶν. ἐκτιθέναι κελεύει τοῦ προειδέναι πάντας· τάχ' ἀν, εἰ τύχοι, τοὺς μὲν ἀντεπόντας ἀν, εἰ προαισθοιντο, λάθοι, οἱ δ' οὐδὲν προσέ- 37 χοντες ἀναγνοῖεν ἀν. ἄλλὰ γράψασθαι νὴ Διὸν ἐκαστον ἔστιν, ὃ κάγὼ νυνὶ πεποίηκα· κάνταῦθ', ἀν ἀπαλλάξῃ τις τὸν ἐπιστάντα, ἡ πόλις παρακέκρουσται. τις οὖν μόνη φυλακὴ καὶ δικαία καὶ βέβαιος τῶν νόμων; ὑμεῖς οἱ πολλοί· οὕτε γὰρ τὸ γνῶναι καὶ δοκιμάσαι τὸ βέλτιστον ἔξελέσθαι δύναιτ' ἀν ὑμῶν οὐδὲ εἰς, οὕτε ἀπαλλάξας καὶ διαφθείρας πεῖσαι τὸν χείρων θέσθαι νόμον 712 38 ἀντὶ τοῦ κρείττονος. διὰ ταῦτα πάντα ἐφ' ἐκάστην ἀπαντᾷ τὴν ὄδὸν τῶν ἀδικημάτων, καλύών καὶ οὐκ ἐῶν βαδίζειν τοὺς ἐπιβουλεύοντας ὑμῖν. ταῦτα πάντα Τιμοκράτης, οὗτος καλῶς καὶ δικαίως κείμενα, ἡφάντεν, ἔξηλειψεν, ὅσον ἦν ἐπὶ τούτῳ, καὶ νόμον εἰσήνεγ-

κεν ἄπασιν ἐναντίον ὡς ἔπος εἰπεῖν τοῖς οὖσιν, οὐ παραγνοῦσ, οὐ λύσας, οὐ δοὺς αἴρεσιν, οὐκ ἄλλο ποιήσας οὐδὲν τῶν προσηκόντων.

39 ‘Ως μὲν οὖν ἔνοχος τῇ γραφῇ καθέστηκεν, ἐναντίον εἰσενηροχώς τοῖς οὖσι νόμοις, οἷμαι πάντας ὑμᾶς ἥσθισθαι· ἵνα δ’ εἰδῆτε παρ’ οἶους νόμους οἶνον οὗτος εἰσήνεγκεν, ἀναγνώσεται πρῶτον ὑμῖν τὸν τούτου νόμον, εἶτα τοὺς ἄλλους, οἵς οὗτος ἐναντίος ἐστίν. ἀναγίγνωσκε.

NOMOS.

[Ἐπὶ τῆς Πανδιονίδος πρωτης, δωδεκάτη τῆς πρυτανίας, Τιμοκράτης εἶπε, καὶ εἴ τινι τῶν ὄφειλόντων τῷ δημοσίῳ προστετίμηται κατὰ νόμον ἢ κατὰ ψήφισμα δεσμοῦ ἢ τὸ λοιπὸν προστιμηθῆ, εἶναι αὐτῷ ἢ ἄλλῳ ὑπὲρ ἐκείνου ἐγγυητὰς καταστῆσαι τοῦ ὄφληματος, οὓς ἂν δ δῆμος χειροτονήσῃ, ἢ μὴν ἐκτίσειν τὸ ἀργύριον ὃ ὥφλε. τοὺς δὲ προέδρους ἐπιχειροτονεῖν ἐπάναγκες, ὅταν τις καθιστάναι βούληται. τῷ δὲ καταστῆσαντι τοὺς ἐγγυητὰς, ἐὰν ἀποδιδῷ τῇ πόλει τὸ ἀργύριον ἐφ’ ὃ κατέστησε τοὺς ἐγγυητὰς, ἀφεῖσθαι τῶν δεσμῶν. ἐὰν δὲ μὴ καταβάλῃ τὸ ἀργύριον ἢ αὐτὸς ἢ οἱ ἐγγυηταὶ ἐπὶ τῆς ἐνάτης πρυτανεί-

40 ας, τὸν μὲν ἐξεγγυηθέντα δεδέσθαι, τῶν δὲ ἐγγυητῶν δημοσίαν εἶναι τὴν οὐσίαν. περὶ δὲ τῶν ὀνουμάτων τὰ τέλη καὶ τῶν ἐγγυωμένων καὶ ἐκλεγόντων, καὶ τῶν τὰ μισθώσιμα μισθονυμένων καὶ τῶν ἐγγυωμένων, τὰς πράξεις εἶναι τῇ πόλει κατὰ τοὺς νόμους τοὺς κειμένους. ἐὰν δ’ ἐπὶ τῆς ἐνάτης πρυτανείας ὥφλη, τοῦ ὑστέρου ἐνιαυτοῦ ἐπὶ τῆς ἐνάτης, ἢ δεκάτης πρυτανείας ἐκτίνειν.]

41 ‘Ακηκόατε μὲν τοῦ νόμου, μνημονεύετε δ’ ἔξ αὐτοῦ μοι πρῶτον μὲν τὸ καὶ εἴ τινι τῶν ὄφειλόντων δεσμοῦ προστετίμηται ἢ τὸ λοιπὸν προστιμηθῆ, ἔπειθ’ ὅτι πλὴν περὶ τῶν τελωνῶν καὶ περὶ τῶν μισθονυμένων, καὶ ὅσοι ταῦτα ἐγγυῶνται, χρῆσθαι κελεύει τῷ νόμῳ.

δλος μὲν γάρ ἔστιν ἄπασιν ἐναντίος τοῖς οὖσι, μάλιστα δὲ τούτῳ· γνώσεσθε δὲ τοὺς νόμους ἀκούοντες αὐτούς. λέγε.

ΝΟΜΟΣ.

42 [Διοκλῆς εἶπε τοὺς νόμους τοὺς πρὸ Εὐκλείδου τεθέντας ἐν δημοκρατίᾳ, καὶ ὅσοι ἐπ' Εὐκλείδου ἐτέθησαν καὶ εἰσὶν ἀναγεγραμμένοι, κυρίους εἶναι. τοὺς δὲ μετ' Εὐκλείδην τεθέντας καὶ τὸ λοιπὸν τιθεμένους κυρίους εἶναι ἀπὸ τῆς ἡμέρας ἣς ἐκαστος ἐτέθη, πλὴν εἴ τῷ προσγέγραπται χρόνος ὃντινα δεῖ ἄρχειν. ἐπιγράψαι δὲ τοῖς μὲν νῦν κειμένοις τὸν γραμματέα τῆς βουλῆς τριάκοντα ἡμερῶν· τὸ δὲ λοιπὸν, ὃς ἂν τυγχάνῃ γραμματεύων, προσγραφέτω παραχρῆμα τὸν νόμον κύριον εἶναι ἀπὸ τῆς ἡμέρας ἣς ἐτέθη.]

43 Καλῶς ἔχόντων τῶν νόμων, ὡς ἄνδρες δικασταὶ, 714 τῶν ὑπαρχόντων, ὅδε ὁ νῦν ἀναγνωσθεὶς νόμος ὥσπερεὶ διώρισε καὶ βεβαιοτέρους ἐποίησεν αὐτούς. κελεύει γὰρ ἐκαστον ἀφ' ἣς ἡμέρας ἐτέθη κύριον εἶναι, πλὴν εἴ τῷ χρόνος προσγέγραπται, τούτῳ δὲ τὸν γραμματένον ἄρχειν. διὰ τί; ὅτι πολλοῖς τῶν νόμων προσεγέγραπτο “τὸν δὲ νόμον εἶναι κύριον τόνδ’ ἀπὸ τοῦ “μετὰ τὸν νῦν ἄρχοντα.” Ὑστερον δὲ γράφων ὁ τιθεὶς ἐπὶ τούτοις τόνδε τὸν νόμον, τὸν ἀνεγνωσμένον, οὐκ ἐνόμιξε δίκαιον εἶναι τοὺς αὐτοὺς τῶν νόμων ἀναγεγραμμένους Ὑστερον ἢ ἐτέθησαν κυρίους εἶναι ἀνενεγκεῖν ἐπὶ τὴν ἡμέραν, ἀφ' ἣς ἐτέθησαν, καὶ πρότερον 44 ποιῆσαι κυρίους ἢ ὁ θεὶς ἐκαστον ἡξίωσεν. τούτῳ μέντοι τῷ νόμῳ σκέψασθε ὡς ἐναντίος ἔστιν ὃν οὗτος τέθεικεν. ὁ μέν γε κελεύει τὸν γεγραμμένον χρόνον ἢ τὴν ἡμέραν ἀφ' ἣς ἂν τεθῇ κυρίαν εἶναι· ὁ δὲ ἔγραψεν “καὶ εἴ τινι προστετίμηται” περὶ τῶν παρεληλυθότων λέγων. καὶ οὐδὲ τοῦθ' ὥρισεν, ἄρχοντα προσγράψας

ἀφ' οὗ, ἀλλὰ πεποίηκεν οὐ μόνον πρὸ τῆς ἡμέρας ἐν ᾧ τέθεικε κύριον τὸν νόμον, ἀλλὰ καὶ πρὸ τοῦ γενέσθαι τινὰ ἡμῶν· ἀόριστον γὰρ ἄπαντα τὸν παρεληλυθότα προσπεριέληφε χρόνον. καίτοι χρῆν σε, ὃ Τιμόκρατες, ἢ τοῦτον μὴ γράφειν ἢ ἔκεινον λύειν, οὐχ, ἵνα δὲ βούλει σὺ γένηται, πάντα τὰ πράγματα συνταράξαι. λέγε ἄλλον νόμον.

ΝΟΜΟΣ.

[Μηδὲ περὶ τῶν ἀτίμων, ὅπως χρὴ ἐπιτίμους αὐτοὺς εἶναι, μηδὲ περὶ τῶν ὀφειλόντων τοῖς θεοῖς ἢ τῷ δημοσίῳ 715 τῷ Ἀθηναίων περὶ ἀφέσεως τοῦ ὀφλήματος ἢ τάξεως, ἐάν μὴ ψηφισαμένων Ἀθηναίων τὴν ἀδειαν πρῶτον μὴ ἔλαττον ἔξακισχυλίων, οἷς ἀν δόξῃ πρύθδην ψηφιζομένοις. τότε δ' ἔξειναι χρηματίζειν καθ' ὃ τι ἀν τῇ βουλῇ καὶ τῷ δῆμῳ δοκῆ.]

"Ἄλλος οὗτος νόμος, οὐκ ἐῶν περὶ τῶν ἀτίμων οὐδὲ τῶν ὀφειλόντων λέγειν οὐδὲ χρηματίζειν περὶ ἀφέσεως τῶν ὀφλημάτων οὐδὲ τάξεως, ἀν μὴ τῆς ἀδείας δοθείσης, καὶ ταύτης μὴ ἔλαττον ἢ ἔξακισχυλίων ψηφισαμένων. οὗτος δ' ἔγραψεν ἄντικρος, καὶ εἴ τινι τῶν ὀφειλόντων δεσμοῦ προστετίμηται, εἶναι τὴν ἀφεσιν πορισαμένῳ τοὺς ἐγγυησομένους, οὐ προτεθέντος οὐδενὸς περὶ τούτων, οὐδὲ δοθείσης ἀδείας λέγειν. καὶ ὁ μὲν νόμος, οὐδ' ἐπειδὴν τὴν ἀδειαν εὑρηταί τις, ἔδωκεν ὡς ἀν βούληται πράττειν, ἀλλ' ὡς ἀν τῇ βουλῇ καὶ τῷ δῆμῳ δοκῇ· τῷ δ' οὐκ ἀπέχρησε τοῦτ' ἀδικεῖν μόνον, εἰ μὴ δοθείσης τῆς ἀδείας λέγει καὶ νόμον εἰσφέρει περὶ τούτων, ἀλλὰ καὶ προσέτι οὐκ εἰς τὴν βουλὴν, οὐκ εἰς τὸν δῆμον εἰπὼν περὶ τούτων οὐδὲν, ἐν παραβύστῳ, τῆς βουλῆς μὲν ἀφειμένης, τῶν δ' ἄλλων διὰ τὴν ἑορτὴν ἱερομηνίαν ἀγόντων, λάθρᾳ νόμον εἰσήνεγκεν. καίτοι χρῆν σε, ὃ Τιμόκρατες, εἰδότα τὸν

νόμον τόνδε ὅν ἀνέγνων, εἰ τι δίκαιον ἐβούλου πράττειν, πρῶτον μὲν πρόσοδον γράψασθαι πρὸς τὴν βουλὴν, εἶτα τῷ δῆμῳ διαλεχθῆναι, καὶ τόθ' οὗτος, εἰ πᾶσιν Ἀθηναίοις ἐδόκει, γράφειν καὶ νομοθετεῖν περὶ τούτων, καὶ τότε τοὺς χρόνους ἀναμείναντα τοὺς ἐκ τῶν νόμων, ἵνα τοῦτον τὸν τρόπον πράττων, εἰ καί τις 716
 ἐπεχείρει δεικνύειν οὐκ ἐπιτήδειον ὅντα τῇ πόλει τὸν νόμον, μὴ οὖν ἐπιβουλεύειν γένεται, ἀλλὰ γνώμη
 49 διαμαρτὼν ἀποτυχεῖν. νῦν δὲ τῷ λάθρᾳ καὶ ταχὺ καὶ παρὰ τοὺς νόμους ἐμβαλεῖν τὸν νόμον εἰς τοὺς νόμους καὶ μὴ θεῖναι πάσαν ἀφῆρησαι σαυτοῦ τὴν συγγνώμην· τοῖς γὰρ ἄκουοντιν ἀμαρτοῦσι μέτεστι συγγνώμης, οὐ τοῖς ἐπιβουλεύσασιν, ὃ σὺ νῦν εἴληψαι ποιῶν. ἀλλὰ γὰρ αὐτίκα ἐρῶ περὶ τούτων. νῦν δ' ἀναγίγνωσκε τὸν ἔξῆς νόμον.

NOMOS.

50 [Ἐὰν δέ τις ἴκετεύῃ ἐν τῇ βουλῇ ή ἐν τῷ δῆμῳ περὶ ὧν δικαστήριον ή ἡ βουλὴ η ὁ δῆμος κατέγνω, ἐὰν μὲν αὐτὸς ὁ ὄφλων ἴκετεύῃ πρὶν ἐκτίσαι, ἔνδειξιν εἶναι αὐτοῦ, καθάπερ ἐάν τις ὄφείλων τῷ δημοσίῳ ἥλιαζηται· ἐὰν δ' ἄλλος ὑπὲρ τοῦ ὀφληκότος ἴκετεύῃ πρὶν ἐκτίσαι, δημοσίᾳ ἔστω αὐτοῦ ή ούσιᾳ ἀπασα. ἐὰν δέ τις τῶν προέδρων δῷ τινὶ τὴν ἐπιχειροτονίαν, η ἀυτῷ τῷ ὀφληκότι η ἄλλῳ ὑπὲρ ἐκείνου, πρὶν ἐκτίσαι, ἄτιμος ἔστω.]

51 "Ἐστι μὲν ἔργον, ὡς ἄνδρες δικασταὶ, εἰ περὶ πάντων τῶν νόμων, οἷς οὗτος ἐναντίον εἰσενήνοχεν, ἐροῦμεν· ἄξιον δ', εἰ περὶ του καὶ ἄλλου, καὶ περὶ τοῦδε ὅν νῦν ἀνέγνω διελθεῖν. ὁ γὰρ τὸν νόμον τοῦτον, ὡς ἄνδρες Ἀθηναῖοι, θεὶς ἥδει τὴν φιλανθρωπίαν καὶ τὴν πραότητα τὴν ὑμετέραν, καὶ διὰ ταύτην ἐώρα περὶ πολλῶν ὑμᾶς ἐκόντας ἥδη ποτὲ μεγάλα ξημιωθέντας. βουλόμενος δὴ μηδεμίαν πρόφασιν τοῦ τὰ κοινὰ

κακῶς ἔχειν ὑπολιπεῖν, τοὺς μετὰ τῶν νόμων κρίσει 717
καὶ δικαστηρίῳ μὴ δίκαια ποιεῖν ἐγνωσμένους οὐκ ὡς-
το δεῖν τῆς εὐηθείας τῆς ὑμετέρας ἀπολαύειν, τὸ δεῖ-
σθαι καὶ μετὰ συμφορᾶς ἴκετεύειν ἔχοντας ἀφορμὴν,
ἄλλ’ ὅλως ἀπεῖπε μήτ’ αὐτῷ μήτ’ ἄλλῳ μηδενὶ μήδ’
ἴκετεύειν μήτε λέγειν ὑπὲρ τῶν τοιούτων, ἀλλὰ ποιεῖν
53 τὰ δίκαια σιγῇ. εἰ τοίνυν τις ἔροιδ’ ὑμᾶς ποτέροις μᾶλ-
λον ἂν εἰκότως ποιήσαιδ’ ὁτιοῦν, τοῖς δεομένοις ἢ τοῖς
ἐπιτάττουσιν, οἶδ’ ὅτι φήσαιτ’ ἂν τοῖς δεομένοις· τὸ
μὲν γὰρ χρηστῶν, τὸ δ’ ἀνάνδρων ἀνθρώπων ἔρ-
γον ἐστίν. οὐκοῦν οἱ νόμοι μὲν ἀπαντεῖς προστάττου-
σιν ἃ χρὴ ποιεῖν, οἱ τιθέντες δὲ τὰς ἴκετηρίας δέον-
ται. εἰ τοίνυν ἴκετεύειν οὐκ ἔξεστιν, ἢ που νόμον γ’
ἐπίταγμα ἔχοντα εἰσφέρειν; ἐγὼ μὲν οὐκ οἶμαι. καὶ
γὰρ αἰσχρὸν περὶ ὃν μηδὲ χαρίζεσθαι δεῖν ὑπειλήφατε,
περὶ τούτων ἀκόντων ὑμῶν ἐᾶν ἃ τινες βούλονται
πραχθῆναι.

Λέγε τὸν μέτα τοῦτον ἐφεξῆς.

NOMOS.

54 [“Οσων δίκη πρότερον ἐγένετο ἢ εὔθυνα ἢ διαδικασία
περὶ του ἐν δικαστηρίῳ, ἢ ἵδιᾳ ἢ δημοσίᾳ, ἢ τὸ δημόσιον
ἀπέδοτο, μὴ εἰσάγειν περὶ τούτων εἰς τὸ δικαστήριον μηδ’
ἐπιψηφίζειν τῶν ἀρχόντων μηδένα, μηδὲ κατηγορεῖν ἐών-
των ἃ οὐκ ἔωσιν οἱ νόμοι.]

55 Τιμόκράτης τοίνυν, ὥσπερ μαρτυρίαν ὃν ἀδικεῖ
γράφων, εὐθὺς ἀρχόμενος τοῦ νόμου τάναιτία ἔθηκε
τούτοις. ὁ μέν γε οὐκ ἐᾶ περὶ ὃν ἂν ἀπαξ γνῶ δικα-
στήριον πάλιν χρηματίζειν· ὁ δ’ ἐγραψε, καὶ εἰ τινι
προστετίμηται κατὰ νόμου ἢ κατὰ ψήφισμα, τὸν δῆμον
τούτῳ χρηματίζειν, ὅπως ἃ μὲν ἐγνω τὸ δικαστήριον 718
λυθήσεται, καταστήσει δ’ ἐγγυητὰς ὁ ὄφλων. καὶ ὁ μὲν

νόμος μηδ' ἐπιψηφίζειν φησὶ τῶν ἀρχόντων παρὰ ταῦτα μηδένα· ὁ δ' ἔγραψε τοῖς προέδροις ἐπάναγκες, ἐάν τις καθιστῇ, προσάγειν, καὶ προσέγραψεν "ὅπότ' ἂν τις βούληται."

56 Λέγ' ἔτερον νόμου.

NOMOS.

[Τὰς δίκας καὶ τὰς διαιτας, ὅσαι ἐγένοντο ἐπὶ τοῖς νόμοις ἐν δημοκρατουμένῃ τῇ πόλει, κυρίας εἶναι.]

Οὕ φησι Τιμοκράτης, οὕκουν ὅπόσοις γ' ἂν δεσμοῦ προστιμηθῇ.

Λέγε.

NOMOS.

[Οπόσα δ' ἐπὶ τῶν τριάκοντ' ἐπράχθη ἢ δίκη ἐδικάσθη, ἢ ἴδιᾳ ἢ δημοσίᾳ, ἄκυρα εἶναι.]

57 'Ἐπίσχες. εἰπέ μοι, τί δεινότατον πάντες ἂν ἀκούσαντες φήσαιτε καὶ μάλιστ' ἂν ἀπεύξαισθε; οὐχὶ ταῦτα τὰ πράγματα, ἀπερ ἦν ἐπὶ τῶν τριάκοντα, μὴ γενέσθαι; ἔγωγ' οἶμαι. ὁ γοῦν νόμος οὗτοσὶ εὐλαβούμενος, ὡς ἐμοὶ δοκεῖ, τὸ τοιοῦτον ἀπεῖπε τὰ πραχθέντα ἐπ' ἐκείνων μὴ κύρια εἶναι. οὗτοσὶ τοίνυν τὴν αὐτὴν κατέγνω παρανομίαν τῶν ἐπὶ τῆς δημοκρατίας πεπραγμένων, ἥνπερ τῶν ἐπ' ἐκείνων ὑμεῖς· ὅμοίως γοῦν 58 ἄκυρα ποιεῖ. καίτοι τί φήσομεν, ὃ ἄνδρες Αθηναῖοι, τοῦτον κύριον τὸν νόμον ἔάσαντες γενέσθαι; πότερον τὰ δικαστήρια, ἢ δημοκρατουμένης τῆς πόλεως ἐκ τῶν ὀμωμοκότων πληροῦται, ταῦτα ἀδικήματα τοῖς ἐπὶ τῶν τριάκοντα ἀδικεῖν; καὶ πῶς οὐ δεινόν; ἀλλὰ δικαιώσεις ἐψηφίσθαι; τίνος οὖν ἔνεκα τὸν λύσοντα ταῦτα νόμον θέσθαι φήσομεν; πλὴν εἰ τοῦτό τις εἴποι,⁷¹⁹ μανέντες· ἄλλο γὰρ οὐκ ἔστιν εἰπεῖν.

59 Λέγ' ἄλλον νόμον.

ΝΟΜΟΣ.

[Μηδὲ νόμον ἔξεῖναι ἐπ' ἀνδρὶ θεῖναι, ἐὰν μὴ τὸν αὐτὸν ἐπὶ πᾶσιν Ἀθηναίοις τιθῇ.]

Οὐκ ἔτι νόμον ἄλλ' ἢ τὸν αὐτὸν τιθέναι κατὰ τῶν πολιτῶν πάντων, καλῶς καὶ δημοτικῶς λέγων. ὅσπερ γὰρ τῆς ἄλλης πολιτείας ἵσον μέτεστιν ἐκάστῳ, οὗτοι καὶ τούτων ἵσον μετέχειν ἐκαστον ἀξιοῦ. δι᾽ οὓς μὲν τοίνυν οὗτος εἰσέφερε τὴν νόμον, ὑμεῖς οὐδὲν ἐμοῦ χεῖρον γιγνώσκετε· ἀνευ δὲ τούτων αὐτὸς ὡμολόγησε μὴ ἐπὶ πᾶσι τὸν αὐτὸν τεθεικέναι, πλὴν περὶ τῶν τελωνῶν καὶ τῶν μισθονυμένων καὶ τῶν τούτων ἐγγυητῶν χρῆσθαι προσγράψας τῷ νόμῳ. οὐκοῦν ὅπότε εἰσί τινες οὓς ἀφορίζεις, οὐκ ἀν ἔτι εἶης ἐπὶ πᾶσι τὸν αὐτὸν 60 τεθεικώς. καὶ μὴν οὐδὲ ἔκεινό γ' ἀν εἴποις, ὡς ὅσοις δεσμοῦ προστιμάται, τούτων μάλιστα ἢ τὰ μέγιστα ἀδικοῦσιν οἱ τελῶναι, ὅστε μόνοις αὐτοῖς μὴ μεταδοῦναι τοῦ νόμου. πολὺ γὰρ δήπου μᾶλλον οἱ προδιδόντες τι τῶν κοινῶν, οἱ τοὺς γονέας κακοῦντες, οἱ μὴ καθαρὰς τὰς χεῖρας ἔχοντες, εἰσιόντες δ' εἰς τὴν ἀγορὰν, ἀδικοῦσιν. οἱς ἀπασιν οἱ μὲν ὑπάρχοντες νόμοι δεσμὸν προλέγουσιν, ὁ δὲ σὸς λελύσθαι δίδωσιν. ἀλλ' ἐνταῦθα πάλιν καταμηνύεις ὑπὲρ ὃν ἐτίθεις· διὰ γὰρ τὸ μὴ τελωνήσαντας ὀφείλειν αὐτοὺς, ἀλλὰ κλέψαντας, μᾶλλον δ' ἀρπάσαντας τὰ χρήματα, διὰ τοῦτον 720 οὐκ ἐφρόντισας, οἶμαι, τῶν τελωνῶν.

61 Πολλοὺς δ' ἀν τις ἔχοι νόμους ἔτι καὶ καλῶς ἔχοντας δεικνύναι, οἱς πᾶσιν ἐναντίος ἐστὶν ὃν οὗτος τεθεικεν. ἀλλ' ἵσως ἐγὼ μὲν, εἰ περὶ πάντων ἐρῶ, ἔξωσθήσομαι περὶ τοῦ μηδ' ἐπιτήδειον ὅλως ὑμῖν εἶναι τὸν νόμον εἰπεῖν; ὑμῖν δ' ὅμοιώς ἔνοχος φανεῖται τῇ

γραφῇ, καὶ εἰ ἐνὶ τῶν ὅντων νόμων ἐναντίος ἔστιν.
πᾶς οὖν μοι δοκεῖ; τοὺς μὲν ἄλλους ἐᾶν, περὶ δ' οὗ
πρότερόν ποτ' αὐτὸς οὗτος ἔθηκε νόμου διελθόντ' ἐπ'
ἐκεῖνο λέναι τὸ μέρος τῆς κατηγορίας ἥδη, ὡς καὶ με-
62 γάλ' ἀν βλάπτοι γενόμενος κύριος τὴν πόλιν. τὸ μὲν
οὖν τοὺς τῶν ἄλλων ἐναντίον εἰσενηροχέναι νόμου δει-
νὸν μὲν, ἀλλ' ἄλλου δεῖται κατηγόρου· τὸ δὲ τῷ ὑφ'
ἐναυτοῦ πρότερον κειμένῳ νόμῳ τὰναντία θεῖναι,
τοῦτ' ἥδη ποιεῖ κατήγορον αὐτὸν αὐτοῦ γεγενῆσθαι.
ἴν' οὖν τοῦτ' εἰδῆτε γιγνόμενον, ἀναγνώσεται τὸν
νόμον ὑμῖν αὐτὸν ὃν οὗτος ἔθηκεν· ἐγὼ δὲ σιωπήσο-
μαι. λέγε.

ΝΟΜΟΣ.

63 [Τιμοκράτης εἶπεν, ὁπόσοι Ἀθηναίων κατ' εἰσαγγελίαν
ἐκ τῆς βουλῆς ἦ νῦν εἰσιν ἐν τῷ δεσμωτηρίῳ ἢ τὸ λοιπὸν
κατατεθῶσι, καὶ μὴ παραδοθῆ ἡ κατάγνωσις αὐτῶν τοὺς
θεσμοθέταις ὑπὸ τοῦ γραμματέως τοῦ κατὰ πρυτανείαν
κατὰ τὸν εἰσαγγελτικὸν νόμον, δεδόχθαι εἰσάγειν τοὺς ἐν-
δεκα εἰς τὸ δικαστήριον τριάκονθ' ἡμερῶν ἀφ' ἣς ἀν πα-
ραγαλάβωσιν, ἐὰν μὴ τι δημοσίᾳ κωλύῃ, ἐὰν δὲ μὴ, ὅταν
πρῶτον οἶόν τ' ἦ. κατηγορεῖν δ' Ἀθηναίων τὸν βουλό-
μενον οἷς ἔξεστιν. ἐὰν δ' ἀλφῷ, τιμάτῳ ἡ ἡλιαία περὶ αὐ-
τοῦ ὃ τι ἀν δοκῇ ἄξιος εἰναι παθεῖν ἢ αποτίσαι. ἐὰν δ'
ἀργυρίου τιμηθῇ, δεδέσθω ἔως ἀν ἐκτίση ὃ τι ἀν αὐτοῦ 721
καταγνωσθῇ.]

64 Ἀκούετε, ὡς ἄνδρες δικασταί; λέγε αὐτοῖς αὐτὸ-
τοῦτο πάλιν.

ΝΟΜΟΣ.

[Ἐὰν δ' ἀργυρίου τιμηθῇ, δεδέσθω ἔως ἀν ἐκτίση.]

Πέπαινσο. ἔστιν οὖν ὅπως ἀν ἐναντιώτερά τις δύο
θείη τοῦ δεδέσθαι, ἔως ἀν ἐκτίσωσι, τοὺς ἀλόντας, καὶ

τοῦ καθιστάναι τοὺς αὐτοὺς τούτους ἐγγυητὰς, ἀλλὰ μὴ δεῖν; ταῦτα τοίνυν κατηγορεῖ Τιμοκράτης Τιμοκράτους, οὐδὲ Διόδωρος, οὐδ' ἄλλος ὑμῶν οὐδεὶς τοσούτων ὅντων τὸ πλήθος. καίτοι τίνος ἂν ὑμῖν ἀποσχέσθαι δοκεῖ λήμματος ἥτι ποιεῖν ἂν ὀκνησαι κέρδους ἔνεκα, ὅστις ἐναντία αὐτῷ νομοθετεῖν ἡξίωσεν, οὐδὲ τοῖς ἄλλοις τῶν νόμων ἐώντων; ἐμοὶ μὲν γὰρ ἔνεκ τὸν αἰδεῖας ὁ τοιοῦτος δοκεῖ πᾶν ἂν ἐτοίμως ἔργον ποιησαι. ὥσπερ τοίνυν, ὃ ἄνδρες Ἀθηναῖοι, τῶν περὶ τὰλλα κακούργων τοὺς ὁμολογοῦντας ἄνευ κρίσεως κολάξειν οἱ νόμοι κελεύουσιν, οὗτοι δίκαιοι καὶ τούτου, ἐπειδὴ τοὺς νόμους κακουργῶν εἴληπται, μὴ δόντας λόγον μηδ' ἐθελήσαντας ἀκοῦσαι καταψηφίσασθαι· ὡμολόγηκε γὰρ [θατέρω] τῷ προτέρῳ νόμῳ ἐναντίον τόνδε τιθεὶς ἀδικεῖν.

6 Οτι μὲν τοίνυν καὶ παρὰ τούτους τοὺς νόμους καὶ παρὰ τοὺς προειρημένους, καὶ μικροῦ δέω παρὰ πάντας εἰπεῖν τοὺς ὅντας ἐν τῇ πόλει, τέθεικε τὸν νόμον. οἷμαι δῆλον ἀπασιν ὑμῖν εἶναι. Θαυμάζω δ' αὐτοῦ τί ποτε καὶ τολμήσει λέγειν περὶ τούτων. οὕτε γὰρ ὡς οὐκ ἐναντίος ἐσθ' ὁ νόμος τοῖς ἄλλοις δεικνύειν ἔξει, οὐθ' ὡς δὶ' ἀπειρίαν ἴδιωτην αὐτὸν ὅντα τοῦτ' ἔλαθε 722 δύναται' ἂν πεῖσαι· πάλαι γὰρ μισθοῦ καὶ γράφων καὶ νόμους εἰσφέρων ὥπται. καὶ μὴν οὐδ' ἐκεῖνό γ' ἔινεστιν αὐτῷ, ἀδίκημα μὲν εἶναι τὸ πρᾶγμα ὁμολογῆσαι, συγγνώμης δὲ τυχεῖν ἀξιοῦν· οὐ γὰρ ἄκων οὐδ' ὑπὲρ ἡτυχηκότων οὐδ' ὑπὲρ συγγενῶν καὶ ἀναγκαίων αὐτῷ τεθεικὼς φαίνεται τὸν νόμον, ἀλλ' ἐκὼν ὑπὲρ μεγάλα ἡδικηκότων ὑμᾶς, οὐδὲν προσηκόντων αὐτῷ, πλὴν εἰ συγγενεῖς ὑπολαμβάνειν φησὶ τοὺς μισθούμενους αὐτόν.

68 Ως τοίνυν οὐδ' ἐπιτίγδειον νόμον ὑμῖν οὐδὲ συμ-

φέροντ' εἰσενήνοχε, τοῦτ' ἥδη πειράσουμαι νυνὶ δεικνύειν. οἵμαι ἄπαντας ἀν ύμᾶς ὅμοιογῆσαι δεῖν τὸν ὄρθως ἔχοντα νόμον καὶ συνοίσειν μέλλοντα τῷ πλήθει πρώτον μὲν ἀπλῶς καὶ πᾶσι γνωρίμως γεγράφθαι, καὶ μὴ τῷ μὲν εἶναι ταυτὶ περὶ αὐτοῦ νομίζειν, τῷ δὲ ταυτί. ἐπειτ' εἶναι δυνατὰς τὰς πράξεις, ἃς δεῖ γίγνεσθαι διὰ τοῦ νόμου· εἰ γὰρ αὖ καλῶς μὲν ἔχοι, μὴ δυνατὸν δέ τι φράξου, εὐχῆς, οὐ νόμου διαπράττοιτ' ἀν ἔργον.

69 πρὸς δὲ τούτοις μηδενὶ τῶν ἀδικούντων φαίνεσθαι μηδεμίαν διδόντα δαστώνην. εἰ γὰρ δημοτικόν τις ὑπείληφε τὸ πράους εἶναι τοὺς νόμους, τίσι τούτοις προσεξεταξέτω, κάνπερ ὁρθῶς βούληται σκοπεῖν, εὐρηγενεῖ τοῖς ιοίνεσθαι μέλλουσιν, οὐ τοῖς ἔξεληλεγμένοις· ἐν μὲν γὰρ τοῖς ἀδηλον εἴ τις ἔστ' ἀδίκως διαβεβλημένος, τοῖς δὲ οὐδὲ λόγος λείπεται τὸ μὴ οὐ πονηροῖς εἶναι. τούτων τοίνυν ὡν διεξελήλυθ' ἐγὼ νῦν οὐδ' ὅτιοῦν οὔτοις ἔχων ὁ νόμος φανήσεται, τάναντία δ' ἔξῆς πάντα. πολλαχόθεν μὲν οὖν ἄν τις ἔχοι τοῦτο διδάσκειν, μάλιστα δὲ τὸν νόμον αὐτὸν ὃν τέθεικε δι-
723 εξιών. ἔστι γὰρ οὐ τὸ μὲν αὐτοῦ καλῶς κείμενον, τὸ δὲ ἡμαρτημένον, ἀλλ' ὅλος ἔξ ἀρχῆς, ἀπὸ τῆς πρώτης συλλαβῆς μέχρι τῆς τελευταίας, ἐφ' ὑμῖν κεῖται. λαβὲ δ' αὐτοῖς τὴν γραφὴν αὐτὴν, καὶ μέχρι τοῦ πρώτου μέρους ἀνάγνωσθι τὸν νόμον· δαστα γὰρ οὕτως ἐγώ τε διδάξω καὶ ὑμεῖς μαθήσεσθ' ἂ λέγω.

ΝΟΜΟΣ.

[Ἐπὶ τῆς Πανδιοιίδος πρώτης πρυτανείας δωδεκάτη, τῶν προέδρων ἐπεψήφισεν Αριστοκλῆς Μυροινούσιος, Τιμοκράτης εἶπε, καὶ εἴ τινι τῶν ὀφειλόντων τῷ δημοσίῳ προστετίμηται κατὰ νόμον ἢ κατὰ ψήφισμα δεσμοῦ ἢ τῷ λοιπὸν προστιμηθῇ, εἶναι αὐτῷ ἢ ἄλλῳ ὑπὲρ ἐκείνου ἐγγυητὰς καταστῆσαι.]

Ἐπίσχες· αὐτίκα γὰρ καθ' ἔκαστον ἀναγνώσει. τουτὶ πάντων, ὡς ἄνδρες δικασταὶ, τῶν γερομμένων ἐν τῷ νόμῳ σχεδόν ἐστι δεινότατον. οἷμαι γὰρ οὐδὲ ἔνας ἀνθρώπον ἄλλον τολμῆσαι, νόμον εἰσφέροντα ἐπὶ τῷ χρησθαι τοὺς πολίτας αὐτῷ, τὰς κατὰ τοὺς πρότερον κυρίους νόμους κρίσεις γεγενημένας ἐπιχειρῆσαι λύειν. τοῦτο τοίνυν οὔτοσὶ Τιμοκράτης ἀναιδῶς καὶ οὐδ' ἀποκρυψάμενος πεποίηκε, γράψας διαρρήδην “καὶ εἴ τινι τῶν ὁφειλόντων τῷ δημοσίῳ προστετίμηται κατὰ νόμου ἥτις προστιμοῦ ἥτο λοιπὸν προστιμηθῇ.” περὶ μὲν δὴ τῶν μελλόντων εἴ τι δίκαιον ἔπειτεν ὑμᾶς, οὐκ ἀν ἡδίκει· περὶ δ' ὃν δικαστήριον ἔγνωκε καὶ τέλος ἔσχηκε, πῶς οὐ δεινὰ ποιεῖ νόμον εἰσφέρων δὶ οὗ ταῦτα λυθῆσεται; ὕσπερ ἀν εἴ τις ἐάσας κύριον τὸν τούτον γενέσθαι νόμον γράψειεν ἐτερον τοιόνδε “καὶ εἴ τινες, ὡφληκότες χρήματα καὶ δεσμοῦ προστετιμημένον αὐτοῖς, ἐγγυητὰς κατέστησαν κατὰ τὸν νόμον, μὴ εἶναι τὴν διεγγύησιν αὐτοῖς, μηδὲ τὸ λοιπὸν ἔξεγγυᾶν μηδένα.” ἀλλ' οὕτε ταῦτα ποιήσειεν ἀν οὐδεὶς ὑγιαίνων, οἷμαι, σύ τ' ἐκεῖνα λύων ἡδίκεις, χρῆν γὰρ αὐτὸν, εἰ τὸ πρᾶγμα ἐνόμιζε δίκαιον, ἐπὶ τοῖς ὕστερον γενησομένοις θεῖναι τὸν νόμον, καὶ μὴ συνενεγκόντα εἰς ταύτῳ τὰ μέλλοντα τοῖς παρεληλυθόσι καὶ τὰ μὴ δῆλα τοῖς φανεροῖς ἀδικήμασιν εἴτ' ἐπὶ πᾶσι γράψαι τὴν αὐτὴν γνώμην. πῶς γὰρ οὐ δεινὸν τῶν αὐτῶν ἡξιωκέναι δικαίων τοὺς ἔξεληλεγμένους ἀδικοῦντας τὴν πόλιν πρότερον καὶ τοὺς μηδὲ εἰ κρίσεως ἄξιον ἐργάσονται τι δήλους;

Καὶ μὴν κάκειθεν ἵδοι τις ἄνως δεινὸν πεποίηκε τὸ θεῖναι περὶ τῶν παρεληλυθότων τὸν νόμον, εἰ λογίσαιτο παρ' αὐτῷ τί ποτ' ἐστὶν ὁ νόμος ὀλιγαρχίας διαφέρει, καὶ τί δή ποθ' οἱ μὲν ὑπὸ νόμων θέλουντες

ἀρχεσθαι σώφρονες καὶ χρηστοὶ νομίζονται, οἱ δὲ ὑπὸ⁷⁶ τῶν ὀλιγαρχιῶν ἄνανδροι καὶ δοῦλοι. εὗροι γὰρ ἂν
ώς ἀληθῶς τοῦτο προχειρότατον, ὅτι τῶν μὲν ἐν ταῖς
ὀλιγαρχίαις ἔκαστος καὶ τὰ πεπραγμένα λῦσαι καὶ περὶ⁷²⁵
τῶν μελλόντων ἀνάτῳ δοκῆ προστάξαι κύριός ἐστιν,
οἱ δὲ νόμοι περὶ τῶν μελλόντων ἡ χρὴ γίγνεσθαι φρά-
ξουσι, μετὰ τοῦ πεῖσαι τεθέντες ὡς συνοίσουσι τοῖς
χρωμένοις. Τιμοκράτης τοίνυν ἐν δημοκρατούμενῃ τῇ
πόλει νομοθετῶν τὴν ἐκ τῆς ὀλιγαρχίας ἀδικίαν εἰς
τὸν αὐτοῦ νόμον μετήνεγκε, καὶ περὶ τῶν παρεληλυ-
θότων αὐτὸν κυριώτερον τῶν καταγνόντων δικαστῶν
ἡξίωσε ποιῆσαι.

77 Καὶ οὐ τοῦτο μόνον πεποίηκεν ὑβριστικὸν, ἀλλὰ
καὶ γέγραπται, ἢ τὸ λοιπὸν ἐάν τινι προστιμηθῇ δε-
σμοῦ, εἴναι καταστήσαντι τοὺς ἐγγυητὰς, ἥ μὴν ἐκτίσειν,
ἀφεῖσθαι. καίτοι χρῆν αὐτὸν, εἰ τὸ δεδέσθαι δεινὸν
ἡγεῖτο, μηδενὶ προστιμᾶν ὃς ἀν ὑμῖν ἐγγυητὰς καθι-
στῇ δεσμοῦ νομοθετῆσαι, μὴ προλαβόντα κατεγνωκό-
τας ὑμᾶς τὸν δεσμὸν μηδὲ ἔχθρῶς διατεθέντα πρὸς
ὑμᾶς τὸν ἥλωκότα τηνικαῦτα ποιεῖν τὴν ἔξεγγυήσιν.
νυνὶ δὲ, ὥσπερ ἐνδεικνύμενος ὅτι, καν ὑμῖν δοκῇ δεδέ-
σθαι τινὰ, αὐτὸς ἀφῆσει, τοῦτον τὸν τρόπον τὸν νό-
78 μον εἰσήνεγκεν. ἀρ ὦν τῷ δοκεῖ συμφέρειν τῇ πόλει
τοιοῦτος νόμος ὃς δικαστηρίου γνώσεως αὐτὸς κυριώ-
τερος ἐσται καὶ τὰς ὑπὸ τῶν ὅμωμοκότων γνώσεις τοῖς
ἀνωμότοις προστάξει λύειν; ἐγὼ μὲν οὐκ οἶμαι. φαι-
νεται τοίνυν ὁ τούτου νόμος ταῦτ' ἔχων ἀμφότερα.
ώστ' εἶπερ ὑμῶν ἐκάστη μέλει τι τῆς πολιτείας καὶ δεῖν
οἰεται κυρίαν εἶναι τὴν αὐτοῦ γνώμην περὶ ἄν διμω-
μοκός ψηφίσηται, λυτέος καὶ οὐκ ἐατέος ὁ τοιοῦτος
νόμος κύριος νυνὶ γενέσθαι.

79 Οὐ τοίνυν ἀπέχρησεν αὐτῷ τὰ δικαστήρια ἄκυρα

ποιῆσαι τῶν προστιμημάτων, ἀλλ' οὐδὲ ἂ δίκαια ώρίσατο αὐτὸς ἐν τῷ νόμῳ καὶ προσέταξε τοῖς ὥφληκόσιν, οὐδὲ ταῦτα ἀπλῶς οὐδὲ ἀδόλως φανήσεται γεγραφώς, ἀλλ' ὡς ἂν μάλιστά τις ὑμᾶς ἔξαπατῆσαι καὶ παρακρούσασθαι βουλόμενος. σκέψασθε γὰρ ὡς γέγραφεν. Τιμοκράτης εἶπε, φησὶ, καὶ εἴ τινι τῶν ὄφειλόντων τῷ δημοσίῳ προστετίμηται κατὰ νόμου ἢ κατὰ ψήφισμα 726 δεσμοῦ ἢ τὸ λοιπὸν προστιμηθῆ, εἶναι αὐτῷ ἢ ἄλλῳ ὑπὲρ ἔκείνου ἐγγυητὰς καταστῆσαι, οὓς ἂν δῆμος χειροτονήσῃ, ἢ μὴν ἐκτίσειν. ἐνθυμεῖσθ' ἀπὸ τοῦ δικαστηρίου καὶ τῆς καταγνώσεως οἱ διεπήδησεν. ἐπὶ τὸν δῆμον, ἐκκλέπτων τὸν ἡδικηκότα καὶ τὴν παράδοσιν αὐτοῦ τὴν τοῖς ἔνδεικα. τίς γὰρ ἀρχὴ παραδώσει τὸν ὄφλοντα; τίς τῶν ἔνδεικα παραλήψεται; κελεύοντος μὲν τοῦ νόμου τούτου ἐν τῷ δήμῳ καθιστάναι τοὺς ἐγγυητὰς, ἀδυνάτου δ' ὅντος αὐθημερὸν ἐκκλησίαν ἄμα καὶ δικαστήριον γενέσθαι, οὐδαμοῦ δ' ἐπιτάττοντος φυλάττειν ἔως ἂν καταστήσῃ τοὺς ἐγγυητάς. καίτοι τί ποτ' ἦν δὶ ὁ προσγράψαι σαφῶς ὥκνησε "τὴν δ' ἀρχὴν τὸν ὄφλοντα φυλάττειν ἔως ἂν καταστήσῃ τοὺς ἐγγυητάς;" πότερον οὐχὶ δίκαιον; εὖ οἶδ' ὅτι πάντες φήσαιτε. ἀλλ' ἐναντίον ἦν τινὶ τοῦτο νόμῳ; οὐκ, ἀλλὰ μόνον κατὰ τοὺς νόμους. τί ποτ' οὖν ἦν; οὐδὲν ἂν ἄλλο τις εὗροι πλὴν ὅτι οὐχ ὅπως δώσουσι δίκην ἂν ἂν ὑμεῖς καταγνῶτε ἐσκόπει, ἀλλ' ὅπως μή.

Εἶτα πῶς γέγραπται μετὰ ταῦτα; καθιστάναι τοὺς ἐγγυητὰς ἢ μὴν ἐκτίσειν τὸ ἀργύριον ὃ ὥφλεν. ἐνταυθὶ πάλιν τῶν μὲν ἵερῶν χρημάτων τὴν δεκαπλασίαν ὑφῆρηται, τῶν δ' ὁσίων, ὅπόσων ἐν τῷ νόμῳ διπλασιάζεται, τὸ ἥμισυ. πῶς δὴ τοῦτο ποιεῖ; γράψας ἀντὶ μὲν τοῦ τιμήματος τὸ ἀργύριον, ἀντὶ δὲ τοῦ τὸ γιγνόμενον, ὃ ὥφλεν. διαφέρει δὲ τί; εἰ μὲν ἐγράψε

καθιστάναι τοὺς ἐγγυητὰς ἥ μὴν ἔκτισειν τὸ τίμημα τὸ γιγνόμενον, προσπεριειλήφει τοὺς νόμους ἀν, καθ' οὓς τὰ μὲν δεκαπλᾶ, τὰ δὲ καὶ διπλᾶ γίγνεται τῶν 727 ὀφλημάτων· ὥστ' ἐκ τούτων ἦν ἀνάγκη τοῖς ὀφλοῦσι τὸ γεγραμμένον τ' ἔκτινειν καὶ τὰς ἐκ τῶν νόμων προσούσας ξημίας καταβάλλειν. νῦν δὲ τῷ γράψαι “τὴν κατάστασιν εἶναι τῶν ἐγγυητῶν ἥ μὴν ἔκτισειν “τὸ ἀργύριον ὃ ὥφλεν” ἐκ τῆς λήξεως καὶ τῶν γραμμάτων, ἐφ' οἷς ἔκαστος εἰσήχθη, ποιεῖ τὴν ἔκτισιν, ἐν οἷς πᾶσιν ἀπλοῦν, ὃ τις ὥφλεν, ἀργύριον γέγραπται.

84 Μετὰ ταῦτα τοίνυν τηλικοῦτο πρᾶγμα ἀνελὼν ἐν τῇ τῶν δημάτων μεταθέσει προσέγραψε[“] τοὺς δὲ προέδρους ἐπιχειροτονεῖν ἐπάναγκες, ὅταν τις καθιστάναι “βούληται,” παρὰ πάντα τὸν νόμον οἰόμενος δεῖν σώζειν τὸν ἡδικηκότα καὶ τὸν ἐν ὑμῖν ἡλωκότα. δοὺς γὰρ ὅταν βούληται τὴν κατάστασιν αὐτῷ τῶν ἐγγυητῶν, ἐπ' ἐκείνῳ πεποίηκε μηδέποτε[“] ἔκτισαι μηδὲ δεθῆναι.

85 τίς γὰρ οὐ ποριεῖται φαύλους ἀνθρώπους, οὓς ὅταν ὑμεῖς ἀποχειροτονήσητε ἀπαλλάξεται; ἐὰν γάρ τις ὁς οὐ καθιστάντα τοὺς ἐγγυητὰς ἀξιοῦ δεδέσθαι, φήσει καὶ καθιστάναι καὶ καταστήσειν, καὶ δεῖξει τὸν τούτου νόμον, ὃς καθιστάναι μὲν ὅταν βούληται κελεύει, φυλάττειν δὲ τέως οὐ λέγει, οὐδέ, ἀν ἀποχειροτονήσθε[“] ὑμεῖς τοὺς ἐγγυητὰς, προστάττει δεδέσθαι, ἀλλ' ὡς ἀληθῶς ὥσπερ ἀλεξιφάρμακόν ἐστι τοῖς ἀδικεῖν βουλομένοις.

86 Τῷ δὲ καταστήσαντι, φησὶ, τοὺς ἐγγυητὰς, ἐὰν ἀποδιδῷ τῇ πόλει τὸ ἀργύριον ἐφ' ὃ[“] κατέστησε τοὺς ἐγγυητὰς, ἀφεῖσθαι τοῦ δεσμοῦ. πάλιν ἐνταῦθ' ἐπέμεινεν ἐπὶ τοῦ κακουργήματος ὃ μικρῷ πρότερον εἶπον, καὶ οὐκ ἐπελάθετο, οὐδέ[“] ἔγραψε τὸ τίμημα τὸ

γιγνόμενον, ἀλλὰ τὸ ἀργύριον ὁ ὥφλεν, ἐὰν ἀποδιδῷ,
ἀφεῖσθαι τοῦ δεσμοῦ.

728

7 Ἐὰν δὲ μὴ καταβάλῃ τάργυροιον ἢ αὐτὸς ἢ οἱ ἔγγυηται ἐπὶ τῆς ἐνάτης προτανείας, τὸν μὲν ἔξεγγυηθέντα δεδέσθαι, τῶν δ' ἔγγυητῶν δημοσίαν εἶναι τὴν οὐσίαν. ἐν δὴ τῷ τελευταίῳ τούτῳ παντελῶς αὐτὸς αὐτοῦ κατήγορος. ὡς ἀδικεῖ, γεγονὼς φανήσεται. οὐ γὰρ ὅλως τὸ δεδέσθαι τινὰ τῶν πολιτῶν αἰσχρὸν ἢ δεινὸν νομίσας ἀπεῖπε μὴ δεῖν, ἀλλὰ τὸν καιρὸν, ἐν τὸν ἡδικηκότα ἐνῆν παρόντα λαβεῖν, ἐκκλέψας τοῦνομα μὲν τῆς τιμωρίας ἔλιπε τοῖς ἀδικουμένοις ὑμῖν, τὸ δ' ἔργον ἀφείλετο. καὶ παρ' ἀκόντων ἔδωκεν ἄφεσιν τοῖς τὰ ὑμέτερα ἀξιοῦσιν ἔχειν βίᾳ, καὶ μόνον οὐ προσέγραψε δίκην ἔξεῖναι λαχεῖν αὐτῷ κατὰ τῶν δικαστῶν τῶν προστιμησάντων τοῦ δεσμοῦ.

3 - "Ο δὲ, πολλῶν ὄντων καὶ δεινῶν ᾧν ἐν τῷ νόμῳ τέθεικε, μάλιστ' ἄξιόν ἐστ' ἀγανακτῆσαι, βούλομαι πρὸς ὑμᾶς εἰπεῖν. δι' ὅλου γὰρ τοῦ νόμου τῷ καταστήσαντι τοὺς ἔγγυητὰς ἀπαντα λέγει, τῷ δὲ μὴ καθιστάντι μήτε βελτίους μήτε χείρους, μηδ' ὅλως προσέχοντι τὸν νοῦν ὑμῖν, οὐδεμίαν οὔτε δίκην οὔτε τιμωρίαν προσγέγραφεν, ἀλλ' ἄδειαν πεποίηκε τοσαύτην ὄσην οἶόν τε γενέσθαι πλείστην. καὶ γὰρ τὸν χρόνον ὃν διώρισε, τὴν ἐνάτην προτανείαν, τῷ καταστήσαντε 9 λέγει τοὺς ἔγγυητάς. γνοίη δ' ἂν τις ἐκεῖθεν προσέγραψε δημοσίαν εἶναι τὴν οὐσίαν τὴν τῶν ἔγγυητῶν, ἂν μὴ τις ἐκτίσῃ τοῦ δὲ μὴ καταστήσαντος οὐκ ἔνι δήπουθεν ὑπάρχειν ἔγγυητάς. καὶ τοῖς μὲν προέδροις, οὖν κεκληρωμένοι καθίζουσιν ἔξ ὑμῶν, ἐπάναγκες ἐποίησεν, ὅταν καθιστῇ τις, δέχεσθαι· τοῖς δ' ἀδικοῦσι τὴν πόλιν οὐδεμίαν προσέγγραψεν ἀνάγκην, ἀλλ' ὥσ-

περι εὐεργέταις αἴρεσιν αὐτοῖς ἐδωκεν εἰ χρὴ δοῦναι 729
δίκην ἢ μή.

90 Καίτοι πῶς ἀν ἀσυμφορώτερος ὑμῖν τούτου γένοιτο νόμος ἢ κάκιον ἔχων; ὃς πρῶτον μὲν περὶ τῶν ἐκ τοῦ παρεληλυθότος χρόνου κριθέντων ἐναντίᾳ τοῖς ὑφ' ὑμῶν ἐγνωσμένοις προστάττει, δεύτερον δὲ περὶ τῶν μελλόντων κριθήσεσθαι προστιμᾶν κελεύων τοὺς δικαστὰς τοὺς ὀμωμοκότας ἄκυρα τὰ προστιμήματα ποιεῖ, πρὸς δὲ τούτοις ἐπιτίμους τοὺς ὄφειλοντας οὐ τὰ προσήκοντα ἐκτίνοντας καθίστησιν, ὅλως δ' ἐπιδείκνυσι μάτην ὄμνύντας, τιμῶντας, δικάζοντας, δογμένοντας. ἄπαντα ποιοῦντας ὑμᾶς. ἐγὼ μὲν γὰρ, εἰ Κριτίας ὁ γενόμενος τῶν τριάκοντ' εἰσέφερε τὸν νόμον, οὐκ ἀν ἄλλον τρόπον οἷμαι γράψαντ' εἰσενεγκεῖν ἢ τοῦτον.

91 "Οτι τοίνυν ὅλην συγχεῖ τὴν πολιτείαν καὶ καταλύει πάντα τὰ πράγματα ὁ νόμος, καὶ πολλὰς φιλοτιμίας περιαιρεῖται τῆς πόλεως, καὶ τοῦτο ὡραῖος ὑμᾶς νομίζω μαθήσεσθαι. ἴστε γὰρ δήπου τοῦθ', ὅτι σώζεται πολλάκις ἡμῶν ἡ πόλις διὰ τὰς στρατείας καὶ τὰς ναυτικὰς καὶ τὰς πεζὰς, καὶ πολλὰ καὶ καλὰ πολλάκις ἥδη διεπράξασθε καὶ σώσαντές τινας καὶ τιμωρησάμε-

92 νοι καὶ διαλλάξαντες. πῶς οὖν; ἀνάγκη τὰ τοιαῦτα διοικεῖν ἐστὶ διὰ ψηφισμάτων καὶ νόμων τοῖς μὲν εἰσφέρειν ἐπιτάττοντας, τοὺς δὲ τριηραρχεῖν κελεύοντας, τοὺς δὲ πλεῖν, τοὺς δ' ἐκαστα ποιεῖν ὡν δεῖ. οὐκοῦν ταῦθ' ὅπως γίγνηται, δικαστήρια πληροῦτε καὶ καταγιγνώσκετε δεσμὸν τῶν ἀκοσμούντων. σκέψασθε δὴ τὸν τοῦ καλοῦ κάγαθοῦ τούτου νόμον, ὡς λιμαίνεται

93 ταῦτα καὶ διαφθείρει. γέγραπται γὰρ δήπου ἐν τῷ νόμῳ αὐτοῦ, καὶ εἰ τινι τῶν ὄφειλόντων προστετίμη- 730 ται δεσμοῦ ἢ καὶ τὸ λοιπὸν προστιμῆθη, εἰναι κατα-

στήσαντι ἐγγυητὰς, ἢ μὴν ἐπὶ τῆς ἐνάτης προτανείας ἐκτίσειν τὸ ἀργύριον, ἀφεῖσθαι τοῦ δεσμοῦ. τίς οὖν πόρος ἔσται; τίν' ἀποσταλήσεται τρόπον ἡ στρατιά; πῶς τὰ χρήματα εἰσπράξομεν, ἐὰν ἔκαστος ὁ φλισκάνων ἐγγυητὰς καθιστῇ κατὰ τὸν τούτου νόμον, ἀλλὰ μὴ τὸ προσῆκον ποιῇ; ἐροῦμεν νὴ Δία τοῖς Ἑλλησι “Τιμοκράτους νόμος ἔστι παρ' ἡμῖν ἀναμείνατ' οὖν “τὴν ἐνάτην προτανείαν· εἶτα τότ' ἔξιμεν·” τοῦτο γὰρ λοιπόν. ἀν δ' ὑπὲρ ὑμῶν αὐτῶν ἀμύνεσθαι δέη, ἀρά γ' οἵεσθε τοὺς ἔχθροὺς τὰς τῶν παρ' ἡμῖν πονηρῶν διαδύσεις καὶ κακονοργίας ἀναμενεῖν: ἢ τὴν πόλιν, αὐτὴν ἐμποδίζοντας νόμους εἰ θήσεται καὶ τάνατία τῶν συμφερόντων λέγοντας, δυνήσεσθαι τι ποιῆσαι τῶν δεόντων; ἀλλ' ἀγαπητὸν, ὡς ἄνδρες Ἀθηναῖοι, εἰ πάντων καλῶς ἔχοντων ἡμῖν, καὶ μηδενὸς ὅντος τοιούτου νόμουν, κρατοῦμεν τῶν ἔχθρῶν καὶ ταῖς ὀξύτησι δυναίμεθα καὶ τοῖς τοῦ πολέμου καιροῖς ἀκολουθεῖν καὶ μηδενὸς ὑστερίζειν. ἀλλὰ μὴν εἰ φαίνει τοιοῦτον τεθεικώς νόμον, ὃς τὰ τοιαῦτα λυμαίνεται δι' ὃν ἡ πόλις καὶ σεμνὴ καὶ λαμπρὰ παρὰ πᾶσι καθέστηκε, πῶς οὐχὶ δικαίως ὅτιοῦν ἀν πάθοις;

“Ετι τοίνυν, ὡς ἄνδρες Ἀθηναῖοι, τὴν διοίκησιν ἀναιρεῖ, τὴν δὲ ιερὰν καὶ τὴν ὁσίαν. ὡς δὲ, ἐγὼ φράσω. ἔστιν ὑμῖν κύριος νόμος, καλῶς εἴπερ τις καὶ ἄλλος κείμενος, τοὺς ἔχοντας τά τε ιερὰ καὶ τὰ ὅσια χρήματα καταβάλλειν εἰς τὸ βουλευτήριον, εἰ δὲ μὴ, τὴν βουλὴν αὐτοὺς εἰσπράττειν χρωμένην τοῖς νόμοις τοῖς τελωνικοῖς. διὰ τοίνυν τοῦ νόμου τούτου διοικεῖται τὰ κοινά· τὰ γὰρ εἰς τὰς ἐκκλησίας καὶ τὰς θυσίας καὶ τὴν βουλὴν καὶ τοὺς ἱππέας καὶ τὰλλα χρήματα ἀναλισκομενα, οὗτός ἐσθ' ὁ νόμος ὁ ποιῶν προσευπορεῖσθαι. οὐ γὰρ ὅντων ἴκανῶν τῶν ἐκ τῶν τελῶν χρημάτων τῇ διοική-

σει, τὰ προσκαταβλήματ' ὄνομαξόμενα διὰ τὸν τοῦ
 98 νόμου τούτου φόβον καταβάλλεται. πῶς οὖν οὐχ
 ἅπαντ' ἀνάγκη καταλυθῆναι τὰ τῆς πόλεως, ὅταν αἱ
 μὲν τῶν τελῶν καταβολαὶ μὴ ἴκαναι ὥσι τῇ διοικήσει,
 ἀλλ' ἐνδέῃ πολλῶν, καὶ μηδὲ ταῦτα ἀλλ' ἢ περὶ λήγον-
 τα τὸν ἐνιαυτὸν ἢ λαβεῖν, τὰ δὲ προσκαταβλήματα
 τοὺς μὴ τιθέντας μὴ κυρίᾳ ἢ ἡ βουλὴ μηδὲ τὰ δικαστή-
 ρια δῆσαι, ἀλλὰ καθιστῶσιν ἐγγυητὰς ἄχρι τῆς ἐνάτης
 99 πρωτανείας; τὰς δ' ὅκτω τί ποιήσομεν; εἰπὲ, Τιμό-
 κρατεῖς· οὐ σύνιμεν καὶ βουλευσόμενθα, ἐάν τι δέῃ;
 εἰτ' ἔτι δημοκρατησόμενθα; οὐ δικάσει τὰ δικαστήρια
 τά τε ἔδια καὶ τὰ δημόσια; καὶ τίς ὑπάρξει τοῖς ἀδικου-
 μένοις ἀσφάλεια; οὐκ εἴσεισιν ἡ βουλὴ καὶ διοικήσει
 τὰ ἐκ τῶν νόμων; καὶ τί λοιπὸν ἔσθ' ἡμῖν ἀλλ' ἢ κατα-
 λελύσθαι; ἀλλὰ νὴ Διὸς ἀμισθὶ ταῦτα ποιήσομεν; καὶ
 πῶς οὐ δεινὸν, εἰ διὰ τὸν νόμον, ὃν σὺ τέθεικας μι-
 σθὸν λαβὼν, ἄμισθος ὁ δῆμος καὶ ἡ βουλὴ καὶ τὰ δι-
 100 καστήρια ἔσται; χρῆν γὰρ τοῦτο γέ σε, ὡς Τιμόκρατες,
 προσγράψαι τῷ νόμῳ, ὅπερ ἐποίεις κατὰ τῶν τελωνῶν
 καὶ τῶν ἐγγυητῶν, "καὶ εἰ κατά τινων ἐν ἄλλῳ τινὶ νό-
 "μῳ ἢ ψηφίσματι τὰς αὐτὰς εἰρηνηταὶ πράξεις ὡν ὀφεί-
 "λουσιν εἶναι, ἃς περὶ τῶν τελωνῶν, καὶ κατὰ τούτων
 "εἶναι τὰς πράξεις κατὰ τοὺς ὑπάρχοντας νόμους."

101 νῦν δὲ κύκλῳ φεύγων τοὺς νόμους τοὺς τελωνικοὺς, 732
 ὅτι τὸ ψήφισμα τὸ Εὐκτήμονος εἰρηκε πράττειν τοὺς
 ὀφληκότας κατὰ τούτους τοὺς νόμους, διὰ ταῦτ' οὐ
 προσέγραψε τοῦτο. ἐκ δὲ τούτου τοῦ τρόπου τὴν μὲν
 ὑπάρχουσαν τιμωρίαν λύσας κατὰ τῶν τὰ τῆς πόλεως
 ἐγόντων, ἐτέραν δ' οὐ προσγράψας πάντα τὰ πράγματ'
 ἀναιρεῖ, δῆμον, ἵππεας, βουλὴν, ἱερὰ, ὅσια· ἀνδ' ὃν,
 ἀνπερ ὑμεῖς, ὡς ἄνδρες Ἀθηναῖοι, σωφρονῆτε, κολα-

σθεῖς καὶ δόὺς ἀξίαν δίκην τοῖς ἄλλοις παράδειγμα γενήσεται μὴ τιθέναι τοιούτους νόμους.

Οὐ τοίνυν μόνον τὰ δικαστήρια ἄκυρα ποιεῖ τῶν προστιμημάτων, ἀλλὰ καὶ τοῖς ἀδικοῦσι τὰ κοινὰ δίδωσιν ἀδειαν, τὰς ὑπὲρ τῆς πόλεως στρατείας λυμαίνεται, τὴν διοίκησιν καταλύει, τοῖς κακούργοις καὶ τοῖς πατριολοίαις καὶ τοῖς ἀστρατεύτοις βοηθοῦντα τέθεικε τὸν νόμον. τὰς γὰρ ὑπαρχούσας ἐκ τῶν νῦν κυρίων νόμων τιμωρίας καταλύει. λεγόντων γὰρ τῶν νόμων οὓς ἔθηκε Σόλων, οὐδὲν ὅμοιος ὡν τούτῳ νομοθέτης, ἐάν τις ἀλῷ κλοπῆς καὶ μὴ τιμηθῇ θανάτου, προστιμᾶν αὐτῷ δεσμὸν, καὶ ἐάν τις ἀλούς τῆς κακώσεως τῶν γονέων εἰς τὴν ἀγορὰν ἐμβάλλῃ, δεδέσθαι, καὶ ἀστρατείας τις ὄφλη καὶ τι τῶν αὐτῶν τοῖς ἐπιτίμοις ποιῇ, καὶ τούτον δεδέσθαι, Τιμοκράτης ἀπασι τούτοις ἀδειαν ποιεῖ, τῇ καταστάσει τῶν ἐγγυητῶν τὸν δεσμὸν ἀφαιρῶν. ὥστ' ἔμοιγε δοκεῖ (καὶ γὰρ εἰ φορτικώτερον εἶναι τὸ δῆμοςόμενον δόξει, λέξι καὶ οὐκ ἀποτρέψομαι) κατὰ τοῦτο αὐτὸ ἀξιον αὐτὸν εἶναι θανάτῳ ξημιῶσαι, ἵν' ἐν Ἀιδου τοῖς ἀσεβέσι θῇ τοῦτον τὸν νόμον, ἡμᾶς δὲ τοὺς ξῶντας τοῖσδε τοῖς ὁσίοις καὶ δικαίοις ἐξ τὸ λοιπὸν χρῆσθαι. ἀνάγνωσθι δὲ καὶ τούτους τοὺς 733 νόμους.

ΝΟΜΟΙ ΚΛΟΠΗΣ, ΚΑΚΩΣΕΩΣ ΓΟΝΕΩΝ, ΑΣΤΡΑΤΕΙΑΣ.

[”Ο τι ἂν τις ἀπολέσῃ, ἐὰν μὲν αὐτὸ λάβῃ, τὴν διπλασίαν καταδικάζειν, ἐὰν δὲ μὴ, τὴν δεκαπλασίαν πρὸς τοῖς ἐπαιτίοις. δεδέσθαι δ’ ἐν τῇ ποδονάκη τὸν πόδα πένθ’ ἡμέρας καὶ νύκτας ἵσας, ἐὰν προστιμήσῃ ἡ ἡλιαία. προστιμᾶσθαι δὲ τὸν βουλόμενον, ὅταν περὶ τοῦ τιμήματος ἥ. ἐὰν δέ τις ἀπαγγέλῃ τῶν γονέων κακώσεως ἥλωκὼς ἡ ἀστρατείας, ἥ προειρημένον αὐτῷ τῶν νόμων εἴργεσθαι εἰσιὼν Demosth. Vol. II.

ὅποι μὴ χρὴ, δησάντων αὐτὸν οἱ ἔνδεκα καὶ εἰσαγόντων εἰς τὴν ἡλιαίαν, κατηγορείτω δὲ ὁ βουλόμενος οὓς ἔξεστιν. ἐὰν δ' ἀλῶ, τιμάτω ἡ ἡλιαία ὅ τι χρὴ παθεῖν αὐτὸν ἡ ἀποτῆσαι. ἐὰν δ' ἀργυρίου τιμηθῇ, δεδέσθω ἕως ἂν ἐκτίσῃ.]

106 ὾μοιός γε, οὐ γάρ; ὡς ἄνδρες Ἀθηναῖοι, Σόλων νομοθέτης καὶ Τιμοκράτης. ὁ μέν γε καὶ τοὺς ὄντας βελτίους ποιεῖ καὶ τοὺς μέλλοντας ἔσεσθαι· ὁ δὲ καὶ τοῖς γεγενημένοις πονηροῖς, ὅπως μὴ δώσουσι δίκην, ὁδὸν δείκνυσι, καὶ τοῖς οὖσιν ὅπως ἄδεια γενήσεται κακουργεῖν εὑρίσκει, καὶ τοῖς μέλλουσιν ἔσεσθαι, τοὺς ἐξ ἀπάντων τῶν χρόνων πονηροὺς, ὅπως ἔσονται σῶ 107 καὶ μηδὲν πείσονται, παρασκευάζων. καίτοι τίν' ἀν ἀξίαν δοίης δίκην ἥτι σὺ παθὼν ἀν τὰ προσήκοντ' εἴης πεπονθώς, ὃς, τὰ μὲν ἄλλα ἐῶ, ἄλλὰ τοὺς τῷ γῆρᾳ βοηθοὺς λυμαίνει, οὐ καὶ ζῶντας ἀναγκάζουσι τοὺς παῖδας τοὺς γονέας τρέφειν, καὶ ἐπειδὴν ἀποθάνωσιν, ὅπως τῶν νομιζομένων τύχωσι, παρασκευάζουσιν; ἥ πᾶς οὐ κάνιστος ἀπάντων ἀνθρώπων δικαίως ἀν νομί-734 ξοιο, ὅστις, ὡς κατάρατε, περὶ πλείονος φαίνει τοὺς ηλέπτας καὶ τοὺς κακούργους καὶ τοὺς ἀστρατεύτους τῆς πατρίδος ποιούμενος, καὶ διὰ τούτους καθ' ἡμῶν νόμουν τίθης;

108 Βούλομαι τοίνυν ὑμῖν, ἂν ὑπεσχόμην ἐν ἀρχῇ τοῦ λόγου, ἀπολογίσασθαι πεποιηκότα ἐμαυτόν. ἔφην γὰρ αὐτὸν ἐξελέγξειν κατὰ πάντα ἔνοχον ὄντα τῇ γραφῇ, πρῶτον μὲν παρὰ τοὺς νόμους νομοθετοῦντα, δεύτερον δὲ ὑπεναντία τοῖς οὖσι νόμοις γεγραφότα, τρίτον δὲ τοιαῦτα δι' ὅν βλάπτει τὴν πόλιν. οὐκοῦν ἡκούσατε τῶν νόμων, ἂν κελεύουσι ποιεῖν τὸν τιθέντα νόμον καινόν· καὶ πάλιν ὑμᾶς ἐδίδαξα ὅτι τούτων οὐδὲν διοῖν ἐποίησεν οὗτος. καὶ μὴν κάκείνων ἡκούετε τῶν

νόμων οῖς ἐναντίος ὡν ἐφαίνεθ' ὁ τούτου· καὶ τούτους ὅτι πρὸν λῦσαι τόνδε τέθεικεν ἐπίστασθε. ἀλλὰ μὴν ὅτι γ' οὐκ ἐπιτήδειος, ἀκηρόστε· ἄρτι γὰρ λέγων ἐπαυσάμην. οὐκοῦν κατὰ πάντ' ἀδικεῖ φανερῶς, καὶ οὐδὲν ἔσθ' ὅ τι φροντίσας οὐδ' εὐλαβηθεὶς φαίνεται, ἀλλ' ἔμοιγε δοκεῖ, καὶν εἰ πρὸς τούτοις ἄλλο τι μὴ ποιεῖν ἐγέγραπτο ἐν τοῖς οὖσι νόμοις, καὶν τούτο ποιῆσαι.

110 Παντάχοθεν μὲν τοίνυν δῆλός ἔσθ' ὅτι ταῦτ' ἔγραψεν ἐπιβούλεύσας, καὶ μετὰ τοῦ βουλεύσασθαι ταῦτ' ἀδικεῖ καὶ οὐ γνώμη διαμαρτὼν, μάλιστα δ' ἐκ τοῦ πάντα τὸν νόμον μέχρι τῆς ὑστάτης συλλαβῆστοιοῦτον εἶναι· οὐδὲ γὰρ οὐδ' ἄκων οὐδὲν ἔθηκεν ὀρθῶς ἔχον, οὐδ' ὡς ὑμεῖν ἔμελλε λυσιτελήσειν. πῶς οὖν οὐκ οὐδὲν μισεῖν καὶ τιμωρεῖσθαι τοῦτον ὅστις τοῦ μὲν δήμου ἡδικημένου ἡμέλησεν, ὑπὲρ δὲ τῶν ἡδικηκότων καὶ 11 ὑστερον ἀδικησόντων τοὺς νόμους ἔθηκεν; θαυμάξω δ', ὡς ἄνδρες δικασταὶ, τῆς ἀναιδείας αὐτοῦ τὸ, ἥνικα μὲν ἡρχεν αὐτὸς μετ' Ἀνδροτίωνος, τὸν ἔλεον τοῦτον ἐπὶ τῷ πλήθει τῷ ὑμετέρῳ μὴ ποιήσασθαι, τῷ ἀπειροντικότερον δὲ πάλαι ὑφῆρητο τῆς πόλεως χρήματα καταθεῖναι, τὰ μὲν ἵερα, τὰ δ' ὅσια, τότε θεῖναι τὸν νόμον ἐπ' ἀποστερήσει τῶν μὲν ὁσίων τῆς διπλασίας, τῶν ἵερῶν δὲ τῆς δεκαπλασίας. καὶ οὕτω πρὸς τὸ πλήθος τὸ ὑμέτερον προσενήνεκται ὁ αὐτίκα μάλα ὑπὲρ 12 τοῦ δήμου φῆσων τὸν νόμον τοῦτον θεῖναι. δικαίως δ' ἀνέμοι δοκεῖ παθεῖν ὅτιοῦν, ὅστις οἰεται δεῖν, εἰ μέν τις ἀγορανόμος ἢ ἀστυνόμος ἢ δικαστὴς κατὰ δήμους γενούμενος κλοπῆς ἐν ταῖς εὐθύναις ἥλωκεν, ἄνθρωπος πένης καὶ ἴδιωτης καὶ πολλῶν ἀπειρος καὶ κληρωτὴν ἀρχὴν ἄρξας, τούτῳ μὲν τὴν δεκαπλασίαν εἶναι, καὶ νόμον οὐδένα τοῖς τοιούτοις ἐπικουροῦντα

τίθησιν· εἰ δέ τινες πρέσβεις αἰρεθέντες ὑπὸ τοῦ δῆμου, πλούσιοι ὅντες, ὑφείλοντο χρήματα πολλὰ, τὰ μὲν ιερὰ, τὰ δ' ὄσια, καὶ εἶχον χρόνον πολὺν, τούτοις ὅπως μηδὲν πείσονται μήδ' ὥν οἱ νόμοι μήδ' ὥν τὰ ψηφίσματα προστάττει, μάλ' ἀκριβῶς εὗρεν. καίτοι γ' ὁ Σόλων, ὃ ἄνδρες δικασταὶ, ὃ οὐδ' ἂν αὐτὸς Τιμοκράτης φήσαι ὅμοιος νομοθέτης εἶναι, οὐχ ὅπως ἀσφαλῶς κακούργησονται φαίνεται παρασκευάζων τοῖς τοιούτοις, ἀλλ' ὅπως ἡ μὴ ἀδικήσονται ἡ δώσονται δίκην ἀξίαν, καὶ νόμον εἰσήνεγκεν, εἰ μέν τις μεδέδηπαν ὑπὲρ πεντήκοντα δραχμὰς κλέπτοι, ἀπαγωγὴν πρὸς τοὺς ἔνδεκ' εἶναι, εἰ δέ τις νύκτωρ ὅτουν κλέπτοι, τοῦτον ἔξει-
736 ναι καὶ ἀποκτεῖναι καὶ τρῶσαι διώκοντα καὶ ἀπαγαγεῖν τοῖς ἔνδεκ', εἰ βούλοιτο. τῷ δ' ἀλόντι ὥν αἱ ἀπαγωγαὶ εἰσιν, οὐκ ἐγγυητὰς καταστήσαντι ἔκτισιν εἶναι τῶν κλεμμάτων, ἀλλὰ θάνατον τὴν ξημίαν. καὶ εἰ τίς γ' ἐκ Λυκείου ἡ ἔξι Ακαδημείας ἡ ἐκ Κυνοσάργους ἰμάτιον ἡ ληκύθιον ἡ ἄλλο τι φαυλότατον ἡ τῶν σκευῶν τι τῶν ἐκ τῶν γυμνασίων ὑφέλοιτο ἡ ἐκ τῶν λιμένων, ὑπὲρ δέκα δραχμὰς, καὶ τούτοις θάνατον ἐνομοθέτησεν εἶναι τὴν ξημίαν. εἰ δέ τις ἴδιαν δίκην κλοπῆς ἀλοίη, ὑπάρχειν μὲν αὐτῷ διπλάσιον ἀποτίσαι τὸ τιμηθὲν, προστιμῆσαι δ' ἔξειναι τῷ δικαστηρίῳ πρὸς τῷ ἀργυρίῳ δεσμὸν τῷ κλέπτῃ, πένθ' ἡμέρας καὶ νύκτας, ὅπως δῷσεν ἀπαντες αὐτὸν δεδεμένον. καὶ τούτων ὀλίγῳ
115 πρότερον ἡκούσατε τῶν νόμων. φέτο γὰρ δεῖν τόν γε τὰ αἰσχρὰ ἔργα ἔργαξόμενον μὴ ἡ ὑφείλετο μόνον ἀποδόντα ἀπηλλάχθαι (πολλοὶ γὰρ ἂν αὐτῷ ἐδόκουν οὕτω γ' οἱ κλέπται ἔσεσθαι, εἰ μέλλοιεν λαθόντες μὲν ἔξειν, μὴ λαθόντες δ' αὐτὰ μόνον καταθήσειν ἡ ὑφείλοντο), ἀλλὰ ταῦτα μὲν διπλάσια καταθεῖναι, δεθέντα δὲ πρὸς τούτῳ τῷ τιμήματι ἐν αἰσχύνῃ ἥδη ξῆν τὸν ἄλλον βίον.

ἀλλ' οὐ Τιμοκράτης, ἀλλ' ὅπως ἀπλᾶ μὲν, ἀ δεῖ διπλάσια, καταθήσουσι παρεσκεύασε, μηδ' ὅτιοῦν δ' ἐπιτίμιον ἔσται πρὸς τούτοις. καὶ οὐκ ἀπέχρησεν ὑπὲρ τῶν μελλόντων αὐτῷ ταῦτ' ἀδικεῖν, ἀλλὰ καὶ εἰ τις ἄρδητηκὼς κεκολασμένος ἦν, καὶ τοῦτον ἀφῆκεν. καίτοι ἔγωγ' ὅμην δεῖν τὸν νομοθετοῦντα περὶ τῶν μελλόντων ἔσεσθαι, οἷα δεῖ γίγνεσθαι καὶ ὡς ἔκαστα ἔχειν, καὶ τὰς τιμωρίας ὁποίας τινὰς ἐφ' ἔκαστοις δεῖ τοῖς ἀδικήμασιν εἶναι, περὶ τούτων νομοθετεῖν. τοῦτο γάρ ἔστι τὸ ἐφ' ἄπασι τοῖς πολίταις κοινοὺς τοὺς νόμους τιθέναι. τὸ δὲ περὶ τῶν γεγονότων πραγμάτων νόμους γράφειν οὐ νομοθετεῖν ἔστιν, ἀλλὰ τοὺς ἀδικοῦντας σώζειν. σκοπεῖτε δ', ὡς ἀληθῆ λέγω, ἐκ τωνδί. εἰ μὲν γὰρ Εὔκτημων ἥλω τὴν τῶν παρανόμων γραφὴν, οὐκ ἀν ἔθηκε τοῦτον τὸν νόμον δ' Τιμοκράτης, οὐδ' ἀν ἔδειτο ἡ πόλις τοῦτον τοῦ νόμου, ἀλλ' ἔξηρει ἀν αὐτοῖς ἀπεστερηκόσι τὴν πόλιν τὰ χρήματα τῶν ἄλλων μὴ φροντίζειν. νῦν δ', ἐπειδὴ ἀπέφυγε, τὸ μὲν ὑμέτερον δόγμα καὶ τὴν τοῦ δικαστηρίου ψῆφον καὶ τοὺς ἄλλους νόμους ἀκύρους οἱεται δεῖν εἶναι, αὐτὸν δὲ καὶ τὸν αὐτοῦ νόμον κύριον. καίτοι, ω̄ Τιμόκρατες, οἱ μὲν ὄντες ἡμῖν κύριοι νόμοι τουτούσι ποιοῦσι κυρίους ἀπάντων, καὶ διδύασιν αὐτοῖς ἀκούσασιν, ὅποιον ἀν τι νομίζωσι τὸ ἀδίκημα, τοιαύτη περὶ τοῦ ἡδικηότος χρῆσθαι τῇ δογῇ, μέγα μεγάλῃ, μικρὸν μικρῷ. ὅταν γὰρ ἦ δὲ τι χρὴ παθεῖν ἢ ἀποτίσαι, τὸ τιμᾶν ἐπὶ τούτοις γίγνεται. σὺ τοίνυν τὸ παθεῖν ἀφαιρεῖς τὸν δεσμὸν ἀφιείς· καὶ ταῦτα τίσι; τοῖς οὐλέπταις, τοῖς ιεροσύλοις τοῖς πατραλοίαις, τοῖς ἀνδροφόνοις, τοῖς ἀστρατεύτοις, τοῖς λιποῦσι τὰς τάξεις· τούτους γὰρ πάντας σώζεις τῷ νόμῳ. καίτοι ὅστις ἐν δημοκρατίᾳ νομοθετῶν μήθ' ὑπὲρ τῶν ιερῶν μήθ' ὑπὲρ τοῦ δῆμου

νομοθετεῖ, ἀλλ' ὑπὲρ ᾧν εἰπον ἀρτίως, πῶς οὐ δίκαιος
 120 ἔστι τῆς ἐσχάτης τιμωρίας τυχεῖν; οὐ γὰρ δὴ ἐρεῖ γε ὡς 738
 τοὺς τοιούτους οὐ καὶ προσήκει καὶ οἱ νόμοι κελεύοντι
 ταῖς μεγίσταις τιμωρίαις ἐνόχους εἶναι, οὐδέ τοι,
 ὑπὲρ ᾧν εῦρηκε τὸν νόμον, οὐ καὶ κλέπται καὶ ἴερόσυ-
 λοι εἰσι. τὰ μὲν ἴερα, τὰς δεκάτας τῆς θεοῦ καὶ τὰς πεν-
 τηκοστὰς τῶν ἄλλων θεῶν, σεσυληκότες καὶ ἀντὶ τοῦ
 ἀποδοῦναι αὐτοὶ ἔχοντες, τὰ δ' ὅσια, ἢ ἐγίγνετο ὑμέ-
 τερα, κεκλοφότες. διαφέρει δὲ τοσοῦτον αὐτῶν ἡ ἴερο-
 συλία τῶν ἄλλων, ὅτι τὴν ἀρχὴν οὐδὲ ἀνήνεγκαν εἰς
 121 τὴν ἀκρόπολιν, δέον αὐτούς. οἷμαι δὲ νὴ τὸν Δία τὸν
 Ὄλυμπιον, ὃ ἄνδρες δικασταὶ, οὐκ ἀπὸ ταυτομάτου
 τὴν ὕβριν καὶ τὴν ὑπεροφανίαν ἐπελθεῖν Ἀνδροτίωνι,
 ἀλλ' ὑπὸ τῆς θεοῦ ἐπιπεμφθεῖσαν, ἵν', ὥσπερ οἱ τὰ
 ἀκρωτήρια τῆς Νίκης περικόψαντες ἀπώλοντο αὐτοὶ
 ὑφ' αὐτῶν, οὗτοι καὶ οὗτοι αὐτοῖς δικαζόμενοι
 ἀπόλοιντο, καὶ τὰ χρήματα καταθεῖεν δεκαπλάσια κατὰ
 τοὺς νόμους ἡ δευτεῖν.

122 Βούλομαι δ' ὑμῖν, ὃ μεταξὺ λέγων περὶ τούτων
 ἐνεθυμήθην, εἰπεῖν περὶ οὗ τέθεικε νόμον, παράδο-
 ξόν τι, θαυμαστὸν ἡλίκον. οὗτος γὰρ, ὃ ἄνδρες δικα-
 σταὶ, τοῖς μὲν τὰ τέλη ὀνομένοις ἔγραψε τὰς τιμωρίας
 εἶναι, εἰ μὴ καταβάλοιεν τὰ χρήματα, κατὰ τοὺς νό-
 μους τοὺς προτέρους, ἐν οἷς καὶ ὁ δεσμὸς καὶ ἡ διπλα-
 σία γέγραπται ἀνθρώποις, οἵ διὰ τὸ ξημιοῦσθαι ἐπὶ τῇ
 ὠνῇ ἄκοντες ἔμελλον τὴν πόλιν ἀδικήσειν· τοῖς δ'
 ὑφαιρούμενοις τὰ τῆς πόλεως καὶ ἴεροσυλοῦσι τὰ τῆς
 θεοῦ τὸν δεσμὸν ἀφεῖλεν. καίτοι εἰ μὲν ἐλάττω τού-
 τους ἀδικεῖν ἐκείνων νομίσαι φήσεις, ἀνάγκη μαίνε-
 σθαι σε ὄμολογεῖν, εἰ δὲ μείζω νομίζων, ὥσπερ ἔστιν, 739
 ἐκεῖνα τὰδικήματα τοὺς μὲν ἀφίησ, τοὺς δὲ μὴ, οὐκ
 ἦδη δῆλος εἰ πεπρακὼς τὸ πρᾶγμα τούτοις;

3 Ἄξιον τοίνυν καὶ τοῦτ' εἰπεῖν, ὅσον ὑμεῖς διαφέρετε, ὡς ἄνδρες δικασταὶ, μεγαλοφροσύνη τῶν φητόρων. ὑμεῖς μέν γε τὰ ἐπὶ τῷ πλήθει νενομοθετημένα δεινὰ, ἔάν τις ἢ δικόθεν μισθοφορῇ ἢ ὀφείλων τῷ δημοσίῳ ἐκκλησιάζῃ ἢ δικάζῃ ἢ ἄλλο τι ποιῇ ὃν οἱ νόμοι ἀπαγορεύουσιν, οὐ λύετε, καὶ ταῦτ' εἰδότες ὅτι διὰ πενίαν ἀν ποιήσειν ὁ τούτων τι ποιῶν, οὐδὲ νόμους τοιούτους τίθεσθ', ὅπως ἔξουσία ἔσται ἔξαμαρτεῖν, ἀλλὰ τούναντίον ὅπως μή· οὗτοι δ', ὅπως οἱ τὰ αἴσχιστα καὶ τὰ δεινότατα ποιοῦντες δίκην μὴ δώσουσιν. εἶτα προπηλακίζουσιν ὑμᾶς ἴδια τοῖς λόγοις, ὡς αὐτοὶ καλοὶ κἀγαθοὶ, πονηρῶν καὶ ἀχαρίστων οἰκετῶν τρόπους ἔχοντες. καὶ γὰρ ἐκείνων, ὡς ἄνδρες δικασταὶ, ὅσοι ἀν ἐλεύθεροι γένωνται, οὐ τῆς ἐλευθερίας χάριν ἔχουσι τοῖς δεσπόταις, ἀλλὰ μισοῦσι μάλιστα πάντων ἀνθρώπων, ὅτι συνίσασιν αὐτοῖς δουλεύσασιν. οὕτω δὴ καὶ οὗτοι οἱ φήτορες οὐκ ἀγαπῶσιν ἐκ πενήτων πλούσιοι ἀπὸ τῆς πόλεως γιγνόμενοι, ἀλλὰ καὶ προπηλακίζουσι τὸ πλῆθος, ὅτι σύνοιδεν αὐτῶν ἐκάστοις τὰ ἐν τῇ πενίᾳ καὶ νεότητι ἐπιτηδεύματα.

5 Ἀλλὰ νὴ Δί', αἰσχρὸν ἵσως ἦν Ἀνδροτίωνα δεθῆναι ἢ Γλαυκέτην ἢ Μελάνωπον· οὐ μὰ τὸν Δί', ὡς ἄνδρες δικασταὶ, ἀλλὰ πολὺ αἴσχιον τὴν πόλιν ἀδικουμένην καὶ ὑβριζομένην μὴ λαβεῖν δίκην καὶ ὑπὲρ τῆς θεοῦ καὶ ὑπὲρ αὐτῆς. ἐπεὶ Ἀνδροτίωνί γε πότερα οὐ πατρῷον τὸ δεδέσθαι; ἀλλ' αὐτοὶ ἵστε πολλὰς πεντε- 740 τηρίδας ἐν τῷ δεσμωτηρίῳ διατρίψαντα τὸν πατέρον αὐτοῦ καὶ ἀποδράντα, ἀλλ' οὐκ ἀφεθέντα. ἀλλὰ διὰ τὰ ἐπιτηδεύματα τὰ ἐν τῇ ἡλικίᾳ; ἀλλὰ καὶ διὰ ταῦτα δεδέσθαι αὐτῷ οὐχ ἡττον προσήκει ἢ δι' ἀπερ ὑφείλετο. ἢ ὅτι εἰσῆγει εἰς τὴν ἀγορὰν οὐκ ἔξὸν αὐτῷ, καὶ ἐκ ταύτης τοὺς σωφρόνως βεβιωκότας αὐτὸς ἥγεν εἰς τὸ δε-

συμωτήριον; ἀλλὰ Μελάνωπος δεινὸν νὴ Δι' ἐστὶν εἰ δεθῆσεσθαι νῦν ἔμελλεν· ἀλλὰ περὶ μὲν τοῦ πατρὸς.

127 αὐτοῦ οὐδὲν ἂν φλαῦρον εἶποιμι, οὐδ' εἰ πάνυ πόλλ' ἔχω περὶ κλοπῆς λέγειν, ἀλλ' ἐστω ἐμοὶ ἐκεῖνός γε τοιοῦτος οἶνον ἂν Τιμοκράτης αὐτὸν ἐγκωμιάσειεν. ἀλλ' εἰς χρηστοῦ πατρὸς ὡν πονηρὸς καὶ κλέπτης ἦν καὶ προδοσίας γε ἀλοὺς τοία τάλαντα ἀπέτισε, καὶ συνέδρου γενομένου κλοπὴν αὐτοῦ τὸ δικαστήριον κατέγνω καὶ δεκαπλάσιον ἀπέτισε, καὶ παρεπρεσβεύσατο εἰς Αἴγυπτον, καὶ τὸν ἀδελφὸν τοὺς ἐαυτοῦ ἥδικει, οὐ τοσούτῳ μᾶλλον αὐτὸν ἔδει δεδέσθαι, εἰ χρηστοῦ πατρὸς ὡν τοιοῦτος ἦν; οἷμαι γὰρ ἔγωγ', εἶπερ τῷ ὅντι χρηστὸς ἦν Λάχης καὶ φιλόπολις, ὑπ' αὐτοῦ ἂν ἐκείνου δεθῆναι αὐτὸν τοιοῦτόν γ' ὅντα καὶ οὕτως αἰσχροῖς ὄνειδεσι περιβάλλοντ' ἐκεῖνον. καὶ τοῦτον μὲν δὴ ἐῶ-

128 μεν, Γλαυκέτην δὲ σκεψώμεθα. οὐχ οὗτός ἐστιν ὁ πρῶτον μὲν εἰς Δεκέλειαν αὐτομολήσας, κάκεῦθεν ὁρμώμενος καταθέων καὶ φέρων καὶ ἄγων ὑμᾶς; ἀλλὰ πάντες ἵστε ταῦτα. καὶ δὲ πόδη μὲν τῶν ὑμετέρων παίδων καὶ γυναικῶν καὶ τῶν ἄλλων χρημάτων, ὅσα λάβοι, δεκάτας ἐκεῖ τῷ ἀρμοστῇ κατατιθεὶς τούτων ἀκριβῶς, 741

129 τὴν δέ γ' ἐνθάδε θεὸν, πρεσβευτὴς ἀξιωθεὶς εἶναι ὑφ' ὑμῶν, ἀποστερῶν τὰς ἀπὸ τῶν ὑμετέρων πολεμίων δεκάτας, ἔπειτα ταμιεύσας ἐν ἀκροπόλει τάροιστεϊα τῆς πόλεως, ἢ ἐλαβεν ἀπὸ τῶν βαριθάρων, ὑφηρημένος ἐξ ἀκροπόλεως, τόν τε δίφρον τὸν ἀργυρόποδα καὶ τὸν ἀκινάκην τὸν Μαρδονίου, ὃς ἦγε τριακοσίους δαρεικούς. ἀλλὰ ταῦτά γ' οὕτω περιφανῆ ἐστιν ὥστε πάντας ἀνθρώπους εἰδέναι. ἀλλὰ τἄλλα οὐ βίαιος; ὡς οὐ-

130 δεὶς ἀνθρώπων. εἶτα φείσασθαι τινος αὐτῶν ἀξιόν ἐστιν, ὥστε διὰ τούτους ἢ τῶν δεκατῶν τῶν τῆς θεοῦ ἀμελῆσαι ἢ τῆς διπλασίας τῶν ὁσίων χρημάτων, ἢ τὸν

τούτους πειρώμενον σώζειν μὴ τιμωρήσασθαι; καὶ τί κωλύσει ἅπαντας εἶναι πονηροὺς, ὃ ἄνδρες δικασταὶ, εἰ διὰ ταῦτα πλέον ἔξουσιν; ἐγὼ μὲν γὰρ οἶμαι οὐδέν.

Μὴ τοίνυν αὐτοὶ διδάσκετε, ἀλλὰ τιμωρεῖσθε. καὶ μὴ ἔπειτε ἀγανακτεῖν, εἰ δεθήσονται ἔχοντες τὰ ὑμέτερα, ἀλλ' ἄγετ' αὐτοὺς ὑπὸ τοὺς νόμους· οὐδὲ γὰρ οἱ τῆς ἔξενίας ἀλισκόμενοι ἀγανακτοῦσιν ἐν τῷ οἰκήματι τούτῳ ὅντες, ἕως ᾧ τῶν ψευδομαρτυριῶν ἀγωνίσωνται, ἀλλὰ μένουσι καὶ οὐκ οἴονται δεῖν ἐγγυητὰς

καταστήσαντες περιεέναι. ἔδοξε γὰρ τῇ πόλει ἀπιστεῖν αὐτοῖς, καὶ οὐκ ὡςτο δεῖν διακρουσθῆναι τῆς τιμωρίας δι' ἐγγυητῶν καταστάσεως, ἀλλ' ἐνταῦθα μένειν αὐτοὺς οὖς καὶ ἄλλοι πολλοὶ τῶν πολιτῶν. καίτοι καὶ ἐπὶ

χρήμασιν ἥδη τινὲς ἐδέθησαν καὶ ἐπὶ κρίσειν, ἀλλ' ὅμως ὑπέμενον. ἀηδὲς μὲν οὖν ἵσως ἐστὶν ὀνομαστὶ περὶ τινῶν μεμνησθαι, ἀναγκαῖον δὲ παρεξετάσαι αὐ-

τὸν παρὰ τούτους. τὸν μὲν οὖν πρὸ Εὔκλείδου ἄρ- 742

χοντος ἐάσω καὶ τὸν σφόδρα παλαιούς. καίτοι κατὰ τὸν χρόνον οὓς ἔκαστοι αὐτῶν ἦσαν, πολλοῦ ἄξιοι δοκοῦντες γεγενησθαι τὸν ἔμπροσθεν χρόνον ὅμως

ἰσχυρᾶς παρὰ τοῦ δήμου ὁργῆς ἐτύγχανον ἐπὶ τοῖς ὕβρεσον γιγνομένοις ἀδικήμασιν· οὐ γὰρ χρόνον τινὰ δικαίους ὡςτο δεῖν αὐτοὺς ἡ πόλις εἶναι, εἶτα κλέπτας,

ἀλλὰ περὶ γε τὰ κοινὰ ἀεὶ δικαίους· ἐδόκει γὰρ τὸν ἔμπροσθεν χρόνον οὐ φύσει, ἀλλ' ἐπιβουλεύων, τοῦ πι-

στευθῆναι, δίκαιος γεγονέναι ὁ τοιοῦτος ἄνθρωπος. ἀλλὰ μετ' Εὔκλείδην ἄρχοντα, ὃ ἄνδρες δικασταὶ,

πρῶτον μὲν Θρασύβουλον τὸν Κολλυτέα πάντες μέμνησθε δίς δεθέντα καὶ κριθέντα ἀμφοτέρας τὰς κρίσεις ἐν τῷ δήμῳ· καίτοι τῶν ἐκ Πειραιῶς καὶ ἀπὸ Φυλῆς οὗτος ἦν. ἐπειτα Φιλέψιον τὸν Λαμπτρέα. ἐπειτα Ἀγύρριον τὸν Κολλυτέα, ἄνδρα χρηστὸν καὶ δημοτι-

πὸν καὶ περὶ τὸ πλῆθος τοῦ μέτερον πολλὰ σπουδά-
 135 σαντα· ἀλλ' ὅμως τοὺς νόμους ὡ̄ετο δεῖν καὶ αὐτὸς
 ἐκεῖνος δομοίως, ὥσπερ ἐπὶ τοῖς ἀδυνάτοις, οὗτω καὶ
 ἐφ' ἑαυτῷ ἴσχυειν, καὶ ἐγένετο ἐν τῷ οἰκήματι τούτῳ
 πολλὰ ἔτη, ἕως τὰ χρήματα ἀπέτισεν ἢ ἔδοξε τῇσι πό-
 λεως ὅντα ἔχειν· καὶ ἐπ' ἐκείνῳ Καλλίστρατος δυνά-
 μενος καὶ ἀδελφιδοῦς ὃν αὐτοῦ οὐκ ἔτίθει νόμους. καὶ
 Μυρωνίδης ὁ Ἀρχίνον τίδος τοῦ καταλαβόντος Φυλὴν
 καὶ μετά γε τοὺς θεοὺς αἴτιωντάτου ὅντος τῇσι καθόδον
 τῷ δῆμῳ καὶ ἄλλα πολλὰ καὶ καλὰ πεπολιτευμένους καὶ
 136 ἐστρατηγηκότος πολλάκις. ἀλλ' ὅμως ἀπαντες οὗτοι
 ὑπέμενον τοὺς νόμους. καὶ οἱ ταμίαι ἐφ' ὃν ὁ ὉΠΙΣΘΟ- 743
 δομος ἐνεπόρησθη, καὶ οἱ τῶν τῇσι θεοῦ καὶ οἱ τῶν ἄλ-
 λων θεῶν, ἐν τῷ οἰκήματι τούτῳ ἥσαν, ἕως ἡ κρίσις
 αὐτοῖς ἐγένετο. καὶ οἱ περὶ τὸν σῖτον ἀδικεῖν δόξαντες,
 καὶ ἄλλοι πολλοὶ, ὡς ἀνδρες δικασταὶ, πάντες βελτίους
 137 Ἀνδροτίωνος ὄντες. εἴτα τούτοις μὲν ἔδει κυρίους τοὺς
 πάλαι κειμένους νόμους εἶναι, καὶ δεδωκέναι δίκην
 αὐτοὺς κατὰ τοὺς ὑπάρχοντας νόμους· δὶς Ἀνδροτίωνα
 δὲ καὶ Γλαυκέτην καὶ Μελάνωπον καὶν δεῖ γενέ-
 σθαι νόμον, τοὺς ἡλωκότας καὶ ψήφῳ κεκριμένους
 κατὰ τοὺς πάλαι κειμένους νόμους καὶ δόξαντας ἔχειν
 ἵερᾳ χρήματα καὶ ὅσια; εἴτ' οὐ καταγέλαστος δόξει ἡ
 πόλις εἶναι, εἴ τοῖς ἵεροσύλοις, ὅπως σωθήσονται, νό-
 138 μον φανεῖται τιθεμένη; ἔγωγ' οἶμαι. μὴ τοίνυν ἔάσητε
 ὑμᾶς αὐτοὺς ὑβρίζεσθαι μηδὲ τὴν πόλιν, ἀλλὰ μνη-
 σθέντες ὅτι Εὔδημον τὸν Κυδαθηναῖαν νόμον δόξαντα
 θεῖναι οὐκ ἐπιτήδειον, οὐ πάλαι, ἀλλ' ἐπ' Εὐάνδρον
 ἄρχοντος, ἀπεκτείνατε, καὶ Φίλιππον τὸν Φιλίππον
 τοῦ ναυκλήρου υἷὸν μικροῦ μὲν ἀπεκτείνατε, χρημά-
 των δὲ πολλῶν αὐτοῦ ἐκείνου ἀντιτιμωμένου παρ' ὀλ-
 γας ψήφους ἐτιμήσατε, ταύτην τὴν ὁργὴν καὶ νῦν ἐπὶ

τουτονὶ λάβετε, ἐκεῖνο πρὸς τούτοις ἅπασιν ἐνθυμηθέντες, τί ποτ' ἂν ἐπάθετε ὑπὸ τούτου αὐτοῦ, εἰ οὗτος εἶς ὃν ἐπρέσβευεν ὑπὲρ ὑμῶν. οἵμαι γὰρ τοιοῦτον οὐδὲν εἶναι ὅτου ἂν ἀπέσχετο. ὁρᾶτε δὲ τὴν διάνοιαν αὐτοῦ· ὁ γὰρ νόμος, ὃν ἐτόλμησε θεῖναι, τὸν τρόπον αὐτοῦ δείκνυσιν.

Βούλομαι δ' ὑμῖν, ὡς ἄνδρες δικασταὶ, ἐν Λοκροῖς ὡς νομοθετοῦσι διηγήσασθαι· οὐδὲν γὰρ χείρους ἔσεσθε παράδειγμά τι ἀκηκοότες, ἄλλως τε καὶ φῶ πόλις ⁷⁴⁴ εὐνομούμενη χρῆται. ἐκεῖ γὰρ οὕτως οἴονται δεῖν τοῖς πάλαι κειμένοις χρῆσθαι νόμοις καὶ τὰ πάτρια περιστέλλειν καὶ μὴ πρὸς τὰς βουλήσεις μηδὲ πρὸς τὰς διαδύσεις τῶν ἀδικημάτων νομοθετεῖσθαι, ὥστ' ἐάν τις βούληται νόμον καινὸν τιθέναι, ἐν βρόχῳ τὸν τράχηλον ἔχων νομοθετεῖ, καὶ ἐάν μὲν δόξῃ καλὸς καὶ χρήσιμος εἶναι ὁ νόμος. Εἳς ὁ τιθεὶς καὶ ἀπέρχεται, εἰ δὲ μὴ, τέθνηκεν ἐπισπασθέντος τοῦ βρόχου. καὶ γάρ τοι καί νοὺς μὲν οὐ τολμῶσι τίθεσθαι νόμους, τοῖς δὲ πάλαι κειμένοις ἀκριβῶς χρῶνται. ἐν πολλοῖς δὲ πάνυ ἔτεσιν, ὡς ἄνδρες δικασταὶ, εἰς λέγεται παρ' αὐτοῖς νόμος καινὸς τεθῆναι. ὅντος γὰρ αὐτόθι νόμου, ἐάν τις ὀφθαλμὸν ἐκκόψῃ, ἀντεκκόψαι παρασχεῖν τὸν ἑαυτοῦ, καὶ οὐ χρημάτων τιμήσεως οὐδεμιᾶς, ἀπειλῆσαι τις λέγεται ἐχθρὸς ἐχθρῷ ἔνα ἔχοντι ὀφθαλμὸν ὅτι αὐτοῦ ἐκκόψει τοῦτον τὸν ἔνα. γενομένης δὲ ταύτης τῆς ἀπειλῆς χαλεπῶς ἐνεγκὼν ὁ ἐτερόφθαλμος, καὶ ἡρούμενος ἀβίωτον αὐτῷ εἶναι τὸν βίον τοῦτο παθόντι, λέγεται τολμῆσαι νόμον εἰσενεγκεῖν, ἐάν τις ἔνα ἔχοντος ὀφθαλμὸν ἐκκόψῃ, ἀμφώ ἀντεκκόψαι παρασχεῖν, ἵνα τῇ ἶσῃ συμφορᾷ ἀμφότεροι χρῶνται. καὶ τοῦτον μόνον λέγονται Λοκροὶ θέσθαι τὸν νόμον ἐν πλεῖν ἦ διακοσίοις ἔτεσιν. οἱ δὲ παρ' ἡμῖν δῆτορες, ὡς ἄνδρες δικα-

σταὶ, πρῶτον μὲν ὅσοι μῆνες μικροῦ δέουσι νομοθε-
τεῖν τὰ αὐτοῖς συμφέροντα, ἔπειτ' αὐτοὶ μὲν τοὺς ἴδι-
ώτας εἰς τὸ δεσμωτήριον ἄγουσιν, ὅταν ἀρχωσιν, ἐφ'
έαυτοῖς δ' οὐκ οἶονται δεῖν ταύτῳ δίκαιον τοῦτ' εἶναι·
ἔπειτα τοὺς μὲν τοῦ Σόλωνος νόμους, τοὺς πάλαι δε- 745
δοκιμασμένους, οὓς οἱ πρόγονοι ἔθεντο, λύουσιν αὐ-
τοὶ, τοῖς δ' ἔαυτῶν, οὓς ἐπ' ἀδικίᾳ τῆς πόλεως τιθέασι,
143 χρῆσθαι ύμᾶς οἶονται δεῖν. εἰ οὖν μὴ τιμωρήσεσθε
τούτους, οὐκ ἀν φθάνοι τὸ πλῆθος τούτοις τοῖς θηρί-
οις δουλεῦον. εὗ δ' ἵστε, ὡς ἄνδρες δικασταὶ, ὅτι ἐὰν
μὲν σφόδρος ὁρίζησθε, ηττον ἀσελγανοῦσιν, ἀν δὲ μὴ,
πολλοὺς τοὺς ἀσελγεῖς εὑρήσετε καὶ τοὺς ὑβρίζοντας
ύμᾶς ἐπὶ τῇ τοῦ φιλοτιμεῖσθαι προφάσει.

144 "Ινα δὲ καὶ περὶ ἐκείνουν εἴπω τοῦ νόμου, ὡς ἄνδρες
δικασταὶ, φῶς ἀκούω μέλλειν παραδείγματι χρῆσθαι τοῦ-
τον καὶ φήσειν ἀκόλουθον αὐτῷ τεθεικέναι, ἐν φῶ ἐνι
"οὐδὲ δήσω Ἀθηναίων οὐδένα, ὃς ἀν ἐγγυητὰς τρεῖς
"καθιστῇ τὸ αὐτὸ τέλος τελοῦντας, πλὴν ἐάν τις ἐπὶ¹
"προδοσίᾳ τῆς πόλεως ἢ ἐπὶ καταλύσει τοῦ δήμου συν-
"ιὼν ἀλῶ, ἢ τέλος τι πριάμενος ἢ ἐγγυησάμενος ἢ
"ἐκλέγων μὴ καταβάλλῃ," ἀκούσατέ μου καὶ περὶ τού-
145 του· οὐ γὰρ ἐρῶ ὅτι αὐτὸς Ἀνδροτίσων ἥγεν εἰς τὸ δε-
σμωτήριον καὶ ἔδει τούτου κειμένου τοῦ νόμου, ἀλλ'
ἐφ' οἷς κεῖται ὁ νόμος οὗτος, διδάξω ύμᾶς. οὗτος γὰρ,
ὡς ἄνδρες δικασταὶ, οὐκ ἐπὶ τοῖς κεκριμένοις καὶ ἥγω-
νισμένοις κεῖται, ἀλλ' ἐπὶ τοῖς ἀκρίτοις, ἵνα μὴ διὰ τὸ
δεδέσθαι χειρον ἀναγκάζοιντο ἀγωνίζεσθαι ἢ καὶ παν-
τάπασιν ἀπαράσκενοι εἰεν. οὗτοσὶ δὲ, ἂν ἐπὶ τοῖς ἀκρί-
τοις κεῖται, ως περὶ ἀπάντων εἰρημένα μέλλει πρὸς
146 ύμᾶς λέγειν. ως δὲ σαφῶς γνώσεσθε ὅτι ἀληθῆ λέγω,
ἐγὼ ύμῖν ἐρῶ. οὕτε γὰρ ἀν, ως ἄνδρες δικασταὶ, ἔξην
ύμῖν τιμὰν ὅ τι χρὴ παθεῖν ἢ ἀποτίσαι (ἐν γὰρ τῷ πα-

θεῖν καὶ ὁ δεσμὸς ἔνι· οὐκ ἄν οὖν ἐξῆν δεσμοῦ τιμῆσαι), οὐδ' ὅσων ἔνδειξις ἔστιν ἡ ἀπαγωγὴ, προσεγέ- 746 γραπτο ἄν ἐν τοῖς νόμοις "τὸν δ' ἔνδειχθέντα ἡ ἀπα- "χθέντα δησάντων οἱ ἔνδεκα ἐν τῷ ξύλῳ," εἶπερ μὴ ἐξῆν ἄλλους ἡ τοὺς ἐπὶ προδοσίᾳ τῆς πόλεως ἡ ἐπὶ κα- ταλύσει τοῦ δήμου συνιόντας ἡ τοὺς τὰ τέλη ὠνομέ- 7 νους καὶ μὴ καταβάλλοντας δῆσαι. νῦν δὲ ταῦθ' ὑμῖν τεκμήρια ἔστω ὅτι ἐξεστι δῆσαι· παντελᾶς γὰρ ἥδη ἄκυρον ἄν ἦν τὰ τιμήματα. ἔπειτα δ', ὡς ἄνδρες δικα- σταὶ, τοῦτο τὸ γράμμα αὐτὸ μὲν καθ' αὐτὸ οὐκ ἔστι νόμος, τὸ "οὐδὲ δήσω Ἀθηναίων οὐδένα," ἐν δὲ τῷ ὄρκῳ τῷ βουλευτικῷ γέγραπται, ἵνα μὴ συνιστάμενοι οἱ δήτορες οἱ ἐν τῇ βουλῇ δεσμὸν κατά τινος τῶν πολι- 18 τῶν λέγοιεν. ἄκυρον οὖν τοῦ δῆσαι τὴν βουλὴν ποιῶν δ Σόλων τοῦτο πρὸς τὸν ὄρκον τὸν βουλευτικὸν προσ- ἐγραψεν, ἀλλ' οὐ πρὸς τὸν ὑμέτερον· ἀπάντων γὰρ κυριώτατον φέτο δεῖν εἶναι τὸ δικαστήριον, καὶ ὅ τι γνοίη, τοῦτο πάσχειν τὸν ἀλόντα. ἀναγνώσεται δ' ὑμῖν αὐτοῦ τούτου ἔνεκα τὸν τῶν ἡλιαστῶν ὄρκον. λέγε σύ.

"ΟΡΚΟΣ ΗΛΑΣΤΩΝ.

49 [Ψηφιοῦμαι κατὰ τοὺς νόμους καὶ τὰ ψηφίσματα τοῦ δήμου τοῦ Ἀθηναίων καὶ τῆς βουλῆς τῶν πεντακο- σίων, καὶ τύραννον οὐ ψηφιοῦμαι εἶναι οὐδὲ ὀλιγαρχίαν· οὐδὲ ἔάν τις καταλύῃ τὸν δήμον τὸν Ἀθηναίων ἡ λέγη ἡ ἐπιψηφίζη παρὰ ταῦτα, οὐ πείσομαι· οὐδὲ τῶν χρεῶν τῶν ἰδίων ἀποκοπὰς οὐδὲ γῆς ἀναδασμὸν τῆς Ἀθηναίων οὐδὲ οἰκιῶν· οὐδὲ τοὺς φεύγοντας κατάξω, οὐδὲ ὡς θάνατος κατέγνωσται, οὐδὲ τοὺς μένοντας ἐξελῶ παρὰ τοὺς νόμους τοὺς κειμένους καὶ τὰ ψηφίσματα τοῦ δήμου τοῦ Ἀθη- ναίων καὶ τῆς βουλῆς οὕτ' αὐτὸς ἐγὼ οὕτ' ἄλλον οὐδένα ἔάσω· οὐδὲ ἀρχὴν καταστήσω ὥστ' ἀρχεῖν ὑπεύθυνον 747 ὅντα ἑτέρας ἀρχῆς, καὶ τῶν ἐννέα ἀρχόντων καὶ τοῦ ἱερο- μηνήμονος καὶ ὅσαι μετὰ τῶν ἐννέα ἀρχόντων πναμεύονται

ταύτη τῇ ἡμέρᾳ, καὶ κήρυκος καὶ πρεσβείας καὶ συνέδρων· οὐδὲ δις τὴν αὐτὴν ἀρχὴν τὸν αὐτὸν ἄνδρα, οὐδὲ δύο ἀρχὰς ἄρξαι τὸν αὐτὸν ἐν τῷ αὐτῷ ἐνιαυτῷ· οὐδὲ δῶρα δέξιοι τῆς ἡλιάσεως ἔνεκα οὗτ' αὐτὸς ἔγὼ οὗτ' ἄλλος ἐμοὶ οὗτ' ἄλλη εἰδότος ἐμοῦ, οὕτε τέχνῃ οὕτε μηχανῇ οὐδεμιᾷ· καὶ γέγονα οὐκ ἔλαττον ἢ τριάκοντ' ἔτη. καὶ ἀκροάσομαι τοῦ τε πατηγόρου καὶ τοῦ ἀπολογούμενου ὁμοίως ἀμφοῖν, καὶ διαψηφιοῦμαι περὶ αὐτοῦ οὐ ἀν ἡ διωξις ἦ. ἐπομνύναι Δία, Ποσειδῶ, Δίμυητρα, καὶ ἐπαρασθαι ἔξωλειαν ἑαυτῷ καὶ οἰκίᾳ τῇ ἑαυτοῦ, εἴ τι τούτων παραβαίνοι, εὔορκοῦντι δὲ πολλὰ κἀγαθὰ εἶναι.]

'Ενταῦθ' οὐκ ἔνι, ω̄ ἄνδρες δικασταὶ, "οὐδὲ δήσω
"Αθηναίων οὐδένα." τὰ γὰρ κρίνοντα τὰς ιρίσεις
ἀπάσας τὰ δικαστήριά ἐστιν, οἷς ἔξουσία ἐστὶ καὶ δε-
σμὸν καὶ ἄλλο ὅ τι ἀν βούλωνται καταγιγνώσκειν.

152 Ός μὲν οὖν ἔξεστιν ὑμῖν δεσμὸν καταγιγνώσκειν,
ταύτη ἐπιδείκνυμι· ώς δὲ τὰ δεδικασμένα ἀκυρα ποιεῖν
καὶ δεινὸν καὶ ἀνόσιόν ἐστι καὶ δήμου κατάλυσις, πάν-
τας ἀν οἷμαι ὁμολογῆσαι. ἡ γὰρ πόλις ἡμῶν, ω̄ ἄνδρες
δικασταὶ, νόμοις καὶ ψηφίσμασι διοικεῖται. εἰ δή τις τὰ
ψήφῳ κεκριμένα νόμῳ καὶ νῷ λύσει, τί πέρας ἐσται; ἡ
πῶς τοῦτον δίκαιον ἐστι νόμον προσαγορεύειν, ἀλλ' οὐκ
ἀνομίαν; ἡ πῶς οὐ τῆς μεγίστης ὁργῆς ὁ τοιοῦτος νομο-

153 θέτης ἄξιός ἐστιν; ἔγὼ μὲν γὰρ τῶν ἐσχάτων νομίζω,
οὐχ ὅτι τοῦτον μόνον τὸν νόμον ἔθηκεν, ἀλλ' ὅτι καὶ τοὺς 748
ἄλλους ὁδὸν δείκνυσι καὶ περὶ δικαστηρίων καταλύσεως
καὶ περὶ τῶν φενγόντων καθόδουν καὶ περὶ τῶν ἄλλων
τῶν δεινοτάτων. τί γὰρ κωλύει, ω̄ ἄνδρες δικασταὶ, εἰ
οὗτος χαίρων ἀπαλλάξει ὁ τοιοῦτον νόμον τιθεὶς, ἔτερον
φανῆναι ἄλλο τι τῶν τῆς πόλεως ἴσχυροτάτων κατα-
154 λύνοντα νόμῳ καὶ νῷ; ἔγὼ μὲν γὰρ οἶμαι οὐδέν. ἀκούω
δ' ἔγωγε καὶ τὸ πρότερον οὕτω καταλυθῆναι τὴν δη-
μοκρατίαν, παρανόμων πρῶτον γραφῶν καταλυθει-

σῶν καὶ τῶν δικαστηρίων ἀκύρων γενομένων. ἵσως μὲν οὖν ἂν τις ὑπολάβοι ὅτι οὐχ ὁμοίων ὄντων τῶν πραγμάτων νῦν καὶ τότε λέγω περὶ καταλύσεως τοῦ δήμου. ἀλλ' οὐδὲ σπέρμα δεῖ καταβάλλειν ἐν τῇ πόλει οὐδένα, ω̄ ἄνδρες δικασταὶ, τοιούτων πραγμάτων, οὐδὲ εἰ μὴ πω ἀν ἐκφύοι, ἀλλὰ καὶ τὸν ἐγχειροῦντα λέγειν ἥ ποιεῖν τι τοιοῦτον δίκην διδόναι.

5 "Οτι τοίνυν καὶ τέχνη κακῶς ἐνεχείρησε ποιεῖν ὑμᾶς, ἔξιόν ἐστιν ἀκοῦσαι. δρῶν γὰρ ἐκάστοτε πάντας, καὶ τοὺς πολιτευομένους καὶ τοὺς ἴδιάτας, τοὺς νόμους τῶν τῆς πόλεως ἀγαθῶν αἰτίους ὑπολαμβάνοντας, ἐσκόπει πᾶς λήσει τούτους καταλύσας, καν ἄρα ληφθῆ τοῦτο ποιῶν, μὴ δόξει δεινὸν μηδ' ἄναιδες 6 μηδὲν εἰργάσθαι. εὗρεν οὖν τοῦτο ὁ πεποίηκε, νόμῳ τοὺς νόμους καταλύσαι, ἵνα τάδικήματ' αὐτοῦ τὸ τῆς σωτηρίας ὄνομ' ἔχῃ. οἵ τε γὰρ σωζοντες τὴν πόλιν εἰσὶ νόμοι, ὃν τε οὗτος ἔθηκεν οὐδὲν ἐκείνοις τῶν αὐτῶν ἔχοντα, νόμος. τὴν μὲν οὖν τοῦ ὀνόματος φιλανθρωπίαν, ὅτι ταύτην δὴ μάλιστα προσίεσθε, κατεῖδε· τὴν δὲ χρείαν, ὅτι τάνατία ἔχουσα φανήσεται, παρεῖδε. 749 7 φέρε γὰρ πρὸς Διὸς, ἐστιν ὅστις ἀν ἥ πρόεδρός ποτ' ἐπεψήφισεν ἥ πρύτανις τούτων τι τῶν ἐν τῷ νόμῳ γεγραμμένων; ἐγὼ μὲν οὐδέν' ἀν οἶμαι. πᾶς οὖν τοῦθ' ὑπέδυ; νόμον ἔθετο ὕνομα τοῖς αὐτοῦ κακῶς ὑμᾶς, ἀλλ' ἐσκευμμένως καὶ τοῦτ' αὐτὸ πράττοντες, οὐχ οὔτοι μόνον, ἀλλὰ πολλοὶ τῶν πολιτευομένων, οἱ τούτῳ παριόντες αὐτίκα δὴ μάλα συναπολογήσονται, οὐ μὰ Δι' οὐ Τιμοκράτει χαρίσασθαι βούλόμενοι, πόθεν; ἀλλ' αὐτῷ συμφέρειν ἐκαστος ἡγούμενος τὸν νόμον. ὡσπερ τοίνυν οὗτοι σφίσιν αὐτοῖς βοηθοῦσιν ἐφ' ὑμᾶς, 8 οὕτω δεῖ καὶ ὑμᾶς ὑμῖν αὐτοῖς βοηθεῖν. καίτοι ἀνεγω-

τῶντός τινος αὐτὸν ὅτου ἔνεκα τοιαῦτ' ἥθέλησε γράφειν, καὶ διεξιόντος ὡς χαλεπὸν τὸν ἀγῶνα ὑπολαμβάνοι τόνδε, τετυφῶσθαι τὸν ταῦτα λέγοντ' ἔφη· συμπαρέσεσθαι γὰρ Ἀνδροτίωνα ἐαυτῷ, καὶ τοιωύτους λόγους σχολὴν ἄγοντα ἐσκέφθαι περὶ πάντων ὥστ' εὗ εἰδέναι ὅτι οὐδὲν αὐτῷ γενήσοιτο φλαῦρον ἀπὸ τῆς

159 γραφῆς τῆσδε. καὶ δῆτα καὶ τεθαύμακα τὴν ἀναισχυντίαν τὴν τούτου τε κάκείνου, τοῦ μὲν, εἰς καλεῖ, τοῦ δ', εἰς πάρεισι καὶ συναπολογήσεται. μαρτυρία γὰρ δήπου φανερὰ γενήσεται πᾶσιν ὑμῖν ὅτι τὸν νόμον τούτου ἔνεκ' ἐτίθει, ἀλλ' οὐκ ἐπὶ πᾶσι τὸν αὐτόν. ὅμως δὲ καὶ περὶ τῶν ἐκείνων πεπολιτευμένων ὑμᾶς μικρὰ βέλτιον ἔστιν ἀκοῦσαι, καὶ τούτων ταῦτα, ὃν κεκοινώνηκεν οὗτος καὶ δι' ἣ τοῦτον οὐδὲν ἡττον ἐκείνου δικαίως ἀν μισοῦτε. λέξω δ' οὐδὲν ὃν ἀκηκόαθ' ὑμεῖς, εἰ μὴ τινες 750 ἄρα ἐπὶ τοῖς Εὐκτήμονι γιγνομένοις ἀγῶσι παρῆσαν.

160 Καὶ πρῶτον μὲν, ἐφ' ὃ μέγιστον φροννεῖ, τὴν τῶν χρημάτων εἴσπραξιν ἔξετάσωμεν αὐτοῦ, ἦν μετὰ τούτου τοῦ χρηστοῦ πάντας εἰσέπραξεν ὑμᾶς. αἰτιασάμενος γὰρ Εὐκτήμονα τὰς ὑμετέρας ἔχειν εἰσφορὰς, καὶ τοῦτ' ἔξελέγξειν ἢ παρ' ἐαυτοῦ καταθήσειν ὑποσχόμενος, καταλύσας ψηφίσματι κληρωτὴν ἀρχὴν ἐπὶ τῇ προφάσει ταύτῃ ἐπὶ τὴν εἴσπραξιν παρέδυ, καὶ τοῦτον προύβάλετο, εἰπὼν τὴν τοῦ σώματος ἀρρωστίαν, ἵν',

161 ἔφη, συνδιοικῆ μοι. δημηγυρίαν δ' ἐπὶ τούτοις ποιούμενος, ὡς ἔστι τριῶν αἵρεσις, ἢ τὰ πομπεῖα κατακόπτειν ἢ πάλιν εἰσφέρειν ἢ τοὺς ὄφείλοντας εἰσπράττειν, αἰδουμένων εἰκότως ὑμῶν τοὺς ὄφείλοντας εἰσπράττειν, ταῖς ὑποσχέσει κατέχων καὶ διὰ τὸν καιρὸν ὃς ἦν τότ' ἔχων ἔξουσίαν, τοῖς μὲν κειμένοις νόμοις περὶ τούτων οὐκ ὤστο δεῖν χρῆσθαι οὐδό', εἰ μὴ τούτους ἐνόμιζεν ἴκανοὺς, ἐτέροις τιθέναι, ψηφίσματα δ' εἰπειν

ἐν ὑμῖν δεινὰ καὶ παράνομα, δι' ᾧ ήργολάβει, προσ-
 32 αγωγεῖ τούτῳ χρόμενος τῶν λημμάτων. καὶ πολλὰ
 τῶν ὑμετέρων κέκλοφε μετὰ τούτου, γράψας τὸν ἐν-
 δεκα καὶ τὸν ἀποδέκτας καὶ τὸν ὑπηρέτας ἀκολου-
 θεῖν μεθ' αὐτοῦ. εἰτ' ἔχων τούτους ἥγεν ἐπὶ τὰς ὑμε-
 τέρας οἰκίας, καὶ σὺ, ὡς Τιμόκρατες, συνηκολούθεις,
 μόνης τῶν συναρχόντων δέκα ὄντων. καὶ μηδεὶς ὑπο-
 λαμβανέτω με λέγειν ὡς οὐ χρῆν εἰσπράττειν τὸν 751
 ὄφειλοντας. χρῆν γάρ. ἀλλὰ πᾶς; ὡς ὁ νόμος ἀγο-
 ρεύει, τῶν ἄλλων ἐνεκα· τοῦτο γάρ ἐστι δημοτικόν.
 οὐ γὰρ τοσοῦτον, ὡς ἄνδρες Ἀθηναῖοι, πέντε ταλάντων
 ὑμῖν, ὥν οὗτοι τύτ' εἰσέπραξαν, τεθέντων ὠφέλησθε,
 ὅσον βέβλαφθε τοιούτων ἐθῶν εἰς τὴν πολιτείαν εἰσα-
 3 γομένων. εἰ γὰρ ἐθέλοιτ' ἔξετάσαι τίνος ἐνεκα μᾶλλον
 ἄν τις ἐλοιτο ἐν δημοκρατίᾳ ξῆν ἢ ἐν ὀλιγαρχίᾳ, τοῦτ'
 ἄν εὔροιτε προχειρότατον, ὅτι πάντα πραότερά ἐστιν
 ἐν δημοκρατίᾳ. ὅτι μὲν τοίνυν τῆς ὅπου βούλεσθε ὀλι-
 γαρχίας πολλῷ ἀσελγέστερα καὶ δεινότερα ἐποίουν οὗ-
 τοι, παραλείψω· ἀλλὰ παρ' ὑμῖν πότε πώποτε δεινό-
 τατα ἐν τῇ πόλει γέγονεν; εὖ οἶδ' ὅτι ἐπὶ τῶν τριά-
 κονθ' ἅπαντες ἄν εἴποιτε. τότε τοίνυν, ὡς ἐστιν ἀκού-
 ειν, οὐδεὶς ἐστιν ὅστις ἀπεστερεῖτο τοῦ σωθῆναι, ὅστις
 ἔαυτὸν οἶκοι κρύψειεν, ἀλλ' αὐτὸ τοῦτο κατηγοροῦσι
 τῶν τριάκοντα, ὅτι τὸν ἐκ τῆς ἀγορᾶς ἀδίκως ἀπῆγον.
 οὗτοι τοίνυν τοσαύτην ὑπερβολὴν ἐποιήσαντο ἐκείνων
 τῆς αὐτῶν πονηρίας· ὥστ' ἐν δημοκρατίᾳ πολιτευόμε-
 νοι τὴν ἴδιαν οἰκίαν ἐκάστῳ δεσμωτήριον καθίστασαν,
 τὸν ἐνδεκ' ἄγοντες ἐπὶ τὰς οἰκίας. καίτοι, ὡς ἄνδρες
 Ἀθηναῖοι, τί οἰεσθε, δόποτ' ἀνθρωπος πένης, ἢ καὶ
 πλυνόσιος, πολλὰ δ' ἀνηλωκὼς καὶ τιν' ἵσως τρόπον
 εἰκότως οὐκ εὐπορῶν ἀργυρίου, μὴ μόνον εἰς τὴν ἀγο-
 ρὰν φοβοῦτ' ἐμβαλεῖν, ἀλλὰ μηδ' οἶκοι μένειν ἀσφαλὲς

ἡγοῦτο. ὁ δὲ τούτων αἴτιος Ἀνδροτίων εἶη, ὃν οὐδὲ ὑπὲρ
αὐτοῦ δίκην ἔζῃ λαβεῖν τὰ πεπραγμένα καὶ βεβιωμένα,
166 μή τι γ' ὑπὲρ τῆς πόλεως εἰσπράττειν εἰσφοράς; καίτοι
εἰ τις ἔροιτ' αὐτὸν ἡ σὲ, ὡς Τιμόκρατες, τὸν ἐπαινέτην 752
τούτων καὶ συνεργὸν, τὰς εἰσφορὰς πότερον τὰ κτή-
ματα ἡ τὰ σώματα ὀφείλει, τὰ κτήματα φήσαιτ' ἄν,
εἰπερ ἀληθῆ λέγειν βούλοισθε· ἀπὸ γὰρ τούτων εἰσφέ-
ρουμεν. τίνος οὖν ἔνεκ', ὡς κάκιστοι πάντων ἀνθρώ-
πων, ἀφέντες τὸ τὰ χωρία δημεύειν καὶ τὰς οἰκίας, καὶ
ταῦτ' ἀπογράφειν, ἐδεῖτε καὶ ὑβρίζετε πολίτας ἀνθρώ-
πους καὶ τοὺς ταλαιπώρους μετοίκους, οἷς ὑβριστικώ-
τερον ὑμεῖς ἡ τοῖς οἰκέταις τοῖς ὑμετέροις αὐτῶν ἔχοη-
167 σθε; καὶ μὴν εἰ ἔθέλοιτε σκέψασθαι παρ' ὑμῖν αὐτοῖς, ὡς
ἄνδρες δικασταὶ, τί δοῦλον ἡ ἐλεύθερον εἶναι διαφέρει,
τοῦτο μέγιστον ἄν εὕροιτε, ὅτι τοῖς μὲν δούλοις τὸ
σῶμα τῶν ἀδικημάτων ἀπάντων ὑπεύθυνόν ἐστι, τοῖς
δ' ἐλευθέροις ὕστατον τοῦτο προσήκει κολάξειν. οἱ δὲ
τούναντίον εἰς τὰ σώματ', ὡσπερ ἀνδραπόδοις, ἐποιή-
168 σαντο τὰς τιμωρίας. οὕτω δ' ἀνίσως καὶ πλεονεκτικῶς
ἔσχε πρὸς ὑμᾶς Ἀνδροτίων ὥστε τὸν μὲν αὐτοῦ πα-
τέρα φέτο δεῖν, δημοσίᾳ δεθέντα ἐπὶ χρήμασιν ἐν τῷ δε-
σμωτηρίῳ, μήτ' ἀποδόντα ταῦτα μήτε κριθέντ' ἀποδρᾶ-
ναι, τῶν δ' ἄλλων πολιτῶν τὸν μὴ δυνάμενον τὰ ἔαυτοῦ
θεῖναι οἶκοθεν εἰς τὸ δεσμωτήριον ἀχθέντα ὑφ' ἔαυτοῦ
169 δεδέσθαι. καὶ Τιμοκράτης τῶν μὲν πολλῶν ἡμῶν τότε,
ὅτε τὴν διπλασίαν εἰσέπραττεν, οὐδὲ ἄν παρ' ἐνὸς λαβεῖν
ἡθέλησεν ἐγγυητὰς, μὴ μέχοι τῆς ἐνάτης προντανείας,
ἄλλ' οὐδεμιᾶς ἡμέρας, ἄλλ' ἡ διπλᾶ τὰ χρήματ' ἔδει κα-
ταβάλλειν ἡ παραχρῆμα δεδέσθαι. παρεδίδον δ' οὗτος
τοῖς ἔνδεκα τὸν οὐκ ὠφληκότα ἐν τῷ δικαστηρίῳ. νῦν 753
δ' ὅπως ὡν ἄν ὑμεῖς καταγνῶτε ἄδετοι περιίασιν, ὑπεύ-
θυνον αὐτὸν ποιήσας νόμον εἰσενεγκεῖν ἐτόλμησεν.

70 'Αλλ' ὅμως κάκεῖνα καὶ τάδε φήσουσιν ὑπὲρ ὑμῶν πράττειν. εἴτα ταῦθ' ὑμεῖς ἀναδέξεσθε ὑπὲρ ὑμῶν πεπρᾶχθαι, καὶ τὰ τῆς τούτων θρασύτητος καὶ πονηρίας ἔογα πράσις οἴσετε; ἀλλὰ μισεῖν ὁφείλετε τοὺς τοιούτους, ὡς ἄνδρες Ἀθηναῖν, μᾶλλον ἢ σώζειν. τὸν γὰρ ὑπὲρ τῆς πόλεως πράττοντά τι καὶ πράσιν ὑμῶν τευξό-
1 μενον τὸ τῆς πόλεως ἥθος ἔχοντα δεῖ φάνεσθαι. τοῦτο δ' ἐστὶ τί; τοὺς ἀσθενεῖς ἐλεεῖν, τοῖς ἴσχυροῖς καὶ δυναμένοις μὴ ἐπιτρέπειν ὑβρίζειν, οὐ τοὺς μὲν πολλοὺς ὡμῶς μεταχειρίζεσθαι, κολακεύειν δὲ τὸν ἀεί τι δύνα-
σθαι δοκοῦντα. Ὡς σὺ ποιεῖς, ὡς Τιμόκρατες· δι' ἂ-
πολλῷ μᾶλλον ἀν εἰκότως μὴ ἐθελήσαντες ἀκοῦσαι σοῦ
θάνατον καταψηφίσαινθ' οὗτοι ἢ δι' Ἀνδροτίων' ἀφεί-
ησαν.

2 "Οτι τοίνυν οὐδὲ τὴν εἰσπραξιν αὐτὴν ὑπὲρ ὑμῶν πεποίηται, καὶ τοῦτ' αὐτίκα δὴ μάλα ὑμῖν δῆλον ποιήσω. εἰ γάρ τις ἔρωτο αὐτοὺς πότεροι αὐτοῖς δοκοῦσιν ἀδικεῖν μᾶλλον τὴν πόλιν, οἱ γεωργοῦντες καὶ φειδό-
μενοι, διὰ παιδοτροφίας δὲ καὶ οἰκεῖα ἀναλώματα καὶ λειτουργίας ἐτέρας ἐλλελοιπότες εἰσφορὰν, ἢ οἱ τὰ τῶν ἐθελησάντων εἰσενεγκεῖν χρήματα καὶ τὰ παρὰ τῶν συμμάχων κλέπτοντες καὶ ἀπολλύντες, οὐκ ἀν εἰς τοῦτο δήπου τόλμης, καίπερ ὄντες ἀναιδεῖς, ἐλθοιεν ὥστε φῆσαι τοὺς τὰ ἑαυτῶν μὴ εἰσφέροντας μᾶλλον ἀδικεῖν ἢ τοὺς τὰ κοινὰ ὑφαιρουμένους. τίνος οὖν ἔνεκ', ὡς Τιμόκρατες καὶ Ἀνδροτίων, ἐτῶν ὄντων πλειόνων ἢ τριάκοντα ἀφ' οὗ ὅ γε ἐτερος ὑμῶν πολιτεύε-
754 ται, καὶ ἐν τούτῳ τῷ χρόνῳ πολλῶν μὲν στρατηγῶν ἡδικηρότων τὴν πόλιν, πολλῶν δὲ ὁγιτρόων, οἵ παρα τουτοισὶ κένωνται, ὡς οἱ μὲν τεθνάσιν ἐφ' οἷς ἡδί-
κουν, οἱ δὲ ὑποχωρήσαντες ὔχοντο καταγνόντες αὐτῶν, οὐδενὸς πώποτε τούτων ἐξητάσθη κατήγορος

ύμῶν οὐδέτερος, οὐδ' ἀγανακτῶν ὥφθη ύπερ ᾧν ἡ πόλις πάσχοι, ἀλλ' ἐνταῦθ' ἔφάνηθ' ἡμῶν κηδόμενοι,
 174 οὐδὲ πολλοὺς ἕδει κακῶς ποιῆσαι; βούλεσθε, ὡς ἄνδρες
 Ἀθηναῖοι, τὸ τούτων αἴτιον ἐγὼ ύμῖν εἶπω; ὅτι τούτων μὲν μετέχουσιν ᾧν ἀδικοῦσιν ύμᾶς τινὲς, ἀπὸ δὲ τῶν εἰσπραττομένων ύφαιροῦνται· δι' ἀπληστίαν δὲ τρόπων διχόθεν καρποῦνται τὴν πόλιν. οὕτε γὰρ φάσον πολλοῖς καὶ μικρῷ ἀδικοῦσιν ἀπεχθάνεσθαι ἢ ὀλίγοις καὶ μεγάλα, οὕτε δημοτικώτερον δήπου τὰ τῶν πολλῶν ἀδικήμαθ' ὄραν ἢ τὰ τῶν ὀλίγων. ἀλλὰ τοῦτ' αἰ-
 175 τιον οὐγὼ λέγω. δεῖ τοίνυν ύμᾶς ταῦτα λογιζομένους, καὶ μεμνημένους ᾧν ἂν ἔκαστος ἀμάρτη, κολάξειν, ὅταν λάβητέ τινα, καὶ μὴ τὸν χρόνον, εἰ πολύς ἐστ' ἀπ' ἔκείνου, σκοπεῖν, ἀλλ' εἰ ταῦτ' ἐποίουν. ὡς εἰ νῦν πράως οἴσετ' ἔφ' οἷς τότε ἡγανακτεῖτε, δόξετ' ὄργιζόμενοι κατεγνωκέναι τὰ χρήματα τούτων, οὐκ ἀδικούμενοι. τῶν μὲν γὰρ ὄργιζομένων ἐστὶν ὀξέως τι κακὸν τὸν λελυπηκότ' ἔργασθαι, τῶν δὲ ἀδικουμένων, ὅταν ποθ' ὑφ' αὐτοῖς λάβωσι τὸν ἡδικηκότα, τότε τιμωρήσασθαι. οὕκουν δεῖ δοκεῖν νῦν μαλακισθέντας τότε τῶν ὁμωμοσμένων ὄρκων ἀμελήσαντας ύμῖν αὐτοῖς χαρίσασθαι παρὰ τὸ δίκαιον, ἀλλὰ μισεῖν καὶ μηδ' ἀνέ- 755
 γεσθαι φωνὴν μήτε τούτου μήτ' ἔκείνου, τοιαῦτα πεπολιτευμένων.

176 Ἀλλὰ νὴ Δία ταῦτα μόνον τοιοῦτοι γεγόνασιν ἐν οἷς πεπολίτευνται, ἄλλα δ' ἔσθ' ἂν καλῶς διψκήκασιν· ἀλλὰ καὶ τἄλλα οὕτω προσεληλύθασι πρὸς ύμᾶς ὥσθ' ἥκιστα ἐν οἷς ἀκηκόατε ἄξιόν ἐστι μισεῖν αὐτούς. τί γὰρ βούλεσθε εἶπω; τὰ πομπεῖα ὡς ἐπεσκευάκασι, καὶ τὴν τῶν στεφάνων καθαίρεσιν, ἡ
 177 τὴν τῶν φιαλῶν πούησιν τὴν καλήν; ἀλλ' ἐπὶ τούτοις γ', εἰ μηδὲν ἄλλο ἡδίκουν τὴν πόλιν, τρὸς, οὐχ ἄπαξ

τεθνάναι δικαιώσ ἄν μοι δοκοῦσι· καὶ γὰρ οὐδοσυλίᾳ
 καὶ ἀσεβείᾳ καὶ πλοπῇ καὶ πᾶσι τοῖς δεινοτάτοις εἰσὶν
 ἔνοχοι. τὰ μὲν οὖν πόλλα ὡν λέγων ἐφενάκιζεν ὑμᾶς
 Ἀνδροτίων παραλείψω· φήσας δ' ἀπορρεῖν τὰ φύλλα
 τῶν στεφάνων καὶ σαπροὺς εἶναι διὰ τὸν χρόνον, ὥσπερ
 ἦσαν ἡ δόδων ὅντας, ἀλλ' οὐ χρυσίου, συγχωνεύειν ἐπει-
 σεν. αἰρεθεὶς δ' ἐπὶ ταῦτα προσείλετο τοῦτον τὸν πάν-
 78 των τῶν κακῶν κοινωνόν. κατ' ἐπὶ μὲν ταῖς εἰσφοραῖς
 τὸν δημόσιον παρεῖναι προσέγραψεν ὡς δὴ δίκαιος ὃν,
 ὃν ἔκαστος ἀντιγραφεὺς ἔμελλεν ἔσεσθαι τῶν εἰσενεγ-
 κόντων· ἐπὶ τοῖς στεφάνοις δ', οὓς κατέκοπτεν, οὐχὶ
 προσήγαγε ταῦτὸ δίκαιον τοῦτο, ἀλλ' αὐτὸς δῆταρ,
 79 χρυσοχόος, ταμίας, ἀντιγραφεὺς γέγονεν. καὶ μὴν εἰ
 μὲν ἄπαντ' ἡξίους. ὅσα πράττεις τῇ πόλει, σαυτῷ πι-
 στεύειν, οὐκ ἄν διοίως κλέπτης ὃν ἐφωρῶ· νῦν δ' ἐπὶ
 ταῖς εἰσφοραῖς ὃ δίκαιον ἔσθ' ὁρίσας, μὴ σοὶ πιστεύειν,
 ἀλλὰ τοῖς αὐτῆς δούλοις τὴν πόλιν, διότε ἄλλο τι πράτ-
 των καὶ χρήματα κινῶν οὐδὲ, ὃν ἔνια οὐδέτερον τοῦτον τῆς ἡμε-
 τέρας γενεᾶς ἀνετέθη, μὴ προσγραψάμενος τὴν αὐτὴν
 φυλακὴν ἥνπερ ἐπὶ τῶν εἰσφυρῶν φαίνει, οὐκ ἥδη δῆ-
 80 λον δι' ὃ τοῦτ' ἐποίησας; ἐγὼ μὲν οἶμαι. καὶ μὴν, ὡ
 ἕνδρες Ἀθηναῖοι, καὶ κατὰ παντὸς τοῦ χρόνου σκέ-
 ψασθε ὡς καλὰ καὶ ξηλωτὰ ἐπιγράμματα τῆς πόλεως
 ἀνελῶν ὡς ἀσεβῆ καὶ δεινὰ ἀντεπέργραψεν. οἶμαι γὰρ
 ὑμᾶς ἄπαντας δρᾶν ὑπὸ τῶν στεφάνων ταῖς χοινικίσι
 κάτωθεν γεγραμμένα "οἱ σύμμαχοι τὸν δῆμον ἀνδρα-
 "γαθίας ἔνεκ' ἐστεφάνωσαν καὶ δικαιοσύνης" ἢ "οἱ
 "σύμμαχοι ἀριστεῖον τῇ Ἀθηναίᾳ ἀνέθεσαν" ἢ κατὰ πό-
 λεις "οἱ δεῖνες τὸν δῆμον ἐστεφάνωσαν σωθέντες ὑπὸ¹
 "τοῦ δήμου," οἷον "Εὐβοεῖς ἐλευθερωθέντες ἐστεφά-
 "νωσαν τὸν δῆμον" ἐπεγέγραπτό που, πάλιν "Κόνων
 "ἀπὸ τῆς ναυμαχίας τῆς πρὸς Λακεδαιμονίους," "Χα-

181 "βρίας ἀπὸ τῆς ἐν Νάξῳ ναυμαχίας." τοιαῦτα γὰρ ἦν τὰ τῶν στεφάνων ἐπιγράμματα. ταῦτα μὲν τοίνυν, ἂ πρότερον ξῆλον πολὺν εἶχε καὶ φιλοτιμίαν ὑμῖν, ἡφάνισται καθαιρεθέντων τῶν στεφάνων· ἐπὶ δὲ ταῖς φιάλαις, ἃς ἀντ' ἐκείνων ἐποιήσατο ὑμῖν ὁ πόρνος οὗτος, "Ἀνδροτίωνος ἐπιμελουμένου ἐποιήθησαν" ἐπιγέγραπται, καὶ οὐ τὸ σῶμα ἡταπόκτοτος οὐκ ἔασιν οἱ νόμοι εἰς τὰ ἵερα εἰσιέναι, τούτου τοῦνομα ἐν τοῖς ἱεροῖς ἐπὶ τῶν φιαλῶν γεγραμμένον ἔστιν. ὅμοιόν γε, οὐ γάρ; τοῦτο τοῖς προτέροις ἐπιγράμμασιν, ἡ φιλοτιμίαν ἵσην 182 ἔχον ὑμῖν. τρία τοίνυν ἐκ τούτου τὰ δεινόταταν τις ἵδιοι πεπραγμένοι αὐτοῖς. τὴν μὲν γὰρ θεὸν τυὺς στεφάνους σεσυλήκασι· τῆς πόλεως δὲ τὸν ξῆλον ἡφανί- 757 πασι τὸν ἐκ τῶν ἔργων, ὃν ὑπόμνημα ἥσαν ὕντες οἱ στέφανοι· τοὺς δ' ἀναθέντας δόξαν οὐ μικρὰν ἀφήρηνται, τὸ δοκεῖν ὃν ἀν εὖ πάθωσιν ἐθέλειν μεμνῆσθαι. καὶ τοιαῦτα καὶ τοσαῦτα τὸ πλῆθος κακὰ εἰργασμένοι εἰς τοῦτον ἀναισθησίας καὶ τόλμης προεληλύθασιν ὥστε ὁ μὲν υἱεται δι' ἐκείνουν ὑφ' ὑμῶν σωθῆσθαι, ὁ δὲ παρακάθηται καὶ οὐ καταδύεται τοῖς πεπρα- 183 γμένοις. οὕτω δ' οὐ μόνον εἰς χρήματαν ἀναιδῆς, ἀλλὰ καὶ σκαιός ἐστιν ὥστε οὐδενὶ ἐκεῖνο, ὅτι στέφανοι μέν εἰσιν ἀρετῆς σημεῖον, φιάλαι δὲ καὶ τὰ τοιαῦτα πλούτου, καὶ στέφανος μὲν ἄπας, κανὸν μικρὸς ἡ, τὴν ἵσην φιλοτιμίαν ἔχει τῷ μεγάλῳ, ἐκπώματα δ' ἡ θυμιατήρια ἡ τὰ τοιαῦτα κτήματα, ἐὰν μὲν ὑπερβάλλῃ τῷ πλήθει, πλούτου τινὰ δόξαν προσετρέψατο τοῖς κεκτημένοις, ἐὰν δ' ἐπὶ μικροῖς σεμνύνηται τις, τοσοῦτον ἀπέχει τοῦ τιμῆς τινὸς διὰ ταῦτα τυχεῖν ὥστε ἀπειρόκαλος πρὸς ἔδοξεν εἶναι. οὗτος τοίνυν ἀνελὼν τὰ τῆς δόξης κτήματα τὰ τοῦ πλούτου πεποίηται μικρὰ καὶ 184 ἀνάξια ὑμῶν. καὶ οὐδὲ ἐκεῖνος εἶδεν, ὅτι πρὸς μὲν χρη-

μάτων κτήσιν ούδεπώποτε ὁ δῆμος ἐσπούδασε, πρὸς
δὲ δόξης ὡς οὐδὲ πρὸς ἐν τῶν ἄλλων. τεκμήριον δέ·
χρήματα μὲν γὰρ πλεῖστα τῶν Ἑλλήνων ποτὲ σχὼν
ἄπανθ' ὑπὲρ φιλοτιμίας ἀνήλωσεν, ὑπὲρ δὲ δόξης εἰσ-
φέρων ἐκ τῶν ἴδιων υὐδένα πώποτε κίνδυνον ἔξεστη.
ἀφ' ᾧν κτήματ' ἀθάνατ' αὐτῷ περίεστι, τὰ μὲν τῶν
ἔργων ἡ μνήμη, τὰ δὲ τῶν ἀναθημάτων τῶν ἐπ' ἐκεί-
νοις σταθέντων τὸ κάλλος, προπύλαια ταῦτα, ὁ παρ- 758
θενῶν, στοιβαὶ, νεώσοικοι, οὐκ ἀμφορίσκοι δύο οὐδὲ
χρυσίδες τέτταρες ἡ τρεῖς, ἄγουσα ἐκάστη μνᾶν, ἃς,
185 ὅταν σοι δοκῇ, πάλιν γράψεις καταχωνεύειν. οὐ γὰρ
έαυτοὺς δεκατεύοντες, οὐδ' ἂ καταράσσαιντ' ἃν οἱ
ἐχθροὶ ποιοῦντες, διπλᾶς πράττοντες τὰς εἰσφορὰς,
ταῦτ' ἀνέθεσαν, οὐδ' οἶόσπερ σὺ χρώμενοι συμβού-
λοις ἐποιεύοντο, ἀλλὰ τοὺς ἐχθροὺς κρατοῦντες, καὶ
ἄπας τις ἃν εὖ φρονῶν εὔξαιτο, τὴν πόλιν εἰς ὁμόνοιαν
ἄγοντες, ἀθάνατον κλέος αὐτῶν λελοίπασι, τοὺς ἐπι-
τηδεύοντας οἵα σοι βεβίωται τῆς ἀγορᾶς εἰργοντες.
186 ὑμεῖς δ' εἰς τοσοῦτον, ω̄ ἄνδρες Ἀθηναῖοι, προήχθητ'
εὐηθείας καὶ διαθυμίας ὥστ' οὐδὲ τοιαῦτ' ἔχοντες πα-
ραδείγματα ταῦτα μιμεῖσθε, ἀλλ' Ἀνδροτίων ὑμῖν πομ-
πείων ἐπισκευαστῆς, Ἀνδροτίων, ω̄ γῆ καὶ θεοί. καὶ
τοῦτ' ἀσέβημα ἔλαττον τίνος ἡγεῖσθε; ἐγὼ μὲν γὰρ
ἡγοῦμαι δεῖν τὸν εἰς ἵερὰ εἰσιόντα καὶ χερούβιων καὶ
κανῶν ἀφόμενον, καὶ τῆς πρὸς τοὺς θεοὺς ἐπιμελείας
προστάτην ἐσόμενον οὐχὶ τακτὸν ἡμερῶν ἀριθμὸν
ἀγνεύειν, ἀλλὰ τὸν βίον ἡγνευκέναι τοιούτων ἐπιτη-
δευμάτων οἵα τούτῳ βεβίωται.

187 Καὶ περὶ μὲν τούτου κατὰ σχολήν· ἀ δὲ Τιμοκρά-
τει συνερεῖ, πολλὰ λέγειν ἔτι πρὸς τούτοις ἔχων παύ-
σομαι. οἶδα δ' ὅτι, - ὡς μὲν οὐκ ἀσύμφορος ὑμῖν ἐστιν
ὁ νόμος καὶ παρὰ πάντας τοὺς νόμους εἰσενηγμένος

καὶ κατὰ πάντ' ἀδίκως ἔχων, οὐχ ἔξει λέγειν· ἀκουω
δ' αὐτὸν λέγειν ὃς ἐκτέτισται τὰ χρήματα' Αὐδροτίωνι
καὶ Γλαυκέτῃ καὶ Μελανώπῳ, καὶ ὅτι δεινότατ' ἂν πά-
θοι πάντων ἀνθρώπων, εἰ πεποιηκότων ἐκείνων τὰ
δίκαια, ὑπὲρ ὃν αὐτὸς αἰτίαν ἔχει θεῖναι τὸν νόμον, 759

188 μηδὲν ἡττον αὐτὸς ἀλίσκοιτο. ἐγὼ δὲ τὸν λόγον ἥγον-
μαι τοῦτον οὐδὲ καθ' ἐν λέγειν ἐνεῖναι τούτῳ. εἰ μὲν
γὰρ ὑπὲρ τούτων, οὓς τὰ προσήκοντα φῆσ πεποιηκέ-
ναι, θεῖναι τὸν νόμον ὁμολογεῖς, κατ' ἐκεῖνο προσή-
κει σε ἀλίσκεσθαι φανερῶς, ὅτι μὴ τιθέναι νόμον, ἐὰν
μὴ τὸν αὐτὸν ἐπὶ πᾶσι τοῖς πολίταις, ἄντικρυς οἱ κύ-
ριοι νόμοι λέγουσι, καθ' οὓς οὗτοι δικάσειν ὁμολόκα-
189 σιν. εἰ δὲ τοῦ πᾶσι συμφέροντος ἐνεκα ταῦτα νομοθε-
τῆσαι φήσεις, μὴ λέγε τὴν ἐκτισιν τὴν τούτων· οὐδὲν
γὰρ κοινωνεῖ τῷ νόμῳ τῷδε· ἀλλ' ὡς ἐπιτήδειός ἐστι
καὶ καλῶς ἔχων ὁ νόμος, τοῦτο δίδασκε. τοῦτο γάρ
ἐσθ' ὑπὲρ οὗ συ μὲν εἰσενεγκεῖν φῆσ, ἐγὼ δὲ γέγραμ-
μαι τάναντία φάσκων, κρῖναι δὲ προσήκει τουτούσι.
καίτοι καὶ τοῦτ' οὐκ ἀπορήσαιμ' ἂν δεῖξαι, πάντα μᾶλ-
λον ἡ̄ κατὰ τοὺς νόμους πεποιημένους τὴν ἐκτισιν
ἐκείνους τὴν τῶν χρημάτων· ἀλλὰ μὴ περὶ τούτων
ὑμῶν οἰσόντων τὴν ψῆφον, τί δεῖ ταῦτα λέγοντα ἐνο-
χλεῖν με νυνί;

190 Οἶμαι τοίνυν αὐτὸν οὐδ' ἐκείνων ἀφέξεσθαι τῶν
λόγων, ὡς δεινὰ ἂν πάθοι, εἰ γράψας ὅπως Ἀθηναίων
μηδεὶς δεθήσεται αὐτὸς πείσεται τι κακὸν, καὶ ὅτι τοὺς
νόμους ὡς πραοτάτους καὶ μετριωτάτους εἶναι ὑπὲρ
τῶν ἀδυνάτων μάλιστ' ἐστίν. πρὸς δὴ τοὺς τοιούτους
λόγους βέλτιον προσακηκοέναι μικρὰ πάντας ὑμᾶς, ἵν'
191 ἡττον ἔξαπατᾶσθε. ὅταν μὲν γὰρ λέγῃ, ὅπως μηδεὶς δε-
θήσεται Ἀθηναίων, μὴ λανθανέτω ψευδόμενος ὑμᾶς.
οὐ γὰρ τοῦτο τέθεικεν, ἀλλ' ὅπως ὑμεῖς ἄκυροι τῶν 760

προστιμημάτων ἔσεσθε· καὶ τὴν μεθ' ὅρους καὶ λόγου
καὶ κρίσεως ψῆφου ἐνηνεγμένην ἀνάδικον καθίστησιν.
μὴ δὴ ταῦθ' ὑμῖν τῶν ἐκ τοῦ νόμου δημάτων ἐκλέξας
λεγέτω, ἂν φιλανθρωπότατ' ἐστὶν ἀκοῦσαι· ἀλλ' ὅλον
δεικνύτω τὸν νόμον ἔξῆς, καὶ τὰ συμβαίνοντ' ἔξ αὐτοῦ
σκοπεῖν ἐάτω. εὑρήσετε γὰρ ταῦτ' ὅντα ἂν ἐγὼ λέγω,
92 καὶ οὐχ ἄφησιν οὗτος. ἀλλὰ μὴν πρός γε τὸ τοῖς πολ-
λοῖς συμφέρειν τοὺς νόμους πράους καὶ μετρίους εἶναι
τάδε χρὴ σκοπεῖν. ἔστιν, ὡς ἄνδρες Αθηναῖοι, δύο εἰδη,
περὶ ᾧν εἰσιν οἱ νόμοι κατὰ πάσας τὰς πόλεις· ὃν τὸ
μέν ἐστι, δι’ ᾧν χρώμεθα ἀλλήλοις καὶ συναλλάττουμεν
καὶ περὶ τῶν ἴδιων ἂν χρὴ ποιεῖν διωρίσμεθα καὶ ξῶμεν
ὅλως τὰ πρὸς ἡμᾶς αὐτοὺς, τὸ δ’, ὃν τρόπον δεῖ τῷ
κοινῷ τῆς πόλεως ἔνα ἐκαστον ἡμῶν χρῆσθαι, ἄν πολι-
93 τεύεσθαι βούληται καὶ φῇ κήδεσθαι τῆς πόλεως. ἐκεί-
νους μὲν τοίνυν τοὺς νόμους, τοὺς περὶ τῶν ἴδιων,
ἡπίας κεῖσθαι καὶ φιλανθρώπως ὑπὲρ τῶν πολλῶν
ἐστί· τούσδε δὲ τοὺς περὶ τῶν πρὸς τὸ δημόσιον τού-
ναντίον, ἴσχυρως καὶ χαλεπῶς ἔχειν ὑπὲρ ὑμῶν ἐστίν·
οὕτω γὰρ ἄν ἥκισθ’ οἱ πολιτευόμενοι τοὺς πολλοὺς
ὑμᾶς ἀδικοῖεν. ὅταν δὴ τούτῳ τῷ λόγῳ χρῆται, ἐπὶ
ταῦτα ἀπαντᾶτε, ὅτι τοὺς νόμους οὐκ ἐκείνους τοὺς
ὑπὲρ ὑμῶν πράους ποιεῖ, ἀλλὰ τούσδε οἱ τοῖς πολι-
τευομένοις φόβον παρέχουσιν.

94 Πολλὰ δ’ ἄν τις ἔχοι λέγειν, εἰ καθ’ ἐκαστον ὃν
ἔρει δεικνύναι βούλοιτο φενακισμοῦ καὶ παρακρού-
σεως ἔνεκα δημησόμενα. ἀλλὰ τὰ μὲν πολλὰ παρήσω,
κεφάλαιον δ’ ὑμῖν ὃ μνημονεύσετε ἐρῶ. σκοπεῖτ’ ἐν 761
ἄπασι τοῖς λόγοις, διόποις ἄν λέγη, εἴ τι δυνήσεται
τοιοῦτον εἰπεῖν, δι’ οὐ διδάξει ὡς ἔστι δίκαιον τὸν τι-
θέντα νόμον ταῦτὰ προστάξαι περὶ τῶν παρεληλυθό-
των καὶ πρότερον τέλος ἐσχηκότων ποιεῖν καὶ περὶ τῶν

μελλόντων γενήσεος ται· πάντων γὰρ ὅντων αἰσχρῶν καὶ
δεινῶν τῶν γεγραμμένων ἐν τῷ νόμῳ, τοῦτο δεινότατον
195 καὶ μάλιστα παράνομον γέγραπται. εἰ δὲ μῆδ' οὗτος μῆτ'
ἄλλος μηδεὶς τοῦτο δυνήσεται δεῖξαι, εἰδέναι χρὴ σα-
φῶς φενακιζούντους, καὶ λογίζεσθαι πρὸς ὑμᾶς αὐτοὺς
ἐκ τίνος ποτ' ἐπῆλθε τούτῳ τοιαῦτα νομοθετεῖν. οὐ
προῖκα, ὡς Τιμόκρατες, πόθεν; οὐδ' ὀλίγου δεῖ τοῦτον
ἔθηκας τὸν νόμον· οὐδεμίαν γὰρ ἂν εἰπεῖν ἔχοις ἄλλην
πρόφασιν, δι' ἣν τοιοῦτον ἐπήρθης εἰσενεγκεῖν νόμον,
ἢ τὴν σαντοῦ θεοῖς ἔχθρὰν αἰσχροκερδίαν· οὕτε γὰρ
συγγενῆς οὕτ' οἰκεῖος οὕτ' ἀναγκαῖος ἦν σοι τούτων
196 οὐδεὶς, οὐδ' ἐκεῖν' ἂν ἔχοις εἰπεῖν, ὡς ἐλεήσας δεινὰ
πάσχοντας ἀνθρώπους εἴλον διὰ ταῦτα βοηθεῖν αὐ-
τοῖς. οὕτε γὰρ τὸ τὰ τούτων πολλοστῷ χρόνῳ μόλις
ἀκοντας, ἐν τοισὶν ἔξελεγχούντας δικαστηρίους, κατα-
τιθέναι, τοῦθ' ἡγήσω τὸ δεινὰ πάσχειν εἶναι· ποιεῖν
γάρ ἐστι τοῦτο γε δεινὰ, καὶ παροξύνειε μᾶλλον ἂν
τινα μισεῖν ἢ προτρέψειεν ἐλεεῖν· οὕτ' ἄλλως πρᾶος καὶ
φιλάνθρωπος σύ τις τῶν ἄλλων διαφόρως ὃν ἐλεεῖς
197 αὐτούς· οὐ γάρ ἐστι τῆς αὐτῆς ψυχῆς Ἀνδροτίωνα μὲν
καὶ Μελάνωπον καὶ Γλαυκέτην ἐλεεῖν, ἀλλέψαντες
εἰχον εἰ καταθήσουσι, τοιτωνὶ δὲ τοσούτων ὅντων καὶ
τῶν ἄλλων πολιτῶν, ὃν ἐπὶ τὰς οἰκίας ἐβάδιξες σὺ 762
τοὺς ἔνδεκα καὶ τοὺς ἀποδέκτας ἔχων καὶ τοὺς ὑπηρέ-
τας, μηδένα πώποτ' ἐλεῆσαι, ἀλλὰ θύρας ἀφαιρεῖν καὶ
στρώμαθ' ὑποσπάν καὶ διάκονον, εἴ τις ἐχρῆτο,
ταύτην ἐνεχυράξειν· ἂν σὺ πάντ' ἐποίεις ἐνιαυτὸν ὅλον
198 μετ' Ἀνδροτίωνος. πολλῷ γὰρ δίπου σχετλιώτερός ἐπά-
σχεθ' ὑμεῖς, καὶ πολὺ μᾶλλον ἂν εἰκότως ἡλέεις τού-
τους, οἵ δι' ὑμᾶς, ὡς κατάρατε, τοὺς λέγοντας οὐδ'
ὅτιοῦν εἰσφέροντες παύονται. καὶ οὐκ ἀπόχρη τοῦτ',
ἄλλὰ καὶ διπλὰ πράττονται, καὶ ταῦθ' ὑπὸ σοῦ καὶ

Ανδροτίωνος, οἳ μίαν εἰσφορὰν οὐδεπώποτ' εἰσενηνό-
99 χατε. τηλικοῦτο τοίνυν ἐφρόνησεν οὗτος ὡς ἄρ' οὐδὲ
δίκην τούτων οὐδεμίαν δώσων, ὥστε μόνος δέναι τῶν
συναρχόντων ὅντων κοινῇ τὸν λόγον ἐγγράψαι μετ'
Ανδροτίωνος ἐτόλμησε· προτίκα γὰρ, οὐδὲν ὀφελού-
μενος, ὑμῖν Τιμοκράτης ἀπεχθάνεται καὶ νόμους εἰσ-
φέρει πᾶσιν ἐναντίους, τὸ τελευταῖον δὲ καὶ αὐτοῦ
νόμῳ προτέρῳ, διὰ τὴν Αθηνᾶν οὐδ' ὑμᾶς οἶμαι λαν-
θάνειν.

200 “Ο τοίνυν ἔμοιγε δοκεῖ μάλιστ' ἄξιον ὁργῆς εἶναι,
φράσω καὶ οὐκ ἀποτρέψουμαι, ὅτι ταῦτ', ὡς ἄνδρες Αθη-
ναῖοι, πράττων ἐπ' ἀργυρίῳ, καὶ προηρημένος ὡς ἀλη-
θῶς μισθαρνεῖν, οὐκ εἰς ἂν καὶ συγγνώμην ἀκούσας
ἄν τις ἔσχε, ταῦτ' ἀναλίσκει. ταῦτα δ' ἔστι τί; ὁ πατὴρ,
ὡς ἄνδρες δικασταὶ, δι τούτου τῷ δημοσίῳ διφεύλει· καὶ
οὐκ ὀνειδίζων ἐκείνῳ λέγω, ἀλλ' ἀναγκαζόμενος· καὶ
201 οὗτος ὁ χρηστὸς περιορᾷ. καίτοι ὅστις μέλλων κληρο-
νομήσειν τῆς ἀτιμίας, ἄν ἐκεῖνός τι πάθῃ, μὴ οἴεται
δεῖν ἔκτισαι, ἀλλὰ κερδαίνειν, δὸν ἐκεῖνος ξῆ χρόνον,
ἄξιοι τοῦτο τὸ κέρδος, τίνος ἄν ὑμῖν ἀποσχέσθαι δοκεῖ;
καὶ τὸν μὲν πατέρα οὕτ' ἐλεεῖς οὕτε δεινά σοι δοκεῖ 763
πάσχειν, εἰ σοῦ λαμβάνοντος καὶ χρηματιξομένου ἀπὸ
τῶν εἰσφορῶν ὃν εἰσέπραττες, ἀπὸ τῶν ψηφισμάτων
ὧν γράφεις, ἀφ' ὃν εἰσφέρεις νόμων, διὰ μικρὸν ἀρ-
γύριον μὴ μετέχει τῆς πόλεως, ἐτέρους δ' ἐλεῆσαι τινας
202 φήσ; ἀλλὰ νὴ Δία τὴν ἀδελφὴν καλῶς διώκηνεν. ἀλλ'
εὶ καὶ μηδὲν ἄλλο ηδίκει, κατὰ τοῦτ' ἄξιός ἔστ' ἀπολω-
λέναι· πέπρακε γὰρ αὐτὴν, οὐκ ἐκδέδωκε. τῶν γὰρ
ὑμετέρων ἐχθρῶν ἐνὶ, Κερκυραίῳ τινὶ τῶν νῦν ἐχόν-
των τὴν πόλιν, καταλύοντι παρ' αὐτῷ, ὅτε δεῦρο πρε-
σβεύοι, καὶ βουληθέντι λαβεῖν αὐτὴν (ἔξ οὖ δὲ τρόπου,
παραιλείψω) λαβὼν ἀργύριον δέδωκε· καὶ νῦν ἔστιν

203 ἐν Κερκύρᾳ. ὃς οὖν τὴν μὲν ἀδελφὴν ἐπ' ἔξαγωγῇ φῆσι μὲν ἐκδοῦναι, πέπρακε δὲ τῷ ἔργῳ, τὸν δὲ αὐτοῦ πατέρα οὕτω γηροτροφεῖ, κολακεύει δὲ καὶ μισθοῦ γράφει καὶ πολιτεύεται, τοῦτον ὑμεῖς λαβόντες οὐκ ἀποκτενεῖτε; δόξετε ἄρα, ω̄ ἄνδρες Ἀθηναῖοι, κρίσεις βουύλεσθαι καὶ πράγματ' ἔχειν, ἀλλ' οὐκ ἀπηλλάχθαι τῶν πονηρῶν.

204 Καὶ μὴν ὅτι μὲν προσήκει πάντας κολάζειν τοὺς ἀδικοῦντας, εὐ̄ οἰδ' ὅτι πάντες ἄν, εἴ τις ἔροιτο, φήσαιτε· ὅσῳ δὲ μάλιστα τοῦτον, ὃς νόμον εἰσενήνοχεν ἐπὶ βλάβῃ τοῦ πλήθους, ἐγὼ πειράσομαι διδάξαι. τῶν μὲν γὰρ κλεπτῶν καὶ λαποδυτῶν καὶ τὰ τοιαῦτα κακούργοιούντων ἕκαστος πρῶτον μὲν ὡς ἀληθῶς τὸν ἐντυχόντ' ἀδικεῖ, καὶ οὐκ ἄν οἶστος τ' εἴη πάντας ἐκδύειν οὐδὲ τὰ πάνταν ὑφελέσθαι, εἴτα καταισχύνει τὴν αὐ-
205 τοῦ δόξαν καὶ τὸν βίον μόνον. εἰ δέ τις εἰσφέρει νόμον ἐξ οὗ τοὺς ὑμᾶς βουλομένοις ἀδικεῖν ἡ πᾶσα ἔξουσία καὶ ἄδεια γενήσεται, οὗτος ὅλην ἀδικεῖ τὴν πόλιν καὶ 761 καταισχύνει πάντας· νόμος γὰρ αἰσχός ὅταν κύριος ἦ, τῆς πόλεως ὅνειδός ἐστι τῆς θεμένης, καὶ βλάπτει πάντας ὅσοι περ ἄν αὐτῷ χρῶνται. τὸν οὖν καὶ βλάπτειν ὑμᾶς καὶ δόξης ἀναπιμπλάναι φαύλης ἐπιχει-
206 ροῦντα, τοῦτον οὐ τιμωρήσεσθε λαβόντες; καὶ τί φήσετε; γνοίη δ' ἄν τις οὕτω μάλισθ' ἡλίκα πράγματα συσκευάσας γέργαρφεν αὐτὸν, καὶ ταῦθ' ὡς ὑπεναντία τῇ καθεστώσῃ πολιτεύα, εἰ λογίσαιτο ὅτι πάντες, ὅταν που καταλύοντες τὸν δῆμον πράγμασιν ἐγχειρῶσι νεωτέροις, τοῦτο ποιοῦσι πρῶτον ἀπάντων, ἔλυσαν τοὺς πρότερον νόμῳ δι' ἀμαρτίαν τινὰ ταύτην ὑπέ-
207 χοντας τὴν δίκην. πᾶς οὖν οὐκ ἄξιος οὗτος, εἰ δυνατὸν, τρὶς, οὐχ ἀπαξ ἀπολωλέναι, ὃς εἰς ὃν καὶ οὐ δήπου μέλλων καταλύειν ὑμᾶς, ἀλλὰ τούναντίον αὐτὸς ἐν

νῦν, ἃν τὰ δίκαια καὶ τὰ προσήκοντα ποιῆτε, ἀπολέσθαι, ὅμως ἐμιμήσατο τοῦτο τάδικημα, καὶ διὰ τοῦ νόμου λύειν ἡξίωσεν οὓς δέδεκε τὰ δικαστήρια, γράφας ἀναιδῶς, εἴ τινι προστετίμηται δεσμοῦ κἄν τὸ λοιπόν τινι προστιμήσῃτε, τοῦτον ἀφεῖσθαι. καὶ μὴν εἰ αὐτίκα δὴ μάλα κραυγὴν ἀκούσαιτε πρὸς τῷ δικαστηρίῳ, εἴτ' εἴποι τις ὡς ἀνέφεκται τὸ δεσμωτήριον, οἱ δὲ δεσμῶται φεύγουσιν, οὐδεὶς οὔτε γέρων οὔτ' ὀλίγωρος οὕτως ὅστις οὐχὶ βοηθήσειεν ἢν καθ' ὅσον δύναται. εἰ δὲ δὴ τις εἴποι παρελθὼν ὡς ὁ τούτους ἀφείς ἐστιν οὗτοσὶ, οὐδὲ λόγου τυχὼν εὐθὺς ἢν ἀπαγχθεὶς θανάτῳ 209 ξημιωθείη. νῦν τοίνυν ἔχετε, ὡς ἄνδρες Ἀθηναῖοι, τοῦτον, ὃς οὐχὶ λάθρᾳ πεποίηκε τοῦτο, ἀλλὰ φενακίσας καὶ παρακρουσάμενος ὑμᾶς νόμου τέθεικε φανερῶς, 765 ὃς οὐκ ἀνοίγνυσι τὸ δεσμωτήριον, ἀλλὰ καθαιρεῖ, προσπεριείληφε δὲ καὶ τὰ δικαστήρια. τίς γὰρ ἡ τούτων ἡ ἐκείνων χρεία, ὅταν οἵς τετίμηται δεσμοῦ λύωνται, κἄν τὸ λοιπὸν τιμήσῃτέ τῷ, μηδὲν ὑμῖν ἡ πλέον;

210 Δεῖ τοίνυν ὑμᾶς κάκεῖνο σκοπεῖν, ὅτι πολλοὶ τῶν Ἐλλήνων πολλάκις εἰσὶν ἐψηφισμένοι τοῖς νόμοις κρησθαι τοῖς ὑμετέροις, ἐφ' ὃ φιλοτιμεῖσθε ὑμεῖς, εἰκότως. ὃ γὰρ εἰπεῖν τινά φασιν ἐν ὑμῖν, ἀληθὲς εἶναι μοι δοκεῖ, ὅτι τοὺς νόμους ἀπαντες ὑπειλήφασιν, ὃσοι σωφρονοῦσι, τρόπους τῆς πόλεως. κρή τοίνυν σπουδάζειν ὅπως ὡς βέλτιστοι δόξουσιν εἶναι, καὶ τοὺς λυμαῖνομένους καὶ διαστρέφοντας αὐτοὺς κολάζειν, ὡς εἰ καταρραμψήσετε, τῆς φιλοτιμίας τε ταύτης ἀποστροφήσεσθε καὶ κατὰ τῆς πόλεως δόξαν οὐ κρηστὴν 211 ποιήσετε. καὶ μὴν εἰ Σόλωνα καὶ Δράκοντα δικαίως ἐπαινεῖτε, οὐκ ἢν ἔχοντες εἰπεῖν οὐδετέρους κοινὸν εὐεργέτημ' οὐδὲν πλὴν ὅτι συμφέροντας ἔθηκαν καὶ καλῶς ἔχοντας νόμους, δίκαιον δήπου καὶ τοῖς ὑπεναν-

τίως τιθεῖσιν ἐκείνοις ὁργίλως ἔχοντας καὶ κολάξοντας φαινεσθαι. οἶδα δὲ Τιμοκράτην, ὅτι τὸν νόμον εἰσενήνοχε τοῦτον οὐχ ἥκισθ' ὑπὲρ αὐτοῦ· πολλὰ γὰρ ἥγειτο πολιτεύεσθαι παρ' ὑμῖν ἄξια δεσμοῦ.

- 212 Βούλομαι τοίνυν ὑμῖν κάκεῖνο διηγήσασθαι, ὃ φασί ποτ' εἰπεῖν Σόλωνα κατηγοροῦντα νόμον τινὸς οὐκ ἐπιτήδειον θέντος. λέγεται γὰρ τοῖς δικασταῖς αὐτὸν εἰπεῖν, ἐπειδὴ τἄλλα κατηγόρησεν, ὅτι νόμος ἐστὶν ἀπάσαις ως ἔπος εἰπεῖν ταῖς πόλεσιν, ἐάν τις τὸ νόμισμα διαφθείρῃ, θάνατον τὴν ξημίαν εἶναι. ἐπερωτήσας δὲ εἰ δίκαιος αὐτοῖς καὶ καλῶς ἔχων ὁ νόμος 766 φαίνεται, ἐπειδὴ φῆσαι τοὺς δικαστὰς, εἰπεῖν ὅτι αὐτὸς ἥγειται ἀργύριον μὲν νόμισμ' εἶναι τῶν ἰδίων συναλλαγμάτων ἐνεκα τοῖς ἰδιώταις εύρημένον, τοὺς δὲ νόμους ἥγοιτο νόμισμα τῆς πόλεως εἶναι. δεῖν δὴ τοὺς δικαστὰς πολλῷ μᾶλλον, εἴ τις ὁ τῆς πόλεως ἐστι νόμισμα, τοῦτο διαφθείρει καὶ παράσημον εἰσφέρει, μισεῖν καὶ κολάξειν, ἢ εἴ τις ἐκεῖνο ὁ τῶν ἰδιωτῶν ἐστίν.
- 214 προσθεῖναι δὲ τεκμήριον τοῦ καὶ μεῖζον εἶναι τὰδίκημα τὸ τοὺς νόμους διαφθείρειν ἢ τὸ ἀργύριον. ὅτι ἀργυρίῳ μὲν πολλαὶ τῶν πόλεων καὶ φανερῶς πρὸς χαλκὸν καὶ μόλυβδον κεκραμένῳ χρώμεναι σώζονται καὶ οὐδὲν ὅτιον παρὰ τοῦτο πάσχουσι, νόμοις δὲ πονηροῖς χρώμενοι καὶ διαφθείρεσθαι τοὺς ὄντας ἐῶντες οὐδένες πώποτ' ἐσώθησαν. ταύτη μέντοι τῇ κατηγορίᾳ Τιμοκράτης ἔνοχος καθέστηκε νῦν, καὶ δικαίως ἂν ὑφ' ὑμῶν τοῦ προσήκοντος τύχοι τιμήματος.
- 215 Χοὴ μὲν οὖν πᾶσιν ὁργίλως ἔχειν, ὅσοι τιθέασι νόμους αἰσχροὺς καὶ πονηροὺς, μάλιστα δὲ τούτοις οἵ τοὺς τοιούτους τῶν νόμων διαφθείρουσι, δι' ὃν ἐστιν ἡ μικρὰν ἢ μεγάλην εἶναι τὴν πόλιν. εἰσὶ δ' οὗτοι τίνες; οἵ τε τοὺς ἀδικοῦντας τιμωρούμενοι καὶ ὅσοι τοῖς

- 16 ἐπιεικέσι τιμάς τινας διδόασιν. εἰ γὰρ ἄπαντες προ-
θυμηθεῖεν ποιεῖν ἀγαθόν τι τὸ κοινὸν, τὰς τιμὰς καὶ
τὰς δωρεὰς τὰς ὑπὲρ τούτων ξηλώσαντες, καὶ πάντες
ἀποσταῖεν τοῦ κακουργεῖν [ἢ κακόν τι πράττειν], τὰς
βλάβας καὶ τὰς ζημίας τὰς ἐπὶ τούτοις κειμένας φοβη-
θέντες, ἔσθ' ὅ τι κωλύει τὴν πόλιν μεγίστην εἶναι; οὐ
τριήρεις ὅσας οὐδεμία πόλις Ἐλληνὶς κέντηται; οὐχ
ὑπλίτας; οὐχ ἵππεας; οὐ προσόδους; οὐ τόπους; οὐ 767
λιμένας; ταῦτα δὲ πάντα τι σώζει καὶ συνέχει; οἱ νό-
μοι· κατὰ γὰρ τούτους οὕσης τῆς πολιτείας ἔστι ταῦτα
17 χρήσιμα τῷ κοινῷ. εἰ δὲ τούναντίον γένοιτο τοῖς χρη-
στοῖς μὲν μηδ' ὅτιοῦν πλέον, τοῖς δ' ἀδικοῦσιν ἄδεια
ὅσην Τιμοκράτης γέγραφε, πόση ταραχὴ γένοιτ' ἀν
εἰκότως; εὖ γὰρ ἵσθ' ὅτι τούτων ὃν διεξῆλθον κτη-
μάτων, οὐδ' εἰ δίσ γένοισθ' ὅσα νῦν ἔστιν, οὐδ' ὅτιοῦν
ἄν ὄφελος εἴη. οὗτος τοίνυν ἐν τούτῳ τῷ νόμῳ φαίνε-
ται κακῶς ἐπιχειρῶν ὑμᾶς ποιεῖν, δι' οὗ τοῖς ἀδικεῖν
ἐπιχειροῦσιν εἰσὶν αἱ τιμωρίαι.
- 18 Πάντων οὖν ἔνεκα τῶν εἰρημένων ἄξιον ὁργισθῆ-
ναι καὶ κολάσαι καὶ παράδειγμα ποιῆσαι τοῦτον τοῖς
ἄλλοις· ὡς τὸ πράτως ἔχειν τοῖς τοιούτοις, καὶ καταψη-
φίξεσθαι μὲν, ὀλίγου δὲ τιμᾶν, ἐθίζειν καὶ προδιδά-
σκειν ἔστ' ἀδικεῖν ὑμᾶς ὡς πλείστους.

XXV.

ΚΑΤΑ ΑΡΙΣΤΟΓΕΙΤΟΝΟΣ Α.

ΤΠΟΘΕΣΙΣ.

Πυθάγγελος καὶ Σκάφων ἰδόντες Ἱεροκλέα φέροντα ἵερὰ
ἱμάτια, ἐφ' οἷς καὶ χρυσᾶ γράμματα ἦν δηλοῦντα τοὺς ἀνα-

θέντας, ἀπάγουσι πρὸς τοὺς προτάνεις ὡς ἵερόσυλον, οἱ δὲ τῇ ὑστερούσῃ καθιστᾶσιν εἰς τὴν ἐκκλησίαν. κάκεῖνος ὑπὸ τῆς ἱερείας ἔφη πεμφθεὶς λαβεῖν τὰ ἴματα, ἵνα κομίσῃ πρὸς τὸ ἱερὸν κυνηγέσιον. ἐνταῦθα Ἀριστογείτων γράφει ψήφισμα πρῶτον μὲν ἀπροσθούλευτον, ἐπειτα δεινότατον, πελεῦον, ἐὰν μὲν ὁμολογῇ τὰ ἴματα ἔξενεγκεῖν, ἀποθανεῖν αὐτὸν αὐτίκα, ἐὰν δ' ἀρνῆται, κρίνεσθαι. ἐξ οὗ συνέβαινεν αὐτῷ ὁμολογήσαντι μὲν τὰληθὲς παραχῆμα τεθνάναι, ἔξαρνῳ δὲ γενομένῳ μετ' ὀλίγον τοῦτο παθεῖν. τοῦτο τὸ ψῆφισμα γραψάμενος παρανόμων Φανόστρατος ὁ Ἱεροκλέους τοῦ κινδυνεύοντος πατὴρ, συγκατηγορήσαντος τοῦ Δημοσθένους, αἰρεῖ παρανόμων, καὶ τιμᾶ τὸ δικαστήριον Ἀριστογείτονι πέντε ταλάντων. τοῦτο μὲν δὴ πρῶτον ὄφλημα Ἀριστογείτονι γίνεται. ἐπειτα Ἡγήμονα γραψάμενος καὶ τὸν ἀγῶνα ἀποδόμενος ὥφλε χιλίας. οὐκ ἀποδόντος δ' αὐτοῦ κατὰ τὴν ὥρισμένην προθεσμίαν διπλοῦται τὰ ὄφλήματα κατὰ τὸν νόμον, καὶ γίνεται δέκα τάλαντα καὶ δισκίλιαι δραχμαί. ὑπὲρ τούτων τῶν χρημάτων ἀπογράφει τι εἰς τὸ δημόσιον χωρίον ἔαντοῦ, καὶ τὸ χωρίον τοῦτο Εὔνομος ὠνεῖται ὁ ἀδελφὸς αὐτοῦ, τάξιν αἰτησάμενος τοῦ ὄφλήματος, ὥστε ἐν δέκα ἔτεσιν ἐκτίσαι τὸ σύμπαν, καθ' ἔκαστον ἔτος τινεὶς τὸ ἐπιβάλλον μέρος. δύο μὲν δὴ καταβολὰς ἀπήνεγκε, τάλαντα δύο καὶ δραχμὰς τετρακοσίας· τὸ δὲ λοιπὸν ὄφείλεται, τάλαντα ὅκτω καὶ δραχμαὶ χίλιαι καὶ ἔξακόσιαι. δοκῶν οὖν ἔχειν ὁ Ἀριστογείτων τοῦ λέγειν ἔξουσίαν καὶ μηκέτι ὄφείλειν, ἐπειδὴ χοήστην ἀντέδωκε τῇ πόλει, καὶ ἐγράφετο πολλοὺς καὶ ἐδημηγόρει, τῶν νόμων τὸν ὄφείλοντα τῷ δημόσιῳ, μέχρι ἂν ἐκτίσῃ, ποιούντων ἄτιμον. διόπερ αὐτὸν οἱ περὶ Λυκοῦρογον ἐνέδειξαν ὡς οὐκ ἔξὸν λέγοντα. οὐκ ἔξαληλιμένου τοίνυν ἔξ ἀριστούλεως Ἀριστογείτονος, ἀλλ' ἔτι τοῦ ὄφλήματος ἐγγεγραμμένου, χοήστου δὲ καταστάντος τοῦ τὸ χωρίον ὠνησαμένου, ξήτημα συνίσταται πότερον ὁ πριάμενος τὸ χωρίον ὄφείλει μόνον ἦ καὶ ὁ πρῶτος ὄφλὼν, ἃχρι ἂν ἐκτισθῇ τὸ χρέος. περὶ μὲν δὴ τὰ δύο ὄφλήματα τοῦτο συνίσταται τὸ ξήτημα· φασὶ δὲ αὐτὸν οἱ κατήγοροι καὶ τρίτον ὄφείλειν ὄφλημα τῷ δημόσιῳ. πρὸς τοῦτο Ἀριστογείτων ἀνθιστάμενος φησὶν ἀδίκως ἐγγεγράφθαι καὶ διὰ τοῦτο δίκην λαζεῖν Ἀρίστωνι τῷ ἐγγράφαντι.

Δημοσθένης δὲ καὶ Λυκοῦρος περὶ μὲν τοῦ δικαίου ἡ μὴ γεγενησθαι τὴν ἐγγοφήν οὐδὲν λέγουσι, φασὶ δὲ ὅταν ἔλη τὸν Ἀρίστωνα, τότε Ἀριστογείτων μὲν ἔξαλειφθῆσεται, ἐκεῖνος δὲ ἐγγοφήσεται πατὰ τὸν νόμον· ποὺν δὲ κοιθῆναι τὸ πρᾶγμα, οὐ προσήκει λέγειν τὸν τάχα δικαίως ἐγγεγοφαμένον καὶ ψευδῶς ἐγκαλοῦντα τῷ Ἀρίστωνι.” ταῦτα μὲν δὴ τὰ ξητήματα τῆς ὑποθέσεως. ἐνηγώνισται δ' αὐτοῖς ὁ Λυκοῦρος, ἀτε πρότερος λέγων· τῷ Δημοσθένει δὲ περὶ μὲν τούτων βραχὺς πάνυ λόγος γέγονεν ὡς προειλημμένων, δὲ δῆλος αὐτῷ λόγος τοῦ Ἀριστογείτονος βίου πατηγορίαν περιέχει.

Διονύσιος δὲ ὁ Ἀλικαρνασσεὺς οὐ δέχεται τούτους τοὺς λόγους Δημοσθένους εἶναι, ἐκ τῆς ἴδεας τεκμαιρόμενος. οἱ δέ φασιν ἐπίτηδες τὸν δῆτον τοιούτῳ χαρακτῆρι πεγρῆσθαι, ξηλώσαντα Λυκοῦρογον εὐδοκιμοῦντα παρὰ τοῖς Ἀθηναίοις. οἱ δὲ, ἐπειδὴ πατὰ τὸν τῆς ἡλικίας χρόνον τὴν πρωτολογίαν ἔλαβε Λυκοῦρος καὶ πᾶσι τοῖς κεφαλαίοις αὐτὸς ἐχρήσατο, ὁ Δημοσθένης ηναγκάσθη λοιπὸν φιλοσοφάτερον μετελθεῖν καὶ περιοδιῶς. ἄλλοι δὲ τὸν μὲν πρότερον δέχονται Δημοσθένους εἶναι, τὸν δὲ δεύτερον οὐδαμῶς, οὐδὲν ἄξιον ἔχοντα τοῦ δῆτορος.

Πάλαι καθήμενος, ὡς ἄνδρες δικασταὶ, καὶ πατηγοροῦντος ἀκούων, ὥσπερ ὑμεῖς, Λυκούρογον, τὰ μὲν ἄλλα καλῶς αὐτὸν ἡγούμην λέγειν, ἐν δὲ τεθαύμακα δρῶν ὑπερδιατεινόμενον, εἰ ἀγνοεῖ, ὅτι οὕτε παρὰ τοὺς ὑφ' ἑαυτοῦ λόγους εἰρημένους οὕτε παρὰ τοὺς ὑπ' ἐμοῦ μελλοντας δῆθισεσθαι τὰ τουτοὶ τοῦ ἀγῶνος δίκαια ἐστιν ἰσχυρὰ, ἀλλ' ὡς ἢν ἐκαστος ὑμῶν ἔχῃ πρὸς τὸ ἦ δινορεοίνειν ἡ προσίεσθαι πονηρίαν. καὶ ἔγωγέ ὑπολαμβάνω τὴν μὲν πατηγορίαν καὶ τὸ τῶν λόγων πλῆθος ἔθους ἔνεκα καὶ τῆς ὑμετέρας ἀκροάσεως δεῖν ποιήσασθαι, κεκρίσθαι δὲ τοῦτο τὸ πρᾶγμα πάλαι ὑπὸ τῆς ἐκάστου φύσεως οἰκοδεν, καὶ νυνὶ εἰ μέν εἰσιν ὑμῶν οἱ πλείους οἵοι τοὺς πονηροὺς φιλεῖν καὶ σώζειν,

μάτην ἐρραψωδηκότας ἡμᾶς ἔσεσθαι, εἰ δ' οἵοι μισεῖν, δίκην, ἐὰν θεὸς θέλῃ, τοῦτον δώσειν.

3 Πολλῶν δὲ λόγων εἰρημένων καὶ πάντων καλῶς, οὐκ ὀνήσω πρὸς ὑμᾶς εἰπεῖν ἃ γ' ἔμοὶ φαίνεται. ἔμοὶ γὰρ οὐδ' ὅτιοῦν ἐοικέναι δοκεῖ τοῖς ἄλλοις δι παρὰν ἀγών. σκοπεῖτε δ' οὐτωσί. πρὸς ἀπαντ' ἐρχονται τὰ δικαστήρια οἱ μὲν δικασταὶ παρὰ τοῦ κατηγόρου καὶ τοῦ φεύγοντος τὸ πρᾶγμα μαθησόμενοι περὶ οὗ δεή-⁷⁷ σει τὴν ψῆφον ἐνεγκεῖν αὐτοὺς, οἱ δ' ἀντίδικοι μεθ' ἑαυτοῦ δειξων ἐκάτερος ὅντα τὰ τῶν νόμων δίκαια 4 ἴσχυρά. τὰ δὲ τούτου τοῦ ἀγῶνος πᾶς ἔχει; οἱ μὲν δικάσοντες ὑμεῖς ἥκετε μᾶλλον ἡμῶν τῶν κατηγόρων εἰδότες καὶ ὁφείλοντα τῷ δημοσίῳ τοῦτον καὶ ἐγγεγραμμένον ἐν ἀκροπόλει, οὐκ ἔξδυν αὐτῷ λέγειν· ὕσθ' Ἑκαστον ὑμῶν κατηγόρουν τάξιν ἔχειν καὶ τὸ πρᾶγμα εἰδέναι, μὴ μαθεῖν δεῖσθαι. ὁ δὲ κρινόμενος τῶν μὲν εἰς σωτηρίαν φερόντων ἀλλ' οὐδ' ὅτιοῦν πάρεστιν ἔχων, οὐ τοὺς ὑπὲρ αὐτοῦ τοῦ πράγματος λόγους δικαιίους, οὐ τὸν ἑαυτοῦ βίον ἀνθρώπινον, οὐκ ἀλλ' οὐδ' ὅτιοῦν ἀγαθόν· δι' ἂν δ' ἀν καὶ μηδ' ὅτιοῦν ἀδικῶν τις ἔδεισε, διὰ ταῦθ' οὗτος οἶεται σωθῆσθαι· ἐν γὰρ τῇ τῆς πο-
6 νηρίας ὑπερβολῇ τὴν ἐλπίδα τῆς σωτηρίας ἔχει. οὕτω δ' ἔχόντων τούτων, δοκεῖ μοί τις οὐκ ἀν ἀμαρτεῖν εἰ-
πὼν ὅτι νυνὶ κρίνεται μὲν Ἀριστογείτων, δοκιμάζεσθε δὲ καὶ κινδυνεύετε ὑμεῖς περὶ δόξης. εἰ μὲν γὰρ ὁφθῆ-
σεσθε ἐπὶ τοῖς οὕτω φανεροῖς καὶ μεγάλοις ἀδικήμα-
σιν ὀργιζόμενοι καὶ τιμωρούμενοι, δόξετε τοῦθ', ὅπερ
ἐστὲ, δικασταὶ καὶ φύλακες τῶν νόμων εἰσεληλυθέντει.
7 εἰ δ' ἔτερον τι περιέσται τούτων, ὁ μηδεὶς μὲν ἀν αὐ-
τὸς πεποιηκέναι φήσειεν, ἐν δὲ ταῖς ψήφοις εὑρεθῆσε-
ται, δέδοικα μὴ δόξητέ τισι τὸν ἀεὶ βουλόμενον εἶναι
πονηρὸν τῶν ἐν τῇ πόλει παιδοτριβεῖν. ἀσθενῆς μὲν

γάρ ἔστιν ἄπας ὁ πονηρὸς καθ' ἕαυτόν· φῶ δ' ἂν ὑμεῖς πρόσθησθε, οὗτος ἴσχυρὸς γίγνεται. ἔστι δὲ τοῦτο τῷ μὲν λαβόντι παρ' ὑμῶν ἐργασίᾳ καὶ δυναστείᾳ, ὑμῖν 772 8 δὲ τοῖς δοῦσιν ὅνειδος. βουλούμην δ' ἂν, ὡς ἀνδρες Ἀθηναῖοι, πρὸ τοῦ περὶ τῶν ἰδίων ἐμὲ τῶν τουτονὶ λέγειν, σπουδάσαντας ὑμᾶς ἔξετάσαι διὰ βραχέων εἰς ὅσην αἰσχύνην καὶ ἀδοξίαν προηγε τὴν πόλιν δημοσίᾳ πάντα τὰ τοιαῦτα θηρία, ὃν μέσος καὶ τελευταῖος καὶ 9 πρῶτος ἔστιν οὗτος. καὶ τὰ μὲν ἄλλα ἔάσω· ἀλλ' εἰς τὰς ἐκκλησίας ἀναβαίνοντιν, ἐν αἷς ὑμεῖς γνώμης ἀπόδειξιν, οὐ πονηρίας τοῖς λέγοντι προτίθετε, τόλμαν καὶ υραγήν καὶ ψευδεῖς αἰτίας καὶ συκοφαντίαν καὶ ἀναισχυντίαν καὶ πάντα τὰ τοιαῦτα συνεσκευασμένοι, ὃν οὐκ ἂν εὔροι τις ἐναντιώτερα τῷ βουλεύεσθαι, νομίζω δὲ μὰ τοὺς θεοὺς οὐδ' ἂν αἰσχύω. καὶ τούτοις τοῖς αἰσχροῖς ἀπάντων τῶν τῆς πόλεως καλῶν περίεισι, τῶν νόμων, τῶν προέδρων, τοῦ προγράμματος, τῆς 10 εὐκοσμίας. εἰ μὲν οὖν ὑμεῖς ταῦτα βούλεσθε καὶ μετὰ τῆς ὑμετέρας γνώμης οὗτοι ταῦτα ποιοῦσιν, ὁδῷ βαδίζει καὶ ἔαν δει· εἰ δ' ἐπινοοθώσασθαι ταῦτ' ἔτι καὶ νῦν οἰεσθε χρῆναι, καὶ τὰ προειμένα πόροι καὶ πολὺν ἥδη χρόνον αἰσχρῶς καὶ κακῶς ὑπὸ τούτων διακείμενα βελτίω ποιῆσαι, πάντα τὰ τοιαῦτα ἔθη παριδόντας ὑμᾶς τήμερον ὁρθῶς δεῖ δικάσαι, τὴν τὰ δίκαια ἀγαπῶσαν Εὔνομίαν περὶ πλείστου ποιησαμένους, ἢ πάσας καὶ πόλεις καὶ χώρας σώζει, καὶ τὴν ἀπαραίτητον καὶ σεμνὴν Δίκην, ἣν ὁ τὰς ἀγιωτάτας ὑμῖν τελετὰς καταδεῖξας Όρφεὺς παρὰ τὸν τοῦ Διὸς θρόνον φησὶ καθημένην πάντα τὰ τῶν ἀνθρώπων ἐφορᾶν, εἰς αὐτὸν ἔκαστον νομίσαντα βλέπειν οὕτω ψηφίζεσθαι, φυλαττόμενον καὶ προορώμενον μὴ καταισχῦναι ταύ- 773 την, ἵνε ἐπώνυμός ἔστιν ὑμῶν ἔκαστος ὁ ἀεὶ δικάζειν

λαχών, πάντα τὰ ἐν τῇ πόλει καλὰ καὶ δίκαια καὶ συμφέροντα φυλάττειν ταύτην τὴν ἡμέραν παρακαταθήκην ἔνορκον εἰληφὼς παρὰ τῶν νόμων καὶ τῆς πολιτείας
 12 καὶ τῆς πατρίδος. ὡς εἰ μὴ τοῦτον ἔξετε τὸν τρόπον,
 ἀλλ’ ἀπὸ τῆς συνήθους εὐηθείας εἰσεληλυθότες καθεδεῖσθε, φοβοῦμαι μὴ τὸ πρᾶγμα εἰς τούναντίον περιστῆ καὶ δοκοῦντες ἡμεῖς Ἀριστογείτονος κατηγορεῖν
 ὑμῶν κατηγοροῦντες φανῶμεν· ὅσῳ γὰρ ἂν μᾶλλον
 ἡμῶν δειξάντων τὴν τούτου πονηρίαν μηδὲν ὑμεῖς
 φροντίσητε, τοσούτῳ μείζων ἡ καθ’ ὑμῶν αἰσχύνη γε-
 νήσεται. καὶ περὶ μὲν τούτων ἴκανά.

13 Πάνυ δ’, ὡς ἄνδρες Ἀθηναῖοι, μετὰ πάσης οἰκειότητος ἐρῶ τάληθῆ πρὸς ὑμᾶς. ἐγὼ γὰρ ἐν ταῖς ἐκκλησίαις ὁρῶν ὑμᾶς κατατάττοντάς με καὶ προχειριζομένους ἐπὶ τὴν τούτου κατηγορίαν, ἡχθόμην καὶ μὰ τὸν Δία καὶ πάντας θεοὺς οὐκ ἐβουλόμην. οὐ γὰρ ἡγνόουν ὅτι
 δι ποιήσας τι τοιοῦτον παρ’ ὑμῖν καὶ παθὼν ἀπέρχεται.
 εἰ δὲ μὴ τηλικοῦτον ὥστ’ εὐθὺς αἰσθέσθαι, ἀλλ’ ἐὰν πολλὰ τοιαῦτα ποιῇ καὶ μὴ παύηται, ταχὺ γνωσθήσεται. ὅμως δὲ ἀναγκαῖον ἡγούμην εἶναι πείθεσθαι τοῖς
 14 ὑμετέροις βουλήμασι. τὰ μὲν οὖν περὶ τῆς ἐνδείξεως καὶ τῶν νόμων δίκαια αὐτὸν, ὅπερ πεποίηκε, Λυκοῦργον ἐρεῖν ἡγούμην, καὶ τοὺς μάρτυρας τῆς πονηρίας τῆς τούτου τοῦτον ἐώρων προσκαλούμενον· ἂ δὲ καὶ λογίζεσθαι τοὺς ὑπὲρ πόλεως καὶ νόμων βουλευομένους προσήκει καὶ σκοπεῖσθαι ἀεὶ, ταῦτα προηγού- 77
 μην εἰπεῖν, καὶ νῦν ἐπὶ ταῦτα πορεύσομαι. δότε δ’, ὡς ἄνδρες Ἀθηναῖοι, δότε καὶ συγχωρήσατε μοι πρὸς Διὸς, ὡς πέφυκα καὶ προήρημαι. περὶ τούτων διαλεχθῆναι πρὸς ὑμᾶς· καὶ γὰρ οὐδὲν ἂν ἄλλως δυναίμην.

15 Ἄπας ὁ τῶν ἀνθρώπων βίος, ὡς ἄνδρες Ἀθηναῖοι, καὶ μεγάλην πόλιν οἰκῶσι καὶ μικρὰν, φύσει καὶ νό-

μοις διοικεῖται. τούτων δ' ἡ μὲν φύσις ἐστὶν ἄτακτον καὶ ἀνώμαλον καὶ κατ' ἄνδρα ὅδιον τοῦ ἔχοντος, οἱ δὲ νόμοι κοινὸν καὶ τεταγμένον καὶ ταῦτὸ πᾶσιν. ἡ μὲν οὖν φύσις, ἂν ἡ πονηρὰ, πολλάκις φαῦλα βούλεται·

16 διόπερ τοὺς τοιούτους ἔξαμαρτάνοντας εὐρήσετε. οἱ δὲ νόμοι τὸ δίκαιον καὶ τὸ καλὸν καὶ τὸ συμφέρον βούλονται, καὶ τοῦτο ζητοῦσι, καὶ ἐπειδὴν εὔρεθῇ, κοινὸν τοῦτο πρόσταγμα ἀπεδείχθη, πᾶσιν ἵσον καὶ ὅμοιον, καὶ τοῦτ' ἐστι νόμος, ὃ πάντας πείθεσθαι προσήκει διὰ πολλὰ, καὶ μάλισθ' ὅτι πᾶς ἐστι νόμος εὗρημα μὲν καὶ δῶρον θεῶν, δόγμα δ' ἀνθρώπων φρονίμων, ἐπανόρθωμα δὲ τῶν ἐκουσίων καὶ ἀκουσίων ἀμαρτημάτων, πόλεως δὲ συνθήκη κοινὴ, καθ' 17 ἥν πᾶσι προσήκει ξῆν τοῖς ἐν τῇ πόλει. ἀλλὰ μὴν ὅτι νῦν Ἀριστογείτων τοῖς μὲν τῆς ἐνδείξεως δικαίοις ἀπασιν ἥλωκεν, ἔτερος δ' οὐδεὶς ἐστιν ἀνεκτὸς αὐτῷ λόγος, περὶ τούτων δάδιον διδάξαι. δυοῖν γὰρ ὄντοιν, ὃ ἀνδρες Ἀθηναῖοι, ὃν ἔνεκα πάντες τίθενται οἱ νόμοι, τοῦ τε μηδένα μηδὲν ὃ μὴ δίκαιον ἐστι ποιεῖν, καὶ τοῦ τοὺς παραβαίνοντας ταῦτα κολαζομένους βελτίους τοὺς ἄλλους ποιεῖν, ἀμφοτέροις τούτοις οὐτος ἐνοχος ὃν φανήσεται. ἐπὶ μὲν γὰρ οἷς ἐξ ἀρχῆς παρέβη τοὺς νόμους, τὰ ὀφλήματ' αὐτῷ γέγονεν· ἐπὶ δ' οἷς 775 οὐκ ἐμμένει τούτοις, νῦν ἐπὶ τὴν παρ' ὑμῶν ἄγεται τιμωρίαν, ὃστε μηδεμίαν καταλείπεσθαι πρόφασιν δι·

18 ἥν ἂν τις αὐτὸν ἀφείη. οὐδὲ γὰρ αὐτὸν ἐστιν εἰπεῖν, ὃς ἄρδ' ἐκ τούτων οὐδὲν ἡ πόλις βλάπτεται. ἐγὼ γὰρ, ὅτι μὲν πάντ' ἀπόλλυται τὰ τῆς πόλεως ὀφλήματα, εἰ τὰ τούτου συφίσματα προσδέξεσθε, καὶ ὅτι, εἰ ἄρα δεῖ τινὰς ἐκ τῶν ὀφειλόντων ἀφιέναι, τοὺς ἐπιεικεστάτους καὶ βελτίστους καὶ τοὺς ἐπὶ τοῖς ἥκιστα δεινοῖς ὀφληκότας, τούτους ἀφιέναι δεῖ, οὐχὶ τὸν πονηρότατον καὶ

πλεῖσθ' ἡμαρτηκότα καὶ δικαιότατ' ὀφληκότα καὶ ἐπὶ¹⁹
 τοῖς δεινοτάτοις (τί γὰρ ἂν γένοιτο συκοφαντίας καὶ
 παρανομίας δεινότερον, ἐφ' οἷς ἀμφοτέροις οὗτος
 ὄφληκεν;) καὶ ὅτι οὐδὲν εἰ πᾶσι τοῖς ἄλλοις, οὐχὶ τῷ
 βιαζομένῳ δῆπον συγχωρῆσαι προσήκει (ὕβρις γὰρ δὴ
 τοῦτο γε), καὶ πάντα τὰ τοιαῦτα ἔάσω· ἀλλ' ὅτι καὶ
 πᾶς ὁ τῆς πόλεως καὶ τῶν νόμων κόσμος, ὃ ἄνδρες
 Ἀθηναῖοι, συνταράττεται καὶ διαφθείρεται τὸ κατὰ²⁰
 τοῦτον, καὶ τοῦτ' οἷμαι σαφῶς ὑμῖν ἐπιδείξειν. λέξω
 δ' οὕτε καὶ νὸν οὕτε περιττὸν οὐδὲν οὔτ' ἵδιον, ἀλλ' ὃ
 πάντες ὑμεῖς ἴστε ὅμοιώς ἔμοι. εἰ γάρ τις ὑμῶν ἔξετά-
 σαι βούλεται τί ποτ' ἔστι τὸ αἴτιον καὶ τὸ ποιοῦν τὴν
 βουλὴν συλλέγεσθαι, τὸν δῆμον εἰς τὴν ἐκκλησίαν
 ἀναβαίνειν, τὰ δικαστήρια πληροῦσθαι, τὰς ἔνας ἀρ-
 χὰς ταῖς νέαις ἐκούσας ὑπεξιέναι, καὶ πάντα δὶς ὥν ἡ
 πόλις οἰκεῖται καὶ σώζεται γίγνεσθαι, τοὺς νόμους εὐ-
 φρήσει τούτων αἴτιους καὶ τὸ τούτοις ἅπαντας πείθε-
 σθαι, ἐπεὶ λυθέντων γε τούτων, καὶ ἐκάστῳ δοθείσης
 ἔξουσίας ὅ τι βούλεται ποιεῖν, οὐ μόνον ἡ πολιτεία οἱ—⁷⁷⁶
 κεται, ἀλλ' οὐδὲν ὁ βίος ἡμῶν τοῦ τῶν θηρίων οὐδὲν ἀν
 21 διενέγκαι. τί γὰρ ἂν τοῦτον αὐτὸν οἰεσθε ποιεῖν λυ-
 θέντων τῶν νόμων, ὃς ὅντων κυρίων τοιοῦτος ἔστιν;
 ἐπειδὴ τοίνυν οἱ νόμοι μετὰ τοὺς θεοὺς ὁμολογοῦνται
 σώζειν τὴν πόλιν, δεῖ πάντας ὑμᾶς τὸν αὐτὸν τρόπον,
 ὥσπερ ἂν εἰ καθῆσθε ἐράνου πληρωταὶ, τὸν μὲν πει-
 θόμενον τούτοις ὡς φέροντα τὴν τῆς σωτηρίας φορὰν
 πλήρῃ τῇ πατρίδι τιμᾶν καὶ ἐπαινεῖν, τὸν δὲ ἀπειθοῦν-
 22 τα κολάζειν. ἔρωνος γάρ ἔστι πολιτικὸς καὶ κοινὸς
 πάνθ' ὅσα, ταξάντων τῶν νόμων, ἐκαστος ἡμῶν ποιεῖ.
 ὃν ὁ λείπων, ὃ ἄνδρες Ἀθηναῖοι, πολλὰ καὶ καλὰ καὶ
 σεμνὰ καὶ μεγάλα ὑμῶν ἀφαιρεῖται καὶ διαφθείρει τὸ
 23 καθ' αὐτόν ὃν ἐν ἡ δύο ἐρῶ παραδείγματος ἔνεκα,

τὰ γνωριμάτατα. τὸ τὴν βουλὴν τοὺς πεντακοσίους ἀπὸ τῆς ἀσθενοῦς τοιαυτησὶ κιγκλίδος τῶν ἀπορρήτων κυρίαν εἶναι, καὶ μὴ τοὺς ἴδιωτας ἐπεισιέναι· τὸ τὴν ἔξ ’Αρείου πάγου βουλὴν, ὅταν ἐν τῇ βασιλείᾳ στοᾶ καθεξομένη περισχοινίσηται, κατὰ πολλὴν ἡσυχίαν ἐφ’ ἑαυτῆς εἶναι, καὶ ἀπαντας ἐκπυδών ἀποχωρεῖν· τὸ τὰς ἀρχὰς ἀπάσας, ὅσας οἱ λαχόντες ἀρχουσιν ὑμῶν, ἅμα τῷ τὸν ὑπηρέτην εἰπεῖν “μετάστητε ἔξω” τῶν νόμων κρατεῖν ἐφ’ οἷς εἰσεπέμφθησαν, καὶ μὴ τὸν ἄσελγεστάτους βιάζεσθαι· ἄλλα μυρία. πάντα γὰρ τὰ σεμνὰ καὶ καλὰ, καὶ δι’ ὃν ἡ πόλις κοσμεῖται καὶ σώζεται, ἡ σωφροσύνη, ἡ πρὸς τοὺς γονέας καὶ τοὺς πρεσβυτέρους ὑμῶν παρὰ τῶν νέων αἰσχύνη, ἡ εὐτα- 777 ξία, τῇ τῶν νόμων προσθήκη τῶν αἰσχρῶν περίεστι, τῆς ἀναισχυντίας, τῆς θρασύτητος, τῆς ἀναιδείας. ἵταμὸν γὰρ ἡ πονηρία καὶ τολμηρὸν καὶ πλεονεκτικὸν, καὶ τούναντίον ἡ καλοκαγαθία ἡσύχιον καὶ ὀκνηρὸν καὶ βραδὺ καὶ δεινὸν ἐλαττωθῆναι. τοὺς νόμους οὖν δεῖ τηρεῖν καὶ τούτους ἰσχυροὺς ποιεῖν τοὺς ἀεὶ δικάζοντας ὑμῶν· μετὰ γὰρ τούτων οἱ χρηστοὶ τῶν πονηρῶν περίεισιν. εἰ δὲ μὴ, λέλυται πάντα, ἀνέψηται, συγκέχυται, τῶν πονηροτάτων καὶ ἀναιδεστάτων ἡ πόλις γίγνεται. φέρε γὰρ πρὸς θεῶν, εἰ εἰς ἐκαστος τῶν ἐν τῇ πόλει τὴν ’Αριστογείτονος τόλμαν καὶ ἀναισχυντίαν λαβὼν, καὶ διαλογισάμενος ταῦθ’ ἀπερ οὗτος, ὅτι ἔξεστι καὶ λέγειν καὶ ποιεῖν μέχρι παντὸς ὅ τι ἀν βούληται τις ἐν δημοκρατίᾳ, ἐάνπερ τοῦ ποιός τις εἶναι δόξει ὁ ταῦτα ποιῶν ὀλιγωρήσῃ, καὶ οὐδεὶς ἐπ’ οὐδενὶ 25 τῶν ἀδικημάτων εὐθὺς αὐτὸν ἀποκτείνει· εἰ ταῦτα διανοηθεὶς ὁ μὴ λαχὼν τῷ λαχόντι καὶ ὁ μὴ χειροτονηθεὶς τῷ χειροτονηθέντι ἔξ ἴσους ξητοίη εἶναι καὶ τῶν αὐτῶν μετέχειν, καὶ ὅλως μὴ νέος, μὴ πρεσβύτερος τὰ

προσήκουντα πράττοι, ἀλλὰ πᾶν τὸ τεταγμένον ἔξελά-
σας ἔκαστος ἐκ τοῦ βίου τὴν ἑαυτοῦ βούλησιν νόμον,
ἀρχὴν, πάνθ' ὑπολαμβάνοι· εἰ ταῦτα ποιοῦμεν, ἔστιν
ἔτι τὴν πόλιν οἰκεῖσθαι; τί δέ; τοὺς νόμους κυρίους
εἶναι; πόσην δ' ἂν οἰεσθε βίαν καὶ ὑβριν καὶ παρανο-
μίαν ἐν ἀπάσῃ τῇ πόλει καθ' ἔκαστην τὴν ἡμέραν γί-
γνεσθαι καὶ βλασφημίαν ἀντὶ τῆς νῦν εὐφημίας καὶ
27 τάξεως; καὶ τί δεῖ λέγειν ὅτι τοῖς νόμοις ἄπαντα κο-
σμεῖται καὶ τῷ τούτοις πείθεσθαι; ἀλλ' ὑμεῖς αὐτοὶ πάν- 778
των ἄρτι κληρουμένων Ἀθηναίων, καὶ πάντων εὖ οἶδ'
ὅτι βουλομένων εἰς τοῦτο λαζεῖν τὸ δικαστήριον, μό-
νοι δικάζεθ' ἡμῖν. διὰ τί; ὅτι ἐλάχετε, εἰτ' ἀπεκλη-
ρώθητε· ταῦτα δὲ οἱ νόμοι λέγουσιν. εἰδ' ὑμεῖς αὐτοὶ
κατὰ τοὺς νόμους εἰσεληλυθότες τὸν παρὰ τοὺς νό-
μους λέγειν ἢ πράττειν τι βιαζόμενον λαβόντες ἀφῆ-
σετε; καὶ οὐδεὶς ὑμῶν χολὴν οὐδὲ δόργην ἔχων φανή-
σεται ἐφ' οἷς ὁ βδελυρὸς καὶ ἀναιδῆς ἀνθρωπος οὗτος
28 βιάζεται τοὺς νόμους; ὅς, ὃ μιαρώτατε πάντων τῶν
ὄντων ἀνθρώπων, κεκλειμένης σου τῆς ἔξουσίας οὐ
κιγκλίσιν οὐδὲ θύραις, ἀ καὶ παρανοίξειν ἄν τις, ἀλ-
λὰ τοσούτοις καὶ τηλικούτοις ὀφλήμασι, καὶ τούτων
παρὰ τῇ θεῷ κειμένων, εἰς τὸ ἐντὸς τούτων βιάζει καὶ
προσέρχει πρὸς ταῦτ', ἀφ' ὃν ἀπελαύνουσί σε οἱ νό-
μοι· ἀπεσχοινισμένος πᾶσι τοῖς ἐν τῇ πόλει δικαίοις,
γνώσεσι δικαστηρίων τοιῶν, ἐγγραφῇ θεσμοθετῶν,
ἐτέρᾳ πρακτόρων, τῇ τῆς βουλεύσεως, ἣν αὐτὸς διώ-
κεις, γραφῇ. μόνον οὐχ ἀλύσει σιδηρᾷ, ὑποδύει παρὰ
ταῦτα καὶ διασπᾶς, καὶ προφάσεις πλάττων καὶ ψευ-
δεῖς αἰτίας συντιθεὶς τὰ κοινὰ δίκαια ἀνατρέψειν οἴει.
29 καὶ μὴν μέγα καὶ σαφὲς ὑμῖν ἐφῶ παράδειγμα, ὅτι
ταῦτ' οὐδὲ καθ' ἓν προσήκει παριδεῖν. εἰ γάρ τις αὐ-
τίκα δὴ μάλα εἶποι ως ἐκ τῶν νεωτάτων ἢ τῶν πλου-

σιωτάτων ἢ τῶν λελειπονδιηκότων ἢ τῶν τοιούτων
 τινὸς μερῶν, ἀφορίσας, τοὺς λέγοντας εἶναι δεῖ, ἀπο-
 κτείναιτ' ἂν αὐτὸν εὖ οἶδ' ὅτι, ὡς καταλύοντα τὸν δῆ-
 30 μον. καὶ δικαίως ἂν τοῦτο ποιήσαιτε. καὶ μὴν ὁ τι 779
 βούλεσθε τούτων ἥττόν ἐστι δεινὸν ἢ εἰ τις, ἐξ ὃν οὐ-
 τός ἐστι μερῶν, εἴποι τοῖς βιαζομένοις ἐξεῖναι λέγειν,
 ἢ τοῖς ἐκ τοῦ δεσμωτηρίου, ἢ τοῖς ὃν ἀπέκτεινεν διδῆ-
 μος τοὺς πατέρας, ἢ τοῖς ἀποδεδοκιμασμένοις ἄρχειν
 λαχοῦσιν, ἢ τοῖς ὄφείλουσι τῷ δημοσίῳ, ἢ τοῖς καθά-
 παξ ἀτίμοις, ἢ τοῖς πονηροτάτοις καὶ δοκοῦσι καὶ οὖσι·
 πάντα γὰρ ταῦθ' ὑπάρχει τούτῳ, καὶ πρόσεστι τοῖς
 οἰόσπερ οὗτός ἐστι τὴν φύσιν. ἐγὼ γὰρ, ὡς ἄνδρες
 Ἀθηναῖοι, νομίζω μὲν αὐτὸν καὶ ἐφ' οἷς νυνὶ ποιεῖ δι-
 καίως ἂν ἀποθανεῖν, πολὺ μέντοι μᾶλλον, ἢ οὐδέν γε
 ἥττον, ἐφ' οἷς δῆλος ἐστι ποιήσων, εἰ τὴν παρ' ὑμῶν
 31 ἔξουσίαν λήψεται καὶ καιρόν· ὁ μὴ γένοιτο. ὁ καὶ θαυ-
 μαστόν ἐστιν, εἴ τις ὑμῶν ἀγνοεῖ ὅτι ἐπὶ μὲν καλὸν ἢ
 χρηστὸν ἢ τῆς πόλεως ἄξιον πρᾶγμα οὐδὲν οὗτός ἐστι
 χρήσιμος (μὴ γὰρ. ὡς Ζεῦ καὶ θεοὶ, τοσαύτη σπάνις ἀν-
 δρῶν γένοιτο τῇ πόλει ὥστε παρὰ Ἀριστογείτονος τῶν
 καλῶν τι ποιήσασθαι). ἐφ' ἂ δ' ἂν καὶ χρήσαιτό τις
 τοιούτῳ θηρίῳ. ἀπεύχεσθαι τοῖς θεοῖς μὴ γενέσθαι δεῖ.
 εἰ δ' ἄρα συμβαίη, μεῖζόν ἐστιν εὐτύχημα τῇ πόλει
 ἀπορῆσαι τοὺς βουλομένους ἔξαμαρτεῖν, δι' οὐ τοῦτο
 ποιήσουσιν, ἢ τούτον ἀφειμένον αὐτοῖς ἔτοιμον ὑπάρ-
 32 ξαι. τί γὰρ οὗτος ὀκνήσειν ἂν, ὡς ἄνδρες Ἀθηναῖοι,
 τῶν ἀνηκέστων ἢ δεινῶν, ἀνθρωπος μιαρὸς καὶ πα-
 τρικῆς ἔχθρας πρὸς τὸν δῆμον ἀνάμεστος; τίς δ' ἂν
 ἄλλος μᾶλλον, ὁ μὴ γένοιτο, ἀνατρέψει τὴν πόλιν, εἰ
 λάβοιτ' ἔξουσίας; οὐχ ὁρᾶτε ὅτι τῆς φύσεως αὐτοῦ
 καὶ τῆς πολιτείας οὐ λογισμὸς οὐδέν αἰδώς οὐδεμία,
 ἀλλ' ἀπόνοια ἡγεῖται, μᾶλλον δ' ὅλον ἐστὶν ἀπόνοια ἡ

τούτου πολιτεία; ἢ μέγιστον μέν ἐστιν αὐτῷ τῷ ἔχοντι
καιὸν, δεινὸν δὲ καὶ χαλεπὸν πᾶσι, πόλει δ' οὐκ ἀνε- 780
κτόν. ὃ γὰρ ἀπονενοημένος ἅπας αὐτὸν μὲν προεῖται
καὶ τὴν ἐκ λογισμοῦ σωτηρίαν, ἐκ δὲ τοῦ παραδόξου
33 καὶ παραλόγου, ἐὰν ἄρα σωθῆ, σώζεται. τίς ἂν οὖν εὗ
φρονῶν αὐτὸν ἂν ἢ τὰ τῇ πατρίδι συμφέροντα ταύτη
συνάψειε; τίς οὐκ ἂν εἰς ὅσον δυνατὸν φεύγοι, καὶ
τὸν ἔχοντα ταύτην ἐκποδῶν ποιήσαιτο, ἵνα μηδ' ἄκων
αὐτῇ ποτὲ περιπέσῃ; οὐκ ἀπονοίας, ὡς ἄνδρες Ἀθη-
ναῖοι, τοὺς ὑπὲρ πατρίδος βουλευομένους δεῖ ξητεῖ-
ὅτῳ κοινωνήσουσιν, ἀλλὰ νοῦ καὶ φρενῶν ἀγαθῶν καὶ
προνοίας πολλῆς. ταῦτα μὲν γὰρ εἰς εὐδαιμονίαν ἄγει
πάντας ἀνθρώπους, ἐκείνη δὲ οἵ τοῦτον ἀπελθεῖν δεῖ.
34 Θεωρεῖτε δὲ μὴ πρὸς τὸν ἔμὸν λόγον, ἀλλ' εἰς ἅπαντα
τὰ τῶν ἀνθρώπων ἔθη βλέποντες. εἰσὶ ταῖς πόλεσι
πάσαις βωμοὶ καὶ νεῷ πάντων τῶν θεῶν, ἐν δὲ τούτοις
καὶ Προνοίας Ἀθηνᾶς ὡς ἀγαθῆς καὶ μεγάλης θεοῦ,
καὶ παρὰ τῷ Ἀπόλλωνι ἐν Δελφοῖς κάλλιστος καὶ μέγι-
στος νεὼς εὐθὺς εἰσιόντι εἰς τὸ ιερὸν, ὃς ὁν θεὸς καὶ
μάντις οἶδε τὸ βέλτιστον· ἀλλ' οὐκ ἀπονοίας οὐδὲ ἀναι-
35 δείας. καὶ δίκης γε καὶ εὐνομίας καὶ αἰδοῦς εἰσὶ πᾶσιν
ἀνθρώποις βωμοὶ, οἱ μὲν κάλλιστοι καὶ ἀγιώτατοι ἐν
αὐτῇ τῇ ψυχῇ ἑκάστου καὶ τῇ φύσει, οἱ δὲ καὶ κοινῆ
τοῖς πᾶσι τιμᾶν ἴδοντες· ἀλλ' οὐκ ἀναισχυντίας οὐ-
δὲ συνοφαντίας οὐδὲ ἐπιορκίας οὐδὲ ἀχαριστίας, ἀπάν-
τα τούτῳ πρόσεστιν.

36 Οἵδα τοίνυν ὅτι τὴν μὲν ὁρθὴν καὶ δικαίαν ὁδὸν
τῆς ἀπολογίας οὗτος φεύξεται, ἔξωθεν δὲ κύκλῳ πε-
ρίεισι λοιδορούμενος καὶ διαβάλλων καὶ ὑπισχνούμε- 781
νος κρινεῖν, εἰσάξειν, παραδέσειν, τὰ τοιαῦτα δή. ἔστι
δὲ πάντ' αὐτῷ ταῦτα, ἐάνπερ ὑμεῖς ὁρθῶς ἀκούητε,
ἀδόκιμα. τί γὰρ οὐκ ἔξελήλεγκται τούτων ἐπὶ πάντων

37 πολλάκις; καὶ τὰ μὲν ἄλλα ἔάσω· ἀλλ', Ἀριστογείτον, ἐπτὰ γραφὰς κέκρικάς με, τοῖς ὑπὲρ Φιλίππου τότε πράττουσι σεαυτὸν μισθώσας, καὶ εὐθύνας διδόντος δὶς κατηγόρησας. καὶ Ἀδράστειαν μὲν ἄνθρωπος ὃν ἔγὼ προσκυνῶ, καὶ ἔχω τοῖς θεοῖς καὶ πᾶσιν ὑμῖν, ὃ ἄνδρες Ἀθηναῖοι, τοῖς σώσασί με πολλὴν χάριν· σὺ δ' οὐδεπάποτε οὐδὲν ἀληθὲς λέγων ἐφάνης, ἀλλ' ἀεὶ συκοφαντῶν ἥλεγχον. ἐὰν οὖν ἀκύρους τοὺς νόμους οὗτοι ποιήσαντες ἀφῶσι σε τήμερον, νῦν με ἔξελέγ-
38 ξεις; περὶ τοῦ; σκοπεῖτε γὰρ οὐτωσί. δύ' ἐτη βιάζεται λέγειν οὗτος οὐκ ἔξὸν αὐτῷ, ἀλλὰ λέγει γ' ὅμως. ἐπειτ' ἐν τούτοις τὸν μὲν ταλαιπωρού Φωκίδην καὶ τὸν γαλ-
ηνοτύπον τὸν ἐκ Πειραιᾶς καὶ τὸν σκυλόδεψον, καὶ ὕσων ἄλλων κατηγόρηκε παρ' ὑμῖν, εἰδεν ἀδικοῦντας τὴν πόλιν, ἐμὲ δ' οὐχ ἔώρα τὸν δῆτορα, φῶ ἐπολέμει, οὐδὲ τὸν Λυκοῦργον, οὐδὲ τοὺς ἄλλους, περὶ ὃν αὐ-
τίκα δὴ τὰ πολλὰ ἔρει; καὶ μὴν κατ' ἀμφότερος ἄξιός
ἐστιν ἀπολωλέναι, τοῦτο μὲν, εἴ τι καθ' ἡμῖν ἔχων ἀδίκημα δεικνύναι ἡμᾶς μὲν ἥφιει, ἐπὶ δὲ τοὺς ιδιώ-
τας ἐπορεύετο, τοῦτο δ', εἰ μηδὲν ἔχων ἔνεκα τοῦ πα-

39 ρακρούσασθαι καὶ φενακίσαι ὑμᾶς ταῦτ' ἔρει. εἰ τοί-
νυν ἄρα καὶ τοιοῦτός τίς ἐστιν ἄνθρωπος ἐν τῇ πόλει,
οἷος ἐκ παντὸς τρόπου τὸν κρινοῦντά τινας καὶ συκο-
φαντήσοντα ξητεῖν, εἰ δὲ δικαίως η̄ ἀδίκως μηδὲν 782
φροντίζειν, οὐδέν' ἀν ἥττον εὕψοι χοήσιμον ὅντα η̄
τοῦτον ἔαντῷ, ὅτι τὸν κατηγορήσοντα τῶν ἄλλων καὶ
πάντας κρινοῦντα αὐτὸν ἀνεξέλεγκτον ὑπάρχειν δεῖ,
ἴνα μὴ διὰ τὴν τούτου πονηρίαν ἀποφεύγωσιν ἐκεῖνοι.
τοῦτον δ' οὕτε πλειόνων οὕτε μειζόνων ἀμαρτημάτων
40 οὐδεὶς μᾶλλον ἐστι μεστὸς ἐν τῇ πόλει. τί οὖν οὗτός
ἐστι; κύων νὴ Δία, φασί τινες, τοῦ δήμου. ποδαπός;
οἶος οὖς μὲν αἰτιάται λύκους εἶναι μὴ δάκνειν, ἢ δέ

φησι φυλάττειν πρόβατα αὐτὸς κατεσθίειν. τίνα γὰρ τῶν δητόρων οὗτος εἰργασταί τι κακὸν τοσοῦτον ἥλικον τοὺς ἴδιώτας, περὶ ὃν ψηφίσματα γράψαις ἦλ. τίνα δ', ἐξ οὗ νῦν πάλιν λέγει, κένοικε δῆτορα; οὐδένα. ἀλλ' ἴδιώτας πολλούς. ἀλλὰ μὴν τοὺς γενουμένους κύνας τῶν προβάτων κατακόπτειν φασὶ δεῖν, ὥστ' οὐκ 41 ἄν φθάνοι κατακοπτόμενος. οὐδὲν, ὃ ἄνδρες Ἀθηναῖοι, χρήσιμός ἐστιν ὃν φησὶν, ἀλλ' οὗτος πρᾶγμ' ἔօρακε μιαρὸν καὶ ἀναιδές. λοιδορούμενος γὰρ ἐν ταῖς ἐκκλησίαις καὶ προπετῶς ἅπασι προσκρούων, ὃν ἄν ἐξ τούτων ἀθρόους πάντας ὑμᾶς ἔκει παρακρούσηται, τούτων καταβὰς καθ' ἓνα ὑπῶν παρ' ἐκάστου δίκην λαμβάνει συκοφαντῶν, αἵτῶν, εἰσπράττων ἀργύριον. οὐχὶ μὰ Δία τοὺς λέγοντας (οὗτοι μὲν γὰρ ἐπίστανται τούτῳ διαβαπτίζεσθαι), ἀλλὰ τοὺς ἴδιώτας καὶ τοὺς 42 ἀπείροντος· ἵσασι δὲ οἱ πεπληγμένοι. ἀλλὰ νὴ Δία ταῦτα μὲν οὕτως ἔχειν διμολογήσετε, χρήσιμον δ' ἄνθρωπον τῇ πόλει κρίνειν, ὥστε πάντα ταῦτα παριδόντας δεῖν αὐτὸν σώζειν. ἀλλ' ὃν ἔργῳ πεῖραν εἰλήφατε, ὃ 783 ἄνδρες Ἀθηναῖοι, μηδέποτ' ἐκ λόγου ταῦτα σκοπεῖσθε. οὗτος ὑμῖν οὐχὶ προσῆλθε πέντε ἑτῶν, ὃν ἐτιμήθη μὴ λέγειν αὐτῷ. τίς οὖν ἐν τούτῳ τῷ χρόνῳ τοῦτον ἐπόθησε; τί τῶν τῆς πόλεως ἐλλειφθὲν διὰ τὴν ἀπουσίαν εἶδε τὴν τούτου, τί δ', ἀφ' οὗ νῦν λέγει, βέλτιον γεγονός; ἐμοὶ μὲν γὰρ δοκεῖ τούναντίον, ὃν μὲν οὐ προσήσει χρόνον ὑμῖν, ἀναπαύσασθαι τῶν κακῶν ἡ πόλις ὃν ἅπασιν οὗτος παρεῖχεν, ἀφ' οὗ δὲ πάλιν δημηγορεῖ, πολιορκεῖσθαι, λόγους στασιώδεις καὶ ταραχώδεις ἐν ἀπάσαις ἀεὶ ταῖς ἐκκλησίαις λέγοντος τούτου.

43 Βούλομαι τοίνυν καὶ παρακινδυνευτικοῦ τινὸς ἄψασθαι λόγου καὶ διαλεχθῆναι τοῖς διὰ ταῦτα φι-

λοῦσιν αὐτόν· οὓς ὁποίους μέν τινας χρὴ νομίζειν εἶναι, αὐτοὶ σκοπεῖσθε, ἐγὼ δὲ οὐδὲν ἀν εἴποιμι, πλὴν ὅτι γένος σωφρονοῦσι προσνέμοντες αὐτοὺς τούτῳ. τῶν μὲν οὖν ἐν τῷ δικαστηρίῳ νῦν ὅντων ὑμῶν οὐδέν εἶναι τοιοῦτον τίθεμαι· καὶ γὰρ δίκαιον, ὃ ἄνδρες Ἀθηναῖοι, καὶ καλὸν καὶ συμφέρον οὗτοι καὶ λέγειν ἐμὲ καὶ φρονεῖν περὶ ὑμῶν. ἐκ δὲ τῶν ἄλλων πολιτῶν, ἵν' ὡς εἰς ἐλαχίστους τὴν βλασφημίαν ἀγάγω, τὸν μαθητὴν, εἰ δὲ βούλεσθε, τὸν διδάσκαλον αὐτοῦ, Φιλοκράτην τὸν Ἐλευσίνιον, μόνον εἶναι τοιοῦτον τίθεμαι, οὐχὶ ὡς οὐχὶ πλειόνων ὅντων (ὧφελε γὰρ μηδεὶς ἄλλος Ἀριστογείτονι χαιρεῖν), ἀλλ' ὃ καθ' ὑμῶν ὡς ὄντειδος ὀκνῶ λέγειν, οὐδὲ τῶν ἄλλων πολιτῶν δικαιός εἴμι δημοσίᾳ κατηγορεῖν· εἶτα καὶ ταῦτὸ ποιήσει καὶ πρὸς ἔνα δῆθεις ὁ λόγος. τὸ μὲν οὖν ἔξετάξειν ἀκοιβᾶς οἷον ἀνάγκη τὴν φύσιν εἶναι τὸν Ἀριστογείτονι χαιροντα, ἔάσω, ἵνα μὴ πολλὰ καὶ βλάσφημα ἀναγκάξωμαι λέγειν καὶ διεξιέναι. ἀλλ' ἐκεῖνο λέγω. εἰ 783 πονηρός ἐστιν Ἀριστογείτων ἀπλῶς καὶ πικρὸς καὶ συκοφάντης καὶ τοιοῦτος οἶος ὑπισχνεῖται, δίδωμι. συγχωρῶ, Φιλόκρατες, σοὶ τῷ τοιούτῳ τὸν ὄμοιον σώζειν· τῶν γὰρ ἄλλων ἀπάντων καὶ ποιούντων ἀδεῖ καὶ φυλαττόντων τοὺς νόμους, οὐδὲν ἀν παρὰ τοῦτ' οἷμαι 46 γενέσθαι. εἰ δὲ κάπηλός ἐστι πονηρίας καὶ παλιγκάπηλος καὶ μεταβολεὺς, καὶ μόνον οὐ ξυγά καὶ σταθμὰ ἔχων πάντ' ὅσα πώποτ' ἐπραξεν ἐπώλει, τί τοῦτον, ὃ μάταιε, ἀκονάς; οὕτε γὰρ μαγειρῷ μαχαιρας οὐδέν 47 ἐστ' ὄφελος δήπουθεν ἥτις μὴ τέμνει, οὕτε τῷ βουλομένῳ δὶ' αὐτοῦ πᾶσι πράγματα καὶ κακὰ γίγνεσθαι ὁ ταῦτ' ἀποδωσόμενος συκοφάντης οὐδέν ἐστι χρήσιμος. ἀλλὰ μὴν ὅτι τοιοῦτος οὗτός ἐστιν εἰδότι σοι φράσω. τὴν καθ' Ἡγήμονος εἰσαγγελίαν μέμνησαι ὡς

ἀπέδοτο· τὰς κατὰ Δημάδου γραφὰς οἵσθ' ὡς ἔξελιπεν. τὸν ἐλαιοπώλην Ἀγάθωνα (ταυτὶ γὰρ τὰ πρώην) βιοῶν καὶ κεκραγὼς καὶ ίοὺς ίοὺς, πάντ' ἄνω τε καὶ κάτω ποιῶν ἐν ταῖς ἐκκλησίαις ὡς δέον στρεβλοῦν, λαβὼν διιδήποτε, παρὸν ὅτ' ἡφίετο, ἀφωνος ἐγένετο. τὴν κατὰ Δημοκλέους εἰσαγγελίαν ἀνασείσας ποῦ ἔτρεψεν; ἄλλα μυρία, ὃν ἐμοὶ μὲν ἔργον ἀπάντων ἐστὶ μηδεσῆναι, σὺ δ' εὖ οἶδ' ὅτι καὶ τὰ ἀντίγραφα αὐτῶν ἔχεις, 48 ἔργολαβῶν αὐτῷ. τις οὖν ὁ τὸν τοιοῦτον σώσων ἢ πονηρὸς ἢ χρηστός; ἢ διὰ τί; τῶν μὲν γὰρ διοίων προδότης, τῶν δὲ χρηστῶν ἔχθρὸς ἐκ φύσεως καὶ γένους· πλὴν εἰ συκοφάντου τις καὶ πονηροῦ σπέρμα καὶ δίζαν, ὥσπερανεὶ γεωργὸς, οἰεται δεῦν ὑπάρχειν τῇ πόλει. τοῦτο δ' οὐ καλὸν, ὡς ἄνδρες Ἀθηναῖοι, νο- 783 μίζω δὲ μὰ τοὺς θεοὺς οὐδὲ ὅσιον· οὐδὲ γὰρ τοὺς προγόνους ὑπολαμβάνω τὰ δικαστήρια ταῦθ' ὑμῖν οἰκοδομῆσαι, ἵνα τοὺς τοιούτους ἐν αὐτοῖς μισχεύητε, ἀλλὰ τούναντίον ἵν' ἀνείργητε καὶ κολάξητε καὶ μηδεὶς ξηλοῖ μηδέ· ἐπιθυμῆ κακίας.

49 Δισκατάπαυστον δέ τι πινδυνεύει πρᾶγμ' εἶναι πονηρία. ὅπου γὰρ Ἀριστογείτων ἐπὶ τοῖς ὠμολογημένοις ἀδικήμασι κρίνεται καὶ οὐκ ἀπύλωλε πάλαι, τί χρὴ ποιεῖν ἢ λέγειν; ὃς εἰς τοῦθ' ἥκει πονηρίας ὥστ' ἐνδεδειγμένος ἥδη βιοῶν, συκοφαντῶν, ἀπειλῶν οὐκ ἐπαύετο, οἷς μὲν ὑμεῖς τὰ μέγιστα ἐνεχειρίζετε στρατηγοῖς, ὅτι αὐτῷ ἀργύριον αἴτοῦντι οὐκ ἔδοσαν, οὐδὲ 50 τῶν κοπρῶνων ἀν ἐπιστάτας ἐλέσθαι φάσκων, οὐκ ἔκείνους ὑβρίζων, οὕ (ἐκείνοις μὲν γὰρ ἔξην μικρὸν ἀργύριον δοῦσι τούτῳ μὴ ἀκούειν ταῦτα), ἀλλὰ τὴν ὑμετέραν χειροτονίαν προπηλακίζων καὶ τῆς αὐτοῦ πονηρίας ἐπίδειξιν ποιούμενος, τὰς δὲ κληρωτὰς ἀρχὰς σπαράττων, αἴτων, εἰσπράττων ἀργύριον, τί κα-

κὸν οὐ πάρεχων; τὰ τελευταῖα δὲ ταυτὶ πάντας εἰς τα-
ραχὴν καὶ στάσιν ἐμβάλλειν ξητήσας, γράμματ' ἔκπι-
θεὶς ψευδῆ, ὅλως δ' ἐπὶ τῷ πάντων κακῷ πεφυκὼς,
καὶ πρόδηλος ὥν ὅτι τοιοῦτός ἐστι τῷ βίῳ. σκοπεῖτε
51 γάρ. εἰσὶν δύο δισμύριοι πάντες Ἀθηναῖοι. τούτων
ἔκαστος ἐν γέ τι πράττων κατὰ τὴν ἀγορὰν περιέρχεται
ἥτοι νὴ τὸν Ἡρακλέα τῶν κοινῶν ἢ τῶν ἴδιων. ἀλλ'
οὐχ οὗτος οὐδὲν, οὐδ' ἂν ἔχοι δεῖξαι πρὸς ὅτῳ τὸν βίον
ἐστὶ τῶν μετρίων ἢ καλῶν. οὐχὶ τῶν πολιτικῶν ἀγα-
θῶν ἐπ' οὐδενὶ τῇ ψυχῇ διατρίβει· οὐ τέχνης, οὐ γε-
785
ωργίας, οὐκ ἄλλης ἐργασίας οὐδεμιᾶς ἐπιμελεῖται· οὐ
φιλανθρωπίας, οὐχ ὁμιλίας οὐδεμιᾶς οὐδενὶ κοινωνεῖ.
52 ἀλλὰ πορεύεται διὰ τῆς ἀγορᾶς, ὥσπερ ἔχεις ἢ σκορ-
πίος, ἥρως τὸ κέντρον, ἄττων δεῦρο κάκεῖσε, σκοπῶν
τίνι συμφορὰν ἢ βλασφημίαν ἢ κακόν τι προστρεψάμε-
νος καὶ καταστήσας εἰς φόβον ἀργύριον εἰσπράξεται.
οὐδὲ προσφοιτᾷ πρός τι τούτων τῶν ἐν τῇ πόλει κον-
ρεῖσιν ἢ μυροπωλίαν ἢ τῶν ἄλλων ἐργαστηρίων οὐδὲ
πρὸς ἐν· ἀλλ' ἄσπειστος, ἀνίδρυτος, ἄμικτος, οὐ χά-
ριν, οὐ φιλίαν, οὐκ ἄλλ' οὐδὲν τῶν ἄνθρωπος μέτριος
γιγνώσκων. μεθ' τῶν δ' οἱ ξωγράφοι τοὺς ἀσεβεῖς ἐν
Αἴδουν γράφουσιν, μετὰ τούτων, μετ' ἀράς καὶ βλασ-
φημίας καὶ φθόνου καὶ στάσεως καὶ νείκους, περιέρ-
53 χεται. εἰθ' ὃν οὐδὲ τῶν ἐν Αἴδου θεῶν εἰκός ἐστι τυ-
χεῖν ἵλεων, ἀλλ' εἰς τοὺς ἀσεβεῖς ὠσθῆναι διὰ τὴν πο-
νηρίαν τοῦ βίου, τοῦτον ὑμεῖς ἀδικοῦντα λαβόντες οὐ
μόνον οὐ τιμωρήσεσθε, ἀλλὰ καὶ μειόνων ἀξιώσαντες
δωρεῶν ἀφήσετε ἢ τοὺς εὐεργέτας; τίνι γὰρ πώποτε
ὑμεῖς ἔδοτε, ἐὰν ὄφλη τι τῷ δημοσίῳ, τοῦτο μὴ κατα-
θέντι τῶν ἵσων μετέχειν; οὐδενί. μὴ τοίνυν μηδὲ τού-
τῳ δότε νῦν, ἀλλὰ τιμωρήσασθε καὶ παράδειγμα ποι-
ήσατε τοῖς ἄλλοις.

54 "Αξιον δ' ἔστιν, ὡς ἄνδρες Ἀθηναῖοι, καὶ τὰ λοίπ' ἀκοῦσαι· δεινῶν γὰρ ὕντων καὶ οὐκ ἔχόντων ὑπερβολὴν ὃν ἡκούσατε ἅρτι λέγοντος Λυκούρογου, τὰ λοιπά ἐνάμιllα τούτοις καὶ τῆς αὐτῆς φύσεως εὑρεθήσεται. πρὸς μὲν γὰρ τῷ τὸν πατέρα ἐν τῷ δεσμωτηρίῳ προδοὺς ἀπελθεῖν ἐξ Ἐρετρίας, ὥσπερ ἡκούσατε Φαι- 787 δρον, ἀποθανόντα ὁ ἀσεβὴς οὗτος καὶ μιαρὸς οὐκ ἔθαψεν, οὐδὲ τοῖς θάψασι τὴν ταφὴν ἀπέδωκεν, ἀλλὰ 55 καὶ δίκην πρὸς ἔλαχεν. πρὸς δὲ τῷ τῆς μητρὸς μὴ ἀπεσχῆσθαι τῷ χειρὶ, ὥσπερ ἀρτίως ἡκούσατε τῶν μαρτύρων, καὶ τὴν ἀδελφὴν τὴν ἑαυτοῦ οὐχ ὁμοπατοίαν μὲν οὖσαν, θυγατέρα δ' ἐκείνης ὁ πωσδήποτε γενομένην (ἔω γὰρ τοῦτο), ἀλλ' ἀδελφὴν γε, ἐπ' ἔξαγωγῇ ἀπέδοτο, ὡς φησι τὸ ἔγκλημα τῆς δίκης ἣν ὑπὲρ τούτων ἔλαχεν αὐτῷ ὁ χρηστὸς ἀδελφὸς οὗτοσι. ὁ νῦν συν-
56 απολογησόμενος. πρὸς δὲ τούτοις τοιούτοις οὖσιν ἔτερον δεινὸν, ὡς γῆ καὶ θεοί, πρᾶγμ' ἀκούσεσθε. ὅτε γὰρ τὸ δεσμωτήριον διορύξας ἀπέδρα, τότε πρὸς γυναῖκά τιν' ἔρχεται Ζωβίαν ὄνομα, ἥ ἐτύγχανεν, ὡς ἔοικε, πεχοημένος ποτέ· καὶ κρύπτει καὶ διασώζει τὰς πρώτας ἡμέρας αὐτὸν ἐκείνη, ἀς ἐξήτουν καὶ ἐκήρυττον οἱ ἔνδεκα, καὶ μετὰ ταῦτα δοῦσα δραχμὰς ὅπτὼ ἐφόδιον καὶ χιτωνίσκον καὶ ἴμάτιον ἔξέπεμψεν εἰς Μέ-
57 γαρα. ταύτην τὴν ἄνθρωπον, τὴν τοιαῦτ' εὐεργετήσασαν αὐτὸν, ὡς πολὺς παρ' ὑμῖν ἔπνει καὶ λαμπρὸς, μεμφομένην τι καὶ τούτων ὑπομιμνήσκουσαν καὶ ἀξιοῦσαν εῦ παθεῖν τὸ μὲν πρῶτον ὁπίσας καὶ ἀπειλήσας ἀπέπεμψεν ἀπὸ τῆς οἰκίας, ὡς δ' οὐκ ἐπαύετο ἡ ἄνθρωπος, ἀλλὰ γυναίου πρᾶγμ' ἐποίει καὶ πρὸς τοὺς γυναικίους προσιοῦσα ἐνεκάλει, λαβὼν αὐτὸς αὐτοχειρίᾳ πρὸς τὸ πωλητήριον τοῦ μετοικίου ἀπήγαγε· καὶ εἰ μὴ κείμενον αὐτῇ τὸ μετοικίον ἔτυχεν, ἐπέπρατ-

ἄν διὰ τοῦτον, ὃς τῆς σωτηρίας αὐτὴ αἰτία ἐγεγόνει.
 58 καὶ ταῦθ' ὡς ἀληθῆ λέγω, κάλει μοι τὸν τὴν ταφὴν 788
 τοῦ πατρὸς οὐκ ἀπειληφότα, καὶ τὸν τῆς δίκης διαιτη-
 τὴν, ἣν ὑπὲρ τῆς πράσεως τῆς ἀδελφῆς ἔλαχεν αὐτῷ
 οὗτοσὶ, καὶ τὸ ἔγκλημα φέρε. κάλει δέ μοι πρῶτον
 πάντων τὸν τῆς Ζωβίας προστάτην, τῆς ὑποδεξαμένης
 αὐτὸν, καὶ τοὺς πωλητὰς, πρὸς οὓς ἀπήγαγεν αὐτὴν.
 ὑμεῖς δ' ἡγανακτεῖτε ἀρτίως, εἰ τῶν τούτων φε-
 ρόντων εἰς τὴν σωτηρίαν αὐτῷ κατηγορεῖ. μιαρὸν, μια-
 ρὸν, ὃς ἄνδρες Ἀθηναῖοι, τὸ θηρίον καὶ ἄμικτον. λέγε
 τὰς μαρτυρίας.

ΜΑΡΤΤΡΙΑΙ.

59 Τίς οὖν ἵκανὴ κατὰ τοῦ τοσαῦτα καὶ τοιαῦτα πε-
 ποιηκότος γένοιτ' ἄν δίκη; τίς ἀξία τιμωρία; Θάνατος
 μὲν γὰρ ἔμοιγε μικρὰ φαίνεται.

60 "Ἐν τοίνυν εἶπὼν ἔτι τῶν ἴδιων αὐτοῦ πονηρευμά-
 των τὰ λοιπὰ ἔάσω. πρὸν γὰρ ἔξελθεῖν ἐκ τοῦ δεσμω-
 τηρίου, ἐμπεσόντος ἀνθρώπου τινὸς Ταναγραίου πρὸς
 κατεγγύην, γραμματεῖον ἔχοντος, προσελθὼν καὶ λα-
 λῶν ὅτιδήποθ' ὑφαιρεῖται τὸ γραμματεῖον. αἰτιωμέ-
 νου δὲ καὶ δεινὰ ποιοῦντος τάνθρωπου, καὶ λέγοντος
 ὅτι οὐδεὶς ἄλλος ὑφῆρηται, εἰς τοῦτο ἀφικνεῖται βδε-
 ξὶ λυρίας ὥστε τύπτειν ἐπεχείρησε τὸν ἀνθρώπον. νεα-
 λῆς δὲ καὶ πρόσφατος ὃν ἐκεῖνος περιῆν αὐτοῦ τεταρι-
 χευμένου καὶ πολὺν χρόνον ἐμπεπτωκότος. ὡς δ' εἰς
 τιῦθ' ἦκεν, ἀπεσθίει τὴν δῖνα τάνθρωπου. καὶ τότε
 μὲν περὶ τὴν γεγονυῖαν συμφορὰν ἀνθρώπως γενόμε-
 νος ἀπέστη τοῦ τὸ γραμματεῖον ἐρευνᾶν καὶ ζητεῖν·
 ὕστερον δ' εὑρίσκουσι τὸ γραμματεῖον ἐν κιβωτίῳ τινὶ,
 οὗ τὴν κλεῖν' οὗτον εἶχεν. καὶ μετὰ ταῦτα ψηφίζονται 789
 περὶ αὐτοῦ ταῦτα οἱ ἐν τῷ οἰκήματι, μὴ πυρὸς, μὴ
 λύχνου, μὴ ποτοῦ, μὴ βρωτοῦ μηδενὸς μηδένα τούτῳ

κοινωνεῖν, μηδὲ λαμβάνειν, μηδ' αὐτὸν τούτῳ διδό-
62 ναι. καὶ ὅτι ταῦτ' ἀληθῆ λέγω, κάλει μοι τὸν ἄνθρω-
πον οὗ τὴν ὁῖνα ὁ μιαρὸς οὗτος ἐσθίων κατέφαγεν.

ΜΑΡΤΤΡΙΑ.

Καλῶν γε ἔργων ὁ φήτωρ δημιουργὸς ὑμῖν γέγο-
νεν. ἔξιόν γ' ἐκ τοῦ τὰ τοιαῦτα πεποιηκότους στόματος
λόγον ἥ συμβουλήν τιν' ἀκοῦσαι. ἀνάγνωσθι δὴ καὶ
τοιτὶ τὸ καλὸν περὶ αὐτοῦ δόγμα.

ΔΟΓΜΑ.

63 Εἰτ' οὐκ αἰσχύνεσθε, ὡς ἄνδρες Ἀθηναῖοι, εἰ οἱ μὲν
ἐπὶ πονηρίᾳ καὶ τοῖς αἰσχύστοις ἐμπεπτωκότες εἰς τὸ οἰ-
κημα τοσούτῳ τοῦτον ἡγήσαντο ἑαυτῶν εἶναι πονηρό-
τερον ὥστ' ἄμικτον ἑαυτοῖς καταστῆσαι, ὑμεῖς δὲ ἐξελη-
λακότων τῶν νόμων αὐτὸν ἐκ τῆς πολιτείας εἰς ὑμᾶς αὐ-
τοὺς καταμῖξετε; τί τῶν πεπραγμένων ἥ βεβιωμένων
ἐπαινέσαντες, ἥ τί τῶν πάντων οὐχὶ δυσχεράναντες; οὐκ
ἀσεβῆς; οὐκ ὠμός; οὐκ ἀκάθαρτος; οὐ συκοφάντης;

64 Ἄλλ' ὅμως τοιαῦτα ποιῶν καὶ τοιοῦτος ὡν ἐν ἀπά-
σαις ἀεὶ βοᾶς ταῖς ἐκκλησίαις "έγὼ μόνος εὔνοις ὑμῖν·
"πάντες οὗτοι συνεστᾶσι· προδέδοσθε· ἥ παρ' ἐμοὶ
"μόνον εὔνοια λοιπή." βούλομαι δὴ τὴν σφοδρὰν καὶ
μεγάλην εὔνοιαν αὐτοῦ ταύτην ἐξετάσαι, πόθεν ἐστὶ
καὶ ἐκ τίνος αὐτῷ γεγονυῖα, ἵν' εἰ μέν ἐστι τοιαύτη,
χρῆσθε αὐτῇ καὶ πιστεύῃτε, εἰ δὲ μὴ, φυλάττησθε.

65 πότερον γὰρ, ὅτι τοῦ πατρὸς αὐτοῦ θάνατον κατέ- 790
γνωτε καὶ τὴν μητέρα αὐτοῦ ὀφλοῦσαν ἀποστασίου
ἀπέδοσθε; διὰ ταῦτα αὐτὸν ὑμῖν εὔνοιην ὑπολαμβά-
νετε εἶναι; ἀλλ' ἄτοπον νὴ τὸν Δία καὶ θεοὺς τοῦτό γε.
εἰ μὲν γὰρ εὔνοις ἐστὶν ἐκείνοις καὶ τὸν τῆς φύσεως
διασώζει νόμον. ὃς καὶ ἀνθρώποις καὶ θηρίοις εἴς καὶ
66 ὁ αὐτὸς ἄπασιν ὥσισται, στέργειν τοὺς γονέας, κακό-

ννους ἐστὶ τοῖς ἐκείνους ἀπολωλεκόσι δῆλον ὅτι καὶ νόμοις καὶ πολιτείᾳ τῇ τούτων· εἰ δὲ μηδένα τούτων ὑπόλιγον ποιεῖται, ἡδέως ἂν εἰδείην τίς ἐστιν ὁ τὴν πρὸς τοὺς γονέας εὔνοιαν δρῶν προδεδωκότα τοῦτον, ἢν πρὸς τὸν δῆμον υῦν ἔχειν ὑπισχνεῖται, πιστεύων· ἐγὼ μὲν γὰρ ἄπιστον καὶ θεοῖς ἔχθρον, οὐ μόνον ἀνθρώποις, ὑπολαμβάνω τὸν τῶν γονέων ἀμελοῦντα. ἀλλὰ νὴ Δία ὅτι τὰς ἐνδεῖξεις αὐτοῦ κατεψηφίσασθε, καὶ δὶς εἰς τὸ δεσμωτήριον κατέθεσθε καὶ αὐτὸν καὶ τὸν ἀδελφὸν, διὰ ταῦθ' ύμιν εὔνους ἐστίν. ἀλλὰ καὶ τοῦτ' ἄτοπον. ἀλλ' ὅτι τὴν ἀρχὴν ἢν ἔλαχεν ἀπεδυκιμάσατε; ἀλλ' ὅτι παρανόμων αὐτοῦ κατέγνωτε; ἀλλ' ὅτι πέντε ταλάντων προσετιμήσατε; ἀλλ' ὅτι δακτυλοδεικτεῖτε ἐπὶ τῷ πονηρούτατον τῶν ὄντων ἀπάντων δεικνύναι; ἀλλ' ὅτι τῶν ὑπαρχόντων νόμων καὶ πολιτείας μενόντων οὐκ ἔνι τῶν αἰσχρῶν αὐτῷ τούτων ἀπαλλαγῆναι; ἀλλὰ διὰ τί ύμιν οὗτος εὔνους ἐστίν; ὅτι, φησὶν, ἀναιδῆς ἐστιν. ὁ δ' ἀναιδῆς ἐκ τίνος ὕνομάσθη τῶν ἄλλων ἀλλ' ἢ ὅταν τὰ μήτε ὄντα μήτ' ἄν γενόμενα ταῦτα τολμᾶ λέγειν δι' ἀναισχυντίαν, ὅπερ οὗτος ποιεῖ;

‘Ηγοῦμαι τοίνυν καὶ περὶ τῆς ἐνδεῖξεως, ἃ μοι παραλείπειν ἔδοξε Λυκοῦρος, βέλτιον εἶναι πρὸς ύμᾶς 791 εἰπεῖν. ἐγὼ γὰρ οἶμαι δεῦν ύμᾶς ὥσπερ ἂν εἰ χρέος ἐσκοπεῖτε ἴδιον, οὗτος ἔξετάσαι τοῦτον καὶ τὰ τουτού τοῦ ἀγῶνος δίκαια. εἰ τοίνυν τις ὀφείλειν τιν' ἥτιατο χρήματα, ὁ δ' ἤρνεῖτο, εἰ μὲν ἐφαίνοντο αἱ τε συνθῆκαι καθ' ἣς ἐδανείσατο κείμεναι καὶ οἱ τεθέντες δροι ἐστηκότες, τὸν ἀρνούμενον ἥγεισθ' ἂν ἀναιδῆ δηλούστι, εἰ δ' ἀνηρημένα ταῦτα, τὸν ἐγκαλοῦντα· οὕτω ταῦτα πέφυκεν. εἰσὶ τοίνυν ὡν Ἀριστογείτων ὀφείλει τῇ πόλει συνθῆκαι μὲν οἱ νόμοι, καθ' οὓς ἐγχράφον-

ται πάντες οἱ ὄφλισκάνοντες, ὅρος δ' ἡ σανὶς ἡ παρὰ τῇ θεῷ κειμένη. εἰ μὲν οὖν ἀνήροιται ταῦτα καὶ ἔξαλητοπται τὸ ὄφλημα, ἡμεῖς ληροῦμεν, μᾶλλον δὲ φευδόμεθα· εἰ δ' ἔτι ἔστι καὶ ἔσται ἔωσπερ ἃν ἐκτίσῃ καὶ μενεῖ, οὗτος οὐδὲν ἀληθὲς λέγει, ἀλλ' ἀδικεῖ καὶ δεινὰ ποιεῖ τὰ κοινὰ δίκαια ἀφανίζειν ἐπιχειρῶν. οὐ γὰρ, εἰ μὴ πᾶν ὅσον ὥφλεν ὄφείλει, νῦν ἡ κρίσις οὐδὲν ὁ λόγος, ἀλλ' εἰ ὄφείλει. ἡ δεινά γ' ἃν πάθοιεν οἱ δραχμὴν ἐγγεγραμμένοι μόνην, εἰ, διότι μικρὰ καὶ οὐδὲν ἡδικήκασιν, ἴσχυσει τὸ ὄφείλειν κατ' αὐτῶν· ἐὰν δέ τις μεγάλα ἡδικηκώς ἦ, μίαν θεὶς ἡ δύο καταβολὰς ἐπίτιμος ἔσται. ἔτι τοίνυν τρία εστὶ τὰ ὄφληματα, ἃ ἐγγέγραπται καὶ ἐφ' οἷς ἐνδέδεικται. τὰ μὲν δὴ δύο ἐν ἀπογραφῇ πεποίηται, τὸ δ' ἐν οὐκ ἀπογέγραπται, ἀλλὰ βουλεύσεως τὸν Ἀλωπεκῆθεν Ἀρίστωνα διώκει: ναὶ, φησίν· ἀδίκως γάρ μ' ἐγγέγραφεν. δεῖ δή σε, ὡς ἔοικε, δίκην λαβεῖν. οὐκοῦν ὑποσχεῖν πρῶτον καὶ μεῖναι ἐν οἷς πέπονθας ἀνάγκη. ἡ τίνος λήψει δίκην; εἰ γὰρ ἔξεστί σοι πάντα ποιεῖν ἅπερ τοῖς ἄλλοις, τί ἡδίκησαι; φέρε δὴ πρὸς θεῶν, κἀκεῖνο σκέψασθε. ἃν ἔλη τὸν Ἀρίστωνα τῆς βουλεύσεως, τί ἔσται; ἔξαλειφθήσεται τὴν Δία, ὁ δ' ἀντεγγραφήσεται· ταῦτα γὰρ οἱ νόμοι λέγουνσι. καλῶς. πότερον οὖν ἀπὸ ταύτης τῆς ἡμέρας ὅδι μὲν ὄφειλήσει τῷ δημοσίῳ ὁ ἔξαλειφθεὶς, ἐκεῖνος δ' ἐπίτιμος ἔσται ὁ ἐγγραφεῖς; ἐκ γὰρ ὧν οὓν ὅδ' ἀξιοῦ, ταῦτα συμβαίνει· εἰ γὰρ ὅτ' ἐγγέγραπται μὴ ὄφείλει, ἐπειδὴν ἔξαλειφθῇ, ὄφειλήσει δηλονότι. ἀλλ' οὐκ ἔστι ταῦτα, οὐκ ἔστιν, ἀλλ' ὅταν ἔξαλειφθῇ. τότ' οὐκ ὄφειλήσει. οὐκοῦν οὓν ὄφείλει. τί δ'; ἀν αὐτὸν ἀποφύγῃ, παρὰ τοῦ κομιεῖται ἡ πόλις ἢ οὓν οὐκ ἔξεν οὗτος ποιεῖ; πόθεν δ'; οἷς οὗτος θανάτου τιμάται καὶ δεσμοῦ περιιὼν ἐν τῷ δικαστηρίῳ. οἱ μὲν τὰς ψυχὰς, οἱ δὲ τὸ μὴ

δεινὰ πεπονθέναι κομιοῦνται; φὶ γὰρ οὐδὲ τῶν ἵσων οὐδὲ τῶν ἐγκυκλίων δικαίων μετουσίαν διδόασιν οἱ νόμοι, οὗτος τῶν ἀνηκέστων ἐτέροις αἴτιος γίγνεται, οὐκ ὁρθῶς οὐδὲ πολιτικῶς οὐδ' ὡς συμφέρει γιγνομένων τούτων. ἀλλ' ἔγωγε ταῦθ' ὁρῶν θαυμάζω, τὸ τάντον κάτω γεγενῆσθαι τί ποτ' οἰεσθ' εἶναι. ἐὰν ή γῆ μὲν ἄντο, τὰ δ' ἄστρα κάτω γένηται; οὐκ ἔστι τοῦτο γενέσθαι, μηδὲ γένοιτο. ἀλλ' ὅταν, οἷς ἐκ τῶν νόμων μὴ ἔξεστιν, ἐκ τῶν ὑμετέρων βιούλησεων ἔξῆ, ὅταν ή μὲν πονηρία τιμᾶται, τὰ χρηστὰ δ' ἀπορρίπτηται, ὅταν τὸ δίκαιον καὶ τὸ συμφέρον ἡττᾶται τοῦ φθόνου, τότε ἄντο καὶ κάτω πάντα χρὴ νομίζειν τετράφθαι.

"Ηδη τοῖνυν τινὰς εἶδον τῶν ἀγωνιζομένων, οἵ τοῖς πράγμασιν αὐτοῖς ἀλισκόμενοι, καὶ οὐκ ἔχοντες ὡς οὐκ ἀδικοῦσι δεῖξαι, οἱ μὲν εἰς τὴν τοῦ βίου μετριότητα καὶ 793 σωφροσύνην κατέφυγον, οἱ δ' εἰς τὰ τῶν προγόνων ἔργα καὶ λειτουργίας, οἱ δ' εἰς ἔτερα τοιαῦτα δι' ἃν εἰς ἔλεον καὶ φιλανθρωπίαν τοὺς δικάζοντας ἥγαγον. τούτῳ δ' οὐδένα ὁρῶ τῶν τόπων τούτων βάσιψον ὄντα, ἀλλὰ πάντα ἀπόκρημνα, φάραγγας, βάραθρα. τί γὰρ ὡς ἀληθῶς ἐρεῖ; ὃν ὁ πατήρ τι πεποίηκε νὴ Δία. ἀλλὰ κατεγγώναθ' ὑμεῖς ἐν τουτοισὶ τοῖς δικαστηρίοις αὐτοῦ δάνατον, ὡς πονηροῦ δηλονότι καὶ ἀξίου τεθνάναι. ἀλλὰ νὴ Δία, εἰ ταῦτ' ἔστιν αὐτῷ δυσχερῆ τὰ περὶ τὸν πατέρα, εἰς τὸν ἑαυτοῦ βίον καταφεύξεται ὡς σώφρονα καὶ μέτριον. ποῖον; ὃν ποῦ βεβίωκεν; ὃν μὲν γὰρ ἀπαντεῖς ὑμεῖς ἐοράκατε, οὐκ ἔστι τοιοῦτος. ἀλλ' ὡς τῶν, εἰς τὰς λειτουργίας ἀποχωρήσεται. τὰς πότε ἦ ποῦ γεγονύιας; τὰς τοῦ πατρός; ἀλλ' οὐκ εἰσίν. ἀλλὰ τὰς ἑαυτοῦ; φάσεις, ἀπαγωγὰς, ἐνδείξεις, οὐχὶ λειτουργίας εὑρήσετε. ἀλλὰ νὴ Δία καὶ χωρὶς τούτων συγγενεῖς πολλοὶ καὶ καλοὶ κάγαθοὶ παραστάντες αὐ-

τὸν ἔξαιτήσονται. ἀλλ' οὕτ' εἰσὶν οὕτ' ἐγένοντο πώ-
 79 ποτε· πᾶς γὰρ τῷ γε μηδ' ἐλευθέρῳ; πλὴν ἔστι νη-
 Δία, ἔστιν ἀδελφός τις οὗτος αὐτῷ. ὁ παρὼν καὶ τὴν
 καλὴν δίκην αὐτῷ λαχάν. περὶ οὗ τὰ μὲν ἄλλα τί δεῖ
 λέγειν; ἀδελφὸς δ' ἔστι τούτου ὁμομήτριος καὶ ὁμο-
 πάτριος καὶ πρὸς τοὺς ἄλλους κακοῖς δίδυμος. οὗτοσὶ,
 τὰ μὲν ἄλλα σιωπῶ· ἀλλ' ἐφ' οἷς ὑμεῖς τὴν μιαρὰν
 Θεωρίδα, τὴν Λημνίαν, τὴν φαρμακίδα, καὶ αὐτὴν
 80 καὶ τὸ γένος ἅπαν ἀπεκτείνατε, ταῦτα λαβὼν τὰ φάρ-
 μακα καὶ τὰς ἐπωδὰς παρὰ τῆς θεραπαίνης αὐτῆς, ἥ-
 κατ' ἔκεινης τότ' ἐμήνυσεν, ἐξ ἡσπεροῦ βάσκανος οὖ-
 τος πεπαιδοποίηται, μαγγανεύει καὶ φενακίζει, καὶ
 τοὺς ἐπιλήπτους φησὶν ἴασθαι αὐτὸς ὃν ἐπίληπτος
 πάσῃ πονηρίᾳ. οὗτος οὖν αὐτὸν ἔξαιτήσεται ὁ φαρμα-
 κὺς, ὁ λοιμὸς, ὃν οἰωνίσαιτ' ἂν τις μᾶλλον ἴδων ἥ-
 προσειπεῖν βούλοιτο, ὃς αὐτὸς αὐτῷ θανάτου τετίμη-
 νεν, ὅτε τοιαύτην δίκην ἔλαχεν.

81 Τί οὖν λοιπὸν, ὡς ἄνδρες Ἀθηναῖοι; ἂν ιοινὰ νὴ
 Δία πᾶσιν ὑπάρχει τοῖς ἀγωνιξιμένοις παρὰ τῆς τῶν
 ἄλλων ὑμῶν φύσεως, καὶ οὐδεὶς αὐτὸς ἔαυτῷ ταῦτα
 φέρει τῶν κρινομένων, ἀλλ' ὑμῶν ἐκαστος ἔχων οἰκο-
 θεν ἔρχεται, ἔλεον, συγγνώμην, φιλανθρωπίαν. ἀλλὰ
 τούτων γ' οὔθ' ὕσιον οὔτε θέμις τῷ μιαρῷ τούτῳ με-
 ταδοῦναι. διὰ τί; ὅτι ὃν ἂν αὐτὸς ἐκαστος νόμον τῇ
 φύσει κατὰ πάντων ἔχῃ, τούτου τυγχάνειν παρ' ἐκά-
 82 στοιν δίκαιος ἔστι καὶ αὐτός. τίνα οὖν νόμον ὑμῖν ἥ-
 τίνα βούλησιν ἔχειν Ἀριστογείτων κατὰ πάντων δο-
 κεῖ; πότερον εὐτυχοῦντας ὅρāν καὶ ἐν εὐδαιμονίᾳ καὶ
 χρηστῇ δόξῃ διάγοντας; καὶ τί ποιῶν ξήσεται; τὰ γὰρ
 τῶν ἄλλων κακὰ τοῦτον τρέφει. οὐκοῦν ἐν κρίσεσι
 καὶ ἀγῶσι καὶ πονηραῖς αἰτίαις ἅπαντας εἶναι βούλε-
 ται· ταῦτα γεωργεῖ, ταῦτα ἐργάζεται. ὁ δὲ δὴ παμπό-

νηρος ἄνθρωπος ποῖος τις, ὃς ἄνδρες Ἀθηναῖοι, καλοῖτ' ἂν δικαίως, ὁ τρισκατάρατος, ὁ κοινὸς ἔχθρος, ὁ πᾶσι δυσμενῆς, ὅτῳ μήτε γῆ φέροι καρπὸν μήτ' ἀπο-
83 θανόντα δέξαιτο; οὐχ ὁ τοιοῦτος; ἔγωγε νομίζω. τίνος
δὲ συγγνώμης ἡ ποίων ἐλέων οἱ σεσυκοφαντημένοι τε-
τυχήκασι παρὰ τούτου, οἵς οὗτος θανάτου πᾶσιν ἐτι-
μᾶτο ἐν τούτοισι τοῖς δικαστηρίοις, καὶ ταῦτα πρὸν τὴν 795
πρώτην ψῆφον διενεχθῆναι; καὶ ἐφ' οἷς ὁ βάσκανος
οὗτος οὕτως ὡμῶς καὶ πικρῶς εἶχε; τούτους ὑμῶν οἱ
λαχόντες, ὃς ἄνδρες Ἀθηναῖοι, τὰ δίκαια ποιοῦντες
ἔσωξον, καὶ τοὺς ὑπὸ τούτου συκοφαντουμένους ἀπε-
ψηφίζοντο, καὶ τὸ πέμπτον μέρος τῶν ψήφων οὐ μετε-
84 δίδοσαν τούτῳ. ἀλλ' ἡ γε τούτου πικρία καὶ μιαιφονία
καὶ ὡμότης παρῆν καὶ ἔξητάξετο. οὐχὶ παιδία, οὐχὶ μη-
τέρας τῶν κρινομένων ἐνίσιν γραῦς παρεστώσας ὁρῶν
οὗτος ἥλεει. εἴτα σοὶ συγγνώμη; πόθεν ἡ παρὰ τοῦ; ἡ
τοῖς σοὶς παιδίοις ἐλεος; πολλοῦ γε καὶ δεῖ. σὺ τὸν εἰς
ταῦτα ἐλεον προδέδωκας, Ἀριστογεῖτον, μᾶλλον δ'
ἀνήρηκας ὅλως. μὴ δὴ πρὸς οὓς αὐτὸς ἔχωσας λιμένας
καὶ προβόλων ἐνέπλησας, πρὸς τούτους προσορμίζου·
οὐ γὰρ δίκαιον.

85 Εἰ τοίνυν ἀκούσαιτε καὶ τὰς βλασφημίας ἃς κατὰ
τὴν ἀγορὰν περιών καθ' ὑμῶν ἐλεγεν, ἔτι μᾶλλον ἂν
αὐτὸν μισήσαιτε, καὶ δικαίως. φησὶ γὰρ πολλοὺς ὄφεί-
λειν τῷ δημοσίῳ, τούτους δ' ἄπαντας δόμοίους ὑπάρ-
χειν ἔαντῷ. ἐγὼ δὲ πολλοὺς μὲν εἶναι τοὺς ἡτυγχη-
τας, εἰ καὶ δύ' εἰσὶ μόνοι, συγχωρῶ· παντὶ γὰρ πλεί-
οντις εἰσὶ τοῦ δέοντος, καὶ οὐδένα τῶν ἄλλων ὄφείλειν
ἔδει. οὐ μέντοι μὰ τοὺς θεοὺς τούτῳ γ' ὑπάρχειν δομοί-
ους οἷμαι τούτους, οὐδὲ πολλοῦ δεῖ, ἀλλὰ καὶ τούνεν-
86 τίον. οὐτωσὶ δὲ λογίζεσθε. καὶ μή με ὑπολάβητε, ὃς
ἄνδρες Ἀθηναῖοι, ὡς πρὸς ὄφείλοντας ὑπᾶς τῷ δημο-

σίω διαλέγεσθαι· οὕτε γὰρ ἔστι μήτε γένοιτο τοῦτο,
 οὔτ' ἐγὼ νομίξω. ἀλλ' εἴ τῷ τις ἄρα ἡ φίλος ἡ γνώρι-
 μός ἔστιν ἐν τούτοις, ως ὑπὲρ τούτου τοῦτον προσήκει 796
 μισεῖν, τοῦτο βούλομαι δεῖξαι. πρῶτον μὲν ὅτι ἀνθρώ-
 πους ἐπιεικεῖς, οἵς ἐγγύαι καὶ φιλανθρωπίαι γίγνονται
 καὶ ὀφλήματ' ἴδια, οἵς οὐ πρόσεστι κοινὰ ἀδική-
 ματα, ἡτυχηκέναι δὲ συμβέβηκεν, εἰς τὴν ὁμοίαν τάξιν
 ἐαυτῷ καὶ βλασφημίαν ἔγει, οὐκ ὁρθῶς οὐδὲ προση-
 87 κόντως. οὐ γὰρ ὅμοιόν ἔστιν, Ἀριστογεῖτον, οὐδὲ πολ-
 λοῦ δεῖ, γράψαντά σε τῶν πολιτῶν τοεῖς ἀκρίτους
 ἀποκτεῖναι γραφὴν ἀλῶναι παρανόμων, καὶ δέον σε
 τεθνάναι ἐπὶ ταύτῃ τιμήματος τυχεῖν, καὶ φίλον ἐγγυ-
 ησάμενον μὴ δύνασθαι ξημίαν ἀπροσδόκητον ἐνεγ-
 κεῖν· οὐχ ὅμοιον, οὕ. ἐπειδὸν ὅτι τὴν κοινὴν φιλαν-
 θρωπίαν, ἥν ὑμεῖς ἔχετε ἐκ φύσεως πρὸς ἀλλήλους,
 οὗτος ἀναιρεῖ καὶ διαφθείρει τὸ καθ' αὐτόν. ἴδοιτε δ'
 ἂν ἐντεῦθεν. ὑμεῖς γὰρ, ὡς ἀνδρες Ἀθηναῖοι, τῇ τῆς
 φύσεως πρὸς ἀλλήλους, ὅπερ εἶπον, χρώμενοι φιλαν-
 θρωπία, ὥσπερ αἱ συγγένειαι τὰς ἴδιας οἰκοῦσιν οἱ-
 88 κιας, οὗτοι τὴν πόλιν οἰκεῖτε δημοσίᾳ. πῶς οὖν ἐκεῖ-
 ναι; ὅπου πατήρ ἔστι καὶ νίεῖς ἀνδρες, τυχὸν δὲ καὶ
 τούτων παῖδες, ἐνταῦθ' ἀνάγκη πολλὰς καὶ μηδὲν
 ὅμοίας εἶναι βουλήσεις· οὐ γὰρ τῶν αὐτῶν οὕτε λόγων
 οὕτ' ἐργῶν ἔστιν ἡ νεότης τῷ γήρᾳ. ἀλλ' ὅμως οὕτε
 νέοι πάνθ' ὅσ' ἂν πράττωσιν, ἀνπερ ὅσι μέτροι, οὗτοι
 ποιοῦσιν ὥστε μάλιστα μὲν πειρᾶσθαι λανθάνειν, εἰ
 δὲ μὴ, φανεροί γ' εἶναι τοῦτο βουλόμενοι ποιεῖν· οὐ
 τε πρεσβύτεροι πάλιν, ἂν ἦρ' ἴδωσιν ἡ δαπάνην ἡ πό-
 του ἡ παιδιὰν πλείω τῆς μετρίας, οὗτοι ταῦθ' ὁρῶσιν
 ὥστε μὴ δοκεῖν ἐορτακέναι. ἐκ δὲ τούτων γίγνεται τε
 89 πάνθ' Ἄ φέροντες αἱ φύσεις καὶ καλῶς γίγνεται. τὸν 797
 αὐτὸν τοίνυν τρόπον ὑμεῖς, ὡς ἀνδρες Ἀθηναῖοι, τὴν

πόλιν οἰκεῖτε, συγγενικῶς καὶ φιλανθρώπως, οἵ μὲν οὗτοις ὁρῶντες τὰ τῶν ἡτυχηκότων ἔργα ὅστε, τὸ τῆς παροιμίας, ὁρῶνταις μὴ ὁρᾶν καὶ ἀκούονταις μὴ ἀκούειν, οἵ δ' οὗτοι ποιοῦντες ἢ πράττουσιν ὥστ' εἶναι φανεροὶ καὶ φυλαττόμενοι καὶ αἰσχυνόμενοι. ἐκ δὲ τούτων ἡ κοινὴ καὶ πάντων τῶν ἀγαθῶν αἰτία τῇ πόλει μένει καὶ συνέστηκεν ὁμόνοια. ταῦτα τοίνυν Ἀριστογείτων τὰ καλῶς οὕτω πεπηγότα τῇ φύσει καὶ τοῖς ἥθεσι τοῖς ὑμετέροις κινεῖ καὶ ἀναιρεῖ καὶ μεταρρίπτει, καὶ ἢ τῶν ἄλλων τῶν ἡτυχηκότων ἐκαστος ἀψοφητὶ ποιεῖ, ταῦθ' οὗτος μόνον οὐ καθόπινας ἔξαψάμενος διαπράττεται. οὐ πρύτανις, οὐ κῆρυξ, οὐκ ἐπιστάτης, οὐχ ἡ προεδρεύοντα φυλὴ τούτου κρατεῖν δύναται. Οἱ ἐπειδὴν οὖν τις ὑμῶν ἐφ' οἷς οὐτος ἀσελγαίνει λυπηθεὶς εἴπῃ "τούτον ταῦτα ποιεῖν, καὶ ταῦτ' ὀφείλοντα "τῷ δημοσίῳ," τί δ'; οὐ καὶ ὁ δεῖνα, φησὶν, ὀφείλει; τὸν ἐχθρὸν ἐκαστος ὑπειπὼν τὸν αὐτοῦ. ὅστε τὴν πονηρίαν τὴν τούτου αἰτίαν εἶναι τῶν βλασφημιῶν, αἱ περὶ τῶν οὐχ ὁμοίων τούτων διὰ τοῦτον γίγνονται.

92 Λοιπὸν τοίνυν ἐστὶν, ὃ ἄνδρες Ἀθηναῖοι, τοῖς ἀπαλλαγῆναι βουλομένοις τούτου, ἀδίκημα σαφὲς καὶ εναργὲς ἔχονταις ἐκ τῶν νόμων μάλιστα μὲν αὐτῷ θανάτου τιμῆσαι, εἰ δὲ μὴ, τοσοῦτον ἀναθεῖναι τίμημα χρημάτων, ὅσον μὴ δυνήσεται φέρειν· ἄλλη γὰρ οὐκ ἔστιν ἀπαλλαγὴ τούτου, σαφῶς ἐπίστασθε. καὶ γὰρ, ὃ ἄνδρες Ἀθηναῖοι, τῶν μὲν ἄλλων ἀνθρώπων ἄν τις ἵδοι τοὺς μὲν βελτίστους καὶ μετριωτάτους αὐτῇ τῇ 798 φύσει πάντα ποιοῦνταις ἐκόνταις ἢ δεῖ, τοὺς δὲ χείρους μὲν τούτων, εἴσω δὲ τοῦ πονηροὺς ἄγαν κληθῆναι, τῷ φόρῳ τῷ πρὸς ὑμᾶς καὶ τῷ τοῖς αἰσχροῖς καὶ λόγοις καὶ ὀνειδεσιν ἀλγεῖν εὐλαβούμενους ἔξαμαρτάνειν· τοὺς δὲ ποιηροτάτους καὶ ἔξαγίστους ὀνομαξιμένους τάς γε

94 συμφορὰς σαφρονίζειν λέγουσιν. οὐτοὶ τοίνυν Ἀριστογείτων τοσούτον ὑπερῆψκεν ἄπαντας ἀνθρώπους πονηρίᾳ ὥστ' οὐδὲ παθὼν ἐνουθετήθη, ἀλλ' ἐπὶ τοῖς αὐτοῖς ἀδικήμασι καὶ πλεονεκτήμασι πάλιν εἴληπται. καὶ τοσούτῳ πλείονος δργῆς ἄξιός ἔστι νῦν ἡ πρότερον, ὅσῳ τότε μὲν γράφειν μόνον φέτο δεῖν παρὰ τοὺς νόμους, νυνὶ δὲ πάντα ποιεῖν, αἰτιᾶσθαι, λέγειν, διαβάλλειν, βλασφημεῖν, θανάτου τιμāσθαι, εἰσαγγέλλειν, κακολογεῖν τοὺς ἐπιτίμους αὐτὸς ὄφειλων τῷ

95 δῆμοσίῳ· τούτου γὰρ οὐδέν ἔστι δεινότερον. τὸ μὲν οὖν νουθετεῖν τούτον μανία· ὃς γὰρ οἶς ὁ δῆμος ἄπας τοὺς ἐνοχλοῦντας ἑαυτὸν νουθετεῖ θιορύβοις μηδεπῶποθ' ὑπεῖχε μηδὲ διετράπη, ταχύ γ' ἀν φροντίσει τοῦ παρ' ἐνὸς λόγου. ἀνίατον, ἀνίατον, ἄνδρες Ἀθηναῖοι, τὸ πρᾶγμα ἔστι τὸ τούτου. δεῖ δὴ πάντας, ὥσπερ οἱ ἱατροὶ, ὅταν καρκίνον ἡ φαρέδαιναν ἡ τῶν ἄλλων ἀνιάτον τι κακῶν ἴδωσιν, ἀπέκαυσαν ἡ ὄλως ἀπέκοψαν, οὕτω τοῦτο τὸ θηρίον ὑμᾶς ἔξορίσαι, φίψαι ἐκ τῆς πόλεως, ἀνελεῖν, μὴ περιμείναντάς τι παθεῖν, ὁ μήτ' ἴδια μήτε δημοσίᾳ γένοιτο, ἀλλὰ προευλαβηθέντας. ὡδὶ γὰρ ὀράτε. οὐδένα πώποτ' ἵσως ὑμῶν ἔχις ἔδακεν οὐδὲ φαλάγγιον, μηδὲ δάκοι· ἀλλ' ὅμως ἄπαντα 799 τὰ τοιαῦτα ἐπὰν ἴδητε, εὔθὺς ἀποκτείνετε. τὸν αὐτὸν τοίνυν τρόπον, ὡς ἄνδρες Ἀθηναῖοι, καὶ ὅταν συκοφάντην καὶ πικρὸν καὶ ἔχιν τὴν φύσιν ἀνθρώπων ἴδητε, μὴ πόθ' ἔκαστον ὑμῶν δῆξεται περιμένετε, ἀλλ' ὁ προστυχῶν ἀεὶ τιμωρησάσθω.

97 *Λυκοῦρος* μὲν οὖν τὴν Ἀθηνᾶν ἐμαρτύρετο καὶ τὴν μητέρα τῶν θεῶν, καὶ καλῶς ἐποίει. ἐγὼ δὲ τοὺς προγόνους τοὺς ὑμετέρους καὶ τὰς ἀρετὰς τὰς ἐκείνων ἀνακαλῶ, ὡν οὐδ' ὁ χρόνος τὴν μνήμην ἡφάνικεν, εἰκότως· ἐπολιτεύοντο γὰρ οὐχὶ τοῖς πονηροτάτοις καὶ

συκοφάνταις συνεργεῖν διδόντες ἑαυτοὺς, οὐδὲ τὸν ἐν-
τὸς τείχους φθόνον ἀσκοῦντες ἐπ' ἄλλήλους, ἀλλὰ καὶ
τῶν φητόρων καὶ τῶν ἴδιωτῶν τοὺς μὲν σώφρονας καὶ
χρηστοὺς τιμῶντες, τοὺς δὲ πονηροὺς καὶ θρασεῖς μι-
σοῦντες καὶ κολάζοντες. ἐξ ᾧ πάντες ἀθληταὶ τῶν
καλῶν ἔργων ἐγένοντο.

98 Ἐν δ' εἰπὼν ἔτι παύσασθαι βούλομαι. ἔξιτε αὐ-
τίκα δὴ μᾶλα ἐκ τοῦ δικαστηρίου, θεωρήσουσι δ' ὑμᾶς
οἱ περιεστηκότες καὶ ξένοι καὶ πολῖται, καὶ πατ' ἄνδρας
εἰς ἑκαστον τὸν παριόντα βλέψουνται καὶ φυσιογνωμο-
νήσουσι τοὺς ἀποψηφισαμένους. τί οὖν ἐρεῖτε, ὡς ἄν-
δρες Ἀθηναῖοι, εἰ προέμενοι τοὺς νόμους ἔξιτε; ποίοις
προσώποις ἢ τίσιν ὀφθαλμοῖς πρὸς ἑκαστον τούτων
99 ἀντιβλέψετε; πῶς δ' εἰς τὸ μητρῷον βαδιεῖσθε, ἃν τι
βούλησθε; οὐ γὰρ δήπου εἰς καθ' ἓντα ὑμῶν ἑκαστος
ῶσπερ ἐπὶ κυρίους τοὺς νόμους πορεύσεται, εἰ νῦν μὴ
βεβαιώσαντες αὐτοὺς ἔξιτε ἀπαντες κοινῇ. πῶς δὲ ταῖς
νουμηνίαις εἰς τὴν ἀκρόπολιν ἀναβαίνοντες τάγαθὰ
τῇ πόλει διδόναι καὶ ἑκαστος ἑαυτῷ τοῖς θεοῖς εὔξε- 800
ται, ὅταν ὅντος τούτου ἐκεῖ καὶ τοῦ ἀδελφοῦ αὐτοῦ
τοῦ χρηστοῦ τάναντία τοῖς ὄρκοις καὶ τοῖς ἐκεῖ γράμ-
100 μασιν ἔγνωκότες ἦτε; ἢ τί ἐρεῖτε, ὡς ἄνδρες Ἀθηναῖοι,
τί ἐρεῖτε, ἃν τις ὑμᾶς ἐρωτᾷ γνωρίσας τοὺς ἀπεψηφι-
σμένους; τί φήσετε; ἀρέσκειν τούτον ὑμῖν; καὶ τίς ὁ
τοῦτο τολμήσων εἰπεῖν; τίς ὁ τῆς τούτου πονηρίας μετ'
ἀρᾶς καὶ ιακῆς δόξης κληρονομεῖν βουλησόμενος; ἀλλ'
οὐκ αὐτὸς ἑκαστος ἀποψηφίσασθαι; οὐκοῦν καταρά-
σεσθε τοῖς ἀποψηφισαμένοις, τοῦτο τὸ πιστὸν ἑκαστος
101 διδοὺς ὡς οὐκ αὐτὸς οὗτός ἐστι. καὶ τί δεῖ ταῦτα ποι-
εῖν, ἔξὸν εὐφημεῖν καὶ ἀπαντας ἀπασι πάντα τάγαθὰ
εὔχεσθαι, καὶ ὑμᾶς ὑμῖν αὐτοῖς καὶ τοὺς ἄλλους Ἀθη-
ναῖοις ἀπαντας ὑμῖν, προσθήσω δὲ καὶ τοὺς ξένους

καὶ παιδας καὶ γυναικας; ἐφίκται γὰρ, ἐφίκται πάντων ἡ τούτου κακοπραγμοσύνη, καὶ πᾶσι βουλομένοις ἔστιν ἀπαλλαγῆναι τῆς τούτου πονηρίας καὶ δίκην δεδωκότα αὐτὸν ἐπιδεῖν.

XXVI.

ΚΑΤΑ ΑΡΙΣΤΟΓΕΙΤΟΝΟΣ Β.

"Οτι μὲν τοίνυν καὶ ὄφείλει τῷ δημοσίῳ Ἀριστογείτων οὗτοὶ καὶ οὐκ ἔστιν ἐπίτιμος καὶ οἱ νόμοι διαρρήδην ἀπαγορεύουσιν ἐν τῷ δήμῳ μὴ ἔξεῖναι λέγειν τοῖς τοιωτοῖς, φανερῶς ἐπιδέδεικται, ὡς ἄνδρες Ἀθηναῖοι. 103 δεῖ δ' ὑμᾶς ἀπαντας μὲν ἀπείρογειν καὶ κωλύειν τοὺς παρανομοῦντας, πολὺ δὲ μάλιστα τοὺς ἐν ταῖς ἀρχαῖς 2 ὄντας καὶ τοὺς πολιτευομένους· διὰ γὰρ τούτους τὰ κοινὰ καὶ βλάπτεσθαι πέφυκεν, ἐὰν ὥσι φαῦλοι, καὶ τὰ μέγιστα πάλιν ὡφελεῖσθαι, ἐὰν ὥσιν ἐπιεικεῖς καὶ θέλωσιν ἐμμένειν τοῖς νόμοις. ὡς, ἐὰν ἀπαξ δῶτε τοῖς ὑπὲρ τῶν κοινῶν ἐγχειροῦσί τι πράττειν τὸ παρανομεῖν καὶ καταφρονεῖν τῶν ὡρισμένων δικαίων, ἀναγκαῖόν ἔστιν ἀπαντας ἀπολαύειν τῆς τούτων κακίας 3 τοὺς μετέχοντας τῆς πύλεως. ὥσπερ γὰρ τῶν ἐν ταῖς ναυσὶν ἀμαρτημάτων, ἀ συμβαίνει περὶ τοὺς πλοῦς, ὅταν μὲν τῶν ναυτῶν τις ἀμάρτη, βραχεῖαν τὴν βλάβην ἦνεγκεν. ὅταν δ' ὁ κυβερνήτης ἀποσφαλῆ, κοινὴν τὴν ἀτυχίαν ἀπασι τοῖς ἐμπλέουσι παρεσκεύασεν, ὡσαύτως τὰ μὲν τῶν ἴδιωτῶν ἀμαρτήματα οὐκ εἰς τὸ πλῆθος, εἰς δ' αὐτοὺς ἦνεγκε τὰς βλάβας, τὰ δὲ τῶν 4 ἀρχόντων καὶ πολιτευομένων εἰς ἀπαντας ἀφικνεῖται. διὸ καὶ τὰς τιμωρίας ὁ Σόλων τοῖς μὲν ἴδιώταις ἐποίησε βραδείας, ταῖς δ' ἀρχαῖς καὶ τοῖς δημαγωγοῖς ταχείας,

νπολαμβάνων τοῖς μὲν ἐνδέχεσθαι καὶ παρὰ τὸν χρόνον τὸ δίκαιον λαβεῖν, τοῖς δ' οὐκ ἐνεῖναι περιμεῖναι· τὸ γὰρ τιμωρησόμενον οὐχ ὑπέσται τῆς πολιτείας καταλυθείσης. καὶ τούτοις τοῖς δικαίοις οὐδεὶς οὕτως οὔτε ἀναιδὴς οὕθ' ὑπὲρ ὑμᾶς φρονῶν ἔστιν ὅστις ἀντιλέγειν ἐπιχειρήσει, πλὴν Ἀριστογείτονος τουτοῦ καὶ τῆς τούτου τόλμης καὶ πονηρίας. ἀλλὰ πάσας τὰς ἀρ- 802 χὰς καὶ τὸν πολιτευομένους εὑρήσομεν, ἐπειδὴν ἂπαξ τι καταγνῶτε ὑμεῖς, τούτοις ἐμμένοντας. τοῦτο μὲν γὰρ ὅταν ἀποχειροτονηθῶσί τινες τῶν ἐν ταῖς ἀρχαῖς, παραχρῆμα πέπαυνται ἄρχοντες καὶ τὸν στεφάνους περιήρηνται· τοῦτο δ' ὅσοις τῶν θεσμοθετῶν εἰς "Ἀρειον πάγον οὐχ οἶόν τέ ἐστιν ἀνελθεῖν, παρέντες τὸ βιάζεσθαι στέργουσιν εἴκοντες ταῖς ὑμετέραις γνώσεσι. καὶ τοῦτ' εἰκότως ὕσπερ γὰρ, ὅταν ἄρχωσι, τὸν ἴδιώτας οὖνται δεῖν αὐτοῖς πειθαρχεῖν, ὥσαύτως, ὅταν αὐτοὶ ἴδιώται γένωνται πάλιν, τοῖς τῆς πόλεως ἄρχουσι νόμοις δικαίως ἀν ἀκολουθοῖεν. ἔτι τοίνυν οἱ πολιτευόμενοι πάντες, ἐκ τῶν παλαιῶν εἰ βούλεσθε ἀρξάμενοι χρόνων θεωρεῖν. ὥσαύτως φαίνονται εἴκοντες τοῖς ὑμετέροις δικαίοις. Ἀριστείδην μὲν γάρ φασιν ὑπὸ τῶν προγόνων μετασταθέντα ἐν Αἰγίνῃ διατρίβειν, ἔως δὲ δῆμος αὐτὸν κατεδέξατο, Μιλτιάδην δὲ καὶ Περικλέα ὄφλόντας, τὸν μὲν τριάκοντα, τὸν δὲ πεντήκοντα τάλαντα, ἐκτίσαντας οὕτω δημηγορεῖν. ὁ καὶ δεινότατον ἀν εἰη συμβαῖνον, τὸν μὲν πολλὰ καὶ μεγάλα ποιήσαντας ὑμᾶς ἀγαθὰ μὴ μετέχειν ταύτης τῆς δωρεᾶς, ὕστε παρὰ τὸν νόμον τοὺς κειμένους ὑμῖν πρᾶξαι, τὸν δὲ μηδὲν μὲν ἀγαθὸν εἰργασμένον, ὑπερπλήσθη δ' ἔξημαρτηκότα, τοῦτον οὕτω προχείρως φαίνεσθαι καὶ παρὰ τὸ συμφέρον καὶ τὸ δίκαιον ἔξουσίαν παρ' ὑμῶν τοῦ παρανομεῖν εἰληφότα. καὶ τί δεῖ

λέγειν περὶ τῶν παλαιῶν; ἀλλὰ τοὺς ἐφ' ὑμῶν αὐτῶν
 ἀναλογίσασθε, εἴ τις οὕτως ἀναιδὴς γέγονε πώποτε. 803
 οὐδένα γὰρ ἂν εὑροίτε, εἰ βουλήσεσθε ἀκριβῶς ἔξετά-
 8 ζειν. χωρὶς τοίνυν τούτων, ὅταν τις ψηφίσματος ἢ
 νόμου γραφὴν ἀπενέγκῃ πρὸς τοὺς θεσμοθέτας, ὁ μὲν
 νόμος ἢ τὸ ψήφισμα ἄκυρον ἔστιν, ὁ δὲ θεὶς ἢ γράψας
 οὐδὲν ἀναισχυντεῖ βιαζόμενος, ἀλλ' ὅτι ἂν ὑμεῖς ψη-
 φίσησθε, τούτῳ ἐμμένει, καὶν ἢ πρῶτος τῷ δύνασθαι
 λέγειν ἢ πράττειν ἐν ὑμῖν. καίτοι πῶς οὐκ ἄτοπον, ἡ
 μὲν ἀπαντεῖς ὑμεῖς συλλεγέντες ἐψηφίσασθε κατὰ τοὺς
 νόμους, ἄκυρα εἶναι, τὴν δ' Ἀριστογείτονος βούλησιν
 εἰς τὸ παρανομεῖν κυριωτέραν οἰεσθαι δεῖν τῶν νόμων
 9 αὐτῶν καταστῆναι; πάλιν τοίνυν ὅταν τις ἐπεξιών
 μὴ μεταλάβῃ τὸ πέμπτον μέρος τῶν ψήφων, ἐφ' οἷς
 οἱ νόμοι κελεύουσι τὸ λοιπὸν μὴ γράφεσθαι μηδ'
 ἀπάγειν μηδ' ἐφηγεῖσθαι, τὸν αὐτὸν τρόπον παρὰ
 ταῦτ' οὐδεὶς οἰεται δεῖν πράττειν τῶν ἐνόχων ὅν-
 των τούτοις τοῖς ἐπιτιμίοις. Ἀριστογείτονι δ', ὡς
 ἔοικε, μόνῳ τῶν ἀπάντων οὐδὲν οὕτε δικαστήριον
 10 οὕτε νόμος κυριώτερόν ἔστι τῆς αὐτοῦ βουλήσεως. καὶ
 ταῦτα πάντα οὕτω διαφυλάττουσιν οὐδεπώποτε οὕθ'
 ὑμῖν οὕτε τοῖς προγόνοις μετεμέλησεν. ἔστι γὰρ δη-
 μοκρατίας φυλακὴ τῶν μὲν ἐχθρῶν ἢ βουλευομένους
 ἢ μαχομένους περιεῖναι, τῶν δὲ νόμων ἢ προαιρουμέ-
 νους ἢ συναναγκαζομένους ἥττᾶσθαι. καὶ ταῦθ' ὅτι
 τοῦτον τὸν τρόπον προσήκει πράττεσθαι, καὶ παρ'
 11 αὐτοῦ τούτου συνωμολόγηται. ὅτε γὰρ Ἄπερειδης
 ἐγραψε, τῶν περὶ Χαιρώνειαν ἀτυχημάτων τοῖς Ἑλ-
 λησι γενομένων καὶ τῆς πόλεως ὑπὲρ αὐτῶν τῶν ἐδα-
 φῶν εἰς κίνδυνον μέγιστον κατακεκλειμένης, εἶναι τοι
 τοὺς ἀτίμους ἐπιτίμους, ἵν' ὅμονοοῦντες ἀπαντεῖς ὑπὲρ
 τῆς ἐλευθερίας προσθύμως ἀγωνίζωνται, ἐάν τις κίνδυ-

νος τηλικοῦτος καταλαμβάνη τὴν πόλιν, τούτου τοῦ
 ψηφίσματος γραφῆν παρανόμων ἀπενέγκας ἡγανί-
 12 ζετο ἐν τῷ δικαστηρίῳ. καίτοι πῶς οὐ δεινὸν εἰς μὲν
 τὴν ὑπὲρ τῆς πατρίδος σωτηρίαν μηδενὶ τῶν πολιτῶν
 Ἀριστογείτονα τουτοῦ συγχωρῆσαι τυχεῖν τῆς ἐπιτι-
 μίας, εἰς δὲ τὴν αὐτοῦ παρανομίαν παρὰ πάντων ὑμῶν
 ἀξιοῦν λαμβάνειν τὴν αὐτὴν δωρεάν; καίτοι πολύ γε
 νομιμώτερον καὶ δικαιότερον τὸ ψήφισμα ἔκεινο ἦν οὗ
 3 σὺ νῦν ἀξιοῖς ψηφίσασθαι σοι τουτούσι. τὸ μὲν γὰρ
 ἵσουν καὶ κοινὸν ἀπασι τοῖς πολίταις ἦν, τὸ δ' ἄνισον
 καὶ σοὶ μόνῳ τῶν ἐν τῇ πόλει τὴν πλεονεξίαν κατα-
 σκευάζον· καὶ τὸ μὲν ὑπὲρ τοῦ μὴ γενέσθαι τὴν εἰρή-
 νην ἐφ' ὃ τε ἔνα κύριον τῆς ὅλης πολιτείας καταστῆ-
 ναι, τὸ δ' ὑπὲρ τοῦ τὰ τουτῶν δόγματα καὶ νόμιμα
 ἐκ παλαιοῦ παραδοθέντα ὑπὸ τῶν προγόνων σοὶ
 μόνῳ δεδόσθαι ἔξουσίαν ἀδεῖς παραβαίνοντι καὶ
 4 πράττοντι ὃ τι ἂν βουληθῆσ. ἥδεως δ' ἂν ἔγωγ' αὐ-
 τὸν ἐρωτήσαιμι πότερα ἔννομον καὶ δικαίαν ἐπινή-
 σατο τοῦ ψηφίσματος τὴν γραφὴν ἢ τούναντίον ἄδι-
 κουν καὶ παράνομον. εἰ μὲν γὰρ ἀσύμφορον καὶ τῷ
 δῆμῳ βλαβερὸν, δι' αὐτὸ τοῦτο δικαίως ἂν ἀποθάνοι·
 εἰ δὲ συμφέρουσαν καὶ τοῖς πολλοῖς ὠφέλιμον, διὰ τί
 νῦν τάναντία οἶσ αὐτὸς ἔγραψας ψηφίζεσθαι τούτους
 ἀξιοῖς; ἀλλ' οὕτ' ἔκεινα δίκαια οὕτε ταῦτ' ἔννομα οὐδὲ
 5 συμφέροντά ἔστιν ὑμῖν. ὁρῶ δ' ὑμᾶς ἔγωγε, ὃ ἄνδρες
 Ἀθηναῖοι, ταύτην ἔχοντας τὴν γνώμην καὶ περὶ ὑμῶν
 αὐτῶν πολλὰς γὰρ ἐνδεῖξεις ἥδη κατεψηφίσασθε ἰδιω- 805
 τῶν ἀνθρώπων. καίτοι πῶς οὐ δεινὸν ἐφ' ὑμῶν μὲν
 αὐτῶν ἔξετάξεσθαι ἀκριβῶς τοὺς νόμους, ἐπὶ δὲ τῶν
 περιεργαζομένων τι καὶ κοινῇ πάντας ἔνοχλούντων
 καὶ προσποιουμένων ὑπὲρ τοὺς ἄλλους εἶναι φρεσύμως
 οὕτως ἔχειν;

16 Οὐ γὰρ δή τινες ὑμῶν οὗτως ἔχουσιν, ὡς προσήκειν μὲν ταῦθ' οὗτως ἔχειν ὡς ἐγὼ λέγω, διὰ δὲ τὴν ἐπιείκειαν τὴν Ἀριστογείτονυς καὶ τὸ χρήσιμον αὐτὸν ὑμῖν εἶναι παροπτέον τι καὶ παρανομοῦντα αὐτόν. ὅτι μὲν γὰρ πονηρὸς καὶ τὸν τρόπον δεινῶς ἄδικος, ἵκανως ὑμῖν. ὡς ἐγωγ' οἶμαι, ἐκ τῶν προειδημένων Λυκοῦργος ἐπιδέδειχεν· ὅτι δ' οὐδὲ χρήσιμος. ἐξ αὐτῶν 17 τῶν πολιτευμάτων ἄν τις αὐτὸν θεωρήσειεν. τίνα γὰρ παραγαγὼν εἰς τὸ δικαστήριον, ἃν αἰτιάται, τινύτων κατηγορηκε καὶ εἶλεν; ἢ ποῖον πόρουν ὑμῖν πεπόρικεν; ἢ τί ψήφισμα γέγραφεν, ὃ πεισθέντες ὑμεῖς οὐ πάλιν μετανοῆσαι προείλεσθε; καὶ γὰρ ταῦτα· οὗτοι σκαιός ἔστι καὶ βάρβαρος τὸν τρόπον ὥσθ', ὅταν ὑμᾶς ἵδῃ παροργισθέντας τι πρός τινας καὶ μᾶλλον τοῦ δέουντος παροξυνθέντας, τηνικαῦτα παρὰ τὴν ὄργην ὑμῶν τὰ 18 βουλήματα λαβὼν τοῖς καιροῦς ἐναντιοῦται. δεῖ δὲ τὸν πολιτευόμενον ὑπὲρ ὑμῶν οὐχὶ τοῖς ἔξαιφνης μετ' ὄργης πάθεσιν ὑμῖν συμπίπτουσιν ἐπακολουθεῖν, ἀλλὰ τοῖς λογισμοῖς καὶ τοῖς πράγμασι καὶ τοῖς ὑπάρχουσι καιροῖς· τὰ μὲν γὰρ ταχὺ μεταπίπτειν εἰδίσται, τὰ δὲ διαμένειν καὶ πλείω χρόνουν ὑπάρχειν· ὃν οὗτος οὐδὲν ἐνθιμούμενος ἐλέγχει τὰ ἀπόρρητα τῆς πολιτείας, ὃστε ταῦτὰ αναγκάζεσθαι καὶ κύρια καὶ πάλιν ἄκυρα ποιεῖν.

19 Ἄλλ' ἵσως ὅτι πρός ἄπαντας ἀεὶ προαιρεῖται λοιδορεῖσθαι καὶ διαβυάσθαι καὶ μέμφεσθαι τὰ λεγόμενα, διὰ ταῦτα περιποιῆσαι νῦν αὐτὸν ἀρμόττει· ἀλλὰ ταῦτά γε νὴ τὴν Ἀθηναν ὅνειδός ἔστιν, ἄνδρες δικασταί. τὰ γιγνόμενα τῇ πόλει ἐπὶ τοῦ βήματος, καὶ διὰ τὰς τούτων ἀπονοίας ἐπονείδιστον ἦδη τὸ πολιτεύεσθαι παρὰ τοῖς ἐπιεικέσιν ὑμῶν ἔστιν. εἰ δ' οὖν τινὶ τοῦθ' ὑμῶν ἐν ἡδονῇ συμβέβηκεν, οὐκ ἀπορήσετε

τῶν τοιαῦτα ποιησόντων, ἐπεὶ καὶ νῦν μεστὸν τὸ βῆμ' ἔστιν. οὐ γὰρ ἐπιτιμᾶν τοῖς συμβεβουλευμένοις χαλεπὸν, ἀλλὰ καὶ συμβουλεῦσαι καὶ πεῖσαι τι τῶν δεόντων ὑμᾶς ψηφίσασθαι. πρὸς δὲ τούτοις, εἰ μὲν μὴ καὶ πρότερον τοῖς αὐτοῖς τούτοις χρώμενος λόγοις ἔξηπάτησεν ὑμᾶς, ὅτ' ἡγωνίσατο τὴν προτέραν ἐνδειξιν, ἢν μὲν οὐδ' οὕτω δίκαιον παρὰ τὸν ὑπάρχοντας νόμους τι συγχωρεῖν (οὐ δεῖ γὰρ παρανομεῖν δόντας τισὶ τὸν ἄλλους κατὰ τὸν νόμους ἀξιοῦν πράττειν,) οὐ μὴν ἀλλ' ἵσως γε εὐλογώτερον ἢν τὸ πιστεῦσαι καὶ καταχαρίσασθαι καὶ προέσθαι τι τῶν τοιούτων. ἐπειδὴ δὲ τότ' ἀφέντες ἐπὶ ταῖς ὁμολογουμέναις ἐλπίσι μικρὸν ὕστερον τὸν αὐτὸν τοῦτον, ὡς πράττοντα καὶ λέγοντα μὴ τὰ ἄριστα τῷ δῆμῳ, πάλιν ἐκολάσατε, τίς ὑπολείπεται σκῆψις ὑμῖν ἀρμόττουσα, ἢν νῦν παρακουσθῆτε; ὡν μὲν γὰρ ἔργῳ πεῖραν εἰλήφατε, τί δεῖ τοῖς λόγοις πιστεύειν; ὡν δὲ μηδέπω τὴν δοκιμασίαν ἔχετε ἀκοιβη̄ παρ' ὑμῖν αὐτοῖς, ἐκ τῶν λεγομένων ἵσως ἀναγκαῖόν ἔστι ιδίνειν. θαυμάζω δ' ἔγωγε τῶν οὕτως ἔχόντων ὥστε τὰ μὲν ἴδια τοῖς ἐκ τῶν παρεληλυθότων χρόνων οὖσιν ἐπιεικέσι, τούτοις παρακατατίθεσθαι, 807 τὰ δ' ἐν τῇ πολιτείᾳ κοινὰ τοῖς ὁμολογουμένως ἔξεληλεγμένοις οὖσι φαύλοις ἐπιτρέπειν. καὶ κύνα μὲν ἐπὶ ποίμνην ἀγεννῆ καὶ φαῦλον οὐδ' ἢν εἰς ἐπιστήσειε φυλάττειν· ἐπὶ δὲ τὸν τὰ κοινὰ πράττοντας τὸν τυχόντας ἀνθρώπους φασὶν ἐνιοι φύλακας δεῖν ἐπιπέμπειν, οἵ προσποιούμενοι μηνύειν τὸν ἀμαρτάνοντας αὐτοὶ τῆς μεγίστης εἰσὶ φυλακῆς δεόμενοι.

23 Ων, ἐὰν ἔχητε νοῦν, ἐνθυμούμενοι τὸν μὲν φάσκοντας τούτους τῷ λόγῳ φιλεῖν ὑμᾶς χαίρειν ἔάσατε, αὐτοὶ δὲ τοῦτ' ἐκ παντὸς τρόπου παραφυλάξατε, ὅπως μηδενὶ ἐξουσίαν ἀκύρους τὸν νό-

μους ποιεῖν, ἄλλως τε καὶ τῶν ὑπὲρ τοῦ πλήθους καὶ λέγειν καὶ γράφειν δύνασθαι προσποιουμένων. ὡς πάνδεινόν ἐστι τοὺς μὲν προγόνους ὑπὲρ τοῦ μὴ καταλυθῆναι τοὺς νόμους ἀποθνήσκειν τολμᾶν, ὑμᾶς δὲ μηδὲ τοὺς ἔξαμαρτάνοντας εἰς ἑαυτοὺς τιμωρεῖσθαι, καὶ τὸν μὲν γράψαντα τοὺς νόμους Σόλωνα ἐψηφίσθαι γαλκοῦν ἐν ἀγορᾷ στῆσαι, αὐτῶν δὲ τῶν νόμων δλιγωροῦντας φαίνεσθαι, δι' οὓς κάκεῖνον ὑπερβαλλόντας συμβέβηκε τιμᾶσθαι. πῶς δ' οὐκ ἂν εἴη τὸ συμβαῖνον ἄλογον, εἰ νομοθετοῦντες μὲν ὁργίζεσθε τοῖς πονηροῖς, ἐπ' αὐτοφώρῳ δέ τινας εἰληφότες ἀθρῷον ἐάσετε; καὶ τὸν μὲν νομοθέτην ἐνα ὅντα πᾶσιν ὑπὲρ ὑμῶν ἀπεχθάνεσθαι τοῖς φαύλοις, ὑμᾶς δὲ μηδ' ὑπὲρ ὑμῶν αὐτῶν κοινῇ συλλεγέντας ἐπιδείξασθαι μισοῦντας τοὺς πονηροὺς, ἀλλ' ὑφ' ἐνὸς ἀνδρὸς πονηρίας ἡττηθῆναι; καὶ θάνατον μὲν ὥρικέναι τὴν ξημίαν, ἐάν τις οὐκ ὅντα νόμον παράσχηται, τοὺς δὲ τοὺς ὅντας νόμους εἰς τὴν τῶν ὕσπερ οὐκ ὅντων 808 νόμων τάξιν ἄγοντας, τούτους ἀτιμωρήτους περιορᾶν;

25 Οὕτω δ' ἂν ἀκοιβέστατα συνθεωρήσαιτε τὸ τοῖς κειμένοις νόμοις πείθεσθαι ἡλίκον ἀγαθόν ἐστι, καὶ τὸ καταφρονεῖν καὶ μὴ πειθαρχεῖν αὐτοῖς ἡλίκον κακὸν, εἰ τά τ' ἐκ τῶν νόμων ἀγαθὰ χωρὶς καὶ τὰ διὰ τῆς παρανομίας συμβαίνοντα πρὸ ὁφθαλμῶν ὑμῖν αὐτοῖς ποιησάμενοι θεωρήσαιτε. εὐρήσετε γὰρ τὴν μὲν τὰ τῆς μανίας καὶ ἀκρασίας καὶ πλεονεξίας, τὸν δὲ τὰ τῆς φρονήσεως καὶ σωφροσύνης καὶ δικαιοσύνης ἔογα διαπραττόμενον. δῆλον δέ· τῶν γὰρ πόλεων ταύτας ἄριστ' οἰκουμένας ἵδοιμεν ἂν ἐν αἷς ἀριστοὶ νομοθέται γεγόνασιν· τὰ μὲν γὰρ ἐν τοῖς σώμασιν ἀρρωστήματα τοῖς τῶν ἴατρῶν εὐρήμασι καταπαύεται, τὰς

δ' ἐν ταῖς ψυχαῖς ἀγριότητας αἱ τῶν νομοθετῶν ἔξορίζουσι διάνοιαι. ὅλως δ' οὐδὲν οὕτε σεμνὸν οὕτε σπουδαῖον εὑρήσομεν ὃ μὴ νόμου κεκοινώνηκεν,
27 ἐπεὶ καὶ τὸν ὅλον κόσμον καὶ τὰ θεῖα καὶ τὰς καλούμένας ὡρας νόμος καὶ τάξις, εἰς χρὴ τοῖς ὁρμένοις πιστεύειν, διοικεῖν φαίνεται. παρακαλέσαντες οὖν ὑμᾶς αὐτοὺς, ὡς ἄνδρες Ἀθηναῖοι, βοηθήσατε μὲν τοῖς νόμοις, καταψηφίσασθε δὲ τῶν εἰς τὸ θεῖον ἀσεβεῖν προηρημένων. καὶ ταῦτ' ἐὰν πράξητε, τὰ δέοντα ποιήσετε καὶ τὰ κράτιστα ψηφιεῖσθε.

XXVII.

ΚΑΤΑ ΑΦΟΒΟΥ ΕΠΙΤΡΟΠΗΣ.

ΤΠΟΘΕΣΙΣ.

Δημοσθένης ὁ Παιανιεὺς, Δημοσθένους τοῦ δῆτορος πατήρ, τελευτῶν ἐπὶ δύο παισὶ, τῷ τε Δημοσθένει καὶ θυγατρὶ, ἐπιτρόπους καθίστησι καὶ τῶν παιδῶν καὶ τῶν χρημάτων τρεῖς, δύο μὲν συγγενεῖς, "Ἀφοβέν τε καὶ Δημοφῶντα, ἵνα δὲ φίλον ἐκ παιδῶν, Θηριππίδην. καὶ Θηριππίδη μὲν δίδωσιν ἐβδομήκοντα καρποῦσθαι μνᾶς, ἄχρις ἣν Δημοσθένης εἰς ἄνδρας ἐγγραφῇ. Δημοφῶντι δὲ ἐγγυᾶ τὴν θυγατέρα, προστάξας αὐτὸν προΐκα δύο τάλαντα λαβεῖν. Ἀφοβῷ 812 *δὲ τὴν ἑαυτοῦ μὲν γυναικα, τῶν δὲ παιδῶν μητέρα, Κλεοβούλην τὴν Γύλωνος, ἀξιοῦ γῆμασθαι μνᾶς ἐπιδοὺς ὄγδοήκοντα, καὶ χοῆσθαι κελεύει τῇ τε οἰκίᾳ καὶ τοῖς ἐν αὐτῇ σκεύεσι μέχρι τῆς Δημοσθένους εἰς ἄνδρας ἐγγραφῆς. οὗτοι τὰ μὲν δοθέντα χρήματα αὐτοῖς εὐθὺς λαμβάνουσι, γαμεῖ δὲ οὕτε"Αφοβος τὴν γυναικα τοῦ τελευτήσαντος οὕτε Δημοφῶν τὴν θυγατέρα. διαχειρίσαντες δὲ τὴν οὐσίαν τεττάρων καὶ δέκα ταλάντων, ώς δὲ δῆτωρ ἐπιδείκνυσιν, ὀφείλοντες τριάκοντα τάλαντα ἐκτίσαι ἐπικαιροπίας καὶ ἀποδούναι, μικρὰ παντελῶς παρέδωκαν εἰς ἄνδρας ἐγγραφέντι τῷ Δημοσθένει.*

διὸ πρὸς τὸν Ἀφοβὸν εἰσελήλυθεν ἐπιτροπῆς δέκα ταλάντων τὴν δίκην λαχὼν, ἐπειδὴ τρίτος ὃν ἐπίτροπος τὸ τρίτον ὄφειλει τῷν χοινιάτῳν· ἀ καὶ συντίθησιν ὁ δῆτωρ ἔκ τε τῶν αρχαίων καὶ τῆς ἐπικαιροπίας. — Κατὰ Ἀφόβου Β. πρὸς τινας ἀντιρρήσεις λεγομένας ὑπὸ τοῦ Ἀφόβου οὗτος ὁ λόγος ἐπηγώνισται, ἔχει δὲ καὶ τῷν προειρημένῳν ἐπανάμνησιν.

Εἰ μὲν ἐβούλετο Ἀφόβος, ὃ ἄνδρες δικασταὶ, τὰ 813 δίκαια ποιεῖν ἡ περὶ ὃν διαφερόμεθα τοῖς οἰκείοις ἐπιτρέπειν, οὐδὲν ἀν ἔδει δικῶν οὐδὲ πραγμάτων· ἀπέχρη γὰρ ἀν τοῖς ὑπ’ ἐκείνων γνωσθεῖσιν ἐμμένειν, ὃστε μηδεμίαν ἡμῖν εἶναι πρὸς τοῦτον διαφοράν. ἐπειδὴ δ’ οὗτος τὸν μὲν σαφῶς εἰδότας τὰ ἡμέτερα ἔψυγε μηδὲν διαγνῶναι περὶ αὐτῶν, εἰς δ’ ὑμᾶς τὸν οὐδὲν τῷν ἡμετέρων ἀκοτβῶς ἐπισταμένους ἐλήλυθεν, ἀνάγκη ἔστιν ἐν ὑμῖν παρ’ αὐτοῦ πειρᾶσθαι τῷν δι-
καιών τυγχάνειν. οἵδα μὲν οὖν, ὃ ἄνδρες δικασταὶ, ὅτι πρὸς ἄνδρας καὶ λέγειν ἵκανονται καὶ παρασκευά-
σασθαι δυναμένους χαλεπόν ἔστιν εἰς ἀγῶνα καθί-
στασθαι περὶ τῷν ὅντων ἀπάντων, ἀπειρον ὅντα
παντάπασι πραγμάτων διὰ τὴν ἡλικίαν· ὅμως δὲ,
καίπερ πολὺ τούτων καταδεέστερος ὃν, πολλὰς ἐλπί-
δας ἔχω καὶ παρ’ ὑμῖν τεύξεσθαι τῷν δικαιών καὶ μέχρι
γε τοῦ τὰ γεγενημένα διεξελθεῖν καὶ αὐτὸς ἀκούντως
ἔρειν, ὃσθ’ ὑμᾶς μήτ’ ἀπολειφθῆναι τῷν πραγμάτων
μηδὲ καθ’ ἐν μήτ’ ἀγνοῆσαι περὶ ὃν δεήσει τὴν ψῆφον 814
ἐνεγκεῖν. δέομαι δ’ ὑμῶν, ὃ ἄνδρες δικασταὶ, μετ’
εὐνοίας τέ μου ἀκοῦσαι, καὶ ἡδικῆσθαι δοκῶ, βοη-
θῆσαι μοι τὰ δίκαια. ποιήσομαι δ’ ὡς ἀν δύνωμαι διὰ
βραχυτάτων τοὺς λόγουν. ὅθεν οὖν διέστα μαθήσεσθε
περὶ αὐτῶν, ἐντεῦθεν ὑμᾶς καὶ ἐγὼ πρῶτον πειρά-
σομαι διδάσκειν.

* Δημοσθένης γὰρ οὐμὸς πατὴρ, ὃ ἄνδρες δικα-

σταὶ, κατέλιπεν οὐσίαν μὲν σχεδὸν τεττάρων καὶ δέκα
ταλάντων, ἐμὲ δ' ἐπτ' ἑτῶν ὅντα καὶ τὴν ἀδελφὴν
πέντε, ἔτι δὲ τὴν ἡμετέραν μητέρα πεντήκοντα μνᾶς
εἰς τὸν οἶκον εἰσενηγμένην. βουλευσάμενος δὲ περὶ
ἡμῶν, ὅτ' ἐμελλε τελευτᾶν, ἅπαντα ταῦτα ἐνεχείρισεν
Ἀφόβῳ τε τούτῳ καὶ Δημοφῶντι τῷ Δῆμωνος νίεῖ,
τούτοιν μὲν ἀδελφιδοῖν ὅντοιν, τῷ μὲν ἐξ ἀδελφοῦ,
τῷ δ' ἐξ ἀδελφῆς γεγονότοιν, ἔτι δὲ Θηριππίδῃ τῷ
Παιανιεῖ, γένει μὲν οὐδὲν προσήκοντι, φίλῳ δ' ἐκ παι-
δὸς ὑπάρχοντι. κάκείνῳ μὲν ἐδωκεν ἐκ τῶν ἐμῶν ἑβ-
δομήκοντα μνᾶς καρπώσασθαι τοσοῦτον χρόνον, ἐως
ἐγὼ ἀνὴρ εἶναι δοκιμασθείην, ὅπως μὴ δι' ἐπιθυμίαν
χρημάτων χεῖρόν τι τῶν ἐμῶν διοικήσειε. Δημοφῶντι
δὲ τὴν ἐμὴν ἀδελφὴν καὶ δύο τάλαντα εὐθὺς ἐδωκεν
ἔγειν. αὐτῷ δὲ τούτῳ τὴν μητέρα τὴν ἡμετέραν καὶ
προῖκα ὄγδοήκοντα μνᾶς, καὶ τῇ οἰκίᾳ καὶ σκεύεσι
χρησθαι τοῖς ἔμοῖς, ἥγοιύμενος, καὶ τούτους ἔτι οἰκειο-
τέρους εἴ μοι ποιήσειεν, σὺν ἀν χεῖρόν με ἐπιτροπευ-
θῆναι ταύτης τῆς οἰκειότητός μοι προσγενομένης. λα-
βόντες δ' οὗτοι ταῦτα πρῶτον σφίσιν αὐτοῖς ἐκ τῶν
χρημάτων, καὶ τὴν ἄλλην οὐσίαν ἅπασαν διαχειρίσαν- 815
τες, καὶ δέκα ἔτη ἡμᾶς ἐπιτροπεύσαντες, τὰ μὲν ἄλλα
πάντα ἀπεστερήκασι, τὴν οἰκίαν δὲ καὶ ἄνδρα πόδα
τέτταρα καὶ δέκα καὶ ἀργυρίου μνᾶς τριάκοντα, μά-
λιστα σύμπαντα ταῦτα εἰς ἑβδομήκοντα μνᾶς παρα-
δεδώκασιν. καὶ τὸ μὲν κεφάλαιον τῶν ἀδικημάτων,
ὡς ἀν συντομώτατ' εἴποι τις, τοῦτ' ἔστιν, ὃ ἄνδρες
δικασταί· τὸ δὲ πλῆθος τῆς οὐσίας ὅτι τοῦτ' ἦν τὸ κα-
ταλειφθὲν, μέγιστοι μὲν αὐτοὶ μάρτυρες μοι γεγόνα-
σιν· (εἰς γὰρ τὴν συμμορίαν ὑπὲρ ἔμοιν συνετάξαντο
κατὰ τὰς πέντε καὶ εἴκοσι μνᾶς πεντακοσίας δραχμῶν
εἰσφέρειν, ὅσον περ Τιμόθεος ὁ Κόνωνος καὶ οἱ τὰ μέ-

γιστα κεκτημένοι τιμήματα εἰσέφερον·) δεῖ δὲ καὶ παθ' ἔκαστον ὑμᾶς ἀκοῦσαι τά τ' ἐνεργὰ αὐτῶν καὶ ὅσα ἦν ἀργὰ καὶ ὅσου ἦν ἄξια ἔκαστα. ταῦτα γὰρ μαθόντες ἀκοιβῶς εἰσεσθε ὅτι τῶν πώποτ' ἐπιτροπευσάντων οὐδένες ἀναιδέστερον οὐδὲ περιφανέστερον ἢ 8οῦτοι τὰ ἡμέτερα διηρπάκασιν. πρῶτον μὲν οὖν ὡς συνετιμῆσαντο ὑπὲρ ἐμοῦ ταύτην τὴν εἰσφορὰν εἰς τὴν συμμορίαν, παρέξομαι τούτων μάρτυρας, ἔπειδ' ὅτι οὐ πένητα κατέλιπέ με ὁ πατὴρ οὐδ' ἐβδομήκοντα μνῶν οὐσίαν κεκτημένον, ἀλλὰ τοσαύτην ὅσην οὐδ' αὐτοὶ οὗτοι ἀποκρύψασθαι διὰ τὸ μέγεθος πρὸς τὴν πόλιν ἐδυνήθησαν. καί μοι ἀναγίγνωσκε λαβὼν ταύτην τὴν μαρτυρίαν.

MAPTTRIA.

9 Δῆλον μὲν τοίνυν καὶ ἐκ τούτων ἐστὶ τὸ πλῆθος τῆς οὐσίας. πεντεκαίδεκα ταλάντων γὰρ τρία τάλαντα 816 τίμημα· ταύτην ἡξίουν εἰσφέρειν τὴν εἰσφοράν. ἔτι δ' ἀκοιβέστερον εἰσεσθε τὴν οὐσίαν αὐτὴν ἀκούσαντες. ὁ γὰρ πατὴρ, ὃ ἄνδρες δικασταὶ, κατέλιπε δύο ἐργαστήρια, τέχνης οὐ μικρᾶς ἐκάτερον, μαχαιροποιοὺς μὲν τριάκοντα καὶ δύο ἢ τρεῖς, ἀνὰ πέντε μνᾶς καὶ ἔξ, τοὺς δ' οὐκ ἐλάττονος ἢ τριῶν μνῶν ἀξίους, ἀφ' ὃν τριάκοντα μνᾶς ἀτελεῖς ἐλάμβανε τοῦ ἐνιαυτοῦ τὴν πρόσοδον, κλινοποιοὺς δ' εἰκοσι τὸν ἀριθμὸν, τετταράκοντα μνῶν ὑποκειμένους, οἱ δώδεκα μνᾶς ἀτελεῖς αὐτῷ προσέφερον, ἀργυρίου δ' εἰς τάλαντον ἐπὶ δραχμῇ δεδανεισμένου, οὗ τόκος ἐγίγνετο τοῦ ἐνιαυτοῦ ἔκάστου πλεῖν ἢ ἐπτὰ μναῖ. καὶ ταῦτα μὲν ἐνεργὰ κατέλιπεν, ὡς καὶ αὐτοὶ οὗτοι ὁμολογήσουσιν. ὃν γίγνεται τοῦ μὲν ἀρχαίου κεφάλαιον τέτταρα τάλαντα καὶ πεντακισχίλιαι, τὸ δ' ἔργον αὐτῶν πεντή-

κοντα μναῖ τοῦ ἐνιαυτοῦ ἐκάστου. χωρὶς δὲ τούτων ἔλέφαντα μὲν καὶ σίδηψον, ὃν κατειργάζοντο, καὶ ξυλα κλίνεια εἰς ὄγδοήκοντα μνᾶς ἄξια, κηκῆδα δὲ καὶ χαλ-
κὸν ἔβδομήκοντα μνῶν ἐωνημένα, ἔτι δ' οἰκίαν τρισ-
χιλίων, ἐπιπλα δὲ καὶ ἐκπώματα καὶ χρυσία καὶ ἱμά-
τια καὶ κόσμον τῆς μητρὸς ἄξια σύμπαντα ταῦτα εἰς
μυρίας δραχμὰς, ἀργυρίου δ' ἔνδον ὄγδοήκοντα μνᾶς.

11 καὶ ταῦτα μὲν οἶκοι κατέλιπε πάντα, ναυτικὰ δ' ἔβδο-
μήκοντα μνᾶς, ἔκδοσιν παρὰ Ξούθῳ, τετρακοσίας δὲ
καὶ δισχιλίας ἐπὶ τῇ τραπέζῃ τῇ Πασίωνος, ἑξακοσίας
δ' ἐπὶ τῇ Πυλάδον, παρὰ Δημομέλει δὲ τῷ Δήμωνος
νίεῖ χιλίας καὶ ἑξακοσίας, κατὰ διακοσίας δὲ καὶ 817
τριακοσίας ὅμοῦ τι τάλαντον διακεχρημένου. καὶ τού-
των αὖ τῶν χρημάτων τὸ κεφάλαιον πλέον ἦ δόκι-
τάλαντα καὶ πεντήκοντα μναῖ γίγνονται. συμπάν-
των δ' εἰς τέτταρα καὶ δέκα τάλαντα εὐρήσετε σκο-
ποῦντες.

12 Καὶ τὸ μὲν πλῆθος τῆς οὐσίας τοῦτ' ἦν τὸ κατα-
λειφθὲν, ὡς ἄνδρες δικασταί. ὅσα δ' αὐτῆς διακέκλε-
πται καὶ ὅσα ιδίᾳ ἕκαστος εἴληφε καὶ ὄπόσα κοινῇ πάν-
τες ἀποστεροῦσιν, οὐκ ἐνδέχεται πρὸς τὸ αὐτὸν ὅμωρ
εἰπεῖν, ἀλλ' ἀνάγκη χωρὶς ἕκαστον διελεῖν ἐστίν. ἂν
μὲν οὖν Δημοφῶν ἢ Θηριππίδης ἔχουσι τῶν ἐμῶν, τότε
ἔξαρκέσει περὶ αὐτῶν εἰπεῖν, ὅταν κατ' αὐτῶν τὰς γρα-
φὰς ἀπενέγκωμεν· ἂν δὲ τοῦτον ἔχοντα ἔξελέγχουσιν
ἔκεινοι καὶ ἔγὼ οἶδα αὐτὸν εἴληφότα, περὶ τούτων ἥδη
ποιήσομαι τοὺς λόγους πρὸς ὑμᾶς. πρῶτον μὲν οὖν
ὡς ἔχει τὴν προσῆκα, τὰς ὄγδοήκοντα μνᾶς, τοῦτ' ὑμῖν
ἐπιδεῖξω, μετὰ δὲ ταῦτα καὶ περὶ τῶν ἄλλων, ὡς ἄν
ἔγὼ δύνωμαι διὰ βραχυτάτων.

13 Οὗτος γὰρ εὐθὺς μετὰ τὸν τοῦ πατρὸς θάνατον
ἀχει τὴν οἰκίαν εἰσελθὼν κατὰ τὴν ἔκείνον διαθή-

κην, καὶ λαμβάνει τά τε χρυσία τῆς μητρὸς καὶ τὰ ἐκπώματα τὰ παταλειφθέντα. καὶ ταῦτα μὲν ὡς εἰς πεντήκοντα μνᾶς εἶχεν, ἔτι δὲ τῶν ἀνδραπόδων πιπρασκομένων παρά τε Θηριππίδου καὶ Δημοφῶντος τὰς τιμὰς ἐλάμβανεν, ἕως ἀνεπληρώσατο τὴν προῖκα, τὰς ὄγδοη¹⁴ κοντα μνᾶς. καὶ ἐπειδὴ εἶχεν, ἐκπλεῖν μέλλων εἰς Κέρκυραν τριήραρχος ἀπέχροαψε ταῦτα πρὸς Θηριππίδην ἔχοντα ἑαυτὸν καὶ ὡμολόγει κεκομισθαι τὴν προῖκα. καὶ πρῶτον μὲν τούτων Δημοφῶν καὶ Θηριππίδης, οἱ 818 τούτου συνεπίδοποι, μάρτυρες εἰδινεν· ἔτι δὲ καὶ ὡς αὐτὸς ὡμολόγει ταῦτ' ἔχειν, Δημοχάρης τε ὁ Λευκονοεὺς, ὁ τὴν τηθίδα τὴν ἐμὴν ἔχων, καὶ ἄλλοι πολλοὶ 15 μάρτυρες γεγόνασιν. οὐ γὰρ διδόντος τούτου σίτον τῇ μητρὶ, τὴν προῖκα ἔχοντος, οὐδὲ τὸν οἶκον μισθοῦν ἔθέλοντος, ἀλλὰ μετὰ τῶν ἄλλων ἐπιτρόπων διαχειρίζειν ἀξιοῦντος, ἐποιήσατο λόγους περὶ τούτων ὁ Δημοχάρης. οὗτος δ' ἀκούσας οὕτ' ἡμφισβήτησε μὴ ἔχειν οὕτε χαλεπῶς ἥνεγκεν ὡς οὐκ εἰληφάσ, ἀλλ' ὡμολόγει καὶ τι μικρὸν ἔφη πρὸς τὴν ἐμὴν μητέρα περὶ χρυσιδίων ἀντιλέγεσθαι· τοῦτ' οὖν διενυρινησάμενος καὶ περὶ τῆς τροφῆς καὶ περὶ τῶν ἄλλων ποιή¹⁶ σειν οὕτως ὅστ' ἔχειν μοι πάντα καλῶς. καίτοι εἰ φανήσεται πρός τε τὸν Δημοχάρην ταῦθ' ὡμολογηκώς καὶ πρὸς τὸν ἄλλους οἱ παρῆσαν, παρά τε τὸν Δημοφῶντος καὶ τὸν Θηριππίδου τῶν ἀνδραπόδων εἰς τὴν προῖκα τὰς τιμὰς εἰληφάσ, ἀντός θ' ἑαυτὸν ἔχειν τὴν προῖκα ἀπογράψας πρὸς τὸν συνεπιτρόπους, οἰκῶν τε τὴν οἰκίαν ἐπειδὴ τάχιστα ἐτελεύτησεν ὁ πατήρ, πῶς οὐκ ἐκ πάντων ὁμολογουμένου τοῦ πράγματος εὑρεθήσεται φανερῶς τὴν προῖκα, τὰς ὄγδοην κοντα μνᾶς. κεκομισμένος καὶ λίαν ἀναιδῶς μὴ λαβεῖν ἔξαρνούμε-

17 νος; ἀλλὰ μὴν ὡς ἀληθῆ λέγω, λαβὲ τὰς μαντυρίας καὶ ἀνάγνωσθι.

ΜΑΡΤΥΡΙΑΙ.

Τὴν μὲν τοίνυν προῖκα τοῦτον τὸν τρόπον εἶχε
λαβὼν. μὴ γῆμαντος δ' αὐτοῦ τὴν μητέρα τὴν ἐμὴν ὁ
μὲν νόμος κελεύει τὴν προῖκα ὄφείλειν ἐπ' ἐννέῳ ὅβο-
λοῖς, ἐγὼ δ' ἐπὶ δραχμῇ μόνον τίθημι. γίγνεται δ', 819
ἐάν τις συντιθῇ τό τ' ἀρχαῖον καὶ τὸ πρόσεργον τῶν
18 δέκα ἑτῶν, μάλιστα τοία τάλαντα. καὶ ταῦτα μὲν οὖ-
τις ὑμῖν ἐπιδείκνυμι λαβόντα καὶ ἔχειν ὅμολογήσαντα
μαρτύρων ἐναντίον τοσούτων· ἄλλας τοίνυν ἔχει τοι-
άκοντα μνᾶς, τοῦ ἐργαστηρίου λαβὼν τὴν πρόσοδον,
καὶ ἀναισχυντότατ' ἀνθρώπων ἀποστερεῖν ἐπικεχεί-
ρηκεν. ἐμοὶ δ' ὁ πατὴρ κατέλιπε τοιάκοντα μνᾶς ἀπ'
αὐτῶν τὴν πρόσοδον· ἀποδομένων δὲ τούτων τὰ ἡμί-
ση τῶν ἀνδραπόδων πεντεκαίδεκά μοι μνᾶς γενέσθαι
19 κατὰ λόγον προσῆκεν. Θηριππίδης μὲν οὖν ἐπτὰ ἔτη
τῶν ἀνδραπόδων ἐπιμεληθεὶς ἐνδεκα μνᾶς τοῦ ἐνιαυ-
τοῦ ἀπέφηνε, τέτταρις μναῖς καθ' ἕκαστον ἐνιαυτὸν
ἔλαττον ἢ ὅσον προσῆκε λογιζόμενος. οὗτος δὲ δύ'
ἔτη τὰ πρῶτα ἐπιμεληθεὶς οὐδὲ διοινὺ ἀποδείκνυσιν,
ἄλλ' ἐνίστε μέν φησιν ἀργῆσαι τὸ ἐργαστήριον, ἐνίστε
δ' ὡς αὐτὸς μὲν οὐκ ἐπεμελήθη τούτων, δ' δ' ἐπίτρο-
πος Μιλύας, ὁ ἀπελεύθερος ὁ ἡμέτερος, διώκησεν αὐ-
τὰ, καὶ παρ' ἐκείνου μοι προσῆκε λόγον λαβεῖν. ἀν
οὖν καὶ υῦν εἴπητιν τούτων τῶν λόγων, διαδίως ἐλεγ-
20 χθῆσται ψευδόμενος. ἀν μὲν οὖν ἀργὸν φῆ γενέσθαι,
λόγον αὐτὸς ἀπενήνοχεν ἀναλωμάτων οὐκ εἰς σιτία
τοῖς ἀνθρώποις, ἀλλ' εἰς ἔργα, τὸν εἰς τὴν τέχνην ἐλέ-
φαντα καὶ μαχαιρῶν λαβάς καὶ ἄλλας ἐπισκευὰς, ὡς
ἐργαξομένων τῶν δημιουργῶν. ἔτι δὲ Θηριππίδῃ τοι-

ῶν ἀνδραπόδων, ἂν δὲ τῷ οὐτῷ ἐν τῷ ἐμῷ ἐργαστηφίῳ,
μισθὸν ἀποδεδωκέναι λογίζεται. καίτοι μὴ γενομένης
ἐργασίας οὕτ' ἔκεινῷ λαβεῖν μισθὸν οὕτ' ἐμοὶ τὰ ἀνα-
21 λώματα ταῦτα λογισθῆναι προσῆκεν. εἰ δὲ αὖτις γενέ- 820
σθαι μὲν φήσει, τῶν δὲ ἐργῶν ἀποδασίαν εἶναι, δεῖ δῆ-
που τά γε ἐργα αὐτὸν ἀποδεδωκότα μοι φαίνεσθαι, καὶ
ῶν ἐναντίου ἀπέδωκε παρασχέσθαι μάρτυρας. εἰ δὲ
μηδὲν τούτων πεποίηκε, πῶς οὐκ ἔχειν τὴν πρόσοδον
δυοῖν ἔτοῖν τὴν ἐκ τοῦ ἐργαστηφίου, τὰς τριάκοντα
22 μνᾶς, φανερῶς οὕτω τῶν ἐργῶν γεγενημένων; εἰ δὲ
αὖτις τούτων μὲν μηδὲν ἐρεῖ, Μιλύαν δὲ αὐτὰ φήσει πάν-
τα διωκηκέναι, πῶς χρὴ πιστεύειν, ὅταν φῆ τὰ μὲν
ἀναλώματα αὐτὸς ἀνηλωκέναι, πλέον δὲ πεντακοσίας
δραχμὰς, λῆμμα δὲ εἴ τι γέγονεν, ἔκεινον ἔχειν; ἐμοὶ
μὲν γὰρ δοκεῖ τούναντίου ἀν γενέσθαι τούτων, εἰ καὶ
Μιλύας αὐτῶν ἐπεμελεῖτο, τὰ μὲν ἀναλώματα ἔκεινος
ἀναλῶσαι, τὰ δὲ λῆμματα οὗτος λαβεῖν, εἴ τι δεῖ τε-
κμαίρεσθαι πρὸς τὸν ἄλλον αὐτοῦ τρόπον καὶ τὴν ἀναί-
δειαν. λαβὲ οὖν τὰς μαρτυρίας ταύτας, καὶ ἀνάγνωσθι
αὐτοῖς.

ΜΑΡΤΥΡΙΑΙ.

23 Ταύτας τοίνυν ἔχει τριάκοντα μνᾶς ἀπὸ τοῦ ἐρ-
γαστηφίου, καὶ τὸ ἐργον αὐτῶν ὅκτὼ ἑτῶν· ὃ ἀν ἐπὶ¹
δραχμῇ τις τιθῇ μόνον, ἄλλας τριάκοντα μνᾶς εὑρίσκει.
καὶ ταῦτα μὲν ίδίᾳ μόνος εἰληφεν· ἡ συντεθέντα πρὸς
τὴν προκα μάλιστα τέτταρα τάλαντα γίγνεται σὺν τοῖς
ἀρχαίοις. ἡ δὲ μετὰ τῶν ἄλλων ἐπιτρόπων κοινῇ διήρ-
πακε, καὶ ὅσα ἔνια μηδὲ καταλειφθῆναι παντάπασιν
ἡμερισβήτηκε, ταῦθ' ὑμῖν ἥδη ἐπιδείξω καθ' ἕναστον.
24 πρῶτον μὲν οὖν περὶ τῶν κλινοποιῶν, οὓς κατέλιπε
μὲν ὁ πατὴρ, ἀφανίζουσι δὲ οὗτοι, τετταράκοντα μὲν

μνῶν ὑποκειμένους, εἴκοσι δ' ὅντας τὸν ἀριθμὸν, 821
 ἐπιδείξω ὑμῖν ὡς λίαν ἀναιδῶς καὶ φανερῶς με ἀπο-
 στεροῦσιν. τούτους γὰρ καταλειφθῆναι μὲν οἶκοι παρ'
 ἥμιν πάντες ὄμοιογοῦσι, καὶ τὰς δώδεκα μνᾶς ἐκάστου
 τοῦ ἐνιαυτοῦ τῷ πατρὶ γύγνεσθαι φασιν· αὐτοὶ δὲ
 λημμα μὲν παρ' αὐτῶν ἐν δέκα ἔτεσιν οὐδὲν ἔμοι γεγε-
 νημένου ἀποφαίνουσιν ἀλλ' οὐδὲ μικρὸν, ἀναλόματος
 δὲ κεφάλαιον εἰς αὐτοὺς οὗτος διάγονος δεῖν λογίζεται
 25 χιλίας· εἰς τοῦτ' ἀναιδείας ἐλήλυθεν. αὐτοὺς δὲ τοὺς
 ἀνθρώπους, εἰς οὓς ταῦτ' ἀνταλωκέναι φησίν, οὐδα-
 μοῦ μοι παραδεδώκασιν, ἀλλὰ πάντων κενούτατον λό-
 γον λέγουσιν, ὡς ὁ ὑποθεὶς τῷ πατρὶ τάνδράποδα πο-
 νηρότατος ἀνθρώπων ἔστι καὶ ἐράνους τε λέλοιπε
 πλείστους καὶ ὑπέροχεως γέγονε, καὶ τούτων οὐκ διά-
 γους κεκλήκασι κατ' ἐκείνουν μάρτυρας. τὰ δ' ἀνδρά-
 ποδα ὅστις ἔστιν ὁ λαβὼν ἦ πῶς ἐκ τῆς οἰκίας ἐξῆλθεν
 ἦ τίς ἀφείλετο ἦ πρὸς τίνα δίκην ἤττηνται περὶ αὐ-
 26 τῶν, οὐκ ἔχουσιν εἰπεῖν. καίτοι εἴ τι ἐλεγον ὑγιὲς, οὐκ
 ἀν κατὰ τῆς ἐκείνου πονηρίας παρείχοντο μάρτυρας,
 ἦς οὐδέν μοι προσήκει φροντίζειν, ἀλλὰ τούτων ἀν
 ἀντελαμβάνοντο καὶ τοὺς λαβόντας ἀπεδείκνυσαν καὶ
 οὐδὲν ἀν αὐτῶν παρέλειπον. νῦν δ' ὡμότατ' ἀνθρώ-
 πων ὄμοιογοῦντες κατελειφθῆναι καὶ λαβόντες ὡς
 αὐτοὺς καὶ καρπωσάμενοι δέκα ἔτη τοὺς ἀνθρώπους,
 ἄρδην ὅλον τὸ ἐργαστήριον ἀφανίζουσιν. καὶ ταῦθ'
 ὡς ἀληθῆ λέγω, λαβέ μοι τὰς μαρτυρίας καὶ ἀναγί-
 γνωσκε.

ΜΑΡΤΥΡΙΑΙ.

822

27 “Οτι τοίνυν οὐκ ἄπορος ἦν ὁ Μοιριάδης οὐδ' ἦν
 τῷ πατρὶ τοῦτο τὸ συμβόλαιον εἰς τάνδράποδα ἥλι-
 θίως συμβεβλημένον, μεγίστῳ τεκμηρίῳ γνώσεσθε·

λαβὼν γὰρ ὡς ἔαυτὸν "Αφοβος τοῦτο τὸ ἐργαστήριον,
ὡς αὐτοὶ τῶν μαρτύρων ἡκούσατε, καὶ δέον αὐτὸν, εἰ
καὶ τις ἄλλος ἐβούλετο εἰς ταῦτα συμβάλλειν, τοῦτον
διακωλύειν ἐπίτροπόν γ' ὅντα, αὐτὸς ἐπὶ τούτοις τοῖς
ἀνδραπόδοις τῷ Μοιριάδῃ πεντακοσίας δραχμὰς ἐδά-
νεισεν, ἃς ὁρθῶς καὶ δικαίως παρ' ἔκείνου κεκομίσθαι
28 ὠμολόγηκεν. καίτοι πῶς οὐ δεινὸν, εἰ ἡμῖν μὲν πρὸς
τῷ λῆμμα ἀπ' αὐτῶν μηδὲν γεγονέναι καὶ αὐτὰ τὰ
ὑποτεθέντα ἀπόλωλεν, οὐ πρότερον συνεβάλομεν, τῷ
δ' εἰς τὰ ἡμέτερα δαινείσαντι καὶ τοσούτῳ χρόνῳ
πράξαντι καὶ οἱ τόκοι καὶ τὰχαῖα ἐκ τῶν ἡμετέρων
ἀποδέδονται καὶ οὐδεμία ἀπορία γέγονεν; ἀλλὰ μὴν
ὡς ἀληθῆ λέγω, λαβὲ τὴν μαρτυρίαν καὶ ἀνάγνωσθι.

MAPTTPRIA.

29 Σκέψασθε τοὺννυν ὅσον ἀργύριον οὗτοι παρὰ τοὺς
κλινοποιοὺς οἰκέπτουσι, τετταράκοντα μὲν μνᾶς αὐτὸ τὸ
ἀρχαῖον, δέκα δ' ἐτῶν τὸ ἔργον αὐτῶν δύο τάλαντα·
δώδεκα γὰρ μνᾶς ἐκάστου τοῦ ἐνιαυτοῦ τὴν πρόσοδον
αὐτῶν ἐλάμβανον. ἄρα μικρόν τι καὶ ἐξ ἀφανοῦς πο-
θεν καὶ παραλογίσασθαι φάδιον, ἀλλ' οὐ φανερῶς ού-
τωσὶ μικροῦ δεῖν τρία τάλαντα ταῦτα ἀνηρπάκασιν;
ῶν κοινῇ διαπεφορημένων τὸ τρίτον δῆπον μέρος πα-
ρὰ τούτου μοι προσήκει κεκομίσθαι.

30 Καὶ μὴν, ὡς ἄνδρες δικασταὶ, καὶ τὰ περὶ τοῦ ἐλέ- 823
φαντος καὶ σιδήρου τοῦ καταλειφθέντος παραπλήσιά
πως τούτοις πεποιήκασιν· οὐδὲ γὰρ ταῦτ' ἀποφαίνου-
σιν. καίτοι κεκτημένον μὲν τοσούτους κλινοποιοὺς,
κεκτημένον δὲ μαχαιροποιοὺς οὐχ οἶόν τε μὴ οὐχὶ καὶ
σίδηρον καὶ ἐλέφαντα καταλιπεῖν, ἀλλ' ἀνάγκη ταῦτά
γ' ὑπάρχειν· τί γὰρ ἂν εἰργάζοντο τούτων μὴ ὑπαρ-
31 ξάντων; τὸν τοίνυν πλεῖν ἥ πεντήκοντα ἀνδράποδα

κεκτημένον καὶ δυοῖν τέχναιν ἐπιμελούμενον, ὃν θάτερον ἐργαστήριον εἰς τὰς κλίνας ὁραδίως δύο μνᾶς τοῦ μηνὸς ἀνήλισκεν ἐλέφαντος, τὸ δὲ μαχαιροποιεῖον οὐκ ἔλαττον ἢ τυσοῦτον ἔτερον, σὺν σιδήρῳ, τοῦτον οὐ φασι καταλιπεῖν οὐδὲν τούτων· εἰς τοῦτ' ἀναιδείας ἐλη-
32 λύθασιν. ὅτι μὲν οὖν οὐ πιστὰ λέγοντι, καὶ ἐκ τούτων αὐτῶν ὁραδίον ἔστι μαθεῖν. ὅτι δ' ἐκεῖνος κατέλιπε τοσοῦτον τὸ πλῆθος ὥστε μὴ μόνον ἵκανὸν εἶναι κατεργάζεσθαι τοῖς ἑαυτοῦ δημιουργοῖς, ἀλλὰ καὶ τῷ βουλομένῳ προσωνεῖσθαι τῶν ἄλλων, ἐκεῖθεν φανερὸν, ὅτι αὐτός τ' ἐπώλει ζῶν καὶ Δημοφῶν καὶ οὗτος τοῦ πατρὸς ἥδη τετελευτηκότος ἐκ τῆς οἰκίας τῆς ἐμῆς ἀπεδί-
33 δοντο τοῖς βουλομένοις. καίτοι πόσον τινὰ χοὴ τὸν καταλειφθέντα νομίζειν εἶναι, ὅταν φαίνηται τηλικούτοις τε ἐργαστηρίοις ἔξαρχῶν καὶ χωρὶς ὑπὸ τῶν ἐπιτρόπων πιπρασκόμενος; ἀρ' ὀλίγον, ἀλλ' οὐ πολλῷ πλείω τῶν ἐγκεκλημένων; λαβὲ τοίνυν τὰς μαρτυρίας ταυτασὶ καὶ ἀνάγνωσθι αὐτοῖς.

ΜΑΡΤΤΡΙΑΙ.

824

Τούτου τοίνυν τοῦ ἐλέφαντός ἔστι πλέον ἢ τάλαντον, ὃν οὕτε αὐτὸν οὕτε τὸ ἐργον μοι ἀποφαίνουσιν, ἀλλὰ καὶ τοῦτον ἄρδην ἀφαιτίζουσιν ὅλον.

34 "Ἐτι τοίνυν, ὃ ἄνδρες δικασταὶ. παρὰ τὸν λόγον. ὃν ἀποφέρουσιν, ἐξ ὃν αὐτοὶ λαβεῖν ὄμολογοῦσιν, ἐπιδεῖξω ὑμῖν τρεῖς μὲν ὅντας αὐτοὺς πλέον ἢ ὀκτὼ τάλαντα ἐκ τῶν ἐμῶν ἔχοντας, ἰδίᾳ δ' ἐκ τούτων" Αφοβον τρία τάλαντα καὶ χιλίας εἰληφότα, τά τ' ἀνηλιωμένα χωρὶς τούτων πλείω τιθεὶς καὶ ὅσα ἐκ τούτων ἀπέδοσαν ἀφαιρῶν, ἵν' εἰδῆτε ὅτι οὐ μικρᾶς ἀναιδείας τὰ ἐγχει-
35 ρήματ' αὐτῶν ἔστιν. λαβεῖν γὰρ ἐκ τῶν ἐμῶν ὄμολογοῦσιν οὗτος μὲν ὀκτὼ καὶ ἑκατὸν μνᾶς, χωρὶς ὃν

ἔχοντ' αὐτὸν ἐγὼ ἐπιδεῖξω νῦν, Θηριππίδης δὲ δύο τάλαντα, Δημοφῶν δ' ἐπτὰ καὶ ὅγδοιήκοντα μνᾶς. τοῦτο δ' ἐστὶ πέντε τάλαντα καὶ πεντεκαίδεκα μναῖ. τούτου τοίνυν ὁ μὲν οὐχ ἄθροιν ἐλήφθη, σχεδόν εἰσιν ἑβδομήκοντα μναῖ καὶ ἐπτὰ, ἡ πρόσοδος ἡ ἀπὸ τῶν ἀνδραπόδων, ὁ δ' εὐθὺς ἔλαβον οὗτοι, μικροῦ δέοντα τέτταρα τάλαντα· οἷς τὸ πρόσεργον ἄν προσθῆτε ἐπὶ δραχμῇ μόνον τῶν δέκα ἐτῶν, ὅκτὼ τάλαντα εὑρίσκετε σὺν 36 τοῖς ἀρχαίοις καὶ τετρακισχιλίας γιγνομένας. τὴν μὲν τοίνυν τροφὴν ἀπὸ τῶν ἑβδομήκοντα μνῶν καὶ ἐπτὰ λογιστέον τῶν ἀπὸ τοῦ ἐργαστηρίου γενομένων. Θηριππίδης γὰρ ἐπτὰ μνᾶς ἐδίδου καθ' ἔκαστον τὸν ἐνιαυτὸν εἰς ταῦτα, καὶ ἡμεῖς τοῦτο λαβεῖν ὁμολογοῦμεν. ὥστε ἑβδομήκοντα μνῶν ἐν τοῖς δέκα ἔτεσι τροφὴν τούτων ἡμῖν ἀνηλωκότων τὸ περιὸν τὰς ἐπτακοσίας 825 προστίθημι αὐτοῖς, καὶ τούτων πλείω εἰμὶ τεθεικώς. ὁ δ' ἐμὸι δοκιμασθέντι παρέδοσαν καὶ ὅσον εἰς τὴν πόλιν εἰσενηρόχασι, τοῦτο ἀπὸ τῶν ὀκτὼ ταλάντων καὶ 37 τοῦ προσόντος ἀφαιρετέον ἐστίν. ἀπέδοσαν μὲν τοίνυν οὗτος καὶ Θηριππίδης μίαν καὶ τριάκοντα μνᾶς, εἰσφορὰς δ' εἰσενηροχέναι λογίζονται δυοῖν δεούσας εἶκοσι μνᾶς. ἐγὼ δ' ὑπερβαλὼν τοῦτο ποιήσω τριάκοντα μνᾶς, ἵνα πρὸς ταῦτα μηδ' ἀντειπεῖν ἔχωσιν. οὐκοῦν ἄν ἀφέλητε τὸ τάλαντον ἀπὸ τῶν ὀκτὼ ταλάντων, ἐπτὰ τὰ λειπόμενά ἐστι, καὶ ταῦτ', ἐξ ὧν αὐτοὶ λαβεῖν ὁμολογοῦσι, τούτους ἔχειν ἐστὶν ἀναγκαῖον. τοῦτο τοίνυν, εἰ καὶ τἄλλα πάντα ἀποστεροῦσιν ἀρνούμενοι μὴ ἔχειν, ἀποδοῦναι προσῆκεν ὁμολογοῦντας 38 τάς γε λαβεῖν ταῦτα ἐκ τῶν ἐμῶν. νῦν δὲ τί ποιοῦσιν; ἐργον μὲν οὐδὲν ἀποφαίνουσι τοῖς χρήμασιν, αὐτὰ δὲ τὰ ἀρχαῖα πάντα ἀνηλωκέναι φασὶ σὺν ταῖς ἐπτὰ καὶ ἑβδομήκοντα μναῖς. Δημοφῶν δὲ καὶ προσοφείλοντας

ἡμᾶς ἐνέγραψεν. ταῦτ' οὐ μεγάλη καὶ περιφανῆς ἀναισχυντία; ταῦτ' οὐχ ὑπερβολὴ δεινῆς αἰσχροκρδίας; τί οὖν ποτ' ἔστι τὸ δεινὸν, εἰ μὴ ταῦτα δόξει τηλικαύτας τας ὑπερβολὰς ἔχοντα; οὗτος τοίνυν, τὸ καθ' αὐτὸν ὄντα καὶ ἐκατὸν μνᾶς λαβεῖν ὅμολογῶν, ἔχει καὶ αὐτὰς καὶ τὸ πρόσεργον δέκα ἑτῶν, μάλιστα τρία τάλαντα καὶ χιλίας. καὶ ταῦθ' ὡς ἀληθῆ λέγω, καὶ ἐν τοῖς λόγοις τοῖς τῆς ἐπιτροπῆς τὸ λῆμμα ἐκαστος τοῦθ' ὅμολογῶν λαβεῖν ἅπαν ἀνηλωκέναι λογίζεται, λαβὲ τὰς μαρτυρίας καὶ ἀνάγνωσθι.

MAPTYPIAL.

40 Νομίζω τοίνυν, ὡς ἄνδρες δικασταὶ, περὶ τούτων ἵκανως μὲν ὑμᾶς μεμαθηκέναι, ὅσα καὶ οὐλέπτουσι καὶ κακουργοῦσιν ἐκαστος αὐτῶν· ἔτι δὲ ἀκριβέστερον ἔγνωτ' ἂν, εἴ μοι τὰς διαθήκας, ἃς ὁ πατὴρ κατέλιπεν, οὗτοι ἀποδοῦναι ἥθελησαν. ἐν γὰρ ἐκείναις ἐγέγραπτο, ὡς φησιν ἡ μήτηρ, ἃ κατέλιπεν ὁ πατὴρ πάντα, καὶ ἐξ ᾧν ἔδει τούτους λαβεῖν τὰ δοθέντα, καὶ τὸν οἶκον δὲ πως μισθώσουσι. νῦν δὲ ἀπαιτοῦντος ἐμοῦ καταλειφθῆναι μὲν ὅμολογοῦσιν, αὐτὰς δὲ οὐκ ἀποφαίνουσιν. ταῦτα δὲ ποιοῦσι τό τε πλῆθος οὐ βουλόμενοι καταφανὲς ποιῆσαι τῆς οὐσίας τὸ καταλειφθὲν, ὃ διηρπάκασιν οὗτοι, τάς τε δωρεὰς ἵνα μὴ δοκῶσιν ἔχειν, ὡσπερ οὐκ ἐξ αὐτοῦ τοῦ πράγματος ἐξελεγχθῆσόμενοι ὁδίως. λαβὲ δὲ αὐτοῖς τὰς μαρτυρίας ὡς ἀπεκρίναντο καὶ ἀνάγνωσθι.

MAPTYPIAL.

42 Οὗτος διαθήκην μὲν γενέσθαι φησὶ, καὶ τὰ δύο τάλαντα Δημοφῶντι καὶ τὰς ὄγδοήκοντα μνᾶς τούτῳ δοθῆναι μαρτυρεῖ· τὰς δὲ ἐβδομήκοντα μνᾶς, ἃς Θη-

φιππίδης ἔλαβεν, οὐ προσγραφῆναι φησιν, οὐδὲ τὸ πλῆθος τῆς οὐσίας τὸ καταλειφθὲν, οὐδὲ τὸν οἶκον ὅπως μισθώσουσιν· οὐ γὰρ αὐτῷ συμφέρει προσομολογῆσαι ταῦτα. λαβὲ δὴ τὴν τούτου ἀπόκρισιν.

MAPTTRIA.

827

43 Οὗτος αὖ τὴν μὲν διαθήκην γενέσθαι φησὶ καὶ τὸ ἀργύριον ἐκ τοῦ χαλκοῦ καὶ τῆς κηπίδος ἀποδοθῆναι τῷ Θηριππίδῃ, ὃ ἐκεῖνος οὕ φησι, καὶ τὰ δύο τάλαντα τῷ Αημοφῶντι· περὶ δὲ τῶν αὐτῷ δοθέντων γραφῆναι μέν φησιν, οὐχ ὁμολογῆσαι δ' αὐτὸς, ἵνα μὴ δοκῇ λαβεῖν. τὸ δὲ πλῆθος τῆς οὐσίας οὐδὲ οὗτος ἀποφαίνει καθόλου, οὐδὲ τὸ μισθοῦν τὸν οἶκον· οὐδὲ γὰρ οὐδὲ τούτῳ συμφέρει προσομολογῆσαι ταῦτα. δῆλον τοίνυν ἐστὶν οὐδὲν ἡττον τὸ πλῆθος τῶν καταλειφθέντων, καίπερ ἀφανιζόντων τούτων τὴν οὐσίαν, ἐκ τῶν διαθηκῶν, ἐξ ᾧ τοσαῦτα χρήματα ἀλλήλοις φασὶ δοθῆναι. ὅστις γὰρ ἐκ τεττάρων ταλάντων καὶ τρισκλίων τοῖς μὲν τρία τάλαντα καὶ δισχιλίας προΐκα δέδωκε, τῷ δ' ἐβδομήκοντα μνᾶς καρποῦσθαι, φανερὸν δήπου πάσιν ὅτι οὐκ ἀπὸ μικρᾶς οὐσίας, ἀλλὰ πλέον τὸ ἥδιπλασίας ἡς ἐμοὶ κατέλιπε ταῦτ' ἀφείλεν. οὐ γὰρ δήπου τὸν μὲν υἱὸν ἐμὲ πένητα ἐβούλετο καταλιπεῖν, τούτους δὲ πλουσίους ὄντας ἔτι πλουσιωτέρους ποιῆσαι ἐπεδύμησεν, ἀλλ' ἐνεκα τοῦ πλήθους τῶν ἐμοὶ καταλειπομένων Θηριππίδῃ τε τοσούτον ἀργύριον καὶ Αημοφῶντι τὰ δύο τάλαντα, οὕπω μέλλοντι τῇ ἀδελφῇ τῇ ἐμῇ συνοικήσειν, καρποῦσθαι ἐδωκεν, ἵνα δυοῖν θάτερον διαπράξαιτο, ἥ διὰ τὰ διδόμενα βελτίους αὐτοὺς εἶναι τὰ περὶ τὴν ἐπιτροπὴν προτρέψειεν, ἥ εἰ κακὸν γύγνοιντο, μηδεμιᾶς συγγνώμης παρ' ὑμῶν τυγχάνοιεν, εἰ τοσούτων ἀξιωθέντες τοιαῦτ' εἰς ἡμᾶς 828

46 ἔξαμαρτάνοιεν. οὗτος τοίνυν καὶ αὐτὸς πρὸς τῇ προικὶ καὶ τὰς θεραπαίνας λαβὼν καὶ τὴν οἰκίαν οἰκῶν, ἐπειδὴ δεῖ λόγον αὐτὸν δοῦναι τούτων, τά τε αὐτοῦ πράττειν φησὶ καὶ εἰς τοσοῦτον αἰσχροκερδείας ἥλθεν ὕστε καὶ τὸν διδασκάλους τοὺς μισθοὺς ἀπεστέρηκε καὶ τῶν εἰσφορῶν ἔστιν ἃς οὐ κατέθηκεν, ἐμοὶ δὲ λογίζεται. λαβὲ δὴ καὶ ταύτας αὐτοῖς τὰς μαρτυρίας καὶ ἀνάγνωσθι.

ΜΑΡΤΥΡΙΑΙ.

47 Πᾶς οὖν ἄν τις σαφέστερον ἐπιδείξειε πάντα διηρηπακότα καὶ μηδὲ τῶν μικρῶν ἀπεσχημένον, ἢ τοῦτον τὸν τρόπον ἐπιδεικνὺς μετὰ τοσούτων μαρτύρων καὶ τεκμηρίων τὴν μὲν προῖκα λαβεῖν ὁμολογήσαντα καὶ ἔχειν αὐτὸν πρὸς τοὺς ἐπιτρόπους ἀπογράψαντα, τὸ δ' ἐργαστήριον κεκαρπωμένον αὐτὸν καὶ 48 τὴν πρόσοδον οὐκ ἀποφαίνοντα, τῶν δ' ἄλλων τὰ μὲν πεπρακότα καὶ τὰς τιμὰς οὐκ ἀποδεδωκότα, τὰ δ' ὡς ἔαυτὸν λαβόντα καὶ ταῦτ' ἡφανικότα, ἔτι δὲ παρὰ τὸν λόγον ὃν αὐτὸς ἀπέδωκε τοσαῦτα κλέπτοντα, πρὸς δὲ τούτοις τὴν διαθήκην ἡφανικότα, τάλλα οὕτω πάντα διώκηκότα ὡς οὐδὲ ἄν οἱ ἔχθιστοι διοικήσειαν; ἐγὼ μὲν οὐκ οἶδ' ὅπως ἄν τις σαφέστερον ἐπιδείξειεν.

49 Ἐτόλμα τοίνυν πρὸς τῷ διαιτητῇ λέγειν ὡς ἀπὸ τῶν χρημάτων χρέα τε πάμπολλα ἐκτέτικεν ὑπὲρ ἐμοῦ Δημοφῶντι καὶ Θηριππίδῃ τοῖς συνεπιτρόποις, καὶ ὡς πολλὰ τῶν ἐμῶν λάβοιεν, οὐδέτερα ἔχων ἐπιδεικνῦναι τούτων. οὕτε γὰρ ὡς ὀφείλοντά με κατέλιπεν ὁ πατὴρ ἐν τοῖς γράμμασιν ἀπέφηνεν, οὐδ' οἶς ἀποδεδω- 829 κέναι ταῦτ' ἐφη παρέσχηται μάρτυρας, οὕτ' αὖ τὸν ἀριθμὸν τῶν χρημάτων εἰς τοὺς συνεπιτρόπους ἐπανέφερεν ὅσον αὐτὸς φαίνεται λαβὼν, ἀλλὰ πολλοῖς

50 ἐλάττω χρήμασιν. ἐρωτηθεὶς δ' ὑπὸ τοῦ διαιτητοῦ ταῦτά τε καθ' ἔκαστον, καὶ τὴν οὐδίαν τὴν αὐτοῦ πότερον ἐκ τῶν ἐπικαρπιῶν ἡ τάρχαῖα ἀναλίσκων διώκησε, καὶ πότερον ἐπιτροπευθεὶς ἀπεδέξατ' ἄν τοῦτον τὸν λόγον παρὰ τῶν ἐπιτρόπων ἡ τάρχαῖα ἀν ἀπολαβεῖν ἡξίου σὺν τοῖς ἕργοις τοῖς γεγενημένοις, πρὸς μὲν ταῦτ' ἀπεκρίνατο οὐδὲν, προύκαλεῖτο δ' ἐθέλειν ἐπιδεῖξαι μοι τὴν οὐδίαν δέκα ταλάντων οὖσαν.

51 εἰ δέ τι ἐλλίποι, αὐτὸς ἔφη προσθήσειν. κελεύοντος δ' ἐμοῦ πρὸς τὸν διαιτητὴν ἐπιδεικνύναι ταῦτα οὐκ ἐπέδειξεν, οὐδ' ὡς οἱ συνεπίτροποι παρέδοσαν· οὐ γὰρ ἀν αὐτοῦ κατεδιῆτησε· μαρτυρίαν δ' ἐνεβάλετο τοιαύτην, περὶ ἣς πειράσεται τι λέγειν. ἀν μὲν οὖν καὶ νῦν ἔχειν με φῆ, τίνος παραδόντος ἐρωτᾶτε αὐτὸν, καὶ 52 καθ' ἔκαστον παρασχέσθαι μάρτυρας ἀξιοῦτε. ἔὰν δ' εἶναι μοι φῆ τοῦτον τὸν τρόπον, λογιζόμενος τὰ παρ' ἐκατέρῳ τῶν ἐπιτρόπων, διπλασίοις ἐλάττω φανήσεται λέγων, ἔχοντα δ' οὐδὲν μᾶλλον ἀποφαίνων. ἔγῳ γὰρ ὥσπερ καὶ τοῦτον τοσαῦτ' ἔχοντ' ἔξηλεγξα, οὗτοι κάκείνων ἐκάτερον οὐκ ἐλάττω τούτων ἔχοντα ἐπιδείξω. ὥστ' οὐ τοῦτ' αὐτῷ λεκτέον, ἀλλ' ὡς ἡ αὐτὸς ἡ οἱ συνεπίτροποι παρέδοσαν. εἰ δὲ μὴ τοῦτ' ἐπιδεῖξει, πῶς χρὴ ταῦτη τῇ προκλήσει προσέχειν ὑμᾶς τὸν νοῦν; οὐδὲν γὰρ μᾶλλον ἔχοντά με ἐπιδείκνυσιν.

830

53 Πολλὰ τοίνυν ἀπορηθεὶς πρὸς τῷ διαιτητῇ περὶ πάντων τούτων, καὶ καθ' ἔκαστον ἔξελεγχόμενος ὥσπερ νυνὶ παρ' ὑμῖν, ἐτόλμησε ψεύσασθαι πάντων δεινότατον, ὡς τέτταρά μοι τάλαντα ὁ πατὴρ κατέλιπε κατορωρυγμένα καὶ τούτων κυρίαν τὴν μητέρα ἐποίησεν. ταῦτα δ' εἰπεν, ἵν' εἰ μὲν καὶ νῦν προσδοκήσαιμι αὐτὸν ἐρεῖν, ἀπολογούμενος περὶ αὐτῶν διατρίβοιμι, δέον ἔτερά με αὐτοῦ κατηγορεῖν πρὸς ὑμᾶς· εἰ δ' ὡς

οὐ δηθησομένων παραλίποιμι, νῦν αὐτὸς εἶποι, ἵνα
 54 δοκῶν εἶναι πλούσιος ἡττον ὑφ' ὑμῶν ἐλεούμην. καὶ
 μαρτυρίαν μὲν οὐδεμίαν ἐνεβάλετο τούτων ὁ ταῦτ' εἰ-
 πεῖν ἀξιώσας, ψιλῷ δὲ λόγῳ χρησάμενος ὡς πιστευθη-
 σόμενος δι' ἐκείνων. καὶ ὅταν μὲν ἐρηταί τις αὐτὸν εἰς
 τί τῶν ἐμῶν τοσαῦτα χρήματ' ἀνήλωνε, χρέα φησὶν
 ὑπὲρ ἔμοιν ἐκτετικέναι καὶ πένητα ἐνταυθὶ ζητεῖ ποι-
 εῖν· ὅταν δὲ βούληται, πλούσιον, ὡς ἔοικεν, εἶπερ γε
 καὶ τοσοῦτον ἐκεῖνος ἀργύριον οἶκοι κατέλιπεν. ὡς
 δ' οὐκ ἀληθῆ λέγειν οἶόν τε αὐτὸν, ἀλλ' ἀδύνατόν τι
 55 γενέσθαι τούτων, ἐκ πολλῶν δάδιον μαθεῖν. εἰ μὲν
 γὰρ ὁ πατὴρ ἡπίστει τούτοις, δῆλον ὅτι οὗτ' ἀν τἄλλα
 ἐπέτρεπεν οὕτ' ἀν ταῦθ' οὗτω καταλιπὼν αὐτοῖς
 ἔφραξε· μανία γὰρ δεινὴ τὰ κεκρυψιένα εἰπεῖν, μηδὲ
 τῶν φανερῶν μέλλοντα ἐπιτρόπους καταστήσειν. εἰ δ'
 ἐπίστευεν, οὐκ ἀν δήπον τὰ μὲν πλεῖστ' αὐτοῖς τῶν
 χρημάτων ἐνεχείρισε, τῶν δ' οὐκ ἀν κυρίους ἐποίησεν.
 οὐδ' ἀν τῇ μὲν μητρὶ μον ταῦτα φυλάττειν ἔδωκεν,
 αὐτὴν δ' ἐκείνην ἐνὶ τῶν ἐπιτρόπων τούτῳ γυναῖκι⁸³¹
 ἔδωκεν· οὐ γὰρ ἔχει λόγον σώζειν μὲν τὰ χρήματα διὰ
 τῆς ἐμῆς μητρὸς ζητεῖν, ἔνα δὲ τῶν ἀπιστούμενων καὶ
 56 αὐτῆς καὶ τῶν χρημάτων κύριον ποιεῖν. ἔτι δὲ, τούτων
 εἴ τι ἦν ἀληθὲς, οἵεσθ' οὐκ ἀν αὐτὴν λαβεῖν δοθεῖσαν
 ὑπὸ τοῦ πατρὸς, ὃς τὴν μὲν προῖκα αὐτῆς ἥδη, τὰς
 δύρδοντα μνᾶς, ἔχων ὡς συνοικήσων αὐτῇ τῇν Φι-
 λωνίδου τοῦ Μελιτέως θυγατέρῳ ἔγημε· τεττάρων δὲ
 ταλάντων ἔνδον ὄντων, καὶ ταῦτ' ἐκείνης ἔχούσης, ὡς
 οὗτός φησιν, οὐκ ἀν ἡγεῖσθ' αὐτὸν καὶ ἐπιδραμεῖν,
 57 ὥστε γενέσθαι μετ' ἐκείνης αὐτῶν κύριον; ἢ τὴν μὲν
 φανερὰν οὔσιαν, ἥν καὶ ὑμῶν οἱ πολλοὶ συνήδεσαν ὅτι
 κατελείφθη, μετὰ τῶν σινεπιτρόπων οὗτως αἰσχρῶς
 διήρπασεν, ὃν δ' οὐκ ἐμέλλεθ' ὑμεῖς ἔσεσθαι μάρτυ-

ρες, ἀπέσχετ' ἂν ἔξὸν αὐτῷ λαβεῖν; καὶ τίς ἂν πιστεύσειεν; οὐκ ἔστι ταῦτ', ὡς ἄνδρες δικασταὶ, οὐκ ἔστιν, ἀλλὰ τὰ μὲν χρήματα, ὅσα κατέλιπεν ὁ πατὴρ, πάντα τούτοις παρέδωκεν, οὗτος δ', ἵν' ἦττον ἐλεηθῶ παρ' ὑμῖν, τούτοις τοῖς λόγοις χρήσεται.

58 Πολλὰ μὲν οὖν ἔγωγ' ἔχω καὶ ἄλλα τούτου κατηγορεῖν· ἐν δὲ περὶ πάντων κεφάλαιον εἰπὼν πάσας αὐτοῦ διαλύσω τὰς ἀπολογίας. τούτῳ γὰρ ἔξῆν μηδὲν ἔχειν τούτων τῶν πραγμάτων μισθώσαντι τὸν οἶκον κατὰ τουτούσι τοὺς νόμους. λαβὲ τοὺς νόμους καὶ ἀνάγνωθι.

NOMOI.

Κατὰ τούτους τοὺς νόμους Ἀντιδώρῳ μὲν ἐκ τοιῶν ταλάντων καὶ τρισχιλίων ἐν ἔξῃ ἔτεσιν ἔξ τάλαντα 832 καὶ πλέον ἐκ τοῦ μισθωθῆναι παρεδόθη, καὶ ταῦθ' ὑμῶν τινὲς εἶδον· Θεογένης γὰρ ὁ Προβαλίσιος, ὁ μισθωσάμενος αὐτοῦ τὸν οἶκον, ἐν τῇ ἀγορᾷ ταῦτα τὰ 59 χρήματα ἔξηριζμησεν. ἐμοὶ δ' ἐκ τεττάρων καὶ δέκα ταλάντων ἐν δέκα ἔτεσι πρὸς τὸν χρόνον τε καὶ τὴν ἐκείνου μίσθωσιν πλέον ἡ τριπλάσια κατὰ τὸ εἰκὸς προσῆκον γενέσθαι, τοῦτο διὰ τί οὐκ ἐποίησεν, ἐρωτᾶτ' αὐτόν. εἰ μὲν γάρ φησι βέλτιον εἶναι μὴ μισθωθῆναι τὸν οἶκον, δειξάτω μὴ διπλάσια μηδὲ τριπλάσιά μοι γεγένημένα, ἀλλ' αὐτὰ τὰ ἀρχαῖα ἐμοὶ πάντα ἀποδεδομένα. εἰ δ' ἐκ τεττάρων καὶ δέκα ταλάντων ἐμοὶ μὲν μηδὲ ἐβδομήκοντα μνᾶς παραδεδώκασιν, ὁ δὲ καὶ προσοφείλοντά με αὐτῷ ἀπέγραψε, πῶς ἀποδέξασθαι τι προσήκει τούτων λεγόντων; οὐδαμῶς δῆπονθεν.

60 Τοσαύτης τοίνυν οὐσίας μοι καταλειφθείσης ὅσην ἔξ ἀρχῆς ἡκούσατε, καὶ τοῦ τρίτου μέρους πρόσοδον

αὐτῆς φερούσης πεντήκοντα μνᾶς, ἐξὸν τούτοις ἀπληστοτάτοις οὖσι χρημάτων, καὶ εἰ μὴ μισθοῦν τὸν οἶκον ἐβούλοντο, ἀπὸ μὲν τούτων τῶν προσιόντων, ἐῶντας ὥσπερ εἶχε κατὰ χώραν, ἡμᾶς τε τρέφειν καὶ τὰ πρὸς τὴν πόλιν διοικεῖν, καὶ ὅσα ἐξ αὐτῶν περιεγί-
61 γνετο, ταῦτα προσπεριποιεῖν, τὴν δ' ἄλλην οὐσίαν
ἐνεργὸν ποιῆσαν, οὗσαν ταύτης διπλασίαν, αὐτοῖς
τε, εἰ χρημάτων ἐπεδύμουν, μέτραια ἐξ αὐτῶν λαβεῖν
ἔμοι τε σὺν τοῖς ἀρχαίοις τὸν οἶκον ἐκ τῶν προσόδων
μείζω ποιῆσαι, τούτων μὲν οὐδὲν ἐποίησαν, ἀποδόμε-
νοι δ' ἄλλήλοις τὰ πλείστου ἔξια τῶν ἀνδραπόδων, τὰ 833
δὲ παντάπασιν ἀφανίσαντες. ἐμοῦ μὲν ἀνεῖλον καὶ τὴν
ὑπάρχουσαν πρόσοδον, σφίσι δ' αὐτοῖς οὐ μικρὰν ἐκ
62 τῶν ἐμῶν κατεσκευάσαντο. λαβόντες δὲ καὶ τἄλλα
αἰσχρῶς οὐτωσὶ πάντα, πλέον ἢ τὰ ἡμίση τῶν χρημά-
των μηδὲ καταλειφθῆναι κοινῇ πάντες ἀμφισβητοῦ-
σιν, ὡς πεντεταλάντου δὲ μόνον τῆς οὐσίας οὕσης ἐξ
τοσαύτης τοὺς λόγους ἀπενηνόχασιν, οὐ πρόσοδον μὲν
ἐξ αὐτῶν οὐκ ἀποφαίνοντες, τὰ δὲ κεφάλαια φανερὰ
ἀποδεικνύντες, ἀλλ' αὐτὰ τὰ ἀρχαῖα οὔτες ἀναιδῶς
ἀνηλῶσθαι φάσκοντες. καὶ οὐδὲ αἰσχύνονται ταῦτα
63 τολμῶντες. καίτοι τί ποτ' ἂν ἐπαθον ὑπ' αὐτῶν, εἰ
πλείω χρόνον ἐπετροπεύθην; οὐκ ἂν ἔχοιεν εἰπεῖν.
ὅπου γὰρ δέκα ἑτῶν διαγενομένων παρὰ μὲν τῶν οὕτω
μικρὰ κεκόμισμαι, τῷ δὲ καὶ προσοφεύλων ἐγγέγραμ-
μαι, πῶς οὐκ ἔξιον διαγανακτεῖν; δῆλον δὲ παντάπα-
σιν· εἰ κατελείφθην μὲν ἐνιαύσιος, ἐξ ἕτη δὲ προσεπε-
τροπεύθην ὑπ' αὐτῶν, οὐδὲ ἂν τὰ μικρὰ ταῦτα παρὸν
αὐτῶν ἀπέλαβον. εἰ γὰρ ἔκεινα ἀνήλωται δρόσης, οὐ-
δὲν ἂν τῶν νῦν παραδοθέντων ἐξήρχεσεν εἰς ἔκτον
ἕτος, ἀλλ' ἢ παρὸν αὐτῶν ἂν με ἐτρεφον ἢ τῷ λιμῷ πε-
64 οιεῖδον ἀπολόμενον. καίτοι πῶς οὐ δεινὸν, εἰ ἔτεροι

μὲν οἵκοι ταλαντιαῖοι καὶ διτάλαντοι καταλειφθέντες
 ἐκ τοῦ μισθωθῆναι διπλάσιοι καὶ τριπλάσιοι γεγόνα-
 σιν, ὥστε ἀξιούσθαι λειτουργεῖν, ὁ δ' ἐμὸς τριηραρχεῖν
 εἰθισμένος καὶ μεγάλας εἰσφορὰς εἰσφέρειν μηδὲ μι-
 κρὰς δυνήσεται διὰ τὰς τούτων ἀναισχυντίας; τίνας
 δ' οὗτοι λελοίπασιν ὑπερβολὰς εἴπειν; οἱ καὶ τὴν δια-
 θήκην ἡφανίκασιν ὡς λήσοντες, καὶ τὰς μὲν σφετέρας 83+
 αὐτῶν ούσιας ἐκ τῶν ἐπικαρπιῶν διωκήκασι, καὶ τάρ-
 χαῖα τῶν ὑπαρχόντων ἐκ τῶν ἐμῶν πολλῷ μείζω πε-
 ποιήκασι, τῆς δ' ἐμῆς ούσιας, ὥσπερ τὰ μέγιστα ὑφ'
 ἡμῶν ἀδικηθέντες, ὅλον τὸ κεφάλαιον ἀνηρήκασιν;
 65 καὶ ὑμεῖς μὲν οὐδὲ τῶν εἰς ὑμᾶς ἀμαρτανόντων ὅταν
 τινὸς καταψηφίσησθε, οὐ πάντα τὰ ὅντα ἀφείλεσθε,
 ἀλλ ἡ γυναικας ἡ παιδί' αὐτῶν ἐλεήσαντες μέρος τι
 κάκείνοις ὑπελίπετε· οὗτοι δὲ τοσοῦτον διαφέρουσιν
 ὑμῶν ὥστε καὶ δωρεάς παρ' ἡμῶν προσλαβόντες, ἵνα
 δικαίωσις ἐπιτροπεύσωσι, τοιαῦτ' εἰς ἡμᾶς ὑβρίκασι,
 καὶ οὐδὲ ἡσχύνθησαν εἰ μὴ ἡλέησαν τὴν ἐμὴν ἀδελ-
 φὴν, εἰ δυοῖν ταλάντοιν ὑπὸ τοῦ πατρὸς ἀξιωθεῖσα
 μηδενὸς τεύξεται τῶν προσηκόντων, ἀλλ ὥσπερ ἔχθι-
 στοί τινες, ἀλλ οὐ φίλοι καὶ συγγενεῖς καταλειφθέν-
 66 τες οὐδὲν τῆς οἰκειότητος ἐφρόντισαν. ἀλλ ἐγὼ μὲν
 ὁ πάντων ταλαιπωρότατος πρὸς ἀμφότερα ἀπορῶ,
 ταύτην δ' ὅπως ἐκδῶ καὶ τἄλλ' ὅπόθεν διοικῶ. προσ-
 επίκειται δ' ἡ πόλις ἀξιοῦσα εἰσφέρειν, δικαίωσις· οὐ-
 σίαν γὰρ ἴκανὴν πρὸς ταῦτα κατέλιπέ μοι ὁ πατήρ.
 τὰ δὲ χρήματα τὰ καταλειφθέντα οὗτοι πάντ' εἰλή-
 67 φασι. καὶ νῦν κομίσασθαι τάμαντοῦ ξητῶν εἰς κίν-
 δυνον καθέστηκα τὸν μέγιστον. ἀν γὰρ ἀποφύγη με
 οὗτος, δι μὴ γένοιτο, τὴν ἐπωβελίαν ὄφλήσω μνᾶς ἐκα-
 τόν. καὶ τούτῳ μὲν, ἐὰν καταψηφίσησθε, τιμητὸν,
 κούκ ἐκ τῶν ἑαυτοῦ χρημάτων, ἀλλ ἐκ τῶν ἐμῶν ποιή-

σεται τὴν ἔκτισιν· ἐμοὶ δ' ἀτίμητον τοῦτ' ἔστιν, ὥστ' οὐ μόνον ἔσομαι τῶν πατρῷών ἀπεστερημένος, ἀλλὰ καὶ πρὸς ἡτιμωμένος, ἂν μὴ νῦν ὑμεῖς μ' ἐλεήσητε. 68 δέδμαι οὖν ὑμῶν, ὃ ἄνδρες δικασταὶ, καὶ ἵκετεύω καὶ 835 ἀντιβολῶ, μηδέντας καὶ τῶν νόμων καὶ τῶν ὅρων, οὓς ὁμόσαντες δικάζετε, βοηθῆσαι ἡμῖν τὰ δίκαια, καὶ μὴ περὶ πλείονος τὰς τούτου δεήσεις ἢ τὰς ἡμετέρας ποιήσασθαι. δίκαιοι δ' ἔστ' ἐλεεῖν οὐ τοὺς ἀδίκους τῶν ἀνθρώπων, ἀλλὰ τοὺς παραλόγως δυστυχοῦντας, οὐδὲ τοὺς ὡμῶν οὔτως τάλλοτρια ἀποστεροῦντας, ἀλλ' ἡμᾶς τοὺς πολὺν χρόνον ὅν δὲ πατήρ ἡμῖν κατέλιπε στερομένους καὶ πρὸς ὑπὸ τούτων ὑβριζομένους καὶ νῦν 69 περὶ ἀτιμίας κινδυνεύοντας. μέγα δ' ἂν οἷμαι στενάξαι τὸν πατέρον ἡμῶν, εἰλισθοίτο τῶν προικῶν καὶ τῶν διωρεῶν ὃν αὐτὸς τούτοις ἔδωκεν, ὑπὲρ τούτων τῆς ἐπωβελίας τὸν αὐτοῦ υἱὸν ἐμὲ κινδυνεύοντα, καὶ ἄλλους μέν τινας ἥδη τῶν πολιτῶν οὐ μόνον συγγενῶν, ἀλλὰ καὶ φίλων ἀνδρῶν ἀπορούντων θυγατέρας παρὰ σφῶν αὐτῶν ἐκδόντας, "Αφοβον δὲ μηδ' ἦν ἐλαβε προτικὸν ἐθέλοντα ἀποδοῦναι, καὶ ταῦτ' ἔτει δεκάτῳ. Αὐτην

XXVIII.

ΚΑΤΑ ΑΦΟΒΟΥ Β.

Πολλὰ καὶ μεγάλ' ἐψευσμένου πρὸς ὑμᾶς Ἀφόβου τοῦτ' αὐτὸν ἐλέγξαι πειράσομαι πρῶτον, ἐφ' ὃ μάλιστα ἥγανάκτησα τῶν δηθέντων. εἰπε γὰρ ὡς ὁ πάππος ὥφειλε τῷ δημοσίῳ, καὶ διὰ ταῦθ' ὁ πατήρ οὐκ ἐβού- 836 λετο μισθωθῆναι τὸν οἶκον, ἵνα μὴ κινδυνεύσῃ. καὶ τὴν μὲν πρόφασιν ποιεῖται ταύτην, ὡς δ' ὁφείλων ἐτελεύτησεν ἐκεῖνος, οὐδεμίαν παρέσχετο μαρτυρίαν.

ἀλλ' ὡς μὲν ὥφλεν, ἐνεβάλετο τηρήσας τὴν τελευταίαν
 ἡμέραν, ταύτην δ' εἰς τὸν ὕστερον λόγον ὑπελίπετο
 2 ὡς διαβαλεῖν τὸ πρᾶγμα εἴς αὐτῆς δυνησόμενος. ἐὰν
 οὖν ἀναγνῶ, προσέχετ' αὐτῇ τὸν νοῦν· εὑρήσετε γὰρ
 οὐχ ὡς ὄφειλει μεμαρτυρημένην, ἀλλ' ὡς ὥφλεν. τοῦτ'
 οὖν ἐλέγξαι πειράσομαι πρῶτον, ἐφ' ὧν φρονεῖ μάλι-
 στα· ὃ καὶ ἡμεῖς ἀμφισβητοῦμεν. εἰ μὲν οὖν τότε ἐξε-
 γένετο καὶ μὴ τῷ χρόνῳ τοῦτο ἐνηδρεύθημεν, παρε-
 σχύμεθ' ἀν μάρτυρας ὡς ἐξετίσθη τὰ χρήματα καὶ
 πάντα ταύτων διελέλυτο τὰ πρὸς τὴν πόλιν· νῦν δὲ τε-
 κμηρίους μεγάλους ἐπιδείξομεν ὡς οὕτως ὥφειλεν οὗτος
 ἦν κίνδυνος οὐδεὶς ἡμῖν φανερὰ κευτημένοις τὰ ὅντα.
 3 πρῶτον μὲν γὰρ Δημοχάρης, ἔχων ἀδελφὴν τῆς ἐμῆς
 μητρὸς, θυγατέρα δὲ Γύλωνος, οὐκ ἀποκέκρυπται τὴν
 οὐσίαν, ἀλλὰ χρηματεῖ καὶ τριηραρχεῖ καὶ τὰς ἄλλας λει-
 τουργίας λειτουργεῖ καὶ οὐδὲν τῶν τοιούτων δέδοικεν.
 ἐπειτα ταύτος ὁ πατὴρ τὴν ταύτην τὴν οὐσίαν καὶ τέτταρα
 τάλαντα καὶ τρισχιλίας φανερὰς ἐποίησεν, ἀς οὗτοι
 γραφῆναι τε ἐν ταῖς διαθήκαις καὶ λαβεῖν σφᾶς αὐτοὺς
 4 κατ' ἄλληλων καταμαρτυροῦσιν. ἔτι δὲ καὶ αὐτὸς Ἀφο-
 βος μετὰ τῶν συνεπιτρόπων τῇ πόλει τὸ πλῆθος τῶν
 καταλειφθέντων χρημάτων ἐμφανίεις ἐποίησεν, ἡγε-
 μόνα με τῆς συμμορίας καταστήσας νῦν ἐπὶ μικροῖς τι-
 μήμασιν, ἀλλ' ἐπὶ τηλικούτοις ὥστε κατὰ τὰς πέντε 837
 καὶ εἶκοσι μνᾶς πεντακοσίας εἰσφέρειν. καίτοι εἰ τι
 τούτων ἦν ἀληθὲς, οὐδὲν ἀν αὐτῶν ἐποίησεν, ἀλλὰ
 πάντα τὸν ηὐλαβήθη. νῦν δὲ καὶ Δημοχάρης καὶ ὁ πα-
 τὴρ καὶ αὐτὸι οὗτοι φαίνονται φανερὰ ποιοῦντες, καὶ
 οὐδένα τοιοῦτον κίνδυνον δεδιότες.
 5 Πάντων δ' ἀτοπώτατόν ἐστι, λέγοντας ὡς ὁ πα-
 τὴρ οὐκ εἴα μισθοῦν τὸν οἶκον τὴν μὲν διαθήκην μη-
 δαμοῦ ταύτην ἀποφαίνειν, εἴς ησαν εἰδέναι τάκριβες,

τηλικαύτην δ' ἀνελόντας μαρτυρίαν οὕτως οἰεσθαι δεῖν εἰκῇ πιστεύεσθαι παρ' ὑμῖν. ἀλλ' ἔχοην, ἐπειδὴ τάχιστ' ἐτελεύτησεν δὲ πατήρ, εἰσκαλέσαντας μάρτυρας πολλοὺς παρασημήνασθαι κελεῦσαι τὰς διαθήκας, οὐ' εἰ τι ἐγίγνετο ἀμφισβητήσιμον, ἢν εἰς τὰ γράμματα ταῦτα ἐπανελθεῖν καὶ τὴν ἀλήθειαν πάντων εὑρεῖν. Ενῦν δ' ἐτερα μὲν παρασημήνασθαι ἡξίωσαν, ἐν οἷς πολλὰ τῶν καταλειπομένων οὐκ ἐγέργαπτο, ὑπουρήματα δ' ἦν· αὐτὴν δὲ τὴν διαθήκην, δι' ἣς τούτων ὡν ἐσημήναντο γράμματαν καὶ τῶν ἄλλων ἀπάντων χορημάτων ἐγίγνουντο κύριοι, καὶ τοῦ μὴ μισθοῦν τὸν οἶκον τῆς αἵτιας ἀπελέλυντο, ταύτην δ' οὐκ ἐσημήναντο, οὐδὲ αὐτὴν ἀπέδοσαν. ἄξιόν γε πιστεύειν αὐτοῖς ὅ τι ἀν περὶ τούτων λέγωσιν.

7 Ἄλλ' ἐγὼ οὐκ οἶδ' ὅ τι τοῦτο ἔστιν. οὐκ εἴα μισθοῦν τὸν οἶκον οὐδὲ ἐμφανῆ τὰ χρήματα ποιεῖν δὲ πατήρ. πότερον ἐμοὶ ἢ τῇ πόλει; φαίνεσθε γὰρ τούναντίον ἐκείνη μὲν φανερὰ ποιήσαντες, ἐμοὶ δὲ παντάπαισιν ἀφανῆ πεποιηκότες, καὶ οὐδὲ ταῦτα ἀποφαίνοντες ἐξ ὧν τιμησάμενοι τὰς εἰσφορὰς εἰσεφέρετε. δείξατε γὰρ ταύτην τὴν οὐσίαν, τίς ἦν καὶ ποῦ παρέδοτε 838 μοι καὶ τίνος ἐναντίον. τὰ μὲν γὰρ δύο τάλαντα καὶ τὰς ὁγδοήκοντα μνᾶς ἀπὸ τῶν τεττάρων ταλάντων καὶ τρισχιλίων ἐλάβετε, ὥστε οὐδὲ ταύτας ὑπὲρ ἐμοῦ εἰς τὸ δημόσιον ἐτιμήσασθε· ὑμέτεραι γὰρ ἡσαν ἐν ἐκείνοις τοῖς χρόνοις. ἀλλὰ μὴν ἐκ γε τῆς οἰκίας καὶ τῶν τεττάρων καὶ δέκα ἀνδραπόδων καὶ τῶν τριάκοντα μνῶν, ἃ μοι παρεδώκατε, τὴν εἰσφορὰν οὐχ οἶόν τε γενέσθαι τοσαύτην ὄσην ὑμεῖς συνετάξασθε πρὸς τὴν συμμορίαν, ἀλλ' ἀνάγκη μεγάλη τὰ καταλειφθέντα, πολλῷ πλείον' ὄντα τούτων, πάνθ' ὑμᾶς ἔχειν ἔστιν, ἃ φανερῶς ὅτι διηροπάκατε ἐξελεγχόμενοι τοιαῦτα πλάτ-

τεσθαι τολμᾶτε. καὶ τοτὲ μὲν εἰς ἀλλήλους ἀναφέρετε, πάλιν δ' εἰληφέναι κατ' ἀλλήλων μαρτυρεῖτε. φάσκοντες δ' οὐ πολλὰ λαβεῖν μεγάλων ἀναλογιάτων λόγους 10 ἀπενηνόχατε. πάντες δὲ κοινῇ με ἐπιτροπεύσαντες ἵδιᾳ μετὰ ταῦτα ἔκαστοι μηχανᾶσθε. καὶ τὴν μὲν διαθῆκην ἡφανίκατε, ἐξ ἣς ἣν εἰδέναι περὶ πάντων τὴν ἀληθειαν, φαίνεσθε δ' οὐδέποτε ταῦτὰ περὶ ἀλλήλων λέγοντες.

Λαβὲ δὴ τὰς μαρτυρίας καὶ ἀνάγνωθι αὐτοῖς πάσας ἐφεξῆς, ἵνα μνησθέντες καὶ τῶν μεμαρτυρημένων καὶ τῶν εἰρημένων ἀκριβέστερον διαγιγνώσκωσι περὶ αὐτῶν.

MAPTRIAI.

11 Ταῦθ' οὖτοι πρὸς πεντεκαιδεκαταλάντους οἶκους συνετιμήσαντο ὑπὲρ ἐμοῦ· μνᾶν δ' οὐδ' ἐβδομήκοντα ἀξίαν μοι παραδεδώκασι τὴν οὐσίαν τρεῖς ὄντες. λέγε τὰς ἐφεξῆς.

MAPTRIAI.

839

Ταύτην τὴν προῖκα, ἣν οἵ τε ἐπίτροποι καταμαρτυροῦσιν αὐτὸν λαβεῖν, ἄλλοι τε πρὸς οὓς ἔχειν ὠμολόγησε, ταύτην οὕτε αὐτὴν οὕτε τὸν σῖτον ἀποδέδωκεν. λαβὲ τὰς ἄλλας καὶ ἀναγίγνωσκε.

MAPTRIAI.

12 Δύο ἔτη τὸ ἐργαστήριον διοικήσας Θηριππίδη μὲν ἀποδέδωκε τὴν μίσθωσιν· ἐμοὶ δὲ, δυοῖν ἐτοῖν λαβὼν τὴν πρόσοδον, τριάκοντα μνᾶς, οὕτε αὐτὰς οὕτε τὸ ἐργον ἀποδέδωκεν. λαβὲ ἐτέραν καὶ ἀνάγνωθι.

MAPTRIA.

Ταῦτα τάνδροποδα ὡς αὐτὸν λαβὼν οὗτος, καὶ τὰλλα τὰ μετὰ τούτων ὑποτεθέντα ἡμῖν, ἀνάλογα μὲν εἰς αὐτὰ τοσοῦτο λελόγισται, λῆμα δ' ἀπ' αὐτῶν οὐδ'

διτοὺν; καὶ αὐτοὺς δὲ τὸν ἀνθρώπους ἡφάνικεν, οἵ
δώδεκα μνᾶς ἀτελεῖς ἐκάστου τοῦ ἐνιαυτοῦ προσέφε-
ρον. λέγ' ἔτέραν.

ΜΑΡΤΥΡΙΑ.

13 Τοῦτον τὸν ἐλέφαντα καὶ τὸν σίδηρον πεπρακὼς
οὐδὲ καταλειφθῆναι φησιν, ἀλλὰ καὶ τούτων τὴν τι-
μὴν ἀποστερεῖ με, μάλιστα τάλαντον καὶ δισκυλίας.
λέγε ταυτασί.

ΜΑΡΤΥΡΙΑΙ.

Ταῦθ' οὗτος τρία τάλαντα καὶ χιλίας ἔχει χωρὶς
τῶν ἄλλων, τοῦ μὲν ἀρχαίου τρία τάλαντα, ἣ εἰληφε-
σύν δὲ τοῖς ἔογοις, ἢν ἐπὶ δραχμῇ τις τιθῇ μόνον, πλέον
ἢ δέκα τάλαντα ἔχει. λέγε τὰς ἐφεξῆς.

ΜΑΡΤΥΡΙΑΙ.

14 Ταῦθ' οὗτοι γραφῆναι μὲν ἐν ταῖς διαθήκαις καὶ
λαβεῖν σφᾶς αὐτοὺς κατ' ἄλλήλων μαρτυροῦσιν. οὐ-
τος δὲ καὶ μεταπεμφθῆναι φάσκων ὑπὸ τοῦ πατρὸς,
καὶ ἐλθὼν εἰς τὴν οἰκίαν εἰσελθεῖν μὲν οὐ φησιν ὡς 840
τὸν μεταπεμψάμενον, οὐδὲ ὁμολογῆσαι περὶ τούτων
οὐδὲν, Δημοφῶντος δ' ἀκοῦσαι γραμματεῖον ἀναγι-
γνώσκοντος καὶ Θηριππίδου λέγοντος ὡς ἐκεῖνος ταῦτα
διέθετο, καὶ προεισεληλυθὼς καὶ ἅπαντα διωμολογη-
μένος πρὸς τὸν πατέρα, ὅσαπερ ἐκεῖνος γράψας κατέ-
15 λιπεν. ὁ γὰρ πατὴρ, ὡς ἄνδρες δικασταὶ, ὡς ἥσθετο
τὴν νόσον οὐκ ἀποφευξόμενος, συγκαλέσας τούτους
τρεῖς ὄντας, καὶ συμπαρακαθισάμενος Δήμωνα τὸν
ἀδελφὸν, τὰ σώματα ἡμῶν εἰς τὰς χεῖρας ἐνέθηκε πα-
ρακαταθήκην ἐπονομάζων, τὴν μὲν ἀδελφὴν Δημο-
φῶντι καὶ δύο τάλαντα προῖκα διδοὺς εὐθὺς, καὶ γυ-
ναῖκ' αὐτῷ ταύτην ἐγγυῶν, ἐμὲ δὲ πᾶσι κοινῇ μετὰ
τῶν χρημάτων παρακατατιθέμενος, καὶ ἐπισκήπτων

μισθῶσαι τε τὸν οἶκον καὶ συνδιασῶσαι μοι τὴν οὐ-
 16 σίαν, διδοὺς ἅμα τε Θηριππίδη τὰς ἐβδομήκοντα μνᾶς,
 καὶ τούτῳ τὴν τ' ἐμὴν μητέρα ἐγγυῶν ἐπὶ ταῖς ὁγδοή-
 κοντα μνᾶς, κἀμὲ εἰς τὰ τούτου γόνατα τιθείς· ὡν
 οὗτος δὲ πάντων ἀνθρώπων ἀνοσιώτατος οὐδένα λόγον
 ἔποιήσατο, κύριος τῶν ἐμῶν γενόμενος ἐπὶ τούτοις,
 ἀλλὰ τὰ χρήματά με πάντα ἀπεστερηκὼς μετὰ τῶν
 συνεπιτρόπων ἐλεεῖσθαι νῦν ὑφ' ὑμῶν ἀξιώσει, μνῶν
 οὐδὲ ἐβδομήκοντα ἄξια τοίτος αὐτὸς ἀποδεδωκὼς, εἴτα
 17 καὶ τούτοις αὐτοῖς πάλιν ἐπιβεβουλευκώς. ὡς γὰρ τὰς
 δίκας ταύτας ἐμελλον εἰσιέναι πατ' αὐτῶν, ἀντίδοσιν
 ἐπ' ἐμὲ παρεσκεύασαν, ἵν' εἰ μὲν ἀντιδοίην, μὴ ἔξειη
 μοι πρὸς αὐτοὺς ἀντιδικεῖν ὡς καὶ τῶν δικῶν τούτων
 τοῦ ἀντιδόντος γιγνομένων, εἰ δὲ μηδὲν τούτων ποι-
 841 οίην, ἵν' ἐκ βραχείας οὐσίας λειτουργῶν παντάπασιν
 ἀναιρεθείην. καὶ τοῦτ' αὐτοῖς ὑπηρέτησε Θρασύλοχος
 δὲ Ἀναγνόσιος· ὡς τούτων οὐδὲν ἐνθυμηθεὶς ἀντέ-
 δωκα μὲν, ἀπέκλεισα δὲ ὡς διαδικασίας τεντόμενος·
 οὐ τυχὼν δὲ ταύτης, τῶν χρόνων ὑπογύρων ὄντων, ἵνα
 μὴ στερηθῶ τῶν δικῶν, ἀπέτισα τὴν λειτουργίαν ὑπο-
 θεὶς τὴν οἰκίαν καὶ τάμαυτοῦ πάντα, βουλόμενος εἰς
 ὑμᾶς εἰσελθεῖν τὰς πρὸς τοτούσì δίκας.

18 Ἡρόδοτος οὐ μεγάλα μὲν ἔξι ἀρχῆς ἡδίκημαι, μεγάλα δὲ,
 ὅτι δίκην ξητῷ λαβεῖν, νῦν ὑπ' αὐτῶν βλάπτομαι; τίς
 δὲ οὐκ ἀν ὑμῶν τούτῳ μὲν φθονήσειε δικαίως, ἡμᾶς
 δὲ ἐλεήσειεν, δόῶν τῷ μὲν πρὸς τῇ οὐσίᾳ τῇ παραδο-
 θείσῃ πλεῖν ἥ δέκα ταλάντων τὴν ἐμὴν τοσαύτην οὐ-
 σαν προσγεγενημένην, ἡμᾶς δὲ μὴ μόνον τῶν πα-
 τρῶν διημαρτηκότας, ἀλλὰ καὶ τῶν νῦν παραδοθέν-
 των διὰ τὴν τούτων πονηρίαν ἀπεστερημένους; ποτὲ δὲ
 ἄν τραποίμεθα, εἴ τι ἄλλο ψηφίσαισθ' ὑμεῖς περὶ αὐ-
 τῶν; εἰς τὰ ὑποκείμενα τοῖς δανείσασιν; ἀλλὰ τῶν

νποθεμένων ἔστιν. ἀλλ' εἰς τὰ περιόντ' αὐτῶν; ἀλλὰ
 19 τούτου γίγνεται, τὴν ἐπωβελίαν ἐὰν ὄφλωμεν. μηδα-
 μῶς, ὡς ἄνδρες δικασταὶ, γένησθε ἡμῖν τοσούτων αἴτιοι
 κακῶν· υηδὲ τὴν μητέρα κάμε καὶ τὴν ἀδελφὴν ἀνά-
ξια παθόντας περιίδητε, οὓς ὁ πατὴρ οὐκ ἐπὶ ταύταις
 ταῖς ἐλπίσι κατέλιπεν, ἀλλὰ τὴν μὲν ὡς Δημοφῶντι
 συνοικήσοντα ἐπὶ δυοῖν ταλάντοιν προικὶ, τὴν δ' ἐπὶ
 ὄγδυήκοντα μναῖς τούτῳ τῷ σχετλιωτάτῳ πάντων ἀν- 842
 θρώπων, ἐμὲ δ' ὑμῖν διάδοχον ἀνθ' αὐτοῦ τῶν λει-
 20 τουργιῶν ἐσόμενον. βοηθήσατε οὖν ἡμῖν, βοηθήσατε,
 καὶ τοῦ δικαίου καὶ ὑμῶν αὐτῶν ἔνεκα καὶ ἡμῶν καὶ
 τοῦ πατρὸς τοῦ τετελευτηκότος. σώσατε, ἐλεήσατε,
 ἐπειδὴ με οὗτοι συγγενεῖς ὅντες οὐκ ἡλέησαν. εἰς ὑμᾶς
 καταπεφεύγαμεν. ἵκετεύω, ἀντιβολῶ πρὸς παίδων,
 πρὸς γυναικῶν, πρὸς τῶν ὅντων ἀγαθῶν ὑμῖν. οὕτως
ὅνταισθε τούτων, μὴ περιίδητε με, μηδὲ ποιήσητε τὴν
 μητέρα καὶ τοῖν ἐπιλοίπων ἐλπίδων εἰς τὸν βίον στερη-
 21 θεῖσαν ἀνάξιον αὐτῆς τι παθεῖν· ἢ νῦν μὲν οἵεται τυ-
 χόντα με τῶν δικαίων παρὸν ὑμῖν ὑποδέξεσθαι καὶ τὴν
 ἀδελφὴν ἐκδώσειν· εἰ δ' ὑμεῖς ἄλλο τι γνώσεσθε, ὃ μὴ
 γένοιτο, τίνα οἵεσθε αὐτὴν ψυχὴν ἔχειν, ὅταν ἐμὲ μὲν
 ἰδῃ μὴ μόνον τῶν πατρῶν ἀπεστερημένον, ἀλλὰ καὶ
 πρὸς ἡτιμωμένον, περὶ δὲ τῆς ἀδελφῆς μηδὲ ἐλπίδα
 ἔχουσαν ὡς τεύξεται τινος τῶν προσηκόντων διὰ τὴν
 22 ἐδομένην ἀπορίαν; οὐκ ἄξιος, ὡς ἄνδρες δικασταὶ, οὕτ'
 ἔγὼ δίκης ἐν ὑμῖν μὴ τυχεῖν, οὔθ' οὗτος τοσαῦτα χρή-
 ματ' ἀδίκως κατασχεῖν. ἐμοῦ μὲν γὰρ εἰ καὶ μήπω πε-
 φαν εἰλήφατε, ποιός τις ἀν εἰς ὑμᾶς εἶην, ἐλπίζειν
 προσήκει μὴ χείρω τοῦ πατρὸς ἔσεσθαι. τούτου δὲ πε-
 φαν ἔχετε, καὶ σαφῶς ἵστε ὅτι πολλὴν ούσιαν παραλα-
 βὼν οὐ μόνον οὐδὲν πεφιλοτίμηται πρὸς ὑμᾶς, ἀλλὰ
 23 καὶ τἀλλότρια ἀποστερῶν ἀποδέδεικται. ταῦτ' οὖν

σκοποῦντες καὶ τἄλλα μνησθέντες, ἡ δίκαιον ἐστι,
ταύτῃ διαψηφίσασθε. πίστεις δ' ἔχεδ' ἵκανὰς ἐκ μαρ-
τύρων, ἐκ τεκμηρίων, ἐκ τῶν εἰκότων, ἐξ ὅν οὗτοι λα- 843
βεῖν ὁμολογοῦντες ἀθρόα τάμα ταῦτ' ἀνηλωκέναι
24 φασὶν οὐκ ἀνηλωκότες, ἀλλ' αὐτοὶ πάντ' ἔχοντες. ὃν
ἐνθυμουμένους χρὴ ποιήσασθαι τινα ἡμῶν πρόνοιαν,
εἰδότας ὅτι ἐγὼ μὲν τάμαυτοῦ δι' ὑμῶν κομισάμενος
εἰκότως λειτουργεῖν ἐθελήσω, χάριτας ὀφείλων ὅτι μοι
δικαίως ἀπέδοτε τὴν οὐσίαν, οὗτος δ', ἐὰν αὐτὸν ποιή-
σητε τῶν ἐμῶν κύριον, οὐδὲν ποιήσει τοιοῦτον. μὴ
γὰρ οἴεσθε αὐτὸν, ὑπὲρ ὃν ἥρυνηται μὴ λαβεῖν, ὑπὲρ
τούτων ὑμῖν λειτουργεῖν ἐθελήσειν, ἀλλ' ἀποκρύψε-
σθαι μᾶλλον, ἵνα δικαίως ἀποπεφευγέναι δοκῇ.

XXIX.

ΠΡΟΣ ΑΦΟΒΟΝ ΨΕΥΔΟΜΑΡΤΥΡΙΩΝ.

ΤΠΟΘΕΣΙΣ.

Κοινόμενος τῆς ἐπιτροπῆς "Αφοβος ἐξήγει παρὰ Δημοσθέ-
νους Μιλύαν εἰς βάσανον, εἰδὼς οὐ δοθησόμενον. οὐ γὰρ
ἔδίδον Δημοσθένης, φάσκων οὐκ οἰκέτην, ἀλλ' ἐλεύθερον
εἶναι τὸν Μιλύαν, ἐλευθερωθέντα ὑπὸ τοῦ πατρὸς, ὅτε ἐτε-
λεύτα, καὶ εἰς τούτου πίστιν ἄλλα τε παρεχόμενος καὶ δὴ καὶ
μαρτυρίαν Φάνου, ὡς ἐμαρτύρησε πρὸς τοὺς δικαστὰς, φά-
σκων ὠμοιογηκέναι "Αφοβον ἐπὶ τοῦ διαιτητοῦ ἐλεύθερον εἶ-
ναι Μιλύαν. ἀλοὺς δὴ τῆς ἐπιτροπῆς "Αφοβος ψευδομαρτυ-
ριῶν Φάνῳ δικάζεται, ὑπὲρ οὐκ τοῦτον τὸν λόγον δὲ Δημοσθέ-
νης λέγει, καὶ τὰληθῆ φάσκων αὐτὸν μεμαρτυρηκέναι, καὶ
πρὸς τούτῳ δεικνὺς ὡς οὐδὲν ἐκ ταύτης τῆς μαρτυρίας "Αφο- 844
βος ἐβλάβη, ἀλλὰ δι' ἐτέρους ἥλω μάρτυρας, οἷς οὐκ ἐπισκη-
ψαμενος δῆλος ἐστιν ἥδικηνώς.

Εἰ μὴ πρότερον μοι δίκης γενομένης πρὸς "Αφο-

βον, ὡς ἄνδρες δικασταὶ, συνήδειν πολλῷ τούτων μεῖζω καὶ δεινότερον φευσαμένου ὁρίως ἔξελέγξας διὰ τὴν περιφάνειαν τῶν ἀδικημάτων, θαυμασίως ἢν ὡς ηὐλαβούμην μὴ καὶ νῦν οὐδὲν ηὔλησθε δεῖξαι πῆ παρακρούεται ποθ' ἐκαστα ὑμᾶς αὐτῶν. νῦν δὲ σὺν θεοῖς εἰπεῖν, ἄνπερ ἵσοι καὶ κοινοὶ γένησθε ἡμῶν ἀκροαταὶ, πολλὰς ἐλπίδας ἔχω μηδὲν ἥττον ὑμᾶς τὴν ἀναίδειαν τὴν τούτου γνώσεσθαι τῶν πρότερον δικασάντων. καὶ ταῦτ' εἰ μὲν ἐδεῖτο λόγου τινὸς ἢ ποικιλίας, ἔγωγε κατώκνουν ἢν τὴν ἐμαυτοῦ καταμεμφόμενος ἡλικίαν· νῦν δ' ἀπλῶς δεῖ διδάξαι καὶ διηγήσασθαι τὰ τούτῳ πεπραγμένα περὶ ἡμῶν. ἐκ δὲ τούτων οἶμαι πάσιν ὑμῖν εἴγνωστον ἔσεσθαι πότερος ποθ' ἡμῶν ἔσθ' ὁ πονηρός.

2 Οἶδα μὲν οὖν ὅτι τὴν δίκην οὗτος εἴληχε ταύτην οὐχὶ τῷ τὰ φευδῆ τιν' αὐτοῦ καταμεμαρτυρητέονται ἔξελέγξειν πιστεύων, ἀλλ' ἡγούμενος διὰ τὸ μέγεθος τοῦ τιμήματος τῆς δίκης, ἣν ὥφλεν, ἐμοὶ μὲν ἢν γενέσθαι 845 τινὰ φθόνον, αὐτῷ δ' ἔλεον. καὶ διὰ ταῦτα περὶ τῆς γεγενημένης δίκης νῦν ἀπολογεῖται, περὶ ἣς τότε οὐδὲν ἔσχε δίκαιον εἰπεῖν. ἐγὼ δ', ὡς ἄνδρες δικασταὶ, εἰ μὲν ἐπεπράγμην τούτου τὴν δίκην ἢ μηδὲν ἤθελον μέτριον συγχωρεῖν, ἡδίκουν μὲν οὐδὲν ἢν οὔτως, τὰ παρ' ὑμῖν γνωσθέντα πραττόμενος αὐτὸν, ὅμως δ' ἢν εἰχέ τις εἰπεῖν ὡς λίαν ὀμῶς καὶ πικρῶς ὅντα συγγενῆ τούτον ἐκ τῆς οὐσίας ἀπάσης ἐκβέβληκα. νῦν δὲ τούτων τίον ἔστιν. οὗτος ἐμὲ τῶν πατρών ἀπάντων μετὰ τῶν συνεπιτρόπων ἀπεστέρηκε, καὶ οὐδὲν ἐν ὑμῖν φανερῶς ἔξελεγχθεὶς οἴεται δεῖν οὐδὲν τῶν μετρίων ποιεῖν, ἀλλὰ διασκευασάμενος τὴν οὐσίαν, καὶ παραδοὺς τὴν μὲν συνοικίαν Αἰσίῳ, τὸν δ' ἀγρὸν Όνητορι, πρὸς μὲν ἐκείνους δίκην καὶ πράγματ' ἔχειν ἐμὲ πεποίηκεν, ἐκ δὲ τῆς οὐσίας αὐτὸς τὰ σκεύη λαβὼν καὶ τάνδράποδα

ἔξαγαγὼν καὶ τὸν λάππον συντρίψας καὶ τὰ θυρώματ' ἀποσπάσας καὶ μόνον οὐκ αὐτὴν τὴν οἰκίαν ἐμπροήσας Μέγαράδ' ἔξωκηκε κάκεῖ μετοίκιον τέθεικεν. ὥστε πολὺ ἄν δικαιότερον διὰ ταῦτα τὰ ἔργα τοῦτον μισήσαιτε ἢ ἐμοῦ τινα ἀνεπιείκειαν καταγυνοίητε.

4 Περὶ μὲν οὖν τῆς αἰσχροκερδίας τῆς τούτου καὶ μιαρίας ὕστερον μοι δοκεῖ διεξελθεῖν πρὸς ὑμᾶς. καὶ νῦν δ' ὡς ἐν κεφαλαίοις ἀκηκόατε· περὶ δὲ τῶν μεμαρτυρημένων, ὡς ἔστιν ἀληθῆ, περὶ ὧνπερ οἴσετε τὴν ψῆφον, ἥδη πειράσομαι διδάσκειν ὑμᾶς. δέομαι δ' ὑμῶν, ω̄ ἄνδρες δικασταὶ, δικαίαν δέησιν, ἐξ ἵσου ἡμῶν ἀμφοτέρων ἀκοῦσαι. τοῦτο δ' ἔστι καὶ ὑπὲρ 846 ὑμῶν ὁμοίως· ὅσῳ γὰρ ἄν ἀκριβέστερον τὰ πεπραγμένα μάθητε, τοσούτῳ δικαιοτέραν καὶ εὐορκοτέραν

5 θήσεσθε τὴν ψῆφον περὶ αὐτῶν. ἐπιδεῖξω δὲ τοῦτον οὐ μόνον ὡμολογηκότα εἶναι τὸν Μιλύαν ἐλεύθερον, ἀλλὰ καὶ φανερὸν τοῦτ' ἔργω πεποιηκότα, καὶ πρὸς τούτοις ἐκ βασάνου περὶ αὐτῶν πεφευγότα τοῦτον τοὺς ἀκριβεστάτους ἐλέγχους, καὶ οὐκ ἐθελήσαντ' ἐκ τούτων ἐπιδεῖξαι τὴν ἀλήθειαν, ἀλλὰ πανουργοῦντα καὶ μάρτυρας ψευδεῖς παρεχόμενον καὶ διακλέπτοντα τοῖς ἔαυτοῦ λόγοις τὴν ἀλήθειαν τῶν πεπραγμένων, οὗτοι μεγάλοις καὶ φανεροῖς ἐλέγχοις ὥσπερ ὑμᾶς πάντας εἰσεσθαι σαφῶς ὅτι ἡμεῖς μὲν ἀληθῆ λέγομεν, οὗτος δ' οὐδὲν ὑγιὲς εἴρηκεν. ἄρξομαι δ' ἐντεῦθεν ὅθεν καὶ ὑμεῖς ὁρᾶστ' ἄν μάθοιτε κάγὼ τάχιστ' ἄν διδάξαιμι.

6 Ἐγὼ γὰρ, ω̄ ἄνδρες δικασταὶ, Δημοφῶντι καὶ Θηριππίδῃ καὶ τούτῳ δίκας ἐλαχον ἐπιτροπῆς ἀποστερηθεὶς ἀπάντων τῶν ὄντων. γενομένης δέ μοι τῆς δίκης πρὸς τοῦτον πρῶτον ἐπέδειξα σαφῶς τοῖς δικάζουσιν, ὥσπερ ὑμῖν ἐπιδεῖξω, πάνθ' ὅσα ἡμῖν κατελείφθη χρήματα ἀπεστερηκότα τοῦτον μετ' ἐκείνων, οὐ καταφευ-

7 δομαρτυρησάμενος. τεκμήριον δὲ μέγιστον· μαρτυριῶν γὰρ πλέον ἥ πάνυ πολλῶν τῶν ἀπασῶν ἀναγνωσθεισῶν ἐπὶ τῇ δίκῃ, καὶ τούτων τῶν μὲν ὡς ἔδοσάν τι τούτῳ τῶν ἐμῶν καταμαρτυρουσῶν, τῶν δ' ὡς παρῆσαν κομιζομένῳ, τῶν δ' ὡς προιάμενοι παρὰ τούτου τούτῳ τὰς τιμὰς διέλυσαν, οὐδέ τῇ τινι τούτων τῶν ψευδομαρτυριῶν ἐπεσκήψατο, οὐδὲ τετόλμηκε διώκειν ἀλλ' ἥ ταύτην μίαν οὖσαν, ἐν ᾧ δραχμὴν οὐκ ἄν ἔχοι δεῖξαι 8 μεμαρτυρημένην. καίτοι τό γε τίμημα τῶν χρημάτων, ὃν ἀπεστερήσαην, οὐκ ἐκ ταύτης συντιθεὶς ἐλογιζόμην τοσοῦτον (οὐ γὰρ ἔνεστ' ἀργύριον), ἀλλ' ἐξ ἐκείνων καθ' ἔκαστα τιθεὶς, αἷς οὗτος οὐκ ἐπεσκήψατο. ὅθεν οἱ τότ' ἀκούσαντες οὐ μόνον αὐτοῦ κατέγνωσαν, ἀλλὰ καὶ τῶν ἐπιγεγραμμένων ἐτίμησαν. τίνος οὖν ἔνεκ' ἐκείνας μὲν εἶασε, τῇδε δὲ ἐπεσκήψατο; ἐγὼ καὶ τοῦτο 9 διδάξω. τῶν μαρτυριῶν ὅσαι μὲν αὐτοῦ χρήματα' ἔχειν κατεμαρτύρουν, ἥδει σαφῶς ὅτι τοσοῦτῷ μᾶλλον ἐξελεγχθήσεται ταῦτ' ἔχων, ὅσῳ πλείων λόγος δοθήσεται καθ' ἐν περὶ ἐκάστου. τοῦτο δ' ἔμελλεν ἐν τῇ τῶν ψευδομαρτυριῶν ἔσεσθαι κρίσει. ὁ γὰρ τότ' ἐν μικρῷ μέρει τινὶ τοῦ παντὸς ὕδατος μετὰ τῶν ἄλλων κατηγορήσαμεν, νῦν πρὸς ἅπαν τὸ ὕδωρ αὐτὸν καθ' αὐτὸν διδάξειν ἐμέλλομεν. ἀποκρίσει δ' ἐπισκηψάμενος ἐνόμιζεν, ὡσπερ τόθ' ὡμοιόγησεν, οὕτω πάλιν ἔξαρνος γενέσθαι ταῦτα ἐφ' ἑαυτῷ γενήσεσθαι. διὰ ταῦτα τήνδε διώκει. βούλομαι δὴ ταύτην, ὡς ἔστιν ἀληθής, ἐπιδεῖξαι σαφῶς πᾶσιν ὑμῖν, οὐκ ἐξ εἰκότων οὐδὲ λόγων πρὸς τὸ παρόν μεμηχανημένων, ἀλλ' ἐκ τοῦ παρὰ πᾶσιν ὑμῖν δόξοντος, ὡς ἐγὼ νομίζω, δικαίου. σκοπεῖτε δ' ἀκούσαντες.

11 Ἐγὼ γὰρ, ὡς ἄνδρες δικασταὶ, περὶ τῆς μαρτυρίας της ἐν τῷ γραμματείῳ γεγραμμένης εἰδὼς ὅντα μοι τὸν
Demosth. Vol. II.

ἀγῶνα, καὶ περὶ τούτου τὴν ψῆφον ὑμᾶς οἴσοντας ἐπι-
στάμενος, φήμην δεῖν μηδὲν ἄλλο τούτου πρότερον ἦ
τοῦτον προκαλούμενος ἐλέγξαι. καὶ τί ποιῶ; παρα- 8+8
δοῦναι παῖδα ἥθελον αὐτῷ γράμματ' ἐπιστάμενον βα-
σανίζειν. ὡς παρῆν ὅδ' ὀμοιόγει ταῦθ' οὗτος, καὶ τὴν
μαρτυρίαν ἔγραφεν, οὐδὲν ὑφ' ἡμῶν κελευσθεὶς κα-
κοτεχνεῖν, οὐδὲ τὸ μὲν γράφειν, τὸ δ' ἀφαιρεῖν ὃν οὗ-
τος εἰρήκει περὶ τούτων, ἀλλ' ἀπλῶς ὑπὲρ τοῦ πάντ¹²
ἀληθῆ καὶ τὰ τούτῳ ὁηθέντα γράψαι. καίτοι τί κάλ-
λιον ἦν τοῦ τὸν παῖδα στρεβλοῦντα ἐλέγξαι ψευδομέ-
νους ἡμᾶς; ἀλλὰ συνήδει πάντων μάλιστ' ἀνθρώπων
ὅτι τάληθῆ μεμαρτύρηται· διόπερ ἔφευγε τὴν βάσα-
νον. ἀλλὰ μὴν οὐχ εἰς οὐδὲ δύο ταῦτ' ἵσασιν, οὐδ'
ὑπὸ μάλης ἡ πρόκλησις γέγονεν, ἀλλ' ἐν τῇ ἀγορᾷ μέση
πολλῶν παρόντων. καί μοι κάλει τούτων τοὺς μάρ-
τυρας.

ΜΑΡΤΥΡΕΣ.

13 Οὗτοι τοίνυν οὗτος ἔστι σοφιστῆς καὶ σφόδρ' ἐκὼν
τὰ δίκαια ἀγνοεῖν προσποιούμενος ὥστε ψευδομαρτυ-
ριῶν διώκων, καὶ περὶ τούτου τὴν ψῆφον ὑμῶν μελ-
λόντων οἶσειν καὶ ὀμωμοκότων, περὶ τῆς μαρτυρίας
μὲν ἔφευγε τὴν βάσανον, περὶ οὐ μάλιστα προσῆκεν
αὐτῷ τὸν λόγον ποιεῖσθαι, περὶ δ' ἄλλων φησὶν ἔξαι-
14 τεῖν, ψευδόμενος. καίτοι πῶς οὐχ ὑπερφυὲς αὐτὸν μὲν
δεινὰ πεπονθέναι φάσκειν, εἰ τὸν ἐλεύθερον ἔξαιτῶν,
ώς ἐγὼ σαφῶς ὑμῖν ἐπιδείξω, μὴ παρέλαβε, τοὺς δὲ
μάρτυρας οὐ δεινὰ πάσχειν νομίζειν, τὸν ὄμολογον μέ-
νως διοῦλον περὶ ὃν ἐμαρτύρησαν ἐκδιδόντος, οὐκ ἐθέ-
λοντος τούτου παραλαβεῖν; οὐ γὰρ δὴ τοῦτο γ' ἔνεστιν
εἰπεῖν, ώς περὶ μὲν τινῶν ὃν αὐτὸς βούλεται σαφῆς
ἡ βάσανος, περὶ δ' αὖτινον οὐ σαφῆς.

15 Ἐτι τοίνυν, ὡς ἄνδρες δικασταὶ, ταύτην τὴν μαρ- 849
 τυρίαν ἐμαρτύρησεν ὁ ἀδελφὸς ὁ τούτου πρῶτος Αἰ-
 σιος, ὃς νῦν μὲν ἔξαρνός ἐστι τούτῳ συναγωνιζόμενος,
 τότε δ' ἐμαρτύρησε ταῦτα μετὰ τῶν ἄλλων, οὗτ' ἐπιορ-
 κεῖν οὐτ' εὐθὺς παραχρῆμα δίκην ὁφλισκάνειν βουλό-
 μενος. ὃν οὐκ ἀν δήπου, ψευδῆ μαρτυρίαν εἰ παρε-
 σκευαζόμην, ἐνέγραψα ἀν εἰς τοὺς μάρτυρας, δοῶν
 μὲν Ἀφόβῳ χρώμενον μάλιστ' ἀνθρώπων ἀπάντων.
 εἰδὼς δὲ συνεροῦντ' αὐτῷ τὴν δίκην, ἔτι δ' ἐμαυτοῦ
 ὅντ' ἀντίδικον· οὐ γὰρ ἔχει λόγον τὸν ἑαυτοῦ διάφο-
 ρον καὶ τούτου ἀδελφὸν μὴ ἀληθινῆς μαρτυρίας ἐγ-
 16 γράψαι μάρτυρα. τούτων τοίνυν εἰσὶ μὲν πολλοὶ μάρ-
 τυρες, ἔτι δ' οὐκ ἐλάττω τεκμήρια τῶν μαρτύρων.
 πρῶτον μὲν γὰρ, εἴπερ ὡς ἀληθῶς ταῦτα μὴ ἐμαρτύ-
 ρησεν, οὐκ ἀν νῦν ἔξαρνος ἦν, ἀλλὰ τότε εὐθὺς ἐπὶ
 τοῦ δικαστηρίου τῆς μαρτυρίας ἀναγιγνωσκομένης,
 ἥνικα μᾶλλον ἀν αὐτὸν ἦν νῦν ὠφέλει. δεύτερον δ' οὐκ
 ἀν ἡσυχίαν ἤγειν, ἀλλὰ δίκην ἄν μοι βλάβης ἔλαχεν, εἰ
 ψευδομαρτυριῶν ὑπόδικον αὐτὸν ἐποίουν κατὰ τάδελ-
 φου ὡν προσῆκουν, ἐν ᾧ καὶ περὶ χρημάτων καὶ περὶ ἀτι-
 17 μίας ἀνθρώποι αινδυνεύουσιν. ἔτι δὲ τὸ πρᾶγμα ἀν
 ἔξελέγξαι ξητῶν ἔξήτησεν ἀν με τὸν παῖδα τὸν γρά-
 φοντα τὰς μαρτυρίας, ἵν' εἰ μὴ παρεδίδουν, μηδὲν δί-
 καιον λέγειν ἐδόκουν. νῦν δὲ τοσοῦτο τοῦ ποιῆσαι τι
 τούτων ἐδέησεν ὅστε οὐδέ τὸ μοῦ παραδιδόντος, ἐπειδὴ
 ταῦτ' ἔξαρνος ἐγένεθ', οὗτος παραλαβεῖν ἥθελησεν,
 ἀλλ' ὅμοίως φαίνονται καὶ περὶ τούτων φεύγοντες τὰς
 18 βασάνους. καὶ ταῦθ' ὡς ἀληθῆ λέγω, καὶ ἐν τε τοῖς 850
 μάρτυσι μεμαρτυρηκὼς Αἰσιος οὐκ ἥρνήθη ταῦτα ἐπὶ
 τοῦ δικαστηρίου τούτῳ παρεστηκὼς τῆς μαρτυρίας
 ἀναγιγνωσκομένης, ἐμοῦ τ' ἐκδιδόντος τὸν παῖδα περὶ^{*}
 ἀπάντων τούτων βασανίζειν αὐτοῖς οὐκ ἥθελησε πα-

οαλαβεῖν, καθ' ἔκαστον ὑμῖν παρέξομαι τοὺς μάρτυ-
ρας. καὶ μοι κάλει δεῦρ' αὐτούς.

ΜΑΡΤΥΡΕΣ.

19 “Ο τοίνυν, ὡς ἄνδρες δίκασται, πάντων τῶν εἰρη-
μένων οἵμαι μέγιστον ὑμῖν ἐρεῖν σημεῖον τοῦ ταῦτον
ἀποκρίνασθαι τοῦτον, βούλομαι διελθεῖν. ἐπειδὴ γὰρ
ἐξήτει με τὸν ἄνθρωπον ταῦθ’ ὀμολογηκὼς ἢ μεμαρ-
τύρηται, βουλόμενος καὶ τοῦτον ἐξελέγξαι τεχνά-
20 ξοντα τί ποιῶ; προκαλοῦμαι κατὰ Δῆμωνος εἰς μαρτυ-
ρίαν, ὅντος αὐτῷ θείου καὶ κοινωνοῦ τῶν ἀδικημάτων,
καὶ συγγράψαις ταῦτ’ ἐκέλευνον μαρτυρεῖν ἢ νῦν διώ-
κει τῶν ψευδομαρτυριῶν. οὗτος δὲ τὸ μὲν πρῶτον
ἀπηναισχύντει, τοῦ δὲ διαιτητοῦ κελεύοντος μαρτυρεῖν
ἢ ἐξομνύειν ἐμαρτύρησε πάνυ μόλις. καίτοι εἴ γ’ ἦν
δοῦλος ἄνθρωπος καὶ μὴ προωμολόγητο πρὸς τοῦδε
ἐλεύθερος εἶναι, τί παθὼν ἐμαρτύρησεν, ἀλλ’ οὐκ ἐξο-
21 μόσας ἀπηλλάγη τοῦ πράγματος; ἀλλὰ μὴν καὶ περὶ
τούτων ἥθελον παραδοῦναι τὸν παῖδα τὸν γράφοντα
τὴν μαρτυρίαν, ὃς τά τε γράμματ’ ἔμελλε γνώσεσθαι
τὰ ἑαυτοῦ καὶ τοῦτον ἐμνημόνευεν ἀκοιβᾶς μαρτυρή-
σαντα ταῦτα. καὶ ταῦτ’ ἥθελον οὐχὶ μαρτύρων ἀπο-
ρῶν οἱ παρῆσαν· ἥσαν γάρ· ἀλλ’ ἵνα μὴ τούτους αἰ-
τιῶτο τὰ ψευδῆ μαρτυρεῖν, ἀλλὰ τὸ πιστὸν ἐκ τῆς βα-
σάνου τούτοις ὑπάρχοι. καίτοι πῶς ἄξιόν ἐστι κατα- 851
γνῶναι τῶν μαρτύρων διὰ τοῦτο, οἱ μόνοι τῶν πώποτε
ἥγουνται σιμένων δίκην ἐν ὑμῖν τὸν διώκοντ’ αὐτὸν αὐτοῖς
μάρτυρα τούτων ἐπιδεικνύοντες γεγενημένον; ἀλλὰ
μὴν ὡς ἀληθῆ λέγω, λαβὲ τὴν πρόκλησιν καὶ τὴν μαρ-
τυρίαν.

ΠΡΟΚΛΗΣΙΣ. ΜΑΡΤΥΡΙΑ.

22 Τηλικαῦτα τοίνυν δίκαια φυγὴν οὗτος, καὶ ἐκ το-

σούτων τεκμηρίων ἐπιδεικνύμενος ὅτι συκοφαντεῖ, τοῖς μὲν αὐτοῦ μάρτυσιν ἀξιοὶ πιστεύειν ὑμᾶς, τοὺς δὲ ἔμοὺς διαβάλλει καὶ φησιν οὐ τάληθῆ μαρτυρεῖν. βούλομαι δὴ καὶ ἐκ τῶν εἰκότων περὶ αὐτῶν εἰπεῖν. οἶδ' οὖν ὅτι πάντες ἂν ὁμολογήσαιτε τοὺς τὰ ψευδῆ μαρτυροῦντας ή̄ νέρδεσι δι' ἀπορίαν ἐπαιρομένους η̄ δι' ἐταιρίαν η̄ καὶ δι' ἔχθραν τῶν ἀντιδίκων ἐθέλειν ἄν τι τοιοῦτον ποι-
23 η̄σαι. τούτων τοίνυν οὐδὲ δι' ἐν ἄν εἰεν ἐμοὶ μεμαρτυ-
ρηκότες· οὕτε γὰρ ἐταιρίᾳ· πῶς γὰρ, οἴ γε μήτε ἐν ταῖς αὐταῖς διατριβαῖς μήτε καθ' ἡλικίαν, μὴ ὅτι ἐμοὶ τινες αὐτῶν, ἀλλ' οὐδὲ σφίσιν αὐτοῖς εἰσίν; οὕτ' ἔχθρα τού-
του· φανερὸν γὰρ καὶ τοῦτ' ἐστίν· ὁ μὲν γὰρ ἀδελφὸς καὶ σύνδικος, Φᾶνος δὲ ἐπιτήδειος καὶ φυλέτης, Φί-
λιππος δὲ οὕτε φίλος οὕτ' ἔχθρος, ὃστ' οὐδὲ ταύτην
24 ἄν τις ἐπενέγκοι δικαίως τὴν αἰτίαν. καὶ μὴν οὐδὲ δι'
ἀπορίαν ἄν τις φήσειε· πάντες γὰρ κέντηνται τοσαύ-
την οὐσίαν ὃστε καὶ λειτουργεῖν ὑμῖν προθύμως καὶ
τὰ προσταττόμενα ποιεῖν. χωρὶς δὲ τούτων οὕτ' ἀγνω-
τες ὑμῖν οὕτ' ἐπὶ τὰ χείρω γυγνωσκόμενοι, μέτροιο δ'
ὅντες ἄνθρωποι. καίτοι εἰ μήτ' ἀποροι μήτ' ἔχθροι
τούτου μήτ' ἐμοὶ φίλοι, πῶς χρὴ πατὰ τούτων λαβεῖν
τιν' ὑποψίαν ὡς τὰ ψευδῆ μαρτυροῦσιν; ἐγὼ μὲν γὰρ
οὐκ οἶδα.

25 Ταῦτα τοίνυν οὗτος εἰδὼς, καὶ πάντων μάλιστα
ἐπιστάμενος τάληθῆ μεμαρτυρηκότας αὐτοὺς, ὅμως
συκοφαντεῖ καὶ φησὶν οὐ μόνον οὐκ εἰπεῖν ταῦτα, ἀ
πῶς τις ἄν μᾶλλον ἔξελέγξειεν εἰρηνότα; ἀλλὰ καὶ δού-
λοιν εἶναι τὸν ἄνθρωπον τῷ ὄντι. βούλομαι δὲ διὰ
βραχέων εἰπὼν πρὸς ὑμᾶς ἔξελέγξαι καὶ ταῦτ' αὐτὸν
ψευδόμενον. ἐγὼ γὰρ, ὡς ἄνδρες δικασταὶ, καὶ περὶ
τούτων ἡθέλησα τούτῳ παραδοῦναι βασανίζειν τὰς
θεραπαίνας, αἱ τελευτῶντος τοῦ πατρὸς μημονεύ-

26 ουσιν ἀφεθέντα τοῦτον ἐλεύθερον εἶνάι τότε. καὶ πρὸς τούτοις ἡ μῆτηρ κατ' ἔμοῦ καὶ τῆς ἀδελφῆς, οἵ μόνοι παιδές ἐσμεν αὐτῇ, δι' οὓς κατεχήροεντε τὸν βίον, πίστιν ἡθέλησεν ἐπιθεῖναι παραστησαμένη τὸν ἄνθρωπον τοῦτον ἀφεῖναι τὸν πατέρα ἡνίκ' ἐτελεύτα, καὶ νομίζεσθαι παρ' ἡμῖν τοῦτον ἐλεύθερον· ἦν μηδεὶς ὑμῶν νομίζετω καθ' ἡμῶν ποτ' ἀν ὄμνύναι ταῦτ' ἀν ἐθέλειν, εἰ μὴ σαφῶς ἥδει τὰ εὔορκα ὁμονύμενη. ἀλλὰ μὴν ὡς ἀληθῆ λέγω καὶ ταῦτ' ἡμεν ἔτοιμοι ποιεῖν, κάλει τούτων τοὺς μάρτυρας.

ΜΑΡΤΥΡΕΣ.

27 Τοσαῦτα τοίνυν δίκαια λέγειν ἔχόντων ἡμῶν, καὶ καταφεύγειν εἰς τοὺς μεγίστους ἐλέγχους ἐθελόντων περὶ τῶν μεμαρτυρημένων, πάντα ταῦτα φυγὴν οὗτος οἴεται, περὶ τῆς γεγενημένης δίκης διαβάλλων καὶ κατηγορῶν ἐμοῦ, τοῦ μάρτυρος ὑμᾶς πείσειν καταψηφίσασθαι, πάντων, οἷμαι, πρᾶγμα κατασκευάσας ἀδικώτατον καὶ πλεονεκτικώτατον. αὐτὸς μὲν γὰρ μάρτυρας ψευδεῖς παρεσκεύασται περὶ τούτων, συγχυρη- 83 γὸν ἔχων Ὄνητορα τὸν ηδεστὴν καὶ Τιμοκράτην. ἡμεῖς δ' οὐχὶ προειδότες, ἀλλ' ὑπὲρ αὐτῆς τῆς μαρτυρίας ἡγούμενοι τὸν ἀγῶν' ἔσεσθαι, τοὺς περὶ τῶν ἐκ τῆς ἐπιτροπῆς χρημάτων μάρτυρας οὐ παρεσκευάσμεθα νῦν. οἵμως δὲ, καίπερ οὕτω τούτον σεσοφισμένου, τὰ πράγματ' αὐτὰ διεξιὰν οἷμαι ὁμίλως ὑμῖν ἐπιδειξειν δικαιότατ' ἀνθρώπων τοῦτον ὡφληκότα τὴν δίκην, οὐχ ὅτι τὸν Μιλύαν ἐκάλυνον βασανίζειν, οὐδ' ὅτι τοῦτον ἐλεύθερον ὠμολόγησεν, οἱ δὲ μάρτυρες οἵδ' ἐμαρτύρησαν, ἀλλ' ὅτι πολλὰ τῶν ἐμῶν ἐξηλέγχθη λαβῶν καὶ τὸν οἶκον οὐκ ἐμίσθωσε τῶν νόμων κελευόντων καὶ τοῦ πατρὸς ἐν τῇ διαθήκῃ γράψαντος, ὡς ἐγὼ

σαφῶς ὑμῖν ἐπιδεῖξω· ταῦτα μὲν γὰρ ἦν πᾶσιν ῦδεῖν, οἱ νόμοι καὶ τὸ πλῆθος ὃν οὗτοι διηροπάκεισαν χρημάτων· τὸν Μιλύαν δ' οὐδ' ὅστις ἔστιν οὐδεὶς ἥδει. γνώσεσθε δ' ἐκ τῶν ἐγκεκλημένων ὅτι ταῦθ' οὗτως ἔχοντ' ἔστιν.

- 30 'Εγὼ γὰρ, ὡς ἄνδρες δικασταὶ, τὴν δίκην ἔλαχον τούτῳ τῆς ἐπιτροπῆς οὐχ ἐν τίμημα συνθεὶς, ὥσπερ ἀν εἰ τις συκοφαντεῖν ἐπιχειρῶν, ἀλλ' ἔκαστον ἐγγράψας, καὶ πόθεν λαβὼν καὶ πόσον τὸ πλῆθος καὶ παρὰ τοῦ, καὶ οὐδαμοῦ τὸν Μιλύαν παρέγραψα ὡς εἰδόται τι τούτων. ἔστιν οὖν τοῦ μὲν ἐγκλήματος ἀρχὴ "τάδ' ἐγκαλεῖ "
 "Ἀημοσθένης Αφόβῳ· ἔχει μου χρήματα" Αφοβος ἀπὸ
 "ἐπιτροπῆς ἐχόμενα, ὅγδοήκοντα μὲν μνᾶς, ἦν ἔλαβε
 "προῖκα τῆς μητρὸς κατὰ τὴν διαθήκην τοῦ πατρός."
 τοῦτο πρῶτον ἔστι τῶν χρημάτων, ὡς ἀπεστερησθαι
 φημι. τοῖς δὲ μάρτυσι τί μεμαρτύρηται; "μαρτυροῦσι
 "παραγενέσθαι πρὸς τῷ διαιτητῇ Νοθάρχῳ, ὅτε" Αφο- 854
 "βος ὠμολόγει τὸν Μιλύαν ἐλεύθερον εἶναι, ἀφεθέντα
 32 "ὑπὸ τοῦ Αημοσθένους πατρός." σκοπεῖτε τοίνυν παρό
 ὑμῖν αὐτοῖς εἴ τις ἀν ὑμῖν ἦ δίκτιο δησμοφύλακας
 οὗτοι θαυμάσιος δοκεῖ γενέσθαι καὶ λέγειν δεινὸς, ὥστε
 ἐκ ταύτης τῆς μαρτυρίας διδάξαι τιν' ἀνθρώπων ὡς
 ἔχει τὴν προῖκον" Αφοβος τῆς μητρὸς τῆς ἑαυτοῦ. καὶ τί
 λέγων, ὡς πρὸς Διός; ὠμολόγησει εἶναι Μιλύαν ἐλεύθε-
 ρον; καὶ τί μᾶλλον ἔχων τὴν προῖκα; οὐδὲν ἀν δῆ-
 33 που διὰ τοῦτο γε δόξειεν. ἀλλὰ πόθεν τοῦτ' ἐπεδεί-
 γμη: πρῶτον μὲν Θηριππίδης ὃν αὐτῷ συνεπίτροπος
 κατεμαρτύρησε δοῦναι δεύτερον δὲ Αἵματων θεῖος ὃν
 καὶ των ἄλλων οἱ παρόντες ἐμαρτύρησαν σὺν τῇ μη-
 τρὶ δώσειν δύμολονεν· τοῦτον ὡς ἔχοντα τὴν προῖκα.
 καὶ τούτοις οὐκ ἐπεσκήψατο, δηλονότι ὡς τάληθῆ με
 μαρτύρηται εἰδώς.. ἔτι τοίνυν ἡ μήτιρ πίστιν ἥθελησε

ἐπιθεῖναι κατ' ἐμοῦ καὶ τῆς ἀδελφῆς, παραστησαμένη
λαβεῖν τὴν προῖκα τοῦτον τὴν ἑαυτῆς κατὰ τὴν τοῦ
34 πατρὸς διαθήκην. ταύτας τὰς ὁγδοήκοντα μνᾶς πό-
τερον αὐτὸν ἔχειν φῶμεν οὐ μή; καὶ πότερον διὰ τούσδε
ὁφλεῖν τοὺς μάρτυρας οὐδὲ διὰ τούσδε; ἐγὼ μὲν γὰρ οἶμαι
διὰ τὴν ἀλήθειαν. ταύτας τοίνυν δέκα ἔτη κεκαρπωμέ-
νος, καὶ οὐδὲ δίκην ὁφλῶν ἀποδοῦναι τετολμηκὼς,
δεινὰ πεπονθέναι φησί καὶ διὰ τούσδε τοὺς μάρτυρας
ώφληκέναι. καίτοι τούτων γάρ οὐδεὶς αὐτὸν ἔχειν ταύ-
την ἐμαρτύρησεν.

35 Περὶ τοίνυν τῆς ἐκδόσεως καὶ τῶν ιλινοποιῶν καὶ
τοῦ σιδήρου καὶ τοῦ καταλειφθέντος ἡμῖν ἐλέφαντος
καὶ τῆς προικὸς τῆς ἀδελφῆς, οὗτος καθυφεῖκεν
ὑπὲρ τοῦ καὶ αὐτὸς ἔχειν ὅσα βούλοιτο τῶν ἐμῶν, 855
ἀκούσατε, καὶ σκοπεῖθ' ὡς δικαιώστ' ὥφληκε καὶ οὐ-
36 δὲν οὖν ἦν Μιλύαν περὶ τούτων βασανιστέον. περὶ μὲν
γὰρ ὃν καθυφεῖκας, νόμος ἔστι, διαρρήδην ὃς κελεύει
σε διοίωσις ὁφλισκάνειν ὥσπερ ἂν αὐτὸς ἔχῃς· ὥστε τί¹
τῷ νόμῳ καὶ τῇ βασάνῳ; περὶ δὲ αὐτῆς ἐκδόσεως, ἐπι-
κοινωνήσαντες τῷ Ξούθῳ καὶ διανειμάμενοι τὰ χρή-
ματα καὶ τὰς συγγραφὰς ἀνελόντες, καὶ πάνθ' ὃν τρό-
πον ἐβούλεσθε κατασκευάσαντες, καὶ διαφθείραντες
τὰ γράμματα, ὡς ὑμῶν ὁ Δῆμος κατεμαρτύρει, φε-
37 νακίζετε καὶ τουτούς παρακρούσασθαι ξητεῖτε. περὶ²
τοίνυν τῶν ιλινοποιῶν, εἰ σὺ λαβὼν ἀργύριον καὶ
πολλὰ ἵδια κερδάνας ἐπὶ τοῖς ἐμοῖς δανείζων, ὃν καὶ
τοὺς ἄλλους προσῆκε κωλύειν, εἴτ' ἀφανεῖς πεποίη-
κας, τί σοι ποιήσωσιν οἱ μάρτυρες; οὐ γὰρ οὗτοί γε
μεμαρτυρήκασιν ὡς ὀμοιλόγεις ἐπὶ τοῖς ἐμοῖς δανείζειν
καὶ λαβεῖν τάνδραποδα ὡς σαντὸν, ἀλλ' ἐν τῷ λόγῳ
τοῦτον ἔγραψας σὺ, κατεμαρτύρησαν δὲ οἱ μάρτυρες.
38 ἄλλὰ μὴν περὶ γε τοῦ ἐλέφαντος καὶ τοῦ σιδήρου, πάν-

τας ἔγωγέ φημι τοὺς οἰκέτας εἰδέναι τοῦτον πωλοῦντα, καὶ παραδοῦναι καὶ τότε καὶ νῦν ἥθελον αὐτῷ τούτων ὅντινα βούλοιτο λαβὼν βασανίζειν. εἰ τοίνυν φήσει με, τὸν εἰδότα οὐκ ἐθέλοντα ἐκδοῦναι, τοὺς οὐκ εἰδότας ἐκδιδόναι, πολὺ δὴ μᾶλλον αὐτῷ παραλαβεῖν φανήσεται προσῆκον· εἰ γὰρ, οὓς ὡς εἰδότας ἐξεδίδουν ἔγώ, μηδὲν ἔχειν ἔφασαν τούτων αὐτὸν, ἀπήλλακτο 39 δήπουνθεν ἂν τῆς αἰτίας. ἀλλ’ οὐχὶ τοιοῦτον ἔστιν, ἀλλὰ σαφῶς ἂν ἐξηλέγχθη πωλῶν καὶ τὴν τιμὴν κεκομισμένος. διόπερ τοὺς ὄμολογουμένως δούλους παρα- 856 βὰς τὸν ἐλεύθερον ἥξιον βασανίζειν, ὃν οὐδ’ ὅσιον παραδοῦναι, τὸ πρᾶγμα οὐκ ἄγειν εἰς ἐλεγχον ἤτων, ἀλλὰ μὴ παραλαμβάνων βουλόμενός τι δοκεῖν λέγειν. περὶ τοίνυν πάντων τούτων, πρῶτον μὲν περὶ τῆς προικὸς, εἰδ’ ὑπὲρ ᾧν καθυφεῖκεν, εἰδ’ ὑπὲρ τῶν ἄλλων, ἀναγνώσεται τούς τε νόμους καὶ τὰς μαρτυρίας, ἵν’ εἰδῆτε.

NOMOI. MARTYRIA.

40 Οὐ τοίνυν μόνον ἐκ τούτων ἂν γνοίητε ὅτι δεινὸν οὐδ’ ὁτοῦν πέπονθε τὸν ἄνθρωπον οὐκ ἐκδόντος ἐμοῦ βασανίζειν, ἀλλὰ καὶ τὸ πρᾶγμα αὐτὸν εἰ σκέψαισθε. Θῶμεν γὰρ δὴ τὸν Μιλύαν ἐπὶ τοῦ τροχοῦ στρεβλοῦσθαι, καὶ τί μάλιστ’ ἂν αὐτὸν εὔξαιτο λέγειν σκοπῶμεν. οὐχ ὅτι τῶν χρημάτων οὐδ’ ὁτιοῦν οἶδε τοῦτον ἔχοντα; καὶ δὴ λέγει. διὰ τοῦτον ἔχει; πολλοῦ γε δεῖ τοὺς γὰρ εἰδότας καὶ διδόντας καὶ παρόντας μάρτυρας παρεσχόμην ἔγω. τεκμήριον δὲ καὶ πίστις ἔστιν οὐκ εἰς τι μὴ οἶδε τοῦτον ἔχοντα (πολλοὶ γὰρ ἂν εἴεν), ἀλλ’ εἰς τις οἶδεν. καταμαρτυρησάντων τοίνυν σου τοσούτων μαρτύρων τίνι τῶν ψευδομαρτυριῶν ἐπεσκήψω; δεῖξον. ἀλλ’ οὐκ ἂν ἔχοις δεῖξαι.

καίτοι πᾶς οὐ σαφῶς σὺ σαυτὸν ἔξελέγχεις, ὅτι ψεύδει δεινὰ πεπονθέναι φάσκων καὶ τὴν δίκην ἀδίκωσ ὥφληκέναι τὸν ἄνθρωπον οὐ παραλαβὼν, ὃς τοὺς ταῦτα μαρτυρήσαντας ἔχειν σε καὶ λαβεῖν, περὶ ὧν ὡς οὐ καταλειφθέντων σὺ τὸν Μιλύαν ἔξήτεις, ἀφῆκας τῶν ψευδομαρτυριῶν; οὓς πολὺ κάλλιον ἦν, εἴπερ ἡδίκησο, διώκειν. ἀλλ' οὐκ ἡδικημένος σὺ συκοφαντεῖς.

42 Πολλαχόθεν μὲν οὖν ἄν τις ἵδοι τὴν σὴν πονη- 857
ρίαν, μάλιστα δ' εἰ περὶ τῆς διαθήκης ἀκούσειεν. τοῦ γὰρ πατρὸς, ὃ ἄνδρες δικασταὶ, τὰ καταλειφθέντα πάντα ἐν τῇ διαθήκῃ γράψαντος, καὶ τὸν οἶκον ὅπως μισθώσουσι, ταύτην μὲν οὐκ ἀπέδωκεν, ἵνα μὴ τὸ πλῆθος εὔροιμι ἐγὼ τῶν χρημάτων ἔξ αὐτῆς, ὁμολόγει δὲ κεκτήσθαι ταῦθ' ἀ μάλιστ' οὐχ οἶόν τ' ἦν
43 ἔξάρνω γενέσθαι διὰ τὴν περιφάνειαν. ἦν δὲ ταῦθ' ἄγεγράφθαι φησὶν ἐν τῇ διαθήκῃ, δύο μὲν τάλαντα Δημοφῶντα λαβεῖν εὐθὺς, τὴν δ' ἀδελφὴν ὅταν ἡλικίαν ἔχῃ (τοῦτο δ' ἔμελλεν εἰς ἔτος δέκατον γενήσεσθαι), τοῦτον δ' ὄγδοηκοντα μνᾶς καὶ τὴν μητέρα τὴν ἐμὴν καὶ τὴν οἰκίαν οἰκεῖν, Θηριππίδην δ' ἑβδομήκοντα μνᾶς λαβόντα καρπώσασθαι, ἕως ἀνήρ ἐγὼ γενοίμην. τὰ δ' ἄλλα ὅσ' ἐμοὶ χωρὶς τούτων κατελείφθη καὶ τὸ μισθοῦν τὸν οἶκον ἡφάνιζεν ἐκ τῆς διηθήκης. οὐ συμφέρον αὐτῷ νομίζων ταῦτ' ἐπιδει-
44 χθῆναι παρ' ὑμῖν. ἐπειδὴ τοίνυν ὁμολόγητο ὑπ' αὐτοῦ τούτου τὸν πατέρα ἡμῶν τελευτῶντα τοσοῦτον ἀργύριον τούτων ἐπάστω δοῦναι, τεκμήριον οἱ δικάζοντες τότε τὰς ὁμολογίας ἐποιήσαντο ταύτας τοῦ πλήθους τῶν χρημάτων· ὅστις γὰρ ἀπὸ τῶν ὄντων τέτταρα τάλαντα καὶ τρισχιλίας προῖκα καὶ δωρεὰν ἔδωκε, φανερὸν ἦν ὅτι οὐκ ἀπὸ μικρᾶς οὐσίας, ἀλλὰ πλέον ἢ δι-
45 πλασίας ἦς ἐμοὶ κατέλιπε ταῦτ' ἀφεῖλεν· οὐ γὰρ ἂν

έδόκει τὸν μὲν νίὸν ἐμὲ πένητα βούλεσθαι καταστῆσαι, τούτους δὲ πλουσίους ὕντας ἔτι πλουσιωτέρους ποιῆσαι ἐπιθυμεῖν, ἀλλ' ἔνεκα τοῦ πλήθους τῶν ἐμοὶ καταλειπομένων Θηριππίδῃ τε τὰς ἐβδομήκοντα μνᾶς καὶ Δημοφῶντὶ τὰ δύο τάλαντα, οὕπω μέλλοντι τῇ 858 ἀδελφῇ τῇ ἐμῇ συνοικήσειν, καρποῦσθαι δοῦναι. ταῦτα δὴ τὰ χρήματα οὐδαμοῦ παραδοὺς ἐφαίνετο, οὐδ' ἐλάττω μικροῖς· ἀλλὰ τὰ μὲν ἀνηλωκέναι, τὰ δ' οὐ λαβεῖν ἔφη, τὰ δ' οὐκ εἰδέναι, τὰ δὲ τὸν δεῖν' ἔχειν, τὰ δ' ἔνδον εἶναι, τὰ δὲ πάντα μᾶλλον ἢ ὅπου παρέδωκεν εἶχε λέγειν.

46 Περὶ δὲ τοῦ μὴ καταλειφθῆναι τὰ χρήματα' ἔνδον βούλομαι σαφῶς ὑμῖν ἐπιδεῖξαι ψευδόμενον. τοῦτον γὰρ τὸν λόγον καθεῖκεν, ἐπειδὴ τὰ χρήματα μὲν πολλὰ πέφηνεν ὕντα, οὐκ εἶχε δ' ἐπιδεῖξαι ταῦθ' ὡς ἀποδέδωκεν, ἵν' ἐξ εἰκότος οὐδὲν προσῆκον ἡμῖν φανῆ⁴⁷ κομίζεσθαι τά γ' ὕντα παρ' ἡμῖν. εἰ μὲν τούννυν ὁ πατὴρ ἡπίστει τούτοις, δῆλον ὅτι οὗτ' ἂν τάλλα ἐπέτρεψεν οὗτ' ἂν ἐκεῖν' οὗτοι καταλιπὼν αὐτοῖς ἐφραξεν· ὥστε πόθεν ἴσασιν; εἰ δ' ἐπίστευεν, οὐκ ἂν δήπον τὰ μὲν πλεῖστ' αὐτοῖς τῶν χρημάτων ἐνεχείρισε, τῶν δ' οὐκ ἂν κυρίους ἐποίησεν, οὐδ' ἂν τῇ μὲν μητρὶ μον ταῦτα φυλάττειν παρέδωκεν, αὐτὴν δὲ ταύτην ἐνὶ τῶν ἐπιτρόπων τούτῳ γυναικί ἡγγύησεν· οὐ γὰρ ἔχει λόγον σῶσαι μὲν τὰ χρήματα δι' ἐκείνης ξητεῖν, ἔνα δὲ τῶν 48 ἀπιστούμένων ταύτης κάκείνων κύριον ποιεῖν. ἔτι δὲ τοῦτον, εἴ τι τούτων ἀληθὲς ἦν, κλεσθ' οὐκ ἂν αὐτὴν λαβεῖν δοθεῖσαν ὑπὸ τοῦ πατρός; ὃς τὴν μὲν προτί⁴⁹ αὐτῆς ἡση, τὰς ὄγδοηκοντα μνᾶς, ἔχων ὡς αὐτῇ συνοικήσων, τὴν Φιλωνίδου τοῦ Μελιτέως θυγατέρα ἔγημε δι' αἰσχροκερδίαν, ἵνα περὶ αἷς εἶχε παρ' ἡμῶν, ἐτέρας ὄγδοηκοντα μνᾶς λάβοι παρ' ἐκείνου· τεττάρων δὲ τα-

λάντων ἔνδον ὅντων καὶ ταῦτ' ἐκείνης ἔχούσης, ὡς
οὗτός φησιν, οὐκ ἀν ἡγεῖσθε αὐτὸν καν ἐπιδραμεῖν, 859
49 ὥστε γενέσθαι μετ' ἐκείνης αὐτῶν κύριον; ἢ τὴν μὲν
φανερὰν οὐσίαν, ἣν καὶ ὑμῶν πολλοὶ συνήδεσαν ὅτι
κατελείφθη, μετὰ τῶν συνεπιτρόπων οὕτως αἰσχρῶς
διήρπασεν· ὡν δ' οὐκ ἐμέλλεθ' ὑμεῖς ἔσεσθαι μάρτυ-
ρες, ἀπέσχετ' ἀν ἔξὸν αὐτῷ λαβεῖν; καὶ τίς ἀν πιστεύ-
σειεν; οὐκ ἔστι ταῦτα, ω ἄνδρες δικασταὶ, οὐκ ἔστιν·
ἀλλὰ τὰ μὲν χρήματα, ὅσα κατέλιπεν ὁ πατὴρ, ἐκείνη
τῇ ἡμέρᾳ κατωρύττετο ὅτε εἰς τὰς τούτων χεῖρας ἦλ-
θειν, οὗτος δ' οὐκ ἔχων ἀν εἰπεῖν ὅπου τι τούτων ἀπέ-
δωκεν, ἵν' εὔπορος εἶναι δοκῶν μηδενὸς τύχω παρ'
ὑμῶν ἐλέουν, τούτοις χρῆται τοῖς λόγοις.

50 Πολλὰ μὲν οὖν ἔγωγ' ἔχω καὶ ἄλλα τούτου κατη-
γορεῖν· οὐκ ἐνδέχεται δέ μοι, τῷ μάρτυρι τοῦ κινδύνου
περὶ τῆς ἐπιτιμίας ὅντος, περὶ ων αὐτὸς ἡδίκημαι λέ-
γειν. ἀλλὰ βούλομαι πρόκλησιν ὑμῖν ἀναγνῶναι·
γνώσεσθε γὰρ ἔξ αὐτῆς ἀκούσαντες τὰ μεμαρτυρη-
μένα ὡς ἔστιν ἀληθῆ, καὶ τὸν Μιλύαν ὅτι νῦν μὲν περὶ⁵¹
πάντων φησὶν ἔξαιτεῖν, τὸ δὲ πρῶτον ὑπὲρ τοιάκοντα
μόνον μνῶν ἔξήτει, καὶ προσέτι ξημιοῦται κατὰ τὴν
μαρτυρίαν οὐδέν. ἐγὼ γὰρ πανταχῆ τοῦτον ἔξελέγξαι
βουλόμενος, καὶ τὰς τέχνας αὐτοῦ καὶ τὰς πανχρογίας
ἐμφανεῖς ὑμῖν καταστῆσαι πειρώμενος, ἡρόμην αὐτὸν
πόσα εἴη τὰ χρήματα τὸ πλῆθος, καθ' ἂ τὸν Μιλύαν
ὡς συνειδότα ἔξήτησεν οὗτος δὲ ψευσάμενος περὶ πάν-
των ἔφησεν. “περὶ μὲν τοίνυν,” ἔφην ἐγὼ, “τούτου πα-
“ραδώσω σοι τὸν ἔχοντα τάντιγραφα, ὡς σύ με προύκα-
52 “λέσω. προομόσαντος δέ μου τὸν ἀνθρωπον ὡς ὡμο- 860
“λόγησας ἐλεύθερον εἶναι καὶ κατὰ Δῆμωνος ἐμαρτύ-
“ρησας, ἀν ἀπομόσης τάναντία τούτων κατὰ τῆς θυγα-
“τὸς, ἀφίημι σοι πάνθ' ὑπὲρ ων ἀν ἔξαιτήσας φανῆς

"τὸ πρῶτον βασανίζομένου τοῦ παιδὸς, καὶ τοσούτῳ σοι
"γενέσθω τὸ τίμημα ἔλαττον ὡν ὥφλες, καθ' ἂ τὸν Μί-
"λύαν ἐξήτησας, ἵνα μηδὲν ξημιωθῆσ παρὰ τοὺς μάρ-
ῶν τυραννούς." ταῦτ' ἔμοι προκαλεσαμένου πολλῶν παρόν-
των οὐκ ἀν ἔφη ποιῆσαι. καίτοι ὅστις αὐτὸς αὐτῷ
ταῦτ' ἔψυχε δικάσαι, πῶς ὑμᾶς χρὴ τοὺς ὄμωμοκότας
τούτῳ πειθομένους καταγνῶναι τῶν μαρτύρων, ἀλλ'
οὐ τοῦτον ἀναισχυντότατον πάντων ἀνθρώπων εἶναι
νομίζειν; ἀλλὰ μὴν ὡς ἀληθῆ λέγω, κάλει τούτων τους
μάρτυρας.

MAPTTPEΣ.

54 Οὐ τοῖνυν ἐγὼ μὲν ταῦθ' ἔτοιμος ἦν, οἵ δὲ μάρ-
τυρες οὐ τὴν αὐτὴν γνώμην ἔμοι εἶχον, ἀλλὰ κάκετοι
παραστησάμενοι τοὺς παιδας, ὑπὲρ ὡν ἐμαρτύρησαν,
πίστιν ἐπιθεῖναι ἡθέλησαν κατ' ἐκείνων. ὁ δ' οὗτός
ἐκείνοις οὗτός ἔμοι δοῦναι τὸν ὄρον ἡξίσεν, ἀλλ' ἐπὶ
λόγοις μεμηχανημένοις καὶ μάρτυσιν οὐ τάληθῆ μαρ-
τυρεῖν εἰδισμένοις τὸ πρᾶγμα καταστήσας ἐλπίζει ὁμ-
δίως ὑμᾶς ἐξαπατήσειν. λαβὲ οὖν αὐτοῖς καὶ ταύτην
τὴν μαρτυρίαν.

MAPTTPIA.

55 Πῶς οὖν ἄν τις σαφέστερον ἐξελέγξειε συκοφαν-
τουμένους ἡμᾶς καὶ καταμεμαρτυρημένου τάληθῆ καὶ
τὴν δίκην δικαίως ὥφλημένην ἢ τοῦτον τὸν τρόπον.
ἐπιδεικνὺς οἰκέτην τὸν τὴν μαρτυρίαν γράφοντ' οὐκ
ἐθελήσαντα τοῦτον βασανίζειν περὶ αὐτῶν τῶν μεμαρ-
τυρημένων, Αἴσιον τὸν ἀδελφὸν αὐτοῦ ταῦτα μεμαρ-
τυρημένα ἃ φησιν εἶναι ψευδῆ, τοῦτον αὐτὸν ταῦτα
τοῖς μάρτυσιν οὓς διώκει μεμαρτυρημένα μοι καὶ Δῆ-
μωνος δύντος αὐτῷ θείου καὶ συνεπιτρόπουν, τες η φα-
ταίνας οὐκ ἐθελήσ νθ' ὑπὲρ τοῦ τὸν ἄνθρωπον ἐλεύ-

θερον εἶναι βασανίζειν, τὴν μητέρα τὴν ἐμαυτοῦ πίστιν περὶ τούτων ἐπιθεῖναι καθ' ἡμῶν ἐθέλουσαν, τῶν ἄλλων οἰκετῶν οὐκ ἐθέλοντα τοῦτον παραλαμβάνειν οὐδένα τῶν πάντ' εἰδότων μᾶλλον ἡ Μιλύας, τῶν μαρτύρων οὐκετεμαρτύρουν χρήματ' ἔχειν αὐτὸν οὐδενὶ 57 τῶν ψευδομαρτυριῶν ἐπεσκημμένον, τὴν διαθήκην οὐκ ἀποδόντα οὐδὲ τὸν οἶκον μισθώσαντα τῶν νόμων κελευόντων, πίστιν ἐπιθεῖναι προομνύντος ἐμοῦ καὶ τῶν μαρτύρων, ὥστ' ἀφεῖσθαι τοῦτον τῶν χρημάτων καθ' ἂ τὸν Μιλύαν ἐξήτησεν, οὐκ οἰηθέντα δεῖν; μὰ τοὺς θεοὺς, ἐγὼ μὲν οὐκ ἀν ἔχοιμι ἐπιδεῖξαι ταῦτ' ἀκριβέστερον ἢ τοῦτον τὸν τρόπον. οὗτο τοίνυν φανερῶς τῶν μαρτύρων καταψευδόμενος καὶ ἐκ τῶν πραγμάτων οὐδὲν ξημιούμενος καὶ τὴν δίκην δι- 58 καίως ὠφληκώς ὅμως ἀναισχυντεῖ. καὶ εἰ μὲν μὴ καὶ παρὰ τοῖς αὐτοῦ φίλοις καὶ παρὰ τῷ διαιτητῇ προεγνωσμένος ἀδικεῖν τούτους ἐποιεῖτο τοὺς λόγους, ἥττον ἀν ἦν ἄξιον θαυμάξειν· νῦν δ' ἐπιτρέψαι με πείσας Ἀρχένεως καὶ Δρακοντίδης καὶ Φάνω τούτῳ τῷ νῦν ὑπ' αὐτοῦ φεύγοντι τῶν ψευδομαρτυριῶν, τούτους μὲν ἀφῆκεν ἀκούσας αὐτῶν ὅτι, εἰ μεθ' ὅρκου ταῦτα διαιτήσουσι, καταγνώσονται τὴν ἐπιτροπὴν, ἐπὶ τὸν 862 οἰκοδομήσασθαι τῶν ἐγκεκλημένων ὠφλε τὴν δίκαιαν. οἱ δικασταὶ δ' ἀκούσαντες, εἰς οὓς ἐφῆκε, ταῦτα καὶ τοῖς τούτου φίλοις καὶ τῷ διαιτητῇ περὶ αὐτῶν ἔγνωσαν καὶ δέκα ταλάντων ἐτίμησαν, οὐ μὰ Διὸς οὐχ ὅτι τὸν Μιλύαν ὠμολόγησεν εἶναι ἐλεύθερον (τοῦτο μὲν γὰρ οὐδὲν ἦν), ἀλλ' ὅτι πεντεκαίδεκα ταλάντων οὐσίας μοι καταλειφθείσης τὸν μὲν οἶκον οὐκ ἐμίσθωσε, δέκα δὲ ἐτη μετὰ τῶν συνεπιτρόπων διαχειρίσας πρὸς μὲν τὴν συμμορίαν ὑπὲρ παιδὸς ὄντος ἐμοῦ πέντε μνᾶς συνετάξατ'

60 εἰσφέρειν, ὅσον περ Τιμόθεος ὁ Κόνωνος καὶ οἱ τα μέγιστα κεκτημένοι τιμήματα εἰσέφερον, χρόνον δὲ τοσοῦτον τὰ χρήματα ταῦτα ἐπιτροπεύσας, ὑπὲρ ὅν τηλικαύτην αὐτὸς εἰσφορὰν ἡξίου εἰσφέρειν, ἐμοὶ μὲν τὸ καθ' αὐτὸν οὐδὲ εἰκοσι μνᾶν ἄξια παρέδωκε, μετὰ δὲ ἐκείνων ὅλα τὰ κεφάλαια καὶ τὰς ἐπικαρπίας ἀπεστέρηκεν. Θέντες οὖν οἱ δικασταὶ τοῖς πᾶσι χρήμασιν οὐκ ἐφ' ὅσῳ μισθοὺσι τοὺς οἰκους τόκουν, ἀλλ' ὃς ἦν ἐλάχιστος, εὑρόν τὸ σύμπαν πλέον ἢ τοιάκοντα τάλαντ' αὐτοὺς ἀποστεροῦντας· διὸ τούτῳ τῶν δέκα ταλάντων ἐτίμησαν.

XXX.

ΠΡΟΣ ΟΝΗΤΟΡΑ ΕΞΟΥΓΛΗΣ Α.

ΤΠΟΘΕΣΙΣ.

Αφοβος, μέλλοντος αὐτῷ Δημοσθένους τὰς τῆς ἐπιτροπῆς 663 δίκιας λαγχάνειν, ἔγημεν Ὀνήτορος ἀδελφὴν ἐκδοθεῖσαν αὐτῷ ὑπὸ Τιμοκράτους τοῦ προτέρου ἀνδρὸς, ἐπειδὴ ἐκεῖνος ἐπίκληρον λαμβάνειν ἔμελλε. μετὰ δὲ ταῦτα Ὀνήτωρ, ἥδη φεύγοντος Ἀφόβου τὴν τῆς ἐπιτροπῆς δίκιην, ὡς ὁ δήτωρ ἀποδείκνυσι, πλασάμενος ἀπόλειψιν τὴν ἀδελφὴν παρ' ἑαυτὸν ἀπήγαγεν. ἐπεὶ δὲ Ἀφοβος ἥλω. ἐπὶ τὴν οὐσίαν αὐτοῦ τὸν δήτορα ἀφικνυμένον καὶ εἰς τὰ χωρία εἰσιόντα ἐξήλασεν Ὀνήτωρ, φάσκων τῆς ἀδελφῆς εἶναι τὰ χωρία, εἰς τὴν προῖκα ἀποτιμηθέντα. διόπερ ἐξούλης αὐτῷ δικάζεται ὁ Δημοσθένης ὡς ἐκ τῶν Ἀφοβου πρότερον, νῦν δὲ ἑαυτῷ γεγενημένων, ἐξεληλαμένος, φάσκων οὐκ εἰληφέναι τὴν προῖκα Ἀφοβον, ἀλλὰ τὴν γυναικα μόνον· τὴν γὰρ προῖκα μὴ βουληθῆναι Ὀνήτορα δοῦναι, διότι κινδυνεύοντα τὸν Ἀφοβον ἐώδα καὶ τὴν οὐσίαν αὐτοῦ. νῦν οὖν, φησὶ, πλαστὴ μὲν ἡ ἀπόλειψις, ὑπὲρ δὲ ὃν οὐκ εἴληφεν Ἀφοβος, τὸ χωρίον ἀπο-

τετίμηται ἐπ' ἀποστερήσει τῶν ἐμῶν. τὸ δὲ τῆς ἔξουλης ὄνομα
Ἀττικόν· ἔξέλλειν γὰρ ἔλεγον τὸ ἔξωθεῖν καὶ ἐκβάλλειν βίᾳ.

Περὶ πολλοῦ ποιούμενος, ὡς ἄνδρες δικασταὶ, μήτε 864
πρὸς Ἀφοβόν μοι συμβῆναι τὴν γενομένην διαφορὰν
μήτε τὴν νῦν οὖσαν πρὸς Ὄνητορα τουτονὶ, κηδεστὴν
ὅντα αὐτοῦ, πολλὰ καὶ δίκαια προκαλεσάμενος ἀμφο-
τέρους οὐδενὸς ἐδυνήθην τυχεῖν τῶν μετρίων, ἀλλ’
εὑρηκα πολὺ τοῦτον ἐκείνουν δυσκολώτερον καὶ μᾶλ-
λον ἄξιον ὅντα δοῦναι δίκην. τὸν μὲν γὰρ οἰόμενος
δεῖν ἐν τοῖς φίλοις διαδικάσασθαι τὰ πρὸς ἐμὲ καὶ μὴ
λαβεῖν ὑμῶν πεῖραν οὐχ οἶός τ’ ἐγενόμην πεῖσαι· τοῦ-
τον δ’ αὐτὸν αὐτῷ κελεύων γενέσθαι δικαστὴν, ἵνα
μὴ παρ’ ὑμῖν κινδυνεύσῃ, τοσοῦτον κατεφρονήθην
ῶστ’ οὐχὶ μόνον λόγου τυχεῖν οὐκ ἡξιώθην, ἀλλὰ καὶ
ἐκ τῆς γῆς, ἦν Ἀφοβος ἐκέκτητο ὅτε ὥφλισκανέ μοι
τὴν δίκην, ύβριστικῶς ὑπ’ αὐτοῦ πάνυ ἔξεβλήθην.
Ἐπειδὴ οὖν συναποστερεῖ τέ με τῶν ὅντων τῷ ἑαυτοῦ
κηδεστῇ, πιστεύων τ’ εἰς ὑμᾶς εἰσελήλυθε ταῖς αὐτοῦ
παρασκευαῖς, ὑπόλοιπόν ἐστιν ἐν ὑμῖν πειρᾶσθαι παρ’
αὐτοῦ τῶν δικαίων τυγχάνειν. οἶδα μὲν οὖν, ὡς ἄνδρες
δικασταὶ, ὅτι μοι πρὸς παρασκευὰς λόγων καὶ μάρτυ-
ρας οὐ τάληθῆ μαρτυρήσοντας ὁ ἀγών ἐστιν· ὅμως
μέντοι τοσοῦτον οἷμαι διοίσειν τῷ δικαιότερα τούτου
λέγειν ὕστερον, εἰ καὶ τις ὑμῶν πρότερον τοῦτον ἤγειτο
εἶναι μὴ πονηρὸν, ἐκ γε τῶν πρὸς ἐμὲ πεπραγμένων
γνώσεται ὅτι καὶ τὸν παρεληλυθότα χρόνον ἐλάνθα- 865
νεν αὐτὸν κάκιστος ὡν καὶ ἀδικάτατος ἀπάντων. ἀπο-
δεῖξω γὰρ αὐτὸν οὐ μόνον τὴν προτίχην οὐ δεδωκότα,
ης φησι τυν προτετιμῆσθαι τὸ χωρίον, ἀλλὰ καὶ ἔξ
ἀρχῆς τοῖς ἐμοῖς ἐπιβουλεύσαντα, καὶ πρὸς τούτοις
τὴν μὲν γυναῖκαν οὐκ ἐπολελοιπυῖαν, ἵπερον ἡς ἔξηγαγέ

ομε ἐκ ταύτης τῆς γῆς, προϊστάμενον δ' ἐπ' ἀποστεροήσει τῶν ἐμῶν Ἀφόβου καὶ τούτους ὑπομένοντα τοὺς ἄγωνας, οὕτω μεγάλοις τεκμηρίοις καὶ φανεροῖς ἐλέγχοις ὥσθ' ὑμᾶς ἅπαντας εἰσεσθαι σαφῶς ὅτι δικαίως καὶ προσηκόντως οὗτος φεύγει ταύτην ὑπ' ἐμοῦ τὴν δίκην. ὅθεν δὲ φᾶστα μαθήσεσθε περὶ αὐτῶν, ἐντεῦθεν ὑμᾶς καὶ ἐγὼ πρῶτον πειράσομαι διδάσκειν.

6. Ἐγὼ γὰρ, ὃ ἄνδρες δικασταὶ, πολλούς τε ἄλλους Ἀθηναίων καὶ τοῦτον οὐκ ἐλάνθανον κακῶς ἐπιτροπευόμενος, ἀλλ' ἦν καταφανῆς εὐθὺς ἀδικούμενος· τοσαῦται πραγματεῖαι καὶ λόγοι καὶ παρὰ τῷ ἀρχοντι καὶ παρὰ τοῖς ἄλλοις ἐγίγνοντο ὑπὲρ τῶν ἐμῶν. τό τε γὰρ πλῆθος τῶν καταλειφθέντων ἦν φανερὸν, ὅτι τ' ἀμίσθωτον τὸν οἶκον ἐποίουν οἱ διαχειρίζοντες, ἵν' αὐτοὶ τὰ χρήματα καρποῖντο, οὐκ ἄδηλον ἦν. ὥστε ἐκ τῶν γιγνομένων οὐκ ἔσθ' ὅστις οὐχ ἡγεῖτο τῶν εἰδότων δίκην με λήψεσθαι παρ' αὐτῶν, ἐπειδὴ τάχιστ' 7 ἀνὴρ εἶναι δοκιμασθείην. ἐν οἷς καὶ Τιμοκράτης καὶ Ὁνήτωρ ταύτην ἔχοντες διετέλεσαν τὴν διάνοιαν. τεκμήριον δὲ πάντων μέγιστον· οὗτος γὰρ ἐβούληθη μὲν Ἀφόβῳ δοῦναι τὴν ἀδελφὴν, δρῶν τῆς τ' αὐτοῦ πατρῷας οὐσίας καὶ τῆς ἐμῆς οὐκ ὀλίγης αὐτὸν κύριον γεγενημένουν, προέσθαι δὲ τὴν προῖκ' οὐκ ἐπίστευσεν, 866 ὥσπερ εἰ τὰ τῶν ἐπιτροπευόντων χρήματα ἀποτίμημα τοῖς ἐπιτροπευομένοις καθεστάναι νομίζων. ἀλλὰ τὴν μὲν ἀδελφὴν ἔδωκε, τὴν δὲ προῖκ' αὐτῷ Τιμοκράτης ἐπὶ πέντ' ὄβολοῖς ὀφειλήσειν ὠμολόγησεν, φῆ πρότερον 8 ἡ γυνὴ συνοικοῦσα ἐτύγχανεν. ὀφλόντος δέ μοι την δίκην Ἀφόβου τῆς ἐπιτροπῆς καὶ οὐδὲν δίκαιον ποιεῖν ἐθέλοντος, διαλύειν μὲν ἡμᾶς Ὁνήτωρ οὐδ' ἐπεχειρησεν, οὐκ ἀποδεδωκὼς δὲ τὴν προῖκα, ἀλλ' αὐτὸς κύριος ὢν, ὡς ἀπολελοιπούσας τῆς ἀδελφῆς καὶ δοὺς κομί-

σασθαι δ' οὐ δυνάμενος, ἀποτιμήσασθαι φάσκων τὴν γῆν ἔξαγειν μ' ἔξ αὐτῆς ἐτόλμησε· τοσοῦτον καὶ ἐμοῦ 9 καὶ ὑμῶν καὶ τῶν κειμένων νόμων κατεφρόνησεν. καὶ τὰ μὲν γενόμενα, καὶ δι' ἣ φεύγει τὴν δίκην καὶ περὶ ᾧ οἴσετε τὴν ψῆφον, ταῦτ' ἔστιν, ὃ ἄνδρες δικασταί παρέξομαι δὲ μάρτυρας προτον μὲν αὐτὸν Τιμοκράτην, ὡς ὠμολόγησεν ὁφειλήσειν τὴν προῖκα καὶ τὸν τόκον ἀπεδίδουν τῆς προικὸς Ἀφόβῳ κατὰ τὰς ὁμολογίας, ἔπειθ' ὡς αὐτὸς Ἀφοβος ὠμολόγει κομίζεσθαι τὸν τόκον παρὰ Τιμοκράτους. καί μοι λαβὲ τὰς μαρτυρίας.

ΜΑΡΤΥΡΙΑΙ.

10 Ἐξ ἀρχῆς μὲν τοίνυν ὁμολογεῖται μὴ δοθῆναι τὴν προῖκα μηδὲ γενέσθαι κύριον αὐτῆς Ἀφοβον. δῆλον δὲ καὶ ἐκ τῶν εἰκότων ὅτι τούτων ἐνεχ' ᾧν εἴρηκα ὁφείλειν εἶλοντο μᾶλλον ἢ καταμῖξαι τὴν προῖκα εἰς τὴν οὐσίαν τὴν Ἀφόβου τὴν οὕτω κινδυνευθήσεσθαι μέλλουσαν. οὔτε γὰρ δι' ἀπορίαν οἶόν τ' εἰπεῖν ὡς οὐκ εὐθὺς ἀπέδοσαν· Τιμοκράτει τε γάρ ἐστιν οὐσία πλέον ἢ δέκα ταλάντων, Όνήτορί τε πλέον ἢ τριάκοντα, ὥστ' 867
11 οὐκ ἀν διὰ τοῦτο γ' εἶεν οὐκ εὐθὺς δεδωκότες· οὔτε κτήματα μὲν ἦν αὐτοῖς, ἀργύριον δ' οὐκ ἔτυχε παρὸν, ἢ γυνὴ δ' ἔχήρευε, διὸ πρᾶξαι ταῦτ' ἡπείχθησαν οὐχ ἄμα τὴν προῖκα διδόντες. ἀργύριον τε γάρ οὗτοι δανείζουσιν ἄλλοις οὐκ ὀλίγον, συνοικοῦσάν τε ταύτην, ἀλλ' οὐ χρησύουσαν παρὰ Τιμοκράτους ἔξεδοσαν, ὥστ' οὐδ' ἀν ταύτην τὴν σκῆψιν εἰκότως αὐτῶν τις ἀποδέξαιτο. καὶ μὲν δὴ, ὃ ἄνδρες δικασταὶ, κάκεῖνο ἀν πάντες ὁμολογήσατε, ὅτι τοιωῦτο πρᾶγμα συναλλάττων ὀστισοῦν ἔλοιτ· ἀν ἐτέρῳ μᾶλλον ὁφείλειν ἢ κηδεστῇ τὴν προῖκα μὴ ἀποδοῦναι. μὴ διαλυσάμενος μὲν γὰρ

ἔσται χρήστης ἄδηλος εἴτ' ἀποδώσει δικαίως εἴτε μὴ, μετὰ δὲ τῆς γυναικὸς τάκείνης ἀποδοὺς οἰκεῖος καὶ η-
13 δεστής· ἐν οὐδεμιᾷ γάρ ἔστιν ὑποψίᾳ τὰ δίκαια πάντα ποιήσας. ὕσθ' οὕτω τοῦ πράγματος ἔχοντος, καὶ τούτων οὐδὲ καθ' ἐν ᾧ εἶπον ὁφείλειν ἀναγκασθέντων, οὐδὲ βουληθέντων ἀν, οὐκ ἔστ' εἰπεῖν ἄλλην πρόφασιν δι' ἥν οὐκ ἀπέδοσαν, ἀλλ' ἀνάγκη ταύτην εἶναι τὴν αἰτίαν, δι' ἥν δοῦναι τὴν προῖκ' οὐκ ἐπίστευσαν.

14 Ἐγὼ τοίνυν δύμολογούμενως οὕτω ταῦτ' ἔξελέγων, ὡς οὐδ' ὕστερον ἀπέδοσαν, οἷμαι ὁφείλειν ἔπιδείξειν ἐξ αὐτῶν τῶν πεπραγμένων, ὕσθ' ὑμῖν γενέσθαι φανερὸν ὅτι, κανὸν εἰ μὴ ἐπὶ τούτοις, ἀλλ' ἐπὶ τῷ διὰ ταχέων ἀποδοῦναι τάργυριον εἶχον, οὐκ ἀν ποτ' ἀπέδοσαν οὐδ' ἀν προεῖντο· τοιαύτας ἀνάγκας εἶχεν αὐτοῖς τὸ πρᾶγμα. δύο μὲν γάρ ἔστιν ἔτη τὰ μεταξὺ τοῦ συνοικῆσαι τε τὴν γυναικαν καὶ φῆσαι τούτους πεποιησθαι τὴν ἀπόλειψιν· ἐγήματο μὲν γὰρ ἐπὶ Πολυζήλου 868 ἄρχοντος σκιροφοριῶνος μηνὸς, ἡ δ' ἀπόλειψις ἐγράφη ποσειδεῶνος μηνὸς ἐπὶ Τιμοκράτους· ἐγὼ δ' εὐθέως μετὰ τοὺς γάμους δοκιμασθεὶς ἐνεκάλουν καὶ λόγον ἀπήτουν καὶ πάντων ἀποστερούμενος τὰς δίκας ἐλάγχανον ἐπὶ τοῦ αὐτοῦ ἄρχοντος. ὁ δὴ χρόνος οὗτος ὁφειλῆσαι μὲν ἐνδέχεται κατὰ τὰς δύμολογίας, ἀποδοῦναι δ' οὐκ ἔχει πίστιν. ὃς γὰρ διὰ ταῦτ' ἐξ ἄρχης ὁφείλειν εἶλετο καὶ τόκον φέρειν, ἵνα μὴ κινδυνεύοι ἡ προὶξ μετὰ τῆς ἄλλης οὐσίας, πῶς οὗτος ἀν ἀπέδωκεν ἥδη τὴν δίκην φεύγοντος; ὃς εἰ καὶ τότ' ἐπίστευσε, τηνικαῦτ' ἀν ἀπολαβεῖν ἐξήτησεν. οὐκ ἔνεστι δήπου θεν,
7 ὡς ἀνδρες δικασταί. ἀλλὰ μὴν ὡς ἐγήματο μὲν ἡ γυνὴ καθ' ὃν ἐγὼ λέγω χρόνον, ἀντίδικοι δ' ἡμεῖς ἥδη πρὸς ἄλλήλους ἐν τῷ μεταξὺ χρόνῳ κατέστημεν, ὕστεροι δ' ἡ ἐγὼ τὴν δίκην ἔλαχον τὴν ἀπόλειψιν οὗτοι πρὸς

τὸν ἄρχοντ' ἀπεγράψαντο, λαβέ μοι καθ' ἐκαστον ταύτας τὰς μαρτυρίας.

ΜΑΡΤΥΡΙΑΙ.

Μετὰ τοίνυν τοῦτον τὸν ἄρχοντα Κηφισόδωρος, Χίων. ἐπὶ τούτων ἐνεκάλουν δοκιμασθεὶς, ἔλαχον δὲ τὴν δίκην ἐπὶ Τιμοκράτους. λαβέ μοι ταύτην τὴν μαρτυρίαν.

ΜΑΡΤΥΡΙΑ.

18 Ἀνάγνωσθι δὲ καὶ ταύτην τὴν μαρτυρίαν.

ΜΑΡΤΥΡΙΑ.

Δῆλον μὲν τοίνυν καὶ ἐκ τῶν μεμαρτυρημένων ὅτι τὴν προῖκ' οὐ δόντες, ἀλλ' ἐπὶ τῷ διασώζειν Ἀφόβῳ τὴν οὐσίαν ταῦτα τολμῶσι πράττειν. οἱ γὰρ ἐν τοσούτῳ χρόνῳ καὶ ὀφειλῆσαι καὶ ἀποδοῦναι καὶ οὐ κομίσασθαι καὶ τὴν γυναικί ἀπολιπεῖν καὶ τὸ χωρίον ἀποτιμήσασθαι φασι, πῶς οὐ φανερὸν ὅτι προστάντες τοῦ πράγματος τὰ γνωσθέντας ὑφ' ὑμῶν ἀποστερηῆσαι μεξητοῦσιν; ὡς δὲ καὶ ἐξ ᾧν αὐτὸς οὗτος καὶ Τιμοκράτης καὶ Ἀφοβος ἀπεκρίναντο, οὐχ οἶόν τ' ἀποδεδόσθαι τὴν προῖκα, ταῦτ' ἥδη πειράσομαι διδάσκειν ὑμᾶς. ἐγὼ γὰρ, ὃ ἄνδρες δικασταὶ, τούτων ἐκαστον ἡρόμην πολλῶν ἐναντίον μαρτύρων, Ὄνητορα μὲν καὶ Τιμοκράτην, εἰ τινες εἶεν μάρτυρες ᾧν ἐναντίον τὴν προῖκ' ἀπέδοσαν, αὐτὸν δὲ Ἀφοβον, εἰ τινες 20 παρῆσαν ὅτ' ἀπελάμβανεν. καί μοι πάντες ἀπεκρίναντο καθ' ἐκαστον ὅτι οὐδεὶς μάρτυρς παρείη, κομίζοιτο δὲ λαμβάνων καθ' ὅποσον οὖν δέοιται Ἀφοβος παρ' αὐτῶν. καίτοι τῷ τοῦτο ὑμῶν πιστὸν, ὡς ταλάντου τῆς προικὸς οὕσης ἄνευ μαρτύρων Ὄνητωρ καὶ Τιμοκράτης Ἀφόβῳ τοσοῦτον ἀργύριον ἐνεχείρισαν; ὃ μὴ

ὅτι τοῦτον τὸν τρόπον, ἀλλ' οὐδὲ μετὰ πολλῶν μαρτύ-
ρων ἀποδιδοὺς εἰκῇ τις ἀν ἐπίστευσεν, ἵν' εἰ τις γί-
γνοιτο διαφορὰ, πομίσασθαι φαδίως παρ' ὑμῖν δύ-
21 νηται. μὴ γὰρ ὅτι πρὸς τοῦτον τοιοῦτον ὄντα, ἀλλ' οὐδὲ πρὸς ἄλλον οὐδ' ἀν εἴς οὐδένα τοιοῦτο συνάλ-
λαγμα ποιούμενος ἀμαρτύρως ἀν ἔπραξεν· ἀλλὰ τῶν
τοιούτων ἔνεκα καὶ γάμους ποιοῦμεν καὶ τοὺς ἀναγ-
καιοτάτους παρακαλοῦμεν, ὅτι οὐ πάρεργον, ἀλλ'
ἀδελφῶν καὶ θυγατέρων βίους ἐγχειρίζομεν, ὑπὲρ ὧν
22 τὰς ἀσφαλείας μάλιστα σκοποῦμεν. εἰκὸς τοίνυν καὶ
τοῦτον, ὃνπερ ἐναντίον ὁφείλειν ὁμολόγησε καὶ τὸν
τόκον οἶσειν, τῶν αὐτῶν τούτων παρόντων διαλύσα-
σθαι πρὸς Ἀφοβον, εἰπερ ὡς ἀληθῶς ἀπεδίδουν τὴν 370
προτὶ αὐτῷ. τοῦτον μὲν γὰρ τὸν τρόπον πράξας ὅλου
τοῦ πράγματος ἀπηλλάττετο, μόνος μόνῳ δ' ἀποδιδοὺς
τοὺς ἐπὶ ταῖς ὁμολογίαις παραγενομένους ὡς κατ' ὁφεί-
23 λοντας ἀν αὐτοῦ μάρτυρας ὑπελείπετο. νῦν τοίνυν
τοὺς μὲν ὄντας οἰκείους καὶ βελτίους αὐτῶν οὐκ ἐδύ-
ναντο πεῖσαι τὴν προτὶ ἀποδεδωκέναι σφᾶς μαρτυ-
ρεῖν, ἐτέρους δ' εἰ παρέχουντο μάρτυρας μηδὲν γένει
προσήκοντας, οὐκ ἀν ἥγοῦνθ' ὑμᾶς αὐτοῖς πιστεύειν.
ἔτι δ' ἀθρόαν μὲν φάσκοντες δεδωκέναι τὴν προτὶ
ἥδεσαν ὅτι τοὺς ἀπενεγκόντας οἰκέτας ἔξαιτήσομεν,
οὓς μὴ γεγενημένης τῆς δόσεως παραδοῦναι μὴ θέ-
λοντες ἡλέγχοντ' ἀν· εἰ δ' αὐτοὶ μόνοι μόνῳ τοῦτον
τὸν τρόπον ἀποδεδωκέναι λέγοιεν, ἐνόμιξον οὐκ ἐλεγ-
24 χθῆσεσθαι. διὰ τοῦτο τοῦτον εἶλοντο ἐξ ἀνάγκης
ψεύδεσθαι τὸν τρόπον. τοιαύταις τέχναις καὶ πανουρ-
γίαις, ὡς ἀπλοῦ τινὲς εἶναι δόξοντες, ἥγοῦνται φαδίως
ὑμᾶς ἔξαπατήσειν, ἀπλῶς οὐδ' ἀν μικρὸν ὑπὲρ τῶν
διαφερόντων, ἀλλ' ὡς οἱόν τε ἀκριβέστατα πράξαντες.

λαβὲ τὰς μαρτυρίας αὐτοῖς ὃν ἐναντίον ἀπεκρίναντο,
καὶ ἀνάγνωσθι.

ΜΑΡΤΥΡΙΑΙ.

25 Φέρε δὴ, ὡς ἄνδρες δικασταὶ, καὶ τὴν γυναικα²
ὑμῖν ἀποδεῖξω λόγῳ μὲν ἀπολελοιπυῖαν, ἔργῳ δὲ συν-
οικουῦσαν Ἀφόβῳ· νομίξω γὰρ, ἢν τοῦτ' ἀκριβῶς μά-
θητε, μᾶλλον ύμᾶς τούτοις μὲν ἀπιστήσειν, ἐμοὶ δ'
ἀδικουμένῳ τὰ δίκαια βοηθήσειν. μάρτυρας δὲ τῶν
μὲν ύμῖν παρέξομαι, τῶν δ' ἐπιδεῖξω μεγάλα τεκμήρια
καὶ πίστεις ἴκανάς. ἐγὼ γὰρ, ὡς ἄνδρες δικασταὶ, μετὰ 87
τὸ γενοάφθαι παρὰ τῷ ἄρχοντι ταύτην τὴν γυναικί²
ἀπολελοιπυῖαν καὶ τὸ φάσκειν Ὁνήτορ' ἀντὶ τῆς προι-
κὸς ἀποτετιμῆσθαι τὸ χωρίον ὁρῶν "Ἀφοβον ὅμοίως
ἔχοντα καὶ γεωργοῦντα τὴν γῆν καὶ τῇ γυναικὶ συνοι-
κοῦντα, σαφῶς ἥδειν ὅτι λόγος ταῦτα καὶ παραγωγὴ²
τοῦ πράγματός ἐστι. βουλόμενος δ' ἐμφανῆ ποιῆσαι
ταῦτα πᾶσιν ύμῖν, ἔξελέγχειν αὐτὸν ἡξίουν ἐναντίον
μαρτύρων, εἰ μὴ φάσκοι ταῦθ' οὕτως ἔχειν, καὶ παρε-
δίδοντι οἰκέτην εἰς βάσανον, ὃς συνήδει πάντ' ἀκρι-
βῶς· ὃν ἔλαβον κατὰ τὴν ύπερημερίαν ἐκ τῶν Ἀφό-
βου. οὗτος δ' ἐμοῦ ταῦτ' ἀξιώσαντος περὶ μὲν τοῦ συν-
οικεῖν Ἀφόβῳ τὴν ἀδελφὴν ἔφευγε τὴν βάσανον· ὡς
δ' οὐκ ἐκεῖνος ἐγεώργει τὴν γῆν, οὐκ ἐδύνατο ἀρνη-
θῆναι διὰ τὴν περιφάνειαν, ἀλλὰ προσωμολόγησειν.
28 οὐ μόνον δ' ἐκ τούτων ἦν δάδιον γνῶναι ὅτι καὶ συν-
ώκει τῇ γυναικὶ καὶ τὸ χωρίον ἐκέντητο ἔτι ποὶν γε-
νέσθαι τὴν δίκην, ἀλλὰ καὶ ἔξ ὃν ὀφλὼν διεπράξατο
περὶ αὐτῶν. ὡς γὰρ οὐκ ὑποτετιμηκὼς, ἀλλ' ἐμῶν
ἐσομένων κατὰ τὴν δίκην, ἢ μὲν οἴόν τ' ἦν ἔξενεγκαῖν,
ὤχετο λαβὼν, τοὺς καρποὺς καὶ τὰ σκεύη τὰ γεωρ-
γικὰ πάντα πλὴν τῶν πιθανῶν· ἂ δ' οὐχ οἴόν τ' ἦν

ἀνελεῖν, ἐξ ἀνάγκης ὑπέλιπεν, ὥστ' ἐγγενέσθαι τούτῳ
 29 νῦν αὐτῆς τῆς γῆς ἀμφισβήτεῖν. καίτοι δεινὸν τὸν μὲν
 λέγειν ὡς ἀπετιμήσατο τὸ χωρίον, τὸν δ' ἀποτετιμη-
 κότα φαίνεσθαι γεωργοῦντα, καὶ φάσκειν μὲν ἀπολε-
 λοιπέναι τὴν ἀδελφὴν, ὑπὲρ αὐτῶν δὲ τούτων φανε-
 ρὸν εἶναι φεύγοντα τοὺς ἐλέγχους, καὶ τὸν μὲν οὐ συν-
 οικοῦντα, ὡς οὗτός φησι, καὶ τὸν καρποὺς καὶ τὰ 872
 ἐκ τῆς γεωργίας ἄπαντ' ἔξενεγκεῖν, τὸν δ' ὑπὲρ τῆς
 ἀπολελοιπούσας πράττοντα, ὑπὲρ ἣς ἀποτετιμῆσθαι φη-
 σι τὸ χωρίον, φαίνεσθαι μηδ' ὑπὲρ ἐνὸς τούτων ἀγα-
 30 νακτοῦντα, ἀλλ' ἡσυχίαν ἔχοντα. ταῦτ' οὐ πολλὴ πε-
 ριφάνειά ἔστι; ταῦτ' οὐχ ὁμολογουμένη προστασία;
 φήσειέ γ' ἂν τις, εἰ διαλογίζοιτ' ὁρθῶς ἔκαστ' αὐτῶν.
 ὡς τοίνυν ὁμολόγει μὲν ἐκείνον γεωργεῖν πρὸν γενέ-
 σθαι τὴν δίκην ἐμοὶ πρὸς αὐτὸν, ὑπὲρ δὲ τοῦ μὴ συν-
 οικεῖν τὴν ἀδελφὴν οὐκ ἡθέλησε ποιήσασθαι τὴν
 βάσανον, ἡ δὲ γεωργία ἔξεσκενάσθη μετὰ τὴν δίκην
 πλὴν τῶν ἐγγείων, λαβὲ ταύτας τὰς μαρτυρίας καὶ
 ἀνάγνωσθι.

ΜΑΡΤΥΡΙΑΙ.

31 Ἐμοὶ τοίνυν τοσούτων ὑπαρχόντων τεκμηρίων,
 οὐχ ἥκιστ' αὐτὸς ἔδειξεν Ὄνητωρ ὅτι οὐκ ἀληθινὴν
 ἐποιήσατο τὴν ἀπόλειψιν. ὡς γὰρ προσῆκε χαλεπῶς
 φέρειν, εἰ τὴν προῖκα δοὺς, ὡς φησιν, ἀντ' ἀργυρίου
 χωρίον ἀμφισβητούμενον ἀπελάμβανεν, οὗτος οὐχ ὡς
 διάφορος οὐδ' ὡς ἀδικούμενος, ἀλλ' ὡς οἰκειότατος
 πάντων τὴν πρὸς ἐμὲ δίκην αὐτῷ συνηγωνίζετο. κάμε
 μὲν συναποστερηθεῖσαι μετ' ἐκείνον τῶν πατρών ἐπε-
 χείρησε, καθ' ὅσον αὐτὸς οἶστε ἦν, ὑφ' οὖς κακὸν οὐδ'
 ὅτιοῦν ἦν πεπονθώς· Ἀφοβώ δ', δύν ἀλλότριον εἶναι
 προσῆκε νομίζειν, εἰ τι τούτων ἀληθὲς ἦν ὡν νῦν λέ-

γουσι, καὶ τάμα πρὸς τοῖς ἐκείνους περιποιεῖν ἔξήτησεν.
 32 καὶ οὐ μόνον ἐνταῦθα τοῦτ' ἐποίησεν, ἀλλὰ καὶ κατεγνωσμένης ἥδη τῆς δίκης ἀναβὰς ἐπὶ τὸ δικαστήριον
 ἐδεῖτο ἴκετεύων ὑπὲρ αὐτοῦ καὶ ἀντιβολῶν καὶ δάκρυσι
 καὶ τάλαντον τιμῆσαι, καὶ τούτου αὐτὸς ἐγί- 873
 γνετ' ἐγγυητής. καὶ ταῦθ' ὁμολογούμενα μέν ἐστι πολλαγόθεν· οἴ τε γὰρ ἐν τῷ δικαστηρίῳ τότε δικάζοντες
 καὶ τῷν ἔξωθεν παρόντων πολλοὶ συνίσασιν· ὅμως δὲ
 καὶ μάρτυρας ὑμῖν παρέξομαι. καί μοι λαβὲ ταύτην
 τὴν μαρτυρίαν.

ΜΑΡΤΥΡΙΑ.

33 "Ετι τοίνυν, ὡς ἄνδρες δικασταὶ, καὶ τεκμηρίω μεγάλῳ γυῶναι ὁρίῳ ὅτι τῇ ἀληθείᾳ συνώκει καὶ οὐδέπω καὶ τήμερον ἀπολέλοιπεν. αὕτη γὰρ ἡ γυνὴ ποὺν μὲν ὡς Ἀφοβον ἐλθεῖν μίαν ἡμέραν οὐκ ἔχεισεν, ἀλλὰ παρὰ ξῶντος Τιμοκράτους ἐκείνῳ συνώκησε, νῦν δὲν τρισὶν ἔτεσιν ἄλλῳ συνοικοῦσ' οὐδενὶ φαίνεται. καίτοι τῷ πιστὸν, ὡς τότε μὲν, ἵνα μὴ χηρεύσειε, παρ' ἀνδρὸς ὡς ἄνδρα ἐβάδιξε, νῦν δέ, εἰπερ ὡς ἀληθῶς ἀπολέλοιπε, τοσοῦτον ἀν χρόνον χηρεύσουσ' ἡνείχετο ἔξον ἄλλῳ συνοικεῖν, τοῦ τε ἀδελφοῦ κεκτημένου τοσαύτην
 34 οὐσίαν, αὕτῃ τε ταύτην ἔχουσα τὴν ἡλικίαν; οὐκ ἔχει ταῦτ' ἀλήθειαν, ὡς ἄνδρες δικασταὶ, πιθανὴν, ἀλλὰ λόγοι ταῦτ' εἰσὶ, συνοικεῖ δέ ἡ γυνὴ φανερῶς καὶ οὐκ ἐπικρύπτεται τὸ πρᾶγμα. παρέξομαι δέ ὑμῖν Πασιφῶντος μαρτυρίαν, ὃς ἀρρωστοῦσαν αὐτὴν θεραπεύων ἐώρα παρακαθήμενον Ἀφοβον ἐπὶ τούτου τοῦ ἄρχοντος, ἥδη τούτῳ ταυτησὶ τῆς δίκης εἰληγμένης. καί μοι λαβὲ τὴν Πασιφῶντος μαρτυρίαν.

ΜΑΡΤΥΡΙΑ.

35 Ἐγὼ τοίνυν εἰδὼς, ὡς ἄνδρες δικασταὶ, καὶ μετὰ

τὴν δίκην τοῦτον εὐθὺς ἀποδεδεγμένου τὰ ἐκ τῆς οἰκίας τῆς Ἀφόβου χρήματα, καὶ κύριον τῶν τ' ἐκείνου καὶ τῶν ἔμων ἀπάντων γεγενημένου, καὶ συνοικοῦσαν 874 αὐτῷ τὴν γυναικα σαφῶς ἐπιστάμενος, τρεῖς θεραπαινας ἐξήτησα αὐτὸν, αἱ συνοικοῦσάν τε τὴν γυναικήν δεσμαν καὶ τὰ χρήματα ὅτι παρὰ τούτοις ἦν, ἵνα μὴ λόγοι 36 μόνον, ἀλλὰ καὶ βάσανοι περὶ αὐτῶν γίγνοιντο. οὔτος δ' ἔμοι προκαλεσαμένου ταῦτα καὶ πάντων τῶν παρόντων δίκαια λέγειν με ἀποφηναμένων οὐκ ἡθέλησεν εἰς τοῦτο τάκριβες καταφυγεῖν, ἀλλ' ὥσπερ ἐτέρῳ τινῶν ὕντων περὶ τῶν τοιούτων σαφεστέρων ἐλέγχων ἢ βασάνων καὶ μαρτυριῶν, οὕτε μάρτυρας παρεχόμενος τὴν προκατά ως ἀποδέδωκεν, οὗτ' εἰς βάσανον ἐκδιδοὺς τὰς συνειδυίας περὶ τοῦ μὴ συνοικεῖν τὴν ἀδελφὴν, ὅτι ταῦτ' ἤξιον, ὑβριστικῶς πάνυ καὶ προπηλακιστικῶς οὐκ εἴα με αὐτῷ διαλέγεσθαι. τούτου γένοιτ' ἄν τις σχετλιώτερος ἄνθρωπος, ἢ μᾶλλον ἐκῶν τὰ δίκαια ἀγνοεῖν προσποιούμενος; λαβὲ δ' αὐτὴν τὴν πρόκλησιν καὶ ἀνάγνωσθι.

ΠΡΟΚΛΗΣΙΣ.

37 Ὄμεῖς τοίνυν καὶ ἴδιᾳ καὶ δημοσίᾳ βάσανον ἀκριβεστάτην πασῶν πίστεων νομίζετε, καὶ ὅπου ἀν δοῦλοι καὶ ἐλεύθεροι παραγένωνται, δέῃ δ' εὐρεθῆναι τὸ ξητούμενον, οὐ χρῆσθε ταῖς τῶν ἐλευθέρων μαρτυρίαις, ἀλλὰ τοὺς δούλους βασανίζοντες οὕτω ξητεῖτε τὴν ἀλήθειαν εὐρεῖν, εἰκότως, ὡς ἄνδρες δικασταί. τῶν μὲν γάρ μαρτυρησάντων ἥδη τινὲς οὐ τάληθή μαρτυρῆσαι ἔδοξαν· τῶν δὲ βασανισθέντων οὐδένες πώποτ' ἐξηλέγκθησαν, ως οὐκ ἀληθῆ τὰ ἐκ τῆς βασάνου εἶπον. 38 οὗτος δὲ τηλικαῦτα δίκαια φυγὰν καὶ σαφεῖς οὗτω 875 καὶ μεγάλους ἐλέγχους παραλιπὼν, "Ἀφοβον παρεχό-

μενος μάρτυρα καὶ Τιμοκράτην, τὸν μὲν ὡς ἀποδέδωκε τὴν προῖκα, τὸν δ' ὡς ἀπείληφεν, ἀξιώσει πιστεύεσθαι παρ' ὑμῖν, ἀμάρτυρον τὴν πρὸς τούτους πρᾶξιν γεγενῆσθαι προσποιούμενος· τοσαύτην ὑμῶν εὐή-
39 θειαν κατέγνωκεν. ὅτι μὲν τοίνυν οὕτ' ἀληθῆ οὕτ' ἀληθείᾳ ἐνικότα λέξουσι, καὶ ἐκ τοῦ ἐξ ἀρχῆς αὐτοὺς δμολογεῖν τὴν προῖκα μὴ δοῦναι, καὶ ἐκ τοῦ πάλιν ἄνευ μαρτύρων ἀποδεδωκέναι φάσκειν, καὶ ἐκ τοῦ τὸν χρόνον μὴ ἐγχωρεῖν ἀμφισβητούμενης ἥδη τῆς οὐσίας ἀποδοῦναι τάργυριον, καὶ ἐκ τῶν ἄλλων ἀπάντων ἴκανῶς ἀποδεδεῖχθαι μοι νομίζω.

XXXI.

ΠΡΟΣ ΟΝΗΤΟΡΑ ΕΞΟΥΓΛΗΣ Β.

ΤΠΟΘΕΣΙΣ.

Παραλειπομένα τινὰ ἐν τῷ προτέρῳ λόγῳ διὰ τούτου προστίθησιν, ὡς καὶ αὐτὸς ἐπισημαίνεται, καὶ δὴ καὶ πρός τινας ἀντιρρήσεις ἵσταται.

Περὶ δὲ τῶν λόγων τούτων προειδήκαμεν ὅτι πολλοὶ φασιν αὐτοὺς ὑπὸ Ἰσαίου συντεθῆναι, τοῦ δήτυρος ἀπιστοῦντες εἶναι διὰ τὴν ἡλικίαν, οἱ δέ γε, εἰ μὴ τοῦτο, διωρθῶσθαι γε ὑπὸ τοῦ Ἰσαίου· ἐοίκασι γὰρ τοῖς ἐκείνου λόγοις. Θαυμαστὸν δ' οὐδὲν, εἰ τὸν διδάσκαλον ἐμιμήσατο καὶ μηδέπω πρὸς τὸ τέλειον ἥκων ἐπὶ τὸν ἐκείνου χαρακτῆρα μετήει τέως.

“Ο παρέλιπον ἐν τῷ προτέρῳ λόγῳ τεκμήριον, οὐδε- 876
νὸς τῶν προειδημένων ἔλαττον, τοῦ μὴ δεδωκέναι τὴν προῖκα τούτους Ἀφόβω, τοῦτο πρῶτον εἰπὼν μετὰ τούτο καὶ περὶ ᾧν οὗτος ἔψευσται πρὸς ὑμᾶς ἐξελέγχειν

αὐτὸν πειράσυμαι. οὗτος γὰρ, ὃ ἀνδρες δικασταὶ, τὸ πρῶτον ὅτε τῶν Ἀφρόβου διενοεῖτο ἀμφισβητεῖν, οὐχὶ τάλαντον ἔφη τὴν προϊχ', ὥσπερ νῦντι, ἀλλ' ὄγδοήκοντα μνᾶς δεδωκέναι, καὶ τίθησιν ὅρους ἐπὶ μὲν τὴν οἰκίαν δισχιλίων, ἐπὶ δὲ τὸ χωρίν ταλάντου, βουλόμενος μὴ 2 μόνον τοῦτο, ἀλλὰ κάκείνην διασώξειν αὐτῷ. γενομένης δέ μοι τῆς δίκης πρὸς αὐτὸν, ἵδων ὡς διέκεισθ' ὑμεῖς πρὸς τοὺς λίαν ἀναιδῶς ἀδικοῦντας, ἔννους γίγνεται, καὶ δεινὰ πάσχειν ἡγήσατο δόξειν ἐμὲ τοσούτων χρημάτων ἀπεστερημένον, εἰ μηδ' ὅτιοῦν ἔξοιμι τῶν Ἀφρόβου λαβεῖν τοῦ τάμα ἔχοντος. ἀλλ' ὑπὸ τούτου τον κωλυόμενος φανερὸς γενήσομαι. καὶ τί ποιεῖ; τοὺς ὅρους ἀπὸ τῆς οἰκίας ἀφαιρεῖ, καὶ τάλαντον μόνον εἶναι τὴν προϊκά φησιν, ἐν τῷ τὸ χωρίον ἀποτετιμῆσθαι. καίτοι δῆλον ὅτι τοὺς ἐπὶ τῆς οἰκίας ὅρους εἰ δικαίους ἔθηκε καὶ ὄντας ἀληθεῖς, δικαίους καὶ τοὺς ἐπὶ τοῦ χωρίον τέθεικεν· εἰ δ' εὐθὺς ἀδικεῖν βουλόμενος ψεύδεῖς ἔθηκεν ἐκείνους, εἰκὸς καὶ τούτους οὐκ ἀληθεῖς 4 ὑπάρχειν. τοῦτο τοίνυν οὐκ ἔξ ὃν ἐγὼ δεδήλωκα λό-877 γων δεῖ σκοπεῖν, ἀλλ' ἔξ ὃν αὐτὸς οὗτος διεπράξατο· οὐδ' ὑφ' ἐνὸς γὰρ ἀναγκασθεὶς ἀνθρώπων αὐτὸς ἀνείλε τοὺς ὅρους, ἔργῳ φανερὸν ποιήσας ὅτι ψεύδεται. καὶ ταῦτ' ὡς ἀληθῆ λέγω, τὸ μὲν χωρίον καὶ νῦν οὗτός φησιν ἀποτετιμῆσθαι ταλάντου, τὴν δ' οἰκίαν ὡς προσωρίσατο δισχιλίων καὶ πάλιν τοὺς ὅρους ἀνείλε γενομένης τῆς δίκης, τοὺς εἰδότας ὑμῖν μάρτυρας παρέξομαι. καί μοι λαβὲ τὴν μαρτυρίαν.

ΜΑΡΤΥΡΙΑ.

5 Δῆλον τοίνυν ὅτι δισχιλίων μὲν ὠρισμένος τὴν οἰκίαν, ταλάντου δὲ τὸ χωρίον, ὡς ὄγδοήκοντα μνᾶς δεδωκὼς ἔμελλεν ἀμφισβητήσειν. μεῖζον οὖν ἂν τι

γένοιτο τεκμήριον ὑμῖν τοῦ μηδὲν ἀληθὲς νῦν λέγειν τοῦτον ἢ εἰ φανείη μὴ ταῦτα λέγων τοῖς ἐξ ἀρχῆς περὶ τῶν αὐτῶν; ἐμοὶ μὲν γὰρ οὐδὲν ἀν δοκεῖ τούτου μεῖζον εὑρεθῆναι.

6 Σκέψασθε τοίνυν τὴν ἀναίδειαν, ὃς ἐν ὑμῖν ἐτόλμησεν εἰπεῖν ώς οὐκ ἀποστεφεῖ με ὅσῳ πλείονος ἄξιον ἔστι ταλάντου, καὶ ταῦτ' αὐτὸς τιμήσας οὐκ ἄξιον εἶναι πλείονος. τί γὰρ βουλόμενος δισχιλίων προσωρίσω τὴν οἰκίαν, ὅτε τὰς ὄγδοήκοντα μνᾶς ἐνεπάλεις, εἰ γε τὸ χωρίον ἄξιον ἦν πλείονος, ἀλλ' οὐκ ἐπὶ τούτῳ τὰς δισχιλίας ἐτίθεις; ἢ ὅταν μέν σοι δοκῇ πάντα τὰ Ἀφόβου διασώζειν, τό τε χωρίον ἔσται ταλάντου μόνον ἄξιον, καὶ τὴν οἰκίαν ἐν δισχιλίαις προσέξεις, ἢ τε προὶξ ὄγδοήκοντα μνᾶς γενήσονται, καὶ ἀξιώσεις ἔχειν ἀμφότερα· ὅταν δέ σοι μὴ συμφέρῃ, τάναντία πάλιν ἢ μὲν οἰκία ταλάντου, διότι νῦν ἐγὼ ταύτην ἔχω, τοῦ δὲ χωρίου τὸ περιὸν οὐκ ἐλάττονος ἢ δυοῖν ἄξιον, ἵν' 878 ἐγὼ δοκεῖ βλάπτειν τοῦτον, οὐκ ἀποστεφεῖσθαι. ὁρᾶς ώς ὑποκρίνει μὲν δεδωκέναι τὴν προΐκα, φαίνει δὲ κατ' οὐδ' ὄντινοῦν τρόπον δεδωκάς; τὰ γὰρ ἀληθῆ καὶ μὴ κακονοργούμενα τῶν πραγμάτων ἀπλῶς, οἱ ἀν ἐξ ἀρχῆς πραχθῆ, τοιαῦτ' ἔστι· σὺ δὲ τούναντίον ἐξελέγχει πράξας εἰς τὴν καθ' ἡμῶν ὑπηρεσίαν.

9 Ἄξιον τοίνυν καὶ τὸν ὄρκον, ὅποιον τιν' ἀν ὕμοσεν, εἴ τις ἔδωκεν, ἐκ τούτων ἰδεῖν. ὃς γὰρ ὄγδοήκοντα μνᾶς ἔφη τὴν προϊκ' εἶναι, εἰ τότε αὐτῷ τις ἔδωκεν, ὁμόσαντι ταῦτ' ἀληθῆ λέγειν, κομίσασθαι, τί ἐποίησεν ἄν; ἢ δῆλον ὅτι ὕμοσε· τί γὰρ καὶ λέγων οὐ φήσει τότε ἀν ὁμόσαι, νῦν γε τοῦτ' ἀξιῶν; οὐκοῦν ὅτι γέπιωψιησεν ἄν, ἐαυτὸν ἐξελέγχει· νῦν γὰρ οὐκ ὄγδοήκοντα μνᾶς, ἀλλὰ τάλαντον δεδωκέναι φησίν. τί μᾶλλον ἀν οὖν εἰκότως τις αὐτὸν ἐκεῖνα ἐπιορκεῖν ἢ τάδ'

ἡγούτο; ἢ τίνα τις δικαιώσ ἀν ἔχοι περὶ τούτου διάνοιαν τοῦ φαδίως οὗτως αὐτὸν ἐξελέγχοντος ὅντ' ἐπίορκον;

10 Ἀλλὰ νὴ Διὸς ὁ ὑκκὶ πάντ' αὐτῷ τοιαῦτα πέπρακται, οὐδὲ πανταχόθεν δῆλός ἐστι τεχνάξων. ἀλλὰ καὶ τιμώμενος φανερὸς γέγονεν ὑπὲρ Ἀφόβου ταλάντου, καὶ τοῦτ' αὐτὸς ἡμῖν ἀποδώσειν ἐγγυώμενος. καίτοι σκέψασθε ὅτι τοῦτ' ἐστι τεκμήριον οὐ μόνον τοῦ τὴν γυναῖκα συνοικεῖν Ἀφόβῳ καὶ τοῦτον οἰκείως 11 ἔχειν, ἀλλὰ καὶ τοῦ μὴ δεδωκέναι τὴν προῖκα. τίς γὰρ ἄνθρωπος ἡλίθιός ἐστιν οὕτως, ὃς ἀργύριον μὲν δοὺς τοσοῦτον, ἐπειδὴ ἐν λαβὼν χωρίον ἀμφισβητούμενον εἰς ἀποτίμησιν, σὺν οἷς πρότερον ἐξημίστο, τὸν ἀδι- 879 κήσαντα ὡς δίκαιον τι ποιήσοντα καὶ τοῦ τῆς δίκης ὄφληματος προσεγγυήσασθαι; ἐγὼ μὲν οὐδέν τοι. καὶ γὰρ οὐδὲ λόγον τὸ πρᾶγμα ἔχον ἐστὶ, τὸν αὐτὸν αὐτῷ μὴ δυνάμενον κομίσασθαι τάλαντον, τοῦτον ἀλλῷ τινὶ φάσκειν ἀποτίσειν καὶ ταῦτ' ἐγγυᾶσθαι. ἀλλὰ καὶ ἀπ' αὐτῶν τούτων ἐστὶ δῆλον ὅτι τὴν μὲν προῖκα οὐ δέδωκεν, ἀντὶ δὲ πολλῶν χρημάτων τῶν ἐμῶν οἰκεῖος ἦν Ἀφόβῳ ταῦτ' ἀπετιμᾶτο, κληρονόμον τὴν ἀδελφὴν 12 τῶν ἐμῶν μετ' ἔκείνου καταστῆσαι βουλόμενος. εἶτα νῦν παρακρούσασθαι ζητεῖ καὶ φενακίζει, λέγων ὡς πρότερον τοὺς ὕρους ἐστησεν ἢ ἔκεινον τὴν δίκην ὄφλεῖν. οὐ πρότερόν γε ἢ παρὰ σοὶ, εἴ γε νῦν ἀληθῆ λέγεις. δῆλον γὰρ ὅτι καταγνοὺς ἀδικίαν αὐτοῦ ταῦτ' ἐποίεις. εἶτα καὶ γελοῖον τοῦτο λέγειν. ὥσπερ οὐκ εἰδότων ὑμῶν ὅτι πάντες οἱ τὰ τοιαῦτ' ἀδικοῦντες σκοποῦσι τί λεῖξουσιν, καὶ οὐδεὶς πώποτε ὥφλε σιωπῶν οὐδὲ ἀδικεῖν ὁμολογῶν· ἀλλ' ἐπειδὴν, οἶμαι, μηδὲν ἀληθὲς λέγων ἐξελεγχθῆ, τότε γιγνώσκεται ὅποιός 13 ἐστιν ὅπερ καὶ οὗτος ἐμοιγε δοκεῖ πάσχειν. ἐπεὶ, φέ-

ρε, πῶς ἔστι δίκαιον, ἐὰν μὲν ὄγδοήκοντα μνᾶν θῆσ
ὄρους, ὄγδοήκοντα μνᾶς εἶναι τὴν προῖκα, ἐὰν δὲ πλεί-
ονος πλέον, ἐὰν δ' ἐλάττονος ἐλαττον; ἢ πῶς ἔστι δί-
καιον, τῆς ἀδελφῆς τῆς σῆς μηδέπω καὶ τήμερον ἄλλῳ
συνοικούσης μηδ' ἀπηλλαγμένης Ἀφόβου, μηδὲ τὴν
προῖκα δεδωκότος σοῦ, μηδ' ὑπὲρ τούτων εἰς βάσανον
μηδ' εἰς ἄλλο δίκαιον μηδὲν καταφεύγειν ἐθέλοντος,
ὅτι σὺ στῆσαι φῆσ αἴρους, σὸν εἶναι τὸ χωρίον; ἐγὼ
μὲν οὐδαμῶς οἶμαι· τὴν γὰρ ἀλήθειαν σκεπτέον, οὐχ
ἄ τις ἔαυτῷ παρεσκεύασεν ἐξεπίτηδες εἰς τὸ λέγειν τι
14 δοκεῖν, ὥσπερ ὑμεῖς. ἐπειτα τὸ δεινότατον· εἰ καὶ δε-
δωκότες ἡτε ώς μάλιστα τὴν προῖκα, ἦν οὐ δεδώκατε,
τίς ὁ τούτων αἴτιος; οὐχ ὑμεῖς, ἐπεὶ ἐπὶ τάμα ἔδοτε;
οὐχ ὅλοις ἔτεσι πρότερον δέκα τάμα λαβὼν εἶχεν ἐκεῖ-
νος ὃν ὥφλε τὴν δίκην, ἢ κηδεστήν σοι γενέσθαι; ἢ
σὲ μὲν ἔδει κομίσασθαι πάντα, τὸν δὲ καὶ καταδικασά-
μενον καὶ δι' ὄφανίαν ἡδικημένον καὶ προικὸς ἀλη-
θινῆς ἀπεστερημένον, ὃν μόνον ἀνθρώπων οὐδὲ τῆς
ἐπωβελίας ἕξιον ἦν κινδυνεύειν, ἡναγκάσθαι τοιαῦ-
τα παθεῖν, κεκομισμένον μηδ' ὅτιοῦν, καὶ ταῦτ' ἐθέ-
λοντα ποιεῖν ὑμῖν αὐτοῖς, εἴ τι τῶν δεόντων ἐβούλε-
σθε πράττειν;

XXXII.

ΠΡΟΣ ΖΗΝΟΘΕΜΙΝ ΠΑΡΑΓΡΑΦΗ.

ΤΠΟΘΕΣΙΣ.

*Δ*ανεισάμενος παρὰ Δήμωνος, ἐνὸς τῶν Δημοσθένους συγ-
γενῶν, ἔμπορός τις, Πρωτος ὄνομα, ἐποίατο τοῦ ἀργυρίου σι-
τον ἐν Συρακούσαις, καὶ τοῦτον ἐκόμισεν εἰς Ἀθήνας ἐπὶ

νεώς, ἡς Ἡγέστροατος ἐναυκλήροι. Ἡγέστροατος δὲ καὶ Ζηνόθεμις, πρὸς ὃν ἔστιν ἡ παραγραφὴ, Μασσαλιῶται μὲν ἡσαν τὸ γένος, πακούργημα δὲ τοιοῦτον ἐν Συρακούσαις ἐπακούργησαν, ὡς ὁ δίήτωρ φησίν. ἐδανείσαντο χρήματα, ταῦτα δὲ 881 εἰς μὲν τὴν ναῦν οὐκ ἐνέθεντο, λάθρᾳ δὲ εἰς τὴν Μασσαλίαν ἀπέστειλαν, ἀποστερῆσαι τοὺς δανείσαντας βεβουλευμένοι. ἐπειδὴ γὰρ ἐγέγραπτο ἐν τῷ συμβολαίῳ, εἰ πάθοι τι ἡ ναῦς, μὴ ἀπαιτεῖσθαι αὐτοὺς τὰ χρήματα, ἐσκέψαντο παταδῦσαι τὴν ναῦν. νύκτῳ οὖν ἐν τῷ πλῷ πατελθὼν ὁ Ἡγέστροατος διέκοπτε τοῦ πλοίου τὸ ἔδαφος. φωραθεὶς δὲ καὶ φεύγων τοὺς ἐπιβάτας εἰς τὴν θάλασσαν εἰσπίπτει καὶ παραχρῆμα ἀπόλλυται. ὁ τοίνυν Ζηνόθεμις, ὁ ποινωνὸς, ὡς φησιν ὁ δίήτωρ, τοῦ Ἡγεστράτου, μόλις σωθείσης εἰς Ἀθήνας τῆς νεώς, ἥμαφισθήτει τοῦ σίτου, λέγων εἶναι τὸν σίτον Ἡγεστράτου, ἐκεῖνον δὲ παρ' ἑαυτοῦ δεδανεῖσθαι χρήματα. ἐνστάντων δὲ αὐτῷ τοῦ τε Πρώτου καὶ τοῦ Δήμωνος ἀμφοτέροις ἔλαχε δίκην ἐμπορικήν. καὶ τὸν Πρώτον ἐξ ἐρήμης ἐλὼν ἐκόντα, ὡς φησι Δημοσθένης, καὶ συγκακουργοῦντα, εἰσάγει καὶ τὸν Δήμωνα δεύτερον εἰς τὸ δικαστήριον. ὁ δὲ παραγράφεται μὴ εἰσαγώγιμον εἶναι τὴν δίκην, νόμον παρεχόμενος τὸν διδόντα τοῖς ἐμπόροις τὰς δίκας εἶναι περὶ τῶν Ἀθήνας καὶ τῶν Ἀθήνηδεν συμβολαίων· Ζηνοθέμιδι δέ φησι μηδὲν συμβόλαιον εἶναι πρὸς αὐτόν. καὶ ὁ μὲν ἄγων ἔστι παραγραφικὸς, ὁ δὲ λόγος, ὡς τῆς εὐθυνδικίας τοῦ πράγματος εἰσηγμένης, οὗτος εἴρηται περὶ τοῦ μὴ Ζηνοθέμιδος εἶναι τὸν σίτον, ἀλλὰ τοῦ Πρώτου, ὡς ὁ Δήμων ἐδάνεισε τὸ ἀργύριον. οὐ γὰρ βούλεται δοκεῖν ὅμιλοι τοῦ νόμου μόνον ίσχυρίζεσθαι κατὰ τὸ πρᾶγμα ἀδικῶν, ἀλλὰ δείκνυσιν ὡς θαρρεῖ μὲν 882 καὶ τῇ εὐθείᾳ, ἐκ περιουσίας δὲ αὐτῷ καὶ παραγραφὴν ὁ νόμος δίδωσι.

"Ανδρες δικασταὶ, βούλομαι παραγεγραμμένος μὴ εἰσαγώγιμον εἶναι τὴν δίκην περὶ τῶν νόμων πρώτον εἰπεῖν, καθ' οὓς παρεγραφάμην. οἱ νόμοι κελεύονται, ὡς ἄνδρες δικασταὶ, τὰς δίκας εἶναι τοῖς ναυκλήροις καὶ τοῖς ἐμπόροις τῶν Ἀθήνας καὶ τῶν Ἀθήνηδεν

συμβολαίων, καὶ περὶ ὃν ἂν ὕσι συγγραφαί· ἂν δέ τις παρὰ ταῦτα δικάζηται, μὴ εἰσαγώγιμον εἶναι τὴν δίκην.

2 τούτῳ τοίνυν Ζηνοθέμιδι πρὸς μὲν ἐμὲ ὅτι οὐδὲν ἦν συμβόλαιον οὐδὲ συγγραφὴ, καντὸς διολογεῖ ἐν τῷ ἔγκληματι· δανεῖσαι δέ φησιν Ἡγεστράτῳ ναυκλήρῳ, τούτου δὲ ἀπολομένου ἐν τῷ πελάγει ἡμᾶς τὸ ναυλον σφετερίσασθαι· τοντὶ τὸ ἔγκλημά ἔστιν. ἐκ δὴ τοῦ αὐτοῦ λόγου τὴν τε δίκην οὐκ εἰσαγώγιμον οὖσαν μαθῆσεσθε καὶ τὴν ὄλην ἐπιβουλὴν καὶ πονηρίαν του-
3 τοὺς τοῦ ἀνθρώπου ὄψεσθε. δέομαι δ' ὑμῶν πάντων,
4 ὃ ἄνδρες δικασταὶ, εἴπερ ἄλλῳ τινὶ πώποτε πράγματι τὸν νοῦν προσέσχετε, καὶ τούτῳ προσσχεῖν· ἀκούσε-
σθε γὰρ ἀνθρώπου τόλμαν καὶ πονηρίαν οὐ τὴν τυ-
χοῦσαν, ἀνπερ ἐγὼ τὰ πεπραγμέν' αὐτῷ πρὸς ὑμᾶς 883 πολλάκις εἰπεῖν δυνηθῶ. οἶμαι δέ.

4 Ζηνοθέμις γὰρ οὗτος ὃν ὑπηρέτης Ἡγεστράτου τοῦ ναυκλήρου, ὃν καὶ αὐτὸς ἔγραψεν ἐν τῷ ἔγκληματι ὡς ἐν τῷ πελάγει ἀπώλετο (πᾶς δ', οὐ προσέγραψεν, ἀλλ' ἐγὼ φράσω), ἀδίκημα τοιουτοῦ μετ' ἐκείνου συνεικενάσιτο. χρήματα ἐν ταῖς Συρακούσαις ἐδανείζε-
το οὗτος καὶ ἐκεῖνος. ὥμοιογει δ' ἐκεῖνος μὲν πρὸς τοὺς τούτῳ δανείζοντας, εἰ τις ἔρωιτο, ἐνεῖναι σῖτον ἐν τῇ νηὶ τούτῳ πολὺν, οὗτοί δὲ πρὸς τοὺς ἐκείνων τὸν γόμον οἰκεῖον ἔχειν αὐτὸν τῆς νεώσ. ὃν δὲ ὁ μὲν ναύ-
κληρος, ὁ δ' ἐπιβάτης, ἐπιστεύοντο εἰκότως ἢ περὶ ἀλ-
λήλων ἔλεγον. λαμβάνοντες δὲ τὰ χρήματα οἴκαδε ἀπέστελλον εἰς τὴν Μασσαλίαν, καὶ οὐδὲν εἰς τὴν ναῦν εἰσέφερον. οὐσῶν δὲ τῶν συγγραφῶν, ὥσπερ εἰώθα-
σιν ἄπασαι, σωθείσης τῆς νεώς ἀποδοῦναι τὰ χρήματα, ἵν' ἀποστερήσαιεν τοὺς δανείσαντας, τὴν ναῦν κατα-
δύσαι ἐβούλεύσαντο. ὁ μὲν οὖν Ἡγέστρατος, ὡς ἀπὸ τῆς γῆς ἀπῆραν δυοῖν ἦ τριῶν ἡμερῶν πλοῦν, κατα-

βὰς τῆς υὐκτὸς εἰς κοίλην ναῦν διέκοπτε τοῦ πλοίου τὸ ἔδαφος. ούτοσὶ δ', ὡς οὐδὲν εἰδὼς, ἄνω μετὰ τῶν ἄλλων ἐπιβατῶν διέτριψεν. ψόφου δὲ γενομένου αἰσθάνονται οἱ ἐν τῷ πλοίῳ ὅτι κακόν τι ἐν κοίλῃ νηὶ γίγνεται, καὶ βοηθοῦσι κάτω. ὡς δ' ἡλίσκετο ὁ Ἡγεστρατὸς καὶ δίκην δώσειν ὑπέλαβε, φεύγει καὶ διωκόμενος φίπτει αὐτὸν εἰς τὴν θάλατταν, διαμαρτὼν δὲ τοῦ λέμβου διὰ τὸ νύκτα εἶναι ἀπεπνίγη. ἐκεῖνος μὲν οὖν οὔτως, ὥσπερ ἄξιος ἦν, κακὸς κακῶς ἀπώλετο, ἀ⁸⁸⁴ τοὺς ἄλλους ἐπεβούλευσε ποιῆσαι, ταῦτα παθὼν αὐτός. ούτοσὶ δ' ὁ κοινωνὸς αὐτοῦ καὶ συνεργὸς τὸ μὲν πρῶτον εὐθὺς ἐν τῷ πλοίῳ παρὰ τὰδικήματα, ὡς οὐδὲν εἰδὼς, ἀλλ' ἐκπεπληγμένος καὶ αὐτὸς, ἐπειθεὶ τὸν πρῷοντα καὶ τοὺς ναύτας εἰς τὸν λέμβον ἐκβαίνειν καὶ ἐκλιπεῖν τὴν ναῦν τὴν ταχίστην, ὡς ἀνελπίστον τῆς σωτηρίας οὕσης καὶ καταδυσομένης τῆς νεώς αὐτίκα μάλα, ἵν', ὅπερ διενοήθησαν, τοῦτ' ἐπιτελεσθείη καὶ ἡ ναῦς ἀπόλοιτο καὶ τὰ συμβόλαια ἀποστερηθσαεν. ἀποτυχὼν δὲ τούτου, καὶ τοῦ παρὸν ἡμῶν συμπλέοντος ἐναντιωθέντος καὶ τοῖς ναύταις μισθοὺς, εἰ διασώσαιεν τὴν ναῦν, μεγάλους ἐπαγγειλαμένουν, σωθείσης εἰς Κεφαλληνίαν τῆς νεώς διὰ τοὺς θεοὺς μάλιστά γε, εἰτα καὶ διὰ τὴν τῶν ναυτῶν ἀρετὴν, πάλιν μετὰ τῶν Μασσαλιωτῶν τῶν τοῦ Ἡγεστράτου πολιτῶν μὴ καταπλεῖν Ἀθήναζε τὸ πλοῖον ἐπράττε, λέγων ὡς αὐτός τε καὶ τὰ χρήματα ἐκεῖθεν ἔστι, καὶ ὁ ναύκληρος εἴη καὶ οἱ δεδανεικότες Μασσαλιῶται. ἀποτυχὼν δὲ καὶ τούτου, καὶ τῶν ἀρχόντων τῶν ἐν τῇ Κεφαλληνίᾳ γνόντων Ἀθήναζε τὴν ναῦν καταπλεῖν, ὅθενπερ ἀνήκθη, ὃν οὐδ' ἀν εἰς ἐλθεῖν φέτο δεῦρο τολμῆσαι τοιαῦτά γε ἐσκευωρημένου καὶ πεποιηκύτα, οὗτος, ὡς ἄνδρες Ἀθηναῖοι, τοσοῦτον ὑπερβέβληκεν ἀναιδείᾳ καὶ τόλμῃ,

ῶστ' οὐκ ἐλήλυθε μόνον, ἀλλὰ καὶ τοῦ σίτου τοῦ ἡμετέρου ἀμφισβητήσας ἡμῖν δίκην προσείληχεν.

- 10 Τί οὖν ποτ' ἔστι τὸ αἴτιον, καὶ τῷ ποτὲ ἐπηρομένος οὗτος κατελήλυθε καὶ τὴν δίκην εἶληχεν; ἐγὼ ύμῖν ἔρω, ἄνδρες δικασταὶ, ἀχθόμενος μὲν νὴ τὸν Δία καὶ θεοὺς, ἀναγκαζόμενος δέ. ἔστιν ἐργαστήρια μοχθη- 885
ρῶν ἀνθρώπων συνεστηκότων ἐν τῷ Πειραιεῖ· οὓς
11 οὐδ' ύμεις ἀγνοήσετε ἰδόντες. ἐκ τούτων ἐνα, ἥνιχ
οὗτος ἐπραττεν ὅπως ἡ ναῦς μὴ καταπλεύσεται δεῦρο,
πρεσβευτὴν ἐκ βουλῆς τινα λαμβάνομεν γνώριμον
ούτωσὶ, ὅ τι δ' ἦν οὐκ εἰδότες, ἀτύχημα οὐδὲν ἔλαττον,
εἰ οἶόν τ' εἰπεῖν, ἀτυχήσαντες ἢ τὸ ἔξ ἀρχῆς πονηροὶς
ἀνθρώποις συμμίξαι. οὗτος ὁ πεμφθεὶς ύψῳ ἡμῖν,
'Αριστοφῶν ὄνομα αὐτῷ, ὃς καὶ τὰ τοῦ Μικηαλίωνος
πράγματα ἐσκευώρηται (ταῦτα γὰρ νῦν ἀκούομεν),
ἥροιολάβηκεν αὐτὸς καὶ κατεπήγγελται τουτῷ, καὶ
ὅλως ἔστιν ὁ πάντα πράττων οὗτος· ὅδι δὲ ἄδμενος
12 δέδεκται ταῦτα. ὡς γὰρ διήμαρτε τοῦ διαφθαρῆναι τὸ
πλοῖον, οὐκ ἔχων ἀποδοῦναι τὰ χρήματα τοῖς δανείσασι (πῶς γὰρ ἂν ἔξ ἀρχῆς μὴ ἐνέθετο;) ἀντιποιεῖται τῶν
ἡμετέρων, καὶ φησὶ τῷ Ἡγεστράτῳ ἐπὶ τούτῳ τῷ σίτῳ
δεδανεικέναι, ὃν ὁ παρ' ἡμῖν ἐπιπλέων ἐπρίατο.
οἱ δὲ δανεισταὶ τὸ ἔξ ἀρχῆς εξηπατημένοι, ὁρῶντες
ἔαυτοῖς ἀντὶ τῶν χρημάτων ἀνθρώπων πονηρὸν χρήστην, ἄλλο δ' οὐδὲν, ἐλπίδα ἔχοντες ύπὸ τούτου παρακρουσθέντων ύμῖν ἐκ τῶν ἡμετέρων ἀπολήψεσθαι τὰ
ἔαυτῶν, ὃν ἵσασι ψευδόμενον ταῦτα καθ' ἡμῖν, τούτῳ
συνδικεῖν ἀναγκάζονται τοῦ συμφέροντος ἐνεκα τοῦ
ἔαυτῶν.

- 13 Τὸ μὲν οὖν πρᾶγμα, ύπὲρ οὗ τὴν ψῆφον οἴσετε,
ὡς εἰπεῖν ἐν κεφαλαίῳ, τοιοῦτόν ἔστι. βούλομαι δὲ
τοὺς μάρτυρας ὃν λέγω πρῶτον ύμῖν παρασχόμενος,

μετὰ ταῦτα δὴ καὶ τἄλλα διδάσκειν. καὶ μοι λέγε τὰς μαρτυρίας.

ΜΑΡΤΥΡΙΑΙ.

886

14 Ἐπειδὴ τοίνυν ἀφίκετο δεῦρο τὸ πλοῖον, γνόντων τῶν Κεφαλλήνων ἀντιρράττοντος τούτου, ὅθεν ἔξεπλευσε τὸ πλοῖον, ἐνταῦθα καὶ καταπλεῦν αὐτῷ, τὴν μὲν ναῦν οἱ ἐπὶ τῇ ιηὶ δεδανεικότες ἐνθένδε εὔθέως εἶχον, τὸν δὲ σῖτον ὁ ἡγορακώς εἶχεν· οὗ δ' οὗτος ὁ ἥμιν τὰ χρήματ' ὀφείλων. μετὰ ταῦτα ἦκεν οὗτος ἔχων τὸν παρ' ἥμιν πεμφθέντα πρεσβευτὴν, τὸν Ἀριστοφῶντα, καὶ ἥμφισβήτει τοῦ σίτου, φάσκων Ἡγεστράτῳ 15 δεδανεικέναι. “τί λέγεις, ἄνθρωπε;” εὔθέως ὁ Πρωτος (τοῦτο γὰρ οὗ τοῦνομα τῷ τὸν σῖτον εἰσαγαγόντι, τῷ τὰ χρήματ' ἥμιν ὀφείλοντι) “σὺ χρήματα δέδωκας Ἡγεστράτῳ, μεσθ' οὗ τοὺς ἄλλους ἔξηπάτηκας, ὅπως 16 δανείσεται, καὶ σοὶ πολλάκις λέγοντος ὅτι τοῖς προϊε- μένοις ἀπολεῖται τὰ χρήματα; σὺ οὖν ταῦτ' ἀκούων αὐτὸς ἀν προήκω;” ἔφη, καὶ ἀναιδῆς οὗ. “οὐκοῦν εἰ τὰ μάλιστα ἀληθῆ λέγεις,” τῶν παρόντων τις ὑπέλαβεν, “ο δός κοινωνὸς καὶ πολίτης, ὁ Ἡγέστρατος, ὃς ἔοικεν, ἔξηπάτηκέ σε, καὶ ὑπὲρ τούτων αὐτὸς αὐτῷ 17 θανάτου τιμήσας ἀπόλωλεν.” “καὶ ὅτι γ;,” ἔφη τις τῶν παρόντων, “ἀπάντων ἐστὶ συνεργὸς οὗτος ἐκείνῳ, σημεῖον ὑμῖν ἐρῶ· πρὸ γὰρ τοῦ διακόπτειν ἐπιχειρῆσαι τὴν ναῦν, τιθενται πρός τινα τῶν συμπλεόντων οὗτος καὶ ὁ Ἡγέστρατος συγγραφήν. καίτοι εἰ μὲν εἰς πίστιν ἔδωκας, τί πρὸ τοῦ κακουοργήματος ἀν τὰ βέβαια ἐποιοῦ; εἰ δ' ἀπιστῶν ἐτύγχανες, τί οὐχ, ὥσπερ οἵ ἄλλοι, τὰ δίκαια ἐλάμβανες ἐν τῇ γῇ;” τί ἀν τὰ πολλὰ λέγοι τις; οὗ γὰρ οὐδ' ὅτιοῦν πλέον ἥμιν ταῦτα λέγονται, ἄλλ' εἶχετο τοῦ σίτου. ἔξηγεν αὐτὸν Πρωτος 887

καὶ ὁ κοινωνὸς τοῦ Πρωτοῦ, Φέρτατος· οὐτοσὶ δ' οὐκ
ἐξήγετο, οὐδὲ ἄν ἐφη διαρρήδην ὑπ' οὐδενὸς ἔξαχθῆ-
18 ναι, εἰ μὴ αὐτὸν ἐγὼ ἔξάξω. μετὰ ταῦτα προύκαλεῖτο
ό Πρωτος αὐτὸν καὶ ἡμεῖς ἐπὶ τὴν ἀρχὴν τὴν τῶν Συ-
ρακοσίων, καὶ μὲν ἐωνημένος τὸν σῖτον ἐκεῖνος φαί-
νηται καὶ τὰ τέλη κείμενα ἐκείνου καὶ τὰς τιμὰς ὁ δια-
λύων ἐκεῖνος, τοῦτον πονηρὸν ὅντα ἀξιοῦμεν ξημιοῦ-
σθαι, εἰ δὲ μὴ, καὶ τὰ διάφορα ἀπολαβεῖν καὶ τάλαντον
προσλαβεῖν, καὶ τοῦ σῖτου ἀφιστάμεθα. ταῦτ' ἐκείνουν
προκαλούμενον καὶ λέγοντος καὶ ἡμῶν οὐδὲν ἦν πλέ-
ον, ἀλλ' ἦν αἴρεσις ἢ τοῦτον ἔξαγειν ἡμᾶς ἢ ἀπολωλε-
19 κέναι σωθέντα καὶ παρόντα τὰ ἡμέτερον αὐτῶν. ὁ γὰρ
αὖτις Πρωτος διεμαρτύρετο ἔξαγειν, βεβαιῶν ἀναπλεῖν
ἐθέλειν εἰς τὴν Σικελίαν· εἰ δὲ ταῦτ' ἐθέλοντος αὐ-
τοῦ προησόμεθ' ἡμεῖς τούτῳ τὸν σῖτον, οὐδὲν αὐτῷ
μέλειν. καὶ ὅτι ταῦτ' ἀληθῆ λέγω, καὶ οὕτ' ἄν ἔξαχθῆ-
ναι ἐφη, εἰ μὴ ὑπ' ἐμοῦ, οὕτ' ἂπειρον προύκαλεῖτο περὶ τοῦ
ἀναπλεῖν ἐδέχετο, ἐν τε τῷ πλοιῷ τὴν συγγραφὴν ἐθε-
το, λέγε τὰς μαρτυρίας.

MARTYRIAI.

20 'Ἐπειδὴ τοίνυν οὗτ' ἔξαγεσθαι ἥθελεν ὑπὸ τοῦ
Πρωτοῦ οὗτ' εἰς τὴν Σικελίαν ἀναπλεῖν ἐπὶ τὰ δίκαια,
προειδώς δ' ἀπαντα ἐφαίνετο ἂποτος Ἡγέστρατος ἐκακούρ-
γει, λοιπὸν ἦν ἡμῖν τοῖς ἐνθένδε μὲν πεποιημένοις το
συμβόλαιον, παρειληφόσι δὲ τὸν σῖτον παρὰ τοῦ δικαι-
21 ως ἐκεῖ πριαμένον, ἔξαγειν τοῦτον. τί γὰρ ἄν καὶ ἄλλο
ἐποιοῦμεν; οὐπω γὰρ τοῦτο γε οὐδεὶς ἡμῶν τῶν κοι-
νωνῶν ὑπέλαβεν, ὡς ὑμεῖς γνώσεσθέ ποτ' εἶναι τού-
τον τὸν σῖτον, δην καταλιπεῖν οὗτος ἐπειδε τοὺς ναύ-
τας, ὅπως ἀπόλοιτο τοῦ πλοίου καταδύντος. ὃ καὶ μέ-
γιστόν ἐστι σημεῖον τοῦ μηδὲν προσήκειν αὐτῷ· τίς

γὰρ ἀν τὸν ἑαυτοῦ σῖτον ἔπειθε προέσθαι τοὺς σώζειν
βουλομένους; ἢ τίς οὐκ ἀν ἐπλει δεξάμενος τὴν πρό-
κλησιν εἰς τὴν Σικελίαν, οὗ ταῦτα ἡν ἐλέγχαι καθα-
22 ρῶς; καὶ μὴν οὐδὲ τοῦτ' ἔμελλον ὑμῶν καταγνώσε-
σθαι, ὡς εἰσαγώγιμον ψηφιεῖσθε τούτῳ τὴν δίκην πε-
ρὶ τούτων τῶν χρημάτων, ἂν κατὰ πολλοὺς τρόπους
οὗτος ἔπραττεν ὅπως μὴ εἰσαγώγιμα δεῦρο ἔσται, πρώ-
τον μὲν ὅτε αὐτὰ καταλιπεῖν τοὺς ναύτας ἔπειθεν, εἰθ'
ὅτ' ἐν Κεφαλληνίᾳ μὴ δεῦρο πλεῖν τὴν ναῦν ἔπρατ-
23 τεν. πῶς γὰρ οὐκ ἀίσχρὸν καὶ δεινὸν ἀν γένοιτο, εἰ
Κεφαλλῆνες μὲν, ὅπως τοῖς Ἀθηναίοις σωθῆταί χρή-
ματα, δεῦρο πλεῖν τὴν ναῦν ἔκριναν, ὑμεῖς δ' ὅντες
Ἀθηναῖοι τὰ τῶν πολιτῶν τοῖς καταποντίσαι βουλη-
θεῖσι δοῦναι γνοίητε, καὶ ἂν μὴ καταπλεῖν ὅλως οὗτος
δεῦρο ἔπραττε, ταῦτ' εἰσαγώγιμα τούτῳ ψηφίσαι-
σθε; μὴ δῆτα, ὡς Ζεὺς καὶ θεοί. λέγε δή μοι τί παρα-
γέγραμμα.

ΠΑΡΑΓΡΑΦΗ.

Λέγε δή μοι τὸν νόμον.

ΝΟΜΟΣ.

24 “Οτι μὲν τοίνυν ἐκ τῶν νόμων παρεγραψάμην μὴ
εἰσαγώγιμον εἶναι τὴν δίκην, ἵκανῶς οἷμαι δεδεῖχθαι·
τέχνην δ' ἀκούσεσθε τοῦ σοφοῦ τοῦ ταῦτα πάντα συν-
τεθεικότος, τοῦ Ἀριστοφῶντος. ὡς γὰρ ἐκ τῶν πρα-
γμάτων ἀπλῶς οὐδὲν ἐώρων δίκαιον ἑαυτοῖς ἐνὸν,
ἐπικηρυκεύονται τῷ Πρώτῳ καὶ πείθουσι τὸν ἄνθρω-
πον ἐνδοῦναι τὰ πράγματα ἑαυτοῖς, πράττοντες μὲν,
ώς ἔοικε, καὶ ἐξ ἀρχῆς τοῦτο, ὡς ἡμῖν νῦν φανερὸν γέ-
25 γονεν, οὐ δυνάμενοι δὲ πεῖσαι. ὁ γὰρ Πρώτος, ἐως
μὲν ὥστε τὸν σῖτον κέρδος ἐλθόντα ποιήσειν, ἀντείχετο

τούτου καὶ μᾶλλον ἥρειτο αὐτός τε κερδᾶναι καὶ ἡμῖν τὰ δίκαια ἀποδοῦναι, ἢ κατακοινωνήσας τούτοις τῆς μὲν ὥφελείας τούτους ποιῆσαι μερίτας, ἡμᾶς δ' ἀδικησαί· ως δὲ δεῦρο ἥκοντος αὐτοῦ καὶ περὶ ταῦτα πραγματευομένου ἐπανῆκεν ὁ σῖτος, ἄλλην εὐθέως ἔλαβε
 26 γνώμην. καὶ ἄμα (εἰρήσεται γὰρ, ὡς ἄνδρες Ἀθηναῖοι, πᾶσα πρὸς ὑμᾶς ἡ ἀλήθεια) καὶ ἡμεῖς οἱ δεδανεικότες προσεκρούομεν αὐτῷ καὶ πικρῶς εἰχομεν, τῆς τε ἕημίας ἐφ' ἡμᾶς ἰούσης τῆς περὶ τὸν σῖτον, καὶ συκοφάντην ἀντὶ χρημάτων αἰτιώμενοι τοῦτον ἡμῖν κεκομικέναι. ἐκ τούτων, οὐδὲ φύσει χρηστὸς ὡν ἄνθρωπος δηλονότι, ἐπὶ τούτους ἀποκλίνει, καὶ συγχωρεῖ τὴν δίκην ἔρημον ὀφλεῖν, ἣν οὗτος αὐτῷ λαγχάνει
 27 τότε, ὅτε οὕπω ταῦτ' ἐφρόνουν. εἰ μὲν γὰρ ἀφῆνε τὸν Πρωτον, ἔξελήλεγκτ' ἀν εὐθέως ἡμᾶς συκοφαντῶν· ὀφλεῖν δὲ παρὸν ἐκεῖνος οὐ συνεχώρει, ἵν' ἐὰν μὲν αὐτῷ ποιῶσιν ἂν ὀμοιογήκασιν· εἰ δὲ μὴ, τὴν ἔρημον ἀντιλάχῃ. ἀλλὰ τί ταῦτα; εἰ μὲν γὰρ ἂν γέγοναφεν οὗτος εἰς τὸ ἔγκλημα ἐποίει, οὐκ ὀφλεῖν ἀν δίκην δικαίως, ἀλλ' ἀποθανεῖν ὁ Πρωτος ἔμοιγε δοκεῖ. εἰ γὰρ ἐν κακοῖς καὶ χειμῶνι τοσοῦτον οἶνον ἔπινεν ὥσθ' ὅμοιον εἶναι μανίᾳ, τί οὐκ ἄξιός ἐστι πα-
 28 θεῖν; ἢ εἰ γράμματ' ἔκλεπτεν ἢ ὑπανέψεγεν; ἀλλὰ ταῦτα μὲν αὐτοὶ πρὸς ἑαυτοὺς ὑμεῖς ὅπως ποτ' ἔχει διακρινεῖσθε· τῇ δ' ἐμῇ δίκῃ μηδὲν ἐκείνης πρόσσαγε.
 29 εἴ τι σε ἡδίκηνεν ὁ Πρωτος ἢ λέγων ἢ ποιῶν, ἔχεις, ως ἔοικε, δίκην· οὐδεὶς ἡμῶν ἐκώλυσεν, οὐδὲ νῦν παραιτεῖται. εἰ σεσυκοφάντηκας, οὐ περιεργαζόμεθα.
 νὴ Δία, ἀλλ' ἐκποδών ἐστιν ἄνθρωπος. διά γε ὑμᾶς,
 ἵνα τὰς τε μαρτυρίας τὰς ἡμετέρας λίπη, καὶ νῦν ὑμεῖς ὅ τι ἀν βούλησθε λέγητε κατ' αὐτοῦ. εἰ γὰρ μὴ δὶ ὑμῶν ἔρημος ἐγίγνετο ἡ δίκη, ἄμα ἀν αὐτὸν προσ-

εκαλοῦ καὶ κατηγγύας πρὸς τὸν πολέμαρχον, καὶ εἰ μὲν κατέστησέ σοι τοὺς ἐγγυητὰς, μένειν ἡναγκάξετ’ ἀνὴρ ἢ σὺ παρ’ ὃν λήψει δίκην ἐτοίμους εἶχες, εἰ δὲ μὴ 30 κατέστησεν, εἰς τὸ οἰκημα ἀνὴρ ἔσαι. νῦν δὲ κοινωσάμενοι τὸ πρᾶγμα, ὁ μὲν διὰ σοῦ τὴν γεγονυῖαν ἔνδειαν οὐκ ἀποδώσειν ἡμῖν οἴεται, σὺ δὲ ἐκείνους κατηγορῶν τῶν ἡμετέρων κύριος γενήσεσθαι. τεκμήριον δέ· ἐγὼ μὲν γὰρ αὐτὸν κλητεύσω, σὺ δὲ οὔτε κατηγύνησας οὔτε νῦν κλητεύεις.

31 ”Ετι τοίνυν ἑτέρα τις ἐστὶν ἐλπὶς αὐτοῖς τοῦ παρακρούσεσθαι καὶ φενακιεῖν ὑμᾶς. αἰτιάσονται Δημοσθένην, καὶ ἐκείνῳ ἐμὲ πιστεύοντα φῆσουσιν ἔξαγειν τουτονὶ, ὑπολαμβάνοντες τῷ δῆτορᾳ καὶ γνώριμον εἶναι ἐκεῖνον πιθανὴν ἔχειν τὴν αἰτίαν. ἐμοὶ δὲ ἐστὶ μὲν, τῷ ἄνδρες Ἀθηναῖοι, Δημοσθένης οἰκεῖος γένει (καὶ πάντας ὑμῖν ὅμνυμι τοὺς θεοὺς ἣ μὴν 32 ἐρεῖν τάληθῆ), προσελθόντος δὲ αὐτῷ μου καὶ παρεῖναι καὶ βοηθεῖν ἀξιοῦντος, εἴ τι ἔχοι, Δήμων, ἔφη, ἐγὼ ποιήσω μὲν ὡς ἀνὴρ σὺ κελεύῃς· καὶ γὰρ ἀν δεινὸν εἶη. δεῖ μέντοι καὶ τὸ σαντοῦ καὶ τοῦμὸν λογίσασθαι. ἐμοὶ συμβέβηκεν, ἀφ’ οὗ περὶ τῶν κοινῶν λέ- 891 γειν ἡρξάμην, μηδὲ πρὸς ἐν πρᾶγμα ἴδιον προσεληλυθέναι. ἀλλὰ καὶ τῆς πολιτείας αὐτῆς τὰ τοιαῦτα ἔξεστηκα

XXXIII.

ΠΡΟΣ ΑΠΑΤΟΥΡΙΩΝ ΠΑΡΑΓΡΑΦΗ.

ΤΠΟΘΕΣΙΣ.

Ο παραγραφόμενος τὴν δίκην ἰδίᾳ μέν τινα συμβόλαια πρὸς Απατούριον ἔγων ἄφεσιν ἐπ’ ἐκείνοις καὶ ἀπαλλαγὴν ἐποιήσατο,

νῦν δὲ ὑπὲρ Παραμένοντος ἐγκαλεῖται καὶ ἀπαιτεῖται χρήματα. ὁ γὰρ Παραμένων πολίτης μὲν ἦν τοῦ ἐμπόρου τοῦ Ἀπατουρίου Βυζάντιος, φυγὴν δὲ ἐκ τῆς πατρίδος κατεδεδίκαστο. φίλῳ δὲ κατ' ἀρχὰς τῷ Ἀπατούριῳ χρώμενος, ὕστερον προσκρούσας εἰς δίκας ἥλθε, καὶ ἐδίωκε τὸν Ἀπατούριον πληγῶν τε καὶ βλάβης, κἀκεῖνος αὐθις τῷ Παραμένοντι δίκην ἀντέλαχεν. ὁ μὲν οὖν Ἀπατούριος ἐνὶ διαιτητῇ τὸ πρᾶγμα ἐπιτραπήναι φησιν Ἀριστοκλεῖ, κἀκεῖνον καταγνῶναι τοῦ Παραμένοντος. διόπερ ἐπὶ τοῦτον ἤκει τὸν νῦν παραγραφόμενον τὴν δίκην, ἐγγυητὴν τοῦ Παραμένοντος γεγενῆσθαι φάσκων. ὁ δὲ οὐδὲν τούτων ὄμολογεῖ, ἀλλὰ πρῶτον μέν φησι τοισὶν αὐτοὺς ἐπιτρέψαι διαιτηταῖς, οὐχ ἐνὶ τῷ Ἀριστοκλεῖ, ἐπειτα ἐγγυητὴν τοῦ Παραμένοντος ἐν ταῖς συνθήκαις Ἀρχιππον γραφῆναι, κἀκεῖνας δὲ ἀφανισθῆναι τὰς συνθήκας κακουοργία τοῦ Ἀπατουρίου, πείσαντος τὸν Ἀριστοκλέα τὸν ἔχοντα αὐτὰς μὴ πομίζειν εἰς μέσον, ἀλλὰ λέγειν ὡς ἀπολώλεκε τὸ γραμματεῖον 892 καθεύδων ὁ παῖς· ἐτέρας δὲ οὐκέτι γραφῆναι συνθήκας, οὐδὲ ἐπιτραπῆναι τὸ πρᾶγμα διαιτῇ, τῆς μὲν πρότερον ἀναιρεθείσης τῇ τῶν συνθηκῶν ἀπωλείᾳ, δευτέρας δὲ οὐκέτι συμβαθείσης αὐτοῖς· τὸν δὲ Ἀριστοκλέα παρὰ πάντα τὰ δίκαια κατὰ τοῦ Παραμένοντος ἀποφήνασθαι οὐκέτ' ὅντα διαιτητὴν, καὶ ταῦτα ἀποδημοῦντός τε τοῦ Παραμένοντος κατὰ συμφορὰν μεγάλην καὶ ἀπηγορευκότος αὐτῷ μὴ διαιτᾶν. ταῦτά τε οὖν ὁ τὴν δίκην φεύγων προτείνεται τὰ δίκαια, καὶ παραγράφεται τὸν ἀγῶνα, λέγων ἐπὶ μὲν τοῖς γενομένοις αὐτῷ πρὸς Ἀπατούριον συμβολαίοις ἄφεσιν ὑπάρξαι, ὕστερον δὲ οὐδὲν ἔτι γεγενῆσθαι συμβόλαιον, περὶ δὲ τῶν τοιούτων τοὺς νόμους μὴ διδόναι δικάζεσθαι.

Τοῖς μὲν ἐμπόροις, ὡς ἄνδρες δικασταὶ, καὶ τοῖς ναυκλήροις κελεύει ὁ νόμος εἶναι τὰς δίκας πρὸς τοὺς θεσμοθέτας, εάν τι ἀδικῶνται ἐν τῷ ἐμπορίῳ ἢ ἐνθένδε ποι πλέοντες ἢ ἐτέρωθεν δεῦρο, καὶ τοῖς ἀδικοῦσι δεσμὸν ἐταξε τοὺς πιτίμιουν, ἔως ἂν ἐκτίσωσιν ὅ τι ἂν αὐτῶν καταγνωσθῇ, ἵνα μηδεὶς ἀδικῇ αηδένα τῶν ἐμπόρων εἰκῇ. τοῖς δὲ περὶ τῶν μὴ γενομένων συμβολαίων

εἰς πρίσιν καθισταμένοις ἐπὶ τὴν παραγραφὴν καταφεύγειν ἔδωκεν δὲ νόμος, ἵνα μηδεὶς συκοφαντῆται, ἀλλ’ 893 αὐτοῖς τοῖς τῇ ἀληθείᾳ ἀδικουμένοις τῶν ἐμπόρων καὶ τῶν ναυκλήρων αἱ δίκαιαι ὦσιν. καὶ πολλοὶ ἥδη τῶν φευγόντων ἐν ταῖς ἐμπορικαῖς παραγραφάμενοι κατὰ τὸν νόμον τουτονὶ καὶ εἰσελθόντες εἰς ὑμᾶς ἔξήλεγχαν τοὺς δικαζομένους ἀδίκως ἐγκαλοῦντας καὶ ἐπὶ τῇ προζφάσει τοῦ ἐμπορεύεσθαι συκοφαντοῦντας. ὁ μὲν οὖν μετὰ τούτου μοι ἐπιβεβουλευκὼς καὶ τὸν ἀγῶνα τουτονὶ κατεσκενακώς προϊόντος τοῦ λόγου καταφανῆς ὑμῖν ἔσται· ἐγκαλοῦντος δέ μοι Ἀπατουρίου τὰ ψευδῆ καὶ παρὰ τοὺς νόμους δικαζομένου, καὶ ὅσα μὲν ἔμοὶ καὶ τούτῳ ἐγένετο συμβόλαια, πάντων ἀπαλλαγῆς καὶ ἀφέσεως γενομένης, ἄλλου δὲ συμβολαίου οὐκ ὄντος ἔμοὶ πρὸς τοῦτον, οὗτε ναυτικοῦ οὗτ' ἐγγείου, παρεγραφάμην τὴν δίκην μὴ εἰσαγώγιμον εἶναι κατὰ τοὺς νόμους τουτουσί.

NOMOI.

⁴ Ως τοίνυν παρὰ τοὺς νόμους τούτους εἴληχέ μοι τὴν δίκην Ἀπατούριος καὶ τὰ ψευδῆ ἐγκέληκεν, ἐκ πολλῶν ὑμῖν τοῦτ’ ἐπιδεῖξω. ἐγὼ γὰρ, ὡς ἄνδρες δικασταὶ, πολὺν ἥδη χρόνον ἐπὶ τῆς ἐργασίας ὃν τῆς κατὰ θάλατταν μέχρι μέν τινος αὐτὸς ἐκινδύνευον, οὕπω δ’ ἔτη ἔστιν ἐπτὰ ἀφ’ οὗ τὸ μὲν πλεῖν καταλέλυκα, μέτρια δ’ ἔχων τούτοις πειρῶμαι ναυτικοῖς ἐργάζεσθαι. διὰ δὲ τὸ ἀφῆχθαι πολλαχόσε καὶ διὰ τὸ εἶναι μοι τὰς διατριβὰς περὶ τὸ ἐμπόριον γνωρίμως ἔχω τοῖς πλείστοις τῶν πλεόντων τὴν θάλατταν· τούτοις δὲ τοῖς ἐκ Βυζαντίου καὶ πάνυ οἰκείως χρῶμαι διὰ τὸ ἐνδιατριψαί αὐτόθι. ἔχοντος δέ μου οὗτως ὡς λέγω, κατέπλευσαν δεῦρο τρί- 894 τον ἔτος οὗτός τε καὶ πολίτης αὐτοῦ Παρομένων, Βυ-

6 ξάντιος μὲν τὸ γένος, φυγὰς δ' ἔκειθεν. προσιόντες δέ μοι ἐν τῷ ἐμπορίῳ οὗτος καὶ ὁ Παρμένων ἐμνήσθησαν περὶ ἀργυρίου. ἔτυχε δὲ οὗτος ὁφείλων ἐπὶ τῇ νηὶ τῇ ἑαυτοῦ τετταράκοντα μνᾶς, καὶ οἱ χρῆσται κατήπειρον αὐτὸν ἀπαιτοῦντες καὶ ἐνεβάτενον εἰς τὴν ναῦν, εἰληφότες τῇ ὑπερῷμερίᾳ. ἀπορουμένῳ δ' αὐτῷ μνᾶς μὲν δέκα ὁ Παρμένων ὡμολόγησε δώσειν, τριάκοντα δὲ μνᾶς ἐδεῖτο μου οὗτος συνευπορῆσαι, αἰτιώμενος τοὺς χρῆστας ἐπιθυμοῦντας τῆς νεὼς διαβεβληκέναι αὐτὸν ἐν τῷ ἐμπορίῳ, ἵνα κατάσχωσι τὴν ναῦν εἰς ἀπορίαν ταταστήσαντες τοῦ ἀποδοῦνται τὰ χρήματα. ἐμοὶ μὲν οὖν οὐκ ἔτυχε παρὸν ἀργύριον, χρώμενος δ' Ἡρακλείδῃ τῷ τραπεζίτῃ ἐπεισα αὐτὸν δανεῖσαι τὰ χρήματα λαβόντα ἐμὲ ἐγγυητήν. ἥδη δὲ τῶν τριάκοντα μνῶν πεπορισμένων ἔτυχε προσκεκρουκώς τι τούτῳ ὁ Παρμένων· ὡμολογηώς δ' εὐπορήσειν αὐτῷ δέκα μνᾶς, καὶ τούτων δεδωκώς τὰς τρεῖς, διὰ τὸ προειμένον ἀργύριον ἡναγκάξετο καὶ τὸ λοιπὸν διδόναι. αὐτὸς μὲν οὖν διὰ τοῦτ' οὐκ ἐβούλετο ποιήσασθαι τὸ συμβόλαιον, ἐμὲ δ' ἐκέλευε πρᾶξαι ὅπως αὐτῷ ὡς ἀσφαλέστατα ἔξει. λαβὼν δ' ἐγὼ τὰς ἐπτὰ μνᾶς παρὰ τοῦ Παρμένοντος, καὶ τὰς τρεῖς, ἃς προειλήφει οὗτος παρ' ἔκείνου, ἀνθομολογησάμενος πρὸς τοῦτον, ὡνὴν ποιοῦμαι τῆς νεὼς καὶ τῶν παιδῶν, ἔως ἀποδοίη τὰς τε δέκα μνᾶς, ἃς δι' ἐμοῦ ἔλαβε, καὶ τὰς τριάκοντα, ὃν κατέστησεν ἐμὲ ἐγγυητὴν τῷ τραπεζίτῃ. καὶ ὡς 895 ἀληθῆ λέγω, ἀκούσατε τῶν μαρτυριῶν.

ΜΑΡΤΥΡΙΑΙ.

9 Τὸν μὲν τρόπον τοῦτον ἀπήλλαξε τοὺς χρῆστας Ἀπατούριος οὗτοσί. οὐ πολλῷ δὲ χρόνῳ μετὰ ταῦτα τῆς τραπέζης ἀνασκευασθείσης, καὶ τοῦ Ἡρακλείδου

κατ' ἀρχὰς κεκρυμμένου, ἐπιβουλεύει οὗτοσὶ τούς τε παιδας ἐκπέμψαι Ἀθήνηθεν καὶ τὴν ναῦν ἔξορμίσαι ἐκ τοῦ λιμένος. ὅθεν ἐμοὶ πρὸς τοῦτον ἡ πρώτη διαφορὰ ἐγένετο. αἰσθόμενος γὰρ ὁ Παρμένων ἔξαγομένων τῶν παιδῶν ἐπιλαμβάνεται καὶ τὴν ναῦν κατεκόλυσεν αὐτὸν ἔξορμίζειν, καὶ μεταπεμψάμενος ἐμὲ λέγει τὸ πρᾶ-
10 γμα. ὡς δ' ἦκουσα, τοῦτον μὲν ἀνοσιώτατον ἡγησά-
μην εἶναι τῷ ἐπιχειρήματι, ἐσκοπούμην δὲ ὅπως αὐτός τε ἀπολυθήσομαι τῆς ἐγγύης τῆς ἐπὶ τὴν τράπεζαν καὶ ὁ ξένος μὴ ἀπολεῖ ἢ δι' ἐμοῦ τούτῳ ἐδάνεισεν. κατα-
στήσας δὲ φύλακας τῆς νεὼς διηγησάμην τοὺς ἐγγυη-
ταῖς τῆς τραπέζης τὴν πρᾶξιν, καὶ παρέδωκα τὸ ἐνέχυ-
ρον, εἰπὼν αὐτοῖς ὅτι δέκα μναῖ ἐνείησαν τῷ ξένῳ ἐν
τῇ νηί. ταῦτα δὲ πράξας κατηγύγησα τοὺς παιδας, ὥν'
εἰ τις ἔνδεια γύγνοιτο, τὰ ἐλλείποντα ἐκ τῶν παιδῶν
11 εἶη. καὶ ἐγὼ μὲν ἐπειδὴ ἔλαβον τοῦτον ἀδικοῦντα,
διωρθωσάμην ὑπὲρ ἐμαυτοῦ καὶ τοῦ ξένου· ὁ δ' ὥσπερ
ἀδικούμενος, ἀλλ' οὐκ ἀδικῶν ἐμέμφετό μοι, καὶ ἡρώται
εἰ οὐχ ἴκανόν μοι εἴη αὐτῷ ἀπολυθῆναι τῆς ἐγγύης τῆς
πρὸς τὴν τράπεζαν, ἀλλὰ καὶ ὑπὲρ τοῦ ἀργυρίου τοῦ
Παρμένοντος τὴν ναῦν κατεγγυῶ καὶ τοὺς παιδας, καὶ
12 ὑπὲρ ἀνθρώπου φυγάδος ἀπεχθανοίμην αὐτῷ. ἐγὼ δὲ 896
τὸν πιστεύοντα ἐμαυτῷ τισούτῳ ἔφην ἡττον ἄν περι-
δεῖν, ὅσῳ φυγὰς ὕν καὶ ἀτυχῶν ἡδικεῖτο ὑπὸ τούτου.
πάντα δὲ ποιήσας καὶ εἰς πᾶσαν ἀπέχθειαν τούτῳ ἔλθὼν
μόλις εἰσέπραξα τὸ ἀργύριον, πραθείσης τῆς νεὼς τε-
τταράκοντα μνῶν, ὅσουπερ ἡ θέσις ἦν. ἀποδοθεισῶν δὲ
τῶν τριάκοντα μνῶν ἐπὶ τὴν τράπεζαν καὶ τῶν δέκα
μνῶν τῷ Παρμένοντι, ἐναντίον πολλῶν μαρτύρων τάς
τε συγγραφὰς ἀνειλόμεθα, καθ' ἣς ἐδανείσθη τὰ χοή-
ματα, καὶ τῶν συναλλαγμάτων ἀφεῖμεν καὶ ἀπηλλά-
ξαμεν ἀλλήλους. ὥστε μήτε τούτῳ πρὸς ἐμὲ μήτ' ἐμοὶ

πρὸς τοῦτον πρᾶγμ' εἶναι μηδέν. καὶ ὡς ἀληθῆ λέγω,
ἀκούσατε τῶν μαρτυριῶν.

ΜΑΡΤΥΡΙΑΙ.

13 Μετὰ ταῦτα τοίνυν ἐμοὶ μὲν οὕτε μεῖζον οὔτ'
ἔλαττον πρὸς αὐτὸν συμβόλαιον γέγονεν· ὁ δὲ Παρμέ-
νων ἐδικάζετο τούτῳ τῷν τε πληρῶν ὃν ἔλαβεν ὑπὸ¹
τούτου, ὅτε τῶν παιδῶν ἔξαγομένων ἐπελάβετο, καὶ
ὅτι τοῦ εἰς Σικελίαν πλοῦ διὰ τοῦτον κατεκωλύθη.
ἐνεστηκνίας δὲ τῆς δίκης δίδωσιν ὁ Παρμένων ὅρκον
τούτῳ περὶ τινῶν ἐγκλημάτων. καὶ οὗτος ἐδέξατο, ἐπι-
διαθέμενος ἀργύριον, ἐὰν μὴ ὄμόσῃ τὸν ὅρκον. καὶ
ὅτι ἀληθῆ λέγω, λαβέ μοι τὴν μαρτυρίαν.

ΜΑΡΤΥΡΙΑ.

14 Δεξάμενος τοίνυν τὸν ὅρκον, εἰδὼς ὅτι πολλοὶ²
αὐτῷ συνείσονται ἐπιορκήσαντι, ἐπὶ μὲν τὸ ὄμόσαι
οὐκ ἀπήντα, ως δὲ δίκῃ λύσων τὸν ὅρκον προσκαλεῖται
τὸν Παρμένοντα. ἐνεστηκιών δ' αὐτοῖς τῷν δικῶν
πεισθέντες ὑπὸ τῶν παρόντων εἰς ἐπιτροπὴν ἔρχονται,
καὶ γράψαντες συνθήκας ἐπιτρέπουσιν ἐνὶ μὲν διαι-
τητῇ κοινῷ Φωκρίτῳ πολίτῃ αὐτῶν, ἐνα δ' ἐκάτερος
παρεκαθίσατο, οὗτος μὲν Ἀριστοκλέα Οἰηθεν, ὁ δὲ
15 Παρμένων ἐμέ. καὶ συνέθεντο ἐν ταῖς συνθήκαις, εἰ
μὲν τρεῖς ὅντες ὄμογνώμονες γενοίμεθα, ταῦτα κύρια
εἶναι αὐτοῖς, εἰ δὲ μὴ, οἷς οἱ δύο γνοίησαν, τούτοις
ἐπάναγκες εἶναι ἐμμένειν. συνθέμενοι δὲ ταῦτα ἐγγυ-
ητὰς τούτων ἀλλήλοις κατέστησαν, οὗτος μὲν ἐκεί-
νῳ τὸν Ἀριστοκλέα, ὁ δὲ Παρμένων τούτῳ Ἀρχιπ-
πον Μυρρινούσιον. καὶ τὸ μὲν πρῶτον ἐτίθεντο τὰς
συνθήκας παρὰ τῷ Φωκρίτῳ, εἴτα κελεύσαντος τοῦ
Φωκρίτου παρὰ ἄλλῳ τινὶ θέσθαι τίθενται παρὰ τῷ

Ἄριστοκλεῖ. καὶ ὡς ἀληθῆ λέγω, ἀκούσατε τῶν μαρτυριῶν.

ΜΑΡΤΥΡΙΑΙ.

- 16 “Οτι μὲν ἐτέθησαν αἱ συνθῆκαι παρὰ Ἀριστοκλεῖ
καὶ ἡ ἐπιτροπὴ ἐγένετο Φωκοίτῳ καὶ Ἀριστοκλεῖ καὶ
ἔμοι, οἱ εἰδότες ταῦτα μεμαρτυρήκασιν ὑμῖν. δέομαι
δὲ ὑμῶν, ὃ ἄνδρες δικασταὶ, τὰ μετὰ ταῦτα πραχθέντ’
ἀκοῦσαι· μου· ἐντεῦθεν γὰρ ἔσται φανερὸν ὑμῖν ὅτι
συκοφαντοῦμαι ὑπὸ τουτού· Απατούριον. ἐπειδὴ γὰρ
ἥδετο διμογνώμονας ὅντας ἐμὲ καὶ τὸν Φωκοῖτον καὶ
ἔγνω καταδιαιτήσοντας ἡμᾶς ἑαυτοῦ, λῦσαι βουλόμε-
νος τὴν ἐπιτροπὴν διαφθεῖραι τὰς συνθῆκας ἐπεχεί-
17 ρησε μετὰ τοῦ ἔχοντος αὐτάς. καὶ ἥλθεν ἐπὶ τὸ ἀμφι-
σβητεῖν ὡς αὐτῷ διαιτητὴς εἴη ὁ Ἀριστοκλῆς, τὸν δὲ
Φωκοῖτον καὶ ἐμὲ οὐδενὸς κυρίους ἔφησεν εἶναι ἀλλ’
ἡ τοῦ διαλῦσαι. ἀγανακτήσας δὴ τῷ λόγῳ ὁ Παρομένων
ἥξιον τὸν Ἀριστοκλέα ἐκφέρειν τὰς συνθῆκας, οὐ πόρ- 898
ρω φάσκων εἶναι τὸν ἔλεγχον, εἰ τι κακούργοντο περὶ
τὰ γράμματα· γεγραφέναι γὰρ αὐτὰ οἰκέτην ἑαυτοῦ.
18 ὁμολογήσας δ’ ἔξοισεν τὰς συνθῆκας ὁ Ἀριστοκλῆς
ἐμφανεῖς μὲν οὕπω καὶ τήμερον ἐνήνοχεν, εἰς δὲ τὴν
ἡμέραν τὴν συγκειμένην ἀπαντήσας εἰς τὸ Ἡφαιστεῖον
προύφασίζετο ὡς ὁ παῖς περιμένων αὐτὸν ἀπόλωλεκὼς
εἴη τὸ γραμματεῖον καθεύδων. ὁ δὲ ταῦτα κατασκευά-
ζων ἦν Ἐρυξίας ὁ Ιατρὸς ὁ ἐκ Πειραιῶς, οἰκείως ἔχων
τῷ Ἀριστοκλεῖ· ὅσπερ καὶ ἔμοι τοῦ ἀγῶνος αἰτιός ἔστι,
διαφόρως ἔχων. καὶ ὡς ἐσκήψατο ἀπολωλέναι ὁ Ἀρι-
στοκλῆς, ἀκούσατε τῶν μαρτυριῶν.

ΜΑΡΤΥΡΙΑΙ.

- 19 Ἐντεῦθεν τοίνυν τὸ μὲν τῆς ἐπιτροπῆς ἐλέλυτο,

ἡφανισμένων τῶν συνθηκῶν καὶ τῶν διαιτητῶν ἀντιλεγομένων· ἐπιχειροῦντες δὲ γράφειν ἑτέρας συνθήκας περὶ τούτων διηνέχθησαν, οὗτος μὲν ἀξιῶν τὸν Ἀριστοκλέα, ὁ δὲ Παρμένων τοὺς τρεῖς, οἰσπερ καὶ ἔξι ἀρχῆς ἡ ἐπιτροπὴ ἐγένετο. οὐ γραφεισῶν δ' ἑτέρων συνθηκῶν, τῶν δ' ἔξι ἀρχῆς ἀφανισθεισῶν εἰς τοῦτο ἥλθεν ἀναιδείας ὁ ἡφανικῶς τὰς συνθήκας ὥστε εἰς ᾧν ἀποφανεῖσθαι ἔφη τὴν δίαιταν. παρακαλέσας δ' ὁ Παρμένων μάρτυρας ἀπεῖπε τῷ Ἀριστοκλεῖ μὴ ἀποφαίνεσθαι παρὰ τὰς συνθήκας καθ' αὐτοῦ ἄνευ τῶν συνδιαιτητῶν. καὶ ὃν ἐναντίον ἀπεῖπεν, ἀκούσατε τῆς μαρτυρίας.

MARTYRIA.

- 20 Μετὰ ταῦτα τοίνυν τῷ Παρμένοντι συνέβη συμφορὰ δεινὴ, ὡς ἄνδρες δικασταί. οἰκοῦντος γὰρ αὐτοῦ 899 ἐν Ὁφρυνίῳ διὰ τὴν οἰκοθεν φυγὴν, ὅτε ὁ σεισμὸς ἐγένετο ὁ περὶ Χεροόνησου, συμπεσούσης αὐτῷ τῆς οἰκίας ἀπώλοντο ἡ γυνὴ καὶ οἱ παῖδες. καὶ ὁ μὲν πυθόμενος τὴν συμφορὰν φύχετο ἐνθένδε ἀποπλέων· ὁ δὲ Ἀριστοκλῆς, διαμαρτυραμένου τοῦ ἀνθρώπου ἐναντίον μαρτύρων μὴ ἀποφαίνεσθαι καθ' αὐτοῦ ἄνευ τῶν συνδιαιτητῶν, ἀποδημήσαντος τοῦ ἀνθρώπου διὰ τὴν συμφορὰν ἐρήμην κατ' αὐτοῦ ἀπεφήνατο τὴν διαιταν. καὶ ἐγὼ μὲν καὶ ὁ Φάκριτος ἐν ταῖς αὐταῖς συνθήκαις γεγραμμένοι, ὅτι ἡμφισβήτησεν οὗτος μὴ εἶναι ἡμᾶς διαιτητὰς αὐτῷ, ἐφύγομεν τὸ διαιτῆσαι· ὁ δὲ οὐ μόνον ἀμφισβητηθεὶς, ἀλλὰ καὶ ἀπορρηθὲν αὐτῷ, οὐδὲν ἡττον τὴν ἀπόφασιν ἐποιήσατο. ὃ οὖς ὑμῶν οὕτε τῶν ἄλλων Ἀθηναίων ὑπομείναι ἂν ποιῆσαι οὐδείς.
- 22 "Α μὲν οὖν περὶ τὴν ἀφάνισιν τῶν συνθηκῶν καὶ

περὶ τὴν γνῶσιν τῆς διαιτης Ἀπατούριῳ καὶ τῷ διαιτηῇ πέπρακται, ἐάν ποτε σωθῇ ὁ ἡδιημένος, δίκην παρ' αὐτῶν λήψεται· ἐπειδὴ δ' εἰς τοῦτο ἐλήλυθεν Ἀπατούριος ἀναιδείας ὥστε κάμοι δικάζεται, ἐπιφέρων αἰτίαν ως ἀνεδεξάμην ἐκτίσειν, εἴ τι καταγνωσθείη τοῦ Παραβούντος, καὶ φησὶν ἐγγραφῆναι εἰς τὰς συνθήκας ἐμὲ ἐγγυητὴν, ὥσπερ προσήκει τοιαύτην αἰτίαν ἀπολύσασθαι, πρῶτον μὲν ὑμῖν μάρτυρας παρασχήσουμαι ως οὐκ ἡγγυησάμην ἐγὼ τὸν Παραβούντα, ἀλλ' Ἀρχιππος Μυροβινούσιος, ἔπειτα πειράσομαι καὶ ἐκ τεκμηρίων τὴν ἀπολογίαν ποιήσασθαι, ὥστε ἀνδρες δικασταί. πρῶτον μὲν οὖν τὸν χρόνον ἐμαυτῷ ἡγοῦμαι μάρτυρα εἶναι τοῦ μὴ ἀληθὲς τὸ ἔγκλημα εἶναι. ἡ μὲν 900 γὰρ ἐπιτροπὴ τούτῳ πρὸς τὸν Παραβούντα τρίτον ἔτος γέγονε καὶ ἡ γνῶσις τοῦ Ἀριστοκλέους· αἱ δὲ λήξεις τῶν δικῶν τοῖς ἐμπόροις ἐμμηνοί εἰσιν ἀπὸ τοῦ βοηθομιῶνος μέχρι τοῦ μουνυχιῶνος, ἵνα παραχρῆμα τῶν δικαίων τυχόντες ἀνάγωνται. εἰ δὴ τῇ ἀληθείᾳ ἐγγυητὴς ἦν τοῦ Παραβούντος, διὰ τί πρῶτον μὲν οὐκ εὐθὺς τῆς γνώσεως γενομένης ἐπράττετο τὴν ἐγγύην; 24 οὐ γὰρ δὴ τοῦτο γ' αὐτῷ ἐνι εἰπεῖν, ώς διὰ τὴν πρὸς ἐμὲ φιλίαν ὕκνει μοι ἀπεχθέσθαι. αὐτὸς γὰρ εἰσεπέπρακτο ὑπ' ἐμοῦ πρὸς ἔχθραν τὰς χιλίας δραχμὰς τὰς τοῦ Παραβούντος, καὶ ὅτ' ἔξωριζε τὴν ναῦν ἐπιβουλεύων ἀποδρᾶναι καὶ ἀποστερῆσαι τὸ ἐπὶ τὴν τράπεζαν γρέως, ἐκωλύθη ὑπ' ἐμοῦ. ὥστε εἰ ἦν ἡγγυημένος ἐγὼ τὸν Παραβούντα, οὐκ ἂν τρίτῳ ἔτει ὕστερον, ἀλλ' 25 εὐθὺς τότε εἰσέπραττεν ἄν με τὴν ἐγγύην. ἀλλὰ νὴ Δία εὐπόρως διέκειτο, ὥστε ἐνεδέχετο αὐτῷ καὶ ὕστερον ἐπ' ἐμὲ ἐλθεῖν, τότε δ' ἀσχόλως εἶχε περὶ ἀναγωγὴν ἔν. ἀλλὰ διὰ ἀπορίαν ἔξειστήκει τῶν ἑαυτοῦ καὶ τὴν ναῦν ἐπεπράκει. εἰ δ' ἂρ' ἐμποδὼν τι αὐτῷ ἐγέ-

νετο τοῦ μὴ εὐθὺς τότε δικάσασθαι, διὰ τί πέρυσιν ἐπιδημῶν, μὴ ὅτι δικάσασθαι, ἀλλ' οὐδ' ἐγκαλέσαι μοι ἐτόλμησεν; καίτοι προσῆκεν, εἰ ὁ μὲν Παρμένων ὡφλήκει αὐτῷ τὴν δίκην, ἐγὼ δ' ἐγγυητὴς ἦν, προσελθεῖν αὐτόν μοι ἔχοντα μάρτυρας καὶ ἀπαιτῆσαι τὴν ἐγγύην, εἰ μὴ πρωπέρυσιν, ἐν τῷ ἐξελθόντι ἐνιαυτῷ· καὶ εἰ μὲν αὐτῷ ἀπεδίδουν, κομίσασθαι, εἰ δὲ μὴ, δικάξεσθαι. τῶν γὰρ τοιούτων ἐγκλημάτων πρότερον τὰς 90 ἀπαιτήσεις ποιοῦνται ἀπαντεις ἢ δικάζονται. οὐκ ἔστι τοίνυν ὅστις μαρτυρήσει παραγενέσθαι, ὅπου οὗτος ἢ πέρυσιν ἢ πρωπέρυσιν ἐδικάσατό μοι ἢ λόγον ὀντινοῦν ἐποιήσατο πρὸς ἐμὲ περὶ ὧν νυνὶ μοι δικάζεται. ὅτι δ' ἐπεδήμει πέρυσιν, ὅτε αἱ δίκαιης ἤσαν, λαβέ μοι τὴν μαρτυρίαν.

ΜΑΡΤΥΡΙΑ.

27 Λαβὲ δὴ μοι καὶ τὸν νόμον, ὃς κελεύει τὰς ἐγγύας ἐπετείους εἶναι. καὶ οὐκ ἴσχυρίζομαι τῷ νόμῳ, ὡς οὐ δεῖ με δίκην δοῦναι εἰ ἡγγυησάμην, ἀλλὰ μάρτυρας μοί φημι τὸν νόμον εἶναι τοῦ μὴ ἐγγυήσασθαι καὶ αὐτὸν τοῦτον· ἐδεδίκαστο γὰρ ἄν μοι τῆς ἐγγύης ἐν τῷ χρόνῳ τῷ ἐν τῷ νόμῳ γεγραμμένῳ.

ΝΟΜΟΣ.

28 Γενέσθω τοίνυν καὶ τοῦτο ὑμῖν τεκμήριον τοῦ ψεύδεσθαι Ἀπατούριον· εἰ γὰρ ἡγγυησάμην ἐγὼ τούτῳ τὸν Παρμένοντα, οὐκ ἔστιν ὅπως τούτῳ μὲν ὑπὲρ ἔκεινου ἀπηκθόμην, πρόνοιαν ποιούμενος ὅπως μὴ ἀπολεῖ ἂν δι' ἐμοῦ τούτῳ συνέβαλεν, αὐτὸς δ' ἐμαυτὸν περιεῖδον ἄν ὑπ' ἔκεινου πρὸς τοῦτον ἐν ἐγγύῃ καταλειπόμενον. τίνα γὰρ ἐλπίδα ἔσχον τοῦτον ἀποσχήσεσθαί μου, ὃν αὐτὸς ἡναγκάκειν ἔκεινῳ τὰ δίκαια ποιῆ-

σαι; καὶ τὴν ἐγγύην αὐτὸν εἰσπράξας τὴν εἰς τὴν τοάπεξαν πρὸς ἀπέχθειαν, τί προσεδόκων ὑπὸ τούτου αὐτὸς πείσεσθαι;

29 ["]Αξιον τοίνυν καὶ τοῦτ' ἐνθυμηθῆναι, ὡς ἄνδρες δικασταὶ, ὅτι οὐκ ἄν ποτε ἔξαρνος ἐγενόμην, εἰ λγυνήμην· πολὺ γὰρ ὁ λόγος ἦν μοι ἴσχυρότερος ὁ μολογοῦντι τὴν ἐγγύην ἐπὶ τὰς συνθήκας ἵεναι, καθ' ἃς ἡ ἐπιτροπὴ ἐγένετο. ὅτι μὲν γὰρ τρισὶν ἐπετράπη διαιτηταῖς μεμαρτύρηται ὑμῖν· ὅπότε δὲ μὴ ἐγνωσταὶ ὑπὸ τῶν τριῶν, τί βουλόμενος ἥρνούμην ἄν τὴν ἐγγύην; 902 μὴ γὰρ γενομένης τῆς γνώσεως κατὰ τὰς συνθήκας, οὐδ' ἄν ἐγὼ τῆς ἐγγύης ὑπόδικος ἦν. ὥστε οὐκ ἄν ποτε, ὡς ἄνδρες δικασταὶ, παραλιπὼν τὴν οὖσάν μοι ἀπολογίαν, εἰ λγγυνησάμην, ἐπὶ τὸ ἀρνεῖσθαι ἥλθον.

30 Ἄλλὰ μὴν καὶ τοῦτο μεμαρτύρηται ὑμῖν, ὅτι ἐπειδὴ ἡφανίσθησαν αἱ συνθῆκαι ὑπὸ τούτων, ἐξήτουν ἑτέρας γράφεσθαι οὗτος καὶ ὁ Παρομένων, ὡς ἀκύρων ὕντων αὐτοῖς τῶν πρότερον ὁμολογημένων. καίτοι ὅπότε περὶ τῆς μελλούσης γνώσεως γενήσεσθαι ἑτέρας ἐνεχείρουν συνθήκας γράφεσθαι, ἐπειδὴ αἱ ὑπάρχουσαι ἀπώλοντο, πᾶς ἐνῆν μὴ γραφεισῶν συνθηκῶν ἑτέρων ἢ δίαιταν γενέσθαι ἢ ἐγγύην; περὶ αὐτοῦ γὰρ τούτου διενεγκέντες οὐκ ἔγραψαν ἑτερα γράμματα, ὁ μὲν ἀξιῶν ἔναι διαιτητὴν αὐτῷ εἶναι, ὁ δὲ τρεῖς. ὅπότε δ' αἱ μὲν ἔξ ἀρχῆς συνθῆκαι ἡφανίσθησαν, καθ' ἃς ἐμέ φησι γενέσθαι ἐγγυητὴν, ἑτερα δὲ μὴ ἐγράφησαν, πᾶς ὁρθῶς ἄν ἐμοὶ δικάζοιτο, καθ' οὐ μὴ ἔχει παρασχέσθαι συνθήκας;

31 Ἄλλὰ μὴν καὶ ὡς ἀπηγόρευεν ὁ Παρομένων τῷ Ἀριστοκλεῖ καθ' αὐτοῦ μὴ γιγνώσκειν ἄνευ τῶν συνδιαιτητῶν, μεμαρτύρηται ὑμῖν. ὅταν δὴ ὁ αὐτὸς ἡφαντικῶς φαίνηται τὰ γράμματα, καθ' ἂν ἔδει τὴν δίαιταν

γενέσθαι, καὶ ἄνευ τῶν συνδιαιτητῶν παρὰ την ἀπόρ-
ρησιν φῆ δεδιητηκέναι, πῶς ἂν τούτῳ τῷ ἀνθρώπῳ
32 πιστεύσαντες δικαίως ἐμὲ ἀπολέσουτε; σκέψασθε γὰρ
τοῦτ', ὃ ἄνδρες δικασταὶ, εἰ μὴ ἐμὲ νυνὶ, ἀλλὰ τὸν
Παρομένοντα ἐδίωκεν Ἀπατούριος οὗτος, εἰσπράττων
τὰς εἶκοσι μνᾶς, ἴσχυριζόμενος τῇ Ἀριστοκλέους γνώ- 903
σει, ὃ δὲ Παρομένων παρὼν ἀπελογεῖτο ὑμῖν καὶ μάρ-
τυρας παρείχετο, τοῦτο μὲν ὅτι οὐ μόνῳ τῷ Ἀριστο-
33 κλεῖ, ἀλλὰ τοίτῳ ἐπέτρεψεν, εἰδ' ὅτι ἀπεῖπεν αὐτῷ
ἄνευ τῶν συνδιαιτητῶν καθ' αὐτοῦ μὴ ἀποφαίνεσθαι,
καὶ ὅτι ἀπολομένης αὐτῷ τῇσι γυναικὸς καὶ τῶν παίδων
ὑπὸ τοῦ σεισμοῦ καὶ ἐπὶ τηλικαύτην συμφορὰν ἀπά-
ραντος οἴκαδε ὁ τὰς συνθήκας ἡφαντικὰς ἐρήμην αὐ-
τοῦ ἐν τῇ ἀποδημίᾳ κατέγνω τὴν δίαιταν, ἔστιν ὅστις
ἄν ὑπὸ ταῦτα τοῦ Παρομένοντος ἀπολογούμενον τὴν
οὕτῳ παρανόμως γνωσθεῖσαν δίαιταν κυρίαν ἔγνω εἰ-
34 ναι; μὴ γὰρ ὅτι ἀμφισβητούμενων ἀπάντων, ἀλλ' εἰ
ἡσαν μὲν αἱ συνθήκαι, ὡμοιογεῖτο δ' εἰς εἶναι ὃ διαι-
τητὴς Ἀριστοκλῆς, μὴ ἀπεῖπε δὲ ὁ Παρομένων αὐτῷ
καθ' αὐτοῦ μὴ διαιτᾶν, ἀλλὰ συνέβη πρὸν τὴν ἀπόφα-
σιν γενέσθαι τῇσι διαιτῆς ἡ συμφορὰ τῷ ἀνθρώπῳ, τίς
οὕτως ὡμός ἔστιν ἀντίδικος ἢ διαιτητὴς ὃς οὐκ ἄν ἀνε-
βάλετο εἰς τὸ ἐπιδημῆσαι τὸν ἀνθρώπων; εἰ δ' ὁ Παρ-
ομένων εἰς λόγον καταστὰς πανταχοῦ δικαιότερός ἔν
φαίνοιτο λέγων τούτου, πῶς ἄν ὁρθῶς ἐμοῦ καταγι-
γνώσκοιτε, φῶ τὸ παράπαν πρὸς τὸν ἀνθρώπου τουτονὶ
μηδὲν συμβόλαιόν ἔστιν;

35 Ὅτι μὲν οὖν ἐγὼ μὲν ὁρθῶς τὴν παραγραφὴν πε-
ποίημαι, Ἀπατούριος δὲ τὰ ψευδῆ μοι ἐγκέκληκε καὶ
παρὰ τοὺς νυμοὺς τὴν λῆξιν πεποίηται, ἐκ πολλῶν οἰ-
μαι ἐπιδεδεῖχθαι τοῦτο ὑμῖν, ὃ ἄνδρες δικασταί· τὸ
δὲ κεφάλαιον, πρὸς ἐμὲ οὐδὲ ἐπιχειρήσει λέγειν Ἀπα-

τούριος, ὡς συνθῆκαι τινες αὐτῷ εἰσίν. ὅταν δὲ λέγῃ ψευδόμενος ὡς ἐν ταῖς πρὸς τὸν Παριένοντα συνθήκαις 904 ἐνεργάφην ἐγγυητὴς, ἀπαιτεῖτε αὐτὸν τὰς συνθήκας.
 36 καὶ ἐνταῦθ' αὐτῷ ἀπαντᾶτε, ὅτι πάντες ἄνθρωποι. ὅταν πρὸς ἀλλήλους ποιῶνται συγγραφὰς, τούτου ἐνεπαι σημηνάμενοι τίθενται παρ' οἷς ἂν πιστεύσωσιν, ἵνα, ἐάν τι ἀντιλέγωσιν, ἢ αὐτοῖς ἐπανελθοῦσιν ἐπὶ τὰ γράμματα ἐντεῦθεν τὸν ἔλεγχον ποιήσασθαι περὶ τοῦ ἀμφισβητουμένου. ὅταν δὲ ἀφανίσας τις τὰκριβὲς λόγῳ
 37 ἔξαπατῶν πειρᾶται, πῶς ἂν δικαίως πιστεύοιτο; ἀλλὰ νὴ Δία (τὸ δῆστον τοῖς ἀδικεῖν καὶ συκοφαντεῖν προηγομένοις) μαρτυρήσει τις αὐτῷ κατ' ἐμοῦ. ἐάν οὖν ἐπισκήψωμαι αὐτῷ, πόθεν τὴν ἀπόδειξιν ποιήσεται τοῦ ἀληθῆ μαρτυρεῖν; ἐκ τῶν συνθηκῶν; τούτο τοίνυν μὴ ἀναβαλλέσθω, ἀλλ' ἡδη φερέτω ὁ ἔχων τὰς συνθήκας. εἰ δὲ ἀπολωλέναι φησὶ, πόθεν λάβω ἐγὼ τὸν ἔλεγχον καταψευδομαρτυρηθείσ; εἰ μὲν γὰρ παρ' ἐμοὶ ἐτέθη τὸ γράμματεῖον, ἐνῆν αἰτιάσασθαι Ἀπατου-
 38 ρίω ὡς ἐγὼ διὰ τὴν ἐγγύην ἡφάνικα τὰς συνθήκας· εἰ δὲ παρὰ τῷ Ἀριστοκλεῖ, διὰ τί, εἴπερ ἄνευ τῆς τούτου γνώμης ἀπολώλασιν αἱ συνθῆκαι, τῷ μὲν λαβόντι αὐτὰς καὶ οὐ παρέχοντι οὐ δικάζεται, ἐμοὶ δὲ ἐγκαλεῖ, μάρτυρα παρεχόμενος κατ' ἐμοῦ τὸν ἡφανικότα τὰς συνθήκας, φῶ προσῆκεν αὐτὸν ὀργιζεσθαι, εἴπερ μὴ κοινῇ μετὰ τούτου ἐκακοτέχνει;

Εἴρηται μοι τὰ δίκαια, ὅσα ἐδυνάμην. ὑμεῖς οὖν κατὰ τοὺς νόμους γιγνώσκετε τὰ δίκαια.

XXXIV.

ΠΡΟΣ ΦΟΡΜΙΩΝΑ ΠΕΡΙ ΔΑΝΕΙΟΥ.

ΤΠΟΘΕΣΙΣ.

Φορμίων ἔμπορος δανείζεται παρὰ Χρυσίππου μνᾶς εἴκοσι 995 πλέων εἰς Βόσπορον. ἀφικόμενος δὲ ἐκεῖσε κατέλαβεν ἀποσίαν τῶν φορτίων ὃν ἐκόμιζε. διόπερ τοῦ ναυπλήρου Λάμπιδος ἀποπλεῖν βουλομένου Ἀθήνας, καὶ κελεύοντος αὐτὸν ἐνθέσθαι τῇ νῇ τὰ ἀγοράσματα τῶν χρημάτων τῶν παρὰ Χρυσίππου (τούτο γὰρ ἔφραξεν ἡ συγγραφή) οὔτε φόρτον τινὰ ἐνέθετο οὔτε ἀργύριον, ἀλλ' ἔφη πρὸς τὸν Λάμπιν ἀδυνάτως ἔχειν ἐν τῷ παρόντι ποιῆσαι ταῦτα, μικρὸν δ' ὑστερον ἐφ ἐτέρας ἐκπλεύσεσθαι νεώς ἄμα τοῖς χρήμασιν. ἵ μὲν οὖν τοῦ Λάμπιδος ναὺς ἀναχθεῖσα διαφθείρεται, καὶ μετ' ὀλίγων ὁ Λάμπις ἐν τῷ λέυβῳ σώζεται, καὶ ἀφικόμενος Ἀθήνας μητρύει Χρυσίππῳ τὸ εὐτύχημα τοῦ Φορμίωνος, ὡς ἀπελείφθη τε ἐν τῷ Βοσπόρῳ καὶ εἰς τὴν ναῦν οὐδὲν ἐνέθετο. ὁ δὲ Φορμίων, καταπλεύσας ὑστερον καὶ τὸ ἀργύριον ἀπαιτούμενος, τὸ μὲν πρῶτον, ὡς ἔφη Χρύσιππος, καὶ οφείλειν ὠμοιλόγει καὶ ἀποδώσειν ὑπισχνεῖτο, ἔπειτα ὡς ἀποδεδωκὼς Λάμπιδι μηδὲν ὀφείλειν ἔλεγε· τὴν γὰρ συγγραφὴν κελεύειν παθούσης τι κατὰ θάλατταν τῆς νεώς ἀπηλλάχθαι τοῦ ὀφλήματος τὸν Φορμίωνα· ἔλαχεν οὖν δίκην αὐτῷ ὁ Χρύσιππος. ὁ δὲ παρεγράψατο. καὶ Λάμπις ἐμαρτύρησε παρὰ τῷ διαιτητῇ ὡς ἀπειληφώς εἴη παρὰ Φορμίωνος ἐν Βοσπόρῳ τὰ χρήματα καὶ ἀπολωλεκώς μετὰ τῶν ἄλλων ἐν τῇ ναυαγίᾳ. πρότερον δὲ τάνατία τούτων εἰρήκει 906 πρὸς Χρύσιππον, ὡς οὐδὲν ὁ Φορμίων εἰς τὴν ναῦν ἐντέθειν ἐλεγχόμενος δὲ ἐπὶ τούτωις ὁ Λάμπις ἐξεστηκέναι τότε ἔφησεν, ὅς εἶκενα πρὸς τὸν Χρύσιππον ἔλεγε. τούτων ἀκούσας ὁ διαιτητὴς καὶ μηδὲν ἀποφῆνάμενος εἰς τὸ δικαστήριον τὸ πράγμα πέποιμφε. καὶ ὁ ἀγῶν ὀνόματι μέν ἐστι παραγραφικὸς, τῷ δὲ ἀληθεῖ τὴν εὐθεῖαν γίγνεται· εῦ γὰρ καὶ ὁ δῆτωρ κατ' ἀρχὰς ἐπισημαίνεται ὡς οὐκ ἔστιν ὅλως παραγραφὴ τὸ λέγειν πεποιηκέναι πάντα κατὰ τὰ συγκείμενα, ἀποδιδόναι τὰ χρήματα Λάμπιδι, κελευούσης τοῦτο τῆς συγγραφῆς καὶ

ἀφιείσης ἐπὶ τοιούτῳ πάθει τὸ ὄφλημα· ταῦτα γάρ ἔστι τὴν εὐθυδικίαν ἀγωνιζομένου καὶ τοῖς ἐπιφερομένοις ἐγκλήμασιν ἀπαντῶντος, ἀλλ’ οὐχὶ ἀναιροῦντος τὸν περὶ αὐτῶν ἀγῶνα καὶ τὴν εἰσαγωγὴν τῆς δίκης· παραγραφὴν δὲ, φησὶν, ὁ νόμος δίδωσι περὶ τῶν μὴ γενομένων ὅλως Ἀθήνησι μηδὲ εἰς Ἀθήνας συμβολαίων.

Τετήρηται δὲ ἐν τῷ λόγῳ ταῦτὸν ὅπερ καὶ περὶ τὸν κατὰ Νεαίρας, ὅτι μὴ ὑφ' ἐνὸς εἴρηται προσώπου. ἀλλ' ἐκεῖ μὲν ἐκατέρου διαστολὴ φανερά, ἐνταῦθα δὲ συγκέχυται. δοκεῖ δὲ ἔμοιγε ἐντεῦθεν ὁ δεύτερος λέγειν “ἀκούσας τοίνυν ἡμῶν, ως ἄνδρες Ἀθηναῖοι, Θεόδοτος πολλάκις, καὶ νομίσας τὸν Λάμπιν ψευδῆ μαρτυρεῖν.” δῆλον δὲ ὅτι ποιητοί τινες εἰσιν οἱ πρὸς τὸν Φορμίωνα ἀγωνιζόμενοι.

Δίκαια ύμῶν δεησόμεθ', ως ἄνδρες δικασταὶ, ἀκοῦ- 901
σαι ήμῶν μετ' εὐνοίας ἐν τῷ μέρει λεγόντων, γνόντας
ὅτι ἴδιωται παντελῶς ἐσμεν, καὶ πολὺν χρόνον εἰς τὸ
ὑμέτερον ἐμπόριον εἰσαφικνούμενοι καὶ συμβόλαια
πολλοῖς συμβάλλοντες οὐδεμίᾳν πάποτε δίκην πρὸς
ὑμᾶς εἰσήλθομεν, οὕτ' ἐγκαλοῦντες οὕτ' ἐγκαλούμενοι
ὑφ' ἑτέρων. οὐδ' ἀν νῦν, ἀκριβῶς ἵστε, ως ἄνδρες
Ἀθηναῖοι, εἰ ὑπελαμβάνομεν ἀπολωλέναι τὰ χρήματα
ἐπὶ τῆς νεώς τῆς διαφθαρείσης, ἀλλὰ διδασκαλεῖσθαι Φορ-
μίωνι, οὐκ ἀν ποτέ ἐλάχομεν τὴν δίκην αὐτῷ· οὐχ οὐ-
τως ἡμεῖς ἀναίσχυντοί ἐσμεν οὐδὲ ἀπειροι τοῦ ξημιοῦ-
σθαι. πολλῶν δὲ ἡμᾶς κακιζόντων, καὶ μάλιστα τῶν
ἐν Βοσπόρῳ ἐπιδημησάντων ἄμα Φορμίωνι. οἶπερ τοῦτον
ἥδεσαν οὐ συναπολέσαντα τὰ χρήματα ἐν τῇ νηὶ,
δεινὸν ἥργούμεθ' εἶναι τὸ μὴ βοηθῆσαι ἡμῖν αὐτοῖς
ἀδικουμένοις ὑπὸ τούτουν.

3. Περὶ μὲν οὖν τῆς παραγραφῆς βραχὺς ἔστιν ὁ λόγος· καὶ γὰρ οὗτοι οὐ τὸ παράπαν συμβόλαιον ἔξαρ-

τοῦνται μὴ γενέσθαι ἐν τῷ ἐμπορίῳ τῷ ὑμετέρῳ, ἀλλ’ οὐκέτι εἶναι φασι πρὸς ἑαυτοὺς οὐδὲν συμβόλαιον· πε-

ποιηκέναι γὰρ οὐδὲν ἔξω τῶν ἐν τῇ συγγραφῇ γεγραμ- 903
 μένων. οἱ μὲν οὖν νόμοι, καθ' οὓς ὑμεῖς δικασταὶ κά-
 θησθε, οὐχ οὕτω λέγουσιν, ἀλλ' ὑπὲρ μὲν τῶν μὴ γε-
 νομένων ὅλως συμβολαίων Ἀθήνησι μηδ' εἰς τὸ Ἀθη-
 ναίων ἐμπόριον παραγράφεσθαι δεδώκασιν, ἐὰν δέ
 τις γενέσθαι μὲν ὁμολογῇ, ἀμφισβητῇ δὲ ὡς πάντα πε-
 ποίηκε τὰ συγκείμενα, ἀπολογεῖσθαι κελεύοντος εὐ-
 θυδικίαν εἰσιόντα, οὐ κατηγορεῖν τοῦ διώκοντος. οὐ
 μὴν ἀλλ' ἔγωγε ἐλπίζω καὶ ἔξ αὐτοῦ τοῦ πράγματος
 δεῖξεν εἰσαγώγιμον τὴν δίκην οὖσαν. σκέψασθε δ', ω̄
 ἄνδρες Ἀθηναῖοι, τί ὁμολογεῖται παρ' αὐτῶν τούτων
 καὶ τί ἀντιλέγεται· οὕτω γὰρ ἂν ἄριστα ἔξετάσαιτε.
 οὐκοῦν δανείσασθαι μὲν τὰ χρήματα ὁμολογοῦσι καὶ
 συνθῆκας ποιήσασθαι τοῦ δανείσματος, φασὶ δ' ἀποδε-
 δωκέναι τὸ χρυσίον Λάμπιδι τῷ Δίωνος οἰκέτῃ ἐν Βοσ-
 πόρῳ. ἡμεῖς τοίνυν οὐ μόνον τοῦτο δεῖξομεν, ώς
 οὐκ ἀποδέδωκεν, ἀλλ' ὡς οὐδὲ ἔξην αὐτῷ ἀποδοῦ-
 ναι. ἀναγκαῖον δ' ἐστὶ βραχέα τῶν ἔξ ἀρχῆς διηγήσα-
 σθαι ὑπὲν.

6 'Εγὼ γὰρ, ω̄ ἄνδρες Ἀθηναῖοι, ἐδάνεισα Φορμίωνι
 τούτῳ εἶκοσι μνᾶς ἀμφοτερόπλουν εἰς τὸν Πόντον ἐπὶ
 ἑτέρᾳ ὑποθήκῃ, καὶ συγγραφὴν ἐθέμην παρὰ Κίττῳ
 τῷ τραπεζίτῃ. κελευούσης δὲ τῆς συγγραφῆς ἐνθέσθαι
 εἰς τὴν ναῦν τετρακισχιλίων φορτία ἄξια, πρᾶγμα ποιεῖ
 πάντων δεινότατον· εὐθὺς γὰρ ἐν τῷ Πειραιεῖ ἐπιδα-
 νεῖται λάθρᾳ ἡμῶν παρὰ μὲν Θεοδώρου τοῦ Φοίνικος
 τετρακισχιλίας πεντακοσίας δραχμὰς, παρὰ δὲ τοῦ ναυ-
 ἀλήρου Λάμπιδος χιλίας. δέον δ' αὐτὸν καταγοράσαι
 φορτία Ἀθήνηθεν μνῶν ἑκατὸν καὶ δέκα καὶ πέντε, εἰ 909
 ἔμειλλε τοῖς δανεισταῖς πᾶσι ποιήσειν τὰ ἐν ταῖς συγ-
 γραφαῖς γεγραμμένα, οὐ κατηγόρασεν ἀλλ' ἦ πεντα-
 κισχιλίων καὶ πεντακοσίων δραχμῶν, σὺν τῷ ἐπιστ-

τισμῷ· ὅφείλει δ' ἔβδομήκοντα μνᾶς καὶ πέντε. ἀρχὴ
μὲν οὗν αὕτη ἐγένετο τοῦ ἀδικήματος, ὡς ἄνδρες Ἀθη-
ναῖοι· οὕτε γὰρ τὴν ὑποθήκην παρέσχετο οὕτε τὰ χρή-
ματ' ἐνέθετ' εἰς τὴν ναῦν, κελευούσης τῆς συγγραφῆς
ἐπάναγκες ἐντίθεσθαι. καὶ μοι λαβὲ τὴν συγγραφήν.

ΣΤΥΓΓΡΑΦΗ.

Λαβὲ δὴ καὶ τὴν τῶν πεντηκοστολόγων ἀπογρα-
φὴν καὶ τὰς μαρτυρίας.

ΑΠΟΓΡΑΦΗ. ΜΑΡΤΥΡΙΑΙ.

8 Ἐλθὼν τοίνυν εἰς τὸν Βόσπορον, ἔχων ἐπιστολὰς
παρ' ἐμοῦ, ἃς ἔδωκ' αὐτῷ ἀπενεγκεῖν τῷ παιδὶ τῷ ἐμῷ
παραχειμάζοντι ἐκεὶ καὶ ποινωνῶ τινὶ, γράψας ἐν τῇ
ἐπιστολῇ τό τε ἀργύριον ὃ ἐδεδανείκειν καὶ τὴν ὑπο-
θήκην, καὶ προστάξας, ἐπειδὰν τάχιστ' ἔξαιρεθῇ τὰ
χρήματα, ἐξετάζειν καὶ παρακολουθεῖν, τὰς μὲν ἐπι-
στολὰς οὐκ ἀποδίδωσιν οὗτος ἃς ἔλαβε παρ' ἐμοῦ,
ἴνα μηδὲν εἰδείησαν ὡν ἐπραττεν οὗτος, καταλαβὼν
δ' ἐν τῷ Βοσπόρῳ μοχθηρὰ τὰ πράγματα διὰ τὸν συμ-
βάντα πόλεμον τῷ Παιωνιάδῃ πρὸς τὸν Σκύθην καὶ
τῶν φορτίων ὡν ἥγε πολλὴν ἀπρασίαν, ἐν πάσῃ ἀπο-
ρίᾳ ἥν· καὶ γὰρ οἱ δανεισταὶ εἰληφοντο αὐτοῦ οἱ τὰ ἐτε-
ρόπλοα δανείσαντες. ὥστε τοῦ ναυκλήρου κελεύοντος
αὐτὸν κατὰ τὴν συγγραφὴν ἐντίθεσθαι τὰ ἀγοράσματα
τῶν ἐμῶν χρημάτων, εἶπεν οὗτος ὃ νῦν φάσκων ἀπο-
δεδωκέναι τὸ χρυσίον ὅτι οὐκ ἂν δύναιτο ἐνθέσθαι
εἰς τὴν ναῦν τὰ χρήματα· ἀπορατον γὰρ εἶναι τὸν ὁ—910
πον. κάκεινον μὲν ἐκέλευεν ἀνάγεσθαι, αὐτὸς δ', ἐπει-
δὰν διαθῆται τὰ φορτία, ἐφ' ἐτέρας νεώς ἐφη ἐκπλεύ-
σεσθαι. καὶ μοι λέγε ταύτην τὴν μαρτυρίαν.

ΜΑΡΤΥΡΙΑ.

10 Μετὰ ταῦτα τοίνυν, ὡς ἄνδρες Ἀθηναῖοι, οὗτος

μὲν ἐν τῷ Βοσπόρῳ κατελέιπτο, ὁ δὲ Λάμπις ἀναγθεὶς ἐν αὐτῷ γηρασεν οὐ μακρὰν ἀπὸ τοῦ ἐμπορίου· γεγενισμένης γὰρ ἥδη τῆς νεώς, ὡς ἀκούομεν, μᾶλλον τοῦ δέοντος, προσανέλαβεν ἐπὶ τὸ κατάστρωμα χιλίας βύρσας, ὅθεν καὶ ἡ διαφθορὰ τῇ νηὶ συνέβη. καὶ αὐτὸς μὲν ἀπεσώθη ἐν τῷ λέμβῳ μετὰ τῶν ἄλλων παιδῶν τῶν Δίωνος, ἀπώλεσε δὲ πλέον ἥ τριάκοντα σώματα χωρὶς τῶν ἄλλων. πολλοῦ δὲ πένθους ἐν τῷ Βοσπόρῳ ὅντος, ὡς ἐπύθοντο τὴν διαφθορὰν τῆς νεώς, ηὔδαιμόνιξον τὸν Φορμίωνα πάντες τοντονὶ ὅτι οὕτε συνανήχθη οὕτ' ἐνέθετο εἰς τὴν ναῦν οὐδέν. συνέβαινε δὲ παρά τε τῶν ἄλλων καὶ παρὰ τούτου ὁ αὐτὸς λόγος. καί μοι ἀνάγνωσι ταύτας τὰς μαρτυρίας.

ΜΑΡΤΥΡΙΑΙ.

11 Αὐτὸς μὲν τοίνυν ὁ Λάμπις, ὃ φησιν ἀποδεδωκέναι τὸ χρυσίον (τούτῳ γὰρ προσέχετε τὸν νοῦν), προσελθόντος αὐτῷ ἐμοῦ, ἐπειδὴ τάχιστα κατέπλευσεν ἐκ τῆς ναυαγίας Ἀθήναζε, καὶ ἐρωτῶντος ὑπὲρ τούτων, ἔλεγεν ὅτι οὕτε τὰ χρήματα ἐνθοιτο εἰς τὴν ναῦν οὗτος κατὰ τὴν συγγραφὴν, οὕτε τὸ χρυσίον εἰληφὼς εἴη παρ' αὐτοῦ ἐν Βοσπόρῳ τότε. καί μοι ἀνάγνωσι τὴν μαρτυρίαν τῶν παραγενομένων.

ΜΑΡΤΥΡΙΑ.

12 Ἐπειδὴ τοίνυν, ὃ ἄνδρες Ἀθηναῖοι, ἐπεδήμησε Φορμίων οὗτοι σεσωσμένος ἐφ' ἐτέρας νεώς, προσήγειν αὐτῷ ἀπαιτῶν τὸ δάνειον. καὶ οὗτος κατὰ μὲν ἀρχὰς οὐδεπάποτ', ὃ ἄνδρες Ἀθηναῖοι, εἶπε τὸν λόγον τοῦτον ὃν νυνὶ λέγει, ἀλλ' ἀεὶ ὠμολόγει ἀποδώσειν. ἐπεὶ δ' ἀνεκοινώσατο τοῖς νῦν παροῦσιν αὐτῷ καὶ συνδικοῦσιν, ἐτερος ἥδη ἥν καὶ οὐχ ὁ αὐτός. ὡς δ' ἥσθοιην αὐτὸν διακρουόμενόν με. προσέρχομαι τῷ Λάμ-

πιδι, λέγων ὅτι οὐδὲν ποιεῖ τῶν δικαίων Φορμίων οὐδ' ἀποδίδωσι τὸ δάνειον, καὶ ἂμα ἡρόμην αὐτὸν εἰ εἰδείη ὅπου ἐστὶν, ἵνα προσκαλεσαι μην αὐτόν. ὁ δ' ἀκολουθεῖν μὲν ἐκέλευεν ἑαυτῷ, καὶ παταλαμβάνομεν πρὸς τοὺς μυροπωλίοις τουτονί· κάγῳ κλητῆρας ἔχων προσεκα-
 14 λεσάμην αὐτόν. καὶ δὲ Λάμπις, ὡς ἄνδρες Ἀθηναῖοι,
 παρὼν προσκαλούμενῷ μοι οὐδαμοῦ ἐτόλμησεν εἰπεῖν
 ὡς ἀπείληφε παρὰ τούτου τὸ χρυσίον, οὐδὲ δὲ εἰκὸς ἦν
 εἶπε “Χρύσιππε, μαίνει· τί τοῦτον προσκαλεῖ; ἐμοὶ
 “γὰρ ἀποδέδωκε τὸ χρυσίον.” ἀλλὰ μὴ ὅτι ὁ Λάμπις
 ἐφθέγξατο, ἀλλ' οὐδὲ αὐτὸς οὗτος ἡξίωσεν εἰπεῖν, παρ-
 εστηκότος τοῦ Λάμπιδος, φέρε νῦν φησιν ἀποδεδωκέναι
 15 τὸ χρυσίον. καίτοι εἰκός γένεται ἦν αὐτὸν εἰπεῖν, ὡς ἄνδρες
 Ἀθηναῖοι, “τί με προσκαλεῖ, ἄνθρωπε; ἀποδέδωκα
 “γὰρ τούτῳ τῷ παρεστηκότι τὸ χρυσίον” καὶ ἂμα ὅμο-
 λογοῦντα παρέχειν τὸν Λάμπιν· νῦν δὲ οὐδέτερος αὐ-
 τῶν οὐδὲ διτιοῦν εἶπεν ἐν τοιούτῳ καιρῷ. καὶ ὅτι ἀλη-
 θῆ λέγω, λαβέ μοι τὴν μαρτυρίαν τῶν κλητῆρων.

ΜΑΡΤΥΡΙΑΙ.

912

16 Λαβὲ δή μοι καὶ τὸ ἔγκλημα ὃ ἔλαχον αὐτῷ πέρυ-
 σιν· ὃ ἐστιν οὐδενὸς ἔλαττον τεκμήριον ὅτι οὐδέπω τότε
 ἔφησε Φορμίων ἀποδεδωκέναι τὸ χρυσίον Λάμπιδι.

ΕΓΚΛΗΜΑ.

Τοῦτο τὸ ἔγκλημα ἔλαχον ἔγω, ὡς ἄνδρες Ἀθη-
 ναῖοι, οὐδαμόθεν ἄλλοθεν σκοπῶν ἀλλ' ἢ ἐκ τῆς ἀπαγ-
 γελίας τῆς Λάμπιδος, ὃς οὐκ ἔφασκεν οὕτε τὰ χρήματα
 ἐντεθεῖσθαι τοῦτον οὕτε τὸ χρυσίον ἀπειληφέναι· μὴ
 γὰρ οἰεσθέ με οὕτως ἀπόπληκτον εἶναι καὶ παντελῶς
 μαινόμενον ὥστε τοιοῦτο γράφειν ἔγκλημα ὅμολο-
 γοῦντος τοῦ Λάμπιδος ἀπειληφέναι τὸ χρυσίον, ὑφ'
 οὗ ἔμελλον ἔξελεγχθῆσεσθαι.

17 "Ετι δ', ω̄ ἄνδρες Ἀθηναῖοι, πάκενοι σκέψασθε· αὐτοὶ γὰρ οὗτοι παραγραφὴν διδόντες πέρυσιν, οὐκ ἐτόλμησαν ἐν τῇ παραγραφῇ γράψαι ὡς ἀποδεδώκασι Λάμπιδι τὸ χρυσίον. καὶ μοι λαβὲ ταύτην τὴν παραγραφήν.

ΠΑΡΑΓΡΑΦΗ.

'Ακούετε, ω̄ ἄνδρες Ἀθηναῖοι, ὅτι οὐδαμοῦ γέγραπται ἐν τῇ παραγραφῇ ὡς ἀποδέδωκε τὸ χρυσίον Φορμίων Λάμπιδι, καὶ ταῦτ' ἐμοῦ διαρρήδην γράψαντος εἰς τὸ ἔγκλημα ὁ ἥκουσατ' ἀρτίως, ὅτι οὕτε τὰ χρήματ' ἔνθοιτο εἰς τὴν ναῦν οὔτ' ἀπέδωκε τὸ χρυσίον. τίνα οὖν ἄλλον χρὴ περιμένειν ὑμᾶς μάρτυρα, ὅταν τηλικαύτην μαρτυρίαν παρ' αὐτῶν τούτων ἔχητε;

18 Μελλούσης δὲ τῆς δίκης εἰσιέναι εἰς τὸ δικαστήριον ἐδέοντο ἡμῶν ἐπιτρέψαι τινί· καὶ ἡμεῖς ἐπετρέψαμεν Θεοδότῳ ἰσοτελεῖ πατὰ συνθήκας. καὶ ὁ Λάμπις μετὰ ταῦτα νομίσας αὐτῷ ἀσφαλὲς ἥδη εἶναι πρὸς διαιτητῇ μαρτυρεῖν ὃ τι βούλοιτο, μερισάμενος τὸ ἐμὸν 913 χρυσίον μετὰ Φορμίωνος τουτοῦ ἐμαρτύρει τάναυτία

19 οἵς πρότερον εἰρήκει. οὐ γὰρ ὅμοιόν ἐστιν, ω̄ ἄνδρες Ἀθηναῖοι, εἰς τὰ ὑμέτερα πρόσωπα ἐμβλέποντα τὰ ψευδῆ μαρτυρεῖν καὶ πρὸς διαιτητῇ· παρ' ὑμῖν μὲν γὰρ καὶ δογὴ μεγάλη καὶ τιμωρία ὑπόκειται τοῖς τὰ ψευδῆ μαρτυροῦσι, πρὸς δὲ τῷ διαιτητῇ ἀκινδύνως καὶ ἀναισχύντως μαρτυροῦσιν ὃ τι ἂν βούλωνται. ἀγανακτοῦντος δέ μου καὶ σχετλιάζοντος, ω̄ ἄνδρες

20 Ἀθηναῖοι, ἐπὶ τῇ τόλμῃ τοῦ Λάμπιδος, καὶ παρεχομένου πρὸς τὸν διαιτητὴν τὴν αὐτὴν μαρτυρίαν ἥνπερ καὶ νῦν πρὸς ὑμᾶς παρέχομαι, τῶν ἐξ ἀρχῆς προσελθόντων αὐτῷ μεθ' ἡμῶν, ὅτε οὕτε τὸ χρυσίον ἔφη ἀπειληφέναι παρὰ τούτου οὔτε τὰ χρήματ' αὐτὸν ἐνθέσθαι εἰς τὴν ναῦν, οὔτως ὁ Λάμπις πατὰ πράτος ἐξε-

λεγχόμενος τὰ ψευδῆ μαρτυρῶν καὶ πονηρὸς ὡν ὁμολόγει μὲν εἰρηνέναι ταῦτα πρὸς τοῦτον, οὐ μέντοι γε ἐντὸς ὡν εἰπεῖν αὐτοῦ. καὶ μοι ἀνάγνωσθι ταύτην τὴν μαρτυρίαν.

MAPTYRIA.

11 'Ακούσας τοίνυν ἡμῶν, ὃ ἄνδρες Ἀθηναῖοι, δι Θεόδοτος πολλάκις, καὶ νομίσας τὸν Λάμπιν ψευδῆ μαρτυρεῖν, οὐκ ἀπέγνω τῆς δίκης, ἀλλ' ἐφῆκεν ἡμᾶς εἰς τὸ δικαστήριον· καταγνῶναι μὲν γὰρ οὐκ ἐβουλήθη διὰ τὸ οἰκείως ἔχειν Φορμίωνι τούτῳ, ὃς ἡμεῖς ὕστερον ἐπυθόμεθα, ἀπογνῶναι δὲ τῆς δίκης ὥκνει, ἵνα 12 αὐτὸς μὴ ἐπιορκήσειν. ἐξ αὐτοῦ δὴ τοῦ πράγματος λογίσασθε, ὃ ἄνδρες δικασταὶ, παρ' ὑμῖν αὐτοῖς ὁπόθει ἐμελλεν οὗτος ἀποδώσειν τὸ χρυσίον. ἐνθένδε μὲν γὰρ ἔξεπλει οὐκ ἐνθέμενος εἰς τὴν ναῦν τὰ χρήματα καὶ 914 ὑποθήκην οὐκ ἔχων, ἀλλ' ἐπὶ τοῖς ἐμοῖς χρήμασιν ἐπιδανεισάμενος· ἐν Βοσπόρῳ δ' ἀπορεῖαν τῶν φορτίων κατέλαβε, καὶ τοὺς τὰ ἐτερόπλουα δανείσαντας μόλις 13 ἀπήλλαξεν. καὶ οὗτος μὲν ἐδάνεισεν αὐτῷ δισχιλίας δραχμὰς ἀμφοτερόπλουν, ὥστε ἀπολαβεῖν Ἀθήνησι δισχιλίας ἔξανοσίας δραχμάς· Φορμίων δέ φησιν ἀποδοῦναι Λάμπιδι ἐν Βοσπόρῳ ἐκατὸν καὶ εἴκοσι στατῆρας Κυξικηνοὺς (τούτῳ γὰρ προσέχετε τὸν νοῦν) δανεισάμενος ἔγγείων τόκων. ἦσαν δὲ ἐφεκτοι οἱ ἔγγειοι τόκοι, ὁ δὲ Κυξικηνὸς ἐδύνατο ἐκεῖ εἴκοσι καὶ ὅκτω 14 δραχμὰς Ἀττικάς. δεῖ δὴ μαθεῖν ὑμᾶς ὅσα φησὶ χρήματ' ἀποδεδωκέναι. τῶν μὲν γὰρ ἐκατὸν καὶ εἴκοσι στατῆρων γίγνονται τρισχίλιαι τριακόσιαι ἔξήκοντα, διὸ δὲ τόκοις ὁ ἔγγειος ὁ ἐφεκτος τῶν τριακοντα μνᾶν καὶ τριῶν καὶ ἔξήκοντα, πεντακόσιαι δραχμαὶ καὶ ἔξήκοντα· τὸ δὲ σύμπαν πεφάλαιον γίγνεται τόσον καὶ τόσον. ἂν ἔστιν οὖν, ὃ ἄνδρες δικασταὶ, οὗτος ὁ ἐνθρόνωπος ηγε-

νήσεται ποτε, ὃς ἀντὶ δισχιλίων καὶ ἔξακοσίων δραχμῶν
 τριάκοντα μνᾶς καὶ τριακοσίας καὶ ἔξήκοντα ἀποτί-
 νειν προείλετ’ ἄν, καὶ τόκου πεντακοσίας δραχμὰς
 καὶ ἔξήκοντα δανεισάμενος, ἃς φησιν ἀποδεδωκέναι
 Φορμίων Λάμπιδι, τρισχιλίας ἐννακοσίας εἴκοσιν; ἔξὸν
 δ’ αὐτῷ ἀμφοτερόπλουν Ἀθήνησιν ἀποδοῦναι τὸ ἀρ-
 γύριον, ἐν Βοσπόρῳ ἀπέδωκε, τρισὶ καὶ δέκα μναῖς
 26 πλέον; καὶ τοῖς μὲν τὰ ἑτερόπλοα δανείσασι μόλις τὰρ-
 χαῖα ἀποδέδωκας, οἱ συνέπλευσάν σοι καὶ προσή-
 δρευον· τούτῳ δὲ τῷ μὴ παρόντι οὐ μόνον τὰρχαῖα
 καὶ τοὺς τόκους ἀπεδίδους, ἀλλὰ καὶ τὰ ἐπιτίμια τὰ ἐκ 913
 τῆς συγγραφῆς ἀπέτινες, οὐδεμιᾶς σοι ἀνάγκης οὕσης;
 27 κἀκείνους μὲν οὐκ ἐδείεις, οἵς αἱ συγγραφαὶ ἐν Βοσ-
 πόρῳ τὴν πρᾶξιν ἐδίδοσαν τοῦ δανείου· τούτου δὲ
 φῆς φροντίζειν, ὃν ἐξ ἀρχῆς εὐθὺς ἡδίκεις οὐκ ἐνθέ-
 μενος τὰ χρήματ’ εἰς τὴν ναῦν κατὰ τὴν συγγραφὴν
 Ἀθήνησεν; καὶ νῦν μὲν εἰς τὸ ἐμπόριον ἥκων, οὗ τὸ
 συμβόλαιον ἐγένετο, οὐκ ὀκνεῖς ἀποστερεῖν τὸν δα-
 νείσαντα· ἐν Βοσπόρῳ δὲ πλείω τῶν δικαίων φῆς ποι-
 28 εῖν, οὗ δίκην οὐκ ἔμελλες δώσειν; καὶ οἱ μὲν ἄλλοι
 πάντες οἱ τὰ ἑτερόπλοα δανειζόμενοι, ὅταν ἀπο-
 στέλλωνται ἐκ τῶν ἐμπορίων, πολλοὺς παρίστανται,
 ἐπιμαρτυρούμενοι ὅτι τὰ χρήματα ἡδη κινδυνεύεται τῷ
 δανείσαντι· σὺ δ’ ἐνὶ σκήπτει μάρτυρι αὐτῷ τῷ συνα-
 δικοῦντι, καὶ οὕτε τὸν παῖδα τὸν ἡμέτερον παρέλαβες
 ἐν Βοσπόρῳ ὅντα οὕτε τὸν κοινωνὸν, οὐδὲ τὰς ἐπιστο-
 λὰς ἀπέδωκας αὐτοῖς, ἃς ἡμεῖς ἐπεθήκαμεν, ἐν αἷς ἐγέ-
 29 γραπτο παρακολουθεῖν σοι, οἵς ἂν πράττῃς; καίτοι, ὡς
 ἄνδρες δικασταὶ, τί οὐκ ἂν πράξειεν ὁ τοιοῦτος, ὅστις
 γράμματα λαβὼν μὴ ἀποδέδωκεν ὁρθῶς καὶ δικαίως;
 ἢ πῶς οὐ φανερόν ἐστιν ὑμῖν τὸ τούτου κακούργημα
 ἐξ αὐτῶν ὃν ἔπραττεν; καίτοι, ὡς γῆ καὶ θεοὶ, προσῆκε

γε τοσοῦτο χρυσίου ἀποδιδύντα, καὶ πλέον τοῦ δα-
νείσματος, περιβόητον ποιεῖν ἐν τῷ ἐμπορίῳ, καὶ πα-
ρακαλεῖν πάντας ἀνθρώπους, πρῶτον δὲ τὸν παιδα-
30 τὸν τούτον καὶ τὸν κοινωνόν· ἵστε γὰρ δήπου πάντες
ὅτι δανείζονται μὲν μετ' ὄλγων μαρτύρων, ὅταν δ'
ἀποδιδῶσι, πολλοὺς παρίστανται μάρτυρας, ἵν' ἐπιει-
κεῖς δοκῶσιν εἶναι περὶ τὰ συμβόλαια. σοὶ δ' ἀποδι- 916
δόντι τό τε δάνειον καὶ τὸν τόκον ἀμφοτέρους, ἐτερο-
πλόῳ τῷ ἀργυρῷ κεχρημένῳ, καὶ προστιθέντι ἑτέρας
τρεῖς καὶ δέκα μνᾶς, πῶς οὐχὶ πολλοὺς ἦν παρακηπτέον
μάρτυρας; καὶ εἰ τοῦτ' ἐπραξας, οὐδὲ ἂν εἰς σοῦ μᾶλ-
31 λον τῶν πλεόντων ἐθαυμάζετο. σὺ δ' ἀντὶ τοῦ πολ-
λοὺς μάρτυρας τούτων ποιεῖσθαι πάντας ἀνθρώπους
λανθάνειν ἐπειρῶ, ὥσπερ ἀδικῶν τι. καὶ εἰ μὲν ἐμοὶ
τῷ δανείσαντι ἀπεδίδους, οὐδὲν ἔδει μαρτύρων· τὴν
γὰρ συγγραφὴν ἀνελόμενος ἀπῆλλαξο ἂν τοῦ συμβο-
λαίου· νῦν δ' οὐκ ἐμοὶ, ἀλλ' ἐτέρῳ ὑπὲρ ἐμοῦ ἀποδι-
δοὺς, καὶ οὐκ Ἀθήνησιν, ἀλλ' ἐν Βοσπόρῳ, καὶ τῆς
συγγραφῆς σοι κειμένης Ἀθήνησι καὶ πρὸς ἐμὲ, καὶ ω̄
τὸ χρυσίον ἀπεδίδους ὅντος θυητοῦ καὶ πέλαγος το-
σοῦτον μέλλοντος πλεῦν, μάρτυρα οὐδέν' ἐποιήσω, οὕ-
32 τε δοῦλον οὗτ' ἐλεύθερον. ἡ γὰρ συγγραφή με, φησὶ,
τῷ ναυκλήρῳ ἐκέλευεν ἀποδοῦναι τὸ χρυσίον. μάρ-
τυρας δέ τοι οὐκ ἐκώλυε παρακαλεῖν, οὐδὲ τὰς ἐπι-
στολὰς ἀποδοῦναι. καὶ οἶδε μὲν πρὸς σὲ δύο συγγρα-
φὰς ἐποιήσαντο ὑπὲρ τοῦ συμβολαίου, ὡς ἂν οἱ μά-
λιστ' ἀπιστοῦντες· σὺ δὲ μόνος μόνῳ φῆς δοῦναι τῷ
ναυκλήρῳ τὸ χρυσίον, εἰδὼς κατὰ σοῦ κειμένην Ἀθή-
νησι συγγραφὴν πρὸς τοῦτον.

33 Λέγει δ' ὡς ἡ συγγραφὴ σωθείσης τῆς νεώς αὐτὸν ἀποδοῦναι κελεύει τὰ χοήματα. καὶ γὰρ ἐνθέσθαι τὰγοράσματα εἰς τὴν ναῦν κελεύει σε, εἰ δὲ μὴ, πεντα-

κισχιλίας δραχμὰς ἀποτίνειν. σὺ δὲ τοῦτο μὲν τῆς συγ-
γραφῆς οὐ λαμβάνεις, παραβεβηκὼς δ' εὐθὺς ἔξ ἀρ-
χῆς καὶ τὰ χρήματα οὐκ ἐνθέμενος ἀμφισβητεῖς πρὸς 917
ἔν δῆμῳ τῶν ἐν τῇ συγγραφῇ; καὶ τοῦτ' ἀνηδηκὼς αὐ-
τός. ὅπότε γὰρ ἐν τῷ Βοσπόρῳ φῆς μὴ τὰ χρήματα ἐν-
θέσθαι εἰς τὴν ναῦν, ἀλλὰ τὸ χρυσίον τῷ ναυακλήρῳ
ἀποδοῦναι, τί ἔτι περὶ τῆς νεώς διαλέγει; οὐ γὰρ μετ-
34 ἑσχηκας τοῦ κινδύνου διὰ τὸ μηδὲν ἐνθέσθαι. καὶ τὸ
μὲν πρῶτον, ὃ ἄνδρες Ἀθηναῖοι, ὡρμησεν ἐπὶ ταύτην
τὴν σκῆψιν, ὡς ἐντεθειμένος τὰ χρήματα εἰς τὴν ναῦν.
ἐπειδὴ δὲ τοῦτο ἐκ πολλῶν ἔμελλεν ἐλεγχθῆσθαι
ψευδόμενος, ἐκ τε τῆς ἀπογραφῆς τῆς ἐν Βοσπόρῳ
παρὰ τοῖς ἐλλιμενισταῖς καὶ ὑπὸ τῶν ἐν τῷ ἐμπορίῳ
ἐπιδημούντων κατὰ τὸν αὐτὸν χρόνον, τηνικαῦτα με-
ταβαλλόμενος συνίσταται μετὰ τοῦ Λάμπιδος καὶ φη-
35 σὶν ἐκείνῳ τὸ χρυσίον ἀποδεδωκέναι, ἐφόδιον μὲν λα-
βὼν τὸ τὴν συγγραφὴν κελεύειν, οὐκ ἀν ἥγουμενος δ'
ἡμᾶς εὐπόρως ἔξελέγξαι ὅσα μόνοι πρὸς αὐτοὺς αὐ-
τοὶ πράξειαν. καὶ ὁ Λάμπις, ὅσα μὲν εἶπε πρὸς ἐμὲ
πρὶν ὑπὸ τούτου διαφθαρῆναι, οὐκ ἐντὸς ὧν αὐτοῦ
φησιν εἰπεῖν· ἐπειδὴ δὲ τὸ χρυσίον τούμὸν ἐμερίσατο,
τότ' ἐντὸς εἶναι φησιν αὐτοῦ καὶ πάντ' ἀκριβῶς μνη-
μονεύειν.

36 Εἰ μὲν οὖν, ὃ ἄνδρες δικασταὶ, ἐμοῦ μόνου κατε-
φρόνει Λάμπις, οὐδὲν ἀν ἦν θαυμαστόν· νῦν δὲ πολ-
λῷ δεινότερα τούτου πέπρακται αὐτῷ πρὸς πάντας
ἡμᾶς. κήρυγμα γὰρ ποιησαμένου Παιοισάδου ἐν Βοσ-
πόρῳ, ἐάν τις βούληται Ἀθήναζε εἰς τὸ Ἀττικὸν ἐμπό-
ριον σιτηγεῖν, ἀτελῆ τὸν σίτον εξάγειν, ἐπιδημῶν ἐν
τῷ Βοσπόρῳ ὁ Λάμπις ἔλαβε τὴν εξαγωγὴν τοῦ σίτου
καὶ τὴν ἀτέλειαν ἐπὶ τῷ τῆς πόλεως ὄνόματι, γεμίσας
δὲ ναῦν μεγάλην σίτου ἐκόμισεν εἰς Ἀκανθὸν κάκει 918

διέθετο προσκοινωνήσας τούτῳ ἀπὸ τῶν ἡμετέρων
 37 χοημάτων. καὶ ταῦτ' ἔπραξεν, ὃ ἄνδρες δικασταὶ, οἱ-
 κῶν μὲν Ἀθήνησιν, οὗσης δ' αὐτῷ γυναικὸς ἐνθάδε
 καὶ παίδων, τῶν δὲ νόμων τὰ ἔσχατα ἐπιτίμια προτε-
 θεικότων, εἰ τις οἶκων Ἀθήνησιν ἄλλοσέ ποι σιτηγή-
 σειεν ἢ εἰς τὸ Ἀττικὸν ἐμπόριον, ἕτι δ' ἐν τοιούτῳ και-
 ρῷ ἐν φᾶ ὑμῶν οἱ μὲν ἐν τῷ ἄστει οἰκοῦντες διεμε-
 τροῦντο τὰ ἄλφιτα ἐν τῷ φέρειώ, οἱ δ' ἐν τῷ Πειραιεῖ
 ἐν τῷ νεωδρίῳ ἐλάμβανον κατ' ὅβολὸν τοὺς ἄρτους καὶ
 ἐπὶ τῆς μακρᾶς στοᾶς, τὰ ἄλφιτα καθ' ἡμίεκτον με-
 τρούμενοι καὶ καταπατούμενοι. καὶ ὅτι ἀληθῆ λέγω,
 λαβέ μοι τὴν τε μαρτυρίαν καὶ τὸν νόμον.

MAPTYPRIA. NOMOS.

38 Φορμίων τοίνυν τούτῳ χρώμενος κοινωνῷ καὶ
 μάρτυρι οὐεται δεῖν ἀποστερῆσαι τὰ χρήματα ἡμᾶς, οἵ
 γε σιτηγοῦντες διατετελέκαμεν εἰς τὸ ὑμέτερον ἐμπό-
 ριον, καὶ τριῶν ἥδη καιρῶν κατειληφότων τὴν πόλιν
 ἐν οἷς ὑμεῖς τοὺς χρησίμους τῷ δῆμῳ ἐξητάζετε, οὐδε-
 νὸς τούτων ἀπολελείμμεθα, ἀλλ' ὅτε μὲν εἰς Θήβας
 Ἀλέξανδρος παρήγει, ἐπεδώκαμεν ὑμῖν τάλαντον ἀρ-
 39 γνοίου, ὅτε δ' ὁ σῆτος ἐπετιμήθη πρότερον καὶ ἐγένετο
 ἐκκαίδεκα δραχμῶν, εἰσαγαγόντες πλείους ἢ μυ-
 ρίνυς μεδίμνους πυρῶν διεμετρήσαμεν ὑμῖν τῆς καθε-
 στηκυίας τιμῆς, πέντε δραχμῶν τὸν μέδιμνον· καὶ
 ταῦτα πάντες ἴστε ἐν τῷ πομπείῳ διαμετρούμενοι· πέ-
 ρουσι δ' εἰς τὴν σιτωνίαν τὴν ὑπὲρ τοῦ δήμου τάλαν-
 τον ὑμῖν ἐπεδώκαμεν ἐγώ τε καὶ ὁ ἀδελφός. καί μοι
 ἀνάγνωσθι τούτων τὰς μαρτυρίας.

MAPTYPRIAL.

40 Ἀλλὰ μὴν εἰ γε δεῖ καὶ τούτοις τεκμαίρεσθαι, οἷς 919

εἰκὸς ἦν ἐπιδιδόναι μὲν ἡμᾶς τοσαῦτα χρήματα, ἵνα παρ' ὑμῖν εὐδοξῶμεν, συκοφαντεῖν δὲ Φορμίωνα, ἵνα καὶ τὴν ὑπάρχουσαν ἐπιείκειαν ἀποβάλωμεν. δικαίως ἀν οὗν βοηθήσαιτε ἡμῖν, ὃ ἂνδρες δικασταί. ἐπέδειξα γὰρ ὑμῖν οὕτ' ἔξ ἀρχῆς τὰ φορτία ἐνθέμενον τοῦτον εἰς τὴν ναῦν ἀπάντων ὃν ἐνδανείσατο Ἀθήνησεν, τῶν τ' ἐν Βοσπόρῳ πραθέντων τοὺς τὰ ἐτερόπλοα δανεί-
 41 σαντας μόλις διαλύσαντα, ἔτι δ' οὕτ' εὐποροῦντα οὕδ' οὕτως ὅντ' ἀβέλτερον ὥστ' ἀντὶ δισχιλίων καὶ ἔξαποσίων δραχμῶν τριάκοντα μνᾶς καὶ ἐννέα ἀποδοῦναι, πρός τε τούτοις, δτε ἀποδοῦναι φησι τὸ χρυσίον τῷ Λάμπιδι, οὕτε τὸν παῖδα παραλαβόντα τὸν ἐμὸν οὕτε τὸν κοινωνὸν ἐπιδημοῦντα ἐν Βοσπόρῳ.
 ἐμοὶ δὲ Λάμπις αὐτὸς μαρτυρῶν φαίνεται ὡς οὐκ ἀπει-
 42 ληφε τὸ χρυσίον, πρὸν ὑπὸ τούτου διαφθαρῆναι. καί τοι εὶς καθ' ἐν ἔκαστον οὕτως ἐδείκνυε Φορμίων, οὐκ οἶδ' ὅπως ἀν ἄλλως ἀμεινον ἀπελογήσατο. ὑπὲρ δὲ τοῦ τὴν δίκην εἰσαγώγιμον εἶναι ὁ νόμος αὐτὸς διαμαρτύρεται, κελεύων τὰς δίκας εἶναι τὰς ἐμπορικὰς τῶν συμβολαίων τῶν Ἀθήνησι καὶ εἰς τὸ Ἀθηναίων ἐμπόριον, καὶ οὐ μόνον τῶν Ἀθήνησιν, ἀλλὰ καὶ ὅσ' ἀν γένηται ἔνεκα τοῦ πλοῦ τοῦ Ἀθήναζε. λαβὲ δή μοι τοὺς νόμους.

NOMOI.

43 Ός μὲν τοίνυν γέγονέ μοι τὸ συμβόλαιον πρὸς Φορμίων' Ἀθήνησιν, οὐδ' αὐτοὶ ἔξαρνοί εἰσι, παραγράφονται δὲ ὡς οὐκ εἰσαγώγιμον τὴν δίκην οὕσαν. ἀλλ' εἰς ποῖον δικαστήριον εἰσέλθωμεν, ὃ ἂνδρες δικα-
 920 σταὶ, εὶ μὴ πρὸς ὑμᾶς, οὕπερ τὸ συμβόλαιον ἐποιησά- μεθα; δεινὸν γὰρ ἀν εἴη, εἰ μὲν ἔνεκα τοῦ πλοῦ τοῦ Ἀθήναζε ἡδικούμην, εἶναι μοι παρ' ὑμῖν τὸ δίκαιον

λαβεῖν παρὰ Φορμίωνος, ἐπειδὴ δὲ τὸ συμβόλαιον ἐν τῷ ὑμετέρῳ ἐμπορίῳ γέγονε, μὴ φάσκειν παρὸν ὑμῖν 44 τούτους ὑφέξειν τὴν δίκην. καὶ ὅτε μὲν Θεοδότῳ τὴν δίαιταν ἐπετρέψαμεν, ὡμολόγησαν εἶναι καθ' αὐτῶν ἐμοὶ τὴν δίκην εἰσαγώγιμον· νῦν δὲ τούτωντίον λέγουσιν ὃν πρότερον αὐτοὶ συγκεχωρήκασιν, ὡς δέον παρὰ μὲν τῷ Θεοδότῳ τῷ ἴσοτελεῖ ὑποσχεῖν αὐτοὺς δίκην ἄνευ παραγραφῆς, ἐπειδὴ δὲ εἰς τὸ Ἀθηναίων δικαστήριον εἰσερχόμεθα, μηκέτ' εἰσαγώγιμον τὴν 45 δίκην εἶναι. ἐνθυμοῦμαι δ' ἔγωγε τί ἂν ποτε εἰς τὴν παραγραφὴν ἔγραψεν, εἰ δὲ Θεόδοτος ἀπέγνω τῆς δίκης, ὅπου νῦν γνόντος τοῦ Θεοδότου ἀπιέναι ἡμᾶς εἰς τὸ δικαστήριον οὕτω φησι τὴν δίκην εἶναι εἰσαγώγιμον παρὸν ὑμῖν, πρὸς οὓς ἐκεῖνος ἔγνω ἀπιέναι. πάθοιμι μένταν τὰ δεινότατα, εἰ οἱ μὲν νόμοι τῶν Ἀθηνῆσι συμβολαίων κελεύουσι τὰς δίκας εἶναι πρὸς τοὺς θεσμοθέτας, ὑμεῖς δ' ἀπογνοίητε τῆς δίκης ὅμωμοντες κατὰ τοὺς νόμους ψηφιεῖσθαι.

46 Τοῦ μὲν οὗν δανεῖσαι ἡμᾶς τὰ χρήματα αἵ τε συνθῆκαι καὶ αὐτὸς οὗτος ἐστι μάρτυς· τοῦ δ' ἀποδεδωκέναι οὐδείς ἐστι μάρτυς ἔξω τοῦ Λάμπιδος τοῦ συναδικοῦντος. καὶ οὗτος μὲν εἰς ἐκεῖνον μόνον ἀναφέρει τὴν ἀπόδοσιν, ἐγὼ δ' εἰς τε τὸν Λάμπιν αὐτὸν καὶ τοὺς ἀκούσαντας αὐτοῦ ὅτι οὐκ ἔφη ἀπειληφέναι τὸ χρυσίον. τούτῳ μὲν οὖν τοὺς ἐμοὺς μάρτυρας ἔξεστι κρίνειν, εἰ μή φησι τὰληθῆ μαρτυρεῖν αὐτούς. ἐγὼ δ' οὐκ ἔχω τί χρήσωμαι τοῖς τούτου μάρτυσιν, οὕτω φασιν 921 εἰδέναι τὸν Λάμπιν μαρτυροῦντα ἀπειληφέναι τὸ χρυσίον. εἰ μὲν γάρ ἡ μαρτυρία ἡ τοῦ Λάμπιδος κατεβάλλετο ἐνταῦθ', ἵσως ἀν ἔφασαν οὗτοι δίκαιοιν εἶναι ἐπισκήπτεσθαι μὲν ἐκεῖνων· νῦν δ' οὕτε τὴν μαρτυρίαν ταύτην ἔχω, οὗτοσί τε οἴεται δεῖν ἀθῆσος εἶναι οὐδὲν βέ-

βαιον ἐνέχυρον καταλιπὼν ὃν πείθει ὑμᾶς ψηφίζε-
 47 σθαι. πῶς δ' οὐκ ἀν εἴη ἄτοπον, εἰ αὐτοῦ Φορμίωνος
 ὁμολογοῦντος δανείσασθαι, φάσκοντος δ' ἀποδεδω-
 κέναι, τὸ μὲν ὁμολογούμενον ὑπ' αὐτοῦ τούτου ἄκυ-
 ρον ποιήσετε, τὸ δ' ἀμφισβητούμενον κύριον ψηφιεῖ-
 σθε; καὶ ὁ μὲν Λάμπις, ὃ οὗτος σκῆπτεται μάρτυρι,
 ἔξαρνος γενόμενος τὸ ἔξ ἀρχῆς ὡς οὐκ ἀπείληφε τὸ
 χρυσίον, νῦν τὰ ἐναντία μαρτυρεῖ· ὑμεῖς δὲ γνόντες
 ὡς οὐκ ἀπείληφ' ἐκεῖνος, οὐκ ἔστε μάρτυρες τοῦ πρά-
 48 γματος; καὶ ὅσα μὲν εἶπε μετὰ τῆς ἀληθείας, μὴ χρη-
 σθε τεκμηρίω, ἂν δ' ἐψεύσατο τὸ ὕστερον, ἐπειδὴ διε-
 φθάρη, πιστότερα ταῦθ' ὑπολάβοιτε εἶναι; καὶ μὴν,
 ὡς ἄνδρες Ἀθηναῖοι, πολὺ δικαιότερον ἔστι τοῖς ἔξ ἀρ-
 χῆς δηθεῖσι τεκμαίρεσθαι μᾶλλον ἢ τοῖς ὕστερον τε-
 κταινομένοις. τὰ μὲν γάρ οὐκ ἐκ παρασκευῆς, ἀλλ' ἐκ
 τῆς ἀληθείας ἔλεγε, τὰ δ' ὕστερον ψευδόμενος καὶ
 49 πρὸς τὸ συμφέρον αὐτῷ. ἀναμνήσθητε δ', ὡς ἄνδρες
 Ἀθηναῖοι, ὅτι οὐδ' αὐτὸς ὁ Λάμπις ἔξαρνος ἐγένετο
 ὡς οὐκ εἴη εἰρηκώς ὅτι οὐκ ἀπείληφε τὸ χρυσίον, ἀλλ'
 εἰπεῖν μὲν ὁμολόγει, οὐ μέντοι γ' ἐντὸς ὃν αὐτοῦ εἰ-
 πεῖν. οὐκ οὖν ἄτοπον, εἰ τῆς ἐκείνου μαρτυρίας τὸ μὲν
 πρὸς τοῦ ἀποστεροῦντος πιστῶς ἀκούσεσθε, τὸ δ' ὑπὲρ 922
 50 τῶν ἀποστερουμένων ἀπιστον ἔσται παρ' ὑμῖν; μηδα-
 μῶς, ὡς ἄνδρες δικασταί. ὑμεῖς γάρ ἔστε οἱ αὐτοὶ οἱ
 τὸν ἐπιδεδανεισμένον ἐκ τοῦ ἐμπορίου πολλὰ χρήμα-
 τα καὶ τοῖς δανεισταῖς οὐ παρασχόντα τὰς ὑποθήκας
 δανάτῳ. ξημιώσαντες εἰσαγγελθέντα ἐν τῷ δῆμῳ, καὶ
 ταῦτα πολίτην ὑμέτερον ὅντα καὶ πατρὸς ἐστρατηγη-
 51 κότος. ἥγεισθε γάρ τους τοιούτους οὐ μόνον τοὺς ἐν-
 τυγχάνοντας ἀδικεῖν, ἀλλὰ καὶ ποινῇ βλάπτειν τὸ ἐμ-
 πόριον ὑμῶν, εἰκότως. αἱ γὰρ εὐπορίαι τοῖς ἐργαζο-
 μένοις οὐκ ἀπὸ τῶν δανειζομένων, ἀλλ' ἀπὸ τῶν δα-

νειζόντων εἰσὶ, καὶ οὕτε ναῦν οὕτε ναύκληρον οὕτε
έπιβάτην ἔστ’ ἀναγθῆναι, τὸ τῶν δανειζόντων μέ-
52 ρος ἀν ἀφαιρῆτε. ἐν μὲν οὖν τοῖς νόμοις πολλὰὶ καὶ
καλαὶ βοήθειαί εἰσιν αὐτοῖς· ὑμᾶς δὲ δεῖ συνεπανορ-
θοῦντας φαίνεσθαι καὶ μὴ συγχωροῦντας τοῖς πονη-
ροῖς, ἵν’ ὑμῖν ὡς πλείστη ὠφέλεια παρὰ τὸ ἐμπόριον
ἡ. ἔσται δ’, ἐὰν διαφυλάττητε τοὺς τὰ ἑαυτῶν προϊε-
μένους, καὶ μὴ ἐπιτρέπητε ἀδικεῖσθαι ὑπὸ τῶν τοιού-
των θηρίων.

Ἐγὼ μὲν οὖν ὅσαπερ οἶστος τὸν εἴρηκα· καλῶ δὲ
καὶ ἄλλον τινὰ τῶν φίλων, ἐὰν κελεύῃτε.

XXXV.

ΠΡΟΣ ΤΗΝ ΛΑΚΡΙΤΟΥ ΠΑΡΑΓΡΑΦΗΝ.

ΤΠΟΘΕΣΙΣ.

Ἀνδροκλῆς δανείσας χοήματα Ἀρτέμωνι Φασηλίτῃ τὸ γέ-
νος, ἐμπόρῳ, τελευτήσαντος ἐκείνου πρὶν ἀποδοῦναι τὸ ἀγ-
γύριον, εἰσπράττει τὸν ἀδελφὸν αὐτοῦ Λάκριτον τὸν σοφι- 923
στὴν, δύο προβαλλόμενος δίκαια, ὅτι τε παρόντος Λακρίτου
καὶ ἀναδεξαμένου τὸ ἀργύριον ἐδάνεισε τῷ Ἀρτέμωνι, καὶ
ὅτι πληρονομοῦς ἐστὶ τῶν Ἀρτέμωνος Λάκριτος. ὃ δὲ τῆς μὲν
πληρονομίας ἀφίστασθαι φησι, παραγγαφεῖται δὲ τὴν δίκην.
λέγων μηδὲν ἑαυτῷ πρὸς Ἀνδροκλέα συμβόλαιον εἶναι μηδὲ
συγγραφὴν μηδεμίαν. πάντως δὲ καὶ τὸ ἀναδεδέχθαι ἔξαρ-
νος γίνεται· οὐδὲ γὰρ ἀν τοῦτο ὄμοιογῶν ἥγνωμάνει πρὸς
τὴν ἔκτισιν.

Οὐκ ὁρθῶς δέ τινες ἐνόμισαν τὸν λόγον μὴ γνήσιον εἰ-
ναι, ἀμυνδροῖς ἀπατηθέντες τεκμηρίοις. τὸ μὲν γὰρ τῆς φρά-
σεως ἀνειμένον οὐκ ἀπρεπὲς ἴδιωτικοῖς ἀγῶσι, τὸν δὲ Δία
τὸν ἀνακτά κατὰ τὴν τοῦ προσώπου τοῦ ὑποκειμένου συν-

ἥθειαν δῆλός ἐστιν ὡνομακώς, πρὸς δὲ τὴν παραγραφὴν
ἀσθενέστερον ἀπήντηκε διὰ τὸ πρᾶγμα τὸ πονηρόν.

Οὐδὲν καὶ νὸν διαπράττονται οἱ Φασηλῖται, ὃ ἄνδρες δικασταὶ, ἀλλ’ ἄπερ εἰώθασιν. οὗτοι γὰρ δεινότατοι μέν εἰσι δανείσασθαι χρήματ’ ἐν τῷ ἐμπορίῳ, ἐπειδὴν δὲ λάβωσι καὶ συγγραφὴν συγγράψωνται ναυτικὴν, εὐθὺς ἐπελάθοντο καὶ τῶν συγγραφῶν καὶ τῶν νόμων καὶ ὅτι δεῖ ἀποδοῦναι αὐτοὺς ἢ ἔλαβον, καὶ οἶνται, ἐὰν ἀποδῶσιν, ὥσπερ τῶν ἴδιων τι τῶν ἑαυτῶν ἀπολωλεκέναι, ἀλλ’ ἀντὶ τοῦ ἀποδοῦναι σοφίσματα εὑρίσκουσι καὶ παραγραφὰς καὶ προφάσεις, καὶ εἰσὶ πονηρότατοι ἀνθρώπων καὶ ἀδικώτατοι. τεκμήριον δὲ τούτου πολλῶν γὰρ ἀφικνουμένων εἰς τὸ ὑμέτερον ἐμπόριον καὶ Ἑλλήνων καὶ βαρβάρων, πλείους δίκαιοι εἰσὶν ἐκάστοτε αὐτῶν τῶν Φασηλιτῶν ἢ τῶν ἄλλων ἀπάντων. οὗτοι μὲν οὖν τοιοῦτοί εἰσιν. ἐγὼ δ’, ὃ ἄνδρες δικασταὶ, χρήματα δανείσας Ἀρτέμωνι τῷ τούτου ἀδελφῷ κατὰ τοὺς ἐμπορικοὺς νόμους, εἰς τὸν Πόντον καὶ πάλιν Ἀθήνας, τελευτήσαντος ἐκείνου ποὶν ἀποδοῦναι μοι τὰ χρήματα, Λακρίτῳ τούτῳ εἴληχα τὴν δίκην ταύτην κατὰ τοὺς αὐτοὺς νόμους τούτους καθ’ οὓςπερ τὸ συμβόλαιον ἐποιησάμην, ἀδελφῷ ὅντι τούτῳ ἐκείνου καὶ ἔχοντι ἀπαντα τὰ Ἀρτέμωνος, καὶ ὅσ’ ἐνθάδε κατέλιπε καὶ ὅσα ἦν αὐτῷ ἐν τῇ Φασήλιδι, καὶ κληρονόμῳ ὅντι τῶν ἐκείνου ἀπάντων, καὶ οὐκ ἄν ἔχοντος τούτου δεῖξαι νόμον ὅστις αὐτῷ δίδωσιν ἔξουσίαν ἔχειν μὲν τὰ τοῦ ἀδελφοῦ καὶ διφυγηκέναι ὅπως ἐδόκει αὐτῷ, μὴ ἀποδοῦναι δὲ τὰλλοτρια χρήματα, ἀλλὰ λέγειν νῦν ὅτι οὐκ ἔστι κληρονόμος, ἀλλ’ ἀφίσταται τῶν ἐκείνου. ἡ μὲν τουτού τα-

κρίτου πονηρία τοιαύτη ἔστιν· ἐγὼ δ' ὑμᾶν δέομαι,
ῳ ἄνδρες δικασταὶ, εὐνοϊκῶς ἀκοῦσαι μον περὶ τοῦ
πράγματος τουτού· καὶν ἔξελέγξω αὐτὸν ἀδικοῦντα
ἡμᾶς τε τοὺς δανείσαντας καὶ ὑμᾶς οὐδὲν ἥττον, βοη-
θεῖτε ἡμῖν τὰ δίκαια.

6 Ἐγὼ γὰρ, ὡς ἄνδρες δικασταὶ, αὐτὸς μὲν οὐδ'
διποστιοῦν ἔγνωριξον τοὺς ἀνθρώπους τούτους· Θρα-
συμήδης δ' ὁ Διοφάντου υἱὸς, ἐκείνου τοῦ Σφηττίου, 922
καὶ Μελάνωπος ὁ ἀδελφός αὐτοῦ ἐπιτήδειοι μοι εἰσι.
καὶ χρώμεθ' ἀλλήλουις ως οἶν τε μάλιστα. οὐτοι προσ-
ῆλθόν μοι μετὰ Λακρίτου τουτού, διπόθεν δήποτε
7 ἔγνωρισμένοι τούτῳ (οὐ γὰρ οἶδα), καὶ ἐδέοντό μον
δανεῖσαι χρήματ' εἰς τὸν Πόντον Ἀρτέμινι τῷ τούτου
ἀδελφῷ καὶ Ἀπολλοδώρῳ, ὅπως ἂν ἐνεργοὶ ὕσιν, οὐ-
δὲν εἰδὼς, ὡς ἄνδρες δικασταὶ, οὐδ' ὁ Θρασυμήδης τὴν
τούτων πονηρίαν, ἀλλ' οιόμενος εἶναι ἐπιεικεῖς ἀν-
θρώπους καὶ οἰοίπερ προσεποιοῦντο καὶ ἔφασαν εἶναι,
καὶ ἡγούμενος ποιήσειν αὐτοὺς πάντα ὅσαπερ ὑπι-
8 σχνεῦτο καὶ ἀνεδέχετο Λάκριτος οὗτοσί. πλεῖστον δ'
ἄρ' ἦν ἐψευσμένος, καὶ οὐδὲν ἥδει οἷνις θηρίοις ἐπλη-
σίαξε τοῖς ἀνθρώποις τούτοις. καὶγὰ πεισθεὶς ὑπὸ τοῦ
Θρασυμήδους καὶ τοῦ ἀδελφοῦ αὐτοῦ, καὶ Λακρίτου
τουτού ἀναδεχομένου μοι πάντ' ἐσεσθαι τὰ δίκαια
παρὰ τῶν ἀδελφῶν τῶν αὐτοῦ, ἐδάνεισα μετὰ ξένον
τινὸς ἡμετέρου Καρυστίου τριάκοντα μνᾶς ἀργυρίου.
9 βούλομαι οὖν, ὡς ἄνδρες δικασταὶ, τῆς συγγραφῆς
ἀκοῦσαι ὑμᾶς πψῶτον, καθ' ἦν ἐδανείσαμεν τὰ χρή-
ματα, καὶ τῶν μαρτύρων τῶν παραγενομένων τῇ δα-
νείσματι· ἐπειτα περὶ τῶν ἄλλων ἐπιδεῖξομεν, οἵα
ἐτοιχωρούχησαν οὗτοι περὶ τὸ δάνειον. λέγε τὴν συγ-
γραφὴν, εἴτα τὰς μαρτυρίας.

ΣΥΓΓΡΑΦΗ.

- 10 [Ἐδάνεισαν Ἀρδροκλῆς Σφήττιος καὶ Ναυσικάτης
 Καρύστιος Ἀρτέμωνι καὶ Ἀπολλοδώρῳ Φασηλίταις δρα-
 χμᾶς ἀργυρίου τρισχιλίας Ἀθήνηθεν εἰς Μένδην ἡ Σκιώ- 926
 νην, καὶ ἐντεῦθεν εἰς Βόσπορον, ἐὰν δὲ βούλωνται, τῆς
 ἐπ' ἀριστερὰ μέχρι Βορυσθένους καὶ πάλιν Ἀθήναξε, ἐπὶ
 διακοσίαις εἴκοσι πέντε τὰς χιλίας, ἐὰν δὲ μετ' Ἀρπτοῦρον
 ἐκπλεύσωσιν ἐκ τοῦ Πόντου ἐφ Ἰερὸν, ἐπὶ τριακοσίαις
 τὰς χιλίας, ἐπὶ οὕνου κεραμίους Μενδαίους τρισχιλίους, ὃς
 πλεύσεται ἐκ Μένδης ἡ Σκιώνης ἐν τῇ εἰκοσόρῳ, ἥν
- 11 Ἄριλήσιος ναυκληροῖς. ὑποτιθέασι δὲ ταῦτα, οὐκ ὄφειλον-
 τες ἐπὶ τούτοις ἄλλῳ οὐδενὶ οὐδὲν ἀργύριον, οὐδὲν ἐπιδα-
 νείσονται. καὶ ἀπάξιοις τὰ χρήματα τὰ ἐκ τοῦ Πόντου ἀν-
 τιφορτισθένται Ἀθήναξε πάλιν ἐν τῷ αὐτῷ πλοίῳ ἀπαντα-
 σωθέντων δὲ τῶν χρημάτων Ἀθήναξε ἀποδώσουσιν οἱ
 δανεισάμενοι τοῖς δανείσασι τὸ γιγνόμενον ἀργύριον κα-
 τὰ τὴν συγγραφὴν ἡμερῶν εἴκοσιν, ἀφ' ἧς ἀν ἔλθωσιν
 Ἀθήναξε, ἐντελές πλὴν ἐκβολῆς, ἥν ἀν οἱ σύμπλοι ψηφι-
 σάμενοι κοινῇ ἐκβάλωνται, καὶ ἀν τι πολεμίους ἀποτίσω-
 σιν· τῶν δ' ἄλλων ἀπάντων ἐντελές. καὶ παρέξουσι τοῖς
 δανείσασι τὴν ὑποθήκην ἀνέπαφον κρατεῖν, ἔως ἀν ἀπο-
 δῶσι τὸ γιγνόμενον ἀργύριον κατὰ τὴν συγγραφὴν. ἐὰν
 δὲ μὴ ἀποδῶσιν ἐν τῷ συγκειμένῳ χρόνῳ, τὰ ὑποκείμενα
 τοῖς δανείσασιν ἔξεστω ὑποθεῖναι καὶ ἀποδόσθαι τῆς
 ὑπαρχούσης τιμῆς. καὶ ἐάν τι ἐλλείπῃ τοῦ ἀργυρίου, ὃ δεῖ
 γενέσθαι τοῖς δανείσασι κατὰ τὴν συγγραφὴν, κατὰ Ἀρτέ-
 μωνος καὶ Ἀπολλοδώρου ἔστω ἡ πρᾶξις τοῖς δανείσασι καὶ
 ἐκ τῶν τούτων ἀπάντων, καὶ ἐγγείων καὶ ναυτικῶν, παν-
 ταχοῦ ὅπου ἀν ὁσι, καθάπερ δίκην ἀφληκότων καὶ ὑπερ- 927
 ημέρων ὄντων, καὶ ἐνὶ ἐκατέρῳ τῶν δανεισάντων καὶ
 ἀμφοτέροις. ἐὰν δὲ μὴ εἰσβάλωσι, μείναντες ἐπὶ κυνὶ ἡμέ-
 ρας δέκα εἰν Ἐλλησπόντῳ, ἔξελόμενοι ὅπου ἀν μὴ σὺλαι
 ωσιν Ἀθηναίους, καὶ ἐντεῦθεν καταπλεύσαντες Ἀθήναξε
 τοὺς τόκους ἀποδόντων τοὺς πέρυσι γραφέντας εἰς τὴν
 συγγραφὴν. ἐὰν δέ τι ἡ ναῦς πάθῃ ἀνήκεστον ἐν ἥ ἀν
 πλέῃ τὰ χρήματα, σωτηρίᾳ ἔστω τῶν ὑποκειμένων· τὰ
 δὲ περιγενόμενα κοινὰ ἔστω τοῖς δανείσασιν. κυριώ-

τεροι δὲ περὶ τούτων ἄλλο μηδὲν εἶναι τῆς συγ-
γραφῆς.

[Μάρτυρες Φορμίων Πειραιεὺς, Κηφισόδωρος Βοιώ-
τιος, Ἡλιόδωρος Πιτθεύς.]

14 Λέγε δὴ καὶ τὰς μαρτυρίας.

ΜΑΡΤΥΡΙΑΙ.

[Ἄρχενομίδης Ἀρχεδάμαντος Ἀναγυράσιος μαρτυρεῖ
συνθήκας παρ' ἑαυτῷ καταθέσθαι Ἀνδροκλέα Σφήτιον,
Ναυσιράτην Καρύστιον, Ἀρτέμινα, Ἀπολλόδωρον Φα-
σηλίτας, καὶ εἶναι παρ' ἑαυτῷ ἔτι πειμένην τὴν συγ-
γραφὴν.]

Λέγε δὴ καὶ τὴν τῶν παραγενομένων μαρτυρίαν.

ΜΑΡΤΥΡΙΑ.

[Θεόδοτος Ἰσοτελῆς, Χαρίνος Ἐπιχάρους Λευκονοεὺς,
Φορμίων Κηφισοφῶντος Πειραιεὺς, Κηφισόδωρος Βοιώ-
τιος, Ἡλιόδωρος Πιτθεὺς μαρτυροῦσι παρεῖναι, ὅτ' ἐδά-
νεισεν Ἀνδροκλῆς Ἀπολλοδώρῳ καὶ Ἀρτέμινι ἀργυρίον
τρισχιλίας δραχμὰς, καὶ εἰδέναι τὴν συγγραφὴν καταθε-
μένους παρὰ Ἀρχενομίδῃ Ἀναγυρασίω.]

15 Κατὰ τὴν συγγραφὴν ταύτην, ὡς ἄνδρες δικασταὶ,
ἐδάνεισα τὰ χρήματα Ἀρτέμινι τῷ τούτου ἀδελφῷ,
κελεύοντος τούτου καὶ ἀναδεχομένου ἀπαντ' ἔσεσθαι 928
μοι τὰ δίκαια κατὰ τὴν συγγραφὴν, καθ' ἣν ἐδάνεισα
τούτου αὐτοῦ γράφοντος καὶ συσσημηναμένου, ἐπειδὴ
ἐγράφη. οἱ μὲν γὰρ ἀδελφοὶ οἱ τούτου ἔτι νεώτεροι
ῆσαν καὶ μειοναῖς παντάπασιν, οὗτοι δὲ λάκριτος
16 Φασηλίτης, μέγα πρᾶγμα, Ἰσοκράτους μαθητής· οὗ-
τος ἦν δὲ πάντα διοικῶν, καὶ ἑαυτῷ με τὸν νοῦν προσ-
έχειν ἐκέλευεν· αὐτὸς γὰρ ἔφη ποιήσειν μοι τὰ δίκαια
ἀπαντα καὶ ἐπιδημήσειν Ἀθήνησι, τὸν δὲ ἀδελφὸν
ἑαυτοῦ Ἀρτέμινα πλεύσεσθαι ἐπὶ τοῖς χρήμασι. καὶ

τότε μὲν, ὡς ἄνδρες δικασταὶ, ὅτε ἐβούλετο τὰ χρήματα λαβεῖν παρ' ἡμῶν, καὶ ἀδελφὸς ἔφη εἶναι καὶ ποινωνὸς τοῦ Ἀρτέμιωνος, καὶ λόγους θαυμασίως ὡς πιθανοὺς 17 ἔλεγεν· ἐπειδὴ δὲ τάχιστα ἐγκρατεῖς ἐγένοντο τοῦ ἀργυρίου, τοῦτο μὲν διενείμαντο καὶ ἐχρῶντο ὅ τι ἐδόκει τούτοις, κατὰ δὲ τὴν συγγραφὴν τὴν ναυτικὴν, καθ' ἥν ἐλαβον τὰ χρήματα, οὕτε μέγα οὔτε μικρὸν ἐπραττον, ὡς αὐτὸ τὸ ἔργον ἐδήλωσεν. οὔτοσὶ δὲ Λάκριτος ἀπάντων ἦν τούτων ὁ ἔξηγητής. καθ' ἔκαστον δὲ τῶν γεγραμμένων ἐν τῇ συγγραφῇ ἐπιδείξω τούτους οὐδ' ὅτιοῦν πεποιηκότας ὑγιές.

18 Πρῶτον μὲν γὰρ γέγραπται ὅτι ἐπ' οἷνον κεραμίοις τρισχιλίοις ἐδανείζοντο παρ' ἡμῶν τὰς τριάκοντα μνᾶς, ὡς ὑπαρχούσης αὐτοῖς ὑποθήκης ἐτέρων τριάκοντα μνῶν, ὥστε εἰς τάλαντον ἀργυρίου τὴν τιμὴν εἶναι τοῦ οἶνου καθισταμένην, σὺν τοῖς ἀναλώμασιν, ὅσα ἔδει ἀναλίσκεσθαι εἰς τὴν κατασκευὴν τὴν περὶ τὸν οἶνον· τὰ δὲ τρισχίλια κεράμια ἄγεσθαι ταῦτα εἰς 929 τὸν Πόντον ἐν τῇ εἰκοσόρῳ, ἦν Τριλήσιος ἐναυκλήρει.

19 γέγραπται μὲν ταῦτα ἐν τῇ συγγραφῇ, ὡς ἄνδρες δικασταὶ, ἃς ὑμεῖς ἀκηκόατε· οὔτοι δ' ἀντὶ τῶν τρισχιλίων κεραμίων οὐδὲ πεντακόσια κεράμια εἰς τὸ πλοῖον ἐνέθεντο, ἀλλ' ἀντὶ τοῦ ἡγοράσθαι αὐτοῖς τὸν οἶνον, ὅσον προσῆκε, τοῖς χρήμασιν ἐχρῶντο ὅ τι ἐδόκει τούτοις, τὰ δὲ κεράμια τὰ τρισχίλια οὐδ' ἐμέλλησαν οὐδὲ διενοήθησαν ἐνθέσθαι εἰς τὸ πλοῖον κατὰ τὴν συγγραφὴν. ὅτι δ' ἀληθῆ ταῦτα λέγω, λαβὲ τὴν μαρτυρίαν τῶν συμπλεόντων ἐν τῷ αὐτῷ πλοίῳ τούτοις.

MARTYRIA.

20 [Ἐρασικλῆς μαρτυρεῖ κυβερνᾶν τὴν ναῦν ἦν Τριλήσιος ἐναυκλήρει, καὶ εἰδέναι Ἀπολλόδωρον ἀγόμενον ἐν τῷ

πλοίῳ οὗνου Μενδαίου κεράμια τετρακόσια πεντήκοντα, καὶ οὐ πλείω· ἄλλο δὲ μηδὲν ἀγώγιμον ἄγεσθαι ἐν τῷ πλοίῳ Ἀπολλόδωρον εἰς τὸν Πόντον.

‘Ιππίας Ἀθηνίππου Ἀλικαρνασσεὺς μαρτυρεῖ συμπλεῖν ἐν τῇ Τβλησίου νηὶ διοπεύων τὴν ναῦν, καὶ εἰδέναι Ἀπολλόδωρον τὸν Φασηλίτην ἀγόμενον ἐν τῷ πλοίῳ ἐκ Μένδης εἰς τὸν Πόντον οὗνου Μενδαίου κεράμια τετρακόσια πεντήκοντα, ἄλλο δὲ μηδὲν φορτίον.

[Πρὸς τοῖςδ’ ἔξεμαρτύρησεν Ἀρχιάδης Μηνησωνίδου Ἀχαρνεὺς, Σώστρατος Φιλίππου Ἰστιαιόθεν, Εὔμαριχος Εὐβοίου Ἰστιαιόθεν, Φιλιτιάδης Κτησίου Συνπεταιῶν, Διονύσιος Δημοκρατίδου Χολλείδης.]

21 Περὶ μὲν οὗν τοῦ πλήθους τοῦ οὖνου, ὅσον ἔδει αὐτοὺς ἐνθέσθαι εἰς τὸ πλοῖον, ταῦτα διεπράξαντο, καὶ ἥρξαντο εὐθὺς ἐντεῦθεν ἀπὸ τοῦ πρώτου γεγραμμένα. μένον παραβαίνειν καὶ μὴ ποιεῖν τὰ γεγραμμένα. μετὰ δὲ ταῦτ’ ἔστιν ἐν τῇ συγγραφῇ ὅτι ὑποτιθέσαι ταῦτ’ ἐλεύθερα καὶ οὐδενὶ οὐδὲν ὄφείλοντες, καὶ ὅτι οὐδὲν ἐπιδανείσονται ἐπὶ τούτοις παρ’ οὐδενός. ταῦτα διαρρήθην γέγραπται, ω̄ ἄνδρες δικασταί. οὗτοι δὲ τί ἐποίησαν; ἀμελήσαντες τῶν γεγραμμένων ἐν τῇ συγγραφῇ δανείζονται παρά τινος νεανίσκου, ἔξαπατήσαντες ὡς οὐδενὶ οὐδὲν ὄφείλοντες· καὶ ἡμᾶς τε παρεκρούσαντο καὶ ἔλαθον δανεισάμενοι ἐπὶ τοῖς ἡμετέροις, ἐκεῖνόν τε τὸν νεανίσκον τὸν δανείσαντα ἔξηπάτησαν ὡς ἐπ’ ἐλευθέροις τοῖς χρήμασι δανειζόμενοι· τοιαῦτα τούτων ἔστὶ τὰ κακονογήματα. ταῦτα δὲ πάντ’ ἔστὶ τὰ σοφίσματα Λακρίτου τουτού. ὅτι δ’ ἀληθῆ λέγω καὶ ἐπεδανείσαντο χρήματα παρὰ τὴν συγγραφὴν, μαρτυρίαν ἀναγνώσεται ὑμῖν αὐτοῦ τοῦ ἐπιδανείσαντος.
23 λέγε τὴν μαρτυρίαν.

ΜΑΡΤΥΡΙΑ.

[”Ἄρατος Ἀλικαρνασσεὺς μαρτυρεῖ δανεῖσαι Ἀπολλο-

δώρῳ ἔνδεκα μνᾶς ἀργυρίου ἐπὶ τῇ ἐμπορίᾳ, ἣν ἦγεν ἐν τῇ Τριλησίου νηὶ εἰς τὸν Πόντον, καὶ τοῖς ἐκεῖθεν ἀνταγορασθεῖσι, καὶ μὴ εἰδέναι αὐτὸν δεδανεισμένον παρὰ Ἀνδροκλέους ἀργυρίουν· οὐ γὰρ ἂν δανεῖσαι αὐτὸς Ἀπολλοδώρῳ τὸ ἀργύριον.]

24 Αἱ μὲν πανονοργίαι τοιαῦται τῶν ἀνθρώπων τούτων εἰσίν. γέγραπται δὲ μετὰ ταῦτα ἐν τῇ συγγραφῇ, ὡς ἄνδρες δικασταὶ, ἐπειδὰν ἀποδῶνται ἐν τῷ Πόντῳ ἢ ἦγον, πάλιν ἀνταγοράζειν χρήματα καὶ ἀντιφορτίζειν 931 καὶ ἀπάγειν Ἀθῆνας τὰ ἀντιφορτισθέντα, καὶ ἐπειδὰν ἀφίκωνται Ἀθῆνας, ἀποδοῦναι εἴκοσιν ἡμερῶν τὸ ἀργύριον ἡμῖν δόκιμον· ἔως δ' ἂν ἀποδῶσι, κρατεῖν τῶν χρημάτων ἡμᾶς, καὶ ἀνέπαφα ταῦτα παρέχειν 25 τούτους, ἔως ἂν ἀπολάβωμεν. γέγραπται μὲν γὰρ ταῦτα οὐτωσὶ ἀκριβῶς ἐν τῇ συγγραφῇ· οὗτοι δ', ὡς ἄνδρες δικασταὶ, ἐνταῦθα καὶ ἐπεδεῖξαντο μάλιστα τὴν ὕβριν καὶ τὴν ἀναίδειαν τὴν ἑαυτῶν, καὶ ὅτι οὐδὲ μικρὸν προσεῖχον τοῖς γράμμασι τοῖς γεγραμμένοις ἐν τῇ συγγραφῇ, ἀλλ' ἥγοῦντο εἶναι τὴν συγγραφὴν ἄλλως ὕθλον καὶ φλυαρίαν. οὕτε γὰρ ἀντηγόρασσαν οὐδὲν ἐν τῷ Πόντῳ οὕτε ἀντεφορτίσαντο ὥστε ἄγειν Ἀθῆνας· ἡμεῖς τε οἱ δανείσαντες τὰ χρήματα ἡκόντων αὐτῶν τούτων ἐκ τοῦ Πόντου οὐκ εἴχομεν ὅτου ἐπιλαβούμεθα οὐδ' ὅτου κρατοῦμεν, ἔως κομισαίμεθα τὰ ἡμέτερον αὐτῶν· οὐδ' ὅτιοῦν γὰρ εἰσήγαγον εἰς τὸν λιμένα τὸν 26 ὑμέτερον οὗτοι. ἀλλὰ πεπόνθαμεν καινότατον, ὡς ἄνδρες δικασταί· ἐν γὰρ τῇ πόλει τῇ ἡμετέρᾳ αὐτῶν, οὐδὲν ἀδικοῦντες οὐδὲ δίκην οὐδεμίαν ὠφληκότες τούτοις, σεσυλήμεθα τὰ ἡμέτερον αὐτῶν ὑπὸ τούτων Φασηλιτῶν ὅντων, ὥσπερ δεδομένων συλῶν Φασηλίταις κατ' Ἀθηναίων. ἐπειδὰν γὰρ μὴ ἐθέλωσιν ἀποδοῦναι ἢ ἔλαβον, τί ἂν τις ἄλλο ὄνομ' ἔχοι θέσθαι

τοῖς τοιούτοις ἡ ὅτι ἀφαιροῦνται βίᾳ τὰ ἀλλότρια; ἐγὼ
μὲν οὐδ' ἀκήκοα πώποτε πρᾶγμα μιαρῶτερον ἢ ὁ οὖ-
τοι διαπεπραγμένοι εἰσὶ περὶ ἡμᾶς, καὶ ταῦθ' ὅμολο-
γοῦντες λαβεῖν παρ' ἡμῶν τὰ χρήματα. ὅσα μὲν γὰρ
ἀμφισβητήσιμά ἔστι τῶν συμβολαίων, κρίσεως δεῖται,
οὗτοι ἄνδρες δικασταί· τὰ δὲ παρ' ἀμφοτέρων ὅμολογη-
θέντα τῶν συντιθεμένων, καὶ περὶ ὧν συγγραφαὶ
κεῖνται ναυτικαὶ, τέλος ἔχειν ἅπαντες νομίζουσι, καὶ
χρῆσθαι προσήκει τοῖς γεργαμμένοις. ὅτι δὲ κατὰ τὴν
συγγραφὴν οὐδ' οὖτοι πεποιήκασιν, ἀλλ' εὐθὺς ἀπ'
ἀρχῆς ἀρξάμενοι ἐκακοτέχνουν καὶ ἐπεβούλευον μηδὲν
ὑγιὲς ποιεῖν, ὑπό τε τῶν μαρτυριῶν καὶ αὐτοὶ ὑφ' ἔαυ-
τῶν ἐλέγχονται οὐτωσὶ καταφανῶς.

"Ο δὲ πάντων δεινότατον διεπράξατο Λάκριτος
οὗτοσὶ, δεῖ ὑμᾶς ἀκοῦσαι· οὗτος γὰρ ἦν ὁ πάντα ταῦ-
τα διοικῶν. ἐπειδὴ γὰρ ἀφίκοντο δεῦρο, εἰς μὲν τὸ
ὑμέτερον ἐμπόριον οὐ καταπλέουσιν, εἰς φωρῶν δὲ λι-
μένα ὁρμίζονται, ὃς ἔστιν ἔξω τῶν σημείων τοῦ ὑμετέ-
ρον ἐμπορίου. καὶ ἔστιν ὅμοιον εἰς φωρῶν λιμένα ὁρ-
μίσασθαι, ὥσπερ ἀν εἴ τις εἰς Αἴγιναν ἢ εἰς Μέγαρα
ὁρμίσαιτο· ἔξεστι γὰρ ἀποπλεῖν ἐκ τοῦ λιμένος τού-
του ὅποι ἀν τις βούληται καὶ ὀπηνίκ' ἀν δοκῇ αὐτῷ.
καὶ τὸ μὲν πλοῖον ὥρμει ἐνταῦθα πλείους ἢ πέντε καὶ
εἴκοσιν ἡμέρας, οὗτοι δὲ περιεπάτουν ἐν τῷ δείγματι
τῷ ὑμετέρῳ, καὶ ἡμεῖς προσιόντες διελεγόμεθα, καὶ
ἐκελεύομεν τούτους ἐπιμελεῖσθαι ὅπως ἀν ὧς τάχιστ'
ἀπολάβοιμεν τὰ χρήματα. οὗτοι δ' ὡμολόγουν τε καὶ
ἔλεγον ὅτι αὐτὰ ταῦτα περαιώνοιεν. καὶ ἡμεῖς τούτοις
προσῆμεν, καὶ ἀμὲν ἐπεσκοποῦμεν εἴ τι ἔξαιροῦνται
ποθεν ἐκ τοῦ πλοίου ἢ πεντηκοστεύονται. ἐπειδὴ δ'
ἡμέραι τε ἡσαν συχναὶ ἐπιδημοῦσι τούτοις, ἡμεῖς τ'
οὐδ' οὖτοι εὐρίσκομεν οὔτ' ἔξηρημένον οὕτε πεπεν-

τηκοστευμένον ἐπὶ τῷ ὄνόματι τῷ τούτων, ἐνταῦθ' 933
ἥδη μᾶλλον προσεκείμεθα ἀπαιτοῦντες. καὶ ἐπειδὴ

ἥνωχλοῦμεν αὐτοῖς, ἀποκρίνεται Λάκριτος οὗτοσὶ, ὁ
ἀδελφὸς ὁ Ἀρτέμιωνος, ὅτι οὐκ ἀν οἷοί τ' εἶησαν ἀπο-
δοῦνται, ἀλλ' ἀπόλωλεν ἀπαντα τὰ χρήματα· καὶ ἔφη

31 Λάκριτος δίκαιόν τι ἔχειν λέγειν περὶ τούτων. καὶ
ἡμεῖς, ὡς ἄνδρες δικασταὶ, ἡγανακτοῦμεν μὲν ἐπὶ τοῖς
λεγομένοις, πλέον δ' οὐδὲν ἦν ἀγανακτοῦσιν ήμεν·
τούτοις γὰρ οὐδ' ὅτιοῦν ἔμελεν. οὐδὲν δ' ἡττον ἡρω-
τῶμεν αὐτοὺς ὅντινα τρόπον ἀπολωλότ' εἴη τὰ χρή-
ματα. Λάκριτος δ' οὗτοσὶ ναναγῆσαι ἔφη τὸ πλοῖον πα-
ραπλέον ἐκ Παντικαπαίου εἰς Θεοδοσίαν, ναναγῆσαν-
τος δὲ τοῦ πλοίου ἀπολωλέναι τὰ χρήματα τοῖς ἀδελ-
φοῖς τοῖς ἑαυτοῦ, ἢ ἔτυχεν ἐν τῷ πλοίῳ ἐνόντα· ἐνεῖναι
δὲ τάριχός τε καὶ οἶνον Κέφον καὶ ἄλλ' ἄττα. καὶ ταῦτα
ἔφασαν πάντα ἀντιφορτισθέντα μέλλειν αὐτὰ ἄγειν

32 Ἀθήναζε, εἰ μὴ ἀπώλετο ἐν τῷ πλοίῳ. καὶ ἂ μὲν ἔλεγε,
ταῦτ' ἦν ἄξιον δ' ἀκοῦσαι τὴν βδελυρίαν τῶν ἀνθρώ-
πων τούτων καὶ τὴν ψευδολογίαν. πρός τε γὰρ τὸ
πλοῖον τὸ ναναγῆσαν οὐδὲν ἦν αὐτοῖς συμβόλαιον,
ἄλλ' ἦν ἔτερος ὁ δεδανεικὼς Ἀθήνηθεν ἐπὶ τῷ ναύλῳ
τῷ εἰς τὸν Πόντον καὶ ἐπ' αὐτῷ τῷ πλοίῳ (^{Αντίπα-}
τρος ὄνομα ἦν τῷ δεδανεικότι, Κιτιεὺς τὸ γένος). τό
τ' οἰνάριον τὸ Κέφον ὄγδοήκοντα στάμνοι ἔξεστηκότος
οἶνου, καὶ τὸ τάριχος ἀνθρώπῳ τινὶ γεωργῷ παρεκο-
μίζετο ἐν τῷ πλοίῳ ἐκ Παντικαπαίου εἰς Θεοδοσίαν,
τοῖς ἐργάταις τοῖς περὶ τὴν γεωργίαν χρῆσθαι. τί οὖν
ταύτας τὰς προφάσεις λέγουσιν; οὐδὲν γὰρ προσήκει.

33 καὶ μοι λαβὲ τὴν μαρτυρίαν, πρῶτον μὲν τὴν Ἀπολλω- 934
νίδουν ὅτι Ἀντίπατρος ἦν ὁ δανείσας ἐπὶ τῷ πλοίῳ, τού-
τοις δ' οὐδ' ὅτιοῦν προσήκει τῆς ναναγίας, ἔπειτα τὴν

Ἐρασικλέοντος καὶ τὴν Ἰππίου, ὅτι ὄγδοήκοντα μόνον κερδάμια παρήγετο ἐν τῷ πλοίῳ.

ΜΑΡΤΥΡΙΑΙ.

[Ἀπολλωνίδης Ἀλιπαρνασσεὺς μαρτυρεῖ εἰδέναι δανείσαντα Ἀντίπατρον, Κιτιέα τὸ γένος, χρήματα Ὑβλησίῳ εἰς τὸν Πόντον ἐπὶ τῇ νηὶ ἥν Ὑβλήσιος ἐναυκλήσει, καὶ τῷ ναύλῳ τῷ εἰς τὸν Πόντον ποινωνεῖν δὲ καὶ αὐτὸν τῇς νεώς Ὑβλησίῳ, καὶ συμπλεῖν ἑαυτοῦ οἰκέτας ἐν τῇ νηὶ, καὶ ὅτε διεφθάρη ἡ ναῦς, παρεῖναι τοὺς οἰκέτας τοὺς ἑαυτοῦ καὶ ἀπαγγέλλειν ἑαυτῷ, καὶ ὅτι ἡ ναῦς πενήνη διεφθάρη παραπλέουσα εἰς Θευδοσίαν ἐκ Παντικαπαίου.

Ἐρασικλῆς μαρτυρεῖ συμπλεῖν Ὑβλησίῳ κυβερνῶν τὴν ναῦν εἰς τὸν Πόντον, καὶ ὅτε παρέπλει ἡ ναῦς εἰς Θευδοσίαν ἐκ Παντικαπαίου, εἰδέναι κενὴν τὴν ναῦν παραπλέουσαν, καὶ Ἀπολλόδωρον αὐτοῦ τοῦ φεύγοντος νυνὶ τὴν δίκην, μὴ εἶναι οἶνον ἐν τῷ πλοίῳ, ἀλλὰ παράγεσθαι τῶν ἐκ τῆς Θευδοσίας τινὶ οἴνοιν Κῷα κερδάμια περὶ ὄγδοήκοντα.

Ἴππιας Ἀθηναῖππον Ἀλιπαρνασσεὺς μαρτυρεῖ συμπλεῖν Ὑβλησίῳ διοπεύων τὴν ναῦν, καὶ ὅτε παρέπλει ἡ ναῦς εἰς Θευδοσίαν ἐκ Παντικαπαίου, ἐνθέσθαι Ἀπολλόδωρον εἰς τὴν ναῦν ἐφίων ἀγγεῖον ἐν ἥ δύο καὶ ταρίχους κερδάμια ἔνδεκα ἥ δώδεκα καὶ δέξιατ' αἴγεια, δύο δέσμιας ἥ τρεις, ἀλλο δ' οὐδέν.

Πρὸς τοῖςδ' ἔξεμαρτύρησεν Εὐφίλητος Δαμοτίμου Αφιδναῖος, Ἴππιας Τιμοξένου Θυματάδης, Σώστρατος Φιλίππου Ἰστιαιόθεν, Ἀργενομίδης Στράτωνος Θριάσιος, 935 Φιλιτιάδης Κτησικλέους Ξυπεταιών.]

35 Ἡ μὲν ἀναίδεια τοιαύτη τῶν ἀνθρώπων τούτων ἐστίν. ὑμεῖς δ', ὡς ἀνδρες δικασταὶ, ἐνθυμεῖσθε πρὸς ὑμᾶς αὐτοὺς εἰ τινας πώποτ' ἵστε ἥ ἡκούσατε οἶνον Ἀθήναζε ἐκ τοῦ Πόντου κατ' ἐμπορίαν εἰσάγοντας, ἄλλως τε καὶ Κῷον. πᾶν γὰρ δήπου τούναντίον εἰς τον Πόντον δι οἶνος εἰσάγεται ἐκ τῶν τόπων τῶν περὶ

ἡμᾶς, ἐκ Πεπαρήθου καὶ Κῶ καὶ Θάσιος καὶ Μενδαῖος,
καὶ ἐξ ἄλλων τινῶν πόλεων παντοδαπός· ἐκ δὲ τοῦ
36 Πόντου ἔτερά ἐστιν ἀ εἰσάγεται δεῦρο. κατεχόμενοι δ'
ὑφ' ἡμῶν καὶ ἐλεγχόμενοι εἴ τι περιγένοιτο τῶν χρη-
μάτων ἐν τῷ Πόντῳ, ἀπεκρίνατο Λάκριτος οὐτοσὶ ὅτι
ἐκατὸν στατῆρες Κυζικηνοὶ περιγένοιντο καὶ τοῦτο τὸ
χρυσίον δεδανεικώς εἶη ἀδελφὸς αὐτοῦ ἐν τῷ Πόντῳ
ναυκλήρῳ τινὶ Φασηλίτῃ, πολίτῃ καὶ ἐπιτηδείῳ ἑα-
τοῦ, καὶ οὐ δύναιτο κομίσασθαι, ἀλλὰ σχεδόν τι ἀπο-
37 λωλὸς εἶη καὶ τοῦτο. ταῦτ' ἐστιν ἀ ἐλεγε Λάκριτος οὐ-
τοσί. ἡ δὲ συγγραφὴ οὐ ταῦτα λέγει, ὡς ἄνδρες δικα-
σται, ἀλλ ἀντιφορτισαμένους ἀπάγειν κελεύει Ἀθή-
ναξε, οὐ δανείζειν τούτους ὅτῳ ἀν βούλωνται ἐν τῷ
Πόντῳ τὰ ἡμέτερα ἄνευ ἡμῶν, ἀλλ Ἀθήναξε παρέχειν
ἄνεπαφα ἡμῖν, ἔως ἂν ἡμεῖς ἀπολάβωμεν τὰ χρήματα
ὅσ' ἐδανείσαμεν. καὶ μοι ἀναγίγνωσκε τὴν συγγραφὴν
πάλιν.

ΣΤΥΓΓΡΑΦΗ.

38 Πότερον, ὡς ἄνδρες δικασταὶ, δανείζειν κελεύει 937
τούτους ἡ συγγραφὴ τὰ ἡμέτερα, καὶ ταῦτ' ἀνθρώπῳ
ὅν ἡμεῖς οὔτε γιγνώσκομεν οὕτ' ἐօράκαμεν πώποτε,
ἢ ἀντιφορτισαμένους κομίσαι Ἀθήναξε καὶ φανερὰ
29 ποιῆσαι ἡμῖν καὶ ἀνέπαφα παρέχειν; ἡ μὲν γὰρ συγ-
γραφὴ οὐδὲν κυριώτερον ἔχειναι τῶν ἐγγεργαμμένων,
οὐδὲ προσφέρειν οὔτε νόμον οὔτε φήμισμα οὕτ' ἀλλ
οὐδ' ὅτιοῦν πρὸς τὴν συγγραφήν· τούτοις δ' εὐθὺς
ἔξ ἀρχῆς οὐδὲν ἐμέλησε τῆς συγγραφῆς ταύτης, ἀλλὰ
τοῖς χρήμασιν ἐχρῶντο τοῖς ἡμετέροις ὥσπερ ἰδίοις οὐ-
σιν αὐτῶν· οὕτως εἰσὶν οὗτοι κακοῦργοι σοφισταὶ καὶ
40 ἀδικοὶ ἀνθρώποι. ἐγὼ δὲ μὰ τὸν Δία τὸν ἄνακτα καὶ
τοὺς θεοὺς ἀπαντας, οὐδενὶ πώποτ' ἐφθόνησα οὐδ'

ἐπετίμησα; ὡς ἄνδρες δικασταὶ, εἴ τις βούλεται σοφιστὴς εἶναι καὶ Ἰσουράτει ἀργύριον ἀναλίσκειν· μαινοίμην γὰρ ἂν, εἴ τι μοι τούτων ἐπιμελὲς εἴη. οὐ μέντοι μὰ Δία οἷμαί γε δεῖν ἀνθρώπους καταφρονοῦντας καὶ οἰνούντας δεινοὺς εἶναι ἐφίεσθαι τῶν ἀλλοτρίων, οὐδὲ ἀφαιρεῖσθαι, τῷ λόγῳ πιστεύοντας· πονηροῦ γὰρ
 11 ταῦτ' ἔστι συφιστοῦ καὶ οἰμωξομένουν. Λάκριτος δ' 938
 οὗτος, ὡς ἄνδρες δικασταὶ, οὐ τῷ δικαίῳ πιστεύων εἰσελήλυθε ταύτην τὴν δίκην, ἀλλ' ἀκοιβῶς εἰδὼς τὰ πεπραγμέν' ἑαυτοῖς περὶ τὸ δάνεισμα τοῦτο, καὶ ἥγούμενος δεινὸς εἶναι καὶ ὁδίως λόγους ποριεῖσθαι περὶ ἀδίκων πραγμάτων, οἰεται παράξειν ὑμᾶς ὅποι ἄν βούληται. ταῦτα γὰρ ἐπαγγέλλεται δεινὸς εἶναι, καὶ ἀργύριον αἴτει καὶ μαθητὰς συλλέγει, περὶ αὐτῶν τούτων ἐπαγγελλόμενος παιδεύειν. καὶ πρῶτον μὲν τοὺς ἀδελφοὺς τοὺς αὐτοῦ ἐπαίδευσε τὴν παιδείαν ταύτην, ἦν ὑμεῖς αἰσθάνεσθε πονηρὰν καὶ ἀδικον, ὡς ἄνδρες δικασταὶ, δανείζεσθαι ἐν τῷ ἐμπορίῳ ναυτικὰ χρήματα καὶ ταῦτ' ἀποστερεῖν καὶ μὴ ἀποδιδόναι. πῶς ἄν γένοιντο πονηρότεροι ἀνθρώποι ἢ τοῦ παιδεύοντος τὰ τοιαῦτα ἢ αὐτῶν τῶν παιδευομένων; ἐπεὶ οὖν δεινός ἔστι καὶ πιστεύει τῷ λέγειν καὶ ταῖς χιλίαις δραχμαῖς,
 43 ἃς δέδωκε τῷ διδασκάλῳ, κελεύσατε αὐτὸν διδάξαι ὑμᾶς ἢ ὡς τὰ χρήματα ὡνκ ἔλαβον παρ' ἡμῶν, ἢ ὡς λαβόντες ἀποδεδώκασιν, ἢ ὅτι τὰς ναυτικὰς συγγραφὰς οὐ δεῖ κυρίας εἶναι, ἢ ὡς δεῖ ἄλλο τι χρήσασθαι τοῖς χρήμασιν ἢ ἐφ' οἷς ἔλαβον κατὰ τὴν συγγραφήν. τούτων ὅ τι βούλεται πεισάτω ὑμᾶς. καὶ ἔγωγε καὶ αὐτὸς συγχωρῶ σοφώτατον εἶναι τοῦτον, ἐὰν ὑμᾶς πείσῃ τοὺς περὶ τῶν συμβολαίων τῶν ἐμπορικῶν δικάζοντας. ἀλλ' εὖ οἶδ' ὅτι οὐδὲν ἄν τούτων οἶός τ' εἴη οὗτος οὕτε διδάξαι οὕτε πεῖσαι.

44 Χωρὶς δὲ τούτων, φέρε πρὸς τῶν θεῶν, ὡς ἄνδρες δικασταὶ, εἰ τούναντίον συνεβεβήκει, μὴ ὁ τούτου ἀδελ- 93 φὸς ὁ τετελευτηκὼς ἐμοὶ ὥφειλε τὰ χρήματα, ἀλλ’ ἐγὼ τῷ τούτου τάλαντον ἢ ὅγδοηκοντα μνᾶς ἢ πλέον ἢ ἔλαττον, ἀρχὸν οἵεσθε Λάκριτον τοντονὶ, ὡς ἄνδρες δικασταὶ, τοὺς αὐτοὺς λόγους λέγειν οἴσπερ νυνὶ κατακέχοηται, ἢ φάσκειν αὐτὸν οὐκ εἶναι κληρονόμον καὶ ἀφίστασθαι τῶν τοῦ ἀδελφοῦ, καὶ οὐκ ἀν πάνι πικρῶς εἰσπράττειν με, ὥσπερ καὶ παρὰ τῶν ἄλλων εἰσπέρακται, εἰ τίς τι ἐκείνῳ τῷ τετελευτηκότι ὥφειλεν ἢ ἐν 45 Φασήλιδι ἢ ἄλλοθί που; καὶ εἰ τις ἡμῶν φεύγων δίκην ὑπὸ τούτου παραγραφὴν ἐτόλμησε παραγράφεσθαι, μὴ εἰσαγώγιμον εἶναι τὴν δίκην, εὖ οἶδ’ ὅτι ἡγανάκτει ἄν αὐτὸς καὶ ἐσχετλίαξε πρὸς ὑμᾶς, δεινὰ φάσκων πάσχειν καὶ παρανομεῖσθαι, εἰ μὴ τις αὐτῷ τὴν δίκην ψηφιεῖται εἰσαγώγιμον εἶναι, ἐμπορικὴν οὐδαν. ἐπειτα, ὡς Λάκριτε, σοὶ μὲν τοῦτο δίκαιον δοκεῖ εἶναι, ἐμοὶ δὲ διὰ τί οὐκ ἔσται; οὐχ ἀπασιν ἡμῖν οἱ αὐτοὶ νόμοι γεγραμμένοι εἰσὶ καὶ τὸ αὐτὸ δίκαιον περὶ τῶν ἐμπορικῶν δικῶν; ἀλλ’ οὕτω βδελυρός τις ἔστι καὶ ὑπερβάλλων ἀπαντας ἀνθρώπους τῷ πονηρὸς εἶναι ὥστ’ ἐπιχειρεῖ πείθειν ὑμᾶς ψηφίσασθαι μὴ εἰσαγώγιμον εἶναι τὴν ἐμπορικὴν δίκην ταυτηνὶ, δικαζόντων ὑμῶν νυνὶ τὰς ἐμπορικὰς δίκας. ἀλλὰ τί κελεύεις, ὡς Λάκριτε; μὴ ἴκανὸν εἶναι ἡμᾶς ἀποστερεῖσθαι ἂν ἐδανείσαμεν χρήματα ὑμῖν, ἀλλὰ καὶ εἰς τὸ δεσμωτήριον παραδοθῆναι ὑφ’ ὑμῶν προσοφλόντας τὰ ἐπιτίμια, ἐὰν μὴ 47 ἐκτίνωμεν; καὶ πῶς οὐκ ἀν δεινὸν εἴη καὶ σχέτλιον καὶ αἰσχρὸν ὑμῖν, ὡς ἄνδρες δικασταὶ, εἰ οἱ δανείσαντες 94 ἐν τῷ ἐμπορίῳ τῷ ὑμετέρῳ χρήματα ναυτικὰ καὶ ἀποστερούμενοι ὑπὸ τῶν δανεισαμένων καὶ ἀποστερούντων ἀπάγοντο εἰς τὸ δεσμωτήριον; ταῦτ’ ἔστιν, ὡς

Λάκριτε, ἃ τουτονὶ πείθεις; ἀλλὰ ποῦ χρὴ λαβεῖν δίκην, ὡς ἄνδρες δικασταὶ, περὶ τῶν ἐμπορικῶν συμβολαιών; παρὰ ποιά ἀρχῇ ἡ ἐν τίνι χρόνῳ; παρὰ τοῖς ἔνδεκα; ἀλλὰ τοιχωρύχους καὶ οἰκέτας καὶ τοὺς ἄλλους κακούργους τοὺς ἐπὶ θανάτῳ οὗτοι εἰσάγουσιν. ἀλλὰ παρὰ τῷ ἀρχοντι; οὐκοῦν ἐπικλήρων καὶ ὁρφανῶν καὶ τῶν τοκέων τῷ ἀρχοντι προστέτακται ἐπιψελεῖσθαι. ἀλλὰ νὴ Δία παρὰ τῷ βασιλεῖ. ἀλλ' οὐκ ἐσμὲν γυμνασίαρχοι, οὐδὲ ἀσεβείας οὐδένα γραφόμενοι. ἀλλ' ὁ πολέμιαρχος εἰσάξει. ἀποστασίου γε καὶ ἀποστασίου. οὐκοῦν ὑπόλοιπόν ἐστιν οἱ στρατηγοί. ἀλλὰ τοὺς τριηράρχους καθιστᾶσιν, ἐμπορικὴν δὲ δίκην οὐδεμίαν 49 εἰσάγουσιν. ἐγὼ δὲ εἰμὶ ἐμπορος, καὶ σὺ ἀδελφὸς καὶ κληρονόμος ἐνὸς τῶν ἐμπόρων τοῦ λαβόντος παρῆμαν τὰ ἐμπορικὰ χρήματα. ποῖ οὖν δεῖ ταύτην εἰσελθεῖν τὴν δίκην; δίδαξον, ὡς Λάκριτε, μόνον δίκαιον τι λέγων καὶ κατὰ τοὺς νόμους. ἀλλ' οὐκ ἔστιν οὕτω δεινὸς ἄνθρωπος οὐδεὶς, δόστις ἂν περὶ τοιούτων πραγμάτων ἔχοι τι δίκαιον εἰπεῖν.

50 Οὐ τοίνυν ταῦτα μόνον, ὡς ἄνδρες δικασταὶ, δεινὰ ἐγὼ πάσχω ὑπὸ Λακρίτου τουτονὶ, ἀλλὰ καὶ χωρὶς τοῦ ἀποστερεῖσθαι τὰ χρήματα εἰς τοὺς ἐσχάτους ἄν κινδύνους ἀφικόμην τὸ τούτου μέρος, εἰ μή μοι ἡ συγγραφὴ ἐβοήθει ἡ πρὸς τούτους, καὶ ἐμαρτύρει ὅτι εἰς τὸν Πόντον ἐδωκα τὰ χρήματα καὶ πάλιν Ἀθῆναζε. ἵστε γὰρ, ὡς ἄνδρες δικασταὶ, τὸν νόμον ὡς χαλεπός ἔστιν, ἐάν τις Ἀθηναίων ἄλλοσέ ποι σιτηγήσῃ ἢ Ἀθηναῖε, ἡ χρήματα δανείσῃ εἰς ἄλλο τι ἐμπόριον ἢ τὸ Ἀθηναίων, οἷαι ζημίαι περὶ τούτων εἰσὶν, ὡς μεγάλαι 51 καὶ δειναί. μᾶλλον δὲ αὐτὸν ἀνάγνωσθι αὐτοῖς τὸν νόμον, ἵν' ἀκριβέστερον μάθωσιν.

ΝΟΜΟΣ.

[Ἄργυροιν δὲ μὴ ἔξεῖναι ἐκδοῦναι Ἀθηναίων καὶ τῶν μετοίκων τῶν Ἀθήνησι μετοικούντων μηδενὶ, μηδὲ ὡν οὗτοι κύριοι εἰσιν, εἰς ναῦν ἥτις ἀν μὴ μέλλῃ ἄξειν σίτον Ἀθήναζε, καὶ τάλλα τὰ γεγραμμένα περὶ ἐκάστου αὐτῶν. ἐὰν δέ τις ἐκδῶ παρὰ ταῦτ', εἶναι τὴν φάσιν καὶ τὴν ἀπογραφὴν τοῦ ἀργυρίου πρὸς τὸν ἐπιμελητὰς, καθὰ περὶ τῆς νεώς καὶ τοῦ σίτου εἴδηται, κατὰ ταῦτα. καὶ δίην αὐτῷ μὴ ἔστω περὶ τοῦ ἀργυρίου, ὃ ἀν ἐκδῶ ἄλλοσέ ποι ἢ Ἀθήναζε· μηδὲ ἀρχὴ εἰσαγέτω περὶ τούτου μηδεμίᾳ.]

- 52 Ὁ μὲν νόμος, ὃ ἄνδρες δικασταὶ, οὗτοι χαλεπός ἐστιν· οὗτοι δ' οἱ μιαρώτατοι ἀνθρώπων ἀπάντων, γεγραμμένου διαφρήδην ἐν τῇ συγγραφῇ Ἀθήναζε πάλιν ἦκειν τὰ χρήματα, εἰς Χίον ἐπέτρεψαν καταχθῆναι ἢ ἐδανείσαντο Ἀθήνηθεν παρ' ἡμῖν. δανειζομένου γὰρ ἐν τῷ Πόντῳ τοῦ ναυκλήρου τοῦ Φασηλίτου ἔτερα χρήματα παρά τινος Χίου ἀνθρώπου, οὐ φάσκοντος δὲ τοῦ Χίου δανείσειν, ἐὰν μὴ ὑποθήκην λάβῃ ἀπανθ' ὅσ' ἦν περὶ τὸν ναύκληρον, καὶ ἐπιτρέπωσι ταῦτα οἱ πρότερον δεδανεικότες, ἐπέτρεψαν ταῦτα ὑποθήκην γενέσθαι τῷ Χίῳ τὰ ἡμέτερα καὶ κύριον ἔκεινον γενέ- 942
53 σθαι ἀπάντων, καὶ οὕτως ἀπέπλεον ἐκ τοῦ Πόντου μετὰ τοῦ Φασηλίτου ναυκλήρου καὶ μετὰ τοῦ Χίου τοῦ δεδανεικότος, καὶ δομίζονται ἐν φωρῶν λιμένι, εἰς δὲ τὸ ὑμέτερον ἐμπόριον οὐχ ὁρμίσαντο. καὶ νυνὶ, ὃ ἄνδρες δικασταὶ, τὰ Ἀθήνηθεν δανεισθέντα χρήματα εἰς τὸν Πόντον καὶ πάλιν ἐκ τοῦ Πόντου Ἀθήναζε εἰς 54 Χίον κατηγμένα ἐστὶν ὑπὸ τούτων. ὅπερ οὖν ἐν ἀρχῇ ὑπεθέμην τοῦ λόγου, ὅτι καὶ ὑμεῖς ἀδικεῖσθε οὐδὲν ἥττον τῶν δόντων ἡμῖν τὰ χρήματα. σκοπεῖτε δ', ὃ ἄνδρες δικασταὶ, πῶς συναδικεῖσθε, ἐπειδάν τις τῶν νόμων τὸν ὑμετέρων κρείττων ἐγχειρὶς εἶναι, καὶ τὰς

συγγραφὰς τὰς ναυτικὰς ἀκύρων ποιῆι καὶ κυταλύηι,
καὶ τὰ χρήματα τὰ παρὸν ἡμῶν εἰς Χίον ἥδι διαπεσταλκώς,
πᾶς οὐκ ἀδικεῖ ὁ τοιοῦτος ἄνθρωπος καὶ ὑμᾶς;

55 Ἐμοὶ μὲν οὖν ἔστιν, ὡς ἄνδρες δικασταὶ, πρὸς τούτους ὁ λόγος· τούτοις γὰρ ἔδωκα τὰ χρήματα. τούτοις δ' ἔσται πρὸς τὸν ναύπληρον ἐκεῖνον τὸν Φασηλίτην,
τὸν πολίτην τὸν αὐτῶν, φέρει δανεῖσαι τὰ χρήματα
ἄνευ ἡμῶν παρὰ τὴν συγγραφήν· οὐδὲ γὰρ ἡμεῖς ἴσμεν
τίνα ἔστι τὰ πεπραγμένα τούτοις πρὸς τὸν ἑαυτῶν πο-
56 λίτην, ἀλλ' αὐτοὶ οὗτοι ἴσασιν. ταῦτα ἡγούμεθα δίκαια
εἶναι, καὶ ὑμῶν δεόμεθα, ὡς ἄνδρες δικασταὶ, βοηθεῖν
ἡμῖν τοῖς ἀδικουμένοις, καὶ πολάζειν τοὺς κακοτεχνοῦντας
καὶ σοφιξούμενους, ἀσπερ οὗτοι σοφίζονται. καὶ
ἔὰν ταῦτα ποιῆτε, ὑμῖν τε αὐτοῖς τὰ συμφέροντα ἔσε-
σθε ἐψηφισμένοι, καὶ περιαιρήσεσθε τῶν πονηρῶν
ἀνθρώπων τὰς πανουργίας ἀπάσας, ἃς ἔισι πανουρ- 943
γοῦσι περὶ τὰ συμβόλαια τὰ ναυτικά.

XXXVI.

ΠΑΡΑΓΡΑΦΗ ΥΠΕΡ ΦΟΡΜΙΩΝΟΣ.

ΤΠΟΘΕΣΙΣ.

Πασίων ὁ τραπεζίτης τελευτῶν ἐπὶ δύο παισὶν ἐξ Ἀρχίππης,
Ἀπολλοδώρῳ καὶ Πασικλεῖ, Φορμίωνα οἰκέτην ἑαυτοῦ γενό-
μενον, τετυχηκότα δὲ ἔτι πρότερον ἐλευθερίας, ἐπίτροπον
τοῦ νεωτέρου τῶν παιδῶν Πασικλέους κατέλιπε, καὶ τὴν μη-
τέραν αὐτῶν, παλλακὴν ἑαυτοῦ γενομένην, ἔδωκεν ἐπὶ προικὶ¹
γυναικα. Ἀπολλόδωρος οὖν νέμεται πρὸς τὸν ἀδελφὸν τὴν
πατρῷαν οὐδίαν πλὴν τῆς τραπέζης καὶ τοῦ ἀσπιδοπηγείου.
ταῦτα γὰρ Φορμίων ἐμεμίσθωτο παρὰ Πασίωνος εἰς ὕρισμέ-
νον χρόνον τινά. καὶ τέως μὲν ἐλάμβανε τὸ ἥμισυ τῆς μισθώ-
σεως ἐκάτερος, ὕστερον δὲ καὶ αὐτὰ νέμονται, καὶ γίγνεται

τὸ μὲν ἀσπιδοπηγεῖον Ἀπολλοδώρου, Πασικλέους δὲ ἡ τράπεζα. ἀπόθανούσης δὲ καὶ τῆς μητρὸς ὑστερον, νειμάμενος καὶ τὴν ἐκείνης οὐσίαν, ἐνεκάλει τῷ Φορμίωνι ὡς πολλὰ ἔχοντι ἑαυτοῦ χρήματα. καθίσαντες οὖν ἑαυτοὺς διαιτητὰς, ὡς φησι Φορμίων, Ἀπολλοδώρῳ προσήκοντες, Νικίας καὶ Σεινίας καὶ Ἀνδρομένης, ἔτεισαν Ἀπολλόδωρον διαλύσασθαι πρὸς Φορμίωνα τὰ ἐγκλήματα λαβόντα πεντακισχιλίας. ὁ μὲν οὖν Ἀπολλόδωρος μετὰ ταῦτα πάλιν εἴληχε δύνην Φορμίωνι ἀφορμῆς· ἀφορμὴν δὲ οἱ Ἀττικοὶ καλοῦσιν ὅπερ ἡμεῖς ἐν- 944 θήκην. ὁ δὲ Φορμίων παραγράφεται, νόμον παρεχόμενος τὸν κελεύοντα περὶ ὃν ἂν ἄπαξ ἀφῇ τις καὶ διαλύσηται μητέτι ἔξειναι δικάζεσθαι. ἀπτεται μέντοι καὶ τῆς εὐθείας ὁ δῆτωρ, δεικνὺς ὡς οὐκ εἶχεν ἡ τράπεζα χρήματα ἵδια τοῦ Πασίωνος. τοῦτο δὲ πεποίκεν, ἵνα ἡ παραγραφὴ μᾶλλον ἴσχυῃ, τῆς εὐθείας δεικνυμένης τῷ Ἀπολλοδώρῳ σαθρᾶς.

Τὴν μὲν ἀπειρίαν τοῦ λέγειν, καὶ ὡς ἀδυνάτως ἔχει Φορμίων, αὐτοὶ πάντες ὁρᾶτε, ὃ ἄνδρες Ἀθηναῖοι· ἀνάγκη δ' ἐστὶ τοῖς ἐπιτηδείοις ἡμῖν, ἃ σύνισμεν πολλάκις τούτου διεξιόντος ἀκηκοότες, λέγειν καὶ διδάσκειν ὑμᾶς, ἵν' εἰδότες καὶ μεμαθηκότες ὁρθῶς τὰ δίκαια παρ' ἡμῶν, ἡνὶ δίκαια καὶ εὔορκα, ταῦτα 2 ψηφίσησθε. τὴν μὲν οὖν παραγραφὴν ἐποιησάμεθα τῆς δίκης οὐχ ἵν' ἐκκριούοντες χρόνους ἐμποιῶμεν, ἀλλ ἵνα τῶν πραγμάτων, ἐὰν ἐπιδεῖξῃ μηδ' ὅτιον ἀδικοῦνθ' ἑαυτὸν οὐτοσὶ, ἀπαλλαγὴ τις αὐτῷ γένηται παρ' ὑμῖν κυρία. ὅσα γὰρ παρὰ τοῖς ἄλλοις ἐστὶν ἀνθρώποις ἴσχυρὰ καὶ βέβαια ἀνευ τοῦ παρ' ὑμῖν ἀγωνίσασθαι, ταῦτα πάντα πεποιηκάς Φορμίων οὗτοσὶ, καὶ 945 3 πολλὰ μὲν εὖ πεποιηκάς Ἀπολλόδωρον τουτονὶ, πάντα δ', ὅσων κύριοις τῶν τούτου κατελείφθη, διαλύσας καὶ παραδοὺς δικαιώς, καὶ πάντων ἀφεθεὶς μετὰ ταῦτα τῶν ἐγκλημάτων, ὅμως, ὡς ὁρᾶτε, ἐπειδὴ φέρειν τοῦτον οὐχ οἵος τ' ἐστὶ, δίκην ταλάντων εἴκοσι λαχῶν αὐ-

τῷ ταύτην συκοφαντεῖ. ἐξ ἀρχῆς οὖν ἅπαντα τὰ πραγμάτων τούτων πρὸς Πασίωνα καὶ Ἀπολλόδωρον ὡς ἄν δύνωμαι διὰ βραχυτάτων εἰπεῖν πειράσομαι, ἐξ ᾧ εὖ οἶδ² ὅτι ἡ τε τούτου συκοφαντία φανερὰ γενήσεται, καὶ ὡς οὐκ εἰσαγώγιμος ἡ δίκη γνώσεσθε ἅμα ταῦτ' ἀκούσαντες.

4 Πρῶτον μὲν οὖν ὑμῖν ἀναγνώσεται τὰς συνθήκας, καθ' ἃς ἐμίσθωσε Πασίων τὴν τράπεζαν τούτῳ καὶ τὸ ἀσπιδοπηγεῖον. καὶ μοι λαβὲ τὰς συνθήκας καὶ τὴν πρόκλησιν καὶ τὰς μαρτυρίας ταυτασί.

ΣΤΝΘΗΚΑΙ. ΠΡΟΚΛΗΣΙΣ. MARTYRIA.

Αἱ μὲν οὖν συνθήκαι, καθ' ἃς ἐμίσθωσεν ὁ Πασίων τούτῳ τὴν τράπεζαν καὶ τὸ ἀσπιδοπηγεῖον ἥδη καθ' ἔαυτον ὅντι, αὗταί εἰσιν, ὡς ἄνδρες Ἀθηναῖοι· δεῖ δὲ τὸ ὑμᾶς ἀκοῦσαι καὶ μαθεῖν ἐκ τύνος τρόπου προσώφειλε τὰ ἔνδεια τάλαντα ὁ Πασίων ἐπὶ τὴν τράπεζαν. οὐ γὰρ δι' ἀπορίαν ταῦτ' ὕφειλεν, ἀλλὰ διὰ φιλεογίαν. ἡ μὲν γὰρ ἔγγειος ἦν οὐσία Πασίωνι μάλιστα ταλάντων εἴκοσιν, ἀργύριον δὲ πρὸς ταύτην δεδανεισμένον ἴδιον πλέον ἦ πεντήκοντα τάλαντα. ἐν οὖν τοῖς πεντήκοντα ταλάντοις τούτοις ἀπὸ τῶν παρακαταθηκῶν τῶν τῆς τρα- 945 πέζης ἔνδεια τάλαντα ἐνεργὰ ἦν· μισθούμενος οὖν ὅδε τὴν ἔογασίαν ταύτην τὴς τραπέζης καὶ τὰς παρακαταθήκας λαμβάνων, δρῶν ὅτι μήπω τῆς πολιτείας αὐτῷ παρ' ὑμῖν οὕσης οὐχ οἶός τε ἔσοιτο εἰσπράττειν ὅσα Πασίων ἐπὶ γῇ καὶ συνοικίαις δεδανεικώς ἦν, εἰλετο μᾶλλον αὐτὸν τὸν Πασίωνα χρήστην ἔχειν τούτων τῶν χρημάτων ἢ τοὺς ἄλλους χρήστας, οἷς προειμένος ἦν· καὶ οὕτω διὰ ταῦτ' ἔγραφη εἰς τὴν μίσθωσιν προσοφείλων ὁ Πασίων ἔνδεια τάλαντα, ὕσπερ καὶ μεμαρτύρηται ὑμῖν.

7 “Ον μὲν τοίνυν τρόπον ἡ μίσθωσις ἐγένετο, με-
μαρτύρηται ὑμῖν ὑπ’ αὐτοῦ τοῦ ἐπικαθημένου· ἐπι-
γενομένης δὲ ἀρρωστίας τῷ Πασίωνι μετὰ ταῦτα, σκέ-
ψασθ’ ἂ διέθετο. λαβὲ τῆς διαθήκης τὸ ἀντίγραφον
καὶ τὴν πρόκλησιν ταυτηνὶ καὶ τὰς μαρτυρίας ταυτασὶ,
παρ’ οἷς αἱ διαθῆκαι κεῖνται.

ΔΙΑΘΗΚΗ. ΠΡΟΚΛΗΣΙΣ. ΜΑΡΤΥΡΙΑΙ.

8 Ἐπειδὴ τοίνυν ὁ Πασίων ἐτετελευτήκει ταῦτα δια-
θέμενος, Φορμίων οὗτοσὶ τὴν μὲν γυναικα λαμβάνει
κατὰ τὴν διαθήκην, τὸν δὲ παιδα ἐπετρόπευεν. ἀρ-
πάζοντος δὲ τούτου καὶ πολλὰ ἀπὸ κοινῶν ὅντων τῶν
χρημάτων ἀναλίσκειν οἰομένου δεῖν, λογιξόμενοι πρὸς
ἔαυτοὺς οὐλέποιποι ὅτι, εἴ δεήσει κατὰ τὰς διαθήκας,
ὅσ’ ἀν οὗτος ἐκ κοινῶν τῶν χρημάτων ἀναλώσῃ, τού-
τοντος ἔξελόντας ἀντιμοιρεὶ τὰ λοιπὰ νέμειν, οὐδ’ ὅτι-
οῦν ἔσται περιὸν, νείμασθαι τὰ ὅντα ὑπὲρ τοῦ παιδὸς 947
9 ἔγνωσαν. καὶ νέμονται τὴν ἄλλην οὐσίαν πλὴν ὡς ἐμε-
μίσθωτο οὔτοσί· τούτων δὲ τῆς προσόδου τὴν ἡμί-
σειαν τούτῳ ἀπεδίδοσαν. ἄχρι μὲν οὖν τούτου τοῦ
χρόνου πᾶς ἔνεστ’ ἐγκαλεῖν αὐτῷ μισθώσεως; οὐ γὰρ
νῦν, ἀλλὰ τότ’ εὐθὺς ἔδει χαλεπαίνοντα φαίνεσθαι.
καὶ μὴν οὐδὲ τὰς ἐπιγενομένιας μισθώσεις ὡς οὐκ ἀπεί-
10 ληφεν ἔστ’ εἰπεῖν αὐτῷ. οὐ γὰρ ἄν ποτε, ἐπειδὴ δοκι-
μασθέντος Πασικλέους ἀπηλλάττετο τῆς μισθώσεως
ὅδε, ἀφήκατ’ ἄν αὐτὸν ἀπάντων τῶν ἐγκλημάτων,
ἀλλὰ τότ’ ἄν παραχρῆμα ἀπητεῖτε, εἴ τι προσώφειλεν
ὑμῖν. ὡς τοίνυν ταῦτ’ ἀληθῆ λέγω, καὶ ἐνείματο οὐ-
τος πρὸς τὸν ἀδελφὸν παιδ’ ὅντα, καὶ ἀφῆκαν τῆς μι-
σθώσεως καὶ τῶν ἄλλων ἀπάντων ἐγκλημάτων, λαβὲ
ταυτηνὶ τὴν μαρτυρίαν.

ΜΑΡΤΥΡΙΑ.

11 Εύθὺς τοίνυν, ὡς ἄνδρες Ἀθηναῖοι, ὡς ἀφεῖσαν τουτονὶ τῆς μισθώσεως, νέμονται τὴν τραπέζαν καὶ τὸ ἀσπιδοπηγεῖον, καὶ λαβὼν αἷρεσιν Ἀπολλόδωρος αἰρεῖται τὸ ἀσπιδοπηγεῖον ἀντὶ τῆς τραπέζης. καίτοι εἰ ἦν ἰδία τις ἀφορμὴ τούτῳ πρὸς τῇ τραπέζῃ, τί δή ποτ' ἂν εἴλετο τοῦτο μᾶλλον ἢ ἐκείνην; οὔτε γὰρ ἡ πρόσοδος ἦν πλείων, ἀλλ᾽ ἐλάττων (τὸ μὲν γὰρ τάλαντον, ἡ δὲ ἑκατὸν μνᾶς ἔφερεν), οὔτε τὸ κτῆμα ἥδιον, εἰ προσῆν χρήματα τῇ τραπέζῃ ἰδία. ἀλλ᾽ οὐ προσῆν. διόπερ σωφρονῶν εἴλετο τὸ ἀσπιδοπηγεῖον οὗτοσι· τὸ μὲν γὰρ 948 κτῆμ' ἀκίνδυνόν ἐστιν, ἡ δὲ ἐργασία προσόδους ἔχουσα ἐπικινδύνους ἀπὸ χρημάτων ἀλλοτρίων.

12 Πολλὰ δὲ ἂν τις ἔχοι λέγειν καὶ ἐπιδεικνύναι σημεῖα τοῦ τοῦτον συκοφαντεῖν ἐγκαλοῦντ' ἀφορμὴν. ἀλλ', οἶμαι, μέγιστον μέν ἐστιν ἀπάντων τεκμήριον τοῦ μηδεμίαν λαβεῖν ἀφορμὴν εἰς ταῦτα τουτονὶ τὸ ἐν τῇ μισθώσει γεγράφθαι προσοφείλοντα τὸν Πασίων' ἐπὶ τὴν τραπέζαν, οὐδὲ δεδωκότα ἀφορμὴν τούτῳ, δεύτερον δὲ τὸ τοῦτον ἐν τῇ νομῇ μηδὲν ἐγκαλοῦντα φαίνεσθαι, τρίτον δέ, ὅτι μισθῶν ἐτέροις ὕστερον ταῦτὰ ταῦτα τοῦ ἵσου ἀργυρίου οὐ φανήσεται προσμεμισθωκάς ἰδίαν ἀφορμὴν. καίτοι εἰ, ἦν δὲ πατὴρ παρέσχεν, ὑπὸ τοῦδε ἀπεστέρητο, αὐτὸν νῦν προσῆκεν ἐκείνοις ἀλλοθεν πορίσαντα δεδωκέναι. ὡς τοίνυν ταῦτη ἀληθῆ λέγω, καὶ ἐμίσθωσεν ὕστερον Ξένωνι καὶ Εὐφραίῳ καὶ Εὐφρονι καὶ Καλλιστράτῳ, καὶ οὐδὲ τούτοις παρέδωκεν ἰδίαν ἀφορμὴν, ἀλλὰ τὰς παρακαταθήκας καὶ τὴν ἀπὸ τούτων ἐργασίαν αὐτὴν ἐμίσθωσαντο, λαβέ μοι τὴν τούτων μαρτυρίαν, καὶ ὡς τὸ ἀσπιδοπηγεῖον εἴλετο.

ΜΑΡΤΥΡΙΑ.

14 Μεμαρτύρηται μὲν τοίνυν ὑμῖν, ὡς ἄνδρες Ἀθηναῖοι, ὅτι καὶ τούτοις ἐμίσθωσαν καὶ οὐ παρέδωκαν ἴδιαν ἀφορμὴν οὐδεμίαν, καὶ ἐλευθέρους ἀφεῖσαν ως μεγάλα εὖ πεπονθότες, καὶ οὐκ ἐδικάζοντο οὕτ' ἐκείνοις τότ' οὗτε τούτῳ. ὃν μὲν τοίνυν χρόνον ἡ μήτηρ ἔζη ἡ πάντα ταῦτ' ἀκριβῶς εἶδυῖα, οὐδὲν ἐγκλημα πώποτε ἐποιήσατο πρὸς τουτονὶ Φορμίωνα Ἀπολλόδωρος· ὡς δ' ἐτελεύτησεν ἐκείνη, τρισχιλίας ἐγκαλέσας 949 ἀργυρίου δραχμὰς πρὸς αἷς ἐδωκεν ἐκείνη δισχιλίαις τοῖς τούτου παιδίοις, καὶ χιτωνίσκον τινὰ καὶ θεράπαιναν, ἐσυκοφάντει. καὶ οὐδ' ἐνταῦθα τούτων οὐδὲν ὡν νῦν ἐγκαλεῖ λέγων φανήσεται. ἐπιτρέψας δὲ τῷ τε τῆς ἑαυτοῦ γυναικὸς πατρὶ καὶ τῷ συγκηδεστῇ τῷ αὐτοῦ καὶ Λυσίνῳ καὶ Ἀνδρομένῃ. πεισάντων τούτων Φορμίωνα τουτονὶ δυῦναι δωρεὰν τὰς τρισχιλίας καὶ τὸ προσὸν καὶ φίλον μᾶλλον ἔχειν τοῦτον ἢ διὰ ταῦτ' ἐχθρὸν αὐτὸν εἶναι, λαβὼν τὸ σύμπαν πεντακισχιλίας, καὶ πάντων ἀφεὶς τῶν ἐγκλημάτων τὸ δεύτερον εἰς τὸ 16 ἰερὸν τῆς Ἀθηνᾶς ἐλθὼν, πάλιν. ὡς δρᾶτε, δικάξεται, πάσας αἵτίας συμπλάσας καὶ ἐγκλήματα ἐκ παντὸς τοῦ χρόνου τοῦ πρὸ τούτου (τοῦτο γάρ ἐστι μέγιστον ἀπάντων), ἢ οὐδεπώποτ' ἥτιάσατο. ὡς τοίνυν ταῦτ' ἀληθῆ λέγω, λαβέ μοι τὴν γνῶσιν τὴν γενομένην ἐν ἀκροπόλει, καὶ τὴν μαρτυρίαν τῶν παραγενομένων, ὅτ' ἡφίει τῶν ἐγκλημάτων ἀπάντων Ἀπολλόδωρος, λαμβάνων τοῦτο τὸ ἀργύριον.

ΓΝΩΣΙΣ. ΜΑΡΤΥΡΙΑ.

17 Ἀκούετε τῆς γνώσεως, ὡς ἄνδρες δικασταὶ, ἷν ἐγνω Δεινίας, οὗ τὴν θυγατέρα οὗτος ἔχει, καὶ Νικίας ὁ τὴν ἀδελφὴν τῆς τούτου γυναικὸς ἔχων. ταῦτα τοί-

νυν λαβὼν καὶ ἀφεὶς ἀπάντων τῶν ἐγκλημάτων, ὥσπερ
ἢ πάντων τεθνεώτων τούτων ἢ τῆς ἀληθείας οὐ γενή-
σομένης φανερᾶς, δίκην τοσούτων ταλάντων λαχὼν
τολμᾶ δικάζεσθαι.

8 Τὰ μὲν οὖν πεπραγμένα καὶ γεγενημένα Φορμί-
ων πρὸς Ἀπολλόδωρον ἔξ ἀρχῆς ἄπαντ' ἀκηκόατε, ὡ
ἄνδρες Ἀθηναῖοι. οἶμαι δ' Ἀπολλόδωρον τουτονὶ οὐ- 950
δὲν ἔχοντα δίκαιον εἰπεῖν περὶ ὃν ἐγκαλεῖ, ἀπερ παρὰ
τῷ διαιτητῇ λέγειν ἐτόλμα, ταῦτ' ἐρεῖν, ώς τὰ γράμ-
ματα ἡ μήτηρ ἡφάντικε πεισθεῖσα ὑπὸ τούτου, καὶ τού-
των ἀπολωλότων οὐκ ἔχει τίνα χρὴ τρόπον ταῦτ' ἔξε-
9 λέγχειν ἀκοιβᾶς. περὶ δὴ τούτων καὶ ταύτης τῆς αἰτίας
σκέψασθε ἡλίκ' ἂν τις ἔχοι τεκμήρια εἰπεῖν ὅτι ψεύ-
δεται. πρῶτον μὲν γὰρ, ὡς ἄνδρες Ἀθηναῖοι, τις ἂν
ἔνειματο τὰ πατρῷα μὴ λαβὼν γράμματα ἔξ ὃν ἔμελ-
λεν εἰσεσθαι τὴν καταλειφθεῖσαν οὐσίαν; οὐδὲ εἰς δῆ-
πον. καίτοι δυοῖν δέοντα εἴκοσιν ἔτη ἐστὶν ἔξ ὅτου
ἔνειμα, καὶ οὐκ ἂν ἔχοις ἐπιδεῖξαι ώς ἐνεκάλεσας πώ-
10 ποτε ὑπὲρ τῶν γραμμάτων. δεύτερον δὲ, τις οὐκ ἂν,
ἥνικα ὁ Πασικλῆς ἀνήρ γεγονὼς ἐκομίζετο τὸν λόγον
τῆς ἐπιτροπῆς, εἰ δι' αὐτοῦ τὰ γράμματα ὕκνει τὴν
μητέρα αἰτιάσθαι διεφθαρκέναι, τούτῳ ταῦτ' ἐδήλω-
σεν, ὅπως διὰ τούτου ταῦτα ἡλέγχθη; τρίτον δ', ἐκ
ποίων γραμμάτων τὰς δίκας ἐλάγχανες; οὗτος γὰρ
πολλοῖς τῶν πολιτῶν δίκας λαγχάνων πολλὰ χρήματα
εἰσπέρακται, γράφων εἰς τὰ ἐγκλήματα “ἔβλαψέ με
“ὅ δεῖνα οὐκ ἀποδιδοὺς ἐμοὶ τὸ ἀργύριον, ὃ κατέλιπεν
21 “ὅ πατὴρ ὁφείλοντα αὐτὸν ἐν τοῖς γράμμασιν.” καίτοι
εἰ ἡφάντιστο τὰ γράμματα, ἐκ ποίων γραμμάτων τὰς
δίκας ἐλάγχανεν; ἀλλὰ μὴν ὅτι ταῦτ' ἀληθῆ λέγω, τὴν
μὲν νομὴν ἀκηκόατε, ἦν ἐνειματο, καὶ μεμαρτύρηται

νῦμῖν· τῶν δὲ λήξεων τούτων ἀναγνώσεται νῦμῖν τὰς μαρτυρίας. λαβὲ τὰς μαρτυρίας μοι.

ΜΑΡΤΥΡΙΑΙ.

Οὐκοῦν ἐν ταύταις ταῖς λήξειν ὡμολόγηκεν ἀπει- 95
ληφέναι τὰ τοῦ πατρὸς γράμματα· οὐ γὰρ δὴ συκο-
φαντεῖν γε, οὐδ’ ὃν οὐκ ὥφειλον οὗτοι δικάζεσθαι
φήσειεν ἄν.

22 Νομίξω τοίνυν, ὃ ἄνδρες Ἀθηναῖοι, μεγάλων καὶ
πολλῶν ὅντων ἔξ ὃν ἔστιν ἵδεν οὐκ ἀδικοῦντα Φορ-
μίωνα τουτονὶ, μέγιστον ἀπάντων εἶναι. ὅτι Πασικλῆς,
ἀδελφὸς ὃν Ἀπολλοδόρου τουτονὶ, οὔτε δίκην εἴλη-
χεν οὕτ’ ἄλλ’ οὐδὲν ὃν οὗτος ἐγκαλεῖ. καίτοι οὐ δήπου
τὸν μὲν παῖδα ὑπὸ τοῦ πατρὸς καταλειφθέντα, καὶ οὐ
τῶν ὅντων κύριοις ἦν, ἐπίτροπος καταλελειμμένος, οὐκ
ἄν ἡδίκει, σὲ δὲ. ὃς ἀνὴρ κατελείφθης τέτταρα καὶ εἴ-
κοσιν ἔτη γεγονὼς, καὶ ὑπὲρ σαυτοῦ ὁμοίως ἄν τὰ δί-
καια ἐλάμβανες εὐθὺς, εἰ τι ἡδικοῦ. οὐκ ἔστι ταῦτα.
ώς τοίνυν ταῦτ’ ἀληθῆ λέγω καὶ δ Πασικλῆς οὐδὲν
ἐγκαλεῖ, λαβέ μοι τὴν τούτου μαρτυρίαν.

ΜΑΡΤΥΡΙΑ.

23 “Α τοίνυν ἥδη περὶ αὐτοῦ τοῦ μὴ εἰσαγώγιμον εἰ-
ναι τὴν δίκην δεῖ σκοπεῖν νῦν, ταῦτ’ ἀναμνήσθητε
ἐκ τῶν εἰρημένων. ἡμεῖς γὰρ, ὃ ἄνδρες Ἀθηναῖοι, γε-
γενημένους μὲν διαλογισμοῦ καὶ ἀφέσεως τῆς τραπέζης
καὶ τοῦ ἀσπιδοπηγείου τῆς μισθώσεως, γεγενημένης
δὲ διαίτης καὶ πάλιν πάντων ἀφέσεως, οὐκ ἔστιν των
24 τῶν νόμων δίκαιος ὃν ἄν ἀφῆ τις ἄπαξ λαγχάνειν, συ-
κοφαντοῦντος τούτου καὶ παρὰ τοὺς νόμους δικαζομέ-
νου παρεγραψάμεθα ἐκ τῶν νόμων μὴ εἶναι τὴν δίκην
εἰσαγώγιμον. ἵν’ οὖν εἰδῆθ’ ὑπὲρ οὐ τὴν ψῆφον οἴ-
στε, τόν τε νόμον νῦν τοῦτον ἀναγνώσεται καὶ τὰς

μαρτυρίας ἐφεξῆς τῶν παρόντων, ὅτ' ἡφίει τῆς μισθώ- 952
σεως καὶ τῶν ἄλλων ἀπάντων ἐγκλημάτων Ἀπολλό-
δωρος Φορμίωνα. λαβέ μοι τὰς μαρτυρίας ταντασὶ καὶ
τὸν νόμον.

ΜΑΡΤΥΡΙΑΙ. ΝΟΜΟΣ.

5 Ἄκουετε τοῦ νόμου λέγοντος, ὃ ἄνδρες Ἀθηναῖοι,
τά τε ἄλλα ὡν μὴ εἶναι δίκας καὶ ὅσα τις ἀφῆκεν ἢ
ἀπήλλαξεν. εἰκότως· εἰ γάρ ἐστι δίκαιον, ὃν ἂν ἀπαξ
γένηται δίκη, μηκέτ' ἔξεῖναι δικάξεσθαι, πολὺ τῶν
ἀφεθέντων δικαιότερον μὴ εἶναι δίκας. ὁ μὲν γὰρ ἐν
ὑμῖν ἡττηθεὶς τάχ' ἀν εἴποι τοῦτο ὡς ἔξηπατήθητε
ὑμεῖς· ὁ δὲ αὐτοῦ φανερῶς καταγνοὺς καὶ ἀφεὶς καὶ
ἀπαλλάξας, τίν' ἀν ἑαυτὸν αἰτίαν αἰτιασάμενος τῶν
αὐτῶν πάλιν εἰκότως δικάζοιτο; οὐδεμίαν δήπον. διό-
περ τοῦτο πρῶτον ἔγραψεν ὁ τὸν νόμον θεὶς ὃν μὴ
εἶναι δίκας, ὅσα τις ἀφῆκεν ἢ ἀπήλλαξεν. ἣ τῷδε γε-
γονεν ἀμφότερα· καὶ γὰρ ἀφῆκε καὶ ἀπήλλαξεν. ὡς
δ' ἀληθῆ λέγω, μεμαρτύρηται ὑμῖν, ὃ ἄνδρες Ἀθη-
ναῖοι.

6 Λαβὲ δή μοι καὶ τὸν τῆς προθεσμίας νόμον.

ΝΟΜΟΣ.

7 Ο μὲν τοίνυν νόμος, ὃ ἄνδρες Ἀθηναῖοι, σαφῶς
ούτωσὶ τὸν χρόνον ὥρισεν· Ἀπολλόδωρος δ' ούτοσὶ¹
παρεληλυθότων ἐτῶν πλέον ἢ εἰκοσι τὴν ἑαυτοῦ συκο-
φαντίαν ἀξιοῦ περὶ πλείονος ὑμᾶς ποιήσασθαι τῶν νό-
μων, καθ' οὓς ὁμοιούτες δικάζετε. καίτοι πᾶσι μὲν
τοῖς νόμοις προσέχειν εἰκός ἐσθ' ὑμᾶς, οὐχ ἥκιστα δὲ
τούτῳ, ὃ ἄνδρες Ἀθηναῖοι. δοκεῖ γάρ μοι καὶ ὁ Σόλων
οὐδενὸς ἄλλου ἔνεκα θεῖναι αὐτὸν ἢ τοῦ μὴ συκοφαν-
τεῖσθαι ὑμᾶς. τοῖς μὲν γὰρ ἀδικουμένοις τὰ πέντε ἔτη
ἶκανδὸν ἥγήσατ' εἶναι εἰσπραξάσθαι· κατὰ δὲ τῶν ψευ- 953

δομένων τὸν χρόνον ἐνόμισε σαφέστατον ἔλεγχον ἔσεσθαι. καὶ ἅμα ἐπειδὴ ἀδύνατον ἔγνω ὃν τούς τε συμβάλλοντας καὶ τοὺς μάρτυρας ἀεὶ ξῆν, τὸν νόμον ἀντὶ τούτων ἔθηκεν, ὅπως μάρτυς εἴη τοῦ δικαίου τοῖς ἐρήμοις.

- 28 Θαυμάξω τοίνυν ἔγωγ', ω̄ ἄνδρες δικασταὶ, τί ποτ' ἔστιν ἂ πρὸς ταῦτ' ἐπιχειρήσει λέγειν Ἀπολλόδωρος οὐτοσί. οὐ γὰρ ἐκεῖνό γ' ὑπείληφεν, ὡς ὑμεῖς, μηδὲν ὁρῶντες εἰς χρήματις τοῦτον ἡδικημένον, ὁργιεῖσθ' ὅτι τὴν μητέρ' ἔγημεν αὐτοῦ Φορμίων. οὐ γὰρ ἀγνοεῖ τοῦτο, οὐδ' αὐτὸν λέληθεν, οὐδὲ ὑμῶν πολλοὺς, ὅτι Σωκράτης ὁ τραπεζίτης ἐκεῖνος, παρὰ τῶν πυρίων ἀπαλλαγεὶς ὥσπερ ὁ τούτου πατὴρ, ἔδωκε Σατύρῳ
29 τὴν ἑαυτοῦ γυναικα, ἑαυτοῦ ποτὲ γενομένῳ. ἔτερος Σωκλῆς τραπεζίτεύσας ἔδωκε τὴν ἑαυτοῦ γυναικα Τιμοδήμῳ τῷ νῦν ἔτ' ὅντι καὶ ξῶντι, γενομένῳ ποτὲ αὐτοῦ. καὶ οὐ μόνον ἐνθάδε ταῦτα ποιοῦσιν οἱ περὶ τὰς ἐργασίας ὅντες ταύτας, ω̄ ἄνδρες Ἀθηναῖοι, ἀλλ' ἐν Αἰγίνῃ ἔδωκε Στρυμόδωρος Ἐρμαίῳ τῷ ἑαυτοῦ οἰκέτῃ τὴν γυναικα, καὶ τελευτησάσης ἐκείνης ἔδωκε πάλιν τὴν θυγατέρα τὴν ἑαυτοῦ. καὶ πολλοὺς ἀν ἔχοι τις εἰλιπεῖν τοιούτους. εἰκότως ὑμῖν μὲν γὰρ, ω̄ ἄνδρες Ἀθηναῖοι, τοῖς γένει πολίταις οὐδὲν ἐν πλῆθος χρημάτων ἀντὶ τοῦ γένους καλόν ἔστιν ἐλέσθαι· τοῖς δὲ τοῦτο μὲν δωρεὰν ἡ παρ' ὑμῶν ἡ παρ' ἄλλων τινῶν λαβοῦσι, τῇ τύχῃ δ' ἐξ ἀρχῆς ἀπὸ τοῦ χρηματίσασθαι καὶ ἐτέρων πλείω κτήσασθαι καὶ αὐτῶν τούτων ἀξιωθεῖσι ταῦτ' ἔστι φυλακτέα. διόπερ Πασίων ὁ πατὴρ ὁ σὸς οὐ πρώτος οὐδὲ μόνος, οὐδὲ αὐτὸν ὑβρίζων οὐδὲ ὑμᾶς τοὺς υἱεῖς, ἀλλὰ μόνην ὁρῶν σωτηρίαν τοῖς ἑαυτοῦ πράγμασιν, εἰ τοῦτον ἀνάγκη ποιήσειν οἰκεῖον ὑμῖν, ἔδωκε
31 τὴν ἑαυτοῦ γυναικα, μητέρα δ' ὑμετέραν τούτῳ. πρὸς

μὲν οὖν τὰ συμφέροντα ἐὰν ἔξετάξῃς, καλῶς βεβου-
λευμένον αὐτὸν εύρησεις· εἰ δὲ πρὸς γένους δόξαν
ἀναίνει Φορμίωνα κηδεστὴν, ὅρα μὴ γελοῖον ἢ σὲ
ταῦτα λέγειν. εἰ γάρ τις ἔροιτό σε, ποιόν τιν' ἡγεῖ τὸν
πατέρα τὸν σεαυτοῦ εἶναι, χρηστὸν εῦ οἴδ' ὅτι φήσειας
ἄν. πότερον οὖν οἵει μᾶλλον ἐοικέναι τὸν τρόπον καὶ
πάντα τὸν βίον Πασίωνι σαυτὸν ἢ τοντονί; ἐγὼ μὲν γὰρ
εῦ οἴδ' ὅτι τεῦτον. εἰθ' ὃς ἐστιν ὁμοιότερος σοῦ τῷ σῷ
πατρὶ, τοῦτον, εἰ τὴν μητέρα τὴν σὴν ἔγημεν, ἀναίνει;
ἢ ἄλλὰ μὴν ὅτι γε δόντος καὶ ἐπισκῆψαντος τοῦ σοῦ πα-
τρὸς ταῦτ' ἐπράχθη, οὐ μόνον ἐκ τῆς διαθήκης ἐστιν
ἰδεῖν, ὡς ἄνδρες Ἀθηναῖοι, ἄλλὰ καὶ σὺ μάρτυς αὐτὸς
γέγονας. ὅτε γὰρ τὰ μητρῶα πρὸς μέρος ἡξίους νέμε-
σθαι, δύντων παίδων ἐκ τῆς γυναικὸς Φορμίωνι τεύτῳ,
τότε ὥμολόγεις κυρίως δόντος τοῦ πατρὸς τοῦ σοῦ
κατὰ τοὺς οὐμούς αὐτὴν γεγαμῆσθαι. εἰ γὰρ αὐτὴν
εἶχε λαβὼν ἀδίκως ὅδε μηδενὸς δόντος, οὐκ ἡσαν οἱ
παῖδες κληρονόμοι, τοῖς δὲ μὴ κληρονόμοις οὐκ ἦν μετ-
ουσία τῶν δύντων. ἄλλὰ μὴν ὅτι ταῦτ' ἀληθῆ λέγω
μεμαρτύρηται τῷ τὸ τέταρτον μέρος λαβεῖν καὶ ἀφεῖ-
ναι τῶν ἐγκλημάτων ἀπάντων.

33 Κατ' οὐδὲν τοίνυν, ὡς ἄνδρες Ἀθηναῖοι, δίκαιον
οὐδὲν ἔχων εἰπεῖν ἀναίδεστάτους λόγους ἐτόλμα λέγειν
πρὸς τῷ διαιτητῇ, περὶ ὃν προακηκοέναι βέλτιόν ἐσθ' 955
ὑμᾶς, ἵνα μὲν τὸ παράπαν μὴ γενέσθαι διαθήκην,
ἄλλ' εἶναι τοῦτο πλάσμα καὶ σκευώρημα ὅλον, ἔτερον
δ' ἔνεκα τούτου πάντα ταῦτα συγχωρεῖν τὸν πρὸ τοῦ
χρόνου καὶ οὐχὶ δικάξεσθαι, ὅτι μίσθισιν ἤθελεν αὐ-
τῷ φέρειν Φορμίων πολλὴν καὶ ὑπισχνεῖτο οἴσειν· ἐπεὶ
34 δ' οὐ ποιεῖ ταῦτα, τηνικαῦται, φησὶ, δικάζομαι. ὅτι δὲ
ταῦτ' ἀμφότερ', ἐὰν λέγῃ, ψεύσεται καὶ τοῖς ὑφ' ἑα-
τοῦ πεπραγμένοις ἐναντίᾳ ἔρει, σκοπεῖτε ἐκ τωνδι-

ὅταν μὲν τοίνυν τὴν διαθήκην ἀρνῆται, ἐκ τίνος τρόπου πρεσβεῖα λαβὼν τὴν συνοικίαν κατὰ τὴν διαθήκην ἔχει, τοῦτ' ἐρωτᾶτ' αὐτόν. οὐ γὰρ ἐκεῖνό γ' ἔρει, ὡς ὅσα μὲν πλεονεκτεῖν τόνδ' ἔγραψεν ὁ πατὴρ, κύριά ^{τοῦ} ἔστι τῆς διαθήκης, τὰ δ' ἄλλα ἄκυρα. ὅταν δ' ὑπὸ τῶν τοῦδε ὑποσχέσεων ὑπάγεσθαι φῆ, μέμνησθ' ὅτι μάρτυρας ὑμῖν παρεσχήμεθα, οὐ χρόνον πολὺν τοῦδ' ἀπηλλαγμένου μισθωτὰ τούτοις ἐγίγνοντο τῆς τραπέζης καὶ τοῦ ἀσπιδοπηγείου. καίτοι τόθ', ὅπηνίκα ἐμίσθωσεν ἐκείνοις, τῷδ' ἐγκαλεῖν παραχρῆμα ἔχοην, εἴπερ ἀληθῆ ἦν ὑπὲρ ὃν τότ' ἀφεὶς νῦν τούτῳ δικάζεται. ὡς τοίνυν ἀληθῆ λέγω, καὶ πρεσβεῖά τε τὴν συνοικίαν ἔλαβε κατὰ τὴν διαθήκην καὶ τῷδε οὐχ ὅπως ἐγκαλεῖν ὥστο δεῖν, ἀλλ' ἐπήνει, λαβὲ τὴν μαρτυρίαν.

ΜΑΡΤΥΡΙΑ.

- 36 Ἰνα τοίνυν εἰδῆτε, ὡς ἄνδρες Ἀθηναῖοι, ὅσα χρήματ' ἔχων ἐκ τῶν μισθώσεων καὶ ἐκ τῶν χρεῶν ὡς ἀπορῶν καὶ πάντα ἀπολωλεκώς ὀδυροῦται, βραχέα ἡμῶν ἀκούσατε. οὗτος γὰρ ἐκ μὲν τῶν χρεῶν ὅμοιος τάλαντ' 93 εἴκοσιν εἰσπέρρωται ἐκ τῶν γραῦμάτων ὃν ὁ πατὴρ κατέλιπεν, καὶ τούτων ἔχει πλέον ἢ τὰ ἡμίση· πολλῶν γὰρ τὰ μέρη τὸν ἀδελφὸν ἀπεστέρει. ἐκ δὲ τῶν μισθώσεων, ὅκτω μὲν ἔτῶν ἣ Φορμίων εἶχε τὴν τράπεζαν, ὄγδοηκοντα μνᾶς τοῦ ἐνιαυτοῦ ἐκάστου, τὸ ἡμισυ τῆς ὅλης μισθώσεως· καὶ ταῦτ' ἔστι δέκα τάλαντα καὶ τετταράκοντα μνᾶς· δέκα δ' ἔτῶν μετὰ ταῦτα, ὃν ἐμίσθωσαν ὑπτερον Ξένωνι καὶ Εὔφραιῷ καὶ Εὔφρονι καὶ
- 37 Καλλιστράτῳ, τάλαντον τοῦ ἐνιαυτοῦ ἐκάστου. χωρὶς δὲ τούτων, ἔτῶν ἵσως εἴκοσι τῆς ἔξ αρχῆς νεμηθείσης οὐσίας, ἥς αὐτὸς ἐπεμελεῖτο, τὰς προσόδους, πλέον ἢ μνᾶς τριάκοντα. ἐὰν δ' ἄπαντα συνθῆτε, ὅσα ἐνεί-

ματο, ὅσα εἰσεποάξατο, ὅσ' εἴληφε μίσθωσιν, πλέον
 ἡ τετταράκοντα τάλαντα εἴληφὼς φανήσεται, χωρὶς
 ὃν οὗτος εὐ πεποίηκε, καὶ τῶν μητρῷων, καὶ ὃν ἀπὸ
 τῆς τραπέζης ἔχων οὐκ ἀποδίδωσι πένθ' ἡμιταλάντων
 καὶ ἔξακοσίων δραχμῶν. ἀλλὰ νὴ Δία ταῦθ' ἡ πόλις
 εἴληφε, καὶ δεινὰ πέπονθας πολλὰ καταλειπούργη-
 κώς. ἀλλ' ἂ μὲν ἐκ ποινῶν ἐλειτούργεις τῶν χρημά-
 των, σὺ καὶ ὁ ἀδελφὸς ἀνηλώσατε· ἂ δ' ὑστερον, οὐκ
 ἔστιν ἄξια μὴ ὅτι δυοῖν ταλάντοιν προσόδου, ἀλλ' οὐδ'
 εἴκοσι μνᾶν. μηδὲν οὖν τὴν πόλιν αἴτιω, μηδ' ἂ σὺ
 τῶν ὄντων αἰσχρῶς καὶ πακῶς ἀνήλωκας, ὡς ἡ πόλις
 ο εἴληφε, λέγε. ἵνα δ' εἰδῆτε, ὡς ἄνδρες Αθηναῖοι, τό τε
 πλῆθος τῶν χρημάτων ὃν εἴληφε, καὶ τὰς λειτουργίας
 ἃς λειτούργηκεν, ἀναγνώσεται ὑμῖν παθ' ἐν ἐκαστον.
 λαβέ μοι τὸ βιβλίον τουτὶ καὶ τὴν πρόκλησιν ταυτηνὶ 957
 καὶ τὰς μαρτυρίας ταυτασί.

ΒΙΒΛΙΟΝ. ΠΡΟΚΛΗΣΙΣ. MARTYRIA.

1 Τοσαῦτα μὲν τοίνυν χρήματα είληφὼς καὶ χρέα
 πολλῶν ταλάντων ἔχων, ὃν τὰ μὲν παρ' ἐκόντων, τὰ
 δ' ἐκ τῶν δικῶν εἰσπράττει, ἀ τῆς μισθώσεως ἔξι τῆς
 τραπέζης καὶ τῆς ἀλλῆς οὐσίας, ἣν κατέλιπε Πασίων,
 ὥφειλετο ἐκείνῳ καὶ νῦν παρειλήφασιν οὗτοι, καὶ το-
 σαῦτ' ἀνηλωκὼς ὅσ' ὑμεῖς ἡκούσατε, οὐδὲ πολλοστὸν
 μέρος τῶν προσόδων, μὴ ὅτι τῶν ἀρχαίων, εἰς τὰς λει-
 τουργίας, ὅμως ἀλαζούνεύσεται καὶ τριηραρχίας ἐρε-
 2 καὶ χορηγίας. ἔγω δ', ὡς μὲν οὐκ ἀληθῆ ταῦτ' ἐρεῖ, ἐπέ-
 δειξα, οἷμαι μέντοι, καὶν εἰ ταῦτα πάντ' ἀληθῆ λέγοι,
 καλλιων εἶναι καὶ δικαιότερον τόνδε ἀπὸ τῶν αὐτοῦ
 λειτουργεῖν ὑμῖν ἢ τούτῳ δόντας τὰ τούτου, μικρὰ
 τῶν πάντων αὐτοὺς μετασχόντας, τόνδε μὲν ἐν ταῖς
 ἐσχάταις ἐνδείαις ὁρᾶν, τοῦτον δ' ὑβρίζοντα καὶ εἰς

43 ἄπερ εἰωθεν ἀναλίσκοντα. ἀλλὰ μὴν περὶ γε τῆς εὐ-
πορίας, ὡς ἐκ τῶν τοῦ πατρὸς τοῦ σοῦ κέντηται, καὶ
ῶν ἐρωτήσειν ἔφησθα, πόθεν τὰ ὕντα κέντηται Φορ-
μίων, μόνῳ τῶν ὕντων ἀνθρώπων σοὶ τοῦτον οὐκ
ἔνεστ' εἰπεῖν τὸν λόγον. οὐδὲ γὰρ Πασίων ὁ σὸς πατὴρ
ἐκτήσαθ' εὐρὼν οὐδὲ τοῦ πατρὸς αὐτῷ παραδόντος,
ἀλλὰ παρὰ τοῖς αὐτοῦ κυρίοις Ἀντισθένει καὶ Ἀρχε-
στράτῳ τραπεζίτεύοντι πεῖραν δοὺς ὅτι χρηστός ἐστι
44 καὶ δίκαιος, ἐπιστεύθη. ἔστι δὲ ἐν ἐμπορίῳ καὶ χρήμασιν
ἔογαξομένοις ἀνθρώποις φιλεογόνον δόξαι καὶ χρηστὸν
εἶναι τὸν αὐτὸν θαυμαστὸν ἥλικον. οὕτ' οὖν ἐκείνῳ
τοῦθ' οἱ κύριοι παρέδωκαν, ἀλλ' αὐτὸς ἔφυ χρηστὸς,
οὗτε τῷδε ὁ σὸς πατὴρ· σὲ γὰρ ἂν πρότερον τοῦτο
χρηστὸν ἐποίησεν, εἰ ἦν ἐπ' ἐκείνῳ. εἰ δὲ τοῦτο ἀγνο-
εῖς, ὅτι πίστις ἀφοροῦ πασῶν ἔστι μεγίστη πρὸς χρη-
ματισμὸν, πᾶν ἂν ἀγνοήσεις. χωρὶς δὲ τούτων πολλὰ
καὶ τῷ σῷ πατρὶ καὶ σοὶ καὶ ὅλως τοῖς ὑμετέροις πρά-
γμασι Φορμίων γέγονε χρήσιμος. ἀλλ', οἷμαι, τῆς σῆς
ἀπληστίας καὶ τοῦ σοῦ τρόπου τίς ἂν δύναιτο ἐφικέ-
45 σθαι; καὶ δῆτα θαυμάξω πῶς οὐ λογίζει πρὸς σεαυτὸν
ὅτι ἔστιν Ἀρχεστράτῳ τῷ ποτὲ τὸν σὸν πατέρα κτησα-
μένῳ νίὸς ἐνθάδε, Ἀντίμαχος, πράττων οὐ κατ' ἀξίαν,
ὅς οὐ δικάζεται σοι οὐδὲ δεινά φησι πάσχειν, εἰ σὺ μὲν
χλανίδα φορεῖς, καὶ τὴν μὲν λέλυσαι, τὴν δὲ ἐκδέδω-
κας ἐταιραν, καὶ ταῦτα γυναικί^τ ἔχων ποιεῖς, καὶ τρεῖς
παῖδας ἀκολούθους περιάγεις, καὶ ξῆς ἀσελγῶς ὥστε
καὶ τοὺς ἀπαντῶντας αἰσθάνεσθαι, αὐτὸς δὲ ἐκεῖνος
46 πολλῶν ἐνδεής ἔστιν. οὐδὲ τὸν Φορμίων^τ ἐκεῖνος οὐχ
όρᾳ. καίτοι εἴ κατὰ τοῦτ' οἵει σοι προσήκειν τῶν τού-
του, ὅτι τοῦ πατρὸς ποτέ ἐγένετο τοῦ σοῦ, ἐκείνῳ προσ-
ήκει μᾶλλον ἢ σοί· ὃ γὰρ αὐτὸς πατὴρ ἐκείνων ἐγέ-
νετο. ὥστε καὶ σὺ καὶ οὗτος ἐκείνου γίγνεσθε ἐκ τούτου

τοῦ λόγου. σὺ δ' εἰς τοῦθ' ἥκεις ἀγνωμόσύνης ὥσθ' ἢ προσήκει σοι τὸν λέγοντας ἔχθρον τοὺς νομίζειν, ταῦτ' 47 αὐτὸς ποιεῖς ἀνάγκην εἶναι λέγειν, καὶ ὑβρίζεις μὲν σαυτὸν καὶ τὸν γονέας τεθνεῶτας, προπηλαίζεις δὲ τὴν πόλιν, καὶ ἡ διὰ τῆς τούτων φιλανθρωπίας ἀπολαύσας εὗρετο ὁ σὸς πατὴρ καὶ μετὰ ταῦτα Φορμίων οὔτοσὶ, ταῦτα ἀντὶ τοῦ κοσμεῖν καὶ περιστέλλειν, ἵνα καὶ τοῖς δοῦσιν ὡς εὐσχημονέστατα ἐφαίνετο καὶ τοὺς 959 λαβοῦσιν ὑμῖν, ἄγεις εἰς μέσον, δεικνύεις, ἐλέγχεις, μόνον οὐκ ὀνειδίζεις οἶνον ὅντα σε ἐποιήσαντο Ἀθηναῖοι. εἶτ' εἰς τοῦθ' ἥκεις μανίας (τί γὰρ ἂν ἄλλο τις εἴποι;) ὥστ' οὐκ αἰσθάνει ὅτι καὶ νῦν ἡμεῖς μὲν ἀξιοῦντες, ἐπειδήπερ ἀπηλλάγη Φορμίων, μηδέν' ὑπόλογον εἶναι εἴ ποτε τοῦ σοῦ πατρὸς ἐγένετο, ὑπὲρ σοῦ λέγομεν, σὺ δὲ μηδέποτ' ἐξ ἵσου σοι γενέσθαι τοῦτον ἀξιῶν κατὰ σαυτοῦ λέγεις. ἡ γὰρ ἂν σὺ δίκαια σαυτῷ κατὰ τούτου τάξης, ταῦτα ταῦθ' ἥξει κατὰ σοῦ παρὰ τῶν τὸν σὸν πατέρα ἐξ ἀρχῆς πτησαμένων. ἀλλὰ μὴν ἦτι κάκεῖνος ἦν τινῶν, εἶτ' ἀπηλλάγη τὸν αὐτὸν τρόπον ὅνπερ οὗτος ἀφ' ὑμῶν, λαβέ μοι ταυτασὶ τὰς μαρτυρίας, ὡς ἐγένετο Πασίων Ἀρχεστράτου.

ΜΑΡΤΥΡΙΑΙ.

49 Εἶτα τὸν σώσαντα μὲν ἐξ ἀρχῆς τὰ πράγματα καὶ πολλὰ χρήσιμον αὐτὸν παρασχόντα τῷ πατρὶ τῷ τούτου, τοσαῦτα δ' αἵτον τοῦτον ἀγαθὰ εἰργασμένον ὃσ' ὑμεῖς ἀκηκόατε, τοῦτον οἱεται δεῖν ἐλὼν τηλικαύτην δίκην ἀδίκως ἐκβαλεῖν. οὐ γὰρ ἄλλο γ' ἔχοις οὐδὲν ἂν ποιῆσαι. εἰς μὲν γὰρ τὰ ὅντα εἰ βλέπεις ἀκοιβᾶς. ταῦθ' εὐρήσεις ὡν ἔστιν, ἐὰν, ὃ μὴ γένοιτο, ἐξαπατηθῶσιν 50 οὕτωι. δρᾶς τὸν Ἀριστόλοχον τὸν Χαριδήμου; ποτ' εἶχεν αγρὸν, εἶτά γε νῦν πολλοί· πολλοὶς γὰρ ἐκεῖνος

όφείλων αὐτὸν ἐκτήσατο. καὶ τὸν Σωσίνομον καὶ τὸν Τιμόδημον καὶ τοὺς ἄλλους τραπεζίτας, οἵ, ἐπεὶ διαλύειν ἐδέησεν οἷς ὥφειλον, ἐξέστησαν ἀπάντων τῶν ὄντων. σὺ δ' οὐδὲν οἴει δεῖν σκοπεῖν οὐδὲν ὡν διατήρησοῦ πολλῷ βελτίων ὡν καὶ ἅμεινον σοῦ φρονῶν πρὸς
 51 ἄπαντ' ἐβουλεύσατο· ὃς, ὡς Ζεῦ καὶ θεοὶ, τοσούτῳ τοῦτον ἡγεῖτο σοῦ πλείονος ἄξιον εἶναι καὶ σοὶ καὶ ἑαυτῷ καὶ τοῖς ὑμετέροις πράγμασιν, ὥστε ἀνδρὸς ὄντος σοῦ τοῦτον, οὐ σὲ τῶν μισθώσεων κατέλιπεν ἐπίτροπον καὶ τὴν γυναικα ἔδωκε καὶ ξῶν αὐτὸν ἐτίμα,
 δικαιώσ, ὡς ἀνδρες Ἀθηναῖοι· οἱ μὲν γὰρ ἄλλοι τραπεζίται μίσθωσιν οὐ φέροντες, ἀλλ' αὐτοὶ ἑαυτοῖς ἐργαζόμενοι πάντες ἀπώλοντο, οὗτος δὲ μίσθωσιν φέρων δύο τάλαντα καὶ τετταράκοντα μνᾶς ὑμῖν ἔσωσε τὴν
 52 τραπέζαν. ὡν ἐκεῖνος μὲν χάριν εἶχε, σὺ δ' οὐδένα ποιεῖ λόγον, ἀλλ' ἐναντία τῇ διαθήκῃ καὶ ταῖς ἀπ' ἐκείνης ἀραις γραφείσαις ὑπὸ τοῦ σοῦ πατρὸς ἐλαύνεις, συκοφαντεῖς, διώκεις. ὡς βέλτιστε, εἰ οἶόν τε σὲ τοῦτο εἰπεῖν, οὐ παύσει, καὶ γνώσει τοῦθ', ὅτι πολλῶν χρημάτων τὸ χρηστὸν εἶναι λυσιτελέστερόν ἐστι; σοὶ γοῦν, εἰπερ ἀληθῆ λέγεις, χρήματα μὲν τοσαῦτ' εἰληφότι πάντα ἀπόλωλεν, ὡς φήσ· εἰ δ' ἡσθα ἐπιεικῆς, οὐκ ἀν ποτε αὐτὰ ἀνήλωσας.

53 '*Άλλ' ἔγωγε μὰ τὸν Δία καὶ θεοὺς πανταχῷ σκοπῶν οὐδὲν ὁρῶ*, διότι ἀν σοὶ πεισθέντες τονδὶ καταψηφίσαιντο. τί γάρ; ὅτι πλησίον ὄντων τῶν ἀδικημάτων ἐγκαλεῖς; ἀλλ' ἔτεσι καὶ χρόνοις ὕστερον αἰτιᾷ. ἀλλ' ὅτι τοῦτον ἀπράγματον ἡσθα τὸν χρόνον; ἀλλὰ τίς οὐκ οἰδεν ὅσα πράγματα πράττων οὐ πέπαυσαι, οὐ μόνον δίκαιος ἴδιας διώκων οὐκ ἐλάττους ταυτησὶ, ἀλλὰ δημοσίᾳ συκοφαντῶν καὶ κρίνων τινάς; οὐχὶ Τιμομάχου κατηγόρεις; οὐχὶ Καλλίππου τοῦ νῦν ὄντος ἐν

Σικελίᾳ; οὐ πάλιν Μένωνος; οὐκ Ἀύτοιλέους; οὐ Ti-961
 54 μοθέου; οὐκ ἄλλων πολλῶν; καίτοι πᾶς ἔχει λόγον σὲ
 Ἀπολλόδωρον ὅντα πρότερον τῶν κοινῶν, ὃν μέρος
 ἡδικοῦ, δίκην ἀξιοῦν λαμβάνειν, ἢ τῶν ἰδίων ὃν νῦν
 ἐγκαλεῖς, ἄλλως τε καὶ τηλικούτων ὅντων, ὡς σὺ φήσ;
 τί ποτ' οὖν ἐκείνων κατηγορῶν τόνδ' εἶας; οὐκ ἡδι-
 κοῦ, ἀλλ', οἷμαι, συκοφαντεῖς νῦν. ἥγοῦμαι τοίνυν.
 ὃ ἄνδρες Ἀθηναῖοι, πάντων μάλιστ' εἰς τὸ πρᾶγμα εἴ-
 ναι τούτων μαρτυρας παρασχέσθαι· τὸν γὰρ συκο-
 55 φαντοῦντα ἀεὶ τί χρὴ νομίζειν νῦν ποιεῖν; καὶ νὴ Δι'
 ἐγωγε, ὃ ἄνδρες Ἀθηναῖοι, νομίζω πάνθ' ὅσα τοῦ
 τρόπου τοῦ Φορμίωνός ἔστι σημεῖα καὶ τῆς τούτου δι-
 καιοσύνης καὶ φιλανθρωπίας, καὶ ταῦτ' εἰς τὸ πρᾶγμα
 εἶναι πρὸς ὑμᾶς εἰπεῖν. ὁ μὲν γὰρ περὶ πάντ' ἄδικος
 τάχ' ἄν, εἰ τύχοι, καὶ τοῦτον ἡδίκει· ὁ δὲ μηδένα μη-
 δὲν ἡδικηώσῃς, πολλοὺς δὲ εὗ πεποιηκὼς ἐκῶν ἐκ τίνος
 εἰκότως ἄν τρόπου τοῦτον μόνον ἡδίκει τῶν πάντων,
 τούτων τοίνυν τῶν μαρτυριῶν ἀκούσαντες γνώσεσθε
 τὸν ἐκατέρου τρόπουν.

MAPTYPIAI.

56 "Ιδι δὴ λέγε καὶ τὰς πρὸς Ἀπολλόδωρον τῆς πο-
 νηρίας.

MAPTYPIAI.

Ἄρδον ὅμοιος οὐτοσὶ, σκοπεῖτε. λέγε.

MAPTYPIAI.

Ανάγνωσθι δὴ καὶ ὅσα δημοσίᾳ χρήσιμος τῇ πόλει
 γέγονεν οὐτοσί.

MAPTYPIAI.

57 Τοσαῦτα τοίνυν, ὃ ἄνδρες Ἀθηναῖοι, Φορμίων
 χρήσιμος γεγονὼς καὶ τῇ πόλει καὶ πολλοῖς ὑμῶν, καὶ
 οὐδένα οὔτ' ἴδιᾳ οὔτε δημοσίᾳ πακὸν οὐδὲν εἰργασμέ-

νος, οὐδ' ἀδικῶν Ἀπολλόδωρον τουτονὶ, δεῖται καὶ
 ἴκετεύει καὶ ἄξιοῖ σωθῆναι, καὶ ἡμεῖς συνδεόμεθα οἱ 962
 ἐπιτήδειοι ταῦθ' ὑμῶν. ἐκεῖνο δ' ὑμᾶς ἀκοῦσαι δεῖ.
 τοσαῦτα γὰρ, ὃ ἄνδρες Ἀθηναῖοι, χρήματ' ὑμῖν ἀνε-
 γνώσθη προσηνπορηκώς ὅσ' οὕθ' οὗτος οὕτ' ἄλλος
 οὐδεὶς κέκτηται. πίστις μέντοι Φορμίων παρὰ τοῖς εἰ-
 δόσιν καὶ τοσούτων καὶ πολλῷ πλειόνων χρημάτων ἔστι,
 58 δι' ἣς καὶ αὐτὸς αὐτῷ καὶ ὑμῖν χρήσιμός ἔστιν. ἂ μὴ
 προηστε, μηδ' ἐπιτρέψῃτε ἀνατρέψαι τῷ μιαρῷ τούτῳ
 ἀνθρώπῳ, μηδὲ ποιήσητε αἰσχρὸν παράδειγμα, ὡς τὰ
 τῶν ἔργα ξομένων καὶ μετρίως ἐθελόντων ξῆν τοῖς βδε-
 λυνθοῖς καὶ συκοφάνταις ὑπάρχει παρ' ὑμῶν λαβεῖν·
 πολὺ γὰρ χρησιμώτερα ὑμῖν παρὰ τῷδε ὅντα ὑπάρχει
 ὅρατε γὰρ αὐτοὶ καὶ ἀκούετε τῶν μαρτύρων, οἵον ἔαυ-
 59 τὸν τοῖς δεηθεῖσι παρέχει. καὶ τούτων οὐδὲν ἔνεκα
 τοῦ λυσιτελοῦντος εἰς χρήματα πεποίηκεν, ἀλλὰ φι-
 λανθρωπίᾳ καὶ τρόπου ἐπιεικείᾳ. οὕκουν ἄξιον, ὃ ἄν-
 δρες Ἀθηναῖοι, τὸν τοιούτον ἄνδρα προέσθαι τούτῳ,
 οὐδὲ τηνικαῦτα ἐλεεῖν ὅτ' οὐδὲν ἔσται τούτῳ πλέον,
 ἀλλὰ νῦν ὅτε κύριοι καθέστατε σῶσαι· οὐ γὰρ ἔγωγ'
 ὁρῶ καὶ οὐδὲν ἐν τίνι ἀν μᾶλλον βοηθήσειέ τις αὐτῷ.
 60 τὰ μὲν οὖν πολλὰ ὃν Ἀπολλόδωρος ἔρει, νομίζετ' εἶναι
 λόγον καὶ συκοφαντίας, κελεύετε δ' αὐτὸν ὑμῖν ἐπιδεῖ-
 ξαι ἢ ὡς οὐ διέθετο ταῦθ' ὁ πατὴρ, ἢ ὡς ἔστι τις ἄλλη
 μίσθωσις πλὴν ἣς ἡμεῖς δείκνυμεν, ἢ ὡς οὐκ ἀφῆκεν αὐ-
 τὸν διαλογισάμενος τῶν ἐγκλημάτων ἀπάντων ἢ ἔγνω
 ὁ κηδεστῆς ὁ τούτου καὶ οὗτος αὐτὸς σιννεχώρησεν. ἢ
 ὡς διδόσασιν οἱ νόμοι δικάζεσθαι τῶν οὕτω πραγμάτων,
 61 τῶν τοιούτων τι δεικνύναι. ἐὰν δ' ἀπορῶν αἰ-
 τίας καὶ βλασφημίας λέγῃ καὶ κακολογῇ, μὴ προσέχετε 963
 τὸν νοῦν, μηδ' ὑμᾶς ἡ τούτου κραυγὴ καὶ ἀναίδεια
 ἔξαπατήσῃ, ἀλλὰ φυλάττετε καὶ μέμνησθε ὅσ' ἡμῶν

ἀκηκόατε. καὶ ταῦτα ποιῆτε, αὐτοί τ' εὔορκήσετε καὶ τοῦτον δικαιώσετε, ἄξιον ὅντα νὴ τὸν Δία καὶ θεοὺς ἀπαντας.

62 Ἀνάγνωσθι λαβὼν αὐτοῖς τὸν νόμον καὶ τὰς μαρτυρίας τασδί.

NOMOS. MAPTYPIAI.

Οὐκ οἶδ' ὁ τι δεῖ πλειστοὶ λέγειν· οἷμαι γὰρ ὑμᾶς οὐδὲν ἀγνοεῖν τῶν εἰρημένων. ἐξέρα τὸ ὕδωρ.

XXXVII.

ΠΑΡΑΓΡΑΦΗ ΠΡΟΣ ΠΑΝΤΑΙΝΕΤΟΝ.

ΤΠΟΘΕΣΙΣ.

Πανταίνετος παρὰ Τηλεμάχου τινὸς ἐργαστήριον μεταλλιπόν ἐν Μαρωνείᾳ (τόπος δὲ οὗτος τῆς Ἀττικῆς) καὶ μετὰ τοῦ ἐργαστηρίου τριάκοντα τὸν ἀριθμὸν οἰκέτας ὀνούμενος, δανείζεται παρὰ μὲν Μνησικλέους τάλαντον, παρὰ δὲ Φιλέου καὶ Πλείστορος πέντε καὶ τετταράκοντα μνᾶς. καὶ ἦν ὡνητὴς ἐγγεγραμμένος ὁ Μνησικλῆς, καὶ τὰς ὡνᾶς εἶχεν αὐτός. ὑστερον δὲ ἀπαιτούμενος τὸ ἀργύριον ὁ Πανταίνετος δευτέρους λαμβάνει δανειστὰς, τόν τε παραγγαφόμενον νῦν Νικόβουλον καὶ Εὔεργον τινα, καὶ τούτοις ὑποθήκην δίδωσι τὸ ἐργαστήριον καὶ τὰ ἀνδραποδα. γραμματεῖον δὲ οὐχ ὑποθήκης, ἀλλὰ πράσεως γράφεται. καὶ γίνεται πρωτήρος καὶ βεβαιωτῆς τοῖς δευτέροις δανεισταῖς ὁ πρότερος δεδανεικὼς ὁ Μνησικλῆς, ὁ τὰς ὡνᾶς ἔχων. καὶ μισθοῦσι τῷ Πανταίνετῷ τὰ τε ἀνδρά- 954 ποδα καὶ τὸ ἐργαστήριον Εὔεργος καὶ ὁ Νικόβουλος, ὡς δεσπόται δῆθεν γεγονότες αὐτοῦ. τοσούτου δὲ μισθοῦσιν ὅσον τὸ δάνειον τόκον ἐποίει. ἐδεδανείκεσαν μὲν γὰρ ἐκατὸν πέντε μνᾶς, ἔδει δὲ κατὰ μνᾶν τόκον εἶναι δραχμὴν. ἐκατὸν οὖν καὶ πέντε δραχμὰς λαμβάνειν συνέθεντο. καὶ ἦν τοῦτο τῷ μὲν ἔργῳ τόκος, τῷ δὲ ὀνόματι μίσθωσις. τούτων πραγθέν-

των ὁ μὲν Νικόβουλος ἀπεδήμησε, παρὰ δὲ τὴν ἀπουσίαν τὴν ἐκείνου Ἀθήνησι τάδε γίγνεται. ὁ Εὔεργος ὁ κοινωνὸς τοῦ δανείσματος, αἰτιώμενος τὸν Πανταίνετον ὡς οὐδὲν τῶν συγκειμένων ἐθέλοντα ποιεῖν, ἐλθὼν ἐπὶ τὸ ἐργαστήριον κατεῖχεν αὐτοῦ, καὶ δὴ ἀργύριον φυλάξας ἐκ τῶν μετάλλων Πανταίνετῷ κομίζόμενον, ὅπερ ἔμελλεν εἰς τὸ δημόσιον καταβάλλειν, ἀφείλετο τὸν κομίζοντα οἰκέτην βίᾳ· παρὸ καὶ διπλῆν εἰς τὸ δημόσιον κατέβαλεν, ὡς ἔφη, τὴν καταβολὴν ὁ Πανταίνετος, τῆς προσηκουύσης προθεσμίας δι' Εὔεργον ἐκπεσών. ἐπὶ τούτοις καὶ δίκην ἔλαχε τῷ Εὐέργῳ βλάβης, καὶ εἶλεν αὐτὸν. ὡς δὲ ἐπινῆκε καὶ ὁ Νικόβουλος ἐκ τῆς ἀποδημίας καὶ δανεισταὶ πολλοί τινες ἀνεφαίνοντο τοῦ Πανταίνετον πρότερον ἀγνοούμενοι, λόγων πυλλῶν λεγομένων πέρας συνέβησαν ὥστε Νικόβουλον μὲν καὶ Εὔεργον ἀπολαμβάνοντας ἐκατὸν καὶ πέντε μνᾶς ἀποστῆναι τοῦ ἐργαστηρίου καὶ τῶν ἀνδραπόδων, ταῦτα δὲ τοὺς ἑτέρους δανείσαντας ὠνεῖσθαι. πάλιν δὲ οὐκ ἐθελόντων τῶν δανειστῶν ὠνεῖσθαι τὰ κτήματα, εἰ μὴ πρατήρες αὐτοὶ καὶ βεβαιωταὶ γίγνοντο Νικόβουλος καὶ Εὔεργος, πείθεται ὁ Νικόβουλος καὶ ὑπ' αὐτοῦ Πανταίνετον, καθά τησιν, ἀξιούμενος, οὐ πρότερον 963 δὲ ἀνεδέξατο, ποὺν τὸν Πανταίνετον ἄφεσιν αὐτῷ παντὸς ἐγκλήματος δοῦναι. ὁ δὲ Πανταίνετος ἔδωκε μὲν τὴν ἄφεσιν καὶ ἐποάθη τὰ κτήματα, οὐδὲν δὲ ἤτον καὶ τούτῳ τὴν αὐτὴν ἦνπερ Εὐέργῳ δίκην εἴληχε, μεταλλικὴν ἐπιγράφων τὴν δίκην, ὡς δὴ τῶν τε τὰ μέταλλα ἐργαζομένων εἰς ὃν καὶ περὶ μέταλλον ἡδικημένος. ἐγκαλεῖ δὲ τῷ Νικοβούλῳ καὶ περὶ τῆς τῶν χρημάτων ἀφαιρέσεως τῶν ὑπὸ τοῦ οἰκέτου κομίζομένων, καὶ περὶ τῆς τοῦ ἐργαστηρίου καὶ τῶν ἀνδραπόδων πράσεως παρὰ τὰς συνθήκας γεγενημένης, καὶ μέντοι καὶ περὶ ἑτέρων τινῶν. ὁ δὲ Νικόβουλος παραγράφεται τὸν ἄγωνα καθ' ἓνα μὲν ἐκεῖνον νόμον τὸν κελεύοντα, περὶ ὃν ἂν ἄφεσις καὶ ἀπαλλαγὴ γένηται, περὶ τούτων μηκέτι ἔξεῖναι δικάζεσθαι, καθ' ἑτερον δὲ ἐκεῖνον, ὃς διαρρήδην καὶ σαφῶς ὁρίζει περὶ τίνων δεῖ τὰς μεταλλικὰς δίκας εἰσάγειν, ὃν οὐδὲν πεποιθότα Πανταίνετον ἀτόπως φισί μεταλλικὴν δικάζεσθαι δίκην. καὶ μὴν καὶ τοίτον παρέχεται νόμον, ὃς διαιρεῖ περὶ ποίων ἐγκλημάτων ποῖα χρὴ κρίνειν δικαστήρια καὶ

ποίας ἀρχὰς εἰσάγειν τὰς δίκαιας· Πανταίνετον δέ φησι παρὰ τοῦτον ποιεῖν τὸν νόμον, ποικίλαι ἐγκλήματα εἰς ταῦτὸν μίξαντα καὶ περὶ πάντων ἐν τῷ μεταλλικῷ δικαστηρίῳ τὴν κατηγορίαν ποιούμενον. τῷ μὲν οὖν περὶ τῆς ἀφέσεως νόμῳ κατ' ἀρχὰς κέχονται, τοὺς δὲ δύο τοῖς ἑτέροις ἐπὶ τοῦ τέλους, καὶ ἀρχόμενος ἀπὸ τῆς παραγραφῆς καὶ λήγων εἰς ταῦτην. ἐν δὲ μέσῳ τὴν εὐθυδικίαν πεποίηκεν, ἵστις μέγιστον καὶ ἴσχυρότατόν ἐστιν, ὅτι μηδὲ ἐπιδημῶν ἐτύγχανε τότε Νικό- 966 βουλος, ὅτε Πανταίνετος ἔπασχεν ἐκεῖνα, ἐφ' οἷς τότε Εὐέργῳ καὶ νῦν Νικοβούλῳ τὴν δίκην εἴληγκεν.

Δεδωκότων, ὡς ἄνδρες δικασταὶ, τῶν νόμων παραγράψασθαι περὶ ὃν ἂν τις ἀφεὶς καὶ ἀπαλλάξας δικάξηται, γεγενημένων ἀμφοτέρων μοι τούτων, πρὸς Πανταίνετον τοντονὶ παρεγραψάμην, ὡς ἡκούσατ' ἀρτίως, μὴ εἰσαγώγιμον εἶναι τὴν δίκην, οὐκ οἰόμενος δεῖν ἀφεῖσθαι τοῦ δικαίου τούτου, οὐδ', ἐπειδὰν ἔξελέγξω πρὸς ἄπασι τοῖς ἄλλοις καὶ ἀφεικότα τούτου ἔμαυτὸν καὶ ἀπηλλαγμένον, ἐγγενέσθαι τούτῳ μὴ φάσκειν ἀληθῆ με λέγειν, καὶ ποιεῖσθαι τεκμήριον ὡς, εἴτερος ἐπράχθη τι τοιοῦτον, παρεγραψάμην ἀν αὐτὸν, ἀλλ' ἐπὶ ταύτης τῆς σκήψεως εἰσελθὼν ἀμφότεροι ὑμῖν ἐπιδεῖξαι, καὶ ὡς οὐδὲν ἡδίκηκα τοῦτον καὶ ὡς παρὰ τὸν νόμον μοι δικάζεται. εἰ μὲν οὖν ἐπεπόνθει τι τούτων Πανταίνετος ὃν νῦν ἐγκαλεῖ, κατ' ἐκείνυσι ἀν τοὺς χρόνους εὐθὺς ἐφαίνετό μοι δικαζόμενος, ἐν οἷς τὸ συμβόλαιον ἡμῖν πρὸς ἀλλήλους ἐγένετο, οὐσῶν μὲν ἔμαήνων τούτων τῶν δικῶν, ἐπιδημούντων δ' ἡμῶν ἀμφοτέρων, ἀπάντων δ' ἀνθρώπων εἰωθότων παρ' αὐτὰ τὰ δικήματα μᾶλλον ἢ χρόνων ἐγγεγενημένων ἀγανακτεῖν. ἐπειδὴ δὲ οὐδὲν ἡδικημένος, ὡς καὶ ὑμεῖς 967 οἶδ' ὅτι φήσετε ἐπειδὰν τὰ πεπραγμένα ἀκούσητε, τῷ κατορθῶσαι τὴν πρὸς Εὐέργον δίκην ἐπηρμένος συκο-

φαντεῖ, ὑπόλοιπόν ἐστι παρ' ὑμῖν, ὡς ἄνδρες δικασταὶ, ἐπιδεῖξαντα ώς οὐδ' ὅτιοῦν ἀδικῶ, καὶ μάρτυρας ὃν ἀν λέγω παρασχόμενον, πειράσασθαι σώζειν ἐμαυτόν. 3 δεήσομαι δὲ καὶ μέτρια καὶ δίκαια ὑμῶν ἀπάντων, ἀκοῦσαί τέ μου περὶ ὃν παρεγραψάμην εὔνοϊκῶς καὶ προσέχειν ὅλῳ τῷ πράγματι τὸν νοῦν· πολλῶν γὰρ δικῶν ἐν τῇ πόλει γεγενημένων, οὐδένα πω δίκην οὕτ' ἀναιδεστέρων οὕτε συκοφαντικωτέρων οἷμαι φανήσεσθαι δεδικασμένον ἡς νῦν ούτοσὶ λαχῶν εἰσελθεῖν τετόλμηκεν. ἐξ ἀρχῆς δ', ώς ἀν οἶός τε ὁ, διὰ βραχυτάτων ἀπαντα τὰ πραχθέντα διηγήσομαι πρὸς ὑμᾶς.

4 Ἐδανείσαμεν πέντε καὶ ἑκατὸν μνᾶς ἐγὼ καὶ Εὔερος, ὡς ἄνδρες δικασταὶ, Παντανέτῳ τούτῳ ἐπ' ἐργαστηρίῳ τε ἐν τοῖς ἔργοις ἐν Μαρωνείᾳ καὶ τριάκοντα ἀνδραπόδοις. ἦν δὲ τοῦ δανείσματος τετταράκοντα μὲν καὶ πέντε μναῖ ἐμαὶ, τάλαντον δ' Εὐέργου. συνέβαινε δὲ τοῦτον ὄφείλειν Μηνησικλεῖ μὲν Κολλυτεῖ τάλαντον, Φιλέᾳ δ' Ἐλευσινίῳ καὶ Πλείστορι πέντε καὶ 5 τετταράκοντα μνᾶς. πρατήρῳ μὲν δὴ τοῦ ἐργαστηρίου καὶ τῶν ἀνδραπόδων ὁ Μηνησικλῆς ἡμῖν γίγνεται· καὶ γὰρ ἐώνητο ἐκεῖνος αὐτὰ τούτῳ παρὰ Τηλεμάχου τοῦ πρότερον κεκτημένου· μισθοῦται δ' ούτοσὶ παρ' ἡμῶν τοῦ γιγνομένου τόκου τῷ ἀργυρίῳ, πέντε καὶ ἑκατὸν δραχμῶν τοῦ μηνὸς ἑκάστου. καὶ τιθέμεθα συνθήκας, ἐν αἷς ἡ τε μίσθωσις ἦν γεγραμμένη καὶ λύσις τούτῳ 6 παρ' ἡμῶν ἐν τινι δητῷ χρόνῳ. πραχθέντων δὲ τούτων ἑλαφηβολιῶνος μηνὸς ἐπὶ Θεοφίλου ἀρχοντος, ἐγὼ μὲν ἐκπλέων εἰς τὸν Πόντον εὐθὺς ὥχόμην, οὗτος δ' ἐνθάδε ἦν καὶ Εὔεργος. τὰ μὲν δὴ πραχθέντα τούτοις πρὸς αὐτοὺς, ἕως ἀπεδήμουν ἐγὼ, οὐκ ἀν ἔχοιμι εἰπεῖν· οὕτε γὰρ ταύτα λέγουσιν οὕτ' ἀεὶ ταύτα οὗτός γε, ἀλλὰ τοτὲ μὲν ἐκπεσεῖν ὑπ' ἐκείνου βίᾳ παρὰ τὰς συνθήκας

ἐν τῇσι μισθώσεως, τοτὲ δ' αὐτὸν αἴτιον ἔαυτῷ πρὸς τὸ δημόσιον γενέσθαι τῆς ἐγγραφῆς, τοτὲ δ' ἄλλ' ὅ τι ἀν
7 βούληται. ἐκεῖνος δ' ἀπλῶς οὕτε τοὺς τόκους ἀπολαμ-
βάνων οὕτε τῶν ἄλλων τῶν ἐν ταῖς συνθήκαις ποι-
οῦντος οὐδὲν τούτου, ἐλθὼν, παρ' ἐκόντος τούτου λα-
βὼν ἔχειν τὰ ἔαυτοῦ μετὰ δὲ ταῦτ' ἐπελθόντα τοῦ-
τον ἥκειν τοὺς ἀμφισβητήσοντας ἄγοντα, αὐτὸς δ'
οὐχ ὑπεξελθεῖν ἐκείνοις, τοῦτον δ' οὐχὶ πωλύειν ἔχειν
ὅσαπερ ἐμισθώσατο, εἰ ποιοίη τὰ συγκείμενα. τούτων
8 μὲν δὴ τοιούτους ἀκούω λόγους. ἐκεῖνο δ' οἶδ' ὅτι, εἰ
μὲν οὗτος ἀληθῆ λέγει καὶ δεινὰ πέπονθεν, ὕσπερ φη-
σὶν, ὑπὸ τοῦ Εὔεργον, ἔχει δίκην ἡς ἐτιμήσατο αὐτός.
εἴλε γὰρ αὐτὸν εἰσελθὼν ὡς ὑμᾶς, καὶ οὐ δήπου τῶν
αὐτῶν παρά τε τοῦ πεποιηκότος δίκαιος ἐστι δίκην λα-
βεῖν καὶ παρ' ἔμοιν τοῦ μηδ' ἐπιδημοῦντος. εἰ δ' ὁ
Εὔεργος ἀληθῆ λέγει, σεευκοφάντηται μὲν, ὡς ἔοικεν,
ἐκεῖνος, ἐγὼ δ' οὐδ' οὕτω τῶν αὐτῶν φεύγοιμ' ἀν δί-
κην εἰνότως. ὡς οὖν ταῦτα πρῶτον ἀληθῆ λέγω, τού-
των τοὺς μάρτυρας ὑμῖν παρέξομαι

ΜΑΡΤΥΡΕΣ.

9 "Οτι μὲν τοίνυν καὶ πρατήρ ἦν ἡμῖν τῶν κτημά-
των ὕσπερ ἐξ ἀρχῆς αὐτὸς ἐώνητο, καὶ κατὰ τὰς συν- 969
θήκας οὗτος ἐμισθώσατο ἡμέτερον ὃν τὸ ἐργαστήριον
καὶ τάνδοιάποδα, καὶ οὕτε παρῆν ἐγὼ τοῖς μετὰ ταῦτα
πρὸς Εὔεργον τούτῳ πραχθεῖσιν οὕτ' ἐπεδήμουν ὅλως,
ἔλαχέ τε δίκην ἐκείνῳ καὶ οὐδὲν πώποθ' ἡμῖν ἐνεκάλει-
10 ἀκούετε οὓν μαρτύρων, ω̄ ἄνδρες δικασταί. ἐπειδὴ
τοίνυν ἀφικόμην σκεδόν τι πάντι ἀπολωλεκώς ὕστα
ἔχων ἐξέπλευσα, ἀκούσας καὶ καταλαβὼν τούτον μὲν
ἀφεστηκότα, τὸν δ' Εὔεργον ἔχοντα καὶ πρατοῦντα ὃν
ἔσων ἡμεθα, θαυμαστῶς ὡς ἐλυπήθην, δρῶν τὸ πρᾶ-

γμά μοι περιεστηκός εἰς ἄτοπον· ἢ γὰρ κοινωνεῖν ἔδει τῆς ἐργασίας καὶ τῶν ἐπιμελειῶν τῷ Εὐέργῳ, ἢ χρήστην ἀντὶ τούτου τὸν Εὔεργον ἔχειν, καὶ πρὸς ἐκεῖνον πάλιν μίσθωσιν γράφειν καὶ συμβόλαιον ποιεῖσθαι.

1 τούτων δ' οὐδέτερον προηγούμην. ἀηδῶς δ' ἔχων οἷς λέγω τούτοις, ἵδων τὸν Μνησικλέα τὸν πρατῆρα τούτων ἡμῖν γεγενημένον, προσελθὼν ἐμεμφόμην αὐτῷ, λέγων οἶνον ἄνθρωπον προύξενησέ μοι, καὶ τοὺς ἀμφισβητούντας καὶ τί ταῦτ' ἔστιν ἡρώτων. ἀκούσας δ' ἐκεῖνος τῶν μὲν ἀμφισβητούντων κατεγέλα, συνελθεῖν δ' ἔφη τούτους βούλεσθαι πρὸς ἡμᾶς, καὶ συνάξειν αὐτὸς ἡμᾶς, καὶ παραινέσειν τούτῳ πάντα ποιεῖν

12 τὰ δίκαια ἐμοὶ, καὶ οἰεσθαι πείσειν. ὃς δὲ συνήλθομεν, τὰ μὲν πολλὰ τί δεῖ λέγειν; ἡκον δ' οἱ δεδανεικέναι φάσκοντες τούτῳ ἐπὶ τῷ ἐργαστηρίῳ καὶ τοὺς ἀνδραπόδοις, ἢ ἡμεῖς ἐποιάμεθα παρὰ Μνησικλέους, καὶ οὐδὲν ἦν ἀπλοῦν οὐδὲν ὑγιὲς τούτων. πάντα δ' ἔξελεγχόμενοι ψευδῆ λέγοντες, καὶ τοῦ Μνησικλέους βεβαιοῦντος ἡμῖν, προκαλοῦνται πρόκλησιν ἡμᾶς ὡς οὐ δέ- 970 ἔομένους, ἢ κομίσασθαι πάντα τὰ χρήματα παρ' αὐτῶν καὶ ἀπελθεῖν, ἢ διαλῦσαι σφᾶς ὑπὲρ ὡς ἐνεκάλουν, αἰτιώμενοι πιλλῶ πλείονος ἄξια ἔχειν ὡς ἐδεδώκειμεν

13 χρημάτων. ἀκούσας δ' ἔγὼ παραχρῆμα, οὐδὲ βουλευσάμενος, κομίσασθαι συνεχώρησα, καὶ τὸν Εὔεργον ἐπεισα. ἐπεὶ δ' ἔδει τὰ χρήματα ἡμᾶς ἀπολαμβάνειν καὶ τὸ πρᾶγμα εἰς τοῦτο προηῆτο, οὐκ ἔφασαν μετὰ ταῦτα δώσειν οἱ τότε ἐκεῖνα ἐπαγγειλάμενοι, εἰ μὴ πρατῆρες γιγνοίμεθα ἡμεῖς τῶν κτημάτων αὐτοῖς, νοῦν ἔχοντες, ὡς ἄνδρες Ἀθηναῖοι, κατ' αὐτό γε τοῦτο· ἐώρων γὰρ ἡμᾶς οἵα ἐσυκοφαντούμεθα ὑπὸ τούτων. ὡς οὖν καὶ ταῦτα ἀληθῆ λέγω, λαβέ μοι καὶ ταῦτας τὰς μαρτυρίας.

MAPTYPIAI.

- 14 Ἐπειδὴ τοίνυν τὸ πρᾶγμα ἐνταῦθ' εἰστήκει, καὶ τὰ μὲν χρήματα οὐ προῖεντο οὓς ἐπήγαγεν οὗτος, ἡμεῖς δ' εἰκότως ἐφαινόμεθα ὡν ἐωνήμεθα κρατεῖν, ἵκετενεν, ἐδεῖτο, ἡντιβύλει πρατῆρας ἡμᾶς γίγνεσθαι. ἀξιοῦντος δὲ τούτου καὶ πολλὰ δεηθέντος ἐμοῦ, καὶ τί οὐ 15 πόιησαντος; καὶ τοῦθ' ὑπέμεινα. ὁρῶν δ' αὐτὸν, ὃ ἄνδρες Ἀθηναῖοι, κακοήθη, καὶ τὸ μὲν ἐξ ἀρχῆς τοῦ Μηνησικλέους κατηγοροῦντα πρὸς ἡμᾶς, πάλιν δ' ὃ φίλος ἦν τὰ μάλιστα, τῷ Εὔέργῳ, τούτῳ προσκεκρουντα, καὶ τὸ μὲν πρῶτον ὡς ἐγὼ κατέπλευσα, ἄσμενον φάσκοντα ἐορακέναι με, ἐπεὶ δ' ἐδει τὰ δίκαια ποιεῖν, ἐμοὶ πάλιν δυσκολαίνοντα, καὶ ἅπασι μέχρι τοῦ προλαβεῖν καὶ τυχεῖν ὡν δέοιτο φίλον ὅντα, μετὰ ταῦτα 16 δ' ἔχθρὸν καὶ διάφορον γιγνόμενον, ἥξιον ἀπαλ- 971 λαττόμενος καὶ πρατῆρ ὑπὲρ τῶν τούτου γιγνόμενος, πάντων ἀφεθεὶς τῶν ἐγκλημάτων καὶ ἀπαλλαγεὶς, οὗτῳ διαλύεσθαι. τούτων δὲ συγχωρηθέντων οὗτος μὲν ἀφῆκεν ἀπάντων ἐμὲ, ἐγὼ δὲ πρατῆρ, ὃσπερ ἐδεῖθ' οὗτος, τῶν κτημάτων ἐγιγνόμην, καθάπερ αὐτὸς ἐπριάμην παρὰ Μηνησικλέους. κομισάμενος δὲ τὰ ἐμαυτοῦ, καὶ τοῦτον οὐδ' ὅτιοῦν ἀδικῶν, μὰ τοὺς θεοὺς, οὐδ' ἂν εἴτι γένοιτο, φήθη δίκην μοι λαζεῖν ποτὲ τουτονί.
- 17 Τὰ μὲν δὴ γεγενημένα, καὶ περὶ ὡν οἶσετε τὴν ψῆφον, καὶ δὶ ἀ τὴν δίκην συκοφαντούμενος παρεγραψάμην μὴ εἰσαγώγιμον εἶναι, ταῦτ' ἐστιν, ὃ ἄνδρες δικασταί. παρασχόμενος δὲ μάρτυρας, οἵ παρησαν ἡνίκα ἀφιέμην ὑπὸ τούτου καὶ ἀπηλλατόμην, ὡς οὐκ εἰσαγώγιμος ἐκ τῶν νόμων ἐστὶν ἡ δίκη, μετὰ ταῦτ' ἐπιδεῖξω. καί μοι λέγε ταῦτην τὴν μαρτυρίαν.

MAPTTPRIA.

Λέγε δή μοι καὶ τὴν τῶν ἐωνημένων μαρτυρίαν,
ἥν εἰδῆθ' ὅτι τούτου κελεύοντος αὐτὰ ἀπεδόμην οἵσ
οῦτος ἐκέλευσεν.

MAPTTPRIA.

18 Οὐ τοίνυν μόνον ἡμῖν εἰσιν οὗτοι μάρτυρες ὡς
ἀφείμεθα καὶ νῦν συκοφαντούμεθα, ἀλλὰ καὶ Πανται-
νετος αὐτός. ὅτε γὰρ λαγχάνων Εὐέργητος τὴν δίκην
εἴασεν ἐμὲ, τότε ἐμαρτύρει οὗτος πρὸς ἐμὲ αὐτῷ μηδὲν
ἔγκλημα ὑπόλοιπον εἶναι· οὐ γὰρ ἂν δῆπου τῶν αὐ-
τῶν ἀδικημάτων παρόντων ἀμφοῖν ὁμοίως ἔγκαλῶν
τὸν μὲν εἴασε, τῷ δὲ ἐδικάζετο. ἀλλὰ μὴν ὅτι γ' οὐκ
ἔωσιν οἱ νόμοι περὶ τῶν οὕτω πραγμάτων πάλιν λαγ-
χάνειν, οἷμαι μὲν ὑμᾶς καὶ μηδὲν εἰπόντος ἐμοῦ γι-972
γνώσκειν· ὅμως δὲ λέγε αὐτοῖς καὶ τὸν νόμον τουτονί.

NOMOS.

19 Ἀκούετε, ὃ ἄνδρες Ἀθηναῖοι, καὶ τοῦ νόμου λέ-
γοντος ἄντικρυς, ὃν ἂν ἀφῆ καὶ ἀπαλλάξῃ τις, μηκέτι
τὰς δίκας εἶναι. καὶ μὴν ὅτι γ' ἀμφότερος ἔστι πεπρα-
γμένα ταῦτα τούτῳ πρὸς ἡμᾶς, ἥκουσατε τῶν μαρτύ-
ρων. ἀπάντων μὲν τοίνυν τῶν ἐν τοῖς νόμοις ἀπειρη-
μένων οὐ προσήκει δικάζεσθαι, ἥκιστα δὲ τούτων. ἂν
μὲν γὰρ τὸ δημόσιον πέπρακεν, ἔχοι τις ἂν εἰπεῖν ὡς
20 ἀδίκως ἢ οὐ προσήκοντα πέπρακεν· καὶ περὶ ὃν ἔγνω
τὸ δικαστήριον ἔστιν εἰπεῖν ὡς ἔξαπατηθὲν τοῦτ'
ἐποίησε, καὶ περὶ τῶν ἄλλων τῶν ἐν τῷ νόμῳ καθ'
ἔκαστου γένοιτ' ἂν τις εἰκύτως λόγος. ἂν δ' αὐτὸς ἐπεί-
σθη καὶ ἀφῆκεν, οὐκ ἔνι δήπου θεν εἰπεῖν οὐδὲν αὐτὸν
αἰτιάσασθαι ὡς οὐ δικαίως ταῦτ' ἐποίησεν. οἱ μὲν οὖν
παρά τι τῶν ἄλλων τούτων δικαζόμενοι τοῖς ὑφ' ἔτε-

ρων δικαιοίς ὀρισμένοις οὐκ ἔμμενουσιν, ὁ δ' ὡν ἄν-
ἀφῇ πάλιν λαγχάνων τοῖς ὑφ' ἐαυτοῦ. διὸ πάντων
μάλιστ' ἄξιον τούτοις χαλεπαινεῖν.

- 21 Οὐκοῦν ὡς μὲν ἀφῆκε με πάντων, ὅτε ἐγιγνόμην
τῶν ἀνδραπόδων προτὴρ, ἐπέδειξα· ὅτι δ' οὐκ ἐῶσιν
οἱ νόμοι τούτων εἶναι δίκαιοι, ἀκηκόατε ἀρτίως ἀναγι-
γνωσκομένου τοῦ νόμου. ἵνα δ', ω̄ ἄνδρες Ἀθηναῖοι,
μή τις οἴηται τοῖς περὶ τῶν πραγμάτων αὐτῶν δικαιό-
σις ἀλισκόμενόν με ἐπὶ τούτῳ ἀποχωρεῖν, καὶ καθ' ἔκα-
στον ὡν ἐγκαλεῖ βούλομαι δεῖξαι αὐτὸν ψευδόμενον.
22 λέγε δ' αὐτὸ τὸ ἔγκλημα, ὃ μοι δικάζεται.

ΕΓΚΛΗΜΑ.

973

[Ἐβλαψέ με Νικόβουλος ἐπιβουλεύσας ἐμοὶ καὶ τῇ οὐ-
σίᾳ τῇ ἐμῇ, ἀφελέσθαι πελεύσας Ἀντιγένην τὸν ἐαυτοῦ
οἰκέτην τὸ ἀργύριον τοῦ ἐμοῦ οἰκέτου, ὃ ἔφερε παταβο-
λὴν τῇ πόλει τοῦ μετάλλου, ὃ ἐγὼ ἐπριάμην ἐνενήκοντα
μνῶν, καὶ αἵτιος ἐμοὶ γενόμενος ἐγγραφῆναι τὸ διπλοῦν
τῷ δημοσίῳ.]

- 23 Ἐπίσχες. ταυτὶ πάντα, ἂν νῦν ἐγκέκληκεν ἐμοὶ,
πρότερον τὸν Εὔεργον αἰτιασάμενος τὴν δίκην εἶλεν.
μεμαρτύρηται μὲν δὴ καὶ ἐν ἀρχῇ μοι τοῦ λόγου πρὸς
ὑμᾶς ὡς ἀπεδήμουν, ὅτε τούτοις αἱ πρὸς ἀλλήλους
ἐγίγνοντο διαφοραί· οὐ μὴν ἀλλὰ καὶ ἐκ τοῦ ἐγκλή-
ματος τούτου δῆλον ἐστιν. οὐδαμοῦ γὰρ ὡς ἐγώ τι
πεποίηκα τούτων ἔγραψεν, ἀλλ᾽ ὑπογράψας ἐπιβου-
λεῦσαί με αὐτῷ καὶ τῇ οὐσίᾳ προστάξαι μέ φησι τῷ
παιδὶ ταῦτα ποιεῖν, ψευδόμενος· πᾶς γὰρ ἐγὼ προσ-
έταξα, ὃς ὅτε ἔξεπλεον τῶν γενησομένων ἐνταῦθ' οὐδ'
24 ὅτιοῦν δήπου θεν ἥδειν; εἶτα καὶ πόση μωρία, λέγον-
τα ὡς ἐπεβούλευον ἀτιμάσαι καὶ τὰ ἔσχατα πρᾶξαι,
οἰκέτῃ με ταῦτα προστάξαι γεγραφέναι, ἢ οὐδὲ πολί-

της πολίτην δύναιτ' ἀν ποιῆσαι; τί οὖν ἔστι τοῦτο; οὐκ ἔχων, οἶμαι, κατ' οὐδὲν διὰ τὴν ἀποδημίαν εἰς ἐμὲ τούτων ἀνενεγκεῖν τι, συκοφαντεῖν δὲ βουλόμενος, ὡς προσέταξα ἐνέγραψεν· οὐδὲ γὰρ λόγος ἦν, εἰ μὴ τοῦτ' ἐποίησεν. λέγε τάκολονθον.

ΕΓΚΛΗΜΑ.

25 [Καὶ ἐπειδὴ ὥφλον ἐγὼ τῷ δημοσίῳ, καταστήσας Ἀντιγένην τὸν ἑαυτοῦ οἰκέτην εἰς τὸ ἐργαστήριον τὸ ἐμὸν τὸ ἐπὶ Θρασύλλῳ κύριον τῶν ἐμῶν, ἀπαγορεύοντος ἐμοῦ.]

Ἐπίσχες. πάλιν ταυτὶ πάντα ὑπ' αὐτοῦ τοῦ πρά- 97 γματος ἐξελεγχθήσεται ψευδόμενος. γέργαψε γὰρ καταστῆσαι μὲν ἐμὲ, ἀπαγορεύειν δὲ αὐτόν. ταῦτα δ' οὐχ οἶόν τε τὸν μὴ παρόντα. οὕτε γὰρ καθίστην ἐγὼ ὃ γε ὡν ἐν τῷ Πόντῳ, οὗτ' ἀπηγόρευεν οὗτος τῷ μὴ παρόντι· πῶς γάρ; πῶς οὖν εἰς ἀνάγκην ἤλθε ταῦθ' οὕτω γράψαι; ὁ Εὔεργος τότε, οἶμαι, πλημμελῶν ὃν δέδωκε δίκην, συνήθως ἔχων ἐμοὶ καὶ γνώριμος ὃν κατέστησε τὸν οἰκέτην οἰκοθεν λαβὼν παρ' ἐμοῦ φυλάττειν ὡς αὐτόν. εἰ μὲν οὖν ἔγραψε τάληθὲς, γέλως ἀν ἦν· τί γὰρ, εἰ κατέστησεν Εὔεργος, ἐγώ σε ἀδικῶ; φεύγων δὲ τοῦτο τοιαῦτ' ἡνάγκασται γράφειν, ἵν' ἢ πρὸς ἐμὲ αὐτῷ τὸ ἔγκλημα. λέγε τὰ ἐφεξῆς.

ΕΓΚΛΗΜΑ.

[Καπειτα πείσας τοὺς οἰκέτας τοὺς ἐμοὺς καθίζεσθαι εἰς τὸν κεγχρεῶνα ἐπὶ βλάβῃ τῇ ἐμῇ.]

27 Τουτὶ παντελῶς ἥδη καὶ ἀναιδές ἔστιν· οὐ γὰρ μόνον ἐκ τοῦ προκαλεῖσθαι τούτους παραδοῦναι, τοῦτον δὲ μὴ ἐθέλειν, ἀλλὰ καὶ ἐκ πάντων δῆλόν ἔστι ψεῦδος ὃν. τίνος γὰρ ἔνεκ' ἐπειθον; ἵνα νὴ Δέ' αὐτὸὺς κτήσωμαι. ἀλλ' αἰρέσεως μοι δοθείσης ἢ ἔχειν

ἢ κομίσασθαι τὰ ἐμαυτοῦ, εἶλόμην κομίσασθαι, καὶ ταῦτα μεμαρτύρηται. λέγε δὲ τὴν πρόκλησιν ὅμως.

ΠΡΟΚΛΗΣΙΣ.

28 Ταύτην τούνυν οὐχὶ δεξάμενος τὴν πρόκλησιν, ἀλλὰ φυγὼν, σκέψασθε οἶον εὐθέως μετὰ ταῦτ' ἔγκαλεῖ. λέγε τὸ ἐχόμενον.

ΕΓΚΛΗΜΑ.

[Καὶ κατεργασάμενος τὴν ἀργυρᾶτιν, ἦν οἱ ἐμοὶ οἰκέται εἰργάσαντο, καὶ ἔχων τὸ ἀργύριον τὸ ἐκ ταύτης τῆς ἀργυρίτιδος.]

Πάλιν ταῦτα πῶς ἔνεστ’ ἐμοὶ πεπρᾶχθαι τῷ μὴ 975 παρόντι, καὶ περὶ ὧν Εὐέργον κατεδικάσω; λέγε δ’ αὐτὸ τὸ ἔγκλημα ἔξῆς.

ΕΓΚΛΗΜΑ.

29 [Καὶ ἀποδόμενος τὸ ἐργαστήριον τὸ ἐμὸν καὶ τοὺς οἰκέτας παρὰ τὰς συνθήκας, ἃς ἔθετο πρὸς ἐμέ.]

Ἐπίσχες. τουτὶ πολὺ πάνθ’ ὑπερβέβληκε τἄλλα. πρῶτον μὲν γὰρ παρὰ τὰς συνθήκας φησὶν, ἃς ἔθετο πρὸς ἐμέ. αὗται δ’ εἰσὶ τίνες; ἐμισθώσαμεν τῶν τόκων τῶν γιγνομένων τούτῳ τὰ ἡμέτερα ἡμεῖς, καὶ ἄλλο οὐδέν· πρατήρῳ μὲν γὰρ ὁ Μνησικλῆς ἡμῖν ἐγεγόνει τούτου παρόντος καὶ κελεύοντος. μετὰ ταῦτα δὲ τὸν αὐτὸν τρόπον ἡμεῖς ἐτέροις ἀπεδόμεθα, ἐφ’ οἷς περ αὐτοὶ ἐπριάμεθα, οὐ μόνον κελεύοντος ἔτι τούτου, ἀλλὰ καὶ ἵκετεύοντος· οὐδεὶς γὰρ ἥθελε δέχεσθαι τοῦτον πρατήρα. τί οὖν αἱ τῆς μισθώσεως ἐνταῦθα συνθῆκαι; τί τοῦτο, ὡς φαυλότατ’ ἀνθρώπων, ἐνέγραψας; ἀλλὰ μὴν ὅτι σοῦ κελεύοντος καὶ ἐφ’ οἷς περ ἐωνήμεθα αὐτοὶ πάλιν ἀπεδόμεθα, λέγε τὴν μαρτυρίαν.

ΜΑΡΤΥΡΙΑ.

31 Μαρτυρεῖς τοίνυν καὶ σύ· ἂ γὰρ ἡμεῖς πέντε καὶ ἑκατὸν μνῶν ἐωνήμεθαι, ταῦθ' ὕστερον τριῶν ταλάντων καὶ δισχιλίων καὶ ἔξακοσίων ἀπέδου σύ· καίτοι τίς ἄν καθάπαξ προτῆρά σ' ἔχων σοὶ δραχμὴν ἔδωκε μίαν; ἀλλὰ μὴν ὅτι ταῦτ' ἀληθῆ λέγω, κάλει μοι τούτων τοὺς μάρτυρας.

ΜΑΡΤΥΡΕΣ.

32 "Ἐχων μὲν τοίνυν ἦν ἐπείσθη τῶν αὐτοῦ τιμὴν, δεηθεὶς δ' ἐμοῦ τότε γενέσθαι προτῆρα καθ' ὃ συνέβαλον ἀργύριον, αὐτὸς δυοῖν ταλάντοιν προσδικάζε- 976 ται. καὶ τὰ λοιπὰ τῶν ἐγκλημάτων ἐτ' ἐστὶ δεινότερα. λέγε δή μοι τὸ λοιπὸν τοῦ ἐγκλήματος.

ΕΓΚΛΗΜΑ.

33 Ἐνταυθὶ πόλλ' ἄττα καὶ δεινά μοι ἄλλα ἐγκαλεῖ· καὶ γὰρ αἰκίαν καὶ ὕβριν καὶ βιαίων καὶ πρὸς ἐπικλήρους ἀδικήματα. τούτων δ' εἰσὶν ἑκάστου χωρὶς αἱ δίκαιαι καὶ οὕτε πρὸς ἀρχὴν τὴν αὐτὴν οὕθ' ὑπὲρ τιμημάτων τῶν αὐτῶν, ἀλλ' ἡ μὲν αἰκία καὶ τὰ τῶν βιαίων πρὸς τοὺς τετταράκοντα. αἱ δὲ τῆς ὕβρεως πρὸς τοὺς θεσμοθέτας, ὅσα δ' εἰς ἐπικλήρους, πρὸς τὸν ἀρχοντα. οἱ δὲ νόμοι καὶ τούτων διδόασι τὰς παραγραφὰς ἀντιλαγχάνειν, περὶ ᾧν οὐκ εἰσὶν εἰσαγωγεῖς. λέγε δ' αὐτοῖς τοιτούν τὸν νόμον.

ΝΟΜΟΣ.

34 Τοῦτο τοίνυν ἐμοῦ παραγεγραμμένου πρὸς τῇ ἄλλῃ παραγραφῇ, καὶ οὐκ ὅντων εἰσαγωγέων τῶν θεσμοθετῶν ὑπὲρ ᾧν λαγχάνει Πανταίνετος, ἔξαλήλιπται καὶ οὐ πρόσεστι τῇ παραγραφῇ. τὸ δ' ὅπως ἡμεῖς σκοπεῖτε· ἐμοὶ μὲν γὰρ, ἔως ἄν ἔχω τὸν νόμον

αὐτὸν δεικνύναι, οὐδέ τοιοῦν διαφέρει· οὐ γὰρ τὸ γιγνώσκειν καὶ συνιέναι τὰ δίκαια ὑμῶν ἔξαλεῖψαι δυνήσεται.

35 Λαβὲ δὴ καὶ τὸν μεταλλικὸν νόμον· καὶ γὰρ ἐκ τούτου δεῖξειν οἶμαι οὐκ οὖσαν εἰσαγώγιμον τὴν δίκην, χάριτός τε ὡν μᾶλλον ἄξιος ἢ τοῦ συκοφαντεῖσθαι. λέγε.

NOMOS.

Οὗτος σαφῶς δὲ νόμος διηρηγεν ὡν εἶναι δίκαιας προσήκει μεταλλικάς. οὐκοῦν δὲ μὲν νόμος, εάν τις ἔξιλλη τινὰ τῆς ἐργασίας, ὑπόδικον ποιεῖ· ἐγὼ δέ οὐχ 977 ὅπως αὐτὸς ἔξιλλω, ἀλλ᾽ ὡν ἄλλος τοῦτον ἀπεστέρει, τούτων ἐγκρατῇ κατέστησαι καὶ παρέδωκα, καὶ πρατήρ 35 τούτου δεηθέντος ἐγενόμην. ναὶ, φησίν· ἀλλὰ κανὸν ἄλλο τι ἀδικῇ τις περὶ τὰ μέταλλα, καὶ τούτων εἰσὶ δίκαιαι. δρῦς γέ, ὡς Πανταίνετε· ἀλλὰ ταῦτα τί εστιν; ἀν τύφη τις, ἀν ὅπλα ἐπιφέρῃ, ἀν ἐπικατατέμνῃ τῶν μέτρων ἐντός. ταῦτ' εστι τἄλλα, ὡν οὐδὲν δήπου πέπρακται πρὸς ὑμᾶς ἐμοὶ, πλὴν εἰ τοὺς κομιξομένους, ἢ προεῖντο σοι, μεθ' ὅπλων ἥκειν νομίζεις. εἰ δὲ ταῦθ' ἥγει, πρὸς ἅπαντας τοὺς προϊεμένους τὰ ἑαυτῶν εἰσὶ 37 σοι δίκαιαι μεταλλικαί. ἀλλ' οὐ δίκαιαι. φέρε γὰρ, ὅστις ἀν μέταλλον παρὰ τῆς πόλεως πρίηται, τοὺς κοινοὺς παρελθὼν νόμους, πασθ' οὖς καὶ διδόναι καὶ λαμβάνειν πᾶσι προσήκει δίκαιας, ἐν ταῖς μεταλλικαῖς δικάσεται, ἐὰν δανείστηται παρά τού τι, ἀν κακῶς ἀκούσῃ; ἀν πληγὰς λάβῃ; ἀν κλοπὴν ἐγκαλῇ; ἀν προεισφορὰν μὴ κομιζηται; ἀν ὅλως ἄλλο τι; ἐγὼ μὲν οὐκ οἶμαι, ἀλλὰ τὰς μεταλλικὰς εἶναι δίκαιας τοῖς κοινωνοῦσι μετάλλους καὶ τοῖς εἰς ἔτερον συντρήσασιν καὶ ὅλως τοῖς ἐργαζομένοις τὰ μέταλλα καὶ τῶν ἐν τῷ νόμῳ τι ποιοῦσι, τῷ δὲ δανείσαντι Πανταίνετῷ, καὶ ταῦτ' ἀπει-

ληφότι γλίσχοως καὶ μόλις παρὰ τούτου, οὐκ εἶναι δί-
κην μεταλλικὴν προσφευκτέον, οὐδὲ ἐγγύς.

39 ‘Ως μὲν οὖν οὗτ’ ἡδίκηκα τοῦτον οὐδὲν οὗτ’ εἰσα-
γώγιμος ἐκ τῶν νόμων ἐστὶν ἡ δίκη, ταῦτ’ ἀν τις σκο-
πῶν ὁρίως γνοίη. οὐδὲν τοίνυν δίκαιον ἔχων οὐδὲ
καθ’ ἐν λέγειν ὑπὲρ ᾧν ἐγκαλεῖ, ἀλλὰ καὶ ψευδῆ γε- 97
γραφῶς εἰς τὸ ἔγκλημα καὶ περὶ ᾧν ἀφῆκε δικαξόμε-
νος. τοῦ ἔξελθόντος μηνὸς, ὃ ἄνδρες Ἀθηναῖοι, ἐπει-
δὴ ἔμελλον εἰσιέναι τὴν δίκην, ἡδη τῶν δικαστηρίων
ἐπικεκληρωμένων, προσελθὼν καὶ περιστήσας τοὺς
μεθ’ ἑαυτοῦ, τὸ ἐργαστήριον τῶν συνεστώτων, πρᾶ-
40 γμα ποιεῖ πάνδεινον· ἀναγιγνώσκει μοι πρόκλησιν
μακρὰν, ἀξιῶν, ὅν φησιν οἰκέτην ταῦτα συνειδέναι,
βασανίζεσθαι, καὶν μὲν ἡ ταῦτ’ ἀληθῆ, τὴν δίκην ἀτί-
μητον ὄφλεῖν αὐτῷ, ἐὰν δὲ ψευδῆ, τὸν βασανιστὴν
Μνησικλέα ἐπιγνώμονα εἶναι τῆς τιμῆς τοῦ παιδός.
λαβὼν δ’ ἐγγυητὰς τούτων παρ’ ἔμοῦ, καὶ σημηναμέ-
41 νου τὴν πρόκλησιν ἔμυν, οὐχ ὡς δίκαιον ὅν· ποῦ γάρ
ἐστι δίκαιον ἐν οἰκέτον σώματι καὶ ψυχῇ ἡ δύο ὀφλη-
κέναι τάλαντα ἡ μηδὲν τὸν συκοφαντοῦντα ξημιοῦ-
σθαι; ἀλλ’ ἐγὼ πολλῷ τῷ δικαίῳ περιεῖναι βουλόμε-
νος συνεχώρουν. καὶ μετὰ ταῦτα προσκαλεῖται μέν με
τὴν δίκην πάλιν, ἐπειδὴ θάττον ἀνείλετο τὰς παρακα-
ταβολάς· οὕτως εὐθὺς ἦν δῆλος οὐδὲ οἷς αὐτὸς ὠρί-
42 σατο ἐμμένων δικαίοις. ἐπειδὴ δ’ ἥκομεν πρὸς τὸν βα-
σανιστὴν, ἀντὶ τοῦ τὴν πρόκλησιν ἀνοίξας δεῖξαι τὰ
γεγραμμένα καὶ πατὰ ταῦτα πράττειν ὅ τι δόξαι (διὰ
γὰρ τὸν θόρυβον τὸν τότε καὶ τὸ μέλλειν παλεῦσθαι
τὴν δίκην τοιοῦτον ἦν· προκαλοῦμαί σε ταυτί· δέχο-
μαι· φέρε δὴ τὸν δακτύλιον· λαβέ· τίς δ’ ἐγγυητής;
οὔτοσι· οὐδὲν οὗτ’ ἀντίγραφον οὗτ’ ἀλλο οὐδὲν ἐποι-
ησάμην τοιοῦτον) ἀντὶ δὲ τοῦ ταῦθ’ οὕτως ὕσπερ λέ-

γω πράττειν ἔτεραν ἥκεν ἔχων πρόκλησιν, ἀξιῶν αὐτοῦ 979
 τὸς βασανίζειν τὸν ἄνθρωπον, καὶ ἐπικλαβόμενος εἶλκε,
 43 καὶ ἐνέλειπεν οὐδὲν ἀσελγείας. καὶ ἔγωγ' ἐνεθυμήθη-
 θην, ὡς ἄνδρες δικασταὶ, ἡλίκον ἐστὶ πλεονέκτημα τὸ
 μὴ καταπεπλῆγθαι τὸν βίον. ἐγὼ γὰρ ἐμαυτῷ ταῦτα
 πάσχειν ἐδόκουν καταφρονούμενος τῷ ἀπλῶς καὶ ὡς
 πέφυκα ξῆν, καὶ δίκην διδόναι παμμεγέθη ταῦτ' ἀνε-
 χόμενος· ὅτι δ' οὖν ἡ ναγκαξόμην, παρ' ἣ ἡγούμην δί-
 καια εἶναι, ἀντιπροκαλεῖσθαι, καὶ τὸν οἰκέτην παρεδί-
 δουν. καὶ ὅτι ταῦτ' ἀληθῆ λέγω, λέγε τὴν πρόκλησιν.

ΠΡΟΚΛΗΣΙΣ.

44 Φυγὼν μὲν τοίνυν ταῦτα, φυγὼν δ' ἂν τὸ πρῶτον
 αὐτὸς προύκαλέσατο. ἔγωγε, ὅτι ποτὲ ἐρεῖ πρὸς ὑμᾶς,
 θαυμάξω. ἵνα δ' εἰδῆτε ὑφ' οὗ φησὶ καὶ τὰ δεινὰ πε-
 πονθέναι, θεάσασθε. οὗτος ἐστιν ὁ Πανταίνετον ἐκ-
 βαλὼν, οὗτος ἐσθ' ὁ κρείτων τῶν φίλων τῶν Παντα-
 νέτου καὶ τῶν νόμων. οὐ γὰρ ἔγωγ' ἐπεδήμουν, οὐδὲ
 αὐτὸς ἔγκαλεῖ.

45 Βούλομαι δ' ὑμῖν καὶ δι' ὃν τοὺς πρότερον δικα-
 στὰς ἔξαπατήσας εἶλε τὸν Εὔεργον εἰπεῖν, ἵν' εἰδῆθ'

ὅτι καὶ νῦν οὐδὲν οὕτ' ἀναιδείας οὕτε τοῦ ψεύδεσθαι
 παραλείψει. πρὸς δὲ τούτοις καὶ περὶ ὃν ἔμοι δικάξε-
 ται νῦν τὰς αὐτὰς οὕσας ἀπολογίας εὑρήσετε· ὅσπερ
 ἔλεγχος ἀκοιβέστατός ἐστιν ὑπὲρ τοῦ τότε ἐκεῖνον σε-
 συκοφαντῆσθαι. οὗτος γὰρ ἦτιάσατο ἐκεῖνον πρὸς
 ἄπασι τοῖς ἄλλοις ἐλθόντερι εἰς ἀγρὸν ὡς αὐτὸν ἐπὶ τὰς
 ἐπικλήρους εἰσελθεῖν καὶ τὴν μητέρα τὴν αὐτοῦ, καὶ
 τοὺς νόμους ἥκεν ἔχων τοὺς τῶν ἐπικλήρων πρὸς τὸ
 46 δικαστήριον. καὶ πρὸς μὲν τὸν ἄρχοντα, ὃν τῶν τοιούτων
 τῶν οἱ νόμοι κελεύουσιν ἐπιμελεῖσθαι καὶ παρ' ὃ τῷ
 μὲν ἡδικηκότι κίνδυνος περὶ τοῦ τί χρὴ παθεῖν ἢ ἀπο-

τίσαι, τῷ δ' ἐπεξιόντι μετ' οὐδεμιᾶς ξημίας ἡ βοήθεια,
 οὐδέπω καὶ τῆμερον ἔξητασται, οὐδ' εἰσήγγειλεν οὕτ'
 ἐμὲ οὕτε τὸν Εὔερον ὡς ἀδικοῦντας, ἐν δὲ τῷ δικα-
 στηρίῳ ταῦτα κατηγόρει καὶ δυοῖν ταλάντοιν εἶλε δί-
 47 κην. ἦν γὰρ, οἷμαι, κατὰ μὲν τοὺς νόμους προειδότα
 τὴν αἰτίαν, ἐφ' ἣ κρίνεται, φάδιον τάληθη καὶ τὰ δι-
 καια ἐπιδεῖξαντ' ἀποφεύγειν, ἐν δὲ μεταλλικῇ δίκῃ,
 περὶ ὃν οὐδ' ἂν ἥλπισεν αὐτοῦ κατηγορηθῆσθαι,
 χαλεπὸν παραχρῆμα ἔχειν ἀπολύσασθαι τὴν διαβολήν·
 ἡ δ' ὁργὴ παρὰ τῶν ἔξηπατημένων ὑπὸ τούτου δικα-
 στῶν, ἐφ' ὃ τὴν ψῆφον εἶχον πράγματι, τούτου κατεψη-
 48 φίσατο. καίτοι τὸν ἔκείνους ἔξηπατηκότα τοὺς δικα-
 στὰς ἀρχόντας ἔξαπατᾶν οἴεσθε; ἢ πεπιστευ-
 κότα εἰσιέναι τοῖς πράγμασιν, ἀλλ' οὐ τοῖς λόγοις καὶ
 τοῖς συνεστῶσι μεθ' αὐτοῦ μάρτυσι, τῷ τ' ἀκαθάρτῳ
 καὶ μιαρῷ Προκλεῖ, τῷ μεγάλῳ τούτῳ, καὶ Στρατοκλεῖ
 τῷ πιθανωτάτῳ πάντων ἀνθρώπων καὶ πονηροτάτῳ,
 καὶ τῷ μηδὲν ὑποστελλόμενον μηδ' αἰσχυνόμενον
 49 κλαήσειν καὶ ὄδυρεῖσθαι; καίτοι τοσούτου δεῖς ἐλέου
 τινὸς ἄξιος εἶναι ὥστε μισηθείης ἄν δικαιότατ' ἀν-
 θρώπων ἔξ ὃν πεπραγμάτευσαι· ὅς γε ὁφείλων μνᾶς
 ἐκατὸν καὶ πέντε καὶ οὐχ οἷός τε ὃν διαλῦσαι, τοὺς
 ταῦτα συνευπορήσαντας καὶ γενομένους αἰτίους σοι
 τοῦ τὰ δίκαια ποιῆσαι τοῖς συμβαλοῦσιν ἔξ ἀρχῆς, χω-
 981
 ρὶς ὃν περὶ αὐτὰ τὰ συμβόλαια ἡδικήκεις, καὶ πρὸς
 ἀτιμῶσαι ζητεῖς. καὶ τοὺς μὲν ἄλλους τοὺς δανειζομέ-
 νους ἵδοι τις ἄν ἔξισταμένους τῶν ὄντων· σοὶ δ' ὁ
 συμβεβληκὼς τοῦτο πέπονθε, καὶ δανείσας τάλαντον
 50 δύο ὥφληκε συκοφαντηθείς. ἐγὼ δὲ τετταράκοντα
 μνᾶς δανείσας δυοῖν ταλάντοιν ταυτηνὶ φεύγω δίκην.
 καὶ ἐφ' οἷς δανείσασθαι μὲν οὐδεπώτερ' ἐδυνήθης ἐκα-
 τον μνῶν πλέον, πέπρακας δὲ καθάπαξ τριῶν ταλάν-

των καὶ δισχιλίων, εἰς ταῦτα τέτταρα, ὡς ἔοικεν, ἥδικησαι τάλαντα. ὑπὸ τοῦ ταῦτα; ὑπὸ τοῦ οἰκέτου νὴ Δία τοῦ ἐμοῦ. τίς δ' ἂν οἰκέτη παραχωρήσειε πολίτης τῶν αὐτοῦ; ἢ τίς ἂν φῆσειεν, ὡν δίκην λαχὼν ἥροηκεν οὗτος Εὔεργον, τούτων καὶ τὸν ἐμὸν παῖδα ὑπεύθυνον εἶναι προσήκειν; χωρὶς δὲ τούτων αὐτὸς αὐτὸι οὗτος ἀφῆκε τῶν τοιούτων αἰτιῶν ἀπασῶν. οὐ γὰρ νῦν ἔδει λέγειν, οὐδὲ εἰς τὴν πρόκλησιν γράφειν ἐν ᾧ βασανίζειν ἔξῆτει, ἀλλὰ λαζόντα ἐκείνῳ τὴν δίκην τὸν κύριον διώκειν ἐμέ. νῦν δ' εἴληχε μὲν ἐμοὶ, κατηγορεῖ δ' ἐκείνου. ταῦτα δ' οὐκ ἐῶσιν οἱ νόμοι· τίς γὰρ πώποτε τῷ δεσπότῃ λαχὼν τοῦ δούλου τὰ πράγματα, ὥσπερ κυρίου, κατηγόρησεν;

52 Ἐπειδὰν τοίνυν τις αὐτὸν ἔρηται "καὶ τί δίκαιον ἔξεις λέγειν πρὸς Νικόβουλον;" μισοῦσι, φησὶν, Ἀθηναῖοι τοὺς δανειζοντας· Νικόβουλος δ' ἐπίφθονός ἐστι, καὶ ταχέως βαδίζει, καὶ μέγα φθέγγεται. καὶ βακτηρίαν φορεῖ· ταῦτα δ' ἐστὶν ἄπαντα, φησὶ, πρὸς ἐμοῦ. καὶ ταῦτ' οὐκ αἰσχύνεται λέγων, οὐδὲ τοὺς ἀκούοντας οἴεται μανθάνειν ὅτι συκοφαντοῦντός ἐστιν 53 λογισμὸς οὗτος, οὐκ ἀδικούμενον. ἐγὼ δ' ἀδικεῖν μὲν οὐδένα τῶν δανειζόντων οἶμαι, μισεῖσθαι μέντοι τι- 982 νὰς ἂν εἰκότως ὑφ' ὑμῶν, οἵ τέχνην τὸ πρᾶγμα πεποιημένοι μήτε συγγνώμης μήτ' ἄλλου μηδενός εἰσιν ἀλλ' ἢ τοῦ πλείονος. διὰ γὰρ τὸ καὶ δεδανεῖσθαι πολλάκις, μὴ μόνον αὐτὸς τούτῳ δανεῖσαι, οὐδὲ ἐγὼ τούτους ἀγνοῶ οὐδὲ φιλῶ, οὐ μέντοι γ' ἀποστερῶ μὰ Διὸν οὐδὲ συκοφαντῶ. ὅστις δὲ εἴργασται μὲν ὥσπερ ἐγὼ πλέων καὶ κινδυνεύων, εὐπορήσας δὲ μικρῶν ἐδάνεισε ταῦτα, καὶ χαρίσασθαι βουλόμενος καὶ μὴ λαθεῖν διαρρηγεῖν αὐτὸν τὸ ἀργύριον, τί τις ἂν τοῦτον εἰς ἐκείνους τιθείη; εἰ μὴ τοῦτο λέγεις, ὡς ὃς ἂν σοὶ δανείσῃ, τοῦ-

τον δημοσία μισεῖσθαι προσήκει. λέγε δή μοι τὰς μαρτυρίας, τίς ἐγὼ πρὸς τοὺς συμβάλλοντας ἄνθρωπος καὶ πρὸς τοὺς δεομένους εἰμί.

ΜΑΡΤΥΡΙΑΙ.

55 Τοιοῦτος, ὃ Πανταίνετε, ἐγὼ δὲ ταχὺ βαδίξων καὶ τοιοῦτος σὺ δὲ ἀτρέμας. ἀλλὰ μὴν περὶ τοῦ ἐμοῦ γε βαδίσματος ἢ τῆς διαλέκτου τάληθῆ πάντ' ἐρῶ πρὸς ὑμᾶς, ὃ ἄνδρες δικασταὶ, μετὰ παρρησίας. ἐγὼ γὰρ οὐχὶ λέληθα ἔμαυτὸν, οὐδὲ ἀγνοῶ οὐ τῶν εὐ πεφυκότων κατὰ ταῦτα ὡν ἀνθρώπων, οὐδὲ τῶν λυσιτελούντων ἐστοῖς. εἰ γὰρ ἐν οἷς μηδὲν ὠφελοῦμαι ποιῶν, λυπῶ τινὰς, πῶς οὐκ ἀτυχῶ κατὰ τοῦτο τὸ μέρος; ἀλλὰ τί χρὴ παθεῖν; ἀν τῷ δεῖνι δανείσω, διὰ ταῦτα δίκην προσοφλεῖν; μηδαμῶς. κακίαν γὰρ ἔμοὶ καὶ πονηρίαν οὕτως προσοῦσαν οὐδεμίαν δεῖξει οὕτως ὑμῶν τυσούτων ὕντων οὐδὲ εἰς σύνοιδεν. τάλλα δὲ ταῦτα ἔκαστος ἡμῶν, ὅπως ἔτυχε, πέφυκεν, οἶμαι. καὶ φύσει μάχεσθαι μὲν ἔχοντα οὐκ εὕπορόν ἔστιν (οὐ γὰρ ἀν ἀλλήλων διεφέρομεν οὐδὲν), γυνῶναι δὲ ιδόντα ἔτερον καὶ ἦ ἐπιπλῆξαι ὁράδιον. ἀλλὰ τί τούτων ἔμοὶ πρὸς σὲ, Πανταίνετε; πολλὰ καὶ δεινὰ πέπονθας; οὐκοῦν εἴληφας δίκην. οὐ παρ' ἔμοῦ γε; οὐδὲ γὰρ ἡδικήθης οὐδὲν ὑπ' ἔμοῦ. οὐ γὰρ ἀν ποτὲ ἀφῆκας, οὐδέ, ὅτε Εὔεργφ προηρόον λαγχάνειν, εἴασας ἔμε, οὐδὲ πρωτῆρα ἡξίωσας ὑποστῆναι τόν γε δεινά σε καὶ πολλὰ εἰργασμένουν. εἴτα καὶ πῶς ἀν δὲ μὴ παρὼν μηδὲ ἐπιδημῶν ἐγὼ τί σε ἡδίσηκησα; εἰ τοίνυν τὸς οἰόν τε μέγιστ' ἡδικῆσθαι δοίη τις αὐτῷ καὶ ἐρεῖν ἄπαντα τάληθῆ περὶ τούτων νυνὶ, ἐκεῖνο γέ οἶμαι πάντας ἀν ὑμᾶς διολογῆσαι, ὅτι πολλὰ συμβέβηκεν ἡδικῆσθαι τισιν ἥδη μείζω τῶν εἰς χρήματα γιγνομένων ἀδικημάτων· καὶ γὰρ ἀκούσιοι φόνοι

καὶ ὕβρεις εἰς ἄμὴ δεῖ καὶ πολλὰ ἄλλα τοιαῦτα γίγνεται. ἀλλ' ὅμως ἀπάντων τούτων ὅρος καὶ λύσις τοῖς 59 παθοῦσι τέτακται τὸ πεισθέντας ἀφεῖναι. καὶ τοῦθ' οὗτο τὸ δίκαιον ἐν πᾶσιν ἴσχύει ὥστε, ἂν ἐλών τις ἀκούσιον φόνου καὶ σαφῶς ἐπιδεῖξες μὴ παθαρὸν μετὰ ταῦτ' αἰδέσηται καὶ ἀφῆ, οὐκέτ' ἐκβαλεῖν κύριος τὸν αὐτόν ἔστιν. οὐδέ γ', ἀν δικῆσαι, τὸν δράσαντα, οὐδενὶ τῶν λοιπῶν συγγενῶν ἔξεστιν ἐπεξιέναι, ἀλλ' οὓς ἐκπίπτειν καὶ φεύγειν, ἀν ἀλίσκωνται, καὶ τεθνάναι προστάτουσιν οἱ νόμοι, τούτους, ἀν ἀφεθῶσιν, ἅπαξ ἀπάντων ἐκλύει τῶν δεινῶν τοῦτο τὸ δῆμα. εἰθ' ὑπὲρ μὲν ψυχῆς καὶ τῶν μεγίστων οὕτως ἴσχύει καὶ μένει τὸ ἀφεῖναι, ὑπὲρ δὲ χρημάτων καὶ ἐλαττόνων ἐγκλημάτων ἄκυρον ἔσται; μηδαμῶς. οὐ γὰρ εἰ μὴ τῶν δικαίων ἐγὼ παρ' ὑμῖν τενύξομαι, τοῦτ' ἔστι δεινότατον, 984 ἀλλ' εἰ πρᾶγμα δίκαιον ὁρισμένον ἐκ παντὸς τοῦ χρόνου νῦν καταλυθήσεται ἐφ' ἡμῶν.

XXXVIII.

ΠΑΡΑΓΡΑΦΗ ΠΡΟΣ ΝΑΥΣΙΜΑΧΟΝ ΚΑΙ
ΞΕΝΟΠΕΙΘΩΝ.

Τ Π Ο Θ Ε Σ Ι Σ.

Ναυσίμαχος καὶ Ξενοπείθης ἐπετροπεύθησαν ὑπὸ Ἀρισταίχμιου, ἐγγραφέντες δὲ εἰς ἄνδρας ἔλαχον δίκην ἐπιτροπῆς αὐτῷ, εἶτα διελύσαντο λαβόντες τρία τάλαντα, καὶ ἀφῆκαν αὐτὸν τῶν ἐγκλημάτων. καὶ οὐ μὲν τετελεύτηκε καταλιπὼν παῖδας τέτταρας, τούτοις δὲ μετὰ χρόνον συχνὸν ὁ Ναυσίμαχος καὶ Ξενοπείθης δικάζονται βλάβης, χρήματα ἀπαιτοῦντες ἐκ

τῆς ἐπιτροπῆς. οἱ δὲ παραγράφονται παρατιθέμενοι τὸν νόμον τὸν οὐκ ἔωντα περὶ ὃν ἂν τις ἀφεσιν δῷ καὶ ἀπαλλαγὴν πάλιν δικάζεσθαι.

Δεδωκότων, ὡς ἄνδρες δικασταὶ, τῶν νόμων παραγράψασθαι περὶ ὃν ἂν τις ἀφεῖς καὶ ἀπαλλάξεις πάλιν δικάζηται, γεγενημένων ἀμφοτέρων τούτων τῷ πατρὶ πρὸς Ναυσίμαχον καὶ Ξενοπείθην τοὺς εἰληχό- 985 τας ἥμιν, παρεγραψάμεθα, ὥσπερ ἡκούσατε ἀρτίως, μὴ εἰσαγώγιμον εἶναι τὴν δίκην. δεήσομαι δὲ καὶ δίκαια καὶ μέτρια ὑμῶν ἀπάντων, πρῶτον μὲν εὔνοϊκῶς ἀκοῦσαι μου λέγοντος, εἰτ', ἐὰν ἀδικεῖσθαι δοκῶ καὶ μὴ προσήκοντος ἐγκλήματος φεύγειν δίκην, βοηθῆσαι μοι τὰ δίκαια. ὅμεν γὰρ ὑμεῖς ἐπὶ τῇ δίκητιμηα ἀκηκόατε, τριάκοντα μναῖ εἰσὶν, ὡς δὲ φεύγομεν χρημάτων, τέτταρα τάλαντα. ὅντες γὰρ δύο τέτταρας εἰλήχασι δίκαιας ἥμιν, τῶν αὐτῶν χρημάτων πάσας, τρισχιλίων ἑκάστην, βλάβης καὶ υννὶ πρὸς τριάκοντα μνῶν ἐπίγραμμα ὑπὲρ τοσούτων χρημάτων εἰς ἀγῶνα καθέσταμεν. 3 τὴν μὲν οὖν συκοφαντίαν τὴν τούτων, καὶ μεσ' ὅσης ἐπιβουλῆς ἐληλύθασιν ἐφ' ἡμᾶς, ἐξ αὐτῶν τῶν πεπραγμένων εἶσεσθε. ἀναγνώσεται δὲ πρῶτον μὲν ὑμῖν τὰς μαρτυρίας, ὡς ἀφεῖσαν τὸν πατέρα ἡμῶν ὃν ἐνεκάλεσαν εἰς τὴν ἐπιτροπήν· κατὰ γὰρ τοῦτο καὶ παρεγραψάμεθα μὴ εἰσαγώγιμον εἶναι τὴν δίκην. καί μοι λέγε ταυτασὶ τὰς μαρτυρίας.

ΜΑΡΤΥΡΙΑΙ.

4 "Οτι μὲν τοίνυν, ὡς ἄνδρες δικασταὶ, καὶ δίκαιας ἔλαχον τῆς ἐπιτροπῆς καὶ ἀφεῖσαν ταύτας καὶ τὰ συγχωρηθέντα χρήματα ἔχουσιν, ἀκούετε τῶν μαρτύρων. ὅτι δ' οὐκ ἔωσιν οἱ νόμοι περὶ τῶν οὕτω πραγμάτων

αῦθις δικάζεσθαι, νομίζω μὲν ἄπαντας ὑμᾶς εἰδέναι, καὶ μηδὲν εἶπω περὶ αὐτῶν ἐγὼ, βούλομαι δ' ὅμως καὶ τὸν νόμον ὑμῖν αὐτὸν ἀναγνῶναι. λέγε τὸν νόμον.

ΝΟΜΟΣ.

986

5 Ἄκούετε, ὃ ἄνδρες δικασταὶ, τοῦ νόμου σαφῶς λέγοντος ἔκαστα, ὃν μὴ εἶναι δίκαιον ἔντιν, ὁμοίως τοῖς ἄλλοις κύριοιν, περὶ ὃν ἂν τις ἀφῆ καὶ ἀπαλλάξῃ, μὴ δικάζεσθαι. οὕτω τοίνυν καὶ μετὰ πολλῶν μαρτύρων τῆς ἀφέσεως γεγονυίας, καὶ φανερῶς ἀπολύοντος ἡμᾶς τοῦ νόμου, εἰς τοῦτο ἐληλύθασιν ἀναισχυντίας οὗτοι καὶ τόλμης ὥστε τεττάρων μὲν καὶ δέκα ἑταῖρων γεγενημένων ἀφ' οὗ τὸν πατέρα ἡμῶν ἀφεῖσαν, εἴκοσι δὲ καὶ δυοῖν ἀφ' οὗ τυγχάνουσι γεγραμμένοι, τετελευτηκότος δὲ καὶ τοῦ πατρὸς τοῦ ἡμετέρου, πρὸς ὃν αὐτοῖς ἐγένοντο αἱ διαλλαγαὶ, καὶ τῶν ἐπιτρόπων, οἱ μετὰ τὸν ἐκείνουν θάνατον τῶν ἡμετέρων ἐγένοντο κύριοι, καὶ τῆς ἑαυτῶν μητρὸς, ἣτις ἄπαντα ταῦτα ἤδει, καὶ διαιτητῶν καὶ μαρτύρων καὶ πάντων τῶν πλείστων ὡς εἰπεῖν, τὴν ἡμετέραν ἀπειρίαν καὶ τὴν ἐξ ἀνάγκης ἄγνοιαν τῶν πεπραγμένων ἔρμαιον νομίσαντες ἑαυτῶν τὰς δίκαιος ἡμῖν ἐλαχον ταυτασὶ, καὶ λόγον Τοῦτε δίκαιον οὗτ' ἐπιεικῆ τολμῶσι λέγειν. φασὶ γὰρ οὐκ ἀποδόσθαι τὰ πατρῷα ὃν ἐκομίζοντο χρημάτων, οὐδ' ἀποστῆναι τῶν ὄντων, ἀλλ' ὅσα αὐτοῖς κατελείφθη χρέα καὶ σκεύη καὶ ὄλως χρήματα, ταῦθ' ἑαυτῶν γίγνεσθαι. ἐγὼ δ' οἶδ' ἀκούων ὅτι τὴν οὐσίαν Ξενοπείθης καὶ Ναυσικράτης ἀπασαν χρέα κατέλιπον, καὶ φανερὰν ἐκέτηντο μικράν τινα· εἰσπραγμέντων δὲ τῶν χρεῶν καὶ τινων σκευῶν πραθέντων, ἔτι δ' ἀνδραπόδων, καὶ τὰ χωρία καὶ τὰς συνοικίας ἐποίαντο σοὶ ἐπίτροποι, ἢ παρέλαβον οὗτοι. εἰ μὲν οὖν μηδὲν

ἡμφισβητήθη περὶ τούτων πρότερον, μηδ' ὡς οὐ καλῶς διωκημένων εἰς δίκην ἥλθεν, ἄλλος ἀνὴν λόγος· 987 ἐπειδὴ δ' ὅλην τὴν ἐπιτροπὴν ἐγκαλέσαντες οὗτοι καὶ δίκαις λαχόντες χρήματ' ἐπράξαντο, πάντα ταῦτα ἀφεῖται τότε. οὕτε γὰρ οὗτοι τοῦ δυνόματος δήπου τοῦ τῆς ἐπιτροπῆς τὰς δίκαις ἐδίωκον, ἀλλὰ τῶν χρημάτων, οὕτ' ἐκεῖνοι τούνομα τοῦτο ἐωνοῦντο ὃν ἀπέτισαν χρημάτων, ἀλλὰ τὰ ἐγκλήματα.

9 "Οτι μὲν οὖν ὃν πρὸ τῶν ἀπαλλαγῶν εἰσέπραξε χρεῶν ὁ πατὴρ ἡ ὅλως ἐλαβε χρημάτων ἐκ τῆς ἐπιτροπῆς, οὐδενός εἰσι δίκαιοι τούτοις καθ' ἡμῶν ἀπαλλαγμένοις, ἔξ αὐτῶν τῶν νόμων καὶ τῆς ἀφέσεως ἵκανως πάντας ἡγοῦμαι ὑμᾶς μεμαθηκέναι. ὅτι δ' ὕστερον οὐκ ἔνι τὴν κοιμιδὴν γεγενῆσθαι τούτων τῶν χρημάτων (τοῦτο γὰρ πλάττουσιν οὗτοι καὶ παράγουσι),
 10 τοῦτο βούλομαι δεῖξαι. τὸν μὲν γὰρ πατέρον οὐδὲ ἀν αἰτιάσαντο λαβεῖν· τέτταροι γὰρ ἡ τρισὶ μησὶν ὕστερον ἡ διελύσατο πρὸς τούτους ἐτελεύτησεν. ὡς δ' οὐδὲ Δημάρετον τὸν καταλειφθέντα ἡμῶν ἐπιτροπον λαβεῖν οἶόν τε (καὶ γὰρ τοῦτον ἔγραψαν εἰς τὸ ἔγκλημα),
 11 καὶ τοῦτο ἐπιδεῖξω. μέγιστοι μὲν οὖν ἡμῖν εἰσιν οὗτοι μάρτυρες· οὐδαμοῦ γὰρ φανήσονται δίκην εἰληχότες ζῶντι τῷ Δημαρέτῳ· οὐ μὴν ἀλλὰ καὶ τὸ πρᾶγμα ἂν τις αὐτὸν σκοπῶν καὶ θεωρῶν ἵδοι οὐ μόνον οὐχὶ λαβόντα, ἀλλ' οὐδὲ ἐνὸν αὐτῷ λαβεῖν. ἦν μὲν γὰρ τὸ χρέως ἐν Βοσπόρῳ, ἀφίκετο δ' οὐδεπάποτε εἰς τὸν τόπον τοῦτον ὁ Δημάρετος· πῶς οὖν εἰσέπραξεν; ἔπει-
 12 ψε νὴ Δία, εἴποι τις ἀν., τὸν κομιούμενον. σκοπεῖτε δὴ τοῦτο οὐτωσί. ὥφειλεν Ἐρμῶνας στατῆρας ἐκατὸν 988 παρὰ Ναυσικράτους λαβὼν τούτοις. τούτων Ἀρίσταιχος ἐπιτροπος καὶ κηδεμὼν ἐγένετο ἐκκαιίδενα ἔτη. οὐκοῦν ἢ γε τούτων ἀνδρῶν γεγονότων δὶ ἑαυτοῦ

διέλυε χρήματα ὁ Ἐρμῆναξ, οὐκ ἀπέδωκεν, ὅτ᾽ ἡσαν παῖδες· οὐ γὰρ διს γε ταῦτα κατετίθει. ἔστιν οὖν οὔτω τις ἀνθρώπων ἄτοπος ὕσθ' ἢ τοὺς κυρίους διεκρούσατο μὴ καταθεῖναι τοσοῦτον χρόνου, ταῦτα τῷ μὴ κυρίῳ πέμψαντι γράμματα ἐκὼν ἀποδοῦναι; ἐγὼ μὲν οὐκ οἶμαι. ἀλλὰ μὴν ὡς ἀληθῆ λέγω, καὶ διὸ μὲν πατὴρ ἐτελεύτησεν εὐθέως μετὰ τὰς διαιλύσεις, τῷ Δημαρέτῳ δ' οὐδεπάποθ' οὗτοι τούτων τῶν χρημάτων δίκην ἔλαχον, οὐδὲ⁹⁸⁷ ὅλως ἐξέπλευσεν ἐκεῖνος οὐδὲ⁹⁸⁸ ἀπεδήμησεν ἐκεῖσε, λαβὲ τὰς μαρτυρίας.

ΜΑΡΤΥΡΙΑΙ.

14 Ὁτι μὲν τοίνυν οὕθ' ὁ πατὴρ μετὰ τὴν ἄφεσιν τὰ χρῆματα εἰσέπραξεν, οὗτ' ἀν ἔδωκεν ἐκὼν οὐδεὶς, εἴ τινα ἐπεμψεν ὁ Δημάρετος, οὗτ' ἀνέπλευσεν αὐτὸς οὐδὲ⁹⁸⁹ ἀφίκετο ἐκεῖσε, δῆλον ἐκ τῶν χρόνων καὶ τῶν μαρτυριῶν ὑμῶν γέγονεν. βούλομαι τοίνυν καὶ ὅλως ψευδομένους αὐτοὺς ὅλον τὸ πρᾶγμα ἐπιδεῖξαι. οὗτοι γὰρ⁹⁹⁰ γεγράφασιν εἰς ὃ νῦν ἐγκλημα διώκουσιν, ὁφείλειν ἡμᾶς τὸ ἀργύριον κομισαμένου τοῦ πατρὸς καὶ παραδόντος αὐτοῖς τοῦτο τὸ χρέος ἐν τῷ λόγῳ τῆς ἐπιτροπῆς ὁφειλόμενον. καί μοι λέγε αὐτὸς τὸ ἐγκλημα λαβών.

ΕΓΚΛΗΜΑ.

15 Ἀκούετε γεγραμμένον ἐν τῷ ἐγκλήματι "παραδόντος ἐμοὶ τοῦ Ἀρισταίχου τὸ χρέος ἐν τῷ λόγῳ τῆς ἐπιτροπῆς." ὅτε τοίνυν ἐλάγχανον τῷ πατρὶ τῆς 989 ἐπιτροπῆς, τάνατία ἐγράψαντο τούτων· ὡς γὰρ οὐκ ἀποδόντι λόγου τότε⁹⁹¹ ἐγκαλοῦντες φαίνονται. λέγε αὐτὸς τὸ ἐγκλημα, ὃ τότε⁹⁹² ἔλαχον τῷ πατρὶ.

ΕΓΚΛΗΜΑ.

16 Ἐν ποίῳ δὴ λόγῳ νῦν ἐγκαλεῖτε ὡς παρεδωκεν,

ῳ Ξενοπείθη καὶ Ναυσίμαχε; τοτὲ μὲν γὰρ ὡς οὐκ ἀποδόντι δίκαιας ἐλαγχάνετε καὶ χρήματ' ἐπράττεσθε, τοτὲ δ' ὡς παραδόντος διώκετε. εἰ δ' ἐπ' ἀμφότερα ἔσται συκοφαντεῖν ὑμῖν, καὶ τοτὲ μὲν τοῦ μὴ παραδοῦναι χρήματα ἐπράξασθε, τοτὲ δὲ ὡς παραδόντος διώξετε, οὐδὲν κωλύει καὶ τοίτον τι σκοπεῖν μετὰ ταῦτα, ὅτου πάλιν δικάσεσθε. οἱ νόμοι δ' οὐ ταῦτα λέγουσιν, ἀλλ' ἀπαξ περὶ τῶν αὐτῶν πρὸς τὸν αὐτὸν εἶναι τὰς δίκαιas.

17 Ίνα τοίνυν εἰδῆτε, ὡς ἄνδρες δικασταὶ, ὅτι οὐ μόνον οὐκ ἀδικοῦνται νῦν, ἀλλὰ καὶ παρὰ πάντας ἡμῖν δικάζονται τοὺς νόμους, βούλομαι καὶ τοῦτον ὑμῖν τὸν νόμον εἰπεῖν, ὅστις διαρρήδην λέγει, ἐὰν πέντε ἔτη παρέλθῃ καὶ μὴ δικάσωνται, μηκέτ' εἶναι τοῖς ὁρφανοῖς δίκην περὶ τῶν ἐκ τῆς ἐπιτροπῆς ἐγκλημάτων. καὶ ὑμῖν ἀναγνώσεται τὸν νόμον.

NOMOS.

18 Ἄκούετε, ὡς ἄνδρες δικασταὶ, τοῦ νόμου λέγοντος ἄντικους, ἐὰν μὴ πέντε ἔτῶν δικάσωνται, μηκέτ' εἶναι δίκην. οὐκοῦν ἐλάχομεν, φαίεν ἄν. καὶ διελύσασθε γε, ὥστ' οὐκ εἰσὶν αὐθις ὑμῖν δίκαι. ή δεινόν γ' ἀν εἴη, εἰ τῶν μὲν ἐξ ἀρχῆς ἀδικημάτων οὐ δίδασιν ἔξω πέντε ἔτῶν τὰς δίκαιας τοῖς ὁρφανοῖς ὁ νόμος κατὰ τῶν οὐκ ἀφειμένων ἐπιτρόπων, πρὸς δὲ τοὺς ἐξ ἐκείνων ἡμᾶς, περὶ ᾧν αὐτοὺς ἀφήκατε, εἰκοστῷ νῦν ἔτει δι- 990 κην τελέσαισθ' ὑμεῖς.

19 Ἄκουώ τοίνυν αὐτοὺς τὰ μὲν περὶ τῶν πραγμάτων αὐτῶν καὶ τῶν νόμων δίκαια φεύξεσθαι, παρεσκευάσθαι δὲ λέγειν ὡς πολλὰ χρήματ' αὐτοῖς κατελείφθη καὶ ταῦτ' ἀπεστερηθῆσαν, καὶ τεκμηρίω χρήσεσθαι τούτου τῷ μεγέθει τῶν δικῶν ἀστερισμοῖς ἐξ ἀρχοντος,

καὶ τὴν ὁρφανίαν ὀδυροῦσθαι, καὶ τὸν τῆς ἐπιτροπῆς λόγον διεξιέναι· καὶ ταῦτ' εἶναι καὶ τοιαῦθ' οἵς πεπι-
20 στεύκασι καὶ δι' αὐτὸν ὑμᾶς ἔξαπατήσειν οἴονται. ἐγὼ δὲ
τὸ μὲν τῶν δικῶν μέγεθος τῶν τότε ληχθεισῶν μεῖζον
ἡγοῦμαι τεκμήριον ἡμῖν εἶναι ως ἐσυκοφαντεῖτο ὁ
πατὴρ ή τούτοις ως πολλὰ ἀπεστεροῦντο. ὁγδοή-
κοντα μὲν γὰρ τάλαντ' ἔχων ἔξελέγχειν οὐδὲ εἰς ἄντρια
λαβὼν ἀπηλλάγη· τοσούτων δὲ χρημάτων ἐπιτροπῆς
φεύγων, οὐδεὶς ἔστιν ὅστις οὐκ ἀν ἔδωκε τοῖα τάλαν-
τα, τὸν κίνδυνον ἀνούμενος καὶ τὰ φύσει τότε τούτοις
πλεονεκτήματα ὑπάρχοντα. καὶ γὰρ ὁρφανοὶ καὶ νέοι
καὶ ὀποῖοι τινές εἰσιν ἀγνωτες ἡσαν· ταῦτα δὲ πάντες
φασὶ μεγάλων δικαίων ἰσχύειν πλέον παρ' ὑμῖν.

21 "Οτι τοίνυν οὐδὲν ἀνάσχοισθ' ἀν αὐτῶν εἰκότως
οὐδὲν περὶ τῆς ἐπιτροπῆς, καὶ τυῦτ' οἷμαι δειξειν. εἰ
γὰρ ως οἶόν τε μέγιστ' ἡδικῆσθαι δοίη τις αὐτοῖς καὶ
ἔρειν ἀπαντα τάληθῆ περὶ τούτων νυνὶ, ἐκεῖνό γ' οἷμαι
πάντας ἀν ὑμᾶς ὁμολογῆσαι, ὅτι πολλὰ συμβέβηκεν
ἡδικῆσθαι τισιν ἥδη μεῖζω τῶν εἰς χρήματα γιγνομέ-
νων ἀδικημάτων· καὶ γὰρ ἀκούσιοι φόνοι καὶ ὕβρεις
εἰς ἄλλα πολλὰ τοιαῦτ' ἀδικήματα γίγνε-
ται. ἀλλ' ὅμως τούτων ἀπάντων ὄρος καὶ λύσις τοῖς 991
22 παθοῦσι τέτακται τὸ πεισθέντας ἀφεῖναι. καὶ τοῦθ'
οὗτο τὸ δίκαιον ἐν πᾶσιν ἰσχύει ὡστ', ἀν ἐλών τις
ἀκούσιον φόνου καὶ σαφῶς ἐπιδεῖξας μὴ καθαρὸν με-
τὰ ταῦτ' αἰδέσηται καὶ ἀφῇ, οὐκέτ' ἐκβαλεῖν κύριος
τὸν αὐτόν ἐστιν. εἰς δὲ τὸν ψυχῆς καὶ τῶν μεγί-
στων οὕτως ἰσχύει καὶ μένει τὸ ἀφεῖναι, ὑπὲρ δὲ χρη-
μάτων καὶ ἐλαττόνων ἐγκλημάτων ἄκυρον ἔσται; μη-
δαμῶς. οὐ γὰρ εἰ μὴ τῶν δικαίων ἐγὼ παρ' ὑμῖν τεύ-
ξομαι, τοῦτ' ἔστι δεινότατον, ἀλλ' εἰ πράγμα δίκαιον
ῳδισμένον ἐκ παντὸς τοῦ χρόνου νῦν καταλυθήσεται.

- 23 Οὐκ ἐμίσθωσαν ἡμῶν τὸν οἶκον, ἵσως ἔροῦσιν.
 οὐ γὰρ ἐβούλεθ' ὁ θεῖος ὑμῶν Ξενοπείθης, ἀλλὰ φή-
 ναντος Νικίδου τοὺς δικαστὰς ἐπεισεν ἔᾶσαι αὐτὸν δι-
 οικεῖν· καὶ ταῦτ' ἴσασι πάντες. πολλὰ διήρπασαν
 ἡμῶν ἐκεῖνοι. οὐχοῦν ἦν ἐπείσθητέ γε, τούτων δίκην
 παρ' αὐτῶν ἔχετε, καὶ οὐ δήπου θεν πάλιν δεῖ λαβεῖν
 24 ὑμᾶς παρ' ἔμοι. ἵνα δὲ μηδ' οἰησθε εἶναι τι ταῦτα,
 ἔστι μὲν οὐκ ἶσον (πᾶς γάρ;) πρὸς τοὺς πράξαντας
 διαλυσαμένους τῶν οὐκ εἰδότων κατηγορεῖν, ὅμως
 μέντοι, ὡς Ξενοπείθη καὶ Ναυσίμαχε, εἰ μεγάλα ὑμῖν
 καὶ θαυμαστὰ εἶναι τὰ δίκαια ταῦθ' ὑπολαμβάνετε,
 ἀποδόντες τὰ τρία τάλαντα περαιώνετε. ὃν δὲ τοῦ μὴ
 κατηγορῆσαι τοσαῦτα χρήματα ἐπράξασθε, ποὺν ἄν
 ταῦτα ἀποδῷτε, σιωπᾶν ἔστε δίκαιοι, καὶ μὴ κατηγο-
 ρεῖν καὶ ἔχειν· ἔσχατον γὰρ ἥδη πραγμάτων τοῦτο γε.
- 25 Τάχα τοίνυν ἴσως καὶ τριηραρχίας ἔροῦσι, καὶ τὰ
 ὄντα ὡς ἀνηλώκασιν εἰς ὑμᾶς. ἐγὼ δ' ὅτι μὲν ψεύσον- 992
 ται, καὶ πολλὰ ἀπολωλεκότες τῶν ὄντων αὐτοῖς, μι-
 κρὰ τῆς πόλεως μετειληφυίας, οὐ δικαίαν οὐδὲ γιγνο-
 μένην χάριν ἀξιώσουσι κομίζεσθαι παρ' ὑμῶν, ἔάσω.
 ἀξιῶ δὲ καὶ αὐτὸς, ὡς ἄνδρες δικασταὶ, εἶναι τοῖς λει-
 τουργοῦσιν ὑμῖν ἄπασι χάριν τινὰ ὑπάρχουσαν παρ'
 ὑμῶν τίσι δὲ μεγίστην; τοῖς ὅ μὲν χρήσιμον τῇ πόλει
 τοῦ πράγματός ἔστι ποιοῦσιν, ὅ δ' αἰσχυὸν ἄπαντες
 26 ἄν εἶναι φήσαιεν καὶ ὄνειδος, μὴ κατασκευάζονται. οἱ
 μὲν τοίνυν μετὰ τοῦ λειτουργεῖν τὰ σφέτερ' αὐτῶν
 διεφθαρκότες τὴν βλασφημίαν ἀντὶ τῆς χρείας τῇ πό-
 λει καταλείπουσιν· οὐδεὶς γὰρ αὐτὸς αὐτοῦ κατηγό-
 ρησε πώποτε, ἀλλ' ὡς ἡ πόλις τὰ ὄντα ἀφήσηται λέγει.
 οὐ δ' ὅσα μὲν προστάττετε ὑμεῖς ποιοῦντες προθύμως,
 τῇ περὶ τᾶλλα δὲ σωφροσύνῃ τὰ ὄντα σώζοντες οὐ μό-
 νον κατὰ τοῦτ' ἐκείνων πλευνεκτοῖεν ἀν εἰκότως,

ὅτι καὶ γεγόνασι χρήσιμοι καὶ ἔσονται, ἀλλ' ὅτι καὶ χωρὶς ὀνείδους ταῦτα παρ' αὐτῶν ὑμῖν γίγνεται. ήμετοι μὲν τοίνυν τοιοῦτοι εἰς ὑμᾶς φανούμεθ' ὅντες· τούτους δ' ἐάσω, μή με φῶσι πακῶς αὐτοὺς λέγειν.

27 Οὐ τοίνυν θαυμάσαιμ' ἂν εἰ καὶ δακρύειν καὶ ἐλευθεροὺς ἑαυτοὺς πειρῷντο ποιεῖν. ἐγὼ δ' ἀξιῶ πρὸς ταῦτα ὑπολαμβάνειν ἅπαντας ὑμᾶς ὅτι τῶν αἰσχρῶν ἐστι, μᾶλλον δ' οὐδὲ δικαίων, τὰ μὲν ὅντα κατεσθίοντας καὶ παροινοῦντας μετὰ Ἀριστοκράτους καὶ Διογνήτου καὶ τοιούτων ἑτέρων αἰσχρῶς καὶ πακῶς ἀνηλικέναι, τὰ δ' ἀλλότρια ὥστε λαβεῖν, δακρύειν νυνὶ καὶ κλαίειν. ἐπ' ἐκείνοις ἐκλάετ' ἄν, οἷς ἐποιεῖτε, δικαίως. νῦν δ' οὐ δεῖ δακρύειν, ἀλλ' ὡς οὐκ ἀφήκατε δει-993 κνύναι, η̄ ὡς εἰσὶν ὡν ἀφήκατε αὐθίς ὑμῖν δίκαι, η̄ ὡς εἰκοστῷ λαγχάνειν ἔτει δίκαιον ἐστι, τοῦ νόμου πέντε ἔτη τὴν προθεσμίαν δεδωκότος· ταῦτα γάρ ἐστιν ὑπὲρ 28 ὃν οὗτοι δικάζουσιν. ἐὰν δὲ μὴ δύνωνται ταῦτα δεικνύναι, ὡς οὐ δυνήσονται, ήμετοι ὑμῶν ἀπάντων, ὡς ἄνδρες δικασταὶ, δεόμεθα μὴ ήμᾶς προέσθαι τούτοις, μηδὲ τετάρτην οὐσίαν ἔτι δοῦναι τῷεις ἑτέρας πακῶς διώκησον. η̄ν παρ' ἐκόντων ἐλαβον τῶν ἐπιτρόπων, η̄ν ὑπὲρ τῶν δικῶν εἰσεπράξαντο, η̄ν πρώην ἀφείλοντο Αἰσίου δίκην ἐλόντες, ἀλλ' ήμᾶς τὰ ήμέτερα, ὥσπερ ἐστὶ δίκαιου, ἐὰν ἔχειν· ἡ καὶ ὑμῖν ἐστιν ἐπ' ὠφελείᾳ μεῖζον παρ' ήμῖν ὅντα η̄ παρὰ τούτοις, καὶ δικαιότερον δήπου τὰ ήμέτερα ήμᾶς ἐστιν ἔχειν η̄ τούτους.

Οὐκ οἶδ' ὅ τι δεῖ πλείω λέγειν· οἵμαι γὰρ ὑμᾶς οὐδὲν ἀγνοεῖν τῶν εἰρημένων. ἔξερα τὸ ὕδωρ.

XXXIX.

ΠΡΟΣ ΒΟΙΩΤΟΝ ΠΕΡΙ ΤΟΥ ΟΝΟΜΑΤΟΣ.

ΤΠΟΘΕΣΙΣ.

Μαντίας, εἰς τῶν πολιτευσαμένων Ἀθήνησι, γῆμας γυναικαὶ πατὰ τοὺς νόμους ἐκ ταύτης παῖδα ἐκτήσατο τὸν νυνὶ δικαζόμενον. προσήγει δέ τινι Πλαγγόνι κατ’ ἔρωτικὴν ἐπιθυμίαν, Ἀττικῇ γυναικὶ. ταύτης δύο υἱεῖς ἀνδρωθέντες ἐδικάζοντο τῷ Μαντίᾳ, ἕαυτῶν εἶναι πατέρου φάσκοντες· ὁ δὲ ἀντέλεγεν. ἔπειτα ἀναλαμβάνει τοὺς παῖδας ἀναγκασθεὶς ἀπὸ 994 ἴδιας προκλήσεως, ἦν ἀπατηθεὶς ἐποιήσατο. προύκαλέσατο μὲν γὰρ τὴν Πλαγγόνα ὄμόσαι περὶ τῶν παΐδων, εἰ δύντως εἰσὶν ἐξ αὐτοῦ, ὑποσχόμενος, εἰ ὄμόσειεν, ἐμμένειν τῷ ὄρκῳ· προύκαλέσατο δὲ ἀπατηθεὶς ὡς οὐ δεξομένης τὸν ὄρκον τῆς γυναικός· ὑπὲρ τούτου γὰρ καὶ μισθὸν αὐτῇ συχνὸν ἐπηγγείλατο. ὡς δέ φησιν ὁ τὸν λόγον λέγων, καὶ ωμωμόνει ἡ Πλαγγὼν αὐτῷ λάθρᾳ προτεινόμενον τὸν ὄρκον μὴ δέξεσθαι. προκαλεσαμένου τοίνυν παραβᾶσα τὰς συνθήκας δέχεται τὸν ὄρκον. καὶ οὕτω μὲν ἀναγκάζεται τοὺς παῖδας ἀναλαβεῖν, μετὰ τοῦτο δὲ τετελεύτηκεν. ὁ τοίνυν ἐκ τῆς νόμῳ γαμηθείσης γυναικὸς παῖς δικάζεται τῷ ἐτέρῳ τῶν εἰσποιηθέντων περὶ τοῦ ὄρματος, λέγων αὐτὸν Βοιωτὸν καλεῖσθαι προσήκειν, ὅπερ ἐξ ἀρχῆς ωνομάζετο, καὶ μὴ Μαντίθεον· τοῦτο γὰρ αὐτῷ παρὰ τοῦ πατρὸς ἐξ ἀρχῆς τεθεῖσθαι τοῦνομα. αὐτόθεν μὲν οὖν δόξειν ἄν τις φιλοπραγμῶν καὶ φιλόνεικος ὑπὲρ προσηγοριῶν διαφερόμενος· ὁ μέντοι λόγος ἵκανας ἐποδείξεις παρέχεται τοῦ καὶ δημοσίᾳ καὶ ἴδιᾳ βλαβερὰν εἴναι τὴν ὄμωνυμίαν.

Οὐδεμιᾷ φιλοπραγμοσύνῃ μὰ τοὺς θεοὺς, ὡς ἔνδρες δικασταὶ, τὴν δίκην ταύτην ἔλαχον Βοιωτῷ, τούδ’ ἥγνόονταν ὅτι πολλοῖς ἄτοπον δόξει τὸ δίκην ἐμὲ 995 λαγχάνειν, εἴ τις ἐμοὶ ταύτὸν ὄνομα οἴεται δεῖν ἔχειν.

ἀλλ' ἀνάγκαιον ἦν ἐκ τῶν συμβησούμενων, εἰ μὴ τοῦτο
2 διορθώσομαι, ἐν ὑμῖν κριθῆναι. εἰ μὲν οὖν ἐτέρου τι-
νὸς οὗτος ἔφη πατρὸς εἶναι καὶ μὴ τοῦμοῦ, περίεργος
ἄν εἰκότως ἐδόκουν εἶναι φροντίξων ὅ τι βούλεται κα-
λεῖν οὗτος ἑαυτόν. νῦν δὲ λαχὼν δίκην τῷ πατρὶ τῷ
ἔμῳ καὶ μεθ' ἑαυτοῦ κατασκευάσας ἐργαστήριον συ-
κοφαντῶν, Μνησικλέα τε, ὃν ἵσως γιγνώσκετε πάντες,
καὶ Μενεκλέα τὸν τὴν Νίνον ἐλόντα ἐκεῖνον, καὶ του-
ούτους τινὰς, ἐδικάζεσθ' υἱὸς εἶναι φάσκων ἐκ τῆς
Παμφίλου θυγατρὸς καὶ δεινὰ πάσχειν καὶ τῆς πατρί-
3 δος ἀποστερεῖσθαι. ὁ πατὴρ δὲ (πᾶσα γὰρ εἰρήσεται
ἡ ἀλήθεια, ὡς ἄνδρες δικασταὶ) ἄμα μὲν φιβούμενος
εἰς δικαστήριον εἰσιέναι, μὴ τις οἷα ὑπὸ πολιτευομέ-
νουν ἐτέρωθί που λελυπημένος ἐνταυθὶ ἀπαντήσειν
αὐτῷ, ἄμα δ' ἔξαπατηθεὶς ὑπὸ τῆς τουτοῦ μητρὸς
δόμοσάσης αὐτῆς ἥ μὴν, ἐὰν δόκον αὐτῇ διδῷ περὶ τού-
των, μὴ ὄμεισθαι, τούτων δὲ πραχθέντων οὐδὲν ἔτι
ἔσεσθαι αὐτοῖς, καὶ μεσεγγυησαμένης ἀργύριον, ἐπὶ⁴
τούτωις δίδωσι τὸν δόκον. ἡ δὲ δεξαμένη οὐ μόνον
τοῦτον, ἀλλὰ καὶ τὸν ἀδελφὸν τὸν ἐτερον πρὸς τούτῳ
κατωμόσατο ἐκ τοῦ πατρὸς εἶναι τοῦ ἐμοῦ. ὡς δὲ τοῦτ'
ἐποίησεν, εἰσάγειν εἰς τὸν δόκον φράτερας ἥν ἀνάγκη τού-
τους καὶ λόγος οὐδεὶς ὑπελείπετο. εἰσήγαγεν, ἐποίη-
σατο, ἵνα τὰν μέσῳ συντέμω, ἐγγράφει τοῖς Ἀπατού-
ροίσι τουτοῦ μὲν Βοιωτὸν εἰς τὸν δόκον φράτερας, τὸν δ'
ἐτερον Πάμφιλον· Μαντίθεος δ' ἐνεγεγράμμην ἐγώ.
5 συμβάσης δὲ τῷ πατρὶ τελευτῆς πρὶν τὰς εἰς τὸν δῆ-

996

μότας ἐγγραφὰς γενέσθαι, ἐλθὼν εἰς τὸν δημότας
οὐτοσὶ ἀντὶ Βοιωτοῦ Μαντίθεον ἐνέγραψεν ἑαυτόν.
τοῦτο δ' ὅσα βλάπτει ποιῶν πρῶτον μὲν ἐμὲ, εἴτα
δὲ καὶ ὑμᾶς, ἐγὼ διδάξω, ἐπειδὰν ὃν λέγω παράσχω-
μαι μάρτυρας.

ΜΑΡΤΤΡΕΣ.

6 Όν μὲν τοίνυν τρόπον ἡμᾶς ἐνέγραψεν ὁ πατὴρ, ἀκηκόατε τῶν μαρτύρων· ὅτι δ' οὐκ οἰομένου τούτου δεῖν ἐμμένειν δικαίως καὶ ἀναγκαίως ἔλαχον τὴν δίκην, τοῦτ' ἥδη δεῖξω. ἐγὼ γὰρ οὐχ οὗτοι δῆπον σκαιός εἴμι ἄνθρωπος οὐδὲ ἀλόγιστος ὥστε τῶν μὲν πατρώων, ἂν πάντα ἐμὰ ἐγίγνετο, ἐπειδήπερ ἐποιήσατο τούτους ὁ πατὴρ, σύγκεχωρηκέναι τὸ τρίτον νείμασθαι μέρος καὶ στέργειν ἐπὶ τούτῳ, περὶ δὲ ὀνόματος ξυγομαχεῖν, εἰ μὴ τὸ μὲν ἡμᾶς μεταθέσθαι μεγάλην ἀτιμίαν ἐφερε καὶ ἀνανδρίαν, τὸ δὲ ταῦτὸν ἔχειν τοῦτον ἡμῖν ὄνομα διὰ πόλλ᾽ ἀδύνατον ἦν.

7 Πρῶτον μὲν γὰρ, εἰ δεῖ τὰ κοινὰ τῶν ἰδίων εἰπεῖν πρότερον, τίν' ἡμῖν ἡ πόλις ἐπιτάξει τρόπον, ἃν τι δέῃ ποιεῖν; οἶσουσι νὴ Δία οἱ φυλέται τὸν αὐτὸν τρόπον ὅνπερ καὶ τοὺς ἄλλους. οὐκοῦν Μαντίθεον Μαντίου Θορίκιον οἶσουσιν, ἐὰν χρονγὸν ἢ γυμνασίαρχον ἢ ἐστιάτορα ἢ ἔάν τι τῶν ἄλλων φέρωσιν. τῷ δῆλον οὖν 8 ἔσται πότερον σὲ φέρουσιν ἢ ἐμέ; σὺ μὲν γὰρ φῆσεις ἐμὲ, ἐγὼ δὲ σέ. καὶ δὴ καλεῖ μετὰ τοῦθ' ὁ ἄρχων, ἢ πρὸς ὄντιν' ἀν ἢ ἡ δίκη. οὐχ ὑπακούομεν, οὐ λειτουργοῦμεν. πότερος ταῖς ἐκ τῶν νόμων ἔσται ζημίαις ἔνοχος; τίνα δ' οἱ στρατηγοὶ τρόπον ἐγγράψουσιν, ἃν εἰς 997 συμμορίαν ἐγγράφωσιν, ἢ ἀν τριηραρχον καθιστῶσιν; ἢ ἀν στρατεία τις ἢ, τῷ δῆλον ἔσται πότερος ἐσθ' 9 ὁ κατειλεγμένος; τί δὲ, ἀν ἄλλη τις ἄρχη καθιστῇ εἰς λειτουργίαν, οἶον ἄρχων, βασιλεὺς, ἀδλοθέται, τί σημεῖον ἔσται πότερον καθιστᾶσιν; προσπαραγράψουσι νὴ Δία τὸν ἐκ Πλαγγόνος, ἀν σὲ ἐγγράφωσιν, ἀν δὲ ἐμὲ, τῆς ἐμῆς μητρὸς τοῦνομα. καὶ τίς ἤκουσε πώποτε, ἢ κατὰ ποῖον νόμον προσπαραγράφοιτ' ἀν τοῦτο

τὸ παράγομμα ἢ ἄλλο τι πλὴν ὁ πατήρ καὶ ὁ δῆμος;
 ὃν δὲν των ἀμφοῖν τῶν αὐτῶν πολλὴ ταραχὴ συμβαί-
 10 νει. φέρε, εἰ δὲ κριτὴς καλοῦτο Μαντίθεος Μαντίου
 Θορίκιος, τί ἀν ποιοῦμεν; ἢ βαδίζομεν ἀν ἄμφω; τῷ
 γὰρ ἔσται δῆλον πότερον σὲ πέκληκεν ἢ ἐμέ; πρὸς
 Διὸς, ἀν δ' ἀρχὴν ἡντινοῦν ἡ πόλις κληροῦ, οἷον βου-
 λῆς ἢ θεσμοθέτου ἢ τῶν ἄλλων, τῷ δῆλος ὁ λαχὼν
 ἡμᾶν ἔσται; πλὴν εἰ σημεῖον, ὥσπερ ἄλλω τινὶ; τῷ
 χαλκίῳ προσέσται· καὶ οὐδὲ τοῦθ' ὅποτέρον ἔστιν οἱ
 πολλοὶ γνώσονται. οὐκοῦν ὁ μὲν ἑαυτὸν, ἐγὼ δ' ἐμαυ-
 11 τὸν φήσω τὸν εἰληχότ' εἶναι. λοιπὸν εἰς τὸ δικαστή-
 ριον ἡμᾶς εἰσιέναι. οὐκοῦν ἐφ' ἐκάστῳ τούτων δικα-
 στηρίον ἡμῖν ἡ πόλις καθιεῖ, καὶ τοῦ μὲν κοινοῦ καὶ
 ἰσού, τοῦ τὸν λαχόντ' ἀρχειν, ἀποστερησόμεθα, ἀλλή-
 λους δὲ πλυνοῦμεν, καὶ ὁ τῷ λόγῳ πρατήσας ἀρξει. καὶ
 πότερος ἀν βελτίους εἴημεν τῶν ὑπαρχουσῶν δυσκολιῶν
 ἀπαλλαττόμενοι ἢ καινὰς ἐχθρας καὶ βλασφημίας ποι-
 ούμενοι; ἀς πᾶσα ἀνάγκη συμβαίνειν. δταν ἀρχῆς ἢ
 12 τινος ἄλλου πρὸς ἡμᾶς αὐτοὺς ἀμφισβητῶμεν. τί δὲ.
 ἀν ἄρα (δεῖ γὰρ ἀπανθ' ἡμᾶς ἔξετάσαι) ἀτερος ἡμῶν 993
 πείσας τὸν ἔτερον, ἐὰν λάχῃ, παραδοῦναι αὐτῷ τὴν
 ἀρχὴν οὗτον κληρώται; τὸ δυοῖν πινακίοιν τὸν ἔνα
 κληροῦσθαι τί ἄλλο ἔστιν; εἰτ' ἐφ' ὃ θάνατον ξημίαν
 ὁ νόμος λέγει, τοῦθ' ἡμῖν ἀδεῶς ἔξεσται πράττειν;
 πάνυ γε· οὐ γὰρ ἀν αὐτὸν ποιήσαιμεν. οἶδα κάγὼ, τὸ
 γοῦν κατ' ἐμέ· ἀλλ' οὐδ' αἰτίαν τοιαύτης ξημίας ἐνίους
 ἔχειν καλὸν, ἔξδυν μή.

13 *Eἰεν.* ἀλλὰ ταῦτα μὲν ἡ πόλις βλάπτεται· ἐγὼ δ'
 ἴδιᾳ τί; θεάσασθε ἡλίκια, καὶ σκοπεῖτε ἀν τι δοκῶ λέ-
 γειν· πολὺ γὰρ χαλεπώτερα ταῦτα ὃν ἀκηκόατ' ἔστιν.
 ὁρᾶτε μὲν γὰρ ἀπαντεξ αὐτὸν κραύμειον, ἐως μὲν ἔξη,
 Μενεκλεῖ καὶ τοῖς περὶ ἐκεῖνον ἀνθρώποις, νῦν δ' ἐτέ-

ροις ἐκείνου βελτίοσιν οὐδὲν καὶ τὰ τοιαῦτ’ ἔξηλωκότα
καὶ δεινὸν δοκεῖν εἶναι βουλόμενον· καὶ νὴ Δία ἵσως
14 ἔστιν. ἂν οὖν προϊόντος τοῦ χρόνου τῶν αὐτῶν τι ποι-
εῖν τούτοις ἐπιχειρῇ (ἔστι δὲ ταῦτα γραφαὶ, φάσεις, ἐν-
δεῖξεις, ἀπαγωγαὶ,) εἰτ’ ἐπὶ τούτων τινὶ (πολλὰ γάρ
ἔστι τάνθρωπινα, καὶ τοὺς πάνυ δεινοὺς ἐκάστοτε,
ὅταν πλεονάξωσιν, ἐπίστασθ’ ὑμεῖς κοσμίους ποιεῖν)
ὄφλη τῷ δημοσίῳ, τί μᾶλλον οὗτος ἐγγεγραμμένος
ἔσται ἐμοῦ; ὅτι νὴ Δία εἴσονται πάντες πότερος ποτε
15 ὄφλεν. καλῶς. ἂν δὲ, ὃ τυχὸν γένοιτ’ ἂν, χρόνος διέλ-
θῃ καὶ μὴ ἐκτισθῇ τὸ ὄφλημα, τί μᾶλλον οἱ τούτου
παιδες ἔσονται τῶν ἐμῶν ἐγγεγραμμένοι, ὅταν τοῦνο-
μα καὶ ὁ πατὴρ καὶ ἡ φυλὴ καὶ πάντ’ ἡ ταῦτα; τί δ’,
εἰ τις δίκην ἔξούλησ αὐτῷ λαχὼν μηδὲν ἐμοὶ φαίνεται
αὐτὸν εἶναι, κυρίαν δὲ ποιησάμενος ἐγγράψαι, τί μᾶλ- 999
λον ἂν εἴη τοῦτον ἡ ἐμὲ ἐγγεγραφώς; τί δ’, εἰ τινας εἴσ-
16 φοράς μὴ θείη; τί δ’, εἰ τις ἄλλη περὶ τοῦνομα γί-
γνοιτο ἡ λῆξις δίκης ἡ δόξα ὄλως ἀηδής; τίς εἰσεται
τῶν πολλῶν πότερος ποτε οὗτος ἔστι, δυοῖν Μαντιθέ-
οιν ταῦτον πατρὸς ὄντοιν; φέρε, εἰ δὲ δίκην ἀστρα-
τείας φεύγοι, χορεύοι δὲ ὅταν στρατεύεσθαι δέῃ; καὶ
γὰρ νῦν, ὅτε εἰς Ταμύνας παρῆλθον οἱ ἄλλοι, ἐνθά-
δε τοὺς χόας ἄγων ἀπελείφθη καὶ τοῖς Διονυσίοις κα-
ταμείνας ἔχόρευεν, ὡς ἀπαντες ἐωρᾶτε οἱ ἐπιδημοῦν-
17 τες. ἀπελθόντων δ’ ἔξ Εὐβοίας τῶν στρατιωτῶν λιπο-
ταξίου προσεκλήθη, κἀγὼ ταξιαρχῶν τῆς φυλῆς ἡναγ-
καζόμην κατὰ τοῦ ὀνόματος τοῦ ἐμαυτοῦ πατρόθεν
δέχεσθαι τὴν λῆξιν· καὶ εἰ μισθὺς ἐπορίσθη τοῖς δικα-
στηρίοις, εἰσῆγον ἂν δῆλον ὅτι. ταῦτα δ’ εἰ μὴ σεση-
18 μασμένων ἥδη συνέβη τῶν ἔχίνων, καὶ μάρτυρας ὑμῖν
παρεσχόμην. εἰεν. εἰ δὲ ξενίας προσκληθείη; πολλοῖς
δὲ προσκρούει, καὶ ὃν ἡναγκάσθη τρόπον ὁ πατὴρ

ποιήσασθαι αὐτὸν, οὐ λέληθεν. ὑμεῖς δ', ὅτε μὲν τοῦτον οὐκ ἐποιεῖτο ὁ πατὴρ, τὴν μητέρα ἀληθῆ λέγειν ἡγεῖσθε αὐτοῦ· ἐπειδὰν δ' οὗτω γεγονὼς οὗτος ὀχληρὸς ἦ, πάλιν ὑμῖν ποτὲ δόξει ἐκεῖνος ἀληθῆ λέγειν. τί δ', εἰ ψευδομαρτυριῶν ἀλώσεσθαι προσδοκῶν ἐφ' οἷς ἔρωνται τούτοις τοῖς περὶ αὐτὸν, ἐρήμην ἐάσειε τελεσθῆναι τὴν δίκην; ἀρά γε μικρὰν ἡγεῖσθε βλάβην, ὡς ἄνδρες Ἀθηναῖοι, ἐν κοινωνίᾳ τὸν ἄπαντα βίου τῆς τούτου δόξης καὶ τῶν ἔργων εἶναι;

19 “Οτι τοίνυν οὐδ' ἂ διεξελήλυθα ὑμῖν μάτην φοβοῦμαι, θεωρήσατε. οὗτος γὰρ ἥδη καὶ γραφάς τυνας,¹⁰⁰⁰ ὡς ἄνδρες Ἀθηναῖοι, πέφευγεν, ἐφ' αἷς οὐδὲν αἴτιος ὡν ἐγὼ συνδιαβάλλομαι, καὶ τῆς ἀρχῆς ἡμφισβήτει, ἦν ὑμεῖς ἐμὲ ἔχειροτονήσατε, καὶ πολλὰ καὶ δυσχερῆ διὰ τὸ ὄνομα συμβέβηκεν ὑμῖν, ὡς, ἵν' εἰδῆτε, ἐκάστων μάρτυρας ὑμῖν παρέξομαι.

ΜΑΡΤΥΡΕΣ.

20 “Ορᾶτε, ὡς ἄνδρες Ἀθηναῖοι, τὰ συμβαίνοντα, καὶ τὴν ἀηδίαν τὴν ἐκ τοῦ πρόγματος. εἰ τοίνυν μὴ ἀηδὲς ἦν ἐκ τούτων μηδ' ὅλως ἀδύνατον ταῦτὸν ἔχειν ὄνομα ἡμῖν συνέβαινεν, οὐ δήπον τοῦτον μὲν δίκαιον τὸ μέρος τῶν ἐμῶν χρημάτων ἔχειν κατὰ τὴν ποίησιν, ἦν ὁ πατὴρ αὐτὸν ἀναγκασθεὶς ἐποιήσατο. ἐμὲ δ' ἀφαιρεθῆναι τοῦνομα, ὃ βουλόμενος καὶ οὐδ' ὑφ' ἐνὸς βιασθεὶς ἔθετο. οὐκ ἔγωγε ἡγοῦμαι. ἵνα τοίνυν εἰδῆτε ὅτι οὐ μόνον εἰς τὸν φράτερας οὕτως, ὡς μεμαρτύρηται, ὁ πατὴρ τὴν ἐγγραφὴν ἐποιήσατο, ἀλλὰ καὶ τὴν δεκάτην ἐμοὶ ποιῶν τοῦνομα τοῦτο ἔθετο, λαβέ μοι καὶ ταύτην τὴν μαρτυρίαν.

ΜΑΡΤΥΡΙΑ.

21 “Ἀκούετε, ὡς ἄνδρες Ἀθηναῖοι, ὅτι ἐγὼ μέν εἰμι

ἐπὶ τοῦ ὄνόματος τούτου πάντα τὸν χρόνον, τουτοὶ
δὲ Βοιωτὸν εἰς τοὺς φράτερας, ἥντικ' ἡναγκάσθη, ἐνέ-
γραψεν ὁ πατὴρ. ἥδεως τοίνυν ἐροίμην ἀν αὐτὸν ἐναν-
τίον ὑμῶν· εἰ μὴ ἐτελεύτησεν ὁ πατὴρ, τι ἂν ποτε
ἐποίεις πρὸς τοὺς δημότας; οὐκ ἀν εἴας σε αὐτὸν ἐγ-
γράφειν Βοιωτόν; ἀλλ' ἄτοπον δίκην μὲν λαγχάνειν
τούτου, κωλύειν δὲ πάλιν. καὶ μὴν εἴ γ' εἴας αὐτὸν,
ἐνέγραψεν ἀν σε εἰς τοὺς δημότας, ὅπερ εἰς τοὺς φράτ-
ερας. οὐκοῦν δεινὸν, ὡς γῆ καὶ θεοὶ, φάσκειν μὲν 1001
ἐκεῖνον αὐτοῦ πατέρα εἶναι, τολμᾶν δ' ἄκυρα ποιεῖν ἢ
ἐκεῖνος ἐπράξε ξῶν.

- 22 Ἐτόλιμα τοίνυν πρὸς τῷ διαιτητῇ πρᾶγμα ἀναιδέ-
στατον λέγειν, ὡς ὁ πατὴρ αὐτοῦ δεκάτην ἐποίησει-
ῶσπερ ἐμοῦ καὶ τοῦνομα τοῦτ' ἔθετο αὐτῷ, καὶ μάρτυ-
ρας τινας παρείχετο, οἷς ἐκεῖνος οὐδεπώποτε ὥφθη
χρωμενος. ἐγὼ δ' οὐδένα ὑμῶν ἀγνοεῖν οἶμαι ὅτι οὗτ'
ἀν ἐποίησε δεκάτην οὐδεὶς παιδίον μὴ νομίζων αὐτοῦ
δικαίως εἶναι, οὕτε ποιήσας καὶ στέρεξας, ὡς ἀν υἱόν
23 τις στέρεξαι, πάλιν ἔξαρνος ἐτόλιμησε γενέσθαι. οὐδὲ
γὰρ εἴ τι τῇ μητρὶ πρὸς ὁργὴν ἥλθε τῇ τούτων, τούτους
ἀν ἐμίσει, νομίζων αὐτοῦ εἶναι· πολὺ γὰρ μᾶλλον εἰ-
ώθασιν, ὡν ἀν ἑαυτοῖς διενεχθῶσιν ἀνὴρ καὶ γυνὴ,
διὰ τοὺς παῖδας καταλλάττεσθαι ἢ δι' ἣ ἀν ἀδικηθῶ-
σιν ὑφ' αὐτῶν, τοὺς κοινοὺς παῖδας πρὸς μισεῖν. οὐ
τοίνυν ἐκ τούτων ἔστιν μόνον ὅτι ψεύσεται, ταῦτ'
ἀν λέγῃ, ἀλλὰ πρὸν ἡμέτερος φάσκειν συγγενῆς εἶναι,
εἰς Ἰπποδωντίδα ἐφοίτα φυλὴν εἰς παῖδας χορεύσων.
24 καίτιν τίς ἀν ὑμῶν οἰεται τὴν μητέρα πέμψαι τοῦτον
εἰς ταύτην τὴν φυλὴν δεινὰ μὲν, ὡς φησιν, ὑπὸ τοῦ
πατρὸς πεπονθιαν, δεκάτην δ' εἰδυῖαν πεποιηκότα
ἐκεῖνον καὶ πάλιν ἔξαρνον ὄντα; ἐγὼ μὲν οὐδέν' ἀν
οἶμαι. εἰς γὰρ τὴν Ἀκαμαντίδα ὄμοιώς ἔξην σοι φοιτᾶν,

καὶ ἐφαίνετ’ ἂν οὗσ’ ἀκόλουθος ἡ φυλὴ τῇ θέσει τοῦ δύνοματος. ὡς τοίνυν ταῦτ’ ἀληθῆ λέγω, τούτων μάρτυρας ὑμῖν τοὺς συμφοιτῶντας καὶ τοὺς εἰδότας παρέξομαι.

ΜΑΡΤΥΡΕΣ.

1002

25 Οὕτω τοίνυν φανερῶς παρὰ τὸν τῆς αὐτοῦ μητρὸς ὄρκον καὶ τὴν τοῦ δόντος ἐκείνῃ τὸν ὄρκον εὐήθειαν πατρὸς τετυχηκὼς καὶ ἀνδ’ Ἰπποθωντίδος ἐν Ἀκαμαντίδι φυλῇ γεγονὼς οὐκ ἀγαπᾷ Βοιωτὸς οὐτοσὶ, ἀλλὰ καὶ δίκαιος ἐμοὶ δύ’ ἡ τρεῖς εἴληχεν ἀργυρίου πρὸς αἷς καὶ πρότερον μὲν συκοφάντει. καίτοι πάντας οἶμαι 26 τοῦθ’ ὑμᾶς εἰδέναι, τίς ἦν χρηματιστὴς ὁ πατήρ. ἐγὼ δ’ ἐάσω ταῦτα. ἀλλ’ εἰ δίκαια ὅμωμοκεν ἡ μήτηρ ἡ τούτων, ἐπ’ αὐτοφώρῳ συκοφάντην ἐπιδεικνύει τοῦτον ταῖς δίκαιαις ταύταις. εἰ γὰρ οὕτω δαπανηρὸς ἦν ὥστε γάμῳ γεγαμηκὼς τὴν ἐμὴν μητέρα ἐτέραν εἰχε γῆναῖκα, ἦς ὑμεῖς ἔστε, καὶ δύ’ οἰκίας ὕπει, πῶς ἂν ἀργύριων τοιοῦτος ὥν κατέλιπεν;

27 Οὐκ ἀγνοῶ τοίνυν, ὡς ἄνδρες Ἀθηναῖοι, ὅτι Βοιωτὸς οὐτοσὶ δίκαιον μὲν οὐδὲν ἔξει λέγειν, ἢξει δ’ ἐπὶ ταῦθ’ ἄπερ ἀεὶ λέγει, ὡς ἐπιφρέαζεν ὁ πατήρ αὐτῷ πειθόμενος ὑπ’ ἐμοῦ, ἀξιοῦ δ’ αὐτὸς ὡς δὴ πρεσβύτερος ὥν τοῦνομ’ ἔχειν τὸ τοῦ πρὸς πατρὸς πάππουν. πρὸς δὴ ταῦτα ἀκοῦσαι βέλτιον ὑμᾶς βραχέα. ἐγὼ γὰρ οἶδα τοῦτον, ὅτε οὕπω συγγενὴς ἦν ἐμοὶ, ὁρῶν ὥσπερ ἀν ἄλλον τινὰ οὐτωσὶ, νεώτερον ὅντα ἐμοῦ καὶ συγγενῆ, ὃσυ ἔξ ὄψεως, οὐ μὴν ἴσχυρίζομαι τούτῳ· καὶ γὰρ εὔ-
28 ηθες. ἀλλ’ εἴ τις ἔροιτο Βοιωτὸν τουτονὶ, ὅτ’ ἐν Ἰπποθωντίδι φυλῇ ἢξίου χρησεύειν, οὕπω τοῦ πατρὸς εἶναι φάσκων τοῦ ἐμοῦ νίδος, τί σαντὸν ἔχειν δικαίως ἀνθείης ὄνομα; εἰ γὰρ Μαντίθεον, οὐκ ἀν διὰ τοῦτο γε φαίης ὅτι πρεσβύτερος εἰ ἐμοῦ. ὃς γὰρ οὐδὲ τῆς φυ-

λῆσ τότε σοι προσήκειν ἥγοῦ τῆς ἐμῆς, πᾶς ἀν τοῦ γε 1003
 29 πάππου τοῦ ἐμοῦ ἡμφισβήτεις; ἔτι δ', ὃ ἄνδρες Ἀθη-
 ναῖοι, τὸν μὲν τῶν ἐτῶν ἀριθμὸν οὐδεὶς οἶδεν ὑμῶν·
 ἐγὼ μὲν γὰρ ἐμοὶ πλείονα, οὗτος δ' ἕαυτῷ φήσει· τὸν
 δὲ τοῦ δικαίου λόγου ἅπαντες ἐπίστασθε. ἔστι δ' οὐ-
 τος τίς; ἀφ' οὗ παιδας ἐποιήσατο τούτους ὁ πατὴρ, ἀπὸ
 τούτου καὶ νομίζεσθαι. πρότερον τοίνυν ἐμὲ εἰς τοὺς
 δημότας ἐνέγραψε Μαντίθεον, πρὶν εἰσαγαγεῖν τοῦτον
 εἰς τοὺς φράτερας. ὥστ' οὐ τῷ χρόνῳ μόνον, ἀλλὰ καὶ
 τῷ δικαίῳ πρεσβεῖον ἔχοιμ' ἀν ἐγὼ τοῦνομα τοῦτ' εἰκό-
 30 τως. εἶεν. εἰ δέ τίς σ' ἔροιτο "εἴπε μοι, Βοιωτὲ, πόθεν
 "νῦν Ἀκαμαντίδος φυλῆς γέγονας καὶ τῶν δήμων Θορί-
 "πιος καὶ νίος Μαντίου, καὶ τὸ μέρος τῶν ὑπ' ἔκείνου
 "καταλειφθέντων ἔχεις," οὐδὲν ἀν ἄλλ' ἔχοις εἰπεῖν
 πλὴν ὅτι καμὲν ἔχων ἐποιήσατο Μαντίας. τί τεκμήριον, εἴ
 τις σε ἔροιτο, ἢ μαρτύριον ἔστι σοι τούτου; εἰς τοὺς
 φράτεράς με εἰσήγαγε, φήσειας ἀν. τί οὖν σε ἐνέγρα-
 ψεν ὄνομα, εἴ τις ἔροιτο, Βοιωτὸν ἀν εἴποις· τοῦτο γὰρ
 31 εἰσήχθης. οὐκοῦν δεινὸν εἰ τῆς μὲν πόλεως καὶ τῶν ὑπ'
 ἔκείνου καταλειφθέντων διὰ τοῦνομα τοῦτο μέτεστί
 σοι, τοῦτο δ' ἀξιοῖς ἀφεῖς ἐτερον μεταθέσθαι σαυτῷ.
 φέρ', εἴ σε ὁ πατὴρ ἀξιώσειεν ἀναστὰς ἢ μένειν ἐφ' οὗ
 σε αὐτὸς ἐποιήσατο ὄνόματος ἢ πατέρος ἄλλον σαυτοῦ
 φάσκειν εἶναι, ἀρ' οὐκ ἀν μέτρια ἀξιοῦν δοκοίη; ταῦτα
 τοίνυν ταῦτα ἐγώ σε ἀξιῶ, ἢ πατρὸς ἄλλου σαυτὸν πα-
 32 ραγγάφειν, ἢ τοῦνομα ἔχειν ὃ ἔκεινος ἔδωκέ σοι. νὴ Δι',
 ἀλλ' ὕβροι καὶ ἐπηρείᾳ τινὶ τοῦτο ἐτέθη σοι. ἀλλὰ πολ- 1004
 λάκις μὲν, ὅτ' οὐκ ἐποιεῖτο ὁ πατὴρ τούτους, ἔλεγον οὐ-
 τοι ὡς οὐδὲν χείρους εἰσὶν οἱ τῆς μητρὸς τῆς τούτου
 συγγενεῖς τῶν τοῦ πατρὸς τοῦ ἐμοῦ. ἔστι δ' ὁ Βοιωτὸς
 ἀδελφοῦ τῆς τούτου μητρὸς ὄνομα. ἐπειδὴ δ' εἰσάγειν
 ὁ πατὴρ τούτους ἡναγκάζετο, ἐμοῦ προεισηγμένον

Μαντιθέου, οὗτο τούτον εἰσάγει Βοιωτὸν, τὸν ἀδελφὸν δ' αὐτοῦ Πάμφιλον. ἐπεὶ σὺ δεῖξον ὅστις Ἀθηναίων ταύτὸν ὄνομα τοῖς αὐτοῦ παισὶν ἔθετο δυοῖν· καν δεῖξης, ἐγὼ συγχωρήσω δι' ἐπήρειάν σοι τοῦτο
 33 τοῦνομα θέσθαι τὸν πατέρα. καίτοι εἴ γε τοιοῦτος ἥσθα ὥστε ποιήσασθαι μὲν σαυτὸν ἀναγκάσαι, ἐξ ὅτου δ' ἀρέσεις ἐκείνῳ τρόπου μὴ σκοπεῖν, οὐκ ἥσθα οἶον δεῖ τὸν προσήκοντα εἶναι περὶ τοὺς γονέας, οὐκ ὡν δὲ οὐκ ἐπηρεάζουν δικαίως ἂν, ἀλλ' ἀπωλώλεις. ἢ δεινόν γ' ἂν εἴη, εἰ κατὰ μὲν τῶν ὑπὸ τοῦ πατρὸς αὐτοῦ νομιζομένων παίδων οἱ περὶ τῶν γονέων ἴσχύσοντι νόμοι, κατὰ δὲ τῶν αὐτοὺς εἰσβιαζομένων ἄκοντας ποιεῖσθαι ἄκυροι γενήσονται.

34 'Αλλ', ὡς χαλεπώτατε Βοιωτὲ, μάλιστα μὲν ὡν πράττεις πάντων παῦσαι, εἰ δ' ἄρα μὴ βούλει, ἐκείνο γε πρὸς Διὸς πείθου· παῦσαι μὲν σαυτῷ παρέχων πράγματα, παῦσαι δ' ἐμὲ συκοφαντῶν, ἀγάπα δ' ὅτι σοι πόλις, οὐσία, πατὴρ γέγονεν. οὐδεὶς ἀπελαύνει σε ἀπὸ τούτων, οὕκουν ἔγωγε. ἀλλ' ἂν μὲν, ὥσπερ εἶναι φῆς ἀδελφὸς, καὶ τὰ ἔργα ἀδελφοῦ ποιῆς, δόξεις εἶναι συγγενῆς, ἂν δ' ἐπιβουλεύῃς, δικάζῃ, φθονῆς, βλασφημῆς, δόξεις εἰς ἀλλότρια ἐμπεσὼν ὡς οὐ προσ-
 35 ἥκουσιν οὕτω χρῆσθαι. ἐπεὶ ἔγωγ' οὐδ' εἰ τὰ μάλιστα 1005 ὁ πατὴρ ὅντα σε αὐτοῦ μὴ ἐποιεῖτο ἀδικῶ. οὐ γὰρ ἔμοιγε προσῆκεν εἰδέναι τίνες εἰσὶν υἱεῖς ἐκείνου, ἀλλ' ἐκείνῳ δεῖξαι τίνα ἐμοὶ νομιστέον ἔστ' ἀδελφόν. ὃν μὲν τοίνυν οὐκ ἐποιεῖτο σε χρόνον, οὐδ' ἐγὼ προσήκονθ' ἥγονύμην, ἐπειδὴ δ' ἐποιήσατο, κάγὼ νομίζω. τί τούτον σημεῖον; τῶν πατρῷών ἔχεις τὸ μέρος μετὰ τὴν τοῦ πατρὸς τελευτὴν· ἵερῶν, ὁσίων μετέχεις· ἀπάγει σε οὐδεὶς ἀπὸ τούτων. τί βούλει; ἂν δὲ φῆ δεινὰ πάσχειν καὶ κλάῃ καὶ ὀδύρηται καὶ κατηγορῇ ἐμοῦ,

ἄ μὲν ἄν λέγη, μὴ πιστεύετε· οὐ γὰρ δίκαιον μὴ περὶ τούτων ὅντος τοῦ λόγου νῦν· ἐκεῖνο δ' ὑπολαμβάνετε, ὅτι οὐδὲν ἔστ' αὐτῷ ἡττον δίκην λαμβάνειν
 36 Βοιωτῷ κληθέντι. τί οὖν φιλονεικεῖς; μηδαμῶς· μὴ ἔχει οὗτοι πρὸς ἡμᾶς ἐθελέχθωσι· οὐδὲ γὰρ ἐγὼ πρὸς σὲ, ἐπεὶ καὶ νῦν, ἵνα μηδὲ τοῦτο λάθῃ σε, ὑπὲρ σοῦ λέγω μᾶλλον, ἀξιῶν μὴ ταύτην ἔχειν ὄνομα ἡμᾶς, ἢ ἐμαυτοῦ. εἰ γὰρ μηδὲν ἄλλο, ἀνάγκη τὸν ἀκούσαντα ἐρέσθαι πότερος, δύ' ἂν ὥσι Μαντίθεοι Μαντίου. οὐκοῦν, ὃν ἡναγκάσθη ποιήσασθαι, σὲ ἄν λέγη, ἐρεῖ. τί οὖν ἐπιθυμεῖς τούτων; ἀνάγνωσθι δέ μοι λαβὼν δύο ταυτασὶ μαρτυρίας, ὡς ἐμοὶ Μαντίθεον καὶ τούτῳ Βοιωτὸν δικαίως πατήρ ὄνομ' ἐθετο.

ΜΑΡΤΥΡΙΑΙ.

37 Λοιπὸν ἥγοῦμαι τοῦθ' ὑμῖν ἐπιδεῖξαι, ὡς ἄνδρες Ἀθηναῖοι, ὡς οὐ μόνον εὐορκήσετε, ἄν ἄ ἐγὼ λέγω ψηφίσησθε, ἀλλὰ καὶ ὡς οὗτος αὐτὸς αὐτοῦ κατέγνω Βοιωτὸν, ἀλλ' οὐ Μαντίθεον ὄνομα δικαίως ἄν ἔχειν. 1006 λαζόντος γὰρ ἐμοῦ τὴν δίκην ταύτην Βοιωτῷ Μαντίου Θορικίῳ, ἐξ ἀρχῆς τ' ἡντιδίκει καὶ ὑπάμνυτο ὡς ἂν Βοιωτὸς, καὶ τὸ τελευταῖον ἐπεὶ οὐκέτι ἐνῇν αὐτῷ διακριούσασθαι, ἐρήμην ἐάσας καταδιαιτῆσαι, σκέψασθε
 38 πρὸς θεῶν τί ἐποίησεν· ἀντιλαγχάνει μοι τὴν μὴ οὐδενὸν Βοιωτὸν αὐτὸν προσαγορεύσας. καίτοι ἐξ ἀρχῆς τε ἔδει ἐᾶν αὐτὸν τελέσασθαι τὴν δίκην κατὰ Βοιωτοῦ, εἴπερ μηδὲν προσῆκεν αὐτῷ τοῦ δινόματος, ὕστερόν τε μὴ αὐτὸν φαινεσθαι ἐπὶ τῷ ὄνόματι τούτῳ ἀντιλαγχάνοντα τὴν μὴ οὐδενὸν. ὅς οὖν αὐτὸς αὐτοῦ κατέγνω δικαίως εἶναι Βοιωτὸς, τί ὑμᾶς ἀξιώσει τοὺς διμωμοκότας ψηφίζεσθαι; ὡς δὲ ταῦτ' ἀληθῆ λέγω, λαβέ μοι τὴν ἀντίληξιν καὶ τὸ ἔγκλημα τοντί.

ΑΝΤΙΛΗΞΙΣ. ΕΓΚΛΗΜΑ.

39 Εἰ μὲν τοίνυν οὗτος ἔχει δεῖξαι νόμου ὃς ποιεῖ κυρίους εἶναι τοὺς παιδας τοῦ ἑαυτῶν ὄνδρατος, ἢ λέγει νῦν οὗτος, ὁρθῶς ἢν ψηφίζοισθε. εἰ δ' ὁ μὲν νόμος, ὃν πάντες ἐπίστασθε ὁμοίως ἔμοι, τοὺς γονέας ποιεῖ κυρίους οὐ μόνον θέσθαι τούνομα ἐξ ἀρχῆς, ἢλλα καὶ πάλιν ἔξαλεῖψαι βούλωνται καὶ ἀποκηρῦξαι, ἐπέδειξαι δ' ἐγὼ τὸν πατέρα, ὃς κύριος ἦν ἐκ τοῦ νόμου, τούτῳ μὲν Βοιωτὸν, ἔμοι δὲ Μαντίθεον θέμενον, πᾶς ὑμῖν 40 ἔστιν ἢλλο τι πλὴν ἀγὼ λέγω ψηφίσασθαι; ἢλλα μὴν ὅν γ' ἢν μὴ ὥσι νόμοι, γνώμῃ τῇ δικαιοτάτῃ δικάσειν ὅμωμόνατε, ὥστ' εἰ μηδεὶς ἦν περὶ τούτων κείμενος νόμος, καὶν οὕτω δικαίως πρὸς ἔμοῦ τὴν ψῆφον ἐθεσθε. τίς γάρ ἔστιν ὑμῶν ὅστις ταῦτὸν ὄνομα τοῖς αὐτοῖς τοῦ παισὶ τέθειται δυοῖν; τίς δ', ὡς μήπω παῖδες εἰσὶ, 1007 41 θήσεται; οὐδεὶς δήπου. οὐκοῦν ὅ δίκαιον τῇ γνώμῃ τοῖς ὑμετέροις αὐτῶν παισὶν ὑπειλήφατε, τοῦτο καὶ περὶ ἡμῶν εὔσεβες γνῶναι. ὥστε καὶ κατὰ τὴν δικαιοτάτην γνώμην καὶ κατὰ τοὺς νόμους καὶ κατὰ τοὺς ὄρκους καὶ κατὰ τὴν τούτου προσομοιογίαν ἐγὼ μὲν μέτρια ὑμῶν, ὡς ἄνδρες Ἀθηναῖοι, δέουμαι καὶ δίκαια ἀξιῶ, οὗτος δ' οὐ μόνον οὐ μέτρια, ἢλλ' οὐδὲ εἰωθότα γίγνεσθαι.

XL.

ΠΡΟΣ ΒΟΙΩΤΟΝ ΠΕΡΙ ΠΡΟΙΚΟΣ
ΜΗΤΡΩΙΑΣ.

Τ Π Ο Θ Ε Σ Ι Σ.

Καὶ οὗτος παρὰ τοῦ αὐτοῦ καὶ πρὸς τὸν αὐτὸν ὁ λόγος εἴρηται. καὶ τὰ μὲν ἢλλα πάντα ταῦτα, ἡ Πλαγγῶν, ὁ ὄρκος, ἡ

τῶν παιδων ἀναγκαῖα ποίησις. ἀποθανόντος δὲ τοῦ Μαντίου οἱ παῖδες ὅντες τρεῖς, Μαντίθεος ὁ ἐκ τῆς νόμῳ γαμηθέεσης καὶ Βοιωτὸς καὶ Πάμφιλος οἱ ἐκ τῆς Πλαγγόνος, ἐνέμοντο τὴν οὐσίαν. φάσκοντος δὲ τοῦ Μαντιθέου προῖκα ἔαυτῷ μητρώαν ὄφείλεσθαι, Βοιωτὸς καὶ Πάμφιλος καὶ αὐτοὶ προικὸς ημφισβήτουν, ὡς καὶ τῆς Πλαγγόνος εἰσενεγκαμένης εἰς τὸν οἶκον τοῦ Μαντίου μνᾶς ἑκατόν. συνέδοξεν οὖν αὐτοῖς νείμασθαι πάντα ἐπ' ἵσης πλὴν τῆς οἰκίας, ἵν' ὅποτέρων ἀνή μήτηρ φανῇ προῖκα εἰσενεγκαμένη, τούτοις ἀπὸ τῆς οἰκίας ἀποδοθῆ τὸ ἀργύριον, καὶ πλὴν τῶν ἀνδραπόδων, ὅπως οἱ περὶ τὸν Βοιωτὸν, ἐὰν ἐπιζητῶσί τι τῶν ἔνδον, ἔχωσιν ἔλεγ- 100 χον. μετὰ δὲ ταῦτα ἀντενεκάλεσαν ἀλλήλους, ὃ μὲν Μαντίθεος ὑπὲρ τῆς μητρώας οὐσίας, ἐκεῖνοι δὲ ὑπὲρ ἀλλων τινῶν. καὶ ὁ διαιτητὴς Μαντιθέου μὲν ἀπεδιαιτησε, Βοιωτοῦ δὲ πατεδιαιτησεν ἐρήμην. λαγχάνει δὴ Μαντιθέος καὶ εἰς τὸ δικαστήριον αὐτῷ τὴν αὐτὴν δίκην, ἀπαιτῶν τὴν προῖκα.

Πάντων ἔστιν ἀνιαρότατον, ὡς ἀνδρες δικασταὶ, ὅταν τις ὀνόματι μὲν ἀδελφὸς προσαγορευθῇ τινῶν, τῷ δ' ἔργῳ ἐκδροὺς ἔχῃ τούτους, καὶ ἀναγκάξηται πολλὰ καὶ δεινὰ παθὼν ὑπ' αὐτῶν εἰσιέναι εἰς δικαστήριον, ὃ νῦν ἐμοὶ συμβέβηκεν. οὐ γὰρ μόνον ἀτύχημά μοι ἐξ ἀρχῆς ἐγένετο, διότι Πλαγγὼν ἡ τούτων μήτηρ ἐξαπατήσασα τὸν πατέρα μου καὶ ἐπιορκήσασα φανερῶς ἡνάγκασεν αὐτὸν ὑπομεῖναι τούτους ποιῆσασθαι, καὶ διὰ τοῦτο τὰ δύο μέρη τῶν πατρῷών ἀπεστερήθην· ἀλλὰ πρὸς τούτοις ἐξελήλαμαι μὲν ἐκ τῆς πατρῷάς οἰκίας ὑπὸ τούτων, ἐν ᾧ καὶ ἐγενόμην καὶ ἐτράφην καὶ εἰς ἥν οὐχ ὁ πατὴρ αὐτοὺς, ἀλλ' ἐγὼ τελευτῆ- 100 βαντος ἐκείνου παρεδεξάμην, ἀποστεροῦμαι δὲ τὴν προῖκα τῆς ἐμαυτοῦ μητρὸς, περὶ ἣς νυνὶ δικάζομαι, αὐτὸς μὲν τούτοις δίκας ὑπὲρ ὡν ἐνεκάλουν μοι πάντων δεδωκὼς, πλὴν εἴ τινα νῦν ἐνεκα τῆς δίκης ταύτης ἀντειλήχασί μοι συκοφαντοῦντες, ὡς καὶ ὑμῖν ἔσται

καταφανὲς, παρὰ δὲ τούτων ἐν ἔνδεκα ἔτεσιν οὐ δυνάμενος τυχεῖν τῶν μετρίων, ἀλλὰ νῦν εἰς ὑμᾶς καταπέψῃ φευγώς. δέομαι οὖν ἀπάντων ὑμῶν, ω̄ ἄνδρες δικασταὶ, μετ' εὔνοίας τέ μου ἀκοῦσαι οὕτως ὅπως ἂν δύνωμαι λέγοντος, καὶν ὑμῖν δοκῶ δεινὰ πεπονθέναι, συγγνώμην ἔχειν μοι ζητοῦντι κομίσασθαι τάμαυτοῦ, ἄλλως τε καὶ εἰς θυγατρὸς ἐκδοσιν· συνέβη γάρ μοι δεηθέντος τοῦ πατρὸς ὀκτωκαιδεκήτη γῆμαι, καὶ διὰ τοῦτο εἶναι μοι θυγατέρα ἥδη ἐπίγαμον. ὥστε ἐμοὶ μὲν δικαιώσ ἄν ἀδικουμένῳ διὰ πολλὰ βοηθήσαιτε, τούτοις δ' εἰκότως ἄν ὁργίζοισθε· οἵτινες, ω̄ γῆ καὶ θεοὶ, ἔξον αὐτοῖς τὰ δίκαια ποιήσασι μὴ εἰσιέναι εἰς δικαστήριον, οὐκ αἰσχύνονται μὲν ἀναμιμνήσκοντες ὑμᾶς εἼ τι ἡ δικήρῳ ἡμῶν μὴ ὁρθῶς διεποάξατο ἢ οὗτοι εἰς ἔκεινον ἡμαρτον, ἀναγκάζονται δ' ἐμὲ δικάζεσθαι αὐτοῖς. ἵνα δ' ἀκριβῶς εἰδῆτε ὡς οὐκ ἔγω τούτου αἴτιος εἰμὶ, ἀλλ' οὗτοι, ἐξ ἀρχῆς ὑμῖν, ὡς ἄν ἐν βραχυτάτοις δύνωμαι, διηγήσομαι τὰ πραγμάτεντα.

6 Ἡ γὰρ μήτηρ ἡ ἐμὴ, ω̄ ἄνδρες δικασταὶ, θυγάτηρ μὲν ἦν Πολυαράτου Χολαργέως, ἀδελφὴ δὲ Μενεξένου καὶ Βαθύλλου καὶ Περιάνδρου. ἐκδόντος δ' αὐτὴν τοῦ πατρὸς Κλεομέδοντι τῷ Κλέωνος νίεῖ, καὶ προῖκα τάλαντον ἐπιδόντος, τὸ μὲν πρῶτον τούτῳ συνάφει· γε- 1010 νομένων δ' αὐτῇ τριῶν μὲν θυγατέρων, υἱοῦ δ' ἐνὸς Κλέωνος, καὶ μετὰ ταῦτα τοῦ ἀνδρὸς αὐτῇ τελευτήσαντος, ἀπολιποῦσα τὸν οἶκον καὶ κομισαμένη τὴν προῖκα, 7 πάλιν ἐκδόντων αὐτὴν τῶν ἀδελφῶν Μενεξένου καὶ Βαθύλλου (ό γὰρ Περίανδρος ἔτι παῖς ἦν) καὶ τὸ τάλαντον ἐπιδόντων συνάφησε τῷ ἐμῷ πατρὶ. καὶ γίγνομαι αὐτοῖς ἔγω τε καὶ ἄλλος ἀδελφός νεώτερος ἐμοῦ, ὃς ἔτι παῖς ὡν ἐτελεύτησεν. ὡς δ' ἀληθῆ λέγω περὶ τούτων ὑμῖν, πρῶτον τοὺς μάρτυρας παρέξομαι.

ΜΑΡΤΥΡΕΣ.

8 Τὴν μὲν τοίνυν μητέρα τὴν ἐμὴν οὗτως ὁ πατήρ μου γῆμας εἶχε γυναῖκα ἐν τῇ οἰκίᾳ τῇ ἑαυτοῦ. ἐμέ τε ἐπαιδευε καὶ ἡγάπα, ὥσπερ καὶ ὑμεῖς ἅπαντες τοὺς ὑμετέρους παῖδας ἀγαπᾶτε. τῇ δὲ τούτων μητρὶ Πλαγγόνι ἐπλησίασεν ὄντινα δή ποτ’ οὖν τρόπον· οὐ γὰρ 9 ἐμὸν τοῦτο λέγειν ἔστι. καὶ οὗτως οὐ πάντα γε ἦν ὑπὸ τῆς ἐπιθυμίας νεκρατημένος, ὥστ’ οὐδὲ τῆς μητρὸς τῆς ἐμῆς ἀποθανούσης ἡξίωσεν αὐτὴν εἰς τὴν οἰκίαν παρ’ ἑαυτὸν εἰσδέξασθαι, οὐδὲ τούτους, ὡς υἱεῖς εἰσὶν αὐτοῦ, πεισθῆναι· ἀλλὰ τὸν μὲν ἄλλον χρόνον οὗτοι διῆγον οὐκ ὄντες τούμου πατρὸς, ὡς καὶ ὑμῶν οἱ πολλοὶ ἵσασιν, ἐπειδὴ δ’ οὐτοὶ αὐξηθεὶς καὶ μεθ’ αὐτοῦ παρασκευασάμενος ἐργαστήριον συκοφαντῶν, ὃν ἡγεμὼν ἦν Μνησικλῆς καὶ Μενεκλῆς ἐκεῖνος ὁ τὴν Νίνον ἐλών, μεθ’ ὃν οὗτος ἐδικάζετο μου τῷ πατρὶ φάσκων 10 νῖὸς εἶναι ἐκείνου. συνόδων δὲ γιγνομένων πολλῶν ὑπὲρ τούτων, καὶ τοῦ πατρὸς οὐκ ἄν φάσκοντος πεισθῆναι ὡς οὗτοι γεγόνασιν ἐξ αὐτοῦ, τελευτῶσα ἡ 101 Πλαγγὼν, ὡς ἄνδρες δικασταὶ, (πάντα γὰρ εἰρήσεται τάληθῆ πρὸς ὑμᾶς) μετὰ τοῦ Μενεκλέους ἐνεδρεύσασα τὸν πατέρα μου καὶ ἔξαπατήσασα ὅρκῳ ὃς μέγιστος δοκεῖ καὶ δεινότατος παρὰ πᾶσιν ἀνθρώποις εἶναι, ὡμολόγησε τριάκοντα μνᾶς λαβοῦσα τούτους μὲν τοῖς αὐτῆς ἀδελφοῖς εἰσποιήσειν υἱεῖς, αὐτὴ δ’, ἄν πρὸς τῷ διαιτητῇ προκαλῆται αὐτὴν ὁ πατήρ μου ὄμόσαι ἦ μὴν τοὺς παῖδας ἐξ αὐτοῦ γεγονέναι, οὐ δέξεσθαι τὴν πρόκλησιν· τούτων γὰρ γενομένων οὕτε τούτους ἀποστερήσεσθαι τῆς πόλεως, τῷ τε πατρὶ μου οὐκέτι δυνήσεσθαι αὐτοὺς πράγματα παρέχειν τῆς μητρὸς αὐτῶν οὐ 11 δεξαμένης τὸν ὄρκον. συγχωρηθέντων δὲ τούτων τί ἄν ὑμῖν μακρολογοίην: ὡς γὰρ πρὸς τὸν διαιτητὴν

ἀπήντησε, παραβᾶσα πάντα τὰ ὡμολογημένα ἡ Πλαγ-
γῶν δέχεται τε τὴν πρόκλησιν καὶ ὄμυνσιν ἐν τῷ Δελ-
φινίῳ ἄλλον ὅρκον ἐναντίον τῷ προτέρῳ, ὃς καὶ ὑμῶν
οἱ πολλοὶ ἵσασι· περιβόητος γὰρ ἡ πρᾶξις ἐγένετο. καὶ
οὗτος ὁ πατήρ μου διὰ τὴν ἑαυτοῦ πρόκλησιν ἀναγκα-
σθεὶς ἐμμεῖναι τῇ διαιτῇ ἐπὶ μὲν τοῖς γεγενημένοις ἥγα-
νάτει καὶ βαρέως ἔφερε, καὶ εἰς τὴν οἰκίαν οὐδ’ ὡς
εἰσδέξασθαι τούτους ἤξιώσειν, εἰς δὲ τὸν φράτερας
ἥναγκασθη εἰσαγαγεῖν. καὶ τοῦτον μὲν ἐνέγραψε Βοι-
12 ωτὸν, τὸν δ’ ἔτερον Πάμφιλον. ἐμὲ δ’ εὐθὺς ἐπεισε
περὶ ὀκτωκαίδεκα’ ἔτη γεγενημένον τὴν Εὐφῆμου γῆμαι
θυγατέρα, βουλόμενος παῖδας ἔξ ἐμοῦ γενομένονς ἐπι-
δεῖν. ἐγὼ δ’, ὡς ἄνδρες δικασταὶ, νομίζων δεῖν καὶ πρό-
τερον καὶ ἐπειδὴ οὗτοι ἐλύπουν αὐτὸν δικαζόμενοι καὶ 1012
πράγματα παρέχοντες, ἐμὲ τούτωντίον ἐυφραίνειν
ἄπαντα ποιοῦνθ’ ὅσ’ ἐκείνῳ χαριεῖσθαι μέλλοιμι, ἐπεί-
13 σθην αὐτῷ. γῆμαντος δέ μου τὸν τρόπον τοῦτον ἐκεῖ-
νος μὲν τὸ θυγάτριόν μοι ἐπιδὼν γενόμενον, οὐ πολ-
λοῖς ἔτεσιν ὕστερον ἀρρωστήσας ἐτελεύτησεν· ἐγὼ δ’,
ὡς ἄνδρες δικασταὶ, ξῶντος μὲν τοῦ πατρὸς οὐδὲν ὅμην
δεῖν ἐναντιοῦσθαι αὐτῷ, τελειντήσαντος δ’ ἐκείνου εἰσ-
εδεξάμην τε τούτους εἰς τὴν οἰκίαν καὶ τῶν ὄντων
ἀπάντων μετέδωκα, οὐχ ὡς ἀδελφοῖς οὖσιν (οὐδὲ γὰρ
ὑμῶν τοὺς πολλοὺς λελήθασιν ὃν τρόπον οὗτοι γεγό-
νασιν), νομίζων δ’ ἀναγκαῖον εἶναι μοι, ἐπειδὴ ὁ πα-
τήρ ἐξηπατήθη, πείθεσθαι τοῖς νόμοις τοῖς ὑμετέροις.
14 καὶ οὗτος ὑπ’ ἐμοῦ εἰς τὴν οἰκίαν εἰσδεχθέντες, ὡς
ἐνεμόμεθα τὸ πατρῷα, ἀξιοῦντος ἐμοῦ ἀπολαβεῖν τὴν
τῆς μητρὸς προῖκα ἀντενεκάλουν καὶ οὗτοι, καὶ ἔφα-
σαν ὀφείλεσθαι καὶ τῇ αὐτῷ μητρὶ τὴν ἵσην προῖκα.
συμβουλευσάντων δ’ ὑμῖν τῶν παρόντων τὰ μὲν ἄλλα
πάντα ἐνειμάμεθα, τὴν δ’ οἰκίαν καὶ τὸν παῖδας τὸν

διακόνους τοὺς τοῦ πατρὸς ἔξαιρέτους ἐποιησάμεθα,
 15 ἵν' ἐκ μὲν τῆς οἰκίας, δόποτέροις ἀν ἡμῶν φαίνηται
 ὀφειλομένη ἡ προὶξ, οὗτοι αὐτὴν κομίσωνται, ἐκ δὲ
 τῶν παίδων κοινῶν ὄντων, εάν τι οὗτοι τῶν πατρών
 ἐπιξητῶσι, πυνθάνωνται, καὶ βασανίζοντες αὐτὸὺς καὶ
 ἄλλων ὅτῳ ἀν τρόπῳ βούλωνται ξητοῦντες. ὅτι δὲ καὶ
 ταῦτ' ἀληθῆ λέγω, ἐκ τούτων τῶν μαρτυρῶν εἴσεσθε.

ΜΑΡΤΥΡΙΑΙ.

1013

16 Μετὰ ταῦτα τοίνυν οὗτοί τ' ἔμοὶ δίκας ἔλαχον
 ὑπὲρ ὃν ἐνεκάλουν κάγὼ τούτοις ὑπὲρ τῆς προικός.
 καὶ τὸ μὲν πρῶτον παραγραψάμενοι Σόλωνα Ἐρχιέα
 διαιτητὴν τούτῳ ἐπετρέψαμεν δικάσαι περὶ ὃν ἐνεκά-
 λοῦμεν ἀλλήλοις· ὡς δ' οὐκ ἀπήντων οὗτοι, ἀλλ' ἐφυ-
 γοδίκουν καὶ χρόνος διετρίβετο συχνὸς, τῷ μὲν Σόλωνι
 συνέβη τελευτῆσαι τὸν βίον, οὗτοι δὲ πάλιν ἐξ ὑπαρ-
 χῆς λαγχάνουσί μοι δίκας, καὶ ἐγὼ τούτῳ, προσκαλε-
 σάμενος αὐτὸν καὶ ἐπιγραψάμενος ἐπὶ τὸ ἔγκλημα Βοι-
 17 ωτόν· τοῦτο γὰρ αὐτῷ ὁ πατὴρ ἔθετο τοῦνομα. περὶ
 μὲν οὖν ὃν οὗτοί μοι ἐδικάζοντο, παρόντος τούτου καὶ
 ἀντιδικοῦντος καὶ οὐκ ἔχοντος ἐπιδεῖξαι οὐδὲν ὃν ἐνε-
 κάλουν, ἀπεδιήτησέ μου ὁ διαιτητής· καὶ οὗτος συνει-
 δὼς αὐτῷ ἀδίκως ἔγκαλοῦντι οὕτε ἐφῆκεν εἰς τὸ δικα-
 στήριον, οὕτε νῦν περὶ ἐκείνων εἰληχέ μοι δίκην οὐδε-
 μίαν, ἀλλὰ περὶ ἄλλων τινῶν, λύσειν τοῖς ἔγκλημασι
 τούτοις τὴν δίκην ταύτην οἰόμενος. ἦν δ' ἐγὼ τοῦτον
 ἐδίωκον τότε περὶ τῆς προικὸς, ἐπιδημοῦντος τούτου
 ἐνθάδε καὶ οὐκ ἀπαντήσαντος πρὸς τὸν διαιτητὴν ἐρή-
 18 μην κατεδιήτησεν αὐτοῦ. οὗτοσὶ δ', τῇ ἄνδρες δικασταὶ,
 οὕτε ἡντιδίκει τότε παρὼν οὕτ' ἐφη με καταδιαιτήσα-
 σθαι τὴν δίκην αὐτοῦ· οὐ γὰρ εἶναι Βοιωτὸν αὐτῷ
 ὄνομα, ἀλλὰ Μαντίθεον, καὶ οὕτως ὄνόματι ἀμφισβη-

τῶν ἔργῳ τὴν προῖκα με τῆς μητρὸς ἀποστερεῖ. ἀπο-
ρῶν δ' ἐγὼ τί ἄν τις χρήσαιτο τῷ πράγματι, οὕτω πά-
λιν τὴν αὐτὴν ταύτην δίκην λαχῶν αὐτῷ Μαντιθέω
ένδεκάτῳ ἔτει νῦν εἰς ὑμᾶς καταπέφευγα. ὡς δὲ καὶ 1014
ταῦτ' ἀληθῆ λέγω, ἀναγνώσεται ὑμῖν περὶ τούτων
μαρτυρίας.

MAPTYPIAI.

19 "Οτι μὲν τοίνυν, ὡς ἄνδρες δικασταὶ, ἢ τε μήτηρ
μου τάλαντον ἐπενεγκαμένη προῖκα, ἐκδοθεῖσα ὑπὸ¹
τῶν ἀδελφῶν τῶν αὐτῆς, ὥσπερ οἱ νόμοι κελεύουσι,
συνώκησε τῷ πατρὶ, καὶ ὃν τρόπον ἐγὼ τούτους εἰσε-
δεξάμην εἰς τὴν οἰκίαν τοῦ πατρὸς τελευτήσαντος, καὶ
ὅτι ἀπέφυγον αὐτοὺς τὰς δίκας ἃς μοι ἐνεκάλουν, ταῦ-
τα μὲν πάντα καὶ μεμαρτύρηται ὑμῖν καὶ ἐπιδέδειται.
"Ιθὶ δὲ λαβὲ καὶ τὸν περὶ τῆς προικὸς νόμου τουτονί.

NOMOS.

20 Οὕτω τοίνυν τοῦ νόμου ἔχοντος οἶμαι τουτονὶ²
Βοιωτὸν ἢ Μαντίθεον, ἢ ὅ τι ποτ' ἄλλο χαίρει προσα-
γορευόμενος, δικαίαν μὲν ἀπολογίαν καὶ ἀληθινὴν
οὐδεμίαν ἔξειν· εἰπεῖν, ἐπιχειρήσειν δὲ τῇ τόλμῃ καὶ τῇ
θραυστῇ τῇ ἑαυτοῦ πιστεύοντα περιστάναι τὰς ἑαυ-
τοῦ συμφορὰς εἰς ἐμὲ, ἀπερ καὶ ἴδιᾳ ποιεῖν εἰωθε, λέ-
γων ὡς δημευθείσης τῆς τοῦ Παμφίλου οὐσίας, ὃς ἦν
πατὴρ τῆς Πλαγγόνος, τὰ περιγενόμενα χρήματα ὁ πα-
τὴρ ὁ ἔμὸς ἔλαβεν ἐκ τοῦ βουλευτηρίου, καὶ οὕτως ἀπο-
φαίνειν πειρώμενος τὴν μὲν αὐτοῦ μητέρα ἐπενεγκα-
μένην προῖκα πλεῖν ἢ ἐκατὸν μνᾶς, τὴν δ' ἔμὴν ἀπροι-
κικον φάσκων συνοικῆσαι. ταῦτα διέξεισιν, ὡς ἄνδρες
δικασταὶ, οὕτε μαρτυριαν οὐδεμίαν ἐμβεβλημένος ὑπὲρ
τούτων οὗτ' ἀγνοῶν ὡς οὐδὲν ὑγιὲς λέγει, ἀλλ' ἀρι-
βῶς εἰδὼς ὅτι δύολογῶν μὲν ἀδικεῖν ἐν ὑμῖν οὐδείς πω

ἀπέφυγε, ψευδόμενος δὲ καὶ παραγωγὰς λέγων ἥδη τις δίκην οὐκ ἔδωκεν. ἵν' οὖν μὴ ἔξαπατηθῆτε ὑπ' αὐτοῦ, βέλτιον εἶναι μοι δοκεῖ βραχέα καὶ περὶ τούτου 22 πρὸς ὑμᾶς εἰπεῖν. εἴαν γὰρ λέγη ὡς ἡ μὲν ἐμὴ μήτηρ οὐκ ἐπηνέγκατο προῖκα, ἡ δὲ τούτων ἐπηνέγκατο, ἐνθυμεῖσθ' ὅτι περιφανῶς ψεύδεται. πρῶτον μὲν γὰρ ὁ Πάμφιλος ὁ πατὴρ τῆς τούτου μητρὸς πέντε τάλαντα τῷ δημοσίῳ ὄφείλων ἐτελεύτησε, καὶ τοσούτου ἐδέησε περιγενέσθαι τι τοῦς ἐκείνους παισὶ τῆς οὐσίας ἀπογραφείσης καὶ δημευθείσης ὥστ' οὐδὲ τὸ ὄφλημα πᾶν ὑπὲρ αὐτοῦ ἐκτέτισται, ἀλλ' ἔτι καὶ νῦν ὁ Πάμφιλος ὄφείλων τῷ δημοσίῳ ἐγγέγραπται. πῶς οὖν οἵον τε τὸν ἐμὸν πατέρα χρήματα λαβεῖν ἐκ τῆς Παμφίλου οὐσίας, ἢ οὐδὲ αὐτὸ τὸ ὄφλημα ἴκανὴ ἐγένετο τῇ πόλει 23 ἐκτίσαι; ἔπειτ', ὡς ἄνδρες δικασταὶ, ἐνθυμεῖσθ' ὅτι εἰ τὰ μάλιστα περιεγένετο τὰ χρήματα ταῦτα, ὥσπερ οὗτοί φασιν, οὐκ ἀν ὁ ἐμὸς πατὴρ αὐτὰ ἔλαβεν, ἀλλ' οἱ τοῦ Παμφίλου υἱεῖς Βοιωτὸς καὶ Ἡδύλος καὶ Εὐθύδημος, οἳ οὐκ ἀν δήπου ἐπὶ μὲν τῷ τάλλοτροια λαμβάνειν δικαιοῦν ἐποίουν, ὡς καὶ ὑμεῖς ἀπαντεῖς ἔστε, τὰ δ' 24 αὐτῶν τὸν ἐμὸν πατέρα περιεῖδον κομισάμενον. ὅτι μὲν τοίνυν ἡ γε τούτων μήτηρ οὐκ ἐπηνέγκατο προῖκα, ἀλλ' οὗτοι τούτο ψεύδονται, ἴκανῶς ὑμᾶς μεμαθηκέναι νομίζω· ὅτι δ' ἡ ἐμὴ μήτηρ ἐπηνέγκατο, διαδίως ἐγὼ δείξω. πρῶτον μὲν γὰρ Πολυαράτου θυγάτηρ ἦν, ὃς καὶ ὑφ' ὑμῶν ἐτιμᾶτο καὶ πολλὴν οὐσίαν ἐκέκτητο· ἔπειτα μεμαρτύρηται ὑμῖν ὡς καὶ ἡ ἀδελφὴ αὐτῆς τοσαύτην προῖκα ἐπενεγκαμένη Ἐρυξιμάχῳ συνώκησε, τῷ Χα-
25 βρίον υηδεστῆ. πρὸς δὲ τούτοις φαίνεται μου ἡ μήτηρ τὸ πρῶτον ἐκδοθεῖσα Κλεομέδοντι, οὗ φασι τὸν πατέρα Κλέωνα τῶν ὑμετέρων προγόνων στρατηγοῦντα, Λακεδαιμονίων πολλοὺς ἐν Πύλῳ ζῶντας λαβόντα,

μάλιστα πάντων ἐν τῇ πόλει εὐδοκιμῆσαι· ὅστε οὕτε τὸν ἐκείνου προσῆκεν υἱὸν ἀποδοκιμοῦντας αὐτὴν γῆμαι, οὕτε Μενέξενον καὶ Βάθυλλον εἰκός ἐστιν, αὐτούς τε οὐσίαν πολλὴν πεκτημένους καὶ Κλεομέδοντος τελευτῆσαντος κομισαμένους τὴν προῖκα, ἀποστερῆσαι τὴν ἀδελφὴν τὴν ἑαυτῶν, ἀλλὰ προσθέντας αὐτοὺς ἐκδοῦναι τῷ ἡμετέρῳ πατρὶ, καθάπερ καὶ αὐτοὶ πρὸς ὑμᾶς

26 καὶ οἱ ἄλλοι μεμαρτυρήκασιν. - χωρὶς δὲ τούτων ἐνθυμήθητε διὰ τί ἂν ποτε ὁ πατὴρ, εἶπερ ἡ μὲν ἐμὴ μήτηρ μὴ ἦν ἔγγυητὴ μηδ' ἥνεγκατο προῖκα, ἡ δὲ τούτων ἥνεγκατο, τούτους μὲν οὐκ ἔφη αὐτοῦ υἱεῖς εἶναι, ἐμὲ δὲ καὶ ἐποιεῖτο καὶ ἐπαίδευεν; ὅτι νὴ Δι', ὃς οὗτοι φήσουσιν, ἐμοὶ χαριζόμενος καὶ τῇ ἐμῇ μητρὶ τούτους

27 ἡτίμαζεν. ἀλλ' ἐκείνη μὲν ἦτι παῖδα μικρὸν ἐμὲ καταλιποῦσα αὐτὴ τὸν βίον ἐτελεύτησεν, ἡ δὲ τούτων μήτηρ Πλαγγὼν καὶ πρότερον καὶ μετὰ ταῦτα εὐπρεπῆς τὴν ὄψιν οὖσα ἐπλησίαζεν αὐτῷ· ὅστε πολὺ μᾶλλον εἰκὸς ἦν αὐτὸν διὰ τὴν ξῶσαν γυναικα, ἦς ἐρῶν ἐτύγχανε, τὸν τῆς τεθνεώσης υἱὸν ἀτιμάζειν, ἢ δι' ἐμὲ καὶ τὴν τετελευτηκυῖαν τοὺς ἐκ τῆς ξώσης καὶ πλησιαζούσης αὐτῷ παῖδας μὴ ποιεῖσθαι. καίτοι οὗτος γ' εἰς

τοῦτο τόλμης ἥκει ὥστε φησὶ τὸν πατέρα μου δεκάτην ὑπὲρ αὐτοῦ ἐστιάσαι. καὶ περὶ τούτου μόνον Τιμοκράτης 1017 τους καὶ Προμάχου ἐμβέβλησται μαρτυρίας, οἵ οὕτε γένει προσήκουσί μου τῷ πατρὶ οὐδὲν οὕτε φίλοι ήσαν ἐκείνῳ. οὕτω δὲ φανερῶς τὰ ψευδῆ μεμαρτυρήκασιν ὥστε ὃν πάντων ὑμῶν εἰδότων οὔτοσὶ δίκην λαζῶν ἄκουοντα ἡνάγκασε ποιήσασθαι αὐτὸν, τοῦτον οὕτοι, ὥσπερ κλητῆρες, δύο μόνοι ὄντες μαρτυροῦσι δεκάτην 29 ὑπὲρ τούτου ἐστιάσαι. οἷς τίς ἂν ὑμῶν πιστεύσειεν; καὶ μὴν οὐδ' ἐκεῖνό γε εἰπεῖν αὐτῷ ἐνδέχεται, ὃς μικρὸν μὲν ὄντα ἐποιεῖτο αὐτὸν ὁ πατὴρ, μείζω δὲ γενό-

μενον τῇ μητρὶ ὁργισθείς τι τῇ τούτων ἡτίμαξε· πολὺ¹
 γαρ δήπου μᾶλλον εἰώθασιν, ὃν ἂν ἐν αὐτοῖς διενε-
 γχθῶσι γυνὴ καὶ ἀνὴρ, διαλλάττεσθαι διὰ τοὺς παῖδας
 η̄ διὰ τὰς πρὸς ἑαυτοὺς ὁργὰς τοὺς κοινοὺς παῖδας
 πρὸς μισεῖν. ὥστ' ἐὰν μὲν ἐπιχειρῇ ταῦτα λέγειν, μὴ
 30 ἐπιτρέπετε αὐτῷ ἀναισχυντεῖν· ἂν δὲ λέγῃ περὶ τῶν
 δικῶν ἃς ἀπεδιήτησέ μου ὁ διαιτητὴς, καὶ φάσκῃ ὑπ'
 ἐμοῦ ἀπαράσκευος ληφθῆναι, πρῶτον μὲν μέμνησθε
 ὅτι οὐκ ὀλίγος χρόνος ἐγένετο ἐν ᾧ ἔδει παρασκευά-
 σασθαι αὐτὸν, ἀλλ' ἔτη πολλὰ, ἐπειδ' ὅτι οὗτος ἦν ὁ
 διώκων τὴν δίκην, ὥστε πολὺ μᾶλλον ἦν εἰκὸς ἐμὲ ὑπὸ²
 31 τούτου ἀπαράσκευον ληφθῆναι ἢ τούτου ὑπ' ἐμοῦ. ἔτι
 δὲ πάντες ὑμῖν οἱ πρὸς τῷ διαιτητῇ παρόντες μεμαρ-
 τυρήκασιν ὡς οὗτος παρὼν αὐτὸς, ὅτε ἀπεδιήτησέ μου
 ὁ διαιτητὴς, οὕτε ἐφῆκεν εἰς τὸ δικαστήριον ἐνέμεινέ
 τε τῇ διαιτῇ. καίτοι ἄτοπον δοκεῖ μοι εἶναι, εἰ οἱ μὲν
 ἄλλοι, ὅταν οἴωνται ἀδικεῖσθαι, καὶ τὰς πάνυ μικρὰς
 δίκιας εἰς ὑμᾶς ἐφιᾶσιν, οὗτος δέ μοι περὶ προικὸς δί-
 κην ταλάντου λαχὼν ταύτῃ, ὡς αὐτός φησιν, ἀδίκιας
 32 καταδιαιτηθεὶς ἐνέμεινεν. νὴ Δί, ἀπράγματον γάρ τις 1018
 ἵσως ἐστὶν ἄνθρωπος καὶ οὐ φιλόδικος. ἐβούλόμην τὰν,
 ὃ ἄνδρες δικασταὶ, τοιοῦτον αὐτὸν εἶναι. νυνὶ δ' ὑμεῖς
 μὲν οὕτως ἐστὲ κοινοὶ καὶ φιλάνθρωποι, ὥστ' οὐδὲ
 τοὺς τῶν τοιάκοντα υἱεῖς φυγαδεῦσαι ἐκ τῆς πόλεως
 ἡξιώσατε· οὗτος δ' ἐμοὶ μετὰ Μενεκλέους τοῦ πάντων
 τούτων ἀρχιτέκτονος ἐπιβουλεύσας, καὶ ἐξ ἀντιλογίας
 καὶ λοιδορίας πληγὰς συναψάμενος, ἐπιτεμὼν τὴν κε-
 φαλὴν αὐτοῦ τραύματος εἰς Ἀρειον πάγον με προσε-
 33 καλέσατο, ὡς φυγαδεύσων ἐκ τῆς πόλεως. καὶ εἰ μὴ
 Εὐθύδικος ὁ ἱατρὸς, πρὸς ὃν οὗτοι τὸ πρῶτον ἥλθον
 δεόμενοι ἐπιτεμεῖν τὴν κεφαλὴν. αὐτὸς πρὸς τὴν ἐξ
 Ἀρείου πάγον βουλὴν εἶπε τὴν ἀλήθειαν πᾶσαν, τοι-

αύτην δίκην οὗτος ἀν εἰλήφει παρ' ἔμοιν μηδὲν ἀδικοῦντος, ἢν ύμεῖς οὐδὲ κατὰ τῶν τὰ μέγιστ' ἀδικούντων ύμᾶς ἐπιχειρήσαιτ' ἀν ποιήσασθαι. ἵνα δὲ μὴ δοκῶ διαβάλλειν αὐτὸν, ἀνάγνωθί μοι τὰς μαρτυρίας.

MAPTTPIAI.

34 Τοῦτον μὲν τοίνυν οὕτω μέγαν καὶ φοβερὸν ἄγωνα μοι οὐχ ὡς εὐήθης ὅν, ἀλλ' ὡς ἐπίβουλος καὶ κακούργος κατεσκεύασεν. μετὰ δὲ ταῦτα ἀντὶ τοῦ ὄνόματος οὗ ἔθετο αὐτῷ ὁ πατὴρ Βοιωτὸν, ὥσπερ καὶ πρὸς ύμᾶς μεμαρτύρηται, ἐπειδὴ ἐκεῖνος ἐτελεύτησε, Μαντίθεον ἑαυτὸν ἐγγράψας εἰς τοὺς δημότας, καὶ τοῦ αὐτοῦ ἔμοι καὶ πατρὸς καὶ δήμου προσαγορευόμενος, οὐ μόνον τὴν δίκην ταύτην, περὶ ἣς νυνὶ δικάζομαι, ἀναδικον ἐποίησεν, ἀλλὰ καὶ χειροτονησάντων ύμῶν ἐμὲ ταξίαρχον ἤκεν αὐτὸς ἐπὶ τὸ δικαστήριον δοκιμασθῆσόμενος, δίκην δὲ ἐξούλης ὡφληκώς ταύτην οὐκ αὐτὸς 1019
35 ὡφληκέναι φησὶν, ἀλλ' ἐμέ. ὡς δ' ἐν κεφαλαίῳ εἰπεῖν, κακά μοι παρέχων ἡνάγκασέ με λαχεῖν αὐτῷ δίκην περὶ τοῦ ὄνόματος, οὐχ ἵνα χρήματα παρ' αὐτοῦ λάβω, ὡς ἂνδρες δικασταὶ, ἀλλ' ἵν', ἐὰν ύμεν δοκῶ δεινὰ πάσχειν καὶ βλάπτεσθαι μεγάλα, οὗτοὶ καλῆται Βοιωτὸς, ὥσπερ ὁ πατὴρ αὐτῷ ἔθετο. ὅτι τοίνυν ἀληθῆ καὶ ταῦτα λέγω, λαβέ μοι καὶ τὰς περὶ τούτων μαρτυρίας.

MAPTTPIAI.

36 Πρὸς τούτοις τοίνυν καὶ ὅτι ἐγὼ στρατευόμενος καὶ μετὰ Ἀμεινίον ξενολογήσας, ἄλλοθέν τε χρήματα εὐπορήσας καὶ ἐκ Μυτιλήνης παρὰ τοῦ ύμετέρου προξένου Ἀπολλωνίδου καὶ παρὰ τῶν φίλων τῆς πόλεως λαβὼν τριακοσίους στατῆρας Φωκαεῖς, ἀνήλωσα εἰς τοὺς στρατιώτας, ἵνα πρᾶξίς τις πραγχθείη καὶ ύμεν καὶ

37 ἐκείνοις συμφέρουσα, περὶ τούτων μοι δικάζεται ὡς πατρικὸν κεκομισμένῳ χρέως παρὰ τῆς πόλεως τῆς Μυτιληναίων, Κάμψῃ τῷ τυραννοῦντι Μυτιλήνης ὑπηρετῶν, ὃς καὶ ὑμῖν κοινῇ καὶ ἐμοὶ ἴδιᾳ ἔχθρος ἐστιν. ὅτι δ' ὁ πατὴρ ἡμῶν, ἦν ἐψηφίσαντο αὐτῷ δωρεὰν οἱ Μυτιληναῖοι, εὐθὺς αὐτὸς ἐκομίσατο, καὶ ὡς οὐδὲν ὥφειλετο αὐτῷ χρέως ἐν Μυτιλήνῃ, τῶν ὑμετέρων φίλων παρέξομαι μαρτυρίαν.

ΜΑΡΤΥΡΙΑ.

38 Ἐχων τοίνυν, ὡς ἄνδρες δικασταὶ, καὶ ἄλλα πολλὰ καὶ δεινὰ λέγειν, ἀ οὗτος καὶ εἰς ἐμὲ καὶ εἰς ὑμῶν ἐνίους ἡμάρτηκεν, ἀναγκάζομαι διὰ τὸ ὀλίγον εἶναί μοι τὸ ὕδωρ παραλιπεῖν. νομίζω γὰρ καὶ ἐκ τούτων ὑμῖν 1020 ἵκανῶς ἐπιδειγθαι ὡς οὐ τοῦ αὐτοῦ ἀνθρώπου ἐστὶν ἀγῶνα μέν μοι περὶ φυγῆς κατασκευάζειν καὶ δίκας οὐδὲν προσηκούσας δικάζεσθαι, πρὸς δὲ τὸν διαιτητὴν ἀπαντᾶν ἀπαράσκενον. ὅστε περὶ μὲν τούτων ἀν ἐπιχειρῆ λέγειν, οὐκ οἷμαι ὑμᾶς ἀποδέξεσθαι. ἀν δὲ λέγη ὡς ἀξιοῦντος αὐτοῦ ἐπιτρέψαι Κόνωνι τῷ Τιμοθέου περὶ ἀπάντων ἐγὼ οὐκ ἐβούλομην ἐπιτρέπειν, ἐνθυμεῖσθε ὡς ἐξαπατᾶν ὑμᾶς ἐπιχειρήσει. ἐγὼ γὰρ περὶ μὲν ᾧν αἱ δίκαιοι οὕπω τέλος εἶχον, ἔτοιμος ἦν ἐπιτρέπειν καὶ Κόνωνι καὶ ἄλλῳ διαιτητῇ ἵσω, ὅτῳ οὗτος βούλοιτο· περὶ δὲ ᾧν τοῖς πρὸς τὸν διαιτητὴν ἀπαντήσαντος τούτου καὶ ἀντιδικοῦντος ὁ μὲν διαιτητὴς ἀπέγνω μου, οὗτος δὲ τοῖς γνωσθεῖσιν ἐνέμεινεν, ὡς καὶ ὑμῖν μεμαρτύρηται, οὐκ ὅμην δίκαιον εἶναι ταῦτα 40 πάλιν ἀνάδικα γίγνεσθαι· τί γὰρ ἀν ἦν πέρας ἡμῖν τοῦ διαιλυθῆναι, εἰ τὰ κατὰ τοὺς νόμους διαιτηθέντα λύσας ἐτέρῳ διαιτητῇ ἐπέτρεψα περὶ τῶν αὐτῶν ἐγκλημάτων, ἄλλως τε καὶ ἀκριβῶς εἰδὼς ὅτι, εἰ καὶ πρὸς

τοὺς ἄλλους μὴ ἐπιεικές ἔστι ταῖς διαιταῖς ἴσχυρίζεσθαι, πρὸς γε τοῦτον ἀπάντων δικαιότατον ἦν οὕτω
 41 προσφέρεσθαι. φέρε γὰρ, εἰ τις αὐτὸν ξενίας γράψαιτο λέγων ὡς διομνύμενος ὁ πατὴρ οὐκ ἔφη τοῦτον
 νίὸν αὐτοῦ εἶναι, ἔσθ' ὅτῳ ἀλλῷ ἴσχυρίζοιτο πρὸς ταῦτα ἥδιότι τῆς μητρὸς αὐτῶν ὁμοσάσης καὶ τοῦ διαιτητοῦ καταγνόντος ἡναγκάσθη ὁ πατὴρ ἡμῶν ἐμ-
 42 μεῖναι τῇ διαιτῇ; οὐκοῦν δεινὸν εἰ οὗτος αὐτὸς κατὰ γνῶσιν διαιτητοῦ ὑμέτερος πολίτης γεγενημένος καὶ πρὸς ἐμὲ τὴν οὐσίαν νειμάμενος καὶ τυχών τῶν με- 102 τριῶν ἀπάντων, ἃς ἐγὼ δίκας τοῦτον ἀπέφυγον παρόντα καὶ ἀντιδικοῦντα καὶ τοῖς γνωσθεῖσιν ἐμμένοντα, ταύτας ἀναδίκους ἀξιῶν γίγνεσθαι δίκαιόν τι δοκοίη λέγειν ὑμῖν, ὥσπερ, ὅταν μὲν τούτῳ συμφέρῃ, δέον κυρίας εἶναι τὰς διαιτας, ὅταν δὲ μὴ συμφέρῃ, προσῆκον τὴν τούτου γνώμην κυριωτέραν γενέσθαι 43 τῶν κατὰ τοὺς ὑμετέρους νόμους γνωσθέντων. ὃς οὕτως ἐπίβουλός ἔστιν ὥστε καὶ τὴν δίαιταν ταύτην ἐπιτρέπειν με προύκαλεῖτο οὐχ ὅπως ἀπαλλαγῇ πρὸς με, ἀλλ' ἵν', ὥσπερ καὶ πρότερον ἔνδεκα ἔτη διήγαγε κακούργων, οὕτω καὶ νῦν τὰ ἀποδιαιτηθέντα μου λύσας ἐξ ἀρχῆς με συκοφαντῇ καὶ τὴν δίκην ταύτην ἐκ-
 44 κρούούῃ. τεκμήριον δὲ τούτου μέγιστον οὕτε γὰρ τὴν πρόκλησιν ἐδέχετο, ἷν ἐγὼ κατὰ τοὺς νόμους προύκαλούμην αὐτὸν, πρότερον τε Ξενίππῳ, ὃν οὗτος προύβάλετο διαιτητὴν, ἐπιτρέψαντος μου περὶ τῆς τοῦ ὀνόματος δίκης ἀπηγόρευσεν αὐτῷ μὴ διαιτᾶν. ὅτι δὲ καὶ ταῦτ' ἀληθῆ λέγω, ἐκ τῆς μαρτυρίας καὶ τῆς προκλήσεως εἴσεσθε.

ΜΑΡΤΤΡΙΑ. ΠΡΟΚΛΗΣΙΣ.

45 Ταύτην τούνυν τὴν πρόκλησιν οὐ δεξάμενος, ἀλλ'

ἐνεδρεύων με καὶ τὴν δίκην ὅτι πλεῖστον χρόνον ἐκ-
αριζούειν βουλόμενος, κατηγορήσει, ὡς ἐγὼ πυνθάνο-
μαι, οὐ μόνον ἐμοῦ, ἀλλὰ καὶ τοῦ πατρὸς, λέγων ὡς
ἔκεινος ἐμοὶ χαριζόμενος πολλὰ τοῦτον ἡδίκησεν. ὑμεῖς
δ', ὃ ἄνδρες δικασταὶ, μάλιστα μὲν, ὥσπερ αὐτοὶ οὐκ
ἄν ἀξιώσατε κακῶς ἀκούειν ὑπὸ τῶν ὑμετέρων παί-
δων, οὗτοι μηδὲ τούτῳ ἐπιτρέπετε περὶ τοῦ πατρὸς
 46 βλασφημεῖν· καὶ γὰρ ἄν εἴη δεινὸν εἰ αὐτοὶ μὲν πρὸς 1022
τοὺς ἐπὶ τῆς ὀλιγαρχίας πολλοὺς τῶν πολιτῶν ἀκρί-
τους ἀποκτείναντας διαλλαγέντες ἐμμένετε ταῖς ὁμο-
λογίαις, ὥσπερ χρὴ τοὺς καλοὺς κάγαδοὺς ἄνδρας,
τούτῳ δὲ πρὸς τὸν πατέρα ξῶντα καὶ διαλυθέντι καὶ
πολλὰ παρὰ τὸ δίκαιον πλεονεκτήσαντι νῦν μνησικα-
 47 κεῖν ἐπιτρέψετε καὶ κακῶς λέγειν ἔκεινον. μηδαμῶς,
ὡς ἄνδρες δικασταὶ, ἀλλὰ μάλιστα μὲν καλύνετε αὐτὸν
ταῦτα ποιεῖν, ἄν δ' ἄρα βιάζηται ὑμᾶς καὶ λοιδορῆται,
ἐνθυμεῖσθε ὅτι αὐτὸς ἐαυτοῦ καταμαρτυρεῖ μὴ ἐξ ἔκει-
νου γεγενῆσθαι. οἱ μὲν γὰρ φύσει παῖδες ὅντες, καὶ
πρὸς ξῶντας τοὺς πατέρας διενεχθῶσιν, ἀλλ' οὖν τε-
λευτήσαντάς γε αὐτοὺς ἐπαινοῦσιν· οἱ δὲ νομιζόμενοι
μὲν νίεῖς, μὴ ὅντες δὲ γένει εὖ ἔκεινων, φρεδίως μὲν αὐ-
τοῖς διαφέρονται ξῶσιν, οὐδὲν δὲ φροντίζουσι περὶ
 48 τεθνεώτων αὐτῶν βλασφημοῦντες. χωρὶς δὲ τούτων
ἐνθυμεῖσθε ὡς ἄτοπόν ἐστιν, εἰ οὗτοι τὸν πατέρα ὡς
ἀμαρτόντα εἰς αὐτὸν λοιδορήσει, διὰ τὰ ἔκείνου ἀμαρ-
τήματα ὑμέτερος πολίτης γεγενημένος. κάγὼ μὲν διὰ
τὴν τούτων μητέρα τὰ δύο μέρη τῆς οὐσίας ἀφαιρεθεὶς
ὅμως ὑμᾶς αἰσχύνομαι λέγειν περὶ ἔκεινης τι φλαῦρον.
 49 οὗτοι δ', ὃν ἡνάγκασεν αὐτῷ πατέρα γενέσθαι, τοῦτοι
οὐκ αἰσχύνεται ψέγων ἐναντίον ὑμῶν, ἀλλ' εἰς τοῦτ
ἀμαρτίας ἥκει ὥστε τῶν νόμων ἀπαγορευόντων μηδὲ
τοὺς τῶν ἄλλων πατέρας κακῶς λέγειν τεθνεῶτας,

οὐτοῖς, οὓς φησιν νίὸς εἶναι, τοῦτον λοιδορήσει, ὡς προσήκει καὶ εἴ τις ἄλλος ἐβλασφήμει περὶ αὐτοῦ ἀγα- 102 νακτεῖν.

50 Οἶμαι δ' αὐτὸν, ὡς ἄνδρες δικασταὶ, ἐπειδὴν τῶν ἄλλων ἀπορῆ, κακῶς τέ με ἐπιχειρήσειν λέγειν καὶ δια- βάλλειν πειράσεσθαι, διεξιόνθ' ὡς ἔγὼ μὲν καὶ ἐτρά- φην καὶ ἐπαιδεύθην καὶ ἔγημα ἐν τῇ τοῦ πατρὸς οἰκίᾳ, αὐτὸς δ' οὐδενὸς τούτων μετέσχεν. ὑμεῖς δ' ἐνθυ- μεῖσθ' ὅτι ἐμὲ μὲν ἡ μήτηρ παῖδα καταλιποῦσα ἐτελεύ- τησεν, ὥστε μοι ἵκανὸν ἦν ἀπὸ τοῦ τόκου τῆς προικὸς 51 καὶ τρέφεσθαι καὶ παιδεύεσθαι· ἡ δὲ τούτων μήτηρ Πλαγγὼν, τρέφουσα μεθ' αὐτῆς τούτους καὶ θεραπαι- νας συχνὰς καὶ αὐτὴ πολυτελᾶς ζῶσα, καὶ εἰς ταῦτα τὸν πατέρα τὸν ἐμὸν χορηγὸν ἐαυτῇ ὑπὸ τῆς ἐπιθυ- μίας ἔχουσα καὶ πολλὰ δαπανᾶν ἀναγκάζουσα, οὐκ ἵσα δήπου τῆς ἐκείνου οὐσίας ἐμοὶ ἀνήλωκεν, ὥστε πολὺ μᾶλλον προσήκειν ἐμὲ τούτοις ἐγκαλεῖν ἢ αὐτὸν ἐγκλή- 52 ματ' ἔχειν ὑπὸ τούτων. πρὸς γὰρ τοῖς ἄλλοις εἴκοσι μὲν μνᾶς δανεισάμενος μετὰ τοῦ πατρὸς παρὰ Βλε- παίου τοῦ τραπεζίτου εἰς ὧνήν τινα μετάλλων, ἐπειδὴ ὁ πατὴρ ἐτελεύτησε, τὰ μὲν μέταλλα πρὸς τούτους ἐνει- μάμην, τὸ δάνειον δ' αὐτὸς εἰσεπράχθην, ἐτέρας δὲ χιλίας εἰς τὴν τοῦ πατρὸς ταφὴν παρὰ Λυσιστράτου Θορικίου δανεισάμενος ἴδιᾳ ἐκτέτικα. ὡς δ' ἀληθῆ καὶ ταῦτα λέγω, ἐκ τούτων τῶν μαρτυριῶν εἰσεσθε.

ΜΑΡΤΥΡΙΑΙ.

53 Τοσαῦτα τοίνυν ἐμοῦ ἐλαττονυμένου φανερῶς, οὐ- τοῖς νῦν σχετλιάξων καὶ δεινοπαθῶν καὶ τὴν προϊκά με τῆς μητρὸς ἀποστερήσει; ἀλλ' ὑμεῖς, ὡς ἄνδρες δι- 1024 κασταὶ, πρὸς Διός καὶ θεῶν, μὴ καταπλαγῆτε ὑπὸ τῆς ιρανγῆς τῆς τούτου· πολὺς γὰρ, πολὺς καὶ τολμηρός

ἐστιν ἄνθρωπος, καὶ οὕτω κακοῦργος ὥστε περὶ ᾧν
 ἀν μὴ ἔχη μάρτυρας παρασχέσθαι, ταῦτα φήσει ὑμᾶς
 εἰδέναι, ὡς ἄνδρες δικασταὶ, ὃ πάντες ποιοῦσιν οἱ μη-
 54 δὲν ὑγιὲς λέγοντες. ὑμεῖς οὖν ἐάν τι τοιοῦτον τεχνάξη-
 ται, μὴ ἐπιτρέπετε αὐτῷ, ἀλλ’ ἔξελέγχετε, καὶ ὅ τι ἀν μὴ
 ἔκαστος ὑμῶν εἰδῆ, μηδὲ τὸν πλησίον νομιζέτω εἰδέ-
 ναι, ἀλλ’ ἀξιούτω τοῦτον ἀποδεικνύναι σαφῶς ὑπὲρ
 ὃν ἂν λέγῃ, καὶ μὴ ὑμᾶς φάσκοντα εἰδέναι, περὶ ὃν
 αὐτὸς οὐδὲν ἔχει εἰπεῖν δίκαιον, ἀποδιδράσκειν τὴν
 ἀλήθειαν, ἐπεὶ καὶ ἐγὼ, ὡς ἄνδρες δικασταὶ, πάντων
 ὑμῶν εἰδότων δὲν τρόπον ἀραγκισθεὶς ὁ πατήρ μου
 ἐποιήσατο τούτους. οὐδὲν ἡττον δικάζομαι νῦν αὐ-
 55 τοῖς καὶ μάρτυρας ὑποδίκους παρέσχημαι. καίτοι οὐκ
 ἰσος γ’ ἡμῖν ἐστιν ὁ κίνδυνος, ἀλλ’ ἐμοὶ μὲν, ἐὰν
 ὑμεῖς νυνὶ ὑπὸ τούτων ἔξαπατηθῆτε, οὐκ ἔξεσται ἔτι
 δικάσασθαι περὶ τῆς προικός τούτοις δ’, εἰ φασὶν
 ἀδίκως ἀποδιαιτῆσαι μου τὸν διαιτηθὴν τὰς δίκας, καὶ
 τότ’ ἔξῆν εἰς ὑμᾶς ἐφεῦναι καὶ νῦν ἐκγενήσεται πάλιν,
 ἐὰν βούλωνται, παρ’ ἐμοῦ λαβεῖν ἐν ὑμῖν τὸ δίκαιον.
 56 καὶ ἐγὼ μὲν, ἐὰν, ὃ μὴ γένοιτο, ὑμεῖς με ἐγκαταλίπητε,
 οὐχ ἔξω ὁπόθεν προῖκα ἐπιδῶ τῇ θυγατρὶ, ἵσ τῇ μὲν
 φύσει πατήρ εἴμι, τὴν δ’ ἡλικίαν αὐτῆς εἰ λόδοιτε, οὐκ
 ἀν θυγατέρα μου, ἀλλ’ ἀδελφὴν εἶναι αὐτὴν νομί-
 σαιτε· οὗτοι δὲ, ἐὰν ὑμεῖς μοι βοηθήσητε, οὐδὲν ἐκ
 τῶν ἴδιων ἀποτίσουσιν, ἀλλ’ ἐκ τῆς οἰκίας τὰ ἐμὰ ἐμοὶ 1025
 ἀποδώσουσιν, ἦν ἔξειλόμεθα μὲν κοινῇ πάντες εἰς τὴν
 ἔκτισιν τῆς προικὸς, οἰκοῦντες δ’ αὐτὴν οὗτοι μόνοι
 57 δικαελοῦσιν. οὔτε γὰρ ἀρμότει μοι θυγατέρα ἐπίγα-
 μον ἔχοντι οἰκεῖν μετὰ τοιούτων, οὐ οὐ μόνον αὐτοὶ
 ἀσελγῶς ξῶσιν, ἀλλὰ καὶ ὁμοίους αὐτοῖς ἐτέρους πολ-
 λοὺς εἰς τὴν οἰκίαν εἰσάγοντες, οὔτε μὰ τὸν Δὲ’ ἀσφα-
 λὲς εἶναι μοι τομῆς συνῆν τούτοις ἐν τῷ αὐτῷ· ὅπου

γὰρ οὗτο φανερῶς μοι ἐπιβουλεύσαντες εἰς "Αρειοι πάγον ἀγῶνα κατεσκεύασαν, τίνος ἀν οὗτοι ἢ φαρμακείας ἢ ἄλλης κακουργίας τοιαύτης ὑμῖν ἀποσχέσθαι 58 δοκοῦσιν; οἳ γε πρὸς τοὺς ἄλλους (ἀρτίως γὰρ καὶ τοῦτο ἀνεμηνήσθην) εἰς τοσαύτην ὑπερβολὴν τόλμης ἥκουσιν ὥστε καὶ Κρίτωνος μαρτυρίαν ἐνεβάλοντο ὡς ἐώνηται τὸ τρίτον παρ' ἔμουν μέρος τῆς οἰκίας· ἦν, ὅτι ψευδῆς ἐστι, ὁμοίως εἶσεσθε. πρῶτον μὲν γὰρ οὐκ οὗτο φευδής ἐστι, ὁμοίως εἶσεσθε. πρῶτον μὲν γὰρ οὐκ οὗτο μετρίως ξῆ Κρίτων ὥστε παρ' ἑτέρου οἰκίαν ὠνεῖσθαι, ἀλλ' οὗτο πολυτελῶς καὶ ἀσώτως ὥστε πρὸς τοὺς ἑαυτοῦ καὶ τὰ τῶν ἄλλων ἀναλίσκειν· ἔπειτι¹ οὐ μαρτυρεῖ τούτῳ νῦν, ἀλλ' ἔμοὶ ἀντιδικεῖ· τίς γὰρ ὑμῶν οὐκ οἶδεν ὅτι μαρτυρεῖς μέν εἰσιν οὗτοι, οἷς μηδὲν μέτεστι τοῦ πράγματος, περὶ οὓς ἡ δίκη ἐστὶν, ἀντιδικοὶ δ' οἱ κοινωνοῦντες τῶν πραγμάτων, περὶ τῶν ἀν 59 δικάζηται τις αὐτοῖς; ὁ Κρίτων συμβέβηκεν. ἔτι δὲ τοσούτων ὑμῶν ὄντων, ὃ ἄνδρες δικασταὶ, καὶ τῶν ἄλλων² Αθηναίων πολλῶν ἄλλος μὲν οὐδεὶς αὐτῷ πραγνεύσθαι μεμαρτύρηκε, Τιμοκράτης δὲ μόνος, ὥσπερ ἀπὸ μηχανῆς, μαρτυρεῖ μὲν δεκάτην ἐστιάσαι τούτῳ τὸν ἐμὸν πατέρα, ἡλικιότης ὡν τοῦ νυνὶ φεύγοντος τὴν δίκην, φησὶ δὲ πάνθ' ἀπλῶς εἰδέναι ἂ δὴ τούτοις συμφέρει, μαρτυρεῖ δὲ νυνὶ μόνος Κρίτων παρεῖναι, ὅτε παρ' ἔμουν τὴν οἰκίαν ἐωνεῖτο. ὁ τίς ἀν ὑμῶν πιστεύσειεν; ἄλλως τε καὶ ὅτι οὐ περὶ τῆς οἰκίας, πότερα ἐώνηται αὐτὴν Κρίτων ἢ μὴ, νυνὶ δικάζομαι, ἀλλὰ περὶ προικὸς, ἦν ἐπενεγκαμένης τῆς μητρὸς οἱ νόμοι 60 κελεύοντιν ἐμὲ κομίζεσθαι. ὥστε καθάπερ ὑμῖν ἐγὼ καὶ ἐκ μαρτυριῶν πολλῶν καὶ ἐκ τεκμηρίων ἐπέδειξα ἐπενεγκαμένην μὲν τὴν μητέρα μου τάλαντον προῖκα, οὐ κομισάμενον δὲ τοῦτ' ἐμὲ ἐκ τῆς πατρῷας οὐσίας, ἔξαιρετον δ' ἡμῖν γενομένην τὴν οἰκίαν εἰς ταῦτα, οὗτο

κελεύετε καὶ τοῦτον ἐπιδεικνύναι ὑμῖν ἢ ὡς οὐκ ἀληθῆ
 λέγω ἢ ὡς οὐ προσήκει μοι κομίσασθαι τὴν προῖκα·
 61 περὶ τούτων γὰρ ὑμεῖς νυνὶ τὴν ψῆφον οἰσετε. ἐὰν δὲ
 μὴ ἔχων περὶ ᾧν φεύγει τὴν δίκην μήτε μάρτυρας ἀξι-
 ὄχρεως παρασχέσθαι μήτ' ἄλλο πιστὸν μηδὲν, ἐτέρους
 παρεμβάλλῃ λόγους κακονοργῶν καὶ βοᾶς καὶ σχετλιάξῃ
 μηδὲν πρὸς τὸ πρᾶγμα, πρὸς Διὸς καὶ θεῶν μὴ ἐπι-
 τρέπετε αὐτῷ, ἀλλὰ βοηθεῖτε μοι τὰ δίκαια ἐξ ἀπάν-
 των τῶν εἰρημένων, ἐνθυμούμενοι ὅτι πολὺ δίκαιο-
 τερόν ἐστι τὴν τῆς ἐμῆς μητρὸς προῖκα τῇ ἐμῇ θυγατρὶ
 εἰς ἔκδοσιν ὑμᾶς ψηφίσασθαι, ἢ Πλαγγόνα καὶ τού-
 τους πρὸς τοῖς ἄλλοις καὶ τὴν οἰκίαν τὴν εἰς τὴν προῖ-
 κα ἐξαίρετον γενομένην ἀφελέσθαι ἡμᾶς παρὰ πάντα
 τὰ δίκαια.






BINDING SECT. OCT 24 1968

PA Demosthenes
3949 Dēmosthenoys logoi
A2
1855
v.2
pars.2

PLEASE DO NOT REMOVE
CARDS OR SLIPS FROM THIS POCKET

UNIVERSITY OF TORONTO LIBRARY

UTL AT DOWNSVIEW



D RANGE BAY SHLF POS ITEM C
39 14 18 04 02 008 6